

स्मृतितत्त्वस्य द्वितीयोभागः ।

[एकादशीतत्त्वम् + उद्वाहृतत्त्वम् + व्रततत्त्वम् + टायतत्त्वम् +
अवहारतत्त्वम् + श्रद्धितत्त्वम् + वास्तुयागतत्त्वम् + कृत्य-
तत्त्वम् × यजुर्वेदिश्राद्धतत्त्वम् + देवप्रतिष्ठातत्त्वम् +
जलाशयोत्सर्गतत्त्वम् + वृषोत्सर्गतत्त्वम् +
श्रीपुरुषोत्तमतत्त्वम् + दिव्यतत्त्वम् +
मठप्रतिष्ठातत्त्वम् + शूद्रकृत्य-
विचारणतत्त्वम् + यजुर्वेदि-
वृषोत्सर्गतत्त्वम् + दीक्षा-
तत्त्वम् + दुर्गाचर्न-
पद्धतिः]

महामहोपाध्याय श्रीरघुनन्दन भट्टाचार्य्य-

विरचितः ।

वि. ए, उपाधिधारिणा पण्डितकुलपतिना

श्रीजीवानन्दविद्यासागरभट्टाचार्य्येण

संस्कृतः प्रकाशितश्च ।

द्वितीय संस्करणम् ।

कलिकातानगर्याम् ।

सिद्धेश्वरयन्त्रे

मुद्रितः ।

इं १८९५ ।



पण्डितकुलपतिः

श्रीजीवानन्दविद्यासागर वि, ए,
PANDIT JIBNDA VIDYASAGARA B, A.
Superintendent Free Sanskrit College, Calcutta.

स्मृतितत्त्वद्वितीयभागस्य सूचीपत्रम् ।

विषय	पृष्ठायां	विषय	पृष्ठायां
एकादशीतत्त्वम् ।		उद्वाहृतत्त्वम् ।	
अथैकादशीव्रतं	२	अथोद्वाहृ निरुणयः	१०६
अथ कलजाधिकरणं	३	एष संक्षेपः	११७
अथैकादशीव्रतं	१७	अथ कन्यादानाधिकारः	१२६
अथ त्रिद्विप्राङ्ग विषयः	१८	व्रततत्त्वम् ।	
अथोपवाससमन्वयः	१९	अथ व्रतानुष्ठानं	१५१
अथैकादशीभोजननिन्दा	२३	अथ व्रतप्रतिष्ठाविधिः	१५३
अथैकादश्युपवासाधिकारिणः	३५	अथ व्रतप्रतिष्ठाप्रयोगः	१५९
अथ पूर्णातिथिलक्षणं	४१	अथ व्रतप्रयोगः	१६०
अथ पूषैकादश्युपवासः	“	दायतत्त्वम् ।	
अथ त्रिस्त्रिंशैकादशी	४३	अथ दायभागः	१६१
अथ दशमोविंशैकादशी	४५	अथ पितृकृत विभागः	१६५
तत्रसंक्षेपः	५५	अथोपरते पितरि भ्रातृणां विभागः	१६९
अथ दशमी नियमः	“	अथ विभागानधिकारिणः	१७२
अथैकादशी नियमः	५६	अथ विभाज्याविभाज्यं	१७३
अथ विष्णुपूजन विधिः	५८	अथ व्रतविभामसन्देह निरुणयः	१७९
अथ हादशी नियमः	७७	अथ अरिप्रोषितागतस्य वंशस्य	
अथ जलाशयीक्षर्गः	८५	विभागः	१८०
अथ रजःखला सूतकिनोर्व्रतं	८६	अथ विभागकाले निरुतस्य पश्चादव-	
अथोपवासानुक्त्यः	८७	गतस्य विभागः	१८१
अथाहृ व्यवस्था	८८	अथ स्त्रीधनं	१८२
अथैकभक्तं	९२	अथ स्त्रीधनाधिकारिणः	१८५
अथ नक्तव्रतं	९३	अथापुत्रधनाधिकारिणः	१८८
अथ हविष्यात्रं	“	व्यवहारतत्त्वम् ।	
अथ पत्रादि प्रतिनिधिः	९५	अथ व्यवहार दर्शनं	१९७
अथ पारण नियमः	१००	अथ व्यवहार पाद निरुणयः	२०३
अथ भैमी	१०१	अथ भाषा पादः	२०३
अथ शयनादिकालः	१०१	अथीतर पादः	२०५

अथ यः	पृष्ठाया
अथ क्रिया पादः	२१०
अथ आख्यतं	२२०
अथ भुक्तिः	२२२
अथ भुक्तिस्वत्वापवादः	२२७
अथ युक्तिः	२२७
अथ अपथः	२२७
अथ अनर्थयः	२२६

शुद्धितत्त्वम् ।

अथ महाज्ञानगमनं	२३४
तदर्थं प्रयोगः	२४२
अथाशौच सङ्करः	२४४
अथ गर्भस्वावाशौचं	२६०
अथ स्यशौचं	२६२
अथ बालाद्यशौचं	२६५
अथ मगणाद्यशौचं	२७२
अथ विदेशस्थाशौचं	२७४
अथ सपिण्डाद्यशौचं	२७६
अथ सत्यनिशेषाशौचं	२८३
अथ सद्यः शौचं	२८६
अथ शवानुगमनाद्यशौचं	२८७
अथ द्रव्यशुद्धः	२८५
अथ सुसुप्तसूतकृत्यानि	२८८
अथास्थानाभिर्पर्यावरणदाहः	३०६
अथोदकादिदानं	३११
अथ शोकापनोदनादि	३१८
अथ अपिण्डोदकादिदानं	३२१
अथाशौचान्तं द्वितीयादिनकृत्यं	३३७
अथ दानं	३४५
अथ वृषात्मर्गं विचारः	३७२
अथ प्रतीक्याधकारिणः	३८२
अथ सपिण्डादि विचारः	३८५

अथ यः	पृष्ठाया
अथाशौच संक्षेपः	४०१
अथ विदेशस्थाशौचं	४०२
अथ गर्भस्वावाशौचं	४०३
अथ स्यशौचं	४०३
अथ बालाद्यशौचं	४०५
अथ सपिण्डाद्यशौचं	४०४
अथासपिण्डाद्यशौचं	४०५
अथ सत्यनिशेषाशौचं	४०५
अथ शवानुगमनाशौचं	४०६
अथान्याष्टपद्धतिः	४०७

वास्तुयागतत्त्वम् ।

वास्तुशोधन प्रकारः	४१२
वास्तुपरीचानन्तरं वास्तुदोषोपशमन प्रकारः	४२२

कृत्यतत्त्वम् ।

यवश्राद्धं	४२८
एकादशीव्रतम्	४२८
ज्योष्ठकृत्यं	४३०
आरग्यवष्टी	४३०
दशहरा	४३१
महाज्योष्ठी	४३१
यज्ञणं	४३२
आषाढकृत्यं	४३४
नवोदकश्राद्धं	४३४
चातुर्मास्यव्रतं	४३४
तिथ्याः श्रयणं	४३६
श्रावणकृत्यं	४३७
भाद्रकृत्यं	४३८
हरिः पार्श्वपरिवर्तनं	४४२
सिंहाके चतुर्थीचन्द्रदर्शनप्राय श्चितं	४४२

विषय	पृष्ठायां	विषय	पृष्ठायां
अनन्तव्रतं	४४३	प्रयोगः	४७२
अगमार्घ्यं दानं	४४३	विद्यारम्भः	४७५
आश्विनकृत्यम्	४४४	गृह्यारम्भः	४७६
दुर्गात्मवः	४४४	प्रवेशविधिः	४७८
कीजागरकृत्यम्	४४५	कृषिकर्म	४७९
कार्तिककृत्यं	४४७	वीजवपनं	४८०
भूतचतुर्दशी	४५०	धान्यच्छेदनं	४८१
दौपान्वितामावस्था	४५१	धान्यस्थापनं	४८१
द्यूतप्रतिपत्	४५२	अदभूतशान्तिः	४८२
भाद्रद्वितीया	४५३		
विष्णुत्थानं	४५४	गृजुर्वेदिश्राद्धतत्त्वम् ।	
मार्गशीर्षकृत्यम्	"	पार्वणश्राद्ध प्रमाणं	४८३
पौषकृत्यं	४५५	एकोद्दिष्टं	४८५
माघकृत्यं	"	सपिण्डीकरणं	४८६
रटनीचतुर्दशी	४५७	सांख्यारिकश्राद्धं	४८७
श्रीपञ्चमी	"	आभ्युदयिकश्राद्धं	४८७
माघमसमी	४५८		
विधानमसमसमीव्रतं	"	देवप्रतिष्ठातत्त्वम् ।	
आरोग्यमसमी	४६०	देवप्रतिष्ठा	५०२
भौषाष्टमी	४६१	प्रतिष्ठितमूर्त्तौ कटाचित् पूजा-	
फाल्गुनकृत्यं	"	भावे प्रतीकारः	५११
शिवरात्रिव्रतं	"	असृश्यस्यर्शनं प्रतीकारः	५१२
चैत्रकृत्यं	४६२	जलाशयोत्सर्गतत्त्वम् ।	
वारुण्यादि	"	जलाशय दाने फलं	५१४
अशोकाष्टमी	४६३	तडागप्रतिष्ठाकाल नियमः	५१६
श्रीरामनवमी	४६४	छन्दोगवृषोत्सर्गतत्त्वम् ।	
मदनवयोदशी	४६५	वृषोत्सर्गं	५२८
मदनचतुर्दशी	४६६	प्रेत वृषोत्सर्गं हृद्भावाः	५३२
मङ्गलर्षाष्टिकापूजा	"	वृषलक्षणं	५३२
रोगशान्तिः	४६८	आज्यस्थालीविधानं	५३८
जन्मतिथिकृत्यं	"	अरुस्थालीपरिमाणं	५४०
भूतिकाषष्ठीपूजा	४७१	ऋक्परिभाषाकथनं	५५१
		सामपरिभाषा	५५३

विषय	पृष्ठायां
आङ्गवस्त्रकथनं	५५३
श्रीपुरुषोत्तमतत्त्वम् ।	
पुरुषोत्तमदर्शनविधानादि	५६४
एकासकाननकथनं	५७३
दिव्यतत्त्वम् ।	
दिव्यानि	५७४
दिव्यदेशाः	५७६
दिव्यकालाः	५७६
दिव्यत्रिभिषाधिकारिणः	५७७
द्रव्यसंख्यया दिव्यविशेषः	५८०
घटीत्याक्तविधिः	५८१
घटारोपणविधिः	५८२
तत् प्रयोगः	५८१
अग्निपरीक्षा	५८४
तत् प्रयोगः	५८८
उदकपरीक्षा	५८८
तत् प्रयोगः	६०२
विषविधिः	६०३
कीषविधिः	६०४
तण्डुलविधिः	६०६
तप्तमाषकविधिः	६०७
फालविधिः	६०८
धर्मराजविविः	६०९
तत् प्रयोगः	६११
अपथविधिः	६११
मठप्रतिष्ठादितत्त्वम् ।	
मठप्रतिष्ठा	६१३

विषय	पृष्ठायां
तत् प्रतिष्ठाप्रमाणं	६१८
देवसम्पदानकदानानि	६२७
विष्णुसम्पदानकदानानि	६२८
शूद्रकृत्यविचारणतत्त्वम् ।	
शूद्रकृत्यविचारणं	६३३
अतुर्वर्णकृत्यकथनं	६३४
यजुर्वेदिहृषोत्सर्गतत्त्वम् ।	
यजुर्वेदिहृषोत्सर्गः	६३६
हृषोत्सर्वविधानं	६३६
दीक्षातत्त्वम् ।	
दीक्षाकालकथनं	६४५
तत् प्रयोगः	६५३
दुर्गार्चनपद्धतिः ।	
नवम्यादिकृत्यः	६५८
बीधनम्	६६१
प्रतिपटादिकृत्यः	६६३
षष्ठ्यादिकृत्यः	६६३
सप्तम्यादिकृत्यः	६६४
सप्तमीकृत्यम्	६६५
महाष्टमीपूजा	६७२
आवरणपूजा	६७६
सन्धिपूजा	६८१
नवमीकृत्यम्	६८१
दशमीकृत्यम्	६८२

एकादशीतत्त्वम् ।



प्रणम्य सच्चिदानन्दं परमात्मानमीश्वरम् । मुनीन्द्राणां
 स्मृतेस्तत्त्वं वक्ति श्रीरघुनन्दनः । अज्ञानतिमिरध्वंसिहरिपाद-
 नखत्विष्टम् । नत्वा यच्चि तत्र तत्त्वमेकादशीव्रतादिषु । एका-
 दशीव्रतं तत्र कलञ्जन्यायनिर्णयः । •पुण्यकाले तु संक्रान्ते-
 विधिवत्प्रतिष्ठेधनम् । व्रतस्य लक्षणं तत्र अहसम्भार्जनं तथा ।
 वैदिके कर्मभाषे च नारायणनिस्रृती । विशुनामादिसाङ्गार्थं
 तथार्च्छेदावधारणम् । श्रीं नत्सदितिनिर्देशः कर्मणां प्राग्भवेत्
 व्रतम् । कङ्कलविषयो नित्यं काम्यञ्चेकादशीव्रतम् । वृद्धि-
 श्राद्धस्य विषय उपवाससमन्वयः । दयादिलक्षणान्यत्र व्रते
 गन्धादिवर्जनम् । ऋतौ व्रते स्त्रीगामित्वं श्राद्धाहे न च तद्भ-
 वेत् । चतुर्थाहपरित्यागः प्रशस्तसुतकाङ्क्षिणः । एकादशी-
 भोजने तु निन्दानित्यत्वसाधकम् । नित्यं सदादिविश्वजिद्-
 यावज्जीवनयौ तथा । अशक्तौ मनसा कर्मनित्यात् पापक्षया-
 दिकम् । एकादशीव्रतफलं रात्रिसत्रनयस्तथा । न्यायः संयोग-
 पार्थक्यं वृद्धिश्राद्धस्य नित्यता । एकस्य नित्यकाम्यत्वे योषित्-
 श्राद्धविवेचनम् । अपिण्डकमघाश्राद्धात् पक्षश्राद्धान्तरं न च ।
 पार्वणासनदानादौ ये चात्रत्वेति निर्णयः । पर्युदासस्तथा
 सायमुषाद्यघटिकास्तथा । उपवासाधिकारी च कृष्णायाम-
 अधिकारिता । वैष्णवानां सपुत्राणां तत्र वैष्णवलक्षणम् ।
 नित्योपवासे रव्यादिदोषाभाव उपोषणम् । सप्तवांश्वथाग्नेयः
 पितृशेष उपोषणे । पूर्णतिथिस्वरूपञ्च पूर्णैकादशिका तथा ।

त्रिसृशैकादशी चैव दशम्या संयुता सदा । नोपोष्या तासु
 संचेपोदशमी नियमास्तथा । एकादश्याञ्च सङ्कल्पः श्रीशपूजा-
 विवेचनम् । षट्त्रिंशदुपचारादिजपपर्वनिरूपणम् । द्वादशी-
 नियमस्तद्वदुपवाससमर्पणम् । पारणायास्तथा कालः सङ्कटे
 जलपारणम् । तुलसीमहिमा तत्र तथा रुद्राक्षधारणम् ।
 स्वदत्तदेवनैवेद्याद्युपयोगः स्त्रिया स्तथा । आङ्घ्रिण्डादनन्तत्र
 कृपादित्यागयागता । त्यक्तस्तत्रोपयोगश्च रजः सुतकिनोर्ब्रतम् ।
 उपवासानुकल्पश्च तथैवाहव्यवस्थितिः । एकभक्तं तथा नक्तं
 हविष्यद्रव्यनिर्णयः । स्त्रिधान्यस्य भक्तत्वं प्रातिनिध्यविवे-
 चनम् । चान्द्रायणादीं ग्रामानां परिसंख्याव्यवस्थितिः । पार-
 णानियमः पानत्वपासनशनाशनम् । व्यवस्था शयनादीनां
 संकथ्यन्ते जगत्पतेः ।

अथ एकादशीव्रतम् । तत्र वराहपुराणम् । 'एकादश्यां
 निराहारो यो भुङ्क्ते द्वादशीदिने । शुक्ले वा यदि वा कृष्णे
 तद्व्रतं वैष्णवं महत्' । महत्त्वमाह । 'यदीच्छेद्द्विष्णुना वासं
 पुत्रसस्पदमात्मनः । एकादश्यां न भुञ्जीत पक्षयोरुभयोरपि' ।
 एतद्विद्वन् सुधोराणि हन्ति पापानि पार्थिव । योग्यहीत्वा
 व्रतं मांहादेकादशीदिने नरः । न समापयते तस्य गतिः
 पापीयसी भवेत्' । अत्र 'एकादश्यां प्रकुर्वन्ति उपवासं मनो-
 प्रिणः' । इति भविष्यपुराणे उपवासपदान्निराहारपदं नैका-
 दशीकालमात्राभोजनपरम् । किन्तु तदयुक्ताहोरात्राभोजन-
 परम् । तत्रैवोपवासपदव्यवहारात् । न च वैपरीत्यम् । उप-
 वासपदस्याहाराभावमात्रपरत्वे लक्षणाप्रसङ्गात् । निराहार-
 पदस्योपवासपरत्वे तु न लक्षणा सामान्यशास्त्रस्य विशेषतात्-
 पर्यकत्वात् । तथाच कात्यायनः । 'नित्योपवासी यो मर्त्यः
 सासं प्रातर्भुजिक्रियाम् । सन्त्यजन्मतिमान् विप्रः संप्राप्ते हरि-

वासरे' । सायं प्रातरिति रात्रिदिवोपलक्षणम् । 'सुनिभिर्द्विर-
शनमुक्तं विप्राणां मर्त्यवासिनां नित्यम् । अहनि च तथा
तमस्त्रिन्यां सार्द्धप्रहरयामान्तः' इति छन्दोगपरिशिष्टैकवाक्य-
त्वात् । अतएव खण्डतिथेरप्यहोरात्रत्वकीर्तनम् अहोरात्र-
साध्यकर्माङ्गत्वार्थम् । तथाच विष्णुधर्मोत्तरे । 'सा तिथिस्तद-
होरात्रं यस्यामभ्युदितोरविः । तथा कर्माणि कुर्वीत ज्ञास-
वृद्धी न कारणम् । सा तिथिस्तदहोरात्रं यस्यामस्तमितोरविः ।
तथा कर्माणि कुर्वीत ज्ञासवृद्धी न कारणम् । शुक्लपक्षे तिथि-
र्ग्राह्या यस्यामभ्युदितोरविः । कृष्णपक्षे तिथिर्ग्राह्या यस्या-
मस्तमितोरविः' । तच्च तिथ्यान्तरसहायभावं विना प्रायो न
सम्भवति अतएव गृह्यपरिशिष्टे युग्माग्नीत्यभिधाय तिथ्यो-
र्युग्मं महाफलमित्युक्तम् अस्य प्रयोजनन्तु तिथेः खण्डविशेष-
नियमनम् । स्वतिथ्या कर्मानिर्वाहे सहायभावेनान्यतिथ्यनु-
प्रवेशेनाहोरात्रसाध्योपवासाद्याचरणञ्च । एवञ्च प्रातःकाले
तत्तिथ्यलाभे तिथ्यन्तरेऽप्युपवाससङ्कल्पः अहोरात्राभोजनरूपस्य
तस्य प्रातरारम्भाहत्वात् । संवत्सरप्रदीपेऽपि 'प्रातःसन्ध्यां ततः
कृत्वा सङ्कल्पं वुध आचरेत्' इत्युक्तम् । अत्र च कर्मण स्तावद-
पूर्वजनकत्वे न प्राधान्यम् । तिथ्यादेर्गुणत्वेन क्वचिदुपलक्षणत्व-
माह गर्गः । 'तिथिनक्षत्रवारादिसाधनं पुण्यपापयोः । प्रधान-
गुणभावेन स्वातन्त्र्येण न ते क्षमाः' इति प्रधानस्य कर्मणो-
गुणभावेनाङ्गत्वेन । एवञ्च निराहारपदस्योपवासपरत्वेन कल-
ञ्चाधिकरणन्यायान्नैकादशीक्षणमतिवाह्य भोजनम् । किन्त्वे-
कादश्यामिति विहितैकादशीयुक्ताहोरात्रपरम् ।

अथ कलञ्चाधिकरणम् । तत्र श्रुतिः । 'न कलञ्चं
भक्षयेत्' इति कलञ्चभक्षणाभावविषयकं कार्यमित्यर्थः ।
तत्र कालविशेषानुपादानान्निषिध्यमान क्रियायां प्रवृत्ति-

मतो निषेधविधावधिकाराद्यावत्कालमेव तस्यां तस्य निवृत्तिः । न हि कलञ्जभक्षणद्यतः कुतश्चित् कारणाविवृत्तस्य निषेधानुपालनं सकृद्वृत्तमिति कलञ्जभक्षणनिषेधो न पुनस्तं निवर्त्तयति किन्तु भक्षणप्रवृत्तिमत्तामात्रमधिकारिविशेषणं यदा यदा भवति तदा तदा एव निषेधविधिरपि तं निवर्त्तयति । न हि कलञ्जस्य भक्षणमुपक्रम्य यावत् कालं तद्भक्षयति । अतस्तदितरकाले निवृत्तिः सिद्धेवेति भवति विफलोविधिः । ननु नामो निवृत्तिरप्रवृत्तस्य निवृत्त्यनुपपत्तेः । सत्यं प्रवृत्त्युपाधिना विनाशं प्राप्स्यन् प्रागभाव एव प्रवृत्तिनिराकरणात् साध्यमानोनिवृत्तिरुच्यते । न तु प्रवृत्तिरपि साध्यतयोपदिश्यते किन्तु रागप्राप्तप्रवृत्तिमतएव निषेधविधावधिकारः । यत्तु 'मनसा तु प्रवृत्तस्य भूतचेष्टावतोऽपि वा । यदनागतभावस्य वर्जनं तन्नवर्त्तनं' इति । अत्रापिशब्देन अप्रवृत्तमात्रसमुच्चयान्न विरोधः भूतचेष्टावत इति । 'भूतं क्षमादौ पिशाचादौ जन्ती क्लीवं द्विषृचते । प्राप्ते हृत्ते समे सत्ये देवयोन्यन्तरे तुना इति मेदिन्युक्तेः । भूते प्राप्ते निषेधे चेष्टाव च इत्यर्थः । ततश्च प्रागभाव एव कालान्तरमश्वन्धितया साध्यत्वे नोपदिश्यते । प्रागभावश्चानादिसंसर्गाभावमात्रपरः स च अप्रवृत्तस्य भक्षणकारणमननुतिष्ठतः सिद्धत्येव । तस्मात् सकृत्क्रियापर्यवसायित्वे विफलोविधिः । काटाचित्काकरणस्य निषेधमन्तरेणापि प्राप्तेः । न च स्वर्गकामादिवत् साध्यतया प्रवृत्तिमत्कर्तृकत्वमप्यङ्गं विषयमात्राननुष्ठानाधीनसिद्धत्वान्निषेधनियोगानामिति कर्त्तव्यता काङ्क्षाविरहात् अतएव शचित्वमपि तत्र नाङ्गम् । तस्मान्निषेधविधिषु काकवन्तोदेवदत्तस्य गृहा इत्यादिवत्तदस्यत्वेनाधिकारिविशेषणीभूतायाः प्रवृत्तेर्यावत्कालमनुवृत्तिस्तावत्कालमेव निवृत्तौ साफल्यं पुन-

निमित्तान्तरवन्न सकृदनुष्ठानेनैव शास्त्रार्थसिद्धिः । नैमित्तिक-
 आद्यादावमावास्यावच्छिन्नजीवनस्याधिकारिविशेषणस्यैकत्वात्
 सकृत्करणेनैव शास्त्रस्य सफलकत्वं नैकामावास्यायामेव पुनः
 पुनः क्रियया तथात्वं विधिगौरवापत्तेः । न हि तत्र सकृत्-
 करणमेव शास्त्रं विना सिध्यति । अतएव स्मृतिः । 'यथा-
 व्देनाब्दिकं कर्म मासेनैव च मासिकम् । न्यूनाधिकं न
 कर्त्तव्यं नचैकत्र क्रियाद्वयम्' । एकस्याः क्रियाया एकदा
 वारद्वयविधानं न युक्तमिति हलायुधः । 'अमावास्याभेदे
 पुनस्तदवच्छिन्न जीवनभेदादधिकारावृत्त्या शास्त्रार्थाऽप्यावर्त्तने
 इत्येतत् न्यायमूलमेव व्याख्यात्वचनद्वयं जीमूतवाङ्मन
 लिखितं यथा । 'निमित्तं कालमादाय वृत्तिर्विधिनिषेधयोः ।
 तत्र पूज्ये विधेर्वृत्तिनिषेधः कालमात्रके । तिथीनां पूज्यता
 नाम कर्मानुष्ठानतो मता । निषेधस्तु निवृत्त्यात्मा कालमात्र-
 मपेक्षते' । पूज्ये युग्मादिनेति शेषः । कालमात्रधीये वृद्ध-
 गर्गः । 'निमित्तं कालमादाय वृत्तिर्विधिनिषेधयोः । विधिः
 पूज्ये तिथौ तत्र निषेधः कालमात्रके । तिथीनां पूज्यता
 नाम कर्मानुष्ठानतो मता । निषेधस्तु निवृत्त्यात्मा कालमात्र-
 मपेक्षते' । रविसंक्रान्ती तु तदुपलक्षितपुण्यकाल एव ग्राह्या-
 विधिवन्निषेधेऽपि । कालान्तरकल्पने गौरवावचनाभावाच्च ।
 संक्रान्त्युपवासस्य व्रतत्वेन भावरूपत्वात्तद्वटितत्वाद्वा उभय-
 थापि तत्र पूज्ये विधेर्वृत्तिरित्यनेन पुण्यकालयुक्ताहोरात्र-
 कर्त्तव्यता एवमेव गुरुचरणाः । प्रत्युत एकस्मिन् काले विधेय-
 प्रतिषेध्ययोः पुण्यपापयोः प्रतिपादकं कामधेनुनैयतकालिकक-
 ल्पतरुक्त्व-चिन्तामणिहेमाद्रिवाचस्पतिमिश्रधृतदेवीपुराणम् ।
 'अतीतानागतो भोगो नाद्यः पञ्चदश स्मृताः । सान्निध्यन्तु भवे-
 तत्र ग्रहाणां संक्रमे रवेः । व्यवहारी भवेत्तोके चन्द्रसूर्याप-

लक्षितः । काले विकल्पते सर्वं ब्रह्माण्डं सचराचरम् । पुण्य-
पापविभागेन फलं देवी प्रयच्छति । एकधापि कृतं तस्मिन्
कोटि कोटिगुणं भवेत् । धर्माद्विवर्षते ह्यायूराज्यं पुत्र-
सुखादि च । अधर्माद्दशाधिशोकादिविषुवायनसन्निधी । विषु-
वेषु च यद्दत्तं जप्तं भवति चाक्षयम् । एवं विष्णुपदे चैव
षडशीतिमुखेषु च' । भोगोव्याप्तिः सूक्ष्मसंक्रमणकालसन्नि-
'धाने पुण्यतमत्वमिति यावदिति कल्पतरुः । वस्तुतस्तु
भुज्यत इति भोगोभोग्यः रविमंक्रमणे । अतीतानागतः
कालोभोग्यस्तन्निमित्तपुण्यपापजननयोग्य इति यावत् । अत-
एव 'पुण्यपापविभागेन फलमित्युपसंहृतम्' । यत्तु 'अर्द्ध-
रात्र व्यतीते तु संक्रान्तिर्यदृहर्भवेत् । पूर्वं व्रतादिकं कुर्यात्
पर्युः स्नानदानयोः' इति तत् 'उपोष्यैव च संक्रान्त्यां स्नात्वा
योऽभ्यर्चयेद्रविम् । स्नातः पञ्चोपचारेण सकामफलमाप्नुयात् ।
इति भीमपराक्रमौयैकवाक्यतया परादिवस्योयस्नानदाननिमि-
त्तकं प्राग्दिनोपवासमंयमरूपव्रतादिपरम् । अन्यथा प्रागुक्त-
विरोधापत्तेः । स कालः कियानित्याह । नाद्यः पञ्चदशति
उभयतः पञ्चदशदण्डपुण्यत्वं दिवा विष्णुपदौविषयमिति
तिथितत्त्वं वक्ष्यते । सान्निध्यमित्यादिना तस्यैव कालस्य
स्तुतिः । विकल्पते स्वभावात् प्रच्यवते । देवी संक्रान्ति-
कालस्वरूप संक्रान्त्युपक्रमे देवीपुराणे एव । 'समायनमृतु-
र्मासः पञ्चोहस्य क्रमण तु । स्थूलसूक्ष्मविभागेन देवी सर्वगता-
विभो' इत्यभिधानात् । 'कलाकाष्ठादिरूपेण परिणामप्रदा-
यिनी' इति मार्कण्डेयपुराणाच्च । तस्मादमावास्यायां हरि-
तमपि न क्लिन्यादित्यादेर्निषेधविधित्वेन कलञ्जभक्षणन्यायात्
यावत् कान्नुभावित्वं निराहारस्य तु वैधोपवासरूपत्वात् व्रत-
रूपत्वाच्च न तदवसरः तयोर्भावघटितत्वात् ।

अथ व्रतलक्षणम् । दीर्घकालानुपालनीयः सङ्कल्पोव्रत-
मिति नारायणोपाध्यायानां स्वरसः । स्वकर्त्तव्य विषयो-
नियतः सङ्कल्पोव्रतमिति श्रीदत्तहरिनाथवर्द्धमानप्रभृतयः ।
सङ्कल्पश्च भावे मयैतत् कर्त्तव्यमेव निषेधे न कर्त्तव्यमिति
ज्ञानविशेषः अतएव सङ्कल्पः कर्ममानसमित्याभिधानिकाः ।
वस्तुतस्तु पूर्वीक्तवराहपुराणवचनेनैकादश्युपवासस्य व्रतत्वाभि-
धानात् । 'एकभक्तेन नक्तेन तथैवायाचितेन च । उपवासेन
चैकेन पादकृच्छ्र उदाहृतः' । इत्यादि याज्ञावल्क्याद्युक्तेषु
एकभक्तनक्तायाचितभोजनोपवासादिषु पादकृच्छ्रादित्वाभि-
धानाच्च न सङ्कल्पोव्रतं किन्तु सङ्कल्पविषयतत्तत्कर्मव व्रत-
मिति । अतएव व्रतानां सङ्कल्पसम्भवत्वमाह मनुः । 'सङ्कल्प-
मूलः कामो वै यज्ञाः सङ्कल्पसम्भवाः । व्रतानियमधर्माश्च
सर्वे सङ्कल्पजाः स्मृताः' । अनेन कर्मणा इदमिष्टं फलं
साध्यते इत्येवं विषया बुद्धिः सङ्कल्पस्तदनन्तरमिष्टसाधनतया
अवगते तस्मिन् इच्छा जायते ततस्तदर्थं प्रयत्नं कुर्वीत इत्येवं
यज्ञाः सङ्कल्पसम्भवाः । व्रता नियमरूपा धर्माश्चतुर्धाध्याये वक्ष्य-
माणाः । सर्वे इत्यनेन अन्येऽपि शास्त्रार्थाः सङ्कल्पादेव जायन्त
इति कुल्लुकभट्टः । सङ्कल्पमाह वराहपुराणम् । 'प्रातःसङ्कल्प-
येद्द्विद्वानुपवासव्रतादिकम् । नापराह्णे न मध्याह्णे पितृप्र-
काली हि तौ स्मृती' सङ्कल्पो व्रतस्यारम्भ इत्युक्तं राघवभट्ट-
धृतोविष्णुः । 'व्रतयज्ञविवाहेषु याज्ञे होमेऽर्चने जपे । आरब्धे
सूतकं न स्यादनारब्धे तु सूतकम् । आरम्भोवरणं यज्ञे
सङ्कल्पोव्रतजापयोः । नान्दीश्राद्धं विवाहादौ याज्ञे पाक-
परिष्कया । निमन्त्रणन्तु वा याज्ञे प्रारम्भः स्यादिति
श्रुतिः' । पाकपरिष्कयेति साग्नेर्देशश्राद्धविषयं नृत्रैव तस्या-
ग्न्युद्धरणविधानेन तदग्निपाकस्यासाधारणत्वात् । सङ्कल्प-

विधानन्तु संवत्सरप्रदीपे । 'प्रातःसन्ध्यां ततः कृत्वा सङ्कल्पं बुध आधरेत्' । शान्तिपर्वणि 'गृहीत्वौङ्स्वरं पात्रं वारिपूर्ण-मुदङ्गुखः । उपवासन्तु गृह्णीयाद्यद्वा सङ्कल्पयेद्बुधः । देवता-स्तस्य तुष्यन्ति कामिकं तस्य सिद्धति । अन्यथा तु ह्यथा मर्त्याः क्लिश्यन्ति स्वल्पबुद्धयः' । यद्देति पञ्चान्तरम् । तेन ताम्रपात्राभावे सङ्कल्पमात्रं कल्पतरी तु ,यद्देति नक्तादिब्रत-परम् । तदयुक्तं तत्पदाध्याहारापत्तेः । यत्सङ्कल्पयेत्तद्गृह्णी-यादित्यनेनैवोपपत्ती वाकारोपवासपदवैयर्थ्यापत्तेश्च । तथाच कालमाधवीये वराहपुराणं गृहीत्वौङ्स्वरं पात्रं वारिपूर्ण-मुदङ्गुखः । उपवासन्तु गृह्णीयात् यद्वा वार्येव धारयेत्' । यद्यापि व्रतं शास्त्रविहितो नियम इति यथा अश्राद्धभोजी अर्थित्वात् प्रवृत्ता नियम इति सति भाजने अश्राद्धमेव भुङ्क्ते इति वैयाकरणाः 'तथा नियमो व्रतमस्त्री तच्चोपवासादि-पुण्यकम्' इत्याभिधानिकाः । शास्त्रविहितो नियमो व्रतमिति तच्च उपवासादिलक्षणमित्यर्थः । तथापि तन्मात्रं व्रतमिति न वाच्यम् ऋतुकालाभिगामी स्यादित्यादावतिव्याप्तेः । गृहीत-व्रताकरणे दीपमाह कागलेयः । 'पूर्वं व्रतं गृहीत्वा यो नाच-रेत् काममाहितः । जीवन् भवति चाण्डालो मृतः श्वा चैव जायते । द्वादशौ व्रतमादाय व्रतभङ्गं करोति यः । द्वाद-शाब्दं व्रतं चौर्यं निष्फलं तस्य जायते' इति नारदीयवचनात् द्वादश्यां विशेषोऽपि । प्रायश्चित्तमाह पद्मपुराणं 'लोभा-न्मोहात् प्रमादाद्वा व्रतभङ्गो यदा भवेत् । उपवासत्रयं कुर्यात् कुर्याद्वा केशमुण्डनम् । प्रायश्चित्तमिदं कृत्वा पुन-रेव व्रती भवेत् । वा शब्दः समुच्चये तेन मुण्डनञ्च कर्त्त-व्यमिति प्रायश्चित्तविवेकः । प्रमादस्य सकृत्कृतत्वे प्रति-प्रसूते देवलः । 'सर्वभूतभयं व्याधिः प्रमादो गुरुशासनम् ।

अव्रतघ्नानि कथ्यन्ते सकृदेतानि शास्त्रतः । इति कर्त्तव्य-
 तायां स एव । 'अभुक्त्वा प्रातराहारं स्नात्वाचम्य समाहितः ।
 सूर्यादिदेवताभ्यश्च निवेद्य व्रतमाचरेत् । ब्रह्मचर्यं तथा
 सत्यं शौचं मामिषवर्जनम् । व्रतेष्वेतानि चत्वारि वरिष्ठानीति
 निश्चयः । प्रातः व्रतमाचरेदित्यन्वयः । प्रधानपदार्थान्वयस्या-
 भ्यर्हितत्वात् । प्रातःसङ्कल्पयेदिति वचनैकवाक्यत्वाच्च । अभुक्त्वा
 आहारमित्यर्थात् पूर्वदिने एकभक्तत्वमायाति । नन्वाहारस्य
 रागप्राप्तत्वात् अनुपादेयतया उद्देश्यस्य एकत्वसंख्यायाः
 सम्मार्जनन्यायेनाविवक्षितत्वं युक्तमिति । स च न्यायस्तृतीया-
 ध्याये निरूपितः । यथा ज्योतिष्टोमे । कुशपवित्तेण ग्रहं संमा-
 र्ष्टीति श्रूयते तत्र संशयः किमेकग्रहस्य सम्मार्जनमुत ग्रहैर्जुहो-
 तीति वाक्येन प्राप्तानां दशग्रहाणां तदर्थं किमुद्देश्यगता
 संख्या विवक्षिता नवेति । यथा पशुना यजेतेत्यत्र एकवचन-
 श्रुतिवलादुपादेयपशुगता संख्या विवक्षिता तथैव ग्रहमित्येक-
 वचनश्रुतिवलादुद्देश्यगतापि संख्या विवक्षिता भवितुमर्ह-
 तीति । तस्मदेकस्यैव ग्रहस्य सम्मार्जने प्राप्ते सिद्धान्तयति
 पशोर्वाक्यान्तरेणाप्राप्तत्वाद्नेनैव वाक्येन यागसम्बन्धावगमाद्-
 यागं प्रति पशोर्गुणौभावात् यावद्गुणं प्रधानस्य प्रवृत्त्यभावात्
 कियता पशुनेत्यवच्छेदकाकाङ्क्षायां तदवच्छेदकत्वेनैकत्व-
 संख्या संवध्यत इत्युपादेयगतायाः संख्याया विवक्षितत्वं युक्तं
 ग्रहाणान्तु वाक्यान्तरेण यागसम्बन्धावगमात् सम्मार्जनवाक्ये
 द्वितीयाश्रुत्या सम्मार्जनं प्रतिग्रहस्य प्रधान्यावगमात् यावत्
 प्रधानं गुणस्य सम्मार्जनस्यावर्त्तनीयत्वात् कियन्तोग्रहाः सम्मा-
 र्जनीया इत्याकाङ्क्षायामनुपादेयग्रहगता संख्या न विवक्षितेति
 माधवाचार्यः । उत्तरमीमांसायां कल्पतरुस्तु ऋषिद्विधातुं
 सिद्धवन्निर्देश्यत्वम् उद्देश्यत्वम् अनुष्ठेयत्वेन निर्देश्यत्वमुपा-

देयत्वम् उद्देश्यगतसंख्याया अविवक्षायां ग्रहं सम्प्राप्तीत्यत्र
 उद्देश्यग्रहस्याविवक्षा स्यात् साम्यात् । तथाच चमसादेरपि
 सम्मार्जनप्रसङ्गः सचायुक्तः चमसाधिकरणे हि प्रकृतयागसम्ब-
 न्धिसोमपात्रत्वाविशेषेण ग्रहपदस्य चोपलक्षणार्थत्वेन चम-
 सानामपि सम्मार्जनमाशङ्क्य सिद्धान्तितं 'अनुवाद्यमनुक्त्वा
 तु न विधेयमुदीरयेत् । नह्यलव्यास्पदं किञ्चित् कुत्रचित्
 प्रतिष्ठति' इति न्यायेन केवलं सम्मार्गविध्ययोग्यत्वादुद्देश्येन
 भाव्यम् । तच्च ग्रहशब्देन समर्पितं न च चममलक्षणार्थि-
 भ्रह्मशब्दः । ग्रहयागावार्त्तरापूर्वसाधनस्यान्तरङ्गस्य तेन लक्ष्य-
 माणत्वात् । अन्यथा तदसाधनस्यापि ग्रहस्य सम्मार्गः प्रस-
 ज्यत ब्रौह्मिवयोस्त्ववान्तरापूर्वभेदाभावात् ब्रौहिन् प्रोक्ष-
 तोत्यत्र ब्रौहिशब्दो यवोपलक्षणार्थ इति उक्तं ततश्च ग्रहेषु एव
 सम्मार्ग इति । ननु यदि ग्रह उद्देश्यत्वेन विधिपरिगृहीत-
 स्तर्हि तदेकत्वमपि पञ्चकत्ववद्विवक्षितं स्यात् । मैवं ग्रह-
 गतत्वे कत्वं ग्रहान् प्रत्यवच्छेदकत्वेन रूपेण न विवक्षितं
 युक्ताहि पशुना यजेत इत्यत्र उपादेयविशेषणत्वादेकत्व-
 विवक्षा एकप्रसवतयैकपशुविशिष्टयागविधिसम्भवात् । अत्र
 तु ग्रहत्वेकत्वयोः सम्मार्गविधावुद्देश्यमानयोर्गुणानाञ्च पदार्थ-
 त्वादसम्बन्धः समत्वात् स्यादिति न्यायेन परसम्बन्धादेक-
 ग्रहस्यैव उद्देश्यत्वेन पर्यवसानात् प्रत्युद्देश्यं वाक्यसमाप्तिः
 स्यात् । ग्रहमेकं सम्प्राप्तीति ततश्च वाक्यभेदः स्यात् अतो-
 ग्रहत्वेन सर्वान् प्रकृताननूद्य सम्मार्गमात्रं विधेयम् एवं
 यज्ञोभयं हविरन्विच्छेत् स ऐन्द्रं पञ्चशरावं चरुं निर्वपेत्
 इत्यत्र उभयत्वमविवक्षितं तदुक्तं प्रकृत्यर्थाऽपि खल्वेतदुद्दे-
 शस्य विशेषणम् । संख्यया तुल्यनीतित्वादविवक्षां प्रपद्यते ।
 एवं स्वर्गकाम इत्यत्र पुंस्त्वमविवक्षितम् । अतएवोक्तं 'प्राप्ते

कर्मणि नानेकोविधातुं शक्यते गुणः । अप्राप्ते तु विधीयन्ते
 बहवोऽप्येकयत्नतः । इति किञ्च सर्वेषामेकसंस्काराकाङ्क्षित-
 त्वेन एकत्वाविवक्षा युक्ता तस्मात् सर्वे ग्रहाः सम्मार्जनीया
 इति एवमभुक्त्वा प्रातराहारमित्यत्राप्येकत्वाविवक्षा अस्तु सत्यम्
 अविशेषिताहार-निवृत्तिपरत्वासम्भवादिशेषापेक्षायामेक-वचनं
 नियामकमन्यथानध्वावसायापत्तेः । आङ्गियते इत्याहार-
 मन्नादि ततश्च पूर्वाह्ने एकाहारं भुक्त्वा पराह्ने प्रातःकाले
 कृतस्नानाचमनः । 'सूर्यः सोमो यमः कालः सन्धे भूता-
 न्यहः क्षपा । पवनोदिक्पतिभूमिराकाशं खचरामराः ।
 ब्राह्मं शासनमास्थाय कल्पध्वमिह सन्निधिम' इत्यनेन सूर्या-
 दीन् निवेद्य व्रतं सङ्कल्पयेत् । मैथिलास्तु अद्य भगवन् सूर्य
 भगवत्यो देवता एतद्व्रतमाचरिष्यामीत्यनेन सूर्याय देवता-
 भ्यश्च निवेद्य सङ्कल्पं कुर्यात् अनेकाहसाध्ये तु अद्यारभ्येति-
 विशेष इत्याह । हारीतः पतितपाषण्डनास्तिकसम्भाषणा-
 नृताश्लीलादिकमुपवासदिने विवर्जयेत् । कुर्मपुराणे 'वह्नि-
 र्यामान्यजान् सूतीं पतितश्च रजस्वलाम् । न सृशेन्नाभि-
 भाषेत नैचेत व्रतवासरे' । बौधायन उद्योगपर्व च । 'अष्टौ
 तान्यव्रतघ्नानि आपोमूलं फलं पयः । हविर्ब्राह्मणकाम्या च
 गुरोर्वचनमौषधम्' । अतएव फलाहारादावपि मूलजलाद्य-
 विरुद्धम् । ब्राह्मणकाम्यादिषु न न्यूनत्वनियमः । धर्मार्था-
 रब्धव्रतस्यासमाप्ती मरणेऽपि तत्फलप्राप्तिमाहाङ्गिराः ।
 'यो यदर्थं चरेद्धर्मसमाप्य नृतो यदि । स तत्पुण्यफलं
 प्रेत्य प्राप्नुयान्मनुरब्रवीत्' । प्रेत्य परलोके । प्रायश्चित्तविवे-
 कोऽप्येवं वैदिके कर्ममात्रे नारायणस्मरणनमस्कारौ आह
 योगि याग्यवल्करः 'ध्यायेन्नारायणं नित्यं स्नात्नादिषु च
 कर्मसु । प्रायश्चित्त्यपि सर्वस्मात् दुःकृताभ्युच्यते पुमान् । प्रमा-

टात् कुर्वतां कर्म प्रच्यवेतादरेषु यत् । स्मरणादेव तद्विष्णोः
 संपूर्णं स्यादिति श्रुतिः । तद्विष्णोरिति मन्त्रेण मज्जेदस्य,
 पुनः पुनः । गायत्री वैष्णवी ह्येषा विष्णोः संस्मरणाय वै'
 मन्त्रश्च 'तद्विष्णोः परमं पदं सदा पश्यन्ति सूरयः । दिवीव
 चक्षुराततम्' । वामनपुराणे । 'सर्वमङ्गलमङ्गल्यं वरेण्यं
 सर्वतोमुखम् । नारायणं नमस्कृत्य सर्वकर्माणि कारयेत्' ।
 शातातपपराशरी । 'अच्छिद्रमिति यद्वाक्यं वदन्ति क्षिति-
 देवताः । प्रणम्य गिरमा ग्राह्यमग्निष्टोमफलैः समम्' ।
 क्षितिदेवता विप्राः । अग्निष्टोमफलैरिति स्तुतिः । विष्णुः
 'ब्राह्मणानां प्रसादेन दिवि तिष्ठन्ति देवताः । ब्राह्मणाभिहितं
 वाक्यं न मिथ्या जायते क्वचित् । यत् ब्राह्मणास्तुष्टतमा
 वदन्ति तद्देवताः कर्माभिराचरन्ति । तुष्टेषु तुष्टाः सततं
 भवन्ति प्रत्यक्षदेवेषु परोक्षदेवाः' । तदपि ब्राह्मणाय दक्षि-
 णारूपं किञ्चिद्दत्त्वा ग्राह्यम् । तथाच गोविन्दमानमोक्षासे नार-
 दीयम् । 'सर्वेषामप्यलाभेषु यथोक्तकरणं विना । विप्र-
 वाक्यं तथा सुभ्रुव्रतस्योद्यापलक्षणम् । वृथा विप्रवचो यस्तु
 गृह्णाति मनुजः शुभे । अदत्त्वा दक्षिणां वापि स याति
 नरकं ध्रुवम्' । उद्यापः प्रतिष्ठा । ब्राह्मणलक्षणमाह पैठी-
 नसिः 'क्षमा दया दमो दानं धर्मः सत्यं श्रुतं घृणा । विद्या-
 विज्ञानमास्तिक्यमेतद् ब्राह्मणलक्षणम्' । श्रुतमर्थावबोधः ।
 अतएव मनुः 'चतुर्भिरपि चैवैतैर्नित्यमाश्रमिभिर्हिजैः । दश-
 लक्षणकोधर्मः सेवितव्यः प्रयत्नतः । घृतिः क्षमा दया स्तेयं
 शौचमिन्द्रियनिग्रहः । धीर्विद्या सत्यमक्रोधो दशकं धर्म-
 लक्षणम् । घृतिरिष्टवियोगानिष्टप्राप्ती चित्तस्य यथा पूर्व-
 मवस्थानम् ९ इन्द्रियनिग्रहः अप्रतिषिद्धेऽपि विषयेऽनति-
 प्रसङ्गः । धीर्हिताहितविवेचकशास्त्रार्थज्ञानं विद्या आत्म-

तत्त्वज्ञानम् । सत्ये विशेषमाह गीतमः । 'नानृतवचने
दोषो जीवनञ्चेत्तदधीनं न तु पापौयसां जीवनमिति' । काशी-
खण्डञ्च 'सर्पिलवणतैलादिक्षये चापि पतिव्रता । पतिं
नास्तीति न ब्रूयादायास्यर्थं न योजयेत्' । क्षयेऽपि घृतं
वर्धितमित्यादिप्रयोज्यम् । शपथेऽपि मनुः 'कामिनीषु विवा-
हेषु गवां भक्ष्यं तथैवम् । ब्राह्मणाभ्युपपत्तौ च शपथे नास्ति
पातकम् । इत्यने होमार्थमपहृते ब्राह्मणाभ्युपपत्तौ ब्राह्मण-
रक्षार्थमङ्गीकृतधनादौ मिथ्याशपथे पापं नास्तीति कुल्लुक-
भट्टः । यमः 'न नर्मयुक्तं वचनं हिनस्ति न स्वैरवाच्यं न च
मैथुनार्थं । प्राणान्त्ये सर्वधनापहारे पञ्चानृतान्याहुर-
पातकानि' । नर्मं क्रोडापरिहास इति यावत् । अतएव
मिताक्षरायां स्मृतिः । 'गुरुणापि समं हास्यं कर्तव्यं कुटिलं
विना' स्वैरवाच्यं स्वानर्थपरौहाराय कपटेनान्याभिलापः ।
अतएव शङ्खः । 'यस्य यस्य तु वर्णस्य वृत्तिच्छेदं समाचरेत् ।
तस्य तस्य बधः प्रोक्तं प्रायश्चित्तं समाचरेत्' । वायुपुराणे ।
'यदेतद्द्रविणं नाम प्राणान्ते तु वहिश्चराः । स तस्य हरते
प्राणान् यो यस्य हरते धनम् । आदित्यपुराणेऽपि । 'षष्टिं
वर्षमहस्त्राणि स्वर्गं वमति भूमिदः । उच्छेत्ता चानुमन्ता च
तान्येव नरके वसेत्' । महाभारते 'सत्यं भूतहितं प्रोक्तं
मनसोदमनं दमः । तपः स्वधर्मवर्तित्वं शौचं सङ्करवर्जनम् ।
मन्तोषो विषयत्यागो ह्योरकार्यनिवर्तनम् । क्षमाइन्द्रसहिष्णु-
त्वमार्जवं समचित्तता । ज्ञानं तत्त्वार्थं सम्बोधः शमश्चित्त-
प्रशान्तता । दया भूतहितैषित्वं ध्यानं निर्विषयं मनः' ।
इन्द्रं शौतोष्णादि । वैदिके कर्मणि प्रथमतः श्रीं तत्सदिति
निर्देशोऽपि । तथाच भगवद्गीता । 'श्रीं तत्सदितिनिर्देशो
ब्रह्मणस्त्रिविधः स्मृतः । ब्राह्मणास्तेन वेदाश्च यज्ञाश्च

विहिताः पुरा' । ओं तस्मदिति त्रिविधो ब्रह्मणो जगदी-
 श्वरस्य निर्देशोऽभिधानं ब्रह्मविद्भिर्निर्दिष्टम् । तत्र तावदा-
 मिति ब्रह्मेत्यादि श्रुतिप्रसिद्धेः ओमिति ब्रह्मणो नाम । पात-
 ञ्जनिरप्याह अस्यैव वाचकः प्रणव इति । अस्य ब्रह्मणः ।
 ओंकारो भगवान् विष्णुरित्यादि तु वाच्यवाचकयोरभेदेन ।
 तथाच जगत्कारणत्वेन प्रसिद्धत्वादाविदूषां परोक्षत्वाच्च ।
 तच्छब्दोऽपि ब्रह्मणो नाम । एवं परमायमत्त्वसाधुत्वप्रशस्त-
 त्वादिभिः सच्छब्दोऽपि । अतस्तेन त्रिविधनिर्देशेन यद्वा
 यस्यायं त्रिविधो निर्देशस्तेन परमात्मना ब्राह्मणादयो
 निर्माताः । तथाच 'तस्मात् ओमित्युदाहृत्य यज्ञदानतपः-
 क्रियाः । प्रवर्तन्ते विधानोक्ताः सततं ब्रह्मवादिनां यस्मादेवं
 ब्रह्मणो निर्देशस्तस्मात् ओमित्युदाहृत्य उच्चार्य कृतावेदवा-
 दिनां यज्ञाद्याः शास्त्रोक्ताः क्रियाः सततमङ्गवैकल्येऽपि प्रकर्षण
 वर्तन्ते सगुणा भवन्तीति भगवच्छङ्कराचार्यचरणाः । व्यक्त-
 साह योगियाज्जवल्करः । 'यत्र्यनञ्चातिरिक्तञ्च यच्छब्द'
 यदयज्ञियम् । यदमध्यमशब्दञ्च यातयामञ्च यद्भवेत् । तदा-
 ङ्कारप्रयुक्तेन सर्वञ्चाविकलं भवेत्' । भगवद्गीतायाम् । 'तदित्य-
 नभिसन्धाय यज्ञदानतपःक्रियाः । दानक्रियाश्च विविधाः
 क्रियन्ते मोक्षकाङ्क्षिभिः' । तदिति ब्रह्मणाभिधानमुदाहृत्ये-
 त्यनुपङ्गः अनभिसन्धाय कर्मणः फलमिति शेषः । तस्मात्
 फलाभिसन्धानं विना मुमुक्षुणा कर्म कर्तव्यमित्यपि बोध्यम् ।
 'सद्भावे साधुभावे च सदित्येतत् प्रयुज्यते । प्रशस्ते कर्मणि
 तथा सच्छब्दः पार्थ युज्यते । यतो विद्यमानजन्मानि उत्कृष्ट-
 चरिते च सदित्येतत् प्रयुज्यते । अतो यज्ञादौ कर्मणि प्रथमतः
 सच्छब्दः प्रयुज्यत इति । तेनैतादृशेतिकर्तव्यताकः सङ्कल्प-
 विषयो व्रतमिति व्रतलक्षणम् । सङ्कल्पविषयस्य व्रतत्वं वाच-

स्मृतिमिश्रोऽप्याह यथाकर्त्तव्यतया सङ्कल्पितं व्रतमिति ।
 अमरसिंहोऽपि उपवामादौ व्रतशब्दसङ्केतमाह 'नियमो व्रत-
 मस्त्रीतश्चोपवामादिपुण्यकं तच्च व्रतमुपवामादिलक्षणं पुण्यकं
 पुण्यजनकमित्यर्थः । अत्र च नियमशब्दः कर्मणि व्युत्पन्नः ।
 यत्तु व्रतपदं नियतसङ्कल्पविशेषवाचकमिति प्रायश्चित्तविवेक-
 कृद्भिरुक्तं तदपि नियतः सङ्कल्पविशेषो यत्र द्वादशवार्षिक-
 व्रतादौ तस्य वाचकमित्येतत्परम् । अन्यथा व्रतपदं मरणेऽपि
 मनुना प्रयुक्तं यैर्यत्रैरपोहेतेत्युक्त्वा मरणस्यापि तेनोक्तत्वा-
 दिति व्रतपदं द्वादशवार्षिकादिपरमेवेत्याभ्यां स्ववाक्याभ्यां
 विरुद्धं स्यात् । न च नागृहीतविशेषणा बुद्धिर्विशेष्य
 उपजायत इति न्यायात् सङ्कल्पवाचित्वमिति वाच्यं श्रीदत्ता-
 द्दीनां मतेऽपि स्वकर्त्तव्यविषयो नियतः सङ्कल्पो व्रतमिति लक्षणे
 स्वकर्त्तव्यविषयस्य तथात्वात् विनिगमकन्तु प्रागुक्तवराहपुराण-
 याज्ञवल्क्यादिवचनम् । एवञ्च सङ्कल्पविषयस्य अनन्तं पृज-
 येद्भिरमित्यादौ भावत्वं नेत्तेतोद्यन्तमादित्यमित्यादौ चाभाव-
 रूपत्वम् । ननु तर्हि व्रतस्य क्वचिदप्यभावरूपत्वान्निषेधः
 कालमात्रके इत्यस्यैव विषयत्वं स्यादिति चेन्न तस्य केवल-
 निषेधविषयकत्वात् अस्य तु सङ्कल्पादौतिकर्त्तव्यतायोगित्वेन
 भावघटितत्वात् तत्र पूज्ये विधेर्वृत्तिरित्यस्यैव विषयत्वमिति ।
 जौमूतवाहनेनापि एकादश्यां भोजने दोषं दर्शयन्नूपवासं
 नियमयति । न चायं निषेध इतिकर्त्तव्यताविधानात्
 निषेधे चेतिकर्त्तव्यताविरहाद्व्रतपदाप्रयोगाच्चेत्युक्तम् । यत्तु
 निषेधप्रकरणस्थदेवलवचने । 'न शङ्केन पिबेत्तोयं न खादेत्
 कूर्मशूकरौ । एकादश्यां न भुञ्जीत पक्षयोरुभयोरपि' इत्यत्र
 नञोनिषेधे मुख्यत्वाद्भोजनाभावः प्रतीयते न त्वभोजनसङ्कल्प-
 रूपं व्रतं लक्षणाप्रसङ्गात् । एकेनैव मत्स्यपुराणकृता 'दशम्यां

नियताहारो मांसमैथुनवर्जितः । एकादश्यां न भुञ्जीत
 पक्षयोरुभयोरपि' । इति दशमीनियमपूर्वकं व्रतमभिधाय
 'रट्स्तीह पुराणानि भूयोभूयो वरानने । न भोक्तव्यं न
 भोक्तव्यं सम्प्राप्ते हरिवासरं' इत्यादिविधेरनन्यगतिकतया
 निषेधकत्वमवश्यं वाच्यम् । तथाच निषिद्धे भोजने दोष-
 श्रवणं निषेधातिक्रमजन्यतयेवोपपद्यमानं न फलश्रुत्या काम्य-
 तया निरूढस्य व्रतस्य नित्यत्वे प्रमाणमिति तच्चिन्त्यं न
 खलु न शङ्केन पिवेत्तोयमित्यादिभिः प्रतिपन्ननिषेधभावैः
 साहचर्येण नैकादशीभोजननिषेधकमात्रमुत्तराहं किन्तु
 'एकादश्यां न भुञ्जीत पक्षयोरुभयोरपि । वनस्थयतिधर्मोऽयं
 शुक्लामेव मटा गृही' इति गोभिलवचने धर्मशब्दमभि-
 व्याहारेणैकादश्यामुपवसेदित्यनेनैकवाक्यतया चोपवाम-
 विधायकमपि न हि निषिद्धानां ब्रह्महत्यादीनां त्यागेन
 कश्चिद्धर्मो जायते किन्तु भावरूपाङ्गानुगृहीतो निषिद्धो धर्मो
 भवेदिति वैधोपवामे च 'उपावृत्तस्य पापेभ्यो यश्च वामो गुणैः
 सह । उपवासः स विज्ञेयः सर्वभोगविवर्जितः' । इति
 भविष्यपुराणवचनेन भोगमात्रस्यैव वर्जने प्राप्ते वचनान्तरा-
 दहोगात्रा भोजनस्यैव पापनिवृत्तिगुणवामयुक्तस्य प्राधान्य-
 मन्यभोगवर्जनस्याङ्गत्वम् । तथाच 'सूतके ऋतके चैव प्रणस्य
 मनसा हरिम् । एकादश्यां न भुञ्जीत व्रतमेतद्धि वैष्णवम्' ।
 अत्र एकादश्यामुपवाममात्रस्य व्रतत्वमुक्तम् एकादश्यां न
 भुञ्जीतेत्यस्य व्रतपरत्वेन नाभोजनपरता तस्याश्च पूर्वं दूषित-
 त्वात् । ततश्च यथा एकादश्यां न भुञ्जीत इत्यत्र वचना-
 न्तरादुपवासरूपव्रतपरत्वं तथा न भोक्तव्यमित्यत्रापि । वस्तु-
 तस्तु वराहपुराणे एकादशीव्रतसन्दर्शमध्ये न शङ्केन पिवेत्तोय-
 मिति न भोक्तव्यं न भोक्तव्यमिति वचनद्वयमभिधाय व्रता-

करणे प्रथमाय उक्तः । न च पौनःपुन्यभिरा तस्य निषेधक-
त्वमिति वाच्यम् । तथात्वे एतद्वचन एव न भोक्तव्यमिति
पुनरुपादानं व्यर्थं स्यात् किन्तु वीषया तस्यैव व्रतस्य
नित्यत्वस्यापनमिति । अन्यथा निषेधः कालमात्रक इत्यने-
नैव एकादशीक्षण एव भोजननिषेधः स्यात् । न खादेत्
कूर्मशूकरावित्यस्य विशेषो बोध्यः । 'चक्राङ्कितस्तु यः कूर्म-
रोहितः कनकप्रभः । वराहः श्वेतवर्णस्तु त्रयमेतन्न भक्षयेत्'
इति समुद्रकरष्टकूर्मपुराणवचनात् । वाल्यावस्थायां चक्रा-
ङ्कितत्वेन तदानीं कूर्मस्याभक्ष्यत्वम् । अशनन्तीत्यनुवृत्तौ
हारीतः । महारण्यवासिनश्च वराहांस्तथेति । एवञ्च विव-
दन्ते अग्राम्यशूकरांश्चेति वशिष्ठोक्तं श्वेताश्वेतया व्यवस्थितम् ।
कल्पतरुस्तु । आडे नियुक्तानियुक्ततथेति । विष्णुपासकस्य
सर्वथा निषेधः । यथा वाराहे भगवद्वाक्यम् । 'भुक्त्वा वराह-
मांसन्तु यस्तु मामुपसर्षति । वराहो दशवर्षाणि भूत्वा वै
चरते वने' । यदपि हरिवासरपटादहोरात्राभोजनप्रतीत-
निषेधः कालमात्रक इत्यनेनैकादशीक्षणमतिवाञ्छ भोजन-
मिति तदपि न किञ्चित् । यतो हरिवासरपटाद्वरितिश्वेर-
कादश्येव प्रतीयते । तथाच स्कन्दपुराणं 'प्रतिपत्प्रभृतयः
प्राक्ता उदयादौदयाद्रवेः । संपूर्णा इति विख्याता हरिवासर-
वज्रिताः' । भविष्योत्तरे 'हिताय सर्वलोकानां तिथिमेकादशीं
स्वयम् । निर्ममे स्वर्गरीरात्तु मेयं वै वेणुवी तिथिः' ।
अथवा हरिवासरो हादश्याः प्रथमः पादस्तत्र पारणं न
कुर्यात् । तथाच विष्णुधर्मोत्तरे । 'हादश्याः प्रथमः पादो
हरिवासरमंजितः । तमतिक्रम्य कुर्वीत पारणं विष्णुतत्परः' ।

अथैकादशीव्रतम् । नित्यं काम्यञ्च गोविन्दमानसोत्सास-
कृत्यमहार्णवयोर्भविष्योत्तरे । 'एकादशीव्रतं नाम नित्यं वा

काम्यमेव वा । कथं वा क्रियते तत्तु नियमो वात्र कीदृशः' । इत्यादि युधिष्ठिरप्रश्नमभिधाय 'अहं ते कथयिष्यामि शृणु पाण्डुकुलोद्भव । नित्यमेतद्व्रतं नाम कर्त्तव्यं सार्ववर्णिकम् । वाञ्छद्भिः सर्वदा सद्भिः पुरुषार्थचतुष्टयम् । न भोक्तव्यं न भोक्तव्यं सम्प्राप्तं हरिवासरे' इति श्रीकृष्णवचनमभिहितम् । अत्र नित्यमिति श्रवणात् नित्यत्वं पुरुषार्थचतुष्टयमिति श्रवणात् काम्यत्वञ्च । कालमाधवीये ब्रह्मवैवर्तः । 'इति विज्ञाय कुर्वीतावश्यमेकादशीव्रतम् । विशेषनियमाशक्तोऽहोरात्रं भुक्तिवर्जितः । निगृहीतेन्द्रियः शुद्धोऽसहायो विष्णुतत्परः । उपोष्येकादशीं पापान्मुच्यते नात्र संशयः' । इदं तु नित्यम् अतएव 'जह्याद्भक्तद्वयं नित्ये काम्ये भक्तचतुष्टयम्' इत्युक्तम् । एतच्च नित्ये भक्तद्वयवर्जनशक्तावश्यकत्वायं नित्ये किञ्चिदङ्गहानावापि मिद्धिरिति न्यायात् काम्ये तु सर्वशक्त्यधिकरणन्यायात् सर्वाङ्गोपेतस्यैव सम्पूर्णफलत्वेन भक्तचतुष्टयवर्जनमभिहितम् । शक्तौ तु कात्यायनः । 'शक्तिमांस्तु नरः कुर्व्यान्नियमं सविशेषणम्' । कृत्यकल्पलतायां भविष्यपुराणम् । युधिष्ठिर उवाच । 'एकादशीव्रतं देव नित्यं वा काम्यमेव वा । तन्मे कथय गोविन्द श्रातुं कीदृहलं भवम्' । श्रीभगवानुवाच । 'नित्यमेतद्व्रतं नाम कर्त्तव्यं सार्ववर्णिकम् । सर्वाश्रमाणां सामान्यं सर्वधर्मेष्वनुत्तमम् । एकादश्यां न भुञ्जीत पक्षयोरुभयोरपि' एवञ्चैकादशीव्रतस्य नित्यत्वेऽपि शक्तेन तदङ्गतया संयमपारण-नियमोऽवश्यमनुष्ठेयः ।

अथ वृद्धिश्राद्धविषयः । ननु व्रतस्य वैदिकत्वेन 'नानिष्टा तु पितृन् श्राद्धैः कर्मवैदिकमारभेत्' इति । शातातपवचनादारभ्ये कथं न वृद्धिश्राद्धम् । उच्यते । नदं श्राद्धविधायकं गौरवात् किञ्चु यत्र कर्मणि वचनान्तरप्राप्तं श्राद्धं तत्र पौर्वा-

पर्यमात्रविधायकमिति । अथैवं 'नाष्टकासु भवेत् आहुं न
 आहुे आहुमिष्यते । न मोष्यन्ती जातकर्म प्रोपितागम-
 कर्मसु' इत्यादिना कृन्दोगपरिशिष्टोक्तनिषेधस्यानुपपत्तिः
 तत्तत्कर्मणि आहुविधायकाभावात् । मोष्यन्ती मोष्यन्ती
 होमः । स च शूलायन्तीमासन्नप्रसवां ज्ञात्वा होमः ।
 सुप्रसवे इत्यस्माद्जातोरिति भट्टभाष्यदर्शनाद्व्यादिरयं शब्दः ।
 मैवं तेष्वपि गोभिलेन खोक्तगृह्यकर्मत्वेन आहुविधानात्
 यथा सर्वाण्येवान्वाहार्यवन्तीति । अस्यार्थः सर्वाण्येव वक्ष्य-
 माणानि अन्वाहार्यवन्ति अन्वाहार्यं नान्दीमुखआहुं दक्षिणा
 च तदुभययुक्तानि । तथाच गृह्यान्तरम् । 'यत् आहुं कर्मणा-
 मादौ या चान्ते दक्षिणा भवेत् । आमावस्यं द्वितीयं यदन्वा-
 हार्यं तदुच्यते' । अतएव कृन्दोगपरिशिष्टकृता यानि पर्यु-
 दस्तानि तानि सर्वाणि गोभिलोक्तानि । अत्र जातकर्मणि
 आहुनिषेधात्तत्र तद्विधायकं वचनं शाख्यन्तरीयम् । न चैवं
 सन्ध्यावन्दनादेर्गोभिलोक्तत्वात् तत्र कथं न वृद्धिआहुमिति
 वाच्यम् । यस्मादथातो गृह्यकर्मण्युपदेक्ष्याम इत्यादि पुन-
 र्यज्ञविवाहयोश्चेत्यन्तसूत्ररूपगृह्याद्भिन्न एव अथातः सन्ध्यापा-
 सनविधिं वक्ष्याम इत्याद्यमावास्यायां सर्वमित्यन्तग्रन्थः सन्ध्या-
 तर्पणविधायकः । उभयत्रैव शेषसूत्रे द्विवचनं ग्रन्थसमाप्त्यर्थ-
 मिति तद्भाष्यव्याख्यानम् । एवञ्च गोभिलानुक्तेष्वन्नप्राशना-
 दिषु यद्गृद्धिआहुं तन्मलमासतत्त्वे मत्स्यपुराणादिवचनाद्वक्ष्यते ।
 तर्हि न आहुे आहुमिष्यत इति पर्युदासानुपपत्तिरिति चेत्
 सत्यं गोभिलगृह्येऽप्यन्वष्टकादिआहुविधानात् । तस्मादेका-
 दश्यादिव्रते गोभिलगृह्यानुक्तत्वाद्विशेषवचनाभावाच्च न वृद्धि-
 आहुमिति । एवमन्यत्रापि सुधीभिर्भाव्यमिति ।

अथोपवाससमन्वयः । भविष्ये । 'उपावृत्तस्य पापेभ्यो

यस्तु वामो गुणैः सह । उपवासः स विज्ञेयः सर्वभोगविवर्जितः । उपावृत्तस्य निवृत्तस्य पापेभ्यः पापकर्मभ्यः । मैथिलान्स्तु । टोषेभ्य इति पठित्वा टोषेभ्यो रागद्वेषमात्सर्यादिनिषिद्धात्मधर्मभ्य इत्यर्थमाहुः । गुणानाह गोतमः । 'दया सर्वभूतेषु क्षान्तिरनसूया शीघ्रमनायासो मङ्गलमकार्पण्यमसृष्टा चेति' । दयादिलक्षणान्याह बृहस्पतिः । 'परे वा बभ्रुवर्गं वा मित्रे द्वेष्टरि वा मदा । आत्मवद्वर्तितव्यं हि दयै-वैषा प्रकीर्त्तिता' । परे उदासीने । आपत्सु रक्षितव्यन्त्विति कल्पतरो पाठः आत्मवदिति व्यक्तमाह दक्षः । 'यथैवात्मा परस्तद्वद्वष्टव्यः सुखमिच्छता । सुखदुःखानि तुल्यानि यथात्मनि तथापरं' । बृहस्पतिः । वाह्ये चाध्यात्मिके चैव दुःखे चोत्पादिते क्वचित् । न कुप्यति न वा हन्ति सा क्षमा परिकीर्त्तिता । न गुणान् गुणिनो हन्ति स्तौति मन्दगुणानपि । नान्यटोपिपु रमते मानसूया प्रकीर्त्तिता । अभक्ष्यपरिहारस्तु संसर्गश्चाप्यनिन्दितैः । स्वधर्मं च व्यवस्थानं शीघ्रमेतत् प्रकीर्त्तितम् । शरीरं पोषते येन सुशुभेनापि कर्मणा । अत्यन्तं तन्न कुर्वीत अनायामः स उच्यते । प्रशस्ताचरणं नित्यमप्रशस्तविवर्जनम् । एतद्धि मङ्गलं प्रोक्तसृष्टिभिस्तत्त्वदर्शिभिः । स्तोकादपि च दातव्यमदीनेनैव चात्मना । अहन्यहनि यत् किञ्चिदकार्पण्यं हि तत् स्मृतम् । यथात्पन्नं सन्तोषः कर्त्तव्याऽप्यल्पवस्तुना । परस्या चिन्तयित्वायं सासृष्टा परिकीर्त्तिता । देवीपुराणम् । 'तद्ग्रानं तज्जपः स्नानं तत् कथा-श्रवणादिकम् । उपवासकृती ह्यन्ते गुणा प्रोक्ता मनोषिभिः' सवभोगविवर्जितः शास्त्राननुमतनृत्यगौतार्दिसुखराहितः । अत्र मैथिलाः बृहशतातपो भोगविशेषान प्रतिप्रसूते । 'गन्धालङ्कारवस्तूनि पुष्पमाल्यानुलेपनम् । उपवासेन दुष्ये त दन्त-

धावनमञ्जनम् । गौडीयस्मृतिः । 'उपवासे तथा श्राद्धे न खादेहन्तधावनम् । दन्तानां काष्ठसंयोगो दहत्या सप्तमं कुलम्' । तत्र योगीश्वरः । 'तस्मात् सर्वप्रयत्नेन भक्षयेदन्त-
धावनम्' इत्यभिधाय दन्तकाष्ठसंयोगो निषिद्धः तर्पणादिना दन्तधावनमिति विरोधं परिजहारेति वदन्तो नजर्थं व्याचक्रुः
तत्र वृद्धशातातपेन 'मुखे पर्युषिते नित्यं भवत्यप्रयतो नरः । तस्मात् सर्वप्रयत्नेन भक्षयेदन्तधावनम्' इत्यभिधाय तद्वचना-
भिधानेन दन्तधावने दोष एवोक्तः । अन्यथा पौनरुक्त्यापत्तेः । 'अञ्जनं रोचनञ्चापि गन्धान् सुमनसस्तथा । पण्यक्रे चोपवासे च नित्यमेव विवर्जयेत्' इति हरिवंशात् । मिनाक्षरायां 'गात्राभ्यङ्गं शिरोभ्यङ्गं ताम्बूलं चानुलेपनम् । व्रतस्थो वर्जयेत् सर्वं यच्चान्यद्वलरागकृत्' इत्यनेनानुलेपनरागकृत्त्रिषे-
धाच्च । अतएव प्रायश्चित्तविवेककृद्भिः सुष्ठुक्तमुपवासे न हेतु-
नेति । जीमूतवाहनेनापि उपवासे चेति पठित्वा चकारा-
दनुक्तादिष्वपीति व्याख्यातम् । तस्माद्ब्रह्मेत्यादि सर्वभोगस्यैव प्रदर्शकं तेन विलासार्थं गन्धादिवर्जनं कार्यम् । देवलः
'उपवासः प्रणश्येत दिवास्वापात्र मैथुनैः । अत्यये चाम्बूपाने च नोपवासः प्रणश्यति' । उपवासोऽपि नश्येतेति कल्पतरु-
पाठे अपि नान्यदुव्रतं समुच्चीयत इति विशेषः । अचैर्द्युतैः । अत्यये नाशे सम्भाव्यमाने । मैथुने विशेषमाह देवलः । 'उप-
वासे तथा यौनं हन्ति सप्तकुलानि वै । स्त्रीणां मंप्रेक्षणात् स्पर्शात्ताभिः संकथनादपि । ब्रह्मचर्यं विपद्येत न दारेष्व तु सङ्गमात्' संप्रेक्षणात् संकथनादित्यत्र स रागत्वं सशब्दस्यार्थः
माहचर्यात् स्पर्शोऽपि तथेति प्रायश्चित्तविवेकः । कात्यायनो-
ऽपि । 'रितःसेकात्मकं भोगमृतेऽप्यत्र क्षयः स्मृतः' । तथाच दक्षः । 'स्मरणं कीर्तनं केलिः प्रेक्षणं गुह्यभाषणम् । सङ्ख्यो-

ऽध्वमायश्च क्रिया निष्पत्तिरेव च । एतन्मैथुनमष्टाङ्गं प्रव-
दन्ति मनीषिणः । अनुरागात् कृतश्चैव ब्रह्मचर्यविरोधकम् ।
यान्नवल्काः । 'षोडशर्त्तुर्निशास्त्रीणां तासु युग्मासु संविशेत् ।
ब्रह्मचार्यैव पर्वाण्याद्याश्चतस्रश्च वर्जयेत्' । स्त्रीणां गर्भधारण-
योग्यावस्थोपलक्षितः कालः ऋतुः । स च रजोदर्शनमारभ्य
षोडशाहारात्मात्मकः तस्मिन् ऋतौ युग्मासु समासु रात्रि-
ग्रहणाद्विषमप्रतिषेधः । संविशेत् गच्छेत् पुत्रार्थमेवं गच्छन्
ब्रह्मचारी भवति अतो यत् ब्रह्मचर्यं आद्यादिषु चोदितं तत्र
गच्छतोऽपि ब्रह्मचर्यस्खलनदोषो नास्ति । किन्तु पर्वाण्या-
द्याश्चतस्रश्च वर्जयेदिति मिताक्षरा । अत्र आह्वासरं यदभि-
गमनमुक्तं तदयुक्तं कल्पतरुधृतवचनविरोधात् । यथा आह्वा-
नन्तरं शङ्खलिखितौ । 'ऋतुस्नातां तदहोरात्रं परिहरेत् ।
नार्त्तवे दिवामैथुनं व्रजेत् क्लोवाल्पवीर्याश्च दिवा प्रसूयन्ते
अन्यायुषस्तस्मादेतत् विवर्जयेत् प्रजाकामः । पितृणां नोहवै
तन्तुं विच्छिन्यात् प्रयतेताच्छेदाय येनाप्रतिष्ठस्तस्मात्
प्रतिष्ठाकामः प्रजया प्रतिष्ठतेति' । सो निषेधः । तन्तुं
मन्तानम अच्छेदाय अविच्छेदाय मन्तानस्य । येन यस्मा-
दप्रतिष्ठः प्रजानुत्पत्त्या अप्रतिष्ठः स न पतति तस्मादुत्प-
त्त्यर्थं यतितव्यम् । विष्णुपुराणम् । 'आह्वे नियुक्तो भुक्त्वा वा
भोजयित्वा नियोज्य च । व्यवयौ रेतसो गर्त्तं मज्जयत्यात्मनः
पितृन्' । शूलपाणिस्तु । ब्रह्मचार्यैव भवति ब्रह्मचर्यफलं
प्राप्नोति । पर्वणि अमावास्यादौ वर्जयेत् । तेन ऋतौ सकृद्-
गमनात् व्रतादिषु न दोषः स्यात् एतच्च पुत्रोत्पत्तिपर्यन्तम् ।
तथाच आचारमाधवीयं कूर्मपुराणम् । 'ऋतुकालाभिगामो
स्यादयावत् पुत्रोऽभिजायते । ऋणापकरणार्थं हि पुत्रस्योत्-
पादनश्रुतिः । चतुर्थाहर्वर्जनं प्रशस्तपुत्रार्थं चतुर्थीप्रभृत्युत्तर-

त्तराप्रजानिःश्रेयसार्थमित्यापस्तम्बवचनात् । तदनर्थिनस्तु महाभारते । 'स्नातां चतुर्थदिवसे रात्रौ गच्छेद्विचक्षणः' । शङ्खः । 'शुद्धा भर्तृश्चतुर्थे ऽङ्गि' इति ।

अथैकादशीभाजननिन्दा । विष्णुधर्मोत्तरे । 'एकादश्यां न भुञ्जीत पक्षयोरुभयोरपि । एकादश्यां हि भुञ्जानो विष्णु-लोकाच्चुरतो भवेत्' । तथा 'प्रतिग्रासं स भुङ्क्ते तु किंत्विषं श्वानविट्समम् । एकादश्यां द्विजश्रेष्ठ यो भुङ्क्तेऽन्नं द्विजो मनाक्' । भविष्ये । 'यानि कानि च पापानि ब्रह्महत्यादि-कानि च । अन्नमाश्रित्य तिष्ठन्ति मंप्राप्ते हरिवासरे । अघं स केवलं भुङ्क्ते योभुङ्क्ते हरिवासरे । तद्दिने सर्वपापानि भवन्त्यन्नाश्रितानि च' । मनत्कुमारः । 'मद्यपानान्मृनिश्रेष्ठ पातैव नरकं व्रजेत् । एकादश्यन्नकामस्तु पितृभिः सह मज्जति' । अत्र दोषश्रुतेर्नित्यत्वम् । अतएव यदकरणे प्रत्य-वायस्तन्नित्यमित्युक्तम् । तथाच 'नित्यं सदा यावदायुर्न कदा-चिदतिक्रमेत् । उपेत्यातिक्रमे दोषः श्रुतेरत्यगं चादनात् । फलाश्रुतेर्वाप्सया च तन्नित्यमिति कीर्त्तितम्' इत्यष्टधानित्य-त्वसाधकम् । अतएव माधवाचार्य्येणात्रैवोपवासे सर्वमुदा-हृतम् । ग्रन्थगौरवभयान्न लिखितम् । यत्तु फलाश्रुतेर्नित्यत्व-मभिहितम् । तत् फलाश्रुतो विश्वजिज्ञ्यायात् स्वर्गः कल्पयत इत्यनेन विरुद्धमिति । स च न्यायो यथा । विश्वजिता यजेत इत्यादिश्रूयते । अत्राश्रुताधिकारं लिङ्गप्रकरणालब्धाधिकार-स्रोदाहरणम् । निषेधे हि सामर्थ्यात् प्रवृत्तक्रियोऽधिकारी लभ्यते । अङ्गविधिषु प्रकरणादिति । न चिन्ताधिकारः । एवं सतीह सन्देहः किं नियोज्याध्या ङ्घ्रियते नवेति । अत्र च लोके हारमित्यादौ क्रियया विना कारकाकाङ्क्षायामविरता-भिधाना पर्यवसानात् युक्तोऽध्याहारः । इह तु विषये कार्य-

स्यान्विताभिधानपर्यवसानादनध्याहारप्राप्ते । उच्यते । अत्राप्यभिधेयापर्यवसानं द्वाराभिधानापर्यवसानमिव कार्यं हि साध्यत्वेन कृतिनिरूप्यं नरव्यापाररूपाकृतिः । सा यथा स्वसाध्यधात्वर्थनिरूप्या तथा स्वाश्रयनरनिरूप्या च । तदेवं कृतः कर्तापि कार्यस्य कृतिद्वारा स्वसम्बन्धित्वेन निरूपक इति तमन्तर्भाव्यव नियोगधीः एवञ्च रथोगच्छतीत्यादावाख्याते व्यापारलक्षणा । तदुक्तं भट्टपादैः 'स्त्रीत्वाभावेऽपि अद्वादी टावाटिप्रत्ययो यथा । प्रयुज्यते तथाख्यातो यत्नाभावेऽप्यचेतने । वीदृश्वदिगता यत्नो रथादावुपचर्यया । उपपाद्य-प्रयोगोऽत्र मुख्यार्थानुपपत्तितः' न ह्यबोद्धात्मनः कार्येण सम्बन्धः स्वतस्तेन सम्बध्यते । स्वसम्बन्धिकार्यबोद्धा च नियोज्य इति सोऽध्याहार्य इति स्थिते चिन्ता किं सर्वेषामधिकार उत एकस्येति अत्राविशेषात् सर्वेषामिति प्राप्ते उच्यते । एकेनाकाङ्क्षाशान्तरेकस्येत्येवं स्थिते विचारः किं यस्य कस्यचिन्नियोज्यास्याध्याहार उत स्वर्गकामस्येति तत्राविशेषादनियमं प्राप्ते । उच्यते । स स्वर्गः स्यात् सर्वान् प्रत्यविशिष्टत्वादिति जैमिनिसूत्रात् । स्वर्गकाम एवाध्याहार्यः विशेषो हि न गम्यते पुरुषाणां सुखाभिलाषित्वात् । दुःखनिवृत्तेरपि तत्रैवान्तर्भावात् दुःखनिवृत्तिस्तु न सुखं विना भूता सुषप्तौ मत्स्यामपि तस्यां सुखजन्मादर्शनात् अनवच्छिन्नसुखस्य स्वर्गत्वात् तस्य सर्वसुखविशेषान् प्रत्यविशिष्टत्वात् विशेषे मानाभावात् स्वर्ग एव नियोज्य विशेषणं स्यादित्युत्तरमौमांसायां कल्पतरुः । यदुक्तं 'यच्च दुःखेन संभिन्नं न च ग्रस्तमनन्तरम् । अभिलाषोपनोतं यत्तत् सुखं स्वःपटास्पदम्' इति । ननु फलाश्रुतिमात्रात् कथं नित्यत्वमिति चेदुच्यते । फलाश्रुतौ नित्यप्रकरणे नित्यत्वं काम्यप्रकरणे काम्यत्वमिति । एवञ्चैका-

दशीव्रतस्य नित्यत्वात् किञ्चिदङ्गवैकल्येऽपि प्रधानोपवासादे-
 राचरणं यावज्जीवाधिकरणन्यायात् । स च न्यायो यथा ।
 यावज्जीवमग्निहोत्रं जुहुयादिति श्रूयते तत्र किं सर्वाङ्गोप-
 संहारेणैवाधिकारः उत यावज्जीवपदेन यावन्ति शक्नोतीत्युप-
 संहर्तुं यदा तदा तावद्भ्रूयते प्रधानं कुर्वन्नधिकरोति
 इति संशयः । तत्राद्ये सर्वाङ्गोपेतस्य प्रधानस्य फलसाधन-
 त्वादङ्गवैकल्ये फलानुदयात् सर्वाङ्गोपसंहार इति पूर्वपक्षः
 तत्र सिद्धान्तः सायंप्रातर्जुहोतीति श्रुतेः सायंप्रातःकाला-
 वच्छिन्नं जीवनमग्निहोत्रस्य निमित्ततया श्रूयते नत्वङ्गानां
 सति निमित्ते नैमित्तिकमवश्यम्भावि अन्यथा निमित्तत्वासम्भ-
 वात् । अतोऽशक्याङ्गपरित्यागेन प्रधानं कर्तव्यम् । तावतैव
 शास्त्रवशात् फलसिद्धिरिति अतएव नित्यनैमित्तिकाधिकारि-
 काधिकारे शोधरस्वामिभृता श्रुतिः यथा शक्ययात्तथा कुर्या-
 दिति । बोधायनोऽपि स्मरति । 'यथाकथञ्चिन्नित्यानि शक्य-
 वस्तुनिरूपितः । येन केनापि कार्याणि नैव नित्यानि लोपयेत्'
 शक्यं वस्तु निरूपितं येन स तथा अत्र प्रथमा न लोपयेदित्य-
 पेक्षया प्रधानशक्त्यभिधाने गुणशक्तिरनभिहितवत् प्रकाशते
 इति न्यायात् अतएवात्यन्ताशक्ती गोतमः । 'मनसा चैवं सम्य-
 गाचारमनुपालयेदापत् कल्पे' इति तस्मात् सायंप्रातःकालाव-
 च्छिन्नजीवनमात्रेऽग्निहोत्रहोमो विधीयते । योगियाङ्ग-
 वल्करोऽपि । 'सर्वावस्थोऽपि यो विप्रः सम्योपासनतत्परः ।
 ब्राह्मण्यात्तु न हीयेत अन्यजन्मगतोऽपि वा' । सर्वावस्थोऽपि
 निन्दितसेवादिकरः । सम्यक्शौचाद्यसमर्थ इति कल्पतरुः ।
 अन्यजन्मगतस्त्रय्येण शूद्री भवति ब्राह्मणः क्षीरविक्रयी इति
 मन्वाद्युक्तः । एवञ्च सम्यगाचमनाद्यसमर्थानामन्वादीनामपि
 नित्ये कर्मणि सम्यादाधिकारः । अतएव केनापि मुनिना

न तेषामनधिकार उक्तः किन्तु क्वचित् काम्ये सर्वशक्त्यधि-
करणन्यायात्तेषामनधिकारः । अतएव तिथिविवेके स्वर्गकाम-
श्रुतेः सामान्यप्रवृत्ताया अपि समर्थनरगोचरोपसंहारे
अन्धादिपक्षे दर्शपूर्णमासादेर्बाध इत्युक्तमित्यनेन काम्य एव
दर्शादौ विशेषोऽभिहितः । एवञ्च नित्ये वाक्यान्तरश्रुतस्य
स्वर्गादेर्न भाव्यत्वम् । सर्वदा तस्येष्टत्वासम्भवात् । तथा हि
अविवेकिनामेव तद्विच्छा विवेकिनां पुनः स्वर्गेऽपि पातभीरु-
त्वात् क्षयिष्णोर्नास्ति निष्कृतिरिति न्यायाद्वेद्यबुद्धिस्ततः
सर्वावस्था साधारणच्छागोचरतया उपात्तदुरितक्षय एव
भाव्यः । यद्यपि 'विहितस्याननुष्ठानान्निन्दितस्य च सेवनात् ।
अनिग्रहाच्चेन्द्रियाणां नरः पतनसृच्छति' । इति याज्ञवल्कर-
वचनादकरणभाव्यनिष्टपरिहारार्थत्वं सम्भवति तथापि तत्त-
द्विधिवाक्येषु भावना एव विधेयत्वात्तस्याः किङ्केन कथमित्यपे-
क्षितांशत्रयवत्त्वाद्भाष्यं विना विधिरूपत्वासिद्धेस्तत्कालीना-
करणप्रत्यवायपरिहारस्य तत्प्रतियोगिनः कदाचिदनुत्पत्त्या
तदत्यन्ताभावरूपस्य नित्यतया भाव्यत्वायोगाद्विधिप्रत्ययेन
चेष्टस्यैव भाव्यत्वप्राप्तेर्धात्वर्थादेर्भाव्यत्वायोगादश्रुतफलेषु विश्व-
जिदादिषु दुरितक्षयस्य दुरितानिष्टत्वोपाधिकेच्छाविषयत्वात्
तत्त्यागेन निरूपधीच्छाविषयस्वर्गस्यैव भाव्यत्वावधारणेऽपि
नात्र तथेति कर्त्तृणां कदाचिद्भगवदनुग्रहाद्वैराग्योत्पत्तौ स्वर्गे-
ऽपीच्छानिवृत्तेर्यावज्जीवानुष्ठेयकर्मसु स्वर्गस्य भाव्यत्वानुप-
पत्त्या सर्वस्य सर्वदेच्छागोचर उपात्तदुरितक्षय एव भाव्यः
कल्प्यते । धात्वर्थरूपाणि भावनायां केनेत्यपेक्षितकरणत्वे-
नान्वीयन्ते । 'विधाने चानुवादे च यागः करणमिच्छते'
इति न्यायात् करणस्य कर्त्तृव्यापारलक्षणस्येति कर्त्तव्यता-
स्योपकारकव्यापारं विनासम्भवात् । कथमित्यपेक्षितश्रुत्यादि-

समर्पिताङ्गजातान्येव भाव्यं भावयन्तीति । तत्र पूर्वजन्मार्जितानामिहापि जन्मनि । 'ऊनपोडशवर्षेण बाल्ये यत् किस्विषं कृतम् । पश्चाद्धर्मप्रवृत्तेन तत्सर्वमुपशाम्यति' इति वचनादिप्राप्तानां दुरितानां क्षयः । तथाच तैत्तिरीयश्रुतिः । 'धर्मो विश्वस्य जगतः प्रतिष्ठा लोके धर्मिष्ठं प्रजा उपसर्पन्ति धर्मेण पापमपनुदति धर्मेण सर्वं प्रतिष्ठितं तस्माद्धर्मं परमं वदन्ति' इति । जावालभविष्यपुराणे 'क्षयं केचिदुपात्तस्य दुरितस्य प्रचक्षते । अनुत्पत्तिं तथा चान्ये प्रत्यवायस्य मन्वते । नित्यक्रियां तथा चान्ये ह्यनुसङ्गफलां श्रुतिम्' । नित्यक्रियां नित्या क्रिया वस्याः तां प्राप्येति शेषः । फलमिति पाठे छान्दसत्वम् । ततश्च फलस्य कर्मनिष्पत्तेस्तेषां लोकावत् परिमाणतः फलविशेषः स्यादिति न्यायेन नित्यकर्माणि कृथादिषु दृष्टसाधनवत् साधनकर्मानुरूपेण किञ्चित् किञ्चित् कृत्वा दुरितानि नाशयन्ति अकरणभाविप्रत्ययानुत्पादनाय भवन्ति च । तथाच आपस्तम्बः । प्रयोजयिता चानुमन्ता कर्त्ता चेति सर्वे स्वर्गनरकफलभोक्तारो योभूय आरभते तस्मिन् फले विशेष इति । 'एवं फलं विनाप्यनुष्ठानं नित्यानामिष्यते स्फुटम्' इति भविष्यपुराणीयम् । पापक्षयानुषङ्गिकफलातिरिक्तफलपरम् । तथाच यमः । 'सन्ध्यामुपासते ये तु सततं शंसितव्रताः । विधृतपापास्ते यान्ति ब्रह्मलोकमनामयम्' । शंसितव्रताः दृढव्रताः । एतेन सङ्गिनामानुषङ्गिकं फलं मुमुक्षूणां भोक्त एव । अन्यथा तेषामनर्थापत्तेः । अन्येषास्त्वन्यथापि । शारीरकभाष्ये आपस्तम्बः । आम्ने फलार्थं निर्मिते ह्यायागन्धः इत्यनुत्पद्यते । एवं धर्मं चर्यमाणं अर्था अनुत्पद्यन्त इति । शक्यसम्पादनेषु अपि यदङ्गं विस्मृतं तस्याप्यशक्यान्तर्भावात् तदभावेऽपि फलं भवत्येव किन्त्वत्र साङ्गार्थमच्छतस्मरणादिकं

विधेयम् । 'यस्य स्मृत्या च नामोक्त्या तपोयज्ञक्रियादिषु ।
 न्यूनं सम्पूर्णतां याति सद्यो वन्दे तमुच्यतम्' इति स्कन्दपुरा-
 णात् । तत्त्वगागरः । 'प्रसङ्गाद्वाथ दम्भाद्वा लोभाद्वा त्रिदशा-
 धिप । एकादश्यां मनःकृत्वा सर्वदुःखादिमुच्यते' । नार-
 दीयम् । 'व्याजेनापि कृता राजन् नो दर्शयति मान्तकम्' ।
 सा एकादशी । अन्तकं यमम् । कात्यायनः । 'संसार-
 सागरोत्तारमिच्छन् विष्णुपरायणः । ऐश्वर्यं सन्ततिं स्वर्गं
 मुक्तिं वा यद् यदिच्छति । एकादश्यां न भुञ्जीत पक्षयो-
 रुभयोरपि' । यत्तु याज्ञवल्क्यटीकायाम् । 'एकादशी द्वादशी
 च तत्रोपोष्य क्रतोः फलम् । अहोरात्रेण चैकेन ब्रह्महत्यां
 व्यपोहति' इति भविष्यपुराणादिफलमर्थवादमात्रं वर्णितं
 तत्र । अधिकारिविशेषणापेक्षया आर्थवादिकफलस्वीकारस्य
 रात्रिसत्राधिकरणन्यायेन कर्तुमुचितत्वात् ब्रह्महत्यादिव्यपो-
 हनस्यापि फलत्वात् ब्रह्महा द्वादशीयुक्तेकादश्यामुपवसेदिति
 विहितम् । हीनतमब्रह्मबधविषये रहः प्रायश्चित्तं सम्भवतीति
 अमीमांसकवचनं हेयमिति जौमूतवाहनः । स च न्याय-
 श्चतुर्थाध्याये चिन्तितः यथा । प्रतितिष्ठन्ति हवाय एता
 रात्रौरुपयजन्तीति श्रूयते । तत्र रात्रिशब्देन अथेष आयु-
 रथेष ज्योतिरित्यादिवाक्यविहितास्तत्तन्नामका सोमयाग-
 विशेषा उच्यन्ते । अत्र संशयः किमत्र स्वर्ग एवाधिकारि-
 विशेषणमुत प्रतिष्ठेति अत्रैवं काम इत्यश्रवणात् विधिशक्ति-
 लभ्यः स्वर्ग एव विशेषणं सन्देहे हि वाक्यशेषस्वीकारो न
 निश्चये निश्चितश्चेह सर्वाभिलषितः स्वर्गो विधिसामर्थ्यान्नि-
 योज्य विशेषणम् । या तु प्रतिष्ठाविषया श्रुतिः सा चापि
 लक्षणया स्वर्गपरैरकल्प्यते । इहैव जैमिनिसूत्रम् । 'क्रती
 फलार्थवादमङ्गवल्काणांजिनिरिति' । यथा प्रजायाद्यज्ञेषु

फलश्रुतिरर्थवादरूपा तथा क्रतौ रात्रिसत्रादौ प्रतिष्ठादि-
श्रुतिम् । फलार्थवादमाह कार्णाजिमिरित्येवं प्राप्ते सिद्धान्त-
सूत्रं फलमात्रेयो निर्देशादश्रुतौ ह्यनुमानं स्यादिति । प्रतिष्ठा-
फलस्य निर्देशात्तदेवाधिकारिविशेषणम् । यत्तु विधिशक्त्या
स्वर्ग इति तन्न मुख्यार्थस्तुतिवादोक्तफलात् विधिशक्तौ पर्यवसि-
तायामानुमानिकस्वर्गफलकल्पनानवकाशात् । सर्वथा फला-
श्रुतेरेव स्वर्गानुमानम् । तस्माद्वाक्शेषस्थमेव फलमिति
आत्रेयो मुनिराह । ततश्च प्रतिष्ठाकामो वायुना यजेत
प्रतिष्ठाकामो ज्योतिषा यजेत इत्यादिविधयः कल्पन्ते महा-
भारते 'सायमाद्यन्तयोरङ्गोः सायंप्रातश्च मध्यमे । उपवास-
फलं प्रेसोर्वर्ज्यं भक्तचतुष्टयम्' इत्यत्र सायमित्यविवक्षितम् ।
हविरुभयत्ववत् भक्तचतुष्टयवर्जनस्यैव विवक्षितत्वात् । अतएव
वाराहे सायमिति नोक्तं यथा । 'अङ्गोराद्यन्तयोर्भक्तमेकैकं
मध्यतो द्वयम् । चतुर्भक्तनिषेधोऽयमुपवासविधिः स्मृतः'
पाश्चात्यनिर्णयास्मृते स्मृतिः । 'नाद्याङ्गत्तद्वयं नित्ये काम्ये
भक्तचतुष्टयम्' । भक्तद्वयवर्जनमशक्तस्य । शक्तस्य तु नित्येऽपि
भक्तचतुष्टयवर्जनम् । 'शक्तिमांस्तु प्रकुर्वीत नियमं सविशे-
षणम्' इत्युक्तौ नित्यकाम्यत्वेन विशेषाभावात् । पूर्णेकादशी-
व्यवस्थायाम् । 'पूर्णमुपवसेत् कामी निष्कामस्तूत्तरां सदा'
इत्यादिपुराणवचनेन विघ्नानभेदात् कालभेदाच्च । नित्यत्व-
काम्यत्वप्रतिपादकं तत्तद्वचनैरेकादश्युपवासस्य नित्यत्वं
काम्यत्वञ्च तत्र कालाभेदस्थले काम्यकरणे नित्यसिद्धिरित्यु-
क्तम् । ननु काम्यत्वमनित्यत्वम् असति कामे परित्यक्तुं शक्य-
त्वात् तथा सत्येकस्य कर्मणो नित्यत्वकाम्यत्वाभ्यां द्वैरूप्याङ्गी-
कारे नित्यानित्यसंयोगविरोधः मैवं संयोगपृथक्त्वन्यायात्
स च न्यायः खादिरे पशुं बध्नाति स्वर्पद्वरं वीर्यकामस्य

यूयं कुर्वीतेति श्रूयते । अत्र संशयः किं काम्यस्यैव खादिरता नित्येऽपि स्यात् । उत नेति । तत्र फलार्थत्वेनानित्यतया नित्यप्रयोगाङ्गता न युक्ता । यत् नित्येऽपि खादिरत्वश्रवणं तत् काम्यस्यैव पशुबन्धनाश्रयज्ञानार्थम् अतो न नित्ये खादिरतेति प्राप्तेराहान्ताय चतुर्थाध्यायसूत्रम् एकस्य तु उभयत्वे संयोगपृथक्त्वमिति । अत्र संयोगः सम्बन्धमात्रम् एकस्य खादिरस्य क्रत्वर्थत्वपुरुषार्थत्वरूपोभयात्मकत्ववाक्यद्वयेन क्रतुशेषत्वफलशेषत्वलक्षणसंयोगभेदावगमान्न नित्यानित्यसंयोगविरोधः । न च आश्रयज्ञानार्थं नित्यवाक्यं सन्निधानादेवाश्रयलाभात् अत उभयार्था खादिरतेति । एवं दध्ना जुहोति दध्नेन्द्रियकामस्य इत्यादावुभयार्थतैव दधित्वस्य हेधा श्रवणात् । ननु विषमो दृष्टान्तः नित्यः खादिरः क्रत्वर्थः उपवासस्तु नित्योऽपि पुरुषार्थः । न हि स क्रत्वर्थः क्रत्वङ्गत्वे प्रमाणाभावात् सत्यम् । प्रमाणद्वयस्य हेरूप्यप्रयोजकस्य केवलपुरुषार्थोपवासोऽपि सत्त्वादवैषम्यम् । यदि च बुद्ध्या-रोहसदृशो दृष्टान्तोऽपेक्षितस्तदा अग्निहोत्रादिदृष्टान्तः । न हि स क्रत्वर्थः किन्तु स्वयमेव क्रतुः पुरुषार्थोऽपि । तथाच यावज्जीवमग्निहोत्रं जुहोति इति नित्यत्वबोधकम् अग्निहोत्रं जुहुयात् स्वर्गकाम इति काम्यत्वबोधकं यस्य पर्णमयी जुहुरित्यत्र नोभयार्थत्वं हेधाश्रवणाभावात् । अतएव नारायणोपाध्यायेन दधिखादिरन्यायेन शिखाबन्धोपवीतधारणयोरुभयार्थत्वमुक्तम् । कल्पतरुक्ततापि ब्रह्मचारिकाण्डे पञ्चमादिषु येषु वर्षेषु नित्योपबन्धः काम्यापबन्धनश्च श्रूयते ते संयोगपृथक्त्वन्यायेन नित्याः काम्याश्च । यथा पैठीनसिः । गर्भपञ्चमेऽब्दे ब्राह्मणमुपनयेत् । उपनीय इत्यनुवृत्तौ आपस्तम्बोऽपि । 'अथ काम्यानि सप्तमे ब्रह्मवर्चसकामम् अष्टमे

आयुष्कामं दशमे अर्थाढ्यकामम् एकादशे इन्द्रियकामं द्वादशे पशुकामम्' इति मनुः । 'ब्रह्मवर्चसकामस्य कार्यं विप्रस्य पञ्चमे' इति ब्रह्मवर्चसं वेदाध्ययन तदर्थज्ञानप्रकर्षकृतं तजः । येषां तु राज्ञो धर्मार्थिनः षष्ठे इत्यादीनां कामनोपनिबन्धेनैव स्मरणं तेषां काम्यत्वं किन्तु स्वरूपसिद्धेस्तस्मादेवोपनयनरूपः संस्कारो नित्यः सिद्धः । गोदीहेन प्रणयनसिद्धेर्यथा न क्रतूपकारार्थं चमसेन पुनः प्रणयनं नापि त्रिवर्षस्योपनयनमाशङ्कनीयं पञ्चमादौ तु विशेषोल्लेखेनानुष्ठानात्तेपस्य सत्त्वात् शरावादिना यथा न प्रणयनमित्युक्तम् अथैवमाभ्युदयिकं श्राद्धं नित्यं काम्यञ्च । यथा देवीपुराणम् । 'अष्टकामाघ्यभ्युदयास्तीर्थयात्रीपपत्तयः । पितृणामतिरेकोऽयं मासिकान्नाध्रुवः स्मृतः' । मासिकान्नादमावास्याश्राद्धात् अयमतिरेकोऽष्टकादिश्राद्धकालो ध्रुव आवश्यकः । विष्णुः । 'आदित्यसंक्रमणं विषुवद्वयं विशेषेनायनं द्वयं व्यतीपातो जन्मर्चमभ्युदयश्च ।' एतांस्तु श्राद्धकालान् वै नित्यानाह प्रजापतिः । श्राद्धमेषु यद्दत्तं तदानन्त्याय कल्पयते' । अभ्युदयो विवाहादिः । तत्र विवाहान्तसंस्काराङ्गनान्दीमुखश्राद्धे पितुरधिकारमाह ऋन्दोगपरिशिष्टम् । 'स्वपितृभ्यः पिता दद्यात् सुतसंस्कारकर्मसु । पिण्डानोदहनात्तेषां तदभावेऽपि तत्क्रमात्' । सुतसंस्कारकर्मसु सुतसंस्कारजनककर्मसु संस्कारग्रहणात् पुत्रस्य विवाहान्तरे पित्रा नाभ्युदयिकं कार्यम् । आद्येन संस्कारसिद्धौ द्वितीयादेस्तदजनकत्वात् । तथाच आश्वलायनगृह्यपरिशिष्टं सीमन्तोन्नयनं प्रथमे गर्भे । सीमन्तोन्नयनसंस्कार इति श्रुतिः । गर्भपात्रयोरयं गर्भपात्रः गर्भस्य उदरस्थस्य पात्रस्य तदाधारस्य स्त्रियाः इति कल्पतरुः । हारौतोऽपि । 'सकृत् कृतसंस्काराः सीमः

न्तेन द्विजस्त्रियः । यं यं गर्भं प्रसूयन्ते स गर्भः संस्कृती भवेत् । अत्र सकृत् संस्कृतपात्रजातानां सर्वेषां संस्काराभिधानेन प्रत्येककृतजातकर्मादिसंस्काराणां सुतरां सकृत्सं सकृत् कृते कृतः शास्त्रार्थ इति न्यायाच्च । पिण्डानिति आहपरं कन्यापुत्रविवाहेषु इति आहविधायकविष्णुपुराणैकवाक्यत्वात् । तदेकवाक्यतया च सुतपदं कन्यापुत्रपरम् । उद्वहनादित्यत्र अभिविधावाङ् । तदभावेऽपि संस्कार्यक्रमषाधकस्य पितुरभावेऽपि पुनरन्यः संस्कार्यः सपिण्डादिर्वा तत्क्रमात् । 'चित्तकर्म यथानकेरङ्गैरुन्मील्यते शनैः । ब्राह्मण्यमपि तद्वत् स्यात् संस्कारैर्विधिपूर्वकैः' । इत्याङ्गिरसोक्तफलभागितया प्रधानस्य संस्कार्यस्य क्रमात्तेषां पितृणां दद्यात् । ततश्च संस्कार्यं पित्राटित्रयमातामहादित्रयेभ्यः आहं कुर्यात् । न तु संस्कार्यपितरमादाय तेषां पितुः सम्प्रदानभूतानां पित्रनुप्रवेशात् वृद्धप्रपितामहेतरपञ्चानामिति नारायणोपाध्यायमतं युक्तमिति वाच्यम् । पित्रनुप्रवेशेन संस्कार्यस्य पितृपितामहप्रपितामहानां आहं तन्मातामहपक्षस्यैव 'पितरो यत्र पूज्यन्ते तत्र मातामहा भ्रुवम्' इत्यनेन युक्तत्वात् । न वा तेषां संस्कर्तृपितृणां संस्कार्यपितुः पितृगणमातामहगणानां वा ग्रहणं तत्क्रमादित्यनुपपत्तेः । आद्ये संस्कर्तुरनुपात्तत्वात् तच्छब्देनानुपस्थितेः द्वितीये तेषामित्यनेनैव तेषां प्राप्तिस्तत् क्रमादित्यनुवादकतापत्तेः । एवञ्च अभ्युदयमात्रस्य नित्यत्वात् द्वितीयविवाहेऽपि इतराङ्गवत् वादुराभ्युदयिकआहमावश्यकम् । सर्वाख्येवान्वाहार्यवन्तीत्यत्र मन्मथीयेनाविशेषादङ्गत्वप्राप्तेः । न च 'असकृत् यानि कर्माणि क्रियेरन् कर्मकारिणा । प्रतिप्रयोगं नैव स्युर्मातरः आहमेव च' इति छन्दोगपरिशिष्टान्न तत्र वृद्धिआहमिति

वाच्यम् । तस्यासक्तत्वेन येषां नियतकरणमुक्तम् तत्परत्वाच्चत्व-
नियतपुनःकरणकर्मपरम् । अतएव यानि कर्माणि पुनः
पुनः प्रतिदिनं प्रतिमासं प्रतिवत्सरं क्रियन्ते वैश्वदेववलिकर्म-
दर्शपौर्णमासश्रावण्याग्रहायण्यादीनि तेषु प्रथमप्रयोग एव
श्राद्धं मातृपूजा चेति परिशिष्टप्रकाशप्रभृतिभिर्नियत पुनः
पुनः कर्मस्वेव विषयो दर्शितः । विष्णुपुराणेऽपि । 'नाम-
कर्मणि बालानां चूडाकर्मादिके तथा । इत्यत्र बालानामिति
बहुत्वेन निर्दिष्टम् । अतएव ब्रह्मपुराणम् । विवाहस्य
शुद्धत्वे श्राद्धं हेतुरित्याह । यथा 'नान्दीमुखेभ्यः श्राद्धन्तु
पितृभ्यः कार्यमृदये । ततो विवाहः कर्त्तव्यः शुद्धः शुभफल-
प्रदः' । अतएव मुखदर्शनावृत्तौ श्राद्धावृत्तिप्रसङ्गः स्यात्
विवाहवदिति श्राद्धविवेकः । एतेन पुत्रविवाहादौ वृद्धि-
श्राद्धं नैमित्तिकमित्युक्तमिति निरस्तम् । 'सपितुः पितृ-
कृत्येषु अधिकारो न विद्यते' इति छन्दोगपरिशिष्टेन जीवत्-
पितृकस्यावश्यकश्राद्धनिषेधेऽपि अङ्गत्वादेव च निषेकादौ
जीवत्पितृकेणापि जीवन्तमतिदद्यादित्यनेन पितामहा-
दीनां वृद्धिश्राद्धमावश्यकं क्रियते । जीवत्पितृकादिना क्रिय-
माणे श्राद्धे पित्रादिस्थाने पितामहाद्यूहमाह विष्णुधर्मा-
त्तरम् । 'येषां श्राद्धं पिता दद्यात् तेषामेव स कारयेत् ।
मन्त्रोद्दिष्टेन न कर्त्तव्यं तेन श्राद्धं नराधिप' । स जीवत्-
पितृकः प्रतिनिधिना तु अमुकस्य पितुरित्यभिलाषे योज्यं
मन्त्रे तु न तथेति वक्ष्यते । एवञ्च वृद्धिश्राद्धं यदर्थं कृतं तत्
कर्म चेत् तद्दिने विघ्नान्न क्रियते तदा दिनान्तरे तत् कर्मणि
पुनर्वृद्धिश्राद्धं करणीयं 'प्रधानस्याक्रिया यत्र साङ्गं तत्
क्रियते पुनः । तदङ्गस्याक्रियायान्तु नावृत्तिर्न च तत् क्रिया'
इति छन्दोगपरिशिष्टेन साङ्गकरणाभिधानात् । नान्दीमुखे

छन्दोगैर्योषितां श्राद्धं न कर्त्तव्यम् । 'न योषिद्भ्यः पृथक्
 दद्यात् अवसानदिनादृते । स्वभर्तृपिण्डमात्राभ्यस्तृप्तिरासां
 यतः स्मृता' इति छन्दोगपरिशिष्टनिषेधात् । न च अत्र
 योषिद्भ्योऽपृथक्त्वादिति वाच्यम् । तथात्वे अवसानदिनादृते
 इति व्यर्थं स्यात् । तथाहि परिप्राप्ते योषितां श्राद्धेऽपृथक्त्वं
 विधीयते किंवाऽपृथक्त्वविशिष्टं श्राद्धं विधीयते । नान्यः
 अमावास्यादौ योषिदानाप्राप्तौ कथं तदनूद्यापृथक्त्वमात्र-
 विधानम् । नान्यः तथापि अवसामदिनादृते इत्यस्य वैयर्थ्या-
 पत्तेः । अवसानदिने तु 'स्त्रीणामप्येवमेवैतदेकोद्दिष्टमुदा-
 हृतम् । मृताहनि यथान्यायं नृणां यदयदिहोदितम्' इति
 मार्कण्डेयपुराणीयेन पृथक्श्राद्धप्राप्त्या विशिष्टविधित्वानुप-
 पत्तेः तस्मादवसानदिनादृते इति वाक्यस्य सार्थकत्वाय
 पृथक्पदमेवानुवादः । न च वैपरीत्यं तथात्वे वाक्यानुवादः
 स्यात् । अन्ययपदानुवादे तु विभक्तेर्नानुवादकतेति । एव-
 मेवेशानाचार्याः । 'यस्मान्मातृश्राद्धन्तु पूर्वं स्यात् पितृणां
 तदनन्तरम् । ततो मातामहादीनां वृद्धौ श्राद्धत्रयं स्मृतम्' इति
 शातातपवचनात् । 'अन्वष्टकास्वष्टकावदग्नी हुत्वा देवपूर्वं
 मात्रे पितामह्यै पूर्ववत् ब्राह्मणान् भोजयित्वा' इति विष्णु-
 सूत्रात् 'मृताहनि तु कर्त्तव्या स्त्रीणामप्युत्तरा क्रिया' । इति
 विष्णुपुराणात् । वृद्धान्वष्टकावसानदिननिमित्तकश्राद्धेषु छन्दो-
 गोऽवसानदिनव्यतिरेकेण योषिदितरेभ्यो दद्यात् ततश्च
 योषिदितरेभ्य इति विशेषणसार्थकत्वाय तासां दानाभावे
 तत्र तद्योषितं कथं तृप्तिरित्यपेक्षयामाह स्वभर्त्रिति । नमु
 अमावास्यादिसामान्यनिमित्तकश्राद्धे कथं तासां तृप्तिरिति
 चेत् 'सपिण्डीकरणादूर्ध्वं यत् पितृभ्यः प्रदीयते । सर्वेष्वंश-
 हरा माता इति धर्मेषु निश्चयः' इति शातातपवचनात् ।

इति कन्दोगितरो योषिद्भ्यः पृथक्श्राद्धं दद्यादिति वाच्यं विधेयप्रागर्थापोषकत्वेन स्वभर्तृपिण्डमात्राभ्यो यतस्तृप्तिरित्यस्यान्वयानुपपत्तेः किन्तु न योषिद्भ्य इत्यस्य योषिदितरेभ्य इत्यर्थे वृद्धादौ योषित्त्वंप्रदानकविधीनां कन्दोगितरपरत्वं प्रतीयते यजमानावेक्षितं हविर्जहोतीत्यनुरोधेन स्वर्गकामपदस्यान्धेतरपरत्ववत् । अथवा न योषिद्भ्य इत्यस्य कन्दोगितरो वृद्धादौ योषिद्भ्यः पृथक्श्राद्धं दद्यादित्येवार्थः । ततश्च वृद्धादौ कन्दोगयोषितां कथं तृप्तिरित्याकाङ्क्षामुत्थाप्य उत्तरार्द्धान्वय इति अन्वष्टकायान्तु साम्नीनामेवाधिकारः । विष्णुवचने होमत्वादेवाग्निप्राप्तेरग्निग्रहणं तन्नियमार्थम् । न चानग्नीनामग्नीकरणहोमे विप्रपाण्यार्देर्विधानादत्रापि तथेति वाच्यं प्रकृतीभूत आहविध्युक्ताधारस्य विकृतीभूत-आहविहिताधारेण बाधात् । शरभयवर्हिषा कुशमयवर्हिर्वाधवत् । न वा लौकिकाग्नी होमः । 'न पैत्रयज्ञियो होमो लौकिकाग्नी विधीयते' इति मनुना निषेधात् वाचस्पति-मिश्रोऽप्येवम् ।

अथैकादश्युपवासाधिकारिणः । 'यावन्नोपवसेज्जन्तुः पद्मनाभदिनं शुभम्' इत्यत्र जन्तुपदश्रवणात् 'अष्टाब्दादधिको मर्त्यो ह्यपूर्णाशीतिवत्सरः । भुङ्क्ते यो मानवो मोहादेकादश्यां स पापकृत्' इति कालमाधवीयष्टतनारदवचने मर्त्यमानवपदयोः श्रवणात् मनुष्यमात्रस्याधिकारो न जात्याश्रमविचारः । एवञ्च 'नित्योपवासी योमर्त्यः सायं प्रातर्भुजिक्रियाम् । संत्यजेन्मतिमान् विप्रः संप्राप्ते हरिवासरे' इति कात्यायनवचने मर्त्य इत्यभिधानानन्तरं यद्विप्रपदं तत्तस्याधिक-दोषार्थम् । अन्यथा मर्त्यपदवैयर्थ्यापत्तेः । न च 'अनङ्गान व्रद्धाचारौ च आहिताग्निस्तथैव च । अग्नन्त एव सिद्धयन्ति

नेषां सिद्धिरनश्नताम्' । इति स्मरणात् साग्निब्रह्मचारिणो-
 रवानधिकार इति वाच्यं हेमाद्रिधृताग्निपुराणवचनेन तयो-
 रप्यधिकारावगमात् यथा 'गृहस्थो ब्रह्मचारौ च आहिताग्नि-
 स्तथैव च । एकादश्यां न भुञ्जीत पक्षयोरुभयोरपि' ।
 सभर्तृकायास्तु व्रतोपवासादिः पृथङ्निषिद्धो मनुना यथा
 'नास्ति स्त्रीणां पृथक्यज्ञो न व्रतं नाप्युपोषणम् । पतिं
 शुश्रूयते यत्तु तेन स्वर्गं महीयते । विष्णुनापि 'भर्तुः समान-
 व्रतचारित्वमुक्तं समानव्रतचारित्वं भर्तृव्रताचरणे तदानु-
 कूल्यकारित्वम् । यत्र तु सावित्रीव्रतादौ विशेषविधिस्तत्र
 भर्तृनुज्ञया पृथगपि । यथा शङ्खः । 'कामं भर्तृनुज्ञया
 व्रतोपवासनियमेज्यादीनामभ्यासः' । स्त्रीधर्म इति । यत्तु
 'पत्यौ जीवति या नारी उपोष्य व्रतमाचरेत् । आयुः संहरते
 पत्युः सा नारी नरकं व्रजेत्' इति विष्णुक्तं तदननुज्ञातविष-
 यम् । कात्यायनः 'विधवा या भवेन्नारी भुञ्जीतैकादशी-
 दिने । तस्यास्तु सुकृतं नश्येत् भ्रूणहत्या दिने दिने' ।
 जीमूतवाहनः । 'एकादश्यां न भुञ्जीत पक्षयोरुभयोरपि ।
 वनस्थयतिधर्माऽयं शुक्लामेव सदा गृही' इति गोभिलवचनात्
 गृहिणः शुक्लैकादश्यामेवाधिकारः । न च गृहीतरपरत्वे
 कृष्णेकादश्याः कथं 'दशम्यां नियताहारो मांसमैथुनवर्जितः ।
 एकादश्यां न भुञ्जीत पक्षयोरुभयोरपि' इति विष्णुधर्मोत्तर-
 वचने उभयपक्षीयदशम्यां मांसमैथुनवर्जनमिति वाच्यं वान-
 प्रस्थस्यापि ऋतो मैथुनसम्भवात् अत एव पुराणे ऋषिकुमाराः
 श्रूयन्ते 'पुत्रेषु भार्यां निक्षिप्य वनं गच्छेत् सहैव वा' । इति
 मनुवचनाच्च । तस्य मांसभोजनमप्याह कात्यायनः । 'अथ
 वानप्रस्थद्वैविध्यं पचमानका अपचमानकाश्च इत्युपक्रम्य
 कियद्दूरे स्वतो वसितस्याममांसं व्याव्रतकश्येन हतमित्येव-

मादिभिरन्यैर्वा हतमानीय अपयित्वा सायंप्रातरग्निहोत्रं
 कृत्वा अयत्यतिथिव्रतिभ्यश्च दत्त्वा अथेतरवच्छेषभक्ष्य इति ।
 मधुमांसवर्जनन्तु वनस्थानाममांसवृत्तीनामित्यादि । तस्मात्
 कथं दशम्यां नियताहार इत्यादिवचनादपुत्रस्य गृहिणोऽप्यु-
 भयेकादश्यापवासव्रतमिति । तथा 'इन्दुक्षयेऽकर्मक्रान्त्यामेका-
 दश्यां सितेतरैः । उपवासं न कुर्वीत पुत्रबन्धुधनक्षयात्' इति
 वायुपुराणवचने बन्धुपदश्रवणाच्च । न हि बन्धुशून्यः
 कश्चिद्गृही पित्रभ्रात्रादिषु बन्धुपददर्शनात् । बन्धुपदस्थाने
 दारिति क्वचित् पाठः । तत्रापि तथैवेति । यत्तु न कुर्यात्
 पुत्रवान् गृहीत्यत्र पुत्रवानिति पदं तत्पुत्रवतामपि वान-
 प्रस्थादीनामपि निषेधार्थमित्याह । हेमाद्रिरपि 'शुक्लामिव
 सदा गृही' इति वचनपर्यालोचनया सकलकृष्णैकादशीषु
 उपवासाभावप्राप्ती 'शयनीबोधनीमध्यं या कृष्णैकादशी भवेत्
 सैवापांथा गृहस्थेन नान्या कृष्णा कदाचन' इति ब्रह्मवैवर्त्त-
 वचने शयनबोधनमध्यवर्त्तिकृष्णैकादशीषु उपवासविधानात्
 तासु एव गृहिणोऽधिकारः नान्यत्र प्राप्त्यभावात् सामान्य-
 विशेषयोर्विकल्पामश्रवात् पर्युदास एव तेन शयनबोधनमध्य-
 वर्त्तिकृष्णैकादशीष्वपि गृहस्थस्याधिकारमित्याह । अत्रो-
 च्यते । 'गृहस्थो ब्रह्मचारी च आहिताग्निस्तथैव च ।
 एकादश्यां न भुञ्जीत पत्न्योरुभयोरपि' इति हलायुधहेमादि-
 धृताग्निपुराणवचने गृहस्थमात्रस्य कृष्णैकादश्यापवासप्राप्ती
 शुक्लामिव सदा गृहीति पुत्रवद्गृहिविषयम् । तस्यैव
 कृष्णायां निषेध श्रुतेः । तथाच उपवासमधिकृत्य ब्रह्मपुरा-
 णम् । 'एकादशीषु कृष्णासु रविसंक्रमणे यथा । चन्द्र-
 सूर्योपरागे च न कुर्यात् पुत्रवान् गृही' इति । न च बन्धु-
 मत्त्ववत् पुत्रवत्त्वमपि अप्रयोजकम् । बन्धुपदं दोषकथनानु-

वादमात्रं न तु कर्त्तृविशेषणार्थं न कुर्यात् पुत्रवान् गृहीति
 विधिवाक्ये पुत्रवानिति तु कर्त्तृविशेषणमिति विशेषः ।
 अतएव मौमांसायाम् । आम्नायस्य क्रियार्थत्वादानर्थक्य-
 मतदर्शानामिति सूत्रेण आम्नायस्य वेदस्य क्रियार्थत्वात्
 कार्यार्थत्वात् अतदर्शानां कार्यार्थप्रतिपादकानामानर्थक्यम-
 प्रामाण्यमिति पूर्वपक्षयित्वा सिद्धान्तसूत्राभ्यां विधिना तु
 एकवाक्यत्वात् स्तुत्यर्थत्वेन विधीनां स्युरिति तद्गतार्थानाञ्च
 क्रियार्थत्वेन समान्नायादित्येताभ्यां क्वचिद्विधिर्शास्त्रैवावसी-
 दन्ती स्तुत्यादिभिरुक्तभ्यते इति न्यायात् । क्वचिद्गतार्थानां
 सिद्धार्थानां क्रियार्थत्वेन सहैकवाक्यत्वाच्च प्रामाण्यमप्युक्तम् ।
 न कुर्यात् पुत्रवान् गृहीति निषेधविधी पुत्रवत्त्वेनैवाधि-
 कारित्वम् । अत्रैव पुत्रवन्मुधनक्षयानुवादः अतः पुत्रवत एव
 गृहस्थस्य कृष्णायामनधिकारः । अत्रैव शयनबोधनमध्ये
 प्रतिप्रसवः । जीमूतवाहनश्च । 'यदीच्छेद्विष्णुना वासं पुत्र-
 सम्पदमात्मनः । एकादश्यां न भुञ्जीत पक्षयोरुभयोरपि' ।
 इति गृहिणो न निषिद्धं काम्यत्वात् । अत्र पुत्रार्थिनः
 सकृद्विधानम् । विष्णुसहवासार्थिनस्तु यावज्जीवाचरणम् ।
 काम्ये रथ्यादिदोषो नास्ति नित्यं स इत्याह । हेमाद्रिरपि ।
 केचित्तु । वैष्णवस्य गृहिणः पुत्रिणो रुक्माङ्गदादेः कृष्णैका-
 दश्युपवासश्रवणात् सर्वेषामुभयैकादश्यां नित्यव्रतोपवासे-
 ऽधिकारः । कृष्णानिषिधस्तु गृहिविषयः काम्य एवेत्याहुः ।
 तत्र 'पुत्रवाञ्छैव भार्यावान् धर्मयुक्तस्तथैव च । उभयोः
 पक्षयोः काम्यं कुर्याच्च वैष्णवं व्रतम्' इति वचनेन काम्य
 एवाधिकारो न नित्ये इत्याह । वस्तुतस्तु वैष्णवानां सपुत्राणां
 गृहस्थानामपि सर्वाः कृष्णा नित्या हलायुधहेमाद्रिधृततत्त्व-
 खागरवचनात् । तदुच्यते । 'यथा शुक्या तथा कृष्णा यथा

कृष्णा तथेतरा । तुल्ये ते मन्यते यस्तु स वैष्णव उच्यते' काल-
माधवीये नारदः । 'नित्यं भक्तिसमायुक्तैर्नरैर्विष्णुपरायणैः ।
पक्षे पक्षे च कर्त्तव्यमेकादश्यामुपोषणम्' । अत्र विष्णुपरा-
यणानां पक्षे पक्षे चेति वीक्षया यावत् पक्षैकादश्यापवासस्य
नित्यताप्रतीतिः । श्रीपतिव्यवहारनिर्णये । 'शुक्ले वा यदि
वा कृष्णे विष्णुपूजनतत्परः । एकादश्यां न भुञ्जीत पक्षयो-
रुभयोरपि' इति वचनाच्च । नित्यं भक्तिसमायुक्तैरित्यन्तरम् ।
'सपुत्रश्च सभार्यश्च सजनैर्भक्तिसंयुतैः । एकादश्यामुपवसेत्
पक्षयोरुभयोरपि । ब्रह्महा च सुरापश्च कृतघ्नो गुरुतल्पगः ।
विवेचयति यो मोहादेकादश्यौ मितेतरं । गृहस्थो ब्रह्मचारी
च आहिताग्निर्यतिस्तथा । एकादश्यां न भुञ्जीत पक्षयो-
रुभयोरपि' । इत्येतैर्हलायुधेन तथा व्यवस्थापितत्वात् ।
वैष्णवानां तथा व्यवहाराच्च । मुमुक्षुत्वेन सुतरामेव । तथा
भविष्यं 'शुक्लागृहस्थैः कर्त्तव्या भोगसन्तानवर्द्धनी । मुमु-
क्षुभिस्तथा कृष्णा तेन तेनोपदर्शिता' । वाराहेऽपि । यथा
शुक्ला तथा कृष्णा उपोष्या च प्रयत्नतः । शुक्ला भक्तिप्रदा
नित्यं कृष्णा मुक्तिं प्रयच्छति' । द्विजन्मनो विशेषतोऽपि
गोविन्दमानसोल्लासकृत्यमहार्णवयोर्भविष्यपुराणम् । 'उभयोः
पक्षयो राजन्नेकादश्यां द्विजन्मवान् । योभुङ्क्ते नीरुजः
सोऽपि प्रेत्य चाण्डालतां व्रजेत्' । एतद्वचनं भविष्यपुराणीय-
मिति कृत्यकल्पलता । सोऽपौत्यत्र सोऽर्थेति विशेषः । अत्र
कश्चित् । 'आदित्येऽहनि संक्रान्त्याममितैकादशीदिने । व्यती-
पाते कृते आहे पुत्री नोपवसेद्गृही' इति ब्रह्मपुराणवचना-
देकादश्यां रविवारादावुपवासनिषेधमाह । 'उपवासनिषेधे
तु किञ्चिद्ब्रह्मं प्रकल्पयेत् । उपवासो न दुष्येत उपवासफलं
लभेत्' इति वराहपुराणादनोदनार्दकमप्याह । तत्र विष्णु-

धर्मात्तरे । 'एकादश्यां यदा राम आदित्यस्य दिनं भवेत् । उपोष्या सा महापुण्या पुत्रपौत्रविवर्द्धिनी । भृगुभानुदिनो-
पेता सूर्यसंक्रान्तिसंयुता । एकादशी सदोपोष्या पुत्रपौत्र-
विवर्द्धिनी' । इत्यादिवचनेषु एकादश्यां रविवारादौ प्रत्युत
आनुषङ्गिकफलश्रुतेः । न च नित्ये निषेधः काम्ये फलमिति
जोमूतवाहनोक्तं युक्तम् इति वाच्यं सदा पदश्रुतेः । कामित्वा-
कामित्वरूपविशेषाभावात् किन्तु संक्रान्त्यादिषु उपवास-
निषेधस्तु तत्तन्निमित्तोपवासपरः । 'तन्निमित्तोपवासस्य
निषेधोऽयमुदाहृतः । नानुसङ्गकृतो ग्राह्यो यतो नित्यमुपो-
षणम्' इति जैमिनिस्मृतेः । संक्रान्त्यादिनिमित्तकोपवासः
संवर्त्तकः । 'अमावास्या द्वादशी च संक्रान्तिस्य विशेषतः ।
एताः प्रशस्तास्तिथयो भानुवारस्तथैव च । अत्र स्नानं जपो
होमो देवतानाञ्च पूजनम् । उपवासस्तथादानमेकैकं पावनं
स्मृतम्' । तथा 'उपवासञ्च ये कुर्यादादित्यस्य दिने तथा ।
जपन्ति च महाश्वेतां ते लभन्ते यथेप्सितम्' । महाश्वेतामन्व-
स्वागमं । 'ऋमित्युक्त्वा तता ऋन्तु सकारश्च विमर्गवान् ।
महाश्वेतास्यमन्त्रोऽयं भानोस्त्राक्षर ईरितः' । संवत्सर-
प्रदीपे । 'सप्तवारानुपोष्यैव सप्तधा संयतेन्द्रियः । सप्तजन्म-
कृतं पापं तत्क्षणादेव नश्यति' । कृते आह इति काम्ये ।
नित्ये तु वराहपुराणविष्णुधर्मात्तरकात्यायनाः । 'उपवासो
यदा नित्यः आह' नैमित्तिकं भवेत् । उपवासं तदा कुर्या-
दात्राय पितृसंवितम्' । यत् 'रविवारोऽर्कसंक्रान्त्यामिका-
दश्यां सितेतरं । पारणक्षोपवासञ्च न कुर्यात् पुत्रवान् गृही'
इति पारणनिषेधां रविवारसंक्रान्तिप्राप्तोपवासनिषेधवत्
रविवारसंक्रान्तिमात्रप्राप्तपारणपरः । तयोरेव पारणन्तु
प्रागुक्तशनिवारोपवासानन्तरं रविवारे । 'नित्यं द्वयोरयनयो-

निर्त्यं विसुवतोर्दयोः । चन्द्रार्कयोर्ग्रहणयोर्व्यतीपातेषु पर्वसु ।
अहोरात्रोषितः स्नानं दानं होमं तथा जपम् । यः करोति
प्रसन्नात्मा तस्मादप्यक्षयञ्च तत् । इति ब्रह्मपुराणोक्तपूर्व-
दिनोपवासानन्तरं संक्रान्त्यां प्राप्तमिति ।

अथ पूर्णतिथिलक्षणम् । स्कन्दपुराणे । 'प्रतिपत्प्रभृतयः
सर्वा उदयादोदयाद्रवेः । संपूर्णा इति विख्याता हरिवासर-
वर्जिताः' । हरिवासर एकादशी । अतएव सौरधर्मम् ।
'आदित्योदयवेलायाः प्राङ्मुहूर्त्तद्वयान्विता । सैकादशीति
संपूर्णा विद्यास्या परिकीर्त्तिता' । अत्र तिथेरुदयानन्तराव-
स्थितावपि यदुदयात् प्राक् संपूर्णत्वकीर्त्तनं तदुदयानन्तरं
तत्तिथेः सत्त्वंऽपि अशुद्धत्वेन कर्मानर्हत्वादसत्त्वस्थापनाय ।
तथाच कालमाधवोये नारदौयम् 'आदित्योदयवेलाया
आरभ्य षष्टिनाडिका । तिथिस्तु सा हि शुद्धा स्यात् सार्व-
तिथ्या ह्ययं विधिः' । सूर्यसिद्धान्तऽपि । 'सर्वा ह्यंतस्थ
तिथय उदयादोदयस्थिता । शुद्धा इति विनिश्चयाः षष्टि-
नाड्यो हि वै तिथिः' । एतस्य रवेः । कालविवेके । षष्टि-
दण्डात्मिकायाश्च तिथेर्निष्क्रमणे परं । अकर्मण्यं तिथिमलं
विद्यादेकादशीं विना' ।

अथ पूर्णैकादश्युपवासः । प्रचेताः । 'पूर्णैष्यैकादशी
त्याज्या वर्द्धते द्वितयं यदि । द्वादश्यां पारणालाभे पूर्णैव परि-
गृह्यते' । द्वितयमेकादशीद्वादश्या । भृगुः । 'संपूर्णैकादशी
यत्र प्रभाते पुनरेव सा । अत्रोपांथा द्वितीया तु परतो
द्वादशी यदि' । विष्णुधर्मोत्तरं बृहद्दशिशुभसंहितायाञ्च ।
'संपूर्णैकादशी यत्र प्रभाते पुनरेव सा । लुप्यते द्वादशी
तस्मिन् उपवासः कथं भवेत् । उपोष्ये हे तिथौ तत्र विष्णु-
प्रौणनतत्परैः' । एवमेव गारुडे । मध्याह्नमेवम् । 'त्रयोदशी

उषःकाले उपोष्या तत्र का भवेत्' इति । अत्र हैतुनिर्णयः । एकादशी द्वादश्याोरुभयत्र सर्वेषामुपवासविधानं तत्शङ्कसुक-
 श्रद्धान्नाजइविषयम् । एकैनेवोपवासेन फलसिद्धावपरर्वैयर्थ्या-
 दिति । तत्र एकैनेवोपवासेनेत्यादिस्वाङ्गहेतोरिकैकपुरुषस्य
 उभयत्राकाङ्खाविरहाद्युक्तौ विकल्पः तथाच भविष्ये । 'स्मृति-
 शास्त्रे विकल्पस्तु आकाङ्खापूरणे सति' । एतेन साकाङ्कत्व
 एव स्मृतीनां परस्परान्वयः सूचितः तत्र नेच्छाविकल्पोऽष्ट-
 दोषभासात् तथाच प्रमाणत्वाप्रमाणत्वपरित्यागप्रकल्पनात् ।
 तदुज्जीवनहानां प्रत्येभ्यामष्टदोषता ब्रौह्मिभिर्यजेत यवैर्यजेत
 इति श्रूयते । तत्र ब्रौहिप्रयोगे प्रतीतयवप्रमाणपरित्यागः
 अप्रतीतयवाप्रामाण्यकल्पनम् इदं तु पूर्वस्मात् पृथक् अन्यथा-
 समुच्चयेऽपि यागमिदं स्यात् । अतएव विकल्पनोभयः
 शास्त्रार्थः इत्युक्तम् । तथा प्रयोगान्तरे यवै उपादीयमानं
 परित्यक्तयवाप्रामाण्योज्जीवनं स्वीकृतयवाप्रामाण्यहानिरिति
 चत्वारो दोषाः । एवं ब्रौह्मावपि चत्वारः । इत्यष्टौ दोषा
 इच्छाविकल्पे । तथाचोक्तम् । 'एवमिष्टोऽष्टदोषोऽपि यद्-
 ब्रौह्मियववाक्ययोः । विकल्प आश्रितस्तत्र गतिरन्या न
 विद्यते' । इति । ननु पुरोडाशाय ब्रौह्मियवौ विहितौ तर्ह्या-
 न्नयादिवत् समुच्चयरूपा गतिरस्त्विति चेन्न । प्रकृतकतु-
 साधनीभूतपुरोडाशद्वयप्रकृतितया हि परस्परानपेक्षौ ब्रौह्मि-
 यवौ विहितौ शक्तुश्चेतौ प्रत्येकं पुरोडाशं सम्पादयितुम् ।
 तत्र यदि मिश्राभ्यां पुरोडाशः सम्पद्येत तदा परस्परानपेक्षं
 ब्रौह्मियवविधादनी उभे शास्त्रे बाध्यतामिति । ननु माभू-
 द्वाक्यद्वयसामर्थ्यात् समुच्चयः । अङ्गसहितप्रधानानुष्ठापेक्ष-
 प्रयोगविधिब्रौह्मियवौ समुच्चेतुमर्हतीति चेन्न । स हि यथा-
 भिहितान्यङ्गानि समीक्ष्य प्रवर्त्तमानो न एतानि अन्यथयति

मित्रणे चान्यथात्वं तेषामिति । ननु मामिश्रेतां ब्रौह्मियवो
 उभयविधनुरोधादेकस्मिन्नेव प्रयोगे ब्रौहिभिरेकं वारं यवै-
 रप्यपरवारमिच्छतामिति चेन्न । अङ्गानुरोधेनाश्रुतप्रधाना-
 भ्यासस्वायुक्तत्वात् एवञ्च न केवलं ब्रौह्मियवसमुच्चये प्रमाणा-
 भावः किन्तु प्रमाणविरोधोऽपि तद्याहि पुरोडाशविधाना एव
 षोषधिद्रव्ये यस्मिन् कस्मिंश्चित् प्राप्ते ब्रौह्मयोऽपि पक्षे प्राप्ताः
 तत्राप्राप्तांशे प्रापणार्थानिरपेक्षब्रौह्मिश्रुतिर्ब्रौहिभिरेवेति निय-
 मनं गमयेत् । एवञ्च तथाच तत्र यवसमुच्चये निरपेक्षब्रौहि-
 श्रुतिबाधः स्यात् । एवं यवश्रुतेरपि नियमार्थत्वाद्ब्रौह्मिसमुच्चये
 तद्बाधः स्यादिति । अतएवोक्तं गतिरन्या न विद्यते । एकार्थ-
 तया विविधं कल्प्यत इति विकल्पः । तस्मादष्टदोषभिया
 उपोष्ये हे तिथौ इत्यत्र न इच्छाविकल्पः । किन्तु व्यवस्थित-
 विकल्पः । अतएव हैतन्निर्णये स्कन्दपुराणे । 'सम्पूर्णैका-
 दशी यत्र प्रभाते पुनरेव सा । उत्तरान्शु यतिः कुर्यात्
 पूर्वामुपवसेदगृही' । कूर्मपुराणोऽपि । 'एकादशीप्रवृद्धा
 चेच्छुक्ले कृष्णे विशेपतः । तत्रोत्तरां यतिः कुर्यात् पूर्वामुप-
 वसेदगृही' । एकादश्याेव प्रकर्षेण वृद्धा परदिने निर्गता न
 दशमी नापि द्वादशी इत्यर्थः । 'पुनः प्रभातसमये घटिकैका-
 यदा भवेत् । तत्रोपवासी विहितो वनस्वस्य यतेस्तथा ।
 विधवायाश्च तत्रैव परतो द्वादशी न चेत्' । एतेन पारणदिने
 द्वादशीलाभे सर्व एव पूर्णां त्यक्त्वा खण्डामुपवसेत् इति ।
 तदलाभे गृही पूर्वामपरस्तूत्रां विधवापीति लभ्यते ।

अथ त्रिस्त्रिंशैकादशी । यदा पूर्वदिने दशमी परदिने
 चैकादशी स्वल्पा ततो द्वादशीरात्रिशेषे त्रयोदशी तदा सैव
 सर्वैरुपोष्या । 'एकादशी द्वादशी च रात्रिशेषे त्रयोदशी ।
 अत्र क्रतुशतं पुष्यं त्रयोदश्यान्तु पारणम्' । इति हलाबुध-

धृतवचनात् । हेमाद्रिस्तु परिशिषखण्डे स्कान्दम् 'एकादशी कला यत्र द्वादशी च क्षयङ्गता । नक्तं तत्र प्रकुर्वीत नोपवासो गृह्याश्चमे' । अत्र चोपवासविधायकनामान्यशास्त्रस्य नक्तं विधायकविशिषशास्त्रेण बाधः । एकादशी कलाप्येका द्वादशी यत्र लुप्यते । तत्रोपवासं कुर्वीत निष्कामो विष्णुतत्परः' इत्याह । परवचनपर्यालोचनया नक्तं विधानं कामिनः काम्य व्रतविषयम् । निष्कामस्य नित्योपवासार्थिनो विष्णु-परायणस्य गृहस्थस्याप्युपवास इति तत्त्वम् । अतएव नित्यं भक्तिसमायुक्तैरित्यनेन पक्षे पक्षे नित्यमुपोषणमित्युक्तम् । अतएवात्र द्वादशीहानियुक्ता विद्वाधिकेति विद्वायाः सप्तमे प्रकारे पूर्वाक्तरूपे सप्तम्यां तु व्यवस्थितिरित्यनेन स्ववाक्येन विश्वरूपेणाप्यैव व्यवस्थाक्ता । न चात्र 'निष्कामन्तु गृही कुर्यात् उत्तरैकादशीं तथा । सकामस्तु तदा पूर्वां कुर्या-होषायनो मुनिः' । इति विष्णुरहस्यवाक्यात् सकामेन दशमौ-विहा कार्या निष्कामेन द्वादशीयुक्तैकादशीति वाचस्पति-मित्याक्ता व्यवस्था युक्ता । पूर्वापदशितानक्तं बोधकवक्ष्यमाण-दशमौविहा निन्दावचनविरोधात् । विष्णुरहस्यानार्पत्वस्य दानसागरे अनिरुद्धभट्टे नाभिहितत्वाच्च । यथा लोकप्रसिद्ध-मेतद्विष्णुरहस्यं शिवरहस्यञ्च । द्वयमिह न परिगृहीतं संग्रहरूपञ्च यत्रतोऽवधार्यति । यत्तु शिवरहस्यमिति कृत्वा तिथिविवेकेऽभिहितं तन्मनिवचनस्वव्याख्यानसंवादाय । अत्रापि विष्णुरहस्यं वक्ष्यमाणशुक्लपक्षीयारुणोदयबंधे वैष्णवा-वैष्णवगृह्णिविधिप्रसवादादिति । समयप्रदोऽपि यत्र पूर्व-दिने दशमौविहा परदिने द्वादशीमिश्रा दिनान्तरं च द्वादशी न वर्द्धते तदा द्वादशीमिश्रेवोपोष्या प्रधानकालानु-रोधात् । पारणादौ तु द्वादशीबाध एव तन्मूलकमेव गौडीय-

वचनं 'द्वादश्यांकादशीमित्रा परतोऽपि न वर्द्धते । गृहिभि-
र्यतिभिश्चैव मैवोपोष्या सदा तिथिः' । एतद्द्विस्त्रिंशि त्रिस्त्रिंशि
च सम्भवत्यविशेषात् ।

अथ दशमीविद्देकादशी । सा च द्वेषा । पूर्वाद्दे दशम्या
उत्तराद्दे द्वादश्या च युता दशस्यनिर्मक्ता चेति तत्रोभयीं
पूर्वत्र दशमीयुतामनुषोष्य द्वादशीयुतामैकादशीं उत्तरत्र
शुद्धां द्वादशीमुपवसेत् । 'एकादशीमुपवसेद्द्वादशीमथवा पुनः ।
विमित्रां वापि कुर्वीत न दशम्यायुतां क्वचित्' इति वचना-
द्वच्यमाणवचनजाताच्च । उत्तरपक्षे विशेषोऽपि वच्यते । यत्त-
यानि दशमीविद्वा निन्दाबाधकवचनजातानि तानि उभयतो
वेधे द्रष्टव्यानि । दशमीमात्रवेधे तु मैवोपोष्या । 'एकादशी
न लभ्येत सकला द्वादशी भवेत् । उपोष्या दशमीविद्वा
ऋषिरुद्दालकोऽब्रवीत्' इति ऋष्यशृङ्गस्मृतेः । क्षये पूर्वाङ्ग-
कारयेदिति विश्वरूपनिबन्धाच्च । न द्वादश्युपवासः प्रमाणा-
भावात् । 'एकादशीमुपवसेद्द्वादशीमथवा पुनः' । इत्यस्य
भोजराजाद्यलिखितत्वेनामूलकत्वादिति वर्द्धमानोपाध्याय-
वाचस्पतिमित्रमतं तन्न । तदुपजाव्यहरिनाथोपाध्यायेन महा-
जनपरिग्रहौतत्वेन तद्वचनस्याभिधानात् । न हि भोज-
राजाद्यलिखितमेवाप्रमाणं रामायणादेस्तथात्वापत्तेः । न हि
दशमीविद्धेति वचनं भोजराजलिखितम् । तस्मान्नानादेशीय-
संग्रहकारलिखितवचनसंवादादेव प्रामाण्यपरिग्रहः । इति
उपोष्या दशमीविद्धेत्यस्य विषय उदयपूर्ववेधो वच्यते न वा
नानासंग्रहधृतनानावचनान्यनाट्य संग्रहकर्तुर्विश्वरूपस्य
वाक्यादप्रवस्थायुक्ता । तथाच समयप्रदीपे श्रीदत्तोपाध्यायाः
यदि तु 'एकादशीमुपवसेद्द्वादशीमथवा पुनः । विमित्रां वा
प्रकुर्वीत न दशम्या युतां क्वचित्' इति गौडीयवचनं प्रमाणं

तदा अनेनेव द्वेषे एकादशीकार्यं द्वादशीविधेर्युक्त एव
द्वादश्युपवासः । न चेदं व्रतान्तरमेव एकादशीसंदंशपाठात् ।
अथवेत्यनेन पूर्वापक्षितविधेः । 'पक्षहानी स्थिते सोमे
लङ्घयेद्दशमीयुतां' इति वाच्यम् । उदयपूर्वकालीनदशमी-
योगविषयम् । वचनान्तरबलादिति प्रपञ्चितं जितामित्रा-
दिभिरित्याहुः । तथाच कालविवेककृत्यमहार्णवयोर्भविष्य-
पुराणम् । 'एकादशीं दशायुक्तां वर्द्धमानं विवर्द्धयेत् ।
पक्षहानी स्थिते सोमे लङ्घयेद्दशमीयुताम्' इति । वर्द्धमाने
सोमे शुक्लपक्षे । पक्षहानी स्थिते सोमे कृष्णपक्षे । लङ्घयेत्
उपवसेत् । 'पक्षमार्गस्थिते सोमे कुर्वीत दशमीयुतां' इति
कालमाधवीयपाठे व्यक्त एवार्थः । केचित्तु । 'विद्वाप्येका-
दशां ग्राह्या परतो द्वादशी न चेत्' इति 'मुहूर्ते द्वादशी न
स्यात् त्रयोदश्यां यदा मुने । उपोष्या दशमीविद्वा सर्वैरेका-
दशी तदा' इति । 'त्रयोदश्यां यदा न स्यात् द्वादशीघटिका-
द्वयम् । दशम्येकादशी विद्वा सर्वोपोष्या सदा तिथिः' इति
मत्स्यकूर्मनारदीयवचनैः एवम्भृता दशमीविद्वावोपोष्या त्रयो-
दश्यां द्वादशीनिर्गमे तु मुमुक्षुभिर्द्वादश्युपोष्या सकामैस्तु
अत्रापि दशमीविद्वावैव । 'शुद्धैव द्वादशी राजन्नुपोष्या मोक्ष-
काङ्क्षिभिः' । तथा 'निष्कामस्तु गृही कुर्यादुत्तरैकादशीं
सदा । सकामस्तु सदा पूर्वामिति बोधायनोऽब्रवीत्'
इति विष्णुरहस्यवचनादिति वदन्ति । अत्र विद्वाप्येका-
दशीत्यादिवचनानां नानादश्यासंयहकारधृतनानावचनतत्त-
द्वागख्यानात् अनुपदं विषयः स्फुटीभविष्यति । अनार्पविष्णु-
रहस्यवाक्यमपि उत्तरैकादशीमित्यभिधानान्नोक्तविषयं किन्तु
वक्ष्यमाणारुणोदयबेधविषयम् । यदपि 'कुर्यादलाभे संयुक्तां
नालाभेऽपि प्रवेशिनीम् । उपोष्या द्वादशी तत्र त्रयोदश्यान्तु

पारणम् । उदयात् प्राग्दशम्यान्तु शेषः संयोग इष्यते ।
उपरिष्ठात् प्रवेशस्तु तस्मात्तां परिवर्जयेत्' इति । अनयोः
समूलत्वेऽपि अलाभे त्रयोदश्यां द्वादश्यालाभे । संयुक्तां सूर्या-
दयात् प्राक् वक्तावलोकनसमये दशम्यायुतां पश्टदण्डा-
त्मिकामेकादशीं कुर्यादित्यर्थः । 'द्वादश्यां पारणालाभे पूर्णैव
परिगृह्यते' इति प्रचेतो वचनैकवाक्यत्वात् लाभे तु संयुक्ता न
ग्राह्या अलाभे इति वचनस्वरसात् । पूर्णार्थे एकादशी त्याज्या
इत्यनेनैकश्रुतिमूलकत्वाच्च । नालाभेऽपि प्रवेशिनीमिति
द्वादश्यास्त्रयोदश्यामनिर्गमेऽपीत्यर्थः । यत्र दशमी सूर्या-
दयात्परतः परदिने चैकादशी द्वादशी रात्रिशेषे त्रयोदशी
चेति त्रिसृष्ट्या तत्र दशमीविद्द्वैकादशीनिषेधकमिदम् ।
अयमाशयः । 'एकादश्यां प्रकुर्वन्ति उपवासं मनोषिणः ।
उपोषणाय द्वादश्यां विष्णोर्यद्द्विदयं तथा' इति भविष्यपुराण-
वचनात् परदिने द्वादश्यां विष्णुपामनायत्वमेकादश्युपवासस्या-
वगतम् । तच्चोक्तविषये दशमीविद्द्वैकादश्युपवासमन्तरेण न
सम्भवति सोऽप्यस्त्वित्याशङ्केत्युक्तमुपोष्या द्वादशी तत्रेति ।
'एकादशी द्वादशी च रात्रिशेषे त्रयोदशी । तत्र क्रतुशतं
पुण्यं त्रयोदश्यान्तु पारणं' इति वचनात् त्रयोदश्यामिति न तु
द्वादश्यां विष्णुपूजां कृत्वा । न च एकादश्याः परदिने
द्वादशीसम्बन्धे द्वादश्युपोष्या इत्यसङ्गतम् । एकादशीयुक्त
द्वादश्या अपि द्वादशीत्वात्तत्रैरित्याहुः । तदप्यशुद्धेयम् । यतो
जीमूतवाहनहलायुधप्रभृतिभिस्तद्दहनमभिहितं यथाश्रुतं
व्याख्यातञ्च । हेमाद्रिमाधवाचार्यप्रभृतिधृतवचनान्तरसंवादि-
शिष्टाचारपरिगृहीतञ्च । ततश्च तद्दहनस्यार्थान्तरकल्पनं कल्पन-
मेव । तथाहि 'एकादशीमुपवसेत् द्वादशीमथवा पुनः ।
द्विमित्रां वापि कुर्वीत न दशम्या युतां क्वचित्' इत्यभिधाय

कुर्यादलाभ इत्यादिवचनद्वयं कीर्म एवाभिहितम् । तत्र
 प्रकृतत्वान्न दशम्या युतामित्यस्यैवापवादकं विधायकञ्च कुर्या-
 दलाभ इत्यादि । एवञ्च संयुक्तैकादशीकरणविधानादलाभ
 इत्यत्राप्यं कादश्या एव परदिनेऽलाभ इति प्रतायते न
 तु त्रयोदश्यां द्वादश्यामनामि अदुपस्थितेः । यदुक्तं पूर्ण-
 वेत्येकवाक्यत्वं तदपि न भवदुक्तविषये पूर्णत्वायोगात् ।
 तथाच सौरधर्मः । 'आदित्योदयवेलाया प्राङ्मुहूर्त्तद्वया-
 न्विता । सैकादशीति संपूर्णा विज्ञान्या परिकीर्त्तिता'
 इत्यनेनैकादशी पूर्णत्वस्य सूर्योदयप्राक्कालीनमुहूर्त्तद्वया-
 न्वितत्वेन विज्ञिष्याभिधानात् । स्कान्देऽपि 'प्रतिपत्प्रभृ-
 तयः सर्वा उदयादादयादयैः । संपूर्णा इति विख्याता हरि-
 वासरवर्जिताः' । अतस्तदुक्तपूरुणोविषये पूर्वाया विद्वत्वात्
 परंकादशुपोष्या । कुर्यादलाभ संयुक्ताभित्यनेन द्वादश्या-
 मेकादश्यालाभे संयुक्तां प्रतरकाविवर्त्तकनसमयविज्ञां कुर्यात्
 अर्थाद्द्वादश्यामेकादशीलाभे तादृशविज्ञां न कुर्यादित्यवगते-
 स्तत्र परोपोष्येति गम्यते । एतद्विषये 'परिदृष्टात्मिकायाश्च
 तिथेर्निष्क्रमणे परे । अकर्मणो तिथिप्रसङ्गं विद्यादेकादशीं
 विना' इति मङ्गलच्छेदः । तथा कालसाधदीपे गारुडम् ।
 'आदित्योदयवेलाया आरभ्य आदित्यादिकाः । संपूर्णैकादशी
 नाम त्याज्या धर्मकलिषुभिः' । अत्रापि त्रयोदश्यां द्वादश्या-
 लाभे एव परोपोष्यत्ववच्यं न चेत्तत्र पूर्वोपुपोष्य परदिने
 एकादशीं द्वादश्याद्यपादमुत्तार्य पारणं कुर्यादिति 'विद्या-
 प्येकादशी ग्राह्या परतो द्वादशी न चेत्' इत्यादि प्रागुक्त-
 वचनभ्यः । अथैवं विद्यापूर्णयोर्व्यवस्थायामविशेष इति चेत्
 'द्वादश्यां पारणालाभे पूर्णैव परिगृह्यते' इत्यविशेषादेषणवे-
 नापि पूर्णोपोष्या । अरुणोदयविद्या तु द्वादशी पारणस्या-

लाभेऽपि वैष्णवेर्नोपोष्या । किन्तु खण्डिकादश्युपोष्येति विशेषः । 'दशमीशेषसंयुक्तो यदि स्यादरुणोदयः । नैवोपोष्य' वैष्णवेन तद्दिनेकादशोन्नतम्' इति गारुडे वैष्णवेत्यभिधानात् । तत्रापि कृष्णपक्षेऽरुणोदयविद्वैवोपोष्या । शुक्लपक्षे तु न तथेति विशेषः । 'एकादशीं दशायुक्तां वर्द्धमाने विवर्जयेत् । पक्षहानौ स्थिते सोमे लङ्घयेद्दशमीयुताम्' इत्येकवाक्यत्वात् एतच्छुक्लपक्षेकादशीसंवादाय 'निष्कामस्तु गृही कुर्यादुत्तरेकादशीं सदा । सकामस्तु तदा पूर्वामिति बोधायनोऽब्रवीत्' इति विष्णुरहस्यवाक्यमिति । अथारुणोदयविद्वैवोत्तरेकादशी पूर्णोत्तरेकादशी च द्वादश्यास्त्वयोदश्यामनिर्गमे सर्वैरेव कथं नोपोष्यते । 'एकादशी द्वादशी च परतो द्वादशी न च । तत्र क्रतुशतं पुण्यं त्रयोदश्यान्तु पारणम्' इति वचनादिति चेन्न । अस्योदयोपरि विद्वैकादशी परदिने विषयसम्भवात् नारुणोदयविद्वै पूर्णोदयविषयविशेषवचनबोधकत्वमिति । अस्मन्मते तु नालाभेऽपि प्रवेशिनीमित्यनेन अलाभेऽपि परदिने एकादश्यलाभेऽपि सूर्योदयानन्तरबोधमात्रनिषेधः । भवतां मते तु परदिने एकादशीलाभ एवेति सङ्कोचः स्यात् । उपोष्या द्वादशीत्यत्र द्वादशीपदस्य एकादशीयुक्तद्वादशीपरत्वे प्रमाणं नास्ति लक्षणा च स्यात् । किन्तु द्वादशीमथवा पुनरित्यस्य प्रवेशिन्यन्तरितकेवलद्वादशीपरत्वप्रदर्शनार्थम् । नालाभेऽपि प्रवेशिनीमिति । तथा च कालविवेके जीमूतवाहनः । 'एकादशी दशाविद्वै परतोऽपि न वर्द्धते । गृहिभिर्यतिभिश्चैव सैवोपोष्या सदा तिथिः' इति भविष्यपुराणीयात् । दशा दशमी । तत्र द्वादशीदिने एकादशीकलार्द्धमात्रस्याप्यनिर्गमे दशम्या विद्वैकादशी उपोष्येति प्रचरति शास्त्रार्थः स तु सौरधर्मोत्तरकूर्म-

पुराणादिविरुद्धः । तथाच सौरधर्मात्तरे । 'एकादशीमुप-
वसेत् द्वादशीमथवा पुनः । विमिश्रां वा प्रकुर्वीत न दशम्या-
युतां क्वचित्' । कौर्मै । 'एकादश्यामुपवसेत् द्वादशीमथवा
पुनः । विमिश्रां वा प्रकुर्वीत न दशम्या युतां क्वचित् ।
कुर्यादलाभे संयुक्तां नालाभेऽपि प्रवेशिनीम् । उपोष्या
द्वादशी तत्र तयोदश्यान्तु पारणम् । उदयात् प्राग्दशम्यास्तु
शेषः संयोग इष्यते । उपरिष्ठात् प्रवेशस्तु तस्मात्तां परिषर्ज-
येत्' । अस्यार्थः । द्वादश्यां कलाद्धैमात्रमप्येकादश्याम-
निर्गमं यदि दशमी उदयं न स्पृशति तदा संयुक्ता उच्यते
संशोषोष्या । अथोदयं स्पृशति तदा सैव प्रवेशिनीपदवाच्या
तां विहाय द्वादशीमवोपवसेत् । तदिदमुक्तं नालाभेऽपि
प्रवेशिनीमिति । सौरधर्मात्तरे सूत उवाच । 'कीदृशस्तु
भवेद्देषा योगो विप्रेन्द्र कीदृशः । योगवधौ ममाचक्ष्व याभ्यां
दृष्टमुपोषणम्' । व्यास उवाच । 'या त्रिभिः स्पृशते राजन्
प्रातर्वक्त्रावलोकिनी । स वेध इति विज्ञेयो योगः सूर्योदयौ
मतः' । सूर्योदयात् प्राक् अन्यान्यमुखावलोकनयोग्यं प्रातः-
कालं यदि दशमी स्पृशति न तु उदयं स वेध इति परि-
भाषितम् । यस्य कूर्मपुराणवचने शेषः संयुक्त इत्युक्तम् ।
यस्य तु उपरिष्ठात् प्रवेशस्त्वित्युक्तम् । सोऽनेन योगः सूर्यो-
दयौमत इत्युक्तम् । परिभाषितत्वादेव अस्य परस्परविरोधो न
वाच्यः । तेन सूर्योदयकाले दशमीस्पृष्टैकादशी न कदाचित्
उपोष्या किन्तु एकादशी निःसरतु न निःसरतु वा द्वादश्येवो-
पोष्या । यदा तु वक्त्रावलोकनमात्रं स्पृशति दशमी नोदयम् ।
परादशे चैकादशी न निःसरति तदा एकादशीं वेधवतीमुप-
वसेत् । एकादशी दशायुक्ता इत्यादि दशमीयुक्तामिति
दशम्याहीत्यादिकमप्यस्मिन् विषये बोद्धव्यमित्याह स्र अति-

महार्णवे भोजदेवोऽप्येवमेवं स वचनमाह एवमेव कालकीमुदी
तस्मात् पूर्वोक्तमाख्यकौर्मनारदीयवचनानां दिग्भीरुद्रे समा-
युक्ते क्षयेऽहनि तथापरे । उपवासस्तु पूर्वद्युर्नोपवासः परे-
ऽहनि' इति विष्णुधर्मोत्तरीयस्यापि अरुणोदयविहायामेषा
व्यवस्था न तु व्यवस्थान्तरम् । जीमूतवाहनादिलिखितकूर्म-
पुराणसौरधर्मोत्तरविरोधात् एवमन्यान्यपि वचनानि व्याख्ये-
यानि संवत्सरप्रदीपे हलायुधोऽप्येतन्मतानुसारी सन्नित्तमक्त-
वान् । यथा 'अरुणोदयवेलायां दशमी सङ्गता यदि ।
उपोष्या द्वादशी शुद्धा त्रयोदश्यान्तु पारणम् । दशमीशेष-
संयुक्तो यदि स्यादरुणोदयः । वैष्णवेन न कर्त्तव्यं तद्दिनेका-
दशीव्रतम्' इत्यादिवचनेषु अरुणशब्द आदित्यवाचको
बोद्धव्यः । अरुणो भास्करेऽपि स्यादित्यभिधानात् । तस्मा-
देकादशी त्याज्या दशमीपत्नमिश्रिता । उपोष्या द्वादशी
शुद्धा त्रयोदश्यान्तु पारणम्' इति । यत्तु 'द्वादशद्वादशीर्हन्ति
त्रयोदश्यान्तु पारणम्' इति तत्परदिने द्वादशीलाभे तां त्यक्त्वा
पारणे बोध्यम् । हिमाद्रिरपि दशमीविहायामुपवासानुवास-
विधायकानि वचनानि यथाक्रमं सकाममुमुक्षुविषयकाणि ।
यथा कौर्म । 'द्विसृष्ट्यैकादशी यत्र तत्र सन्निहितो हरिः ।
तामवोपवसेन्मर्त्यः सकामो विष्णुतत्परः' । दशमीं द्वादशीञ्च
या सृष्टयति सैकादशी द्विसृक् सुमन्तुसत्यव्रती । 'दिनक्षये
तु शुद्धा च द्वादशी मोक्षकाङ्क्षिभिः । उपोष्या दशमी विहा
नोपोष्यैकादशी सदा' । पुत्रवद्गृहिमात्रेण दशमीविहा
नापोष्या शुद्धा द्वादश्युपोष्या । यथा पितामहः । 'एका-
दशीदिनक्षये उपवासं करोति यः । तस्य पुत्रा विनश्यन्ति
भगवायां षिण्डो यथा । दिनक्षये तु संप्राप्ते नोपोष्या दशमी-
युता । यद्दौच्छेत् पुत्रपौत्राणाञ्चिं सम्पदमात्मनः । एका-

दश्यां यदा वक्ष्यति दिनचयतिथिर्भवेत् तत्रोपोष्या द्वादशी
 स्यान्नयोदश्यान्तु पारणम् । व्यासः । 'दशमीमिश्रिता पूर्वा
 द्वादशी यदि लुप्यते । एकादश्यां महाप्राज्ञ उपवासः कथं
 भवेत् । शुद्धैकाद्वादशी राजन्नुपोष्या मोक्षकाङ्क्षिभिः । पार-
 णान्तु त्रयोदश्यां पूजयित्वा जनार्दनम् । भविष्ये । 'दशमी-
 शेषसंयुक्तो यदि स्यादरुणोदयः । वैष्णवेन न कर्तव्यं तद्दिनेका-
 दशीव्रतम्' । ब्रह्मवैवर्तः । 'चतस्रो घटिका प्रातररुणोदय
 उच्यते । यतीनां स्नानकालोऽयं गङ्गान्धःसदृशः स्मृतः ।
 त्रियामां रजनीं प्राहुस्त्यक्त्वाद्यन्तचतुष्टयम् । नाडीनां तदुभे
 सन्ध्ये दिवाद्यन्तसंज्ञिते' । तथा 'नन्दा शरीरं देवस्य भद्रा
 ह्यात्माक्षयो मतः । तस्मात् सरोगं त्यक्त्वाङ्गमात्मानमुपवास-
 येत्' । नन्दा एकादशी भद्रा द्वादशी तथा 'वरमेकादशौ
 त्याज्या न कार्या दशमी युता' इत्यरुणोदयवेधनिषेध-
 वाक्यम् । यदा द्वादश्यां कियन्मात्राप्येकादशी दृश्यते
 तदा पूर्वा त्याज्या काम्यैकादशीव्रतविषयम् । 'अरुणोदय-
 काले तु दशमी यदि दृश्यते । न तत्रैकादशी त्याज्या धर्म-
 कामार्थदायिनी' इति श्रवणादित्याह । पाश्चात्यनिर्णयास्मृते
 भविष्योत्तरीयम् । 'अरुणोदयकाले तु दशमी यदि दृश्यते ।
 सा विद्धैकादशी तत्र पापमूलमुपोषणम्' । भविष्यपराणीय-
 मतदिति माधवाचार्यः ततश्चारुणोदयवेधे तु भागवतेर्निप-
 वासः कार्यः । सकालः स्कान्दे उक्तः । यथा 'उदयात् प्राक्
 तसस्तु नाडिका अरुणोदयः । तत्र स्नानं प्रशस्तं स्यात्तच्चि
 पुण्यतमं स्मृतम्' इति कविकान्तसरस्वती विश्वादर्शे वेध-
 स्तूदये निषिद्धः 'दशम्याः प्रान्तमादाय यदोदेति दिवाकरः ।
 तेन दुष्टं हरिदिनं तदृत्तमसुरपुत्र्य हि' इति स्मृतेः । अत्र दत्तं
 जन्मासुराय तु इति माधवाचार्यः पठति । कालमाधवीये

भाधवार्योऽपि ब्रह्मवैवर्तः । 'कीदृशस्तु भवेद्वेधो योगो विप्रेन्द्र कीदृशः । योगवेधौ समाचक्ष्ण याभ्यां दुष्टमुपोषणम् । चतस्रो घटिका प्रातररुणोदयनिश्चयः । चतुष्टयविभागोऽत्र वेधादीनां किलोदितः । अरुणोदयवेधः स्यात् सार्धन्तु षट्ठिकादयम् । अतिवेधो द्विघटिका प्रभासन्दर्शनार्द्रवेः । महावेधोऽपि तत्रैव दृश्यतेऽर्को न दृश्यते । तुरीयस्तत्र विहितो योगः सूर्योदये बुधैः' । तथा 'यातुधानत्रतं योगी महावेधे तु राक्षसम् । जम्भासुरस्यातिवेधे मोहिते वै प्रवेशिनी' इति अनेन तत्तदेकादशीफलं तत्तदसुरः प्राप्नोतीति विशेषः । घटिका दण्डः । 'उदयात् प्राक् चतस्रस्तु नाडिका अरुणोदयः' इति स्कान्दे नारदवचनैकवाक्यत्वात् कण्वः । उदयोपरिविद्धा तु दशम्येकादशी यदि । दानवेभ्यः प्रीणनाथं दत्तवान् पाकशासनः' । गारुडे । 'दशमीशेषसंयुक्ता यदि स्यादारुणोदयः । नैवोपोष्य' वैष्णवेन तद्दिनैकादशीव्रतम् । उदयात् प्राग्ग्रहा विप्र मुहूर्तद्वयसंयुता । संपूर्णैकादशी ज्ञेया तत्रैवोपदसद् एतर्ही' । इत्यादिवचनजातात् सूर्योदयानन्तरविद्धा सर्वैरेव नोपोष्या । अरुणोदयविद्धा तु विष्णवैर्नोपोष्या इत्याह । तेन जीमूतवाहनप्रसृतीनां मते सूर्योदयानन्तरदशमीदिद्वैकादशीं परित्यज्य शुद्धां द्वादशीमुपोष्य चयोदृश्यां पारणमिति वर्तुलार्थः । तथाच कालनिर्णये स्मरति । अतिवेधा महावेधा ये वेधास्तिथिषु स्मृताः । सर्वेऽप्यवेधा विज्ञेया वेधः सूर्योदये सन्नि' । एवञ्च सूर्योदयकालौनवेधः सर्वथा त्याज्यः । अरुणोदयवेधे तु प्रतिप्रसवसत्त्वात् क्वचिद्ग्राह्यत्वमिति । अत्र गौडीयानां विशेषतो देशाचारात् । उदयोपरिविद्धा तु सर्वथा नोपोष्या तथाच मरीचिः । येषु स्थानेषु यच्छीचं धर्माचारस्य यादृशः ।

तत्र तन्नावमन्येत धर्मस्तत्रैव तादृशः । येषु देशेषु ये देवा येषु स्थानेषु ये द्विजाः । येषु स्थानेषु यत्तोयं या तु यत्रैव ऋत्तिका । सैव तत्र प्रपूज्यास्यात्तेषु कृत्यं विधीयते । अत-
 एव न्यायागमयोर्न निर्णायकता । तत्रायोगिनोऽसर्वज्ञस्य धर्मतत्त्वसाक्षात्कारासम्भवात् । शिष्टाचारप्रामाण्याद्वाह हेमा-
 द्विप्रबन्धे व्यासः । 'तर्कोऽप्रतिष्ठः श्रुतयो विभिन्ना नासौ मुनिर्यस्य मतं न भिन्नम् । धर्मस्य तत्त्वं निहितं गुहायां महाजनो येन गतः स पन्थाः' । स्कान्दे । 'येषां विश्वे-
 श्वरे विष्णो शिवे भक्तिर्न विद्यते । न तेषां वचनं प्राज्ञं धर्मनिर्णयसिद्धये' । कालमाधवीये 'यस्मिन् देशे यस्मिन् काले येषु शिष्टेषु नीरागद्वेषस्य स्वस्य प्रामाण्यातिशयबुद्धि-
 स्तदा तादृशस्याचारस्य मुख्यत्वमिति । एतदभिप्रेत्य गुरोः शिष्यानुशामने तैत्तिरीयाः समामनन्ति अथ ते यदि धर्म-
 विचिकित्सावृत्तचिकित्सा वा स्यात् । ते तत्र ब्राह्मणः सम्यग्दर्शिनो युक्ता आयुक्ता अरूचा धर्मकामाः स्युः यथा ते तत्र वर्त्तरन् तथा तत्र वर्त्तथा इति । सम्यग्दर्शिनः शास्त्रतत्पराः युक्तायुक्तिकुशलाः आयुक्तास्तदर्थानुष्ठाननिरताः अरूचाः क्रोधादिवर्जिताः धर्मकामाः जीवन्मुक्तवत् कर्मस्थीदासिन्यम-
 कुर्वाणा इत्यर्थः अतो दशमीविद्वानिन्दाबोधकवचनानि अवि-
 शेषाद्दशम्यनिर्मुक्तायामपि । यथा स्कन्दपुराणम् । दशम्यैका-
 दशी विद्वा गाभ्यारो तामुपोषिता । तस्याः पुत्रशतं नष्टं तस्मात्तां परिवर्जयेत्' । तथा 'सुराया विन्दुना स्पृष्टं यथा गाङ्गं जलं त्यजेत् । तथा चैकादशीं रस्यां दशम्या दूषितां त्यजेत् । ये कारयन्ति कुर्वन्ति दशम्यैकादशी युताम् आलोक्य तन्मुखं ब्रह्मन् सूर्यदर्शनमाचरेत् । यैः कृता दशमी विद्वा जडवाक्यात्तु मानवैः । ते गता नरकं घोरं युगानामेक-

विंशतिम्' । ब्रह्मवैवर्तः । 'दशमी शेषसंयुक्तां षः करोति विमूढधीः । एकादशीफलं तस्य नश्येद्द्वादशवार्षिकम्' ।

तत्र संचेपः पारणदिने द्वादशीलाभे सर्व एव पूर्णां त्यक्त्वा खण्डामुपवसेत् । गृही पूर्वां तदन्यः परां विधवापि । यदा तु पूर्वदिने दशम्या उत्तरदिने द्वादश्यायुतेकादशी तदोत्तरा-
मुपोष्य द्वादश्यां पारणं कुर्यात् परदिने द्वादश्यनिर्गमे त्रयो-
दश्यामपीति यदा तु सूर्योदयानन्तरं दशमीयुतेकादशी
अथच परदिने न निःसरति तदा तां विहाय द्वादशीमुप-
वसेत् । यदा तु सूर्योदयात् प्राक्कालीनदशमीविह्वैकादशी
परदिने न निःसरति तदा तामुपवसेत् । यदा तु तथाविधा
सति परदिनेऽपि निःसरति तत्परदिने च द्वादशी तदा तां
विहाय खण्डामुपोष्य द्वादश्यां पारयेत् । यदा तु उभयदिने
तद्विधैकादशी परदिने च न द्वादशी तदा षष्टिदण्डात्मिकां
विहामुपोष्य परदिने द्वादश्याः प्रथमपाटमुत्तार्य पारयेत् ।
वैष्णवस्तु तत्रापि शुक्लपक्षे परामुपोष्य त्रयोदश्यां पारयेदिति ।
सर्वस्यां कृष्णैकादश्यां वैष्णवानां सपुत्राणां गृहस्थानामप्युप-
वासो नित्यः । ब्राह्मणस्य तु विशेषतो नित्यः । वैष्णवतरेषान्तु
तादृशानां हरिशयनमध्यवर्त्तिनौषु कृष्णैकादशीषु उपवासो
नित्यः । अपुत्रवतां गृहिणान्तु सर्वास्वेव नित्याधिकारः ।
काम्योपवासे तु अविशेषणैव सर्वेषामधिकारः । नित्योपवासे
तु रविशुक्रादिदोषो नास्ति अष्टाब्दादधिको मर्त्यो ह्यपूर्णा-
शतिवत्सरो नित्याधिकारो विधवायास्तु सर्वास्वेव नित्याधि-
कारः । अत्र मलमासादिदोषो नास्ति । यथा ज्योतिःपरा-
शरः । अनादिदेवताच्चासु कालदोषो न विद्यते । नित्यास्व-
भ्यासयोगेन तथैवैकादशीव्रते' ।

अथ दशमीनियमाः । सूरिसन्तोषे । 'कांशं मांसं

मसूरञ्च चनकं कोरदूषकम् । शाकं मधुपरात्रञ्च त्यजेदुपसन्
स्त्रियम् । अत्रोपवसन्निति तद्दिने भोजनासम्भवात् सामी-
प्यात् पूर्वापरदिनयोर्ग्रहणं स्मृतिः । 'शाकं माषं मसूरञ्च
पुनर्भोजनमैथुने । द्युतमत्यम्बुपानञ्च दशम्यां वैष्णवस्त्व-
जेत् । कांस्यं मांसं सुरां क्षौद्रं लोभं वितथभाषणम् । व्याया-
मञ्च व्यवायञ्च दिवास्वप्नं तथाञ्जनम् । तिलपिष्टं मसूरञ्च
दशम्यां वर्जयेत् पुमान् । दशम्यामेकभक्तञ्च कुर्वीत निय-
तेन्द्रियः । आचम्य दण्डकाष्ठञ्च खादेत तदनन्तरम् । पूर्वं
हरिदिनात्त्रोकाः सेवध्वं चैकभोजनम् । अवनीपृष्ठशयना-
स्तियाः सङ्गविवर्जिताः । सेवध्वं देवदेवेशं पुराणं पुरुषो-
त्तमम् । सकृद्भोजनमंयुक्ता द्वादश्याञ्च भविष्यथ' अत्रैक-
भोजनपदम् । 'मूर्निभिर्हिरण्यमृक्तं विप्राणां मर्त्यवासिनां
नित्यम् । अर्हति च तमस्त्रिन्दां सार्धप्रहरयामान्तः' इति
कृन्दागपरिशिष्टाक्तभोजनद्वयस्यैकमात्राचरणार्थं न तु सकृदेव
द्रव्यस्य गन्ताघातकरणं विवृतमेतत् प्रायश्चित्ततत्त्वे । अत्र वैष्णव-
ग्रहणं तस्यातिभयदोषार्थम् ।

अन्नकादशीनियमाः । प्रातरुत्थायैकादश्यां वाह्याभ्यन्तर-
शीचं कुर्यात् । तत्रकारन्तु । 'उपविष्टो जपन् स्नातः चत-
प्रस्रव्णितार्दिषु । पूजायां नाम कृष्णस्य समवारान् प्रकीर्तयेत् ।
पापण्डिनो विकर्मस्थान्नालपञ्चैव नास्ति कान् । सम्भाष्य तान्
शुचिपदं चिन्तयेदच्युतं बुधः । इदञ्चोदाहरेत् सम्यक् कृत्वा
तत्रवर्णं मनः । शरीरमन्तःकरणापजातं वाह्यञ्च विष्णुर्भग-
वानशेषः । शमं नयत्वञ्च समेहं शर्मयोगादनन्ते हृदि सन्नि-
विष्टे । अन्तःशुद्धिं वाहः शुद्धिं शुद्धो धर्ममयोऽच्युतः । स
करांतु ममैतस्मिन् शुचिरेवास्मि सर्वदा । वाह्योपजातनिरया
क्षौद्रांश्च भगवानजः । शमं नयत्वनन्तात्मा विष्णुश्चेतसि

संस्थितः । एतत् सन्नाथ जप्तव्यं पाषण्डादीनुपोषितैः ।
उपोषितैर्नियमस्थितैः । एते च मन्त्राः शर्मफलकामना-
रहितेनापि सुमुच्युणा जप्तव्याः । अविशेषणविधानात् यथा
योऽस्मान् हेष्टि यश्च वयं द्विष इति मन्त्रो द्वेषाभावेऽपि
स्यादिति निर्णीतम् । तथाहि मन्त्रस्य शर्मसाधनता प्रकाश-
सामर्थ्यलक्षणलिङ्गेनेतत्साधनकर्मणस्तत्साधनता सिद्धिर्वक्तव्या ।
लिङ्गन्तु न तत्र साक्षात् प्रमाणं किन्त्वेतत् काम इदं कुर्या-
दिति श्रुत्यनुमापकतयैव तत्र तु इष्टसाधनतापरिण विधि-
प्रत्ययेनेष्टमेवशर्म एतद्भाव्यमितिपाटनात् अनिष्टस्य कृतो
भाव्यता । यथा स्वर्गादिमाधनस्याप्यग्निहोत्रादेर्मुच्युं प्रति न
तज्जनकवेति । ततश्च प्रातः सङ्कल्पं कुर्यात् । तद्विधानं वराह-
पुराणे । ‘गृहीत्वौडम्बरं पात्रं वारिपूर्णमुदङ्गुखः । उपवासन्तु
गृहीयात् यद्वा वार्य्येव धारयेत् । एकादश्यां निराहारो भूत्वा
चैवापरिऽहनि । भोक्त्येऽहं पुण्डरीकाक्ष शरणं मे भवाच्युत ।
इत्युच्चार्य्य ततो विद्वान् पुष्पाञ्जलिमथार्पयेत्’ इत्युत्तरार्द्धम-
धिकं विष्णुनोक्तम् । ततस्तत्पात्रस्थजलं किञ्चित् पिबेदाच-
मनजलपानवन्नात्र दूषणम् । यथा स्कान्दे । ‘रात्रिं मयेत्ततः
पश्चात् प्रातःस्नायी समाहितः । उपवासन्तु सङ्कल्प्य मन्त्र-
पूतं जलं पिबेत्’ । मन्त्रस्तु कात्यायनेनोक्तः कालमाधवीये ।
‘अष्टाक्षरेण मन्त्रेण त्रिर्जपेनाभिमन्त्रितम् । उपवासफलं
प्रेम्सुः पिबेत् पात्रगतं जलम्’ । अष्टाक्षरेण नारायणमन्त्रेण ।
ततःप्रार्थयेत् । ‘इदं व्रतं मया देव गृहीतं पुरतस्तव । निर्विघ्नां
सिद्धिमाप्नोतु त्वत्प्रसादाज्जनार्दन’ । ततो विष्णुपूजनम् । तथाच
ब्रह्मपुराणम् । ‘एकादश्यामुभे पक्षे निराहारः समाहितः ।
स्नात्वा सम्यग्विधानेन धीतवासा जितेन्द्रियः । संपूज्य
विधिवद्विष्णुं अथवा सुसमाहितः । पुष्यैर्गन्धैस्तथाधूपैर्दीपै-

नैवेद्यकैः परैः । उपचारैर्बहुविधैर्जपहोमप्रदक्षिणैः । स्तोत्रै-
र्नानाविधैर्द्वैर्गौतवाद्यमनोहरैः । दण्डवत्प्रणिपातैश्च जय-
शब्दैस्तथोत्तमैः । संपूज्य विधिवद्रात्री कृत्वा चैव प्रजागरम् ।
कथाया गीतिका विष्णोर्गायन् विष्णुपरायणः । याति विष्णोः
परं स्थानं नरो नास्त्यत्र मंशयः' । उपचारैर्बहुविधैः षट्त्रिंश-
दुपचारादिभिः ।

अथ विष्णुपूजनविधिः । जमदग्निः । 'चिन्मयस्याप्रमेयस्य
निष्कलस्याशरीरिणः । उपामकानां कार्यार्थं ब्रह्मणो रूप-
कल्पना' । रूपस्थानां देवतानां पुंस्त्र्यंशाटिककल्पना ।
तथात्राधिकारिमाह विष्णुपुराणम् । 'वर्णाश्रमाचारवता पुरु-
षेण परः पुमान् । विष्णुराराध्यते पत्या नान्यत् ततोषकार-
णम्' । मत्स्यपुराणम् । 'आरोग्यं भास्करादिच्छेद्वनमिच्छे-
दुताशनात् । ज्ञानञ्च शङ्करादिच्छेत् मुक्तिमिच्छेज्जना-
दनात् । अपि स्यात् सकुलैऽस्माकं सर्वाभावेन यो हरिम् ।
प्रथमो शरणं विष्णुं प्रजेशं मधुसूदनम्' । आङ्गिकचिन्ता-
मणौ । 'आसनाभ्यञ्जने तद्दुहर्तननिरूक्षणे । सम्मार्जनं
सर्पिरादिस्नपनावाहने तथा । पादाध्याचमनीयञ्च स्नानीयं
मधुपर्ककी । पुनराचमनीयञ्च वस्त्रयज्ञोपवीतके । अल-
ङ्कारी गन्धपुष्पधूपदीपौ तथैव च । ताम्बूलादिकनैवेद्यं
पुष्पमाला तथैव च । अनुलेपश्च शय्या च चामरं व्यजनं
तथा । आदर्शं दर्शनञ्चैव नमस्कारोऽथ नर्तनम् । गीतवाद्ये
च दानानि स्तुतिहोमप्रदक्षिणम् । दन्तकाष्ठप्रदानञ्च ततो-
देवविसर्जनम् । उपचारा इमे ज्ञेयाः षट्त्रिंशत्पुरपूजने' ।
वायं विशेषयति योगिनोतन्त्रे । 'पूजाकाले सदा विष्णो-
र्दिण्डिमं न प्रवादयेत्' । देवस्य सत्त्वानुत्पादनात् दानपदं
गौणं पूजादक्षिणादितद्धर्मप्राप्त्यर्थम् । षोडशोपचारादीनाह

प्रपञ्चसारे । 'आसनं स्वागतं पाद्यमर्घ्यमाचमनीयकम् । मधु-
पर्काचमनस्नानवसना भरणानि च । सुगन्धिसुमनोधूपदीप-
नैवेद्यवन्दनम् । प्रयोजयेदर्चनायामुपचारांश्च षोडश । अर्घ्य-
पाद्याचमनकमधुपर्काचमनान्यपि । गन्धादयो निवेद्यान्ता
उपचारा दश क्रमात् । गन्धादयो निवेद्यान्ताः' पूजाः पञ्चोप-
चारिकाः । उपचारैर्यथाशक्ति देवतामन्वहं यजेत्' । ब्रह्म-
पुराणे । 'ओङ्कारादिसमायुक्तं नमस्कारान्तकीर्तितम् । स्वनाम
सर्वसत्वानां मन्त्र इत्यभिधीयते । अर्नैव विधानेन गन्धपुष्पे
निवेदयेत्' । गन्धपुष्पमात्रं पञ्चोपचारासम्भवे । मन्त्रनिर्णये ।
'मन्त्रपात्रेण देवेशि देवता नीयते ध्रुवम् । साधकस्य विना
कार्यसिद्धिं कृत्वा न गच्छति' । ब्रह्मपुराणम् । 'देवानां
प्रतिमा यत्र तैलाभ्यङ्गक्षमा भवेत् । पलानि तस्यै देयानि
श्रद्धया पञ्चविंशतिः । अष्टोत्तरशतपलं स्नाने देयञ्च सर्वदा' ।
अत्र 'पञ्चक्षणलकोमासस्ते सुवर्णस्तु षोडश । पलं सुवर्णाश्च-
त्वारः' इति मनुस्मृत्युपनिषत्तिकाधिकलौकिकमाषकद्वयाधिक-
तोलकत्रयेण पलं भवति । तत्पञ्चविंशत्या अष्टरत्तिकाधिक-
लौकिकमाषद्वयाधिककत्रयोत्तोलकानि भवन्ति । एवं
तथाविधाष्टोत्तरपलशतेन लौकिकषष्ट्यधिकशतत्रये तोलकानि
भवन्ति । उद्वर्त्तननिरूपणे आह नरसिंहपुराणम् । 'यव-
गोधूमजैशूर्णैरुद्वर्त्त्येणैः वारिणा । प्रक्षाल्य देवदेवेशं वारुणं
लोकमाप्नुयात् । पादपीठन्तु यो दद्यात् विष्वपत्रैर्निघर्षयेत् ।
उष्णाम्बुना च प्रक्षाल्य सर्वपापैः प्रमुच्यते' । शारदायाम् ।
'गन्धपुष्पाक्षतयवकुशाग्रफलसर्षपैः । सदूर्वैः सर्वदेवानामर्घ्य-
मेतदुदीरितम्' । आहरन्तीत्युपक्रम्य कात्यायनः । 'मधुपर्कं
दधिमधुघृतमपि हितं कांस्ये कांस्येनेति' । अपिहित-
प्राञ्छादितम् । होमसंस्थामाह देवीपुराणे । 'होमो ग्रहादि-

पूजायां शतमष्टोत्तरं भवेत् । अष्टाविंशतिरष्टौ वा यथाशक्ति विधीयते । द्रव्यमाह कात्यायनः । 'आज्यं द्रव्यमनादेशे जुहोतिषु विधीयते' । नरसिंहपुराणम् । 'दन्तकाष्ठस्य वक्ष्यामि ममासेन प्रशस्तताम् । सर्वे कण्टकिनः पुण्याः क्षौरिणश्च दशस्त्रिनः । अष्टाङ्गुलेन मानेन तत्रमाशमिहोच्यते' । कालिकापुराणम् । 'यद्दीयते च देवेभ्यो गन्धपुष्पादिकं तथा । अर्घ्यपात्रस्थितैस्तोयैरभिषिच्य तदुत्सृजेत्' । शारदायाम् । 'तत्र तत्र जलं दद्यात् उपचारान्तरान्तरे' । नरसिंहपुराणम् । 'स्नानं वस्त्रे च नैवेद्ये दद्यादाचमनीयकम्' । भविष्यदेवीपुराणयोः । 'शुचिः सुवस्त्रधृक् प्राज्ञोमौनी ध्यानपरायणः । गतकारभयहृद्दोरागमात्सर्व्यवर्जितः । आत्मानं पूजयित्वा च सुगन्धसितवाससा । सुमुहूर्ते यजेद्देवान् स्वकीयासनसंस्थितान्' । सुमुहूर्ते पूर्वाह्णादिकाले । स्मृतिः । 'मृत्कुम्भात्तान्त्रकुम्भैश्च स्नानं दशगुणं स्मृतम् । रूष्यैः शतगुणं प्रोक्तं हेमैः कोटिगुणं स्मृतम् । एवमर्घ्येषु नैवेद्य बलिपूजादिषु क्रमात् । पात्रान्तरविशेषेण फलञ्चैवोत्तरोत्तरम् । विभवे सति यो मोहाद्ब कुर्व्यात् विधिविस्तरम् । नैतत् फलमवाप्नोति देवद्रोहः स उच्यते' । भविष्ये । 'वस्त्रङ्गुलविहीनन्तु न पात्रं कारयेत् क्वचित्' । स्मृतिः । 'देवानां दर्शनं पुण्यं दर्शनात् स्पर्शनं वरम् । स्पर्शनादचनं श्रेष्ठं घृतस्नानमतःपरम् । अष्टकृत्वो मन्त्रजपैः सुप्रसूनैः सुगन्धिभिः । प्राहुर्गङ्गाजलैः स्नानं घृतस्नानसमं बुधाः' । हयशीर्षे । 'चित्रस्थं पुण्डरीकाक्षं सविलासं सविभ्रमम् । दृष्ट्वा प्रमुच्यते पापैर्जन्मकोटिसुसञ्चितैः' । तथा । 'अर्चकस्य तपोयोगादर्चनस्यातिशयनात् । आभिरूप्याश्च विम्बानां देवः सान्निध्यमृच्छति' । स्वप्नेऽपि दर्शनं पुण्यवतामेव । तथाच

ब्रह्मपुराणे इन्द्रद्युम्नं प्रति भगवद्वाक्यम् । 'मद्दर्शनमपुण्यानां स्वप्नेऽपि न हि विद्यते । त्वं पुनर्दृढभक्तित्वात् प्रत्यक्षं दृष्टवानसि' । संवत्सरप्रदीपे । 'केशवार्चा गृहे यस्य न तिष्ठति महीपते । तस्मान्न नैव भोक्तव्यमभक्ष्येण समं स्मृतम्' । अर्चा शालग्रामशिलादिका । नरसिंहपुराणम् । 'तस्मादेकमना भूत्वा यावज्जीवप्रतिज्ञया । पूजनाक्षरसिंहस्य संप्राप्तोत्यभिवाञ्छितम्' । ब्रह्मपुराणम् । 'ये पूजयन्ति तं देवं शङ्खचक्रगदाधरम् । वाङ्मनःकर्षभिः सम्यक् ते यान्ति परमं पदम्' । विद्याकरधृतम् । 'तर्जनी रूप्यसंयुक्ता हेमयुक्ता त्वनामिका । सैव युक्ता तु दर्भेण कार्या विप्रेण सर्वदा' । विष्णुः । 'स्नात्वा सुप्रक्षालितपाणिपादवदनः शुचिर्बह्वशिशुः । दर्भपाणिराचान्तः प्राङ्मुख उदङ्मुखो वा उपविष्टो ध्यानी देवताः पूजयेत्' । मत्स्यसूक्ते । 'शस्ताः समूला दर्भाश्च गुच्छेन चाधिकं फलम्' । हारौतः । 'मार्जनाचनवलिकर्मभोजनानि दैवेन' इति । अत्र तीर्थेनेति शेषः । वायुपुराणम् । 'दानं प्रतिग्रहो होमो भोजनं वलिरिव च । साङ्गुष्ठेन सदा कार्यमसुरेभ्योऽन्यथा भवेत् । एतान्येव च कर्माणि दानानि च विशेषतः । अन्तर्जानुविशेषेण तद्ददाचमनं नृप' । साङ्गुष्ठेनेति अङ्गुष्ठसहितेन करेणेत्यर्थः । अन्तर्जानु जानुनोर्मध्ये यथा बाहुर्भवति तथा कार्यमित्यर्थः । अतएव आचमने गोभिलः । 'दक्षिणं बाहुं जान्वन्तरुल्वेति' । यमः । इष्टं निवेदितं यद् यद्दत्तं जप्तं श्रुतं तपः । यातुधानाः प्रलुम्पन्ति शौचभ्रष्टद्विजन्मनः' । स्मृतिः । 'दृषार्त्ताः पशवो रुद्धाः कन्यका च रजस्वला । देवता च सनिर्मात्या हन्ति पुण्यं पुराकृतम्' । गोतमः 'रात्रावुदङ्मुखः कुर्याद्देवकार्यं सदैव हि । शिवार्चनं सदाप्येवं शुचिः कुर्यादुदङ्मुखः' । दानं

घर्मं विष्णुं प्रति नारदवाक्यम् । 'अभुक्त्वा देव कार्याणि कुर्वते येऽविकल्पनाः । सन्तुष्टाश्च क्षमायुक्तास्तावमस्याम्यहं विभो' । अविकल्पना अनात्मज्ञाघाकारिणः । स्कन्दपुराणे । 'सर्ववाद्यमयी घण्टा केशवस्य सदा प्रिया । वादनात्प्रभते पुण्यं यज्ञकोटिसमुद्भवम्' । संवत्सरप्रदीपे । 'यस्य घण्टा नृहे नास्ति शङ्खो वा पुरतो हरिः । कथं भागवतो नाम गीयते तस्य देहिनः' । तथा । सर्वे दोषाः प्रलीयन्ते घण्टानादे कृते हरौ' । तथा 'नदीतडागसम्भूतं वापीकूपद्भ्रुवोद्भवम् । गङ्गोदकं भवेत् सर्वं शङ्खेनैव समुद्भूतम्' । वराहपुराणे । 'अर्घ्यं कृत्वा तु शङ्खेन यः करोति प्रदक्षिणम् । प्रदक्षिणीकृता तेन सप्तद्वीपा वसुन्धरा' । कल्पतरु तु दक्षिणावर्त्तं विशेपमाह । 'दक्षिणावर्त्तशङ्खेन पात्रे श्रीङ्गुस्वरे स्थितम् । उदकं यः प्रतीच्छेत्तु शिरसा हृष्टमानसः । सप्तजन्मकृतं पापं तत्क्षणादेव नश्यति' । श्रीङ्गुस्वरे ताम्रमये । स्कान्दे 'दक्षिणावर्त्तशङ्खस्य तोयेन योऽर्चयेद्हरिम् । सप्तजन्मकृतं पापं तत्क्षणादेव नश्यति' । पूजाधारमाह गीतमीयतन्त्रम् । 'शालग्रामे मनौ यन्त्रे मण्डले प्रतिमासु च । नित्यं पूजा हरिः कार्या न तु केवलभूतले' । हरैरित्युपलक्षणम् । तथाच पद्मपुराणं 'शालग्रामशिलारूपी यत्र तिष्ठति केशवः । तत्र देवासुरा यक्षा भुवनानि चतुर्दश' । तत्र ब्रह्मादयो देवा इति क्वचित् पाठः अतएवास्य दाने भूचक्रदानमप्याह तत्रैव । 'शालग्रामशिलाचक्रं यो दद्याद्दानमुत्तमम् । भूचक्रं तेन दत्तं स्यात् सगैलवनकाननम्' । पूजाप्रदीपे । 'अनुक्तकल्पे सन्त्रं तल्लिखेत् पद्मं दलाष्टकम् । षट्कोणकर्णिकं तत्र वेदद्वारोपशोभितम्' । राघवभट्टधृतम् । 'शालग्रामे स्थावरे वा ज्ञात्वा हनविसर्जने । शालग्रामशिलादौ यन्नित्यं सन्नद्धितो

हरिः । गृहे लिङ्गद्वयं नार्च्यं मणेशद्वयमेव च । शक्तित्रयं
 तथा शङ्खं मत्स्यादिदशकाङ्कितम् । ह्रीं शङ्खीं नार्चयेच्चैव
 शालग्रामशिलाद्वयम् । द्वे चक्रे द्वारकायान्तु तथा सूर्यद्वयं
 बुधः । एतेषामर्चनान्नित्यमुद्देशं प्राप्नुयाद्गृही' । एकादश-
 स्कन्धेऽपि । 'उद्घासावाहने नस्तः स्थिरायामुद्घवार्चने ।
 अस्थिरायां विकल्पः स्यात् स्थण्डिले तु भवेद्द्वयम्' । विष्णो-
 र्चनमुपक्रम्य बीभायनः । 'प्रतिमास्थानेष्वस्वग्नौ आवा-
 हनविसर्जनवर्जम्' । इति रत्नाकरे । 'स्निग्धा तु श्रीकरी
 नित्यं रुक्षा द्वारिद्रदायिका । कृष्णा भोगवती नित्यं स्थूला
 एकान्तदायदा । कपिला दहते पापं ब्रह्मचर्येण पूजिता' ।
 दायदा धनदा । तथा 'व्याप्तानना तथा भग्ना विषमा वक्र-
 चक्रिका । नैकचक्रं न भग्नारं दद्रुणं मुखकालिमम् । नृसिंह-
 मूर्त्तिनक्षत्रं नार्चयेच्च सदा गृही । शायिता न प्रचलते
 यस्मिन् देशे च संस्थिता । तस्यास्तदामनं विद्धि ततो मूर्त्तिं
 प्रकल्पयेत्' । तथा 'संवत्सरन्तु यः कुर्यात् पूजां स्पर्शन-
 दर्शने । विना साङ्गिन् योगिन मुच्यते नात्र संशयः । भक्त्या
 वा यदि वा भक्त्या चक्रं पूजयते नरः । अपि चेत् सुदुरा-
 चारे मुच्यते नात्र संशयः' । लिङ्गपुराणम् । 'कामासक्तोऽपि
 नैवेद्य भक्तिभावविवर्जितः । शालग्रामशिलां पुत्र योऽर्चयेत्
 सोऽच्युतो भवेत् । शालग्रामशिला यत्र तत्तीर्थं योजनद्वयम् ।
 तत्र दानञ्च ह्रीमञ्च सर्वं कोटिगुणं भवेत्' । भक्तिरूपास्यत्वेन
 निर्णयः । भावः अद्वा शास्त्रार्थं दृढप्रत्ययरूपा । अन्या
 भक्तिरावश्यकी । तथाच भागवते । 'नालं द्विजत्वं देवत्व-
 मृषित्वं वा सुरात्मजाः । प्रीणनाय मुकुन्दस्य न वृत्तं न
 बहुन्नता । न दानं न तपो नेज्या न शीघ्रं न व्रतानि च ।
 प्रीयतेऽमलया भक्त्या हरिरन्यद्विदुस्वनम्' । वृत्तं यथा 'गुरुः

पूजा पृष्ठा शौचं सत्यमिन्द्रियनिग्रहः । प्रवर्त्तनं हितानाञ्च
 तत्सर्वं वृत्तमुच्यते । भक्तिश्च नवधा 'श्रवणं कीर्त्तनं विष्णोः
 स्मरणं पादसेवनम् । अर्चनं वन्दनं दास्यं सख्यमात्मनिवे-
 दनम् । इति पुंसापिप्ता विष्णौ भक्तिश्चेन्नवलक्षणा' । तथा
 'कथं विना लोमहर्षं द्रवता चेतसा विना । विनानन्दाशु-
 कलया शुद्धेयङ्गत्या विना शमः । वाग्दृग्दा द्रवते यस्य यस्य
 चित्तं रोदित्यभीक्ष्णं हसति क्वचिच्च विलज्ज उद्गायति नृत्यते
 च मङ्गलियुक्तो भुवनं पुनाति' । वराहपुराणे । 'संस्मृतः
 कीर्त्तितो वापि दृष्टः सृष्टोऽथवा प्रिये । पुनाति भगवद्भक्त-
 खाण्डालोऽपि यदृच्छया । एतत् ज्ञात्वा तु विदङ्गिः पूज-
 नीयो जनार्दनः । वेदोक्तविधिना भद्रे आगमोक्तेन वा
 सुधीः' । सुधीरिति पृथिवीसम्बोधनम् । तथा 'यावत् सर्वेषु
 भूतेषु मद्भावो नोपजायते । तावदेवमुपासीत वाङ्मनःकाय-
 कर्मभिः' । हरिवंशे वलिं प्रति भगवद्वाक्यं 'पुण्यं मन्त्रेषिणां
 यच्च मङ्गलहेषिणस्तथा । तत्सर्वं तव दैत्येन्द्र मत्प्रमादाद्भवि-
 ष्यति' । अत्राङ्गिरसौ । सर्वपापप्रमत्तोऽपि ध्यायन्निमिषमच्यु-
 तम् । पुनस्तपस्वी भवति पंक्तिपावनपावनः' । गारुडे 'यद्-
 दुर्लभं यदप्राप्यं मनसो यन्न गोचरम् । तदप्यप्रार्थितं ध्यातो
 ददाति मधुसूदनः' । विष्णुपुराणम् । 'ध्यायन् कृते यजन्
 यज्ञैस्त्रेतायां हापरैऽर्चयन् । यदाप्नोति तदाप्नोति कली
 संकीर्त्यं केशवम्' । योगियाङ्गवल्करः । 'ध्यात्वा प्रणवपूर्वन्तु
 दैवतन्तु समाहितः । नमस्कारेण पुष्पादि विन्यसेत्तु पृथक्
 पृथक्' । आग्नेये । 'तल्लिङ्गैः पूजयेन्मन्त्रैः सर्वं देवान् समा-
 हितः । धात्वा प्रणवपूर्वन्तु तन्नाम्ना सुसमाहितः । नम-
 स्कारेण पुष्पादि विन्यसेत्तु पृथक् पृथक्' । मन्वतन्त्रप्रकाशे
 मन्त्रमधिकृत्य । नमोऽन्ते न नमो दद्यात् स्वाहान्ते द्विः-

भेव च । पूजायामाहुती चैव सर्वत्रायं विधिः स्मृतः । द्विः
 स्वाहा । स्मृतिः । पत्रत्रयान्विता दूर्वा प्रशस्ता चार्घ्य-
 कर्मणि । कालिकापुराणम् । 'यद्दीयते च देवेभ्यो गन्ध-
 पुष्पादिकं तथा । अर्घ्यपात्रस्थतोयेन चाभिषिच्य तदुत्सृजेत्' ।
 विष्णुधर्मोत्तरे । 'चन्दनागुरुकपूरं मृगसारन्तथैव च । जाती-
 फलं तथा दद्यादनुलेपनकारणात् । अतोऽन्यत्रैव दातव्यं
 किञ्चिदेवानुलेपनम्' । विष्णुधर्मोत्तराग्निपुराणयोः । सुग-
 न्धैश्च मुरामांसी कपूरं रागुरुचन्दनैः । तथान्यैश्च शुभैर्द्रव्यैरर्च-
 येज्जगतीपतिम्' । कालिकापुराणे । यद्यपि देव्या इत्युप-
 क्रम्य नैवेद्यादौ दिङ्नियम उक्तस्तथापि आकाङ्क्षाया
 अत्राप्यन्वेति । यथा 'नैवेद्यं दक्षिणे वामे पुरतोऽपि न
 घृष्टतः । दीपं दक्षिणतो दद्यात् पुरतोऽपि न वामतः ।
 वामतस्तु तथा धूपमग्ने वा न तु दक्षिणे । निवेदयेत् पुरो-
 भामे गन्धं पुष्पञ्च भूषणम् । दीपञ्च तथा स्थापयेच्च यथा
 क्क्षायां न चाश्रयेत् । विभीतकार्ककारञ्चसुहीच्छायां न
 चाश्रयेत् । स्तम्भदीपमनुष्णामन्येषां प्राणिनां तथा' इति
 प्रयोगसारात् । संवत्सरप्रदीपे । 'यो हि भागवतो भूत्वा
 कलौ तुलसिचन्दनम् । न चाप्यति वै विष्णौ न स भागवतो
 नरः' । आग्नेये । 'चन्दनागुरुकपूरं कुङ्कुमोशीरपद्मकैः ।
 अनुलिप्तो हरिभक्त्या वरान् भोगान् प्रयच्छति । कालेयकं
 तुरुष्कञ्च रक्तचन्दनमेव च । नृणां भवन्ति दत्तानि पुखानि
 पुरुषोत्तमे' । विष्णुधर्मोत्तरे । 'अनुलिप्तं जगन्नाथं ताल-
 वृन्तेन बोजयेत् । वायुलोकमवाप्नोति पुरुषस्तेन कर्मणा ।
 चामरैर्वीजयेद् यस्तु देवदेवं जनार्दनम् । तिलप्रस्थप्रदानस्य
 फलं प्राप्नोत्यसंशयः' । राघवभट्टदृतं 'शङ्खपात्रस्थितं गन्धं
 मन्त्रैर्दद्यात् कनिष्ठया । कनिष्ठाङ्गुलिसंयुक्ता गन्धमुद्रा प्रकी-

त्तिता' नारसिंहे । 'अपर्युषितनिष्कृद्धैः प्रोक्षितैर्जन्तुवर्जितैः ।
 आत्मारामोद्भवैर्वापि पुष्पैः संपूजयेद्हरिम्' देवीपुराणम् ।
 'स्वयं पतितपुष्पाणि त्यजेद्गृहगतानि च' । शातातपः 'शिवे
 विवर्जयेत् कुन्दमुन्मत्तञ्च हरौ तथा । देवीनामकमन्दारी
 सूर्यस्य तगरन्तथा' । विष्णुधर्मोत्तरे 'धर्मार्जितधनक्रीतैः यः
 कुर्यात् केशवार्चनम् । उद्हरिष्यत्यमन्दिग्धं दशपूर्वान् दशा-
 परान्' । नारसिंहे 'मल्लिकामालती जाती केतकाशोक-
 चम्पकैः । पुन्नागनागवकुलैः पद्मैरुत्पलजातिभिः । तुलसी-
 करवीरैश्च पलाशावन्तिकच्छकैः । एतैरन्यैश्च कुसुमैः प्रशस्तै-
 रच्युतं नरः । अर्चन् दशसुवर्णस्य प्रत्येकं फलमाप्रयात्' ।
 पुन्नागः पुनाङ्ग मिथिलायां प्रसिद्धः । नागो नागकेशरः ।
 'नारदीसप्तसाहस्रैर्मालतीवकुलाशोकशेफाली नवमालिका ।
 अम्लानतगराङ्गोच मल्लिका मधुपिण्डका । यथिका षट्पदं
 कुन्दं कदम्बं मधुपिण्डलम् । पाटला चम्पकं कृष्णं लवङ्गमति-
 मत्तकम् । केतकं कुरुवकं विल्वं कृष्णं करकं द्विज । पञ्च-
 विंशतिपुष्पाणि लक्ष्मीतुल्यप्रियाणि मे' । कुरुवकं रक्तभिण्ड-
 कम् । यत्तु 'सुरभीणि तथान्यानि वर्जयित्वा च केतकीम्'
 इति वामनपुराणवाक्यं तन्नारसिंहेतरावतारविषयम् । 'केतकी-
 पत्रपुष्पञ्च भृङ्गराजस्य पत्रकम् । तुलसी कृष्णतुलसी मद्य-
 स्तुष्टिकरं हरैः' इति नारसिंहपुराणात् । वामनपुराणे 'पारि-
 भाद्रं पाटला च वकुलं गिरिशालिनी । तिलकं जम्बुवनजं
 पीतकं तगरन्त्वपि । एतानि हि प्रशस्तानि कुसुमान्यच्युता-
 र्चनं' । गिरिशालिनी अपराजिता । जम्बुवनजं श्वेतजवा-
 पुष्पम् । विष्णुधर्मोत्तरे । रक्ताशोकस्य कुसुममत्तसीकुसुमं
 तथा' । अतसी शनः तथाच 'चम्पकस्य च देयानि तथा
 भूचम्पकस्य च' । आग्नेयं । 'पद्मान्यम्बुसमुत्थानि रक्तनीले

लथीत्पले । सितोत्पलञ्च कृष्णस्य दयितानि मदा नृप' ।
 तथा 'पाटला करवीरञ्च जवा जयन्तिरेव च । कुञ्जकस्तगर-
 शम्पः कर्णिकारः कुरुगटकः' । चम्पश्चम्पककुसुमम् । अत्र
 विशेषो मह्यतन्त्रे । 'गोपाले वर्जयेज्जिह्वां वकचम्पकवासकं
 चम्पकं कनकचम्पकम् । तथाच स्कन्दपुराणे । 'जवाकुरु-
 गटकं वन्यं वकं कनकचम्पकम् । विवर्णं क्षमिमन्दष्टं न
 देयं भजताच्युतम्' । जवा रक्तजवा कुरुगटकं पोतभिण्डि-
 कम् । भविष्ये । 'पद्मानि सितरक्तानि कुमुदाव्युत्पलानि च ।
 एषां पर्युषिता शङ्का कार्थ्या पञ्चादिनोत्तरं । तुलस्यगस्य-
 विल्वानां नास्ति पर्युषितात्मता' । अगम्यं वकम् ।
 योगिनोतन्त्रे । 'विल्वपत्रञ्च गाध्यञ्च तमालामलकीदलम् ।
 कङ्कारं तुलसी चैव पद्मञ्च मुनिपुष्पकम् । एतत् पर्युषितं न
 स्याद् यच्चान्यत् कलिकात्मकम्' । राघवभट्टधृतम् । 'कलि-
 काभिस्तथा नित्यं विना चम्पकपङ्कजैः । शुष्कैर्न पूजयेद्विष्णुं
 पत्रैः पुष्पैः फलैरपि' । विष्णुधर्मोत्तरे । 'उग्रगन्धीन्यगन्धीनि
 कुसुमानि न दापयेत् । अन्यायजनजातानि कण्टकीनि
 तथैव च । रक्तानि यानि धर्मज्ञ चैत्यवृक्षाद्भवानि च । यानि
 श्मशानजातानि यानि चाकालजातानि च' । तथा 'कुटजं
 शाल्मलीपुष्पं शिरोषञ्च जनार्दने । निवेदितं भयं रोगं
 निःस्वत्वञ्च प्रयच्छति । बभ्रुजोत्रकपुष्पाणि रक्तान्यापि च
 दापयेत् । अनुक्तं रक्तकुसुमदानाद्दीर्घायमाप्नुयात्' । आगस्ये ।
 'परारोपितवृक्षेभ्यः पुष्पमानौष्ट योऽर्चयेत् । अनुज्ञाप्य च
 तस्यैव निष्फलं तस्य पूजनम्' । एतत् द्विजेतरपरं 'द्विज-
 स्तृणैः पुष्पाणि सर्वतः स्वयमाहरेत्' इति याज्ञवल्करात् ।
 देवतार्थन्तु कुसुममस्तैयं मनुरब्रवीत्' इति वचनात् ।
 'गोऽग्न्यर्थदणमेधांसि वीरुद्धनस्यतीनां पुष्पाणि स्ववदाचरेत्'

इति याज्ञवल्क्यात् । 'देवतार्थान्तु कुसुममस्तीयं मनुरब्रवीत्'
इति वचनानि 'स्वदाददीत फलानि चापरिवृंहितानाम्'
इति गांतामवचनाच्च । अत्र विशेषो ज्ञेयः । त्वणं वा यदि
वा काष्ठं पुष्पं वा यदि वा फलम् । अप्रयच्छन्निगृह्णानो
हस्तकेंद्वनमर्हति' इति स्मृतेः । 'देवोपरिधृतं मस्तकोपरि-
धृतम् अधोवस्त्रधृतमन्तर्जलप्रक्षालितञ्च पुष्पं दुष्टम्' इति
हरिभक्तिनामके ग्रन्थे । अभिवाद्याभिवादकरस्थपुष्पादि-
प्रोक्षणात् कर्मण्यमिति केचित् । अतएव तयोरभिवादन-
निषेधमाह बौधायनः । 'समिहार्युदकुम्भपुष्पान्नहस्तो नाभि-
षादयेत् यच्चाप्येवं युक्तमिति' । एवं युक्तं समिदादियुक्तम् ।
लघुहारीतः । 'जपयज्ञजलस्थांश्च समित्पुष्पकुशानलान् ।
दन्तकाष्ठञ्च भैक्षञ्च वहन्तं नाभिवादयेत्' । अभिवादयेदित्यनु-
वृत्तौ शङ्खलिखितौ । 'न पुष्पाक्षतपाणिर्नाशुचिर्नाजपन्नदेव
पितॄन् कार्यं कुर्वन्निति । अक्षतास्तु यवाः प्रोक्ता भृष्टाधाना
भवन्ति ते' इति भट्टनारायणधृतात् । अतएव अमरसिंहः ।
धाना भृष्टयवे स्त्रियः । ब्राह्मणागमने तु वशिष्ठः । 'जप-
काले न भापेत व्रतहोमादिकेषु च । एतेषु चैवासक्तस्तु
यद्यागच्छेद्द्विजोत्तमः । अभिवाद्य ततो विप्रं योगक्षेमञ्च कीर्त्त-
येत्' । अत्र द्विजोत्तमपदं निषादस्थपतिवत् कर्मधारय-
समासस्यैव युक्तत्वात् अपतितत्रैवर्णिकपरमिति विद्याकरः ।
वस्तुतस्तु विप्रपदश्रवणात्तन्मात्रपरम् । 'याचितं निष्फलं पुष्पं
क्रयक्रीतञ्च निष्फलम्' इति वदन्ति । तथा 'न पुष्पच्छेदनं
कुर्यात् देवार्थं वामहस्ततः । न दद्यात्तानि देवेभ्यः संस्थाप्य
वामहस्ततः' । हारीतशातातपी । 'समित्पुष्पकुशादीनि
ब्राह्मणः स्वयमाहरेत् । शूद्रानीतैः क्रयक्रीतैः कर्म कुर्वन्
यतल्पधः' । क्रये प्रतिप्रसूते ब्रह्मपुराणं 'पुष्पैर्धूपैश्च नैवेद्यैर्वीर-

क्रयक्रिया हृतैः' । वीरवत् याञ्जाशून्येन विक्रेतुरुपन्यस्त-
 मून्येन क्रयः । विष्णुधर्मोत्तरे 'भृङ्गराजस्य विल्वस्य वकपुष्पस्य
 च द्विजाः । जम्बूाम्बवीजपूराणां पत्राणि विनिवेदयेत्' । तथा
 'पुष्पाणि यदि ते न स्युः प्रशस्तैरपि पल्लवैः । दूर्वाङ्कुरै-
 रपि ब्रह्मंस्तद्भावेनार्चयाच्युतम्' । वामनपुराणे । 'विल्वपत्रं
 शमीपत्रं भृङ्गराजस्य पत्रकम् । तमालामलकीपत्रं शस्तं
 केशवपूजनं' । ज्ञानमालायाम् । 'पुष्पं वा यदि वा पत्रं
 फलं नेष्टमधोमुखम् । पुष्पाञ्जलिर्विधिं हित्वा यथोत्पन्नं
 तथार्पणम्' । लघुहारीतः । 'स्नानं कृत्वा च ये केचित्
 पुष्पं गृह्णन्ति वै द्विजाः । देवतास्तत्र गृह्णन्ति भस्मीभवति
 काष्ठवत्' । एतत् द्वितीयस्नानाभिप्रायकमिति रत्नाकरः ।
 व्यक्तं मत्स्यसूक्ते । 'स्नात्वा मध्याह्नसमये न छिन्द्यात् कुसुमं
 नरः । तत्पुष्पस्यार्चने देवि ! रौरवे परिपश्यते' । स्कान्दे ।
 'न धात्री सफला यत्र न विष्णोस्तुलसीवनम् । तन्स्नेच्छ-
 सदृशं स्थानं यत्र नायान्ति वैष्णवाः । यत्र मातृपरो मर्त्यो
 यत्र द्वादशिकुन्नरः । तुलसी मालती धात्री तत्र विष्णुः
 श्रिया सह । दूर्वा दहन्ति दुःखानि धात्री हरति पातकम् ।
 हरीतकी हरेद्रोगं तुलसी हरते त्रयम् । तुलसीं प्राप्य
 यो नित्यं न करोति समार्चनम् । तस्याहं प्रतिगृह्णामि न
 पूजां दशवार्षिकीम्' । अतएव 'गृह्णाति तुलसीं शुष्कामपि
 पर्युषितां हरिः' । तथा 'वर्ज्यं पर्युषितं तोयं वर्ज्यं पर्युषितं
 जलम् । न वर्ज्यं जाङ्गवीतोयं न वर्ज्यं तुलसीदलम् । तुलसी-
 पत्रमादाय यः करोति समार्चनम् । न पुनर्योनिमाप्नोति
 मुक्तिभागी भवेद्द्वि सः' । तथा 'समञ्जरिदलैर्युक्तं तुलसी-
 सन्धवैः क्षिती । कुर्वन्ति पूजनं विष्णोस्ते कृतार्थाः कली
 युगे । स्नाने दाने तथा ध्याने प्राशने केशवार्चने । तुलसी

दहते पापं कीर्त्तने रोपणे कलौ । तुलस्यस्मृतनामासि सहा
 त्वं केशवप्रिये ! । केशवार्थं चिनोमि त्वां वरदा भव शोभने ।
 तदङ्गसम्भवेः पत्रैः पूजयामि यथा हरिम् । तथा कुरु पवि-
 त्राङ्गि कलौ मलविनाशिनि । मन्त्रेणानेन यः कुर्यात्
 गृहीत्वा तुलसीदलम् । पूजनं वासुदेवस्य लक्षकोटिफलं
 लभेत् । राघवभट्टकृतम् । 'सद्यः पर्युषितं वापि निर्माल्यं
 नैव दुष्यति । तथान्यैर्न हरेस्तुष्टिस्तलस्या तुष्यते यथा' ।
 गरुडपुराणे । 'गवामयुतदानेन यत् फलं लभते खग । तुलसी-
 पत्रकैकेन तत् फलं कार्तिके स्मृतम्' । तथा 'तुलसीं विना
 या क्रियते न पूजा स्नानं न तद् यत्तुलसीं विना कृतम् । भुक्तं
 न तद् यत्तुलसीविवर्जितं पीतं न तद् यत्तुलसीविवर्जितम्' ।
 अन्यत्रापि 'तुलसीदलसंमिश्रं यत्तोयं शिरसा बहेत् । सर्व-
 तीर्थाभिषेकस्य तेन प्राप्तं फलं ध्रुवम्' । वैष्णवास्मृते व्यासः ।
 'जलक्लिन्ना भवेद् यावत्तुलसीमूलस्मृतिका । तावद्वीणाति
 भगवान् विश्वात्मा पितृभिः सह । मनःप्रसादजननी सुख-
 सीभाग्यवर्द्धिनी । आधिव्याधिहरे नित्यं तुलसि त्वं नमोऽस्तु
 ते' । इति नमस्कारमन्त्रः । 'श्रियः प्रिये श्रियावासे नित्यं
 श्रोधरमत्कृते । भक्त्या दत्तं मया देवि गृहाणार्घ्यं नमोऽस्तु
 ते । श्रियं देहि यशो देहि कीर्त्तिमायुस्तथा सुखम् । बलं
 पुष्टिं तथा धर्मं तुलसि त्वं प्रयच्छ मे' । इत्यनेन पूजा ।
 विष्णुधर्मोत्तरे । 'पुष्पाभावेऽपि देयानि पत्राणि च जनार्दने ।
 पत्राभावे जलं देयं तेन पुण्यमवाप्यते । न रत्नैर्न सुवर्णैश्च न
 च वित्तेन भूरिणा । तथा प्रसादमायाति यथा पुष्पैर्जना-
 र्दनः' । ज्ञानमालायाम् । 'नाक्षतैरर्चयेद्विष्णुं न तुलस्या
 विनायकम् । न दूर्वया यजेद्गुर्गां नाम्नातकैर्दिवाकरम्' ।
 विष्णुधर्मोत्तरे । 'धूपदः सर्वमाप्नोति दीपदः सर्वमश्रुते' ।

वामनपुराणे । 'रुहिकाख्यं कणं दारु सिद्धकं सागुरु' सितम् ।
 शङ्खं जातीफलं श्रीशे धूपानि स्युः प्रियाणि वै' । रुहिका
 मांसीकणं महिष्याख्यगुगुलुः । सितं कर्पूरम् । सितेति-
 पाठे सिता शर्करा । शङ्खो नखी श्रीशे विष्णौ । कालिका-
 पुराणे । 'गन्धं पुष्पं धूपदीपौ उपचारांस्तथा परान् ।
 घ्रातान्निवेद्य देवेभ्यो नरो नरकमाप्नुयात् । न भूमौ वितरेद्गुपं
 नासने न घटे तथा । यथातथा धारगतं कृत्वा तं विनि-
 वेदयेत्' । तथा 'सर्वं सहा वसुमती सहते न त्विदं ह्यम् ।
 अकार्यपादघातञ्च दीपतापं तथैव च' । तथा 'नैव निर्वा-
 पयेद्दीपं देवार्थमुपकल्पितम् । दीपहर्ता भवेदन्धः काणो
 निर्वापको भवेत्' । विष्णुधर्मोत्तरे । 'यावदक्षिनिमेषाणि
 दीपो देवालये ज्वलेत् । तावद्वर्षसहस्राणि स्वर्गलोके मही-
 यते' । तथा 'यः कुर्यात्तेन कर्माणि स्यादसौ पुष्पितेक्षणः' ।
 तेन देवदत्तदीपेन । विष्णुसंहितायाम् । 'घृतं तिलतैलं
 विना न किञ्चिद्दीपार्थं' इति । दद्यादित्युच्यते । नरसिंह-
 पुराणे । 'मोचकं पनसं जम्बूं तथान्यल्लवलीफलम् । प्राची-
 नामलकं शृङ्गं मधुकोडुम्बरं तथा । यत्नपक्वमपि ग्राह्यं
 कदलीफलमुत्तमम्' । प्राचीनामलकं करमर्दकम् । वराह-
 पुराणम् । 'अपर्युषितपक्वानि दातव्यानि प्रयत्नतः । खण्डा-
 ज्यादिहृतं पक्वं नैव पर्युषितं भवेत्' ब्रह्माण्डपुराणे ।
 'ताम्बूलमुज्ज्वलं दद्यात् यो विप्रेभ्यः समाहितः । शिवाय
 केशवायथ नाकलोके स पूज्यते' । श्रीभागवते । 'यद्यदिष्ट-
 तमं लोके यच्चापि प्रियमात्मनः । तत्तन्निवेदयेन्मह्यं तदान-
 न्याय कल्पते' । मच्चं वासुदेवाय । विष्णुसंहितायाम् ।
 'नाभक्ष्यं नैवेद्यार्थं भक्ष्येष्वजामहिषीक्षीरे वर्जयेत् । पञ्चनख
 मक्ष्यवराहमांसानि चेति' । नाभक्ष्यमिति यद्वर्णस्य यदभक्ष्यं

स्वरूपतो लशुनादि तत्तेन न देयम् । न तु रात्रौ दध्याद्यपि ।
 पञ्चनखश्च शशातिरिक्तः । 'मागं मांसं तथा क्वागं शाशं
 समनुयुज्यते । एतानि हि प्रियाणि स्युः प्रयोज्यानि वसु-
 न्धरे' । इति वराहपुराणे भगवहाक्यात् । तथा 'माहिषञ्चा-
 विकं क्वागमयाञ्जिकमुदाहृतम् । माहिषं वर्जयेन्मांसं चीरं
 दधि घृतं तथा' । देवलः । 'चाण्डालेन शुना वापि दृष्टं
 हविरयाञ्जिकम् । विडालादिभिरुच्छिष्टं दुष्टमन्नं विवर्जयेत् ।
 अन्यत्र हिरण्योदकस्पर्शात्' इति । कालिकापुराणे । 'यस्य
 यद्दीयते वस्त्रमलङ्कारादि किञ्चन । तेषां दैवतमुच्चार्य कृत्वा
 प्रोक्षणपूजने । उत्सृज्य मूलमन्त्रेण प्रतिनाम्ना निवेदयेत्' ।
 प्रोक्षणादिलक्षणन्तु । 'उत्तानेन तु हस्तेन प्रोक्षणं समुदा-
 हृतम् । न्यञ्चताभ्युक्षणं प्रोक्तं तिरश्चावोक्षणं स्मृतं' विष्णु-
 धर्मोत्तरे । द्रव्याणां तत्तद्दैवतमभिधाय । 'गृह्णन्तु सर्व-
 दैवत्यं यदनुक्तं द्विजोत्तमाः । तज्ज्ञेयं विष्णुदैवत्यं सर्वं वा
 विष्णुदैवतम्' । गोतमः । 'अन्तर्जानु करं कृत्वा सकुशन्तु
 तिलोदकम् । फलांशमभिसन्धाय प्रदद्यात् अहयान्वितः' ।
 योगियाज्ञवल्करः । 'अदृष्टविग्रहो देवो भावग्राह्यो मनोमयः ।
 तस्योङ्कारः स्मृतो नाम तेनाहृतः प्रसीदति' । विष्णुपुराणे ।
 'ओङ्कारो भगवान् विष्णुस्त्रिधामा वचसाम्पतिः । तदुच्चारण-
 तस्ते तु विनाशं यान्ति राक्षसाः । त्रिधामा त्रीण्यकारो-
 कारमकाररूपाणि सामान्युत्पत्तिस्थानानि यस्य स तथा ।
 तथा 'गत्वा गत्वा निवर्तन्ते चन्द्रसूर्यादयो ग्रहाः । अद्यापि
 न निवर्तन्ते द्वादशाक्षरचिन्तकाः' । नारसिंहे । 'सर्ववेदान्त-
 सारार्थसंसारार्णवतारकः । गतिरष्टाक्षरो नृणामपुनर्भवकाङ्क्षि-
 णाम् । यस्य यावांस्तु विश्वासस्तस्य सिद्धिस्तु तावती ।
 एतावानिति नैतस्य प्रभावः परिमीयते' । तथा 'हृत्पुण्ड-

रीकममध्यस्थं शङ्खचक्रगदाधरम् । एकाग्रमानसो ध्यात्वा
 विष्णुं कुर्याज्जपं द्विजः । तथा 'अष्टाक्षरस्य मन्त्रस्य
 ऋषिर्नारायणः स्वयम् । हृन्दश्च देवी गायत्री परमात्मा
 च देवता । नमो नारायणायेति मन्त्रः सर्वार्थसाधकः ।
 भक्तानां भजतां तात स्वर्गमोक्षप्रदायकः' । जपमानसे चेति
 गणपाठात् व्यक्तवचने मानसे च जपशब्दार्थसिद्धिः । देवतां
 ध्यायन् जपं कुर्यात् इत्यादिना ध्यानमत्राङ्गमुक्तम् । यत्तु ।
 'मन्त्रार्थं चिन्तनाभ्यासः स उक्तो मानसो जपः' । इत्यनेन
 शब्दार्थयोश्चिन्तनमुक्तम् । तत्रापि जपशब्दबलात् शब्दचिन्तनं
 प्रधानम् अर्थचिन्तनन्वङ्गम् । तथाच योगियाज्ञवल्करः ।
 'वाच्यः स ईश्वरः प्रोक्तो वाचकः प्रणवः स्मृतः । वाचकेऽपि
 च विज्ञाते वाच्य एष प्रसीदति' । अतएव 'मनसा धारयन्
 मन्त्रं जिह्वोष्ठौ नैव चालयेत् । अभावे त्वक्षमालायाः
 कुशग्रन्थ्या च पर्वणा' । हारीतः । 'मन्त्रार्थज्ञो जपन्
 जुह्वन्तथैवाध्यापयन् द्विजः । स्वर्गलोकमवाप्नोति नरकन्तु
 विपर्यये' । नरकस्थितिं निन्दा मन्त्रार्थज्ञानप्रशंसापरा
 मन्त्रकवाक्यत्वात् । न तु सर्वथा निषेधपरा । अन्यथा
 'वेदार्थपनिबन्धत्वात् प्राधान्यं हि मनोः स्मृतम् । मन्त्रार्थ-
 विपरीता या सा स्मृतिर्न प्रशस्यते' इति बृहस्पत्युक्तविरुद्धा
 स्यात् । मनुस्तु क्रमाच्छ्रेष्ठमाह । 'अज्ञेभ्यो ग्रन्थिनः श्रेष्ठा-
 ग्रन्थिभ्यो धारिणो वराः । धारिभ्यो ज्ञानिनः श्रेष्ठा ज्ञानिभ्यो
 व्यवसायिनः । ग्रन्थिनो ग्रन्थमापेक्षपाठिनः । धारिणस्तद-
 नपेक्षपाठिनः । ज्ञानिनोऽधीतशास्त्रार्थज्ञाः । एवं 'वेदस्या-
 ध्ययनं सर्वं धर्मशास्त्रस्य चापि यत् । अज्ञानतोऽर्थं तत्सर्वं
 तृषाणां कण्ठनं यथा' इति व्यासवचनं तथैव व्याख्येयम् ।
 व्यवसायिनः शास्त्रार्थानुष्ठायिनः । जपविधिमाह पुराणरच-

चन्द्रिकायाम् । 'कनिष्ठानामिका मध्या चतुर्थी तर्जनी मता ।
 तिस्रोऽङ्गुल्यस्त्रिपर्वाणो मध्यमा चैकपर्विका । पर्वद्वयं मध्य-
 माया जपकाले विवर्जयेत् । एवं मेरुं विजानीयात् दूषितं
 ब्रह्मणा स्वयम् । आरभ्यानामिकामध्यात् प्रदक्षिणक्रमेण तु ।
 तर्जनीमूलपर्यन्तं जपेद्दशसु पर्वसु । अङ्गुलिर्न वियुञ्जीत
 किञ्चित् सङ्काचयेत्तलम् । अङ्गुलीनां वियोगे तु छिद्रेषु
 सवर्त जपः । अङ्गुल्यग्रेषु यज्जप्तं तज्जप्तं मेरुलङ्घने । पर्व-
 मन्धियु यज्जप्तं तत्सर्वं निष्फलं भवेत् । मन्वतन्त्रप्रकाशे
 'तत्राङ्गुलिजपं कुर्वन् साङ्गुष्ठाङ्गुलिभिर्जपेत् । अङ्गुष्ठेन कृतं कर्म
 विना तदफलं भवेत्' । मन्वकोपे । 'हृदये हस्तमादाय
 तिर्यक् कृत्वा कराङ्गुलीः । आच्छाद्य वाससा हस्तौ दक्षि-
 णेन मदा जपेत्' । कल्पान्तरमाह 'अनुलोमविलोमस्थैर्विन्दु-
 युष्वाटकाक्षरैः । क्षमरुकैः साष्टवर्गैः कृतया वर्णमालया ।
 प्रत्येकं वर्णयुञ्जन्वाजप्ताः न्यः क्षिप्रमिद्धिता' । तामाहुः
 'अकारादिलकारान्तं पञ्चाशन्मणिसूत्रकम् । क्षकारं मेरु-
 संस्थानं लकारादिविलोमतः । वर्गाष्टकविभेदेन शतमष्टोत्तरं
 भवेत् । वैरिमन्त्रा अपि नृणामन्यं मन्त्राश्च किं पुनः' ।
 अकारादिलकारान्तता अनुलोमता लकाराद्यराकान्तता
 विलोमता क्षकारस्तु मेरुतया न संख्याघटकः । साष्टवर्गैः
 अक्षरचटतपयशवर्गयुतैः । 'एकैकान्तरितं मन्त्रं जपेदेवं फल-
 प्रदम्' । अन्यत्र च । 'ब्रह्मनाडीगतानादिक्षान्तवर्णान्
 विभाव्य च । अणं विन्दुयुतं कृत्वा श्रेष्ठं मन्त्रं जपेत् पुनः ।
 अकारादिषु संयोज्य तथाकादिषु च क्रमात् । तदा लिपि-
 र्भवेदर्णमालार्हशतसंख्यया । अनया सर्वमन्त्राणां जपः सर्वार्थ-
 साधकः । यथिता शक्तिसूत्रेण' इति तन्त्रान्तरदर्शनात् ।
 कुण्डलिनी सूत्रत्वेन भावनौया । जपसमर्पणमाह 'गुह्याति-

गुह्यगोप्ता त्वं गृहाणास्मत् कृतं जपम् । मिद्धिर्भवतु मे देव
 त्वत्प्रसादात् त्वयि स्थिते । मन्त्रौ श्लोकं पठित्वा तु दक्षहस्तेन
 विष्णवे । मूलानुनाद्यर्धतोयेन दक्षहस्ते निवेदयेत् । अनु-
 मन्तः । विद्याकरधृतम् । 'सहस्रं वा शतं वापि दश वानु-
 दिनं जपेत् । कुर्यादष्टाधिकं तेषामिति जप्ये विधिः स्मृतः' ।
 तन्वान्तरे । 'विन्नेपादयवालन्याज्जपहोमार्चनान्तरा । उत्ति-
 ष्ठति तटा न्यासं षडङ्गं विन्यमेत पुनः' । पञ्चरत्ने 'अपवित्र-
 कर्णे लग्नः शिरसि ग्राह्यतोऽपि वा । प्रलपन् वा जपेद् याव-
 न्तावन्निष्फलमच्यते' । विष्णुपुराणे । 'मर्षवेदेषु यत् पुण्यं
 सर्वतीर्थेषु यत् फलम् । तत् फलं नर आप्नोति स्तुत्वा देवं
 जनार्दनम्' । स्कान्दे । 'अहन्यहनि यो मर्त्या गीताध्यायन्तु
 संपठेत् । द्वात्रिंशदपराधैश्च अहन्यहनि मच्यते' । ते च अप-
 राधा बराहपुराणे दर्शिताः । श्रीभागवते 'नानातन्त्रविधानेन
 कलावपि तथा शृणु । धैर्यं सदा परिभवघ्नमभीष्टदोहं तीर्था-
 श्रद्धं शिवविरिञ्चिनुतं शरण्यम् । भृत्यार्त्तिहं प्रणतपाल-
 भवाख्यपोतं वन्दे महापुरुष ते चरणारविन्दम् । त्यक्त्वा सुदु-
 स्त्वजसुरेप्सितराज्यलक्ष्मीं धर्मिष्ठ आर्थ्यवचसा यदगाटरण्यम् ।
 मायासृगं दयितर्येप्सितमन्वधावद् वन्दे महापुरुष ते चरणार-
 विन्दम् । एवं युगानुरूपान्यां भगवान् युगवर्त्तिभिः । मनुजै-
 रिज्यते राजन् श्रेयसासौश्वरो हरिः । स्तुत्वा प्रसौढ भगव-
 न्निति वन्देत दण्डवत् । शिरो मत्पादयोः कृत्वा बाहुभ्याञ्च
 परस्परम् । प्रपन्नं पाहि मामीश भीतं मृत्युभयार्णवात्'
 इति भगवहाक्यम् । स्मृतिः । 'न देवं पृष्ठतः कृत्वा प्रणामं
 क्वचिदाचरेत् । वरमुत्थाय कर्त्तव्यं न वृथा भ्रमणञ्चरेत्' ।
 एतद्विद्वेषोति । 'पश्चात् कृत्वा तु यो देवं भ्रमित्वा प्रणमे-
 द्बरः । तस्यैहिकं फलं नास्ति न परत्र दुरात्मनः । तथा

भ्रान्त्वा चतुःपाशं श्रीकृष्णं यो नमस्करः । साष्टाङ्गप्रणि-
 पातेन तस्य मुक्तिः करे स्थिता । स्मृतिः । ‘अर्घ्यं कृत्वा तु
 शङ्केन यः करोति प्रदक्षिणम् । प्रदक्षिणी कृता तेन मम-
 द्वीपा वसुन्धरा’ । वामनपुराणे । ‘प्रदक्षिणं यस्त्रिः कुर्यात्
 साष्टाङ्गप्रणामकम् । दशाश्वमेधस्य फलं प्राप्नुयान्नात्र
 संशयः’ । नारसिंहे । ‘उरसा शिरसा दृष्ट्वा वचसा मनसा
 तथा । पद्भ्यां कराभ्यां जानुभ्यां प्रणामोऽष्टाङ्ग ईरितः’ ।
 विष्णुधर्मोत्तरे । ‘जानुभ्याञ्चैव पाणिभ्यां शिरसा च विच-
 क्षणः । कृत्वा प्रणामं देवेशे सर्वान् कामानवाप्नुयात्’ ।
 ‘के धृताञ्जलिभिर्नेमः’ इति भागवतीयात् । शिरोऽञ्जलि-
 संयोगोऽपि नमस्कारः स्मृतिः । ‘देवताप्रतिमां दृष्ट्वा यतिञ्चैव
 त्रिदण्डिनम् । नमस्कारं न कुर्याच्चेदुपवासेन शुद्धति’ । ब्रह्म-
 पुराणे । ‘यत् किञ्चित् क्रियते कर्म सदा सकृतदुष्कृतम् । तत्
 सर्वं त्वयि मन्थस्तं तत्प्रयुक्तः करोम्यहम्’ इत्यनेन समर्पयेत् ।
 भागवते । ‘मन्त्रहीनं क्रियाहीनं भक्तिहीनं जनार्दन ! । यत्
 पूजितं मया देव ! परिपूर्णं तदस्तु मे’ । पूजानन्तरं शङ्खपूजा-
 माह मन्त्रतन्त्रप्रकाशे । ‘पूजयेद्दन्धपुष्पाद्यैः शङ्खं वै देववद्
 बुधः’ । नारसिंहे ‘अतःप्रभृति निर्मात्यं मा लङ्घय महामते ! ।
 नरसिंहस्य देवस्य तथान्येषां दिवोकसाम् । भविष्ये ।
 ‘यस्य पूजयते देवान् ब्राह्मणो द्रव्यलोभतः । भृत्या भरत-
 शार्दूल म याति नरकं ध्रुवम्’ । भृत्या वितनेन । देवलः ।
 ‘इष्टं दत्तमधीतञ्च तप्तं वाप्यात्मनातपः । प्रयच्छत्वपरिभ्यश्च
 धनार्थं धर्मविक्रयो’ । संवत्सरप्रदीपे । ‘विष्णालयसमीप-
 स्थान् विष्णुसेवा समागतान् । चाण्डालान् पतितान् वापि न
 स्पृष्ट्वा स्नानमाचरेत् । उत्सवे वासुदेवस्य स्नायाद् योऽशुचि-
 शङ्कया । तादृशं कश्मलं दृष्ट्वा सवासा जलमाविशेत्’ ।

अथ द्वादशीनियमाः । द्वादश्यामपि विष्णुपूजनम् । एका-
दश्यां प्रकुर्वन्ति उपवासं मनोविणः । उपसनाय द्वादश्यां
विष्णोर्यद्ददियन्तथा । इति भविष्यपुराणात् । यद्दत् यथा
द्वादश्यां विष्णुपासनाय एकादश्यामुपवासं प्रकुर्वन्ति तथा
इयमपि पशुयुक्ता सप्तमी उपोष्या सप्तम्यां सूर्योपासनादा
इत्यर्थः । तत्र ब्रह्माण्डपुराणम् । 'कांस्यं मांसं सुरां कौद्रं
लोभं दितथमापणम् । व्यायामश्च व्यवायञ्च दिवास्वप्नं तथा-
ञ्जनम् । शिला पिष्टं मसूरांश्च द्वादशैतानि वैष्णवः ।
द्वादश्यां व्रजेन्नित्यं सर्वपापैः प्रमुच्यते । पुनर्भाजनमध्वानं
यानमादासमैथुने । उपवासफलं हन्युर्दिवा निद्रा च पञ्चमी' ।
वृहत्सामातपः । 'उपवासं हिजः कृत्वा ततो ब्राह्मणभाजनम् ।
कुर्यात्तथास्य सगुण उपवासो हि जायते' । सगुणः साङ्गः ।
नारायणमन्त्रजपश्च पाश्चात्यनिर्णवास्मृते कात्यायनः । 'मिथ्या-
वादे दिवास्वप्ने बहुशो जन्मसर्वन । अष्टाक्षरं व्रती जज्ञा
शतमष्टोत्तरं शुचिः' । तथा 'मन्त्रं निवेद्य हरये निवेद्यो-
पोषणं व्रती । द्वादश्यां पारणं कुर्याद्व्रजेयित्वाप्युपोदकीम्' ।
उपोदकी पृतिकाशाकम् । कूर्मपुराणे । 'कांस्यं मांसं सुरां
कौद्रं हिंसां तैलमसत्यताम् । द्यूतक्रीडां दिवानिद्रां व्यायामं
क्रोधमंथनम् । द्वादश्यां द्वादशैतानि वैष्णवः परिव्रजेत्' ।
संवल्लरप्रदीपे । 'अभ्यङ्गश्च परान्नश्च तैलं निर्माल्यलङ्घनम् ।
तुलसी चयनं द्यूतं पुनर्भाजनमेव च । वस्त्रपौडां तथाक्षारं
द्वादश्यां व्रजेद्बुधः । अभ्यङ्गो येन केनापि तैलं तिलतैलं
मार्ष्टावपि निषिद्धम् । स्मृतिः । 'घृतञ्च सार्धं तैलं यत्तैलं
पुष्पवासितम् । अदृष्टम् अक्ततैलञ्च स्नानाभ्यङ्गपु नित्यशः' ।
अभ्यङ्गे द्वादशीतरपरं नित्यश इति पर्ववारादावपि । वारे
द्रव्यदानेनापि प्रतिप्रसवमाह स्मृतिः । 'रवी पुष्पं गुरी दूर्वां

भूमिं भूमिजवासरे । भाग्वे गोमयं दद्यात्तैलदोषोपशान्तये' ।
 दद्यात्तैले इति श्रेयः । सूरिमन्तोषे । 'कांस्यं मांसं मसूरञ्च
 चणकं कोरदूषकम् । शाकं मधु परान्नञ्च त्यजेदुपवमन्
 स्त्रियम्' । निर्भात्य लङ्घनमन्यत्रापि निषिद्धमत्राधिकदोषकरं
 व्रतहानिकरं वा । चारं वस्त्रस्य । 'मन्दमङ्गलषष्ठीषु द्वादश्यां
 श्राद्धवासरे । वस्त्राणां चारसंयोगो दहत्या सप्तमं कुलम्' ।
 इति यमवचनात् । 'गुवन्नं मातुलान्नञ्च श्वशुरान्नं' तथैव च ।
 पितुः पुत्रस्य चैवान्नं न परान्नमिति स्मृतम् । केशवार्चा गृहे
 यस्य नातिष्ठति महौपते ! । तस्यान्नं नैव भाक्तव्यमभक्ष्येण
 समं मतम्' । अर्चा शालग्रामादिप्रतिमा । यद्यपि यमेन
 'परपाकेन भक्तेन पुष्टस्य गृहमेधिनः । इष्टं दत्तं तपोऽधीतं
 यस्यान्नं तस्य तद्भवेत् । यस्यान्नेन तु भुक्तेन भार्यां समधि-
 गच्छति । यस्यान्नं तस्य ते पुत्रा अन्नाद्रेतः प्रवर्त्तते' ।
 हारोत्तजमदग्निभ्याम् । 'ब्राह्मणान्नेन दारिद्र्यं क्षत्रियान्नेन
 प्रेष्यताम् । वैश्यान्नेन तु शूद्रत्वं शूद्रान्नेन रकं व्रजेत्' इति
 परान्नं सामान्यतो निषिद्धम् । तथापि अधिकदोषकरं व्रत-
 हानिकरं वा । वराहपुराणम् । 'अष्टम्याञ्च चतुर्दश्यां षष्ठाञ्च
 द्वादशीन्तथा । अमावास्यां चतुर्थ्याञ्च मैथुनं योऽधिगच्छति ।
 तिर्यग् योनी समागच्छेन्नम लोकं न गच्छति' । मम
 विष्णोः । द्वादशीमधिकृत्य कात्यायनः । प्रातःस्नात्वा हरिं
 पूज्य उपवासं समर्पयेत् । अन्नानतिमिराम्भस्य व्रतेनानेन
 केशव ! । प्रसौद सुसुखो नाथ ! ज्ञानदृष्टिप्रदो भव । कृष्ण-
 कृष्णकपालुस्त्वमगतीना गतिर्भव । संसारार्णवमग्नानां प्रसौद
 मधुसूदन' ! । विष्णुधर्मोत्तरे । 'द्वादश्याः प्रथमः पादो हरि-
 वासरसंज्ञकः । तमतिक्रम्य कुर्वीत पारणं विष्णुतत्परः' । पारण-
 कालः । स्वर्पापि द्वादशी । ननु 'त्रयोदश्यां यदा न स्याद्दश-

दशी घटिकाद्वयम् । उपोष्या दशमीविद्धा सर्वैरेकादशी तदा' इति नारदीयवाक्यात् घटिकाद्वयमेव पारणकालः । घटिकादण्डः । यथा ब्रह्मसिद्धान्ते । 'घटी षष्ट्या दिवानिशम्' । इति अत्र केचित् घटिकाद्वयमिति पारणकालोपलक्षणम् अन्यथा तदधिकेऽपि द्वादशीनिर्गमे प्रातर्वक्त्रावलोकनविद्धाप्येकादश्युपोष्या स्यात् न च घटिकात्रयादिषु अपि द्वित्वमस्तीति तत्रापि तद्वाक्यादर इति वाच्यं पूर्वसंख्यानाशेनैवोत्तरसंख्योत्पादनात् । अन्यथा पशुना यजेत इत्यत्र एकत्वसंख्याविवक्षायामपि उपात्तपश्ववयवविनाशे पश्वन्तरावयवेन सहानुष्ठानं प्रतिपद्येत । तस्माद् यथा काकेभ्यो दधि रक्षतामित्यनेन उपात्तकमात्रं लक्ष्यते तेन श्वादिभ्योऽन्नं रक्षत एव । तथाच भट्टपादाः । 'काकेभ्यो रक्षतामन्नमिति बालोपदेशतः । उपात्तप्रधानत्वात् श्वादिभ्यो न हि रक्षते' । तथाच घटिकाद्वयमित्यनेनापि पारणयोग्यकालोऽपि लक्ष्यत इत्याहुः तन्न । प्रत्यक्ष एव पूर्वसंख्याप्रत्ययनाशादुत्तरसंख्याप्रत्ययोत्पादनियमः शाब्दबोधे तु न तथा नियम इति सिद्धान्तः । पशुना यजेतत्यत्र विधेयविशेषणत्वेन एकत्वस्य विवक्षितत्वाद्वित्वव्यवच्छेदः । अत्र तु कालद्वयं त्रयं वापीत्यनास्थयोक्तेः स्वल्पोतिश्रवणात् जलेन पारणाश्रवणाच्च । घटिकाद्वयं न नियमः किन्तूपलक्षणम् । तथाच नारदीये । 'एकादश्याः कलाह्येका द्वादश्याश्च कलाद्वयम् । द्वादश द्वादशीर्हन्ति त्रयोदश्यान्तु पारणम् । कलाद्वयं त्रयं वापि द्वादशी च यदा भवेत् । पारणे मरणे वापि तिथिस्तात्कालिकी स्मृता' । तात्कालिकी न तु उपवासादिवत्तिथ्यन्तरसहायतापि । तथा 'स्वल्पायामपि राजेन्द्र ! द्वादश्यामरुणोदये । स्नानार्चनक्रियाः कार्या दानहोमादिसंयुताः' । गारुडे । 'यदा स्वल्पा

द्वादशी स्यादपकर्षस्ततो भवेत्' । अपकर्षः कर्मण इति शेषः । भागवतटीकायाम् । 'कलाङ्गां द्वादशीं दृष्ट्वा निशीथा-
दूर्द्धमेव हि । आमध्याङ्गाः क्रियाः सर्वाः कर्त्तव्याः शम्भु-
शासनात्' । निशीथात् महानिशायाः । 'विशेषतो निशीथे
च शुभं कर्म न शर्मणे । अतो विवर्जयेत् प्राञ्चो दानादिषु
महानिशाम्' इत्यनेन निशीथमहानिशयोरैकत्वश्रुतेः पूर्ववच-
नेऽरुणोदय इति श्रुतेश्च । स कालश्च स्कान्दनारदीययोः ।
'उदयात् प्राक् चतस्रस्तु नाङ्गिका अरुणोदयः' । तथा हला-
युधधृता स्मृतिः । 'प्रदोषे घटिकायुग्मं प्रभाते घटिकाद्वयम् ।
दिनवत् सर्वकर्माणि कारयेन्न विचारयेत्' । अत्रापि सामर्थ्यं
कात्यायनः । 'सन्ध्यादिकं भवेन्नित्यं पारणन्तु निमित्ततः ।
अङ्गिस्तु पारयित्वा तु नैत्तिकान्ते भुजिक्क्रिया' । देवलः ।
'सङ्कटेऽरिचये प्राप्ते द्वादश्यां पारयेत् कथम् । अङ्गिस्तु
पारणं कृत्वा पुनर्नक्तं न दोषभाक्' । नक्तं नक्तव्रतम् ।
एतदप्युपलक्षणं सङ्कल्पविषये इत्युपक्रमात् । अङ्गिः पारण-
विधानात्तन्नियमः । द्वादश्यनिगमे तु नारदीयं 'त्रयोदश्यान्तु
शुद्धायां पारणं पृथिवीजलम् । शतयज्ञाधिकं वापि नरः
प्राप्नोत्यसंशयम्' । पारणं तुलसीमिश्रितनैवेद्येन कुर्यात् ।
तथाच स्कन्दपुराणम् । 'कृत्वा चैवोपवासन्तु भोक्तव्यं द्वादशी-
दिने । नैवेद्यं तुलसीमिश्रं हत्याकोटिविनाशनम्' । अस्य
व्रतस्य न व्रतिनां व्रते इति विष्णुवचनाद्दशैचेऽपि कर्त्तव्यता
अत्र व्रतिनामारब्ध व्रतिनामित्यर्थतया अशौचे आरम्भे न
कार्यः । विष्णुधर्मोत्तरे । 'असम्भाष्यान् हि सम्भाष्य तुलस्याः
कलिकादलम् । आमलक्याः फलं वापि पारणे प्राश्य
शुध्यति' । संवत्सरप्रदीपे । 'यस्य नाभौ स्थितं पत्रं मुखे
शिरसि कर्णयोः । तुलसीसम्भवं नित्यं तीर्थैस्तस्य मुखे च

किम् । युक्तो यदि महापापैः सुकृतं नाजितं यदि । तथापि
 गौयते मोक्षस्तुलसी भक्षिता यदि' । विद्याकरधृतानि ।
 'यः कश्चिद्वैष्णवो लोके मिथ्याचारोऽप्यनाश्रमी । पुनाति सक-
 लान् लोकान् शिरसा तुलसीं वहन् । विष्णोःशिरःपरिभ्रष्टं
 भक्त्या यस्तुलसीं वहेत् । सिद्ध्यन्ति तस्य कार्याणि मनसा
 चिन्तितान्यपि । न धारयन्ति ये मालां तुलसीकाष्ठसम्भवाम् ।
 नरकान् निवर्त्तन्ते दग्धाः कोपाग्निना हरेः । अरुद्राक्षधरो
 भूत्वा यत् यत् कर्म च वैदिकम् । करोति जपहोमादि तत्
 सर्वं निष्फलं भवेत्' । स्कान्दे । 'ध्यानधारणहीनोऽपि
 रुद्राक्षं धारयेत्तु यः । सर्वपापविनिर्मुक्तः स याति परमां
 गतिम्' । तथा 'कृत्वा चैवोपवामन्तु भोक्तव्यं द्वादशीदिने ।
 नैवेद्यं तुलसीमिश्रं हत्याकोटिविनाशनम्' ।

अथ स्वदत्तनैवेद्यभक्षणम् । ननु दत्तस्याविनियोज्यत्वात्
 स्वदत्तनैवेद्यं कथं भुञ्जीतेति चेत् । वचनात्तथा यथा स्वदत्ते-
 ऽपि तस्मात् क्रयणात् स्वोपयोगः । तथाच आश्वमेधिके पर्वणि
 युधिष्ठिरं प्रति व्यासवचनम् । 'दत्तैषा भवता मर्ह्यं तां ते
 प्रति ददाम्यहम् । हिरण्यं दीयतामेभ्यो ब्राह्मणेभ्यो धरास्तु
 ते' । यथा वा मध्यमपिण्डभोजनं पत्नीः । तथाच यमः ।
 'स्नाता वै मध्यमं पिण्डं पत्नी प्राप्नोति वाग्यता' । शङ्ख-
 लिखितौ । 'पत्नी वा मध्यमं पिण्डमश्रीयाटात्तवस्नाता' ।
 वायुपुराणे । 'पत्नैः प्रजार्थं दद्याद्दि मध्यमं मन्त्रपूर्वकम्' ।
 सामगानां मन्त्रस्तु । 'आधत्त पितरो गर्भं कुमारं पुष्कर-
 स्रजम्' । यथेह पुरुषः स्यात् इति । मत्स्यपुराणे । 'पत्नीन्तु
 मध्यमं पिण्डमाशयेद्दिनयान्विताम् । आधत्त पितरोगर्भं
 मत्तः सन्तानवर्द्धनम्' । एष मन्त्रः पौराणिकत्वात् साधारणः ।
 प्रकृते तु विष्णुधर्मोत्तरम् । 'पत्रं पुष्पं फलं तोयमन्नपानाद्य-

मौषधम् । अनिवेद्य न भुञ्जीत यदाहाराय कल्पितम्
 अनिवेद्य हरिर्भुञ्जन् सप्तजन्मानि नारकी' । स्मृतिः 'भक्त
 क्षणःक्षणो विष्णोः स्मृतिः सेवा स्ववेश्मनि । स्वभोज्यस्यार्पणं
 दानं फलमिन्द्रादिदुर्लभम्' । स्वभोज्यस्य मनूक्तवैश्वदेवाद्य-
 वशिष्टरूपस्य । यथा 'अर्घं स केवलं भुङ्क्ते यः पचत्यात्म-
 कारणात् । यज्ञे शिष्टाशनं ह्येतत् सतामन्नं विधीयते ।
 भुक्तवत्सु च विप्रेषु स्वेषु गृह्येषु चैव हि । भुञ्जीयातां ततः
 पश्चादवशिष्टन्तु दम्पती' । अतएव स्मृतिः । 'यस्य चाग्नौ
 न ह्येत यस्य चाग्रं न दीयते । न तद्भोज्यं द्विजातीनां
 भुक्त्वा तूपवसेदहः' । शङ्खलिखिती । 'न तदग्नीयाद्यदन्नं
 देवपितृमनुष्यार्थं न कुर्यादिति' । अत्र पितृपार्थमित्यनेन
 पितृवलिनित्यश्चाद्वावशिष्टं प्रतीयते । व्यक्तं मार्कण्डेय-
 पुराणे । 'देवतातिथिभृत्येषु भूतेष्वभ्यागतेषु च । अभुक्तवत्सु
 येऽग्रन्ति तद्वत्पितृग्निसिद्धिषु । दुष्टान्नपूयनिर्यासभुजः शूची-
 सुखास्तु ते । जायन्ते गिरिवर्ष्माणः पश्येते यादृशा नराः' ।
 नरा इत्यत्र कर्मकर्त्तृभयप्राप्तौ कर्त्तृत्वमेव । 'अपादान-
 मम्प्रदानकरणाधारकर्मणाम् । कर्त्तृश्चान्योन्यमन्देहे परमेकं
 प्रवर्त्तते' इति संचिप्तसारात् । ततश्च तदन्नं विष्णवे निवेद्य
 भोक्तव्यम् । यत् 'पितृशेषन्तु यो दद्यात् हरये परमात्मने ।
 रेतोधाः पितरस्तस्य भवन्ति क्लेशभागिनः' इति भागवतोक्तं
 तत् पितृदत्तप्रतिगृहीतविषयमिति । मत्स्यसूक्तम् । 'अनि-
 वेद्य न भोक्तव्यं मत्स्यमांसादिकञ्च यत् । अन्नं विष्टा पयोमूत्रं
 यद्विष्णोरनिवेदितम्' । अनेन स्वभोज्यं मत्स्यादिदेयमुक्तम् ।
 प्रागुक्तविष्णुपुराणवचनेनानेवंविधं निषिद्धमित्यविरोधः । अत-
 एव अयोध्याकाण्डे श्रीरामवाक्यम् । 'यदन्नः पुरुषो राजं-
 स्तदन्नास्तस्य देवताः' इति । भागवते 'त्वयोपभुक्तस्यगन्ध-

वासोऽलङ्कारचर्चिताः । उच्छिष्टभोजिनोदासास्तव मायां
जये महि' । तथा हृदिरूपं मुखे नाम नैवेद्यमुदरे हरेः ।
पादोदकञ्च निर्माल्यं मस्तके यस्य सोऽच्युतः' । तस्यैव षष्ठ-
स्कन्धीयपयोव्रते । 'उद्वास्य देवं स्वे धाम्नि तन्निवेदितमग्रतः ।
अद्यादात्मविशुद्धार्थं सर्वकामसमृद्धये' । उद्वास्य विद्युज्य
अत्र चित्तशुद्ध्यादिफलकथनादन्यत्रापि भोजनाग्रतः स्वदत्त-
नैवेद्यभक्षणमवगम्यते । अन्यथा व्रताङ्गत्वे फलानुपपत्तिः ।
अष्टमस्कन्धेऽपि 'गन्धपुष्पादिभिश्चार्चद्वादशाक्षरविद्यया । शृतं
पयसि नैवेद्यं शाख्यन्नं विभवे सति । ससर्पिः सगुडं दत्त्वा
जुहुयान्मूलविद्यया । निवेदितं तद्भक्त्या दद्याद्भुञ्जीत वा
स्वयम्' । यत्तु 'देवद्विजद्रव्यापहर्त्ताऽप्सु निमग्नोऽघमर्षण-
मावर्त्तयेत्' इतिसूत्रमन्तूक्तम् । 'अपि दीपावलोकं मे नोपयुञ्ज्या-
न्निवेदितम्' इति श्रीभागवतौयञ्च तद्देवोपभुज्यमानद्रव्य-
परम् । अतएव योगिनोतन्त्रे । 'मणिमुक्तासुवर्णानां देव-
दत्तानि यानि च । न निर्माल्यं द्वादशाब्दं ताम्रपात्रं तथैव
च । पटौ शाटी च पण्मासं नैवेद्यं दत्तमाव्रतः । मोदकं
कृषरञ्चैव यामार्द्धेन महेश्वरि ! । पट्टवस्त्रं त्रिमासञ्च यज्ञसूत्रं
त्वहःस्मृतम् । यावद्दुष्टं भवेदन्नं परमाह्नं तथैव च' । विसर्ज-
नीये देवे तु विसर्जनात्तदीयद्रव्यप्रतिपत्तिव्यवहारः ।* संवत्-
सरप्रदोपे ब्रह्मपुराणम् । 'अम्बरीष नवं वस्त्रं फलमन्नं रसा-
दिकम् । कृत्वा कृष्णोपभोग्यञ्च सदा सेव्यं हि वैष्णवेः ।
अम्बरीष हरेर्लग्नं नीरं पुष्पं विलेपनम् । भक्त्या न धत्ते
शिरसा चाण्डालादधिको हि सः' । तथा 'अग्निष्टोमसहस्रेण
वाजपेयशतैस्तथा । तुल्यं फलं भवेद्देवि ! विष्णोर्नैवेद्य-
भक्षणात्' । मत्स्यसूक्ते । 'एकान्तभक्तो देवस्य भोजनादौ
मनोरमे । श्रुत्वा परेरितं नाम सुच्यते दिनकिल्बिषात् ।

स्त्रीशूद्रोक्तं न शृणुयादभावे त्रिर्जपेत् स्वयम्' । तत्र मन्त्रः ।
 'उच्छिष्टभोजिनस्तस्य वयमुच्छिष्टकाङ्क्षिणः । येन लीला-
 वराहेण हिरण्याख्यो निपातितः' । तथा 'पादोदकञ्च निर्माल्यं
 नैवेद्यञ्च विशेषतः । महाप्रसाद इत्युक्त्वा ग्राह्यं विष्णोः प्रय-
 त्ततः' । पादोदकग्रहणे मन्त्रः । 'क्षणं कृष्णं महावाहो !
 भक्तानामार्त्तिनाशन । सर्वपापप्रशमनं पादोदकं प्रयच्छ
 म्' । तद्धारणमन्त्रः । 'अकालमृत्युहरणं सर्वव्याधिविना-
 शनम् । विष्णोः पादोदकं पुण्यं शिरसा धारयाम्यहम्' ।
 तत्रानुष्ठानकरणत्वेन विधानात् पूर्वसिद्धमन्त्राणामस्यैव करण-
 त्वान्मन्त्रान्ते कर्मारम्भः । तीर्थकाण्डकल्पतरौ नरसिंहपुरा-
 णम् । 'गङ्गाप्रयागगयनैमिषपुष्कराणि पुण्यानि यानि कुरु-
 जाङ्गलयामुनानि । कालेन तीर्थसलिलानि पुनन्ति पापात्
 पादोदकं भगवतस्तु पुनाति सद्यः' । पद्मपुराणे । 'ये पिबन्ति
 नरा नित्यं शालग्रामशिलादकम् । प्रक्षालयन्त्यसन्दिग्धं ब्रह्म-
 हत्यादिपातकम्' । वाशिष्ठसंहितायाम् । 'शालग्रामशिला-
 तोयमपीत्वा यस्तु मस्तके । प्रक्षेपणं प्रकुर्वीत ब्रह्महा स
 निगद्यत' । स्मृतिः । 'नैवेद्यं प्राशनात् पूर्वं देवपादोदका-
 हुतिः । होतव्या जठरे वङ्गौ स्वेन पाणितलेन तु' । तेन
 पादोदकेनापोशनं कृत्वा प्राणाहुतिर्नैवेद्येन कार्या । वह्नृच-
 मृह्यपरिशिष्टे । 'पवित्रं विष्णुनैवेद्यं सुरसिद्धिर्षिभिः स्मृतम् ।
 अन्यदेवस्य नैवेद्यं भुक्त्वा चान्द्रायणं चरेत् । अग्राह्यं शिव-
 निर्माल्यं पत्रं पुष्पं फलं जलम् । शालग्रामशिलास्पर्शात्
 सर्वं याति पवित्रताम्' । कालिकापुराणम् । 'यो यद्देवार्चन-
 रतः स तन्नैवेद्यभक्षकः । केवलं सीरशैवे तु वैष्णवो नैव भक्ष-
 येत् । समानं त्वन्यनैवेद्यं भक्षयेदन्यदैवतः' । भविष्ये ।
 'निर्माल्यं नोपयोक्तव्यं रुद्रस्य तपनस्य च । उपयुज्य च

तन्मोहात् नरके पच्यते ध्रुवम्' । अतएव पुरश्चरणचन्द्रिकायाम् । 'सुसुम्ना वर्त्मना पुष्पमाघ्रायोद्वासयेत् सुधीः । निर्मात्यं शिरसा धार्यं सर्वाङ्गेष्वनुलेपनम् । नैवेद्यञ्चोपयुञ्जीत दत्त्वा तद्भक्तिशालिनं' । नन्दिकेश्वरपुराणे । 'दत्त्वा नैवेद्यवस्त्राणि नाददौत कदाचन । त्यक्तव्यं शिवमुद्दिश्य तदा दानेन तत्फलम्' इति शिवदत्ते विशेषः । स्मृतिः । 'ब्रह्मचारिगृहस्थैश्च वनस्थयतिभिः सह । भोक्तव्यं विष्णुनैवेद्यं नात्र कार्यं विचारणा' । 'यत्तु यद्वन्तकारं नैवेद्यं भुक्त्वा कच्छं यतिश्चरेत्' इति वचनं तद्दिष्णुनैवेद्येतरपरम् ।

अथ जलाशयोत्सर्गः । 'प्रदद्यात् सर्वभूतेभ्यो जलपूर्णं जलाशयम्' इति मत्स्यपुराणाज्जलाशयोत्सर्गस्य सर्वभूतसम्पदानकत्वेनापकृष्टचेतनोद्देश्यकत्वादुद्देश्यगतस्वामित्वाजननात् यागत्वम् । तथाच आहविवेकः । देवतोद्देश्यकद्रव्यत्यागो यागः । देवतात्वञ्च वेदमेयत्यागोद्देश्यत्वम् । उद्देश्यत्वञ्च तस्येदमित्यारोपविषयत्वमिति । अतएव जलाशयोत्सर्गमुपक्रम्य मत्स्यपुराणे 'प्राप्नोति तदयागवलेन भूयः' इति यागत्वेनाभिहितम् । ततश्च तज्जलं स्वस्वत्वदूरीकरणेन नद्यादिवत् साधारणीकृतम् । 'सामान्यं सर्वभूतेभ्यो मया दत्तमिदञ्चलम् । रमन्तु सर्वभूतानि स्नानपानावगाहनैः' इति मन्त्रलिङ्गादुपादानं विना कस्यापि न स्वत्वमिति । ततश्चान्ययागवदुत्तरप्रतिपत्तेरश्रुतत्वेन साधारणजलस्य परिग्रहमात्रेण गोतमोक्तेन नात्र स्वामित्वश्रुतयेजमानस्यापि तथात्वेन स्वामित्वात् तत्र स्नानादावदोष इति । तथाच गोतमः । 'स्वामी ऋक्थक्त्रयसंविभागपरिग्रहाधिगमेषु । ब्राह्मणस्वाधिकं लब्धं क्षत्रियस्य विजितं निर्विष्टं वैश्यशूद्रयोः' इति परिग्रहोऽनन्यपूर्वस्य जलदणकाष्ठादेः स्वीकार इति मित्ता-

चरा । वृत्त्यधिकारे व्यक्तमाह आपस्तम्बः । 'दायाद्यं शिलोऽञ्जी चान्यच्चापरिगृहीतम्' इति । अपरिगृहीतमन्या-
स्वीकृतमस्त्रामिकमिति यावत् । निर्विष्टं वेतनलब्धं
निर्वेशो भृतिभोगयोरित्यमरत्रिकाण्डशेषयोः ।

अथ रजःस्वलासूतकिनोर्ब्रतम् । पुलस्त्यः । 'एकादश्यां
न भुञ्जीत नारौ दृष्टे रजस्वपि' । नारी विधवा । सधवाया
निषेधात् । तथाच विष्णुः । 'पत्नी जीवति या नारौ उपोष्य
व्रतमाचरेत् । आयुष्यं हरते पत्युर्नरकश्चैव गच्छति' ।
'तथाच बहुकालिकमङ्गल्यो गृहीतश्च पुरा यदि । मृतके
सूतके चैव व्रतं तन्नेव दुष्यति' । एतेन काम्यव्रतारम्भोऽशीचे
न कार्यः । 'मृतके सूतके चैव न त्याज्यं द्वादशीव्रतम्' ।
तथा 'सूतके मृतके चैव प्रणम्य मनसा हरिम् । एकादश्यां
न भुञ्जीत व्रतमेतन्न लुप्यते' । मृतके च नरः स्नात्वेति प्रथम-
चरणे पाठो वराहपुराणे भविष्यात्तरपद्मपुराणयोः । 'एकादश्यां
न भुञ्जीत पक्षयोरुभयोरपि । सूतके मृतके वापि अन्य-
स्निन्नप्यशीचके । सर्वथा न परित्याज्या इच्छता श्रेय आत्मनः'
तत्र यदि देवात् परित्यक्तं देवार्चनादिकं तदा सूतकान्ते
कुर्यात् । तथा मत्स्यपुराणे । 'व्रतस्यान्ते नरः स्नात्वा पूज-
यित्वा जनार्दनम् । दानं दत्त्वा विधानेन व्रतस्य फलमश्नुते' ।
एकादशीमुपक्रम्य वराहपुराणम् । 'तस्मात्प्रमादे दुःखे वा
सूतके मृतकेऽपि वा । स्नात्वा काम्यव्रतं कुर्यात् दानार्चन-
विवर्जनम्' । मत्स्यपुराणम् । 'गर्भिणी सूतिका नक्तं कुमारी
च रजस्वला । यदा शुद्धा तदान्येन कारयेत् क्रियते सदा' ।
उपवामाचरणे गर्भादिपौडासम्भावनायाम् । नक्तं भोजनं
कुर्यात् । 'उपवासेष्वशक्तस्य तदेव फलमिच्छतः । अनभ्या-
सेन योगानां किमिष्टं व्रतमुच्यताम्' इति नारदप्रश्नानन्तरम्

‘उपवासेष्वशक्तानां नक्तं भोजनमिष्यते’ इति मत्स्यपुराण एव ईश्वरवचनात् । स्वयमशुद्धा शुद्धहारा पूजादि कारयेत् । कायिकमुपवासादि सदा शुद्धशुद्धिकाले स्वयं क्रियते । स्मृतिपरिभाषायामप्येवम् ।

अथ उपवासानुकल्पः । मनुः । ‘विश्वैश्च देवैः साध्यैश्च ब्राह्मणैश्च महर्षिभिः । आपत्सु मरणाङ्गीतैर्विधिः प्रतिनिधिः कृतः । प्रभुः प्रथमकल्पस्य योऽनुकल्पेन वर्त्तते । न साम्प्रदायिकं तस्य दुर्मतेर्विद्यते फलम्’ । अत्र आपत्प्रतिनिध्यनुकल्पानां पर्यायता कालविवेकधृतवराहपुराणञ्चाशङ्कौ । ‘उपवासासमर्थस्तु किञ्चिद्भक्ष्यं प्रयोजयेत्’ । तथा एकादशीमधिकृत्य स्मृतिः । ‘एकभक्तेन नक्तेन भक्षन् वृद्धातुरः क्षिपेत्’ । नारदीये ‘अनुकल्पो नृणां प्रोक्तः क्षीणानां वरवर्णिनि । मूलं फलं पयस्तोयमुपभोग्यं भवेच्छुभम् । न त्वेवं भोजनं कैश्चिदेकादश्यां प्रकीर्त्तितम्’ । एवमनुकल्पातिरिक्तम् । ब्रह्मवैवर्त्तः । ‘उपवासासमर्थश्चेदेकं विप्रन्तु भोजयेत् । तावदनानि वा दद्यात् यद्भक्ताद्भिर्गुणं भवेत् । सहस्रसन्नितां देवीं जपेद्वा प्राणसंयमान् । कुर्याद्द्वादशसंख्याकान् यथाशक्ति व्रते नरः’ । देवीं गायत्रीम् । वायुपुराणे ‘उपवासनिषेधे तु किञ्चिद्भक्ष्यं प्रकल्पयेत् । न दुष्यत्युपवासेन उपवासफलं भवेत् । नक्तं हविष्यान्नमनोदनं वा फलं तिलाक्षीरमथाश्वु चाज्यम् । यत्पञ्चगव्यं यदि वाथ वायुः प्रशस्तमत्रोत्तरमुत्तरञ्च’ । उपवासनिषेधस्तु असामर्थ्यादपीति । तत्रापि हविष्यादिरनुकल्पः । अत्र सर्वत्र तुलसीं भक्षयेत् । ‘तुलसीं विना या क्रियते न पूजा स्नानं न तद् यत्तुलसीविवर्जितम् । भुक्तं न तद् यत्तुलसीविवर्जितं पीतं न तद् यत्तुलसीविवर्जितम्’ इति गारुडात् । अनुकल्पेऽपि द्वादश्यां विष्णुपासनं पारणं कर्त्त-

व्यम् । एकभक्तेन नक्तेन तथैवायाचितेन च । उपवासेन दानेन नैवाद्वादशिको भवेत्' इति वचनात् ।

अथोद्भव्यवस्था । अत्रैकभक्तादीनामुपवासकार्यं विधानात् । सोमधर्माणां फलचमसप्राप्तिरिव एषु अपि मन्त्रादिप्राप्त्यामन्त्रस्य ऊहेन प्रयोगः कार्यः । अतएव एकभक्तादावपि पूर्वापरदिनयोरैकभक्तादिको धर्मः कार्यः । यद्वाद्वादशीव्रतं खल्वेतद्भगवतो वासुदेवस्यार्चनं जपहोमादिकं प्रधानं कर्म उपवासादिकन्तु कर्त्तृसंस्कारकं निष्णात् । अङ्गभूतोपवासप्रकाशकमन्त्रो नक्तादिपक्षे निवर्त्तते ब्रौह्मिन्त्र इव यवेऽतोऽस्यायोग एवेति जीमूतवाहन आह स्म तन्न ऊहं प्रकृत्य न प्रकृतावपूर्वत्वादिति कात्यायनसूत्रात् प्रकृतावृत्त्यायोगात् विकृतावेवोह इति । अपूर्वोत्प्रेक्षणमूह इति तल्लक्षणात् । अत एकभक्तादीनां प्रकृतावुक्तत्वान्नोह इति । यदप्युक्तमङ्गत्वान्मन्त्रबाध इति तदपि न युक्तम् । एकोद्दिष्टे पार्वणविकृतावेवावाहनाद्यङ्ग एवोह दर्शनात् । अतएव 'एकभक्तेन यो मर्त्य उपवासव्रतश्चरेत् । उपोष्य नक्तेन विभो' इत्यादि स्कन्दपुराणादिवचनादेकभक्तादिषु उपवासपटप्रयोगेण तद्द्वर्मातिदेशान्मन्त्रपाठ इति परिशेषखण्डे हेमाद्रिणा अप्युक्तम् । तथाच जैमिनिः । 'उक्तं क्रियाभिधानमन्यत्र तत् श्रुतौ विधेः प्रदेशः स्यादिति' । ब्रौह्मिन्त्रस्य तु यवे बाधोऽनङ्गत्वात् । किन्तु प्रकृतावेव ब्रौहिभिर्यजेत यवैर्यजेतेति विकल्पेन श्रवणात् प्रकृतिविकृतिभावाभावान्नोहः । अतोऽसमवेतार्थत्वाद्बाध इति । न च हुं फडादिवत् मन्त्रस्यादृष्टार्थकतास्तु कथम् असमवेतार्थत्वाद्बाध इति वाच्यम् । यस्य सर्वथा दृष्टार्थत्वासम्भवस्तस्यैव तथा कल्पनात् तथाच जैमिनिः । 'अर्थाभिधानसामर्थ्यान्मन्त्रेषु शेषभावः स्यात् तस्मात् उत्पत्ति-

संयोगोऽर्थेन नित्यसंयोगात् । अस्यार्थः । यतोऽर्थाभिधान-
सामर्थ्यान्मन्त्र शेषभावोऽङ्गाभावश्च तस्मादुत्पत्तिसंयोगः । श्रौत्-
पत्तिके न मुख्यार्थेन संयोगः सम्बन्धः स्यात् कुतः नित्यसंयो-
गात् तेनैव अव्यभिचारितया संयोगात् । गौणप्रत्यायनेऽपि
यतो मुख्यप्रत्यायने तु गौणप्रत्ययमपेक्षते अतो मुख्येन अस्य
अव्यभिचारितया संयोगः । तथा गौणे सदपि सामर्थ्यं न प्रमा-
णान्तरं विना । 'आविर्भवति मुख्ये तु शब्दादेवाविरस्ति
तत् । तात्पर्यञ्च स्वतो मुख्ये गौणार्थपरता पुनः । प्रमाणा-
न्तरविज्ञेया तदभावान्न सिध्यति' । तथाच 'यस्यादृष्टं न
लभ्येत तस्यादृष्टप्रकल्पनम् । लभ्यतेऽर्थस्मृतिर्दृष्टा न ततो
हारतस्त्वह । अर्थस्मृतिः प्रयोगार्था प्रयोगाच्च फलोदयः'
इति दृष्टार्थमप्यत्तौ नादृष्टमिह कल्पते इति । अतो यस्य
क्वचिद्द्रव्यदेवतादिप्रकाशकरूपदृष्टार्थतामश्वस्तस्य मन्त्रस्य
तदसम्भवे वैकल्पिकेऽर्थे बाध एव । अतएव विद्याकरः ।
शास्त्रावधारणवेलायां यत्र हि प्रयोजनाभावनिस्ययस्तत्रैव
तदुपादानलोपः शास्त्रार्थः । यथा कृष्टले अवघातादिलोपः ।
यत्र तु अनुष्ठानवेलायामेव पुरुषदोषेण प्रयोजनाभावां
जायते तदा प्राक् तन्निश्चयात् । शास्त्रप्रापितः पदार्थो नियमा
पूर्वमात्रार्थमनुष्ठेय एव अतएव प्रकृतावपि आलस्यादिना
ब्रौह्मादिस्थाने तण्डुलादिषु गृहीतेषु अवघातं ममाचरान्ता
याज्ञिकाः पठन्ति च । 'घाते न्यूनं तथा छिन्ने मान्नाय्यं
मान्त्रिके तथा । यज्ञमन्त्राः प्रयोक्तव्या मन्त्रा यज्ञार्थसाधकाः'
इति । मान्त्रिके मन्त्रसाध्यं अवघाताद्गौ तत्काले मन्त्रपाठा-
भावेऽपि यज्ञकाले मन्त्राः प्रयोक्तव्याः अस्मिंस्तु पक्षे मन्त्रार्थ-
ज्ञानस्य नास्त्वुपयोग इति इत्थं सम्प्रति प्रयोगानुष्ठानमाह ।
एवञ्च उपवासविधौ प्रकृतावेवाशक्तविप्रयत्नेन अतुल्यबलानां

विकल्पायोगात् एकभक्तादीनां प्रतिनिधित्वमेव । तदा तु प्रतिनिधौ यथाश्रुतमन्त्रपाठः । समवेतार्थता तु गौण्या लक्षणया वेति । तथाच प्रथमाध्याये कात्यायनसूत्रम् । 'शब्दे अविप्रतिपत्तिरिति' । प्रतिनिहितद्रव्ये श्रुतशब्दः प्रयोज्यः । श्रुतद्रव्यबुद्ध्या प्रतिनिध्युपादानात् शब्दान्तर-प्रयोगे द्रव्यान्तरबुद्धिप्रसङ्गात् । यथा 'भ्रम्यभावे तु विप्रस्य पाणावेव जलेऽपि वा' मत्स्यपुराणदर्शनात् जलाहस्तहोमपत्रे अग्नौ करिष्ये इत्यनूह एव प्रयोग इति । अतएव यज्ञपार्श्वः । 'तैलं प्रतिनिधिं कुर्याद् यज्ञार्थं याज्ञिको यदि । प्रकृत्यैव तदा हांता ब्रूयाद् घृतवतीमिति' अत्र द्रव्यपदमुपलक्षणम् । एवं सर्वप्रतिनिधावेव न उहो न बाधः । किन्तु अविकृत एव मन्त्रः पठनीय इति एतेन यौगिकोक्तम् । 'एकभक्तं न यो विप्र उपवासव्रतश्चरेत्' इति । उपोष्य नक्तेन विभो इत्यादिषु उप-वासपदप्रयोगान्नाममग्निहोत्रं जुहोतीतिवन्नाम्नाऽतिदेशात् । प्राप्तस्य ऊहेन प्रयोग इति तथा समवेतार्थाय एकाहारादिपदं प्रयोज्यामिति हेमाद्रिणा उक्तमपि निरस्तम् । एवं नरं पञ्चत्व-मागतमिति न लिङ्गोहः स्त्रीपुंदाहस्य समविधाने प्रकृति-विकृतिभावाभावात् । न च वैभक्तिकार्थपुंस्त्वविशिष्टबोधत्वात् स्त्रियां बाध इति वाच्यं प्राथमिकत्वाहलौयसः प्रातिपदिकार्थस्य समवेतत्वेन स्त्रीपक्षेऽपि विनियोगात् किन्तु वैभक्तिकलिङ्गस्य स्त्रियां प्रयोगसाधुतामात्रं पुंमि तु अर्थमाधुतापि । अतएव एकपाशिके दैक्षे पशौ आम्नातस्य अदितिः पाशं प्रमुमांक्त इति । निःसान्दग्धार्थपाशप्रातिपदिकलिङ्गेन विनियोगो न तु पश्चाद्भाविना बहुवचनेन बहुपाशिकायां विकृता-वुत्कर्षः । नापि प्रकृतावेव पाशपदे अवयवलक्षणा किन्तु प्रयोगसाधुतयैव बहुवचनस्य इत्युक्तम् एवञ्च 'एतद्दः पितरो

वास इति जल्पन् पृथक् पृथक्' इति ब्रह्मपुराणे पित्रादिषु प्रत्येकं एतद्दो बहुवचनान्तमन्त्रप्रयोगात् तत्रानर्थक्यात् तद्विज्ञतावेकोद्दिष्टेऽपि बहुवचनान्तप्रयोगो न तु एकवचनान्त ऊच्यः । तद्वचनादूर्जं वहन्तीति मन्त्रे पितृनित्यादिमन्त्रान् प्रकृतौ समवेतार्थान् एकोद्दिष्टे एकवचनवदूहेत पितर-मित्यादि विकृतान् कुर्यात् एकस्मिन् पितरि बहुवचनस्य अस-मवेतार्थत्वात् अतएव दैक्षं पशौ अदितिः पाशं प्रमुमोक्त्विति अदितिः पाशान् प्रमुमोक्त्विति पाशमन्त्रौ एकवचनान्तबहु-वचनान्तश्रुतौ अदितिः खण्डनरहितंति देवमातेति भाष्य-व्याख्यानात् अदितिरित्यवपाठः । त्रैकवचनान्तस्य प्रकृतौ समवेतार्थत्वात् बहुपाशिकायां विकृतौ द्विवचनोहः कार्यः प्रकृतौ असमवेतार्थत्वात् । विकृतावपि तथैव युक्तत्वाद्गोहः बहुवचनान्तस्यैव प्रयोग इत्युक्तः । यत्तु द्वैतनिर्णये एतद् इति वाक्यं पृथगिति पदं वीष्माश्रवणेन पार्वणमात्रविषयकम् एतेन तन्मन्त्रस्थबहुवचनान्तस्य पार्वण एव प्रयोगसाधुतामात्रं न तु एकोद्दिष्टेऽपि तत्र वीष्मासहितावाक्यप्रवृत्तेरिति तत्र तद्वाक्यप्राप्तौ कथं तन्मात्रलाभः प्रकृतिर्वादकृतिरिति न्याया-ल्लाभः इति चेत्तदा द्विपाशिकायां बहुवचनानुह इव अत्राप्य-नुह एव पितृपदस्य तु प्रकृतौ समवेतार्थत्वात् प्रेतैकोद्दिष्टे तत्र प्रेतपदोह इति प्रोद्गातृणां भक्ष्यः फलचमस इत्यादौ मन्त्रेतर-स्मिन् प्रोद्गात्रे विनियोगविभक्त्यर्थान्वयव्युत्पत्तेः मन्त्रे तु व्युत्-पत्तिमात्रेणार्थपरतया किन्तु प्रातिपदिकलिङ्गे नैव विनियोगः सम्भूयकारिता तु पाशात् इति मीचनकर्मतापरत्वेनापि अत-एवोक्तं न विभक्तेर्वचनमेकैकं प्रयोजनमिति अतएव बहुपाशि-कायां विकृतावपि न उत्कर्षः । तथाच भट्टवार्त्तिकम् । प्रकृ-त्यर्थस्य पाशस्य विभक्त्यर्थस्य कर्मणः । उभयोः प्रकृतौ भावा-

स्रोत्कर्षस्य विकल्परते' इति अस्मात् त्वमपि जातोऽसि इति साम्नेर्मन्त्रस्य स्त्रियां बाधः पाशवैधर्म्यात् तथाहि अस्मादिति इदमः सर्वनामत्वेन सन्निहितार्थपरत्वात् एतद्वाक्यरूपान्तर-सन्निधानात् स्वपदोपात्तलिङ्गसंख्याविशिष्टेव व्यक्तिरिदम-पदार्थः । पुमानेक इति यावत् । ततश्च प्रातिपदिकलिङ्गा-देव पुंसि मन्त्रविनियोग इति । नरं पञ्चत्वमागतमित्यादिस्तु असर्वनामत्वान्न सन्निधेरपेक्षा किन्तु लिङ्गसंख्यानपेक्षस्यैव प्रातिपदिकार्थता । न चैवं तदेवं संशयापन्नमिति याज्ञ-वल्कीयमन्त्रस्य स्त्रीपरीक्षायां बाधः स्यात् । एनमित्यस्य सर्वनामत्वेन अस्मात्त्वमितिवत् सन्निहितविभक्त्युपनीतपुंस्व-विशिष्टस्य व्यक्तिपरत्वेन पाशवैधर्म्यादिति वाच्यम् एनमित्यस्य मानुषः शुद्धिमिच्छतीति स्ववाक्य एव मानुषत्वेन स्त्रिया अपि सन्निधेस्तत् परत्वात् न तु पञ्चाङ्गाविपुंस्वविशिष्टोऽर्थः अतो मानुषत्वेन स्त्रिया अपि सन्निधेस्तत् परप्रातिपदिकस्य न विभक्त्या सङ्कोचः पाशव्यायतीत्यात् ।

अथेकभक्तम् । स्कान्दे 'दिनार्द्धसमयेऽतीते भुज्यते निय-मेन यत् । एकभक्तमिति प्रोक्तं रात्रौ तन्न कदाचन' इत्य-नेन अभिहितम् । नियमेन 'ब्रह्मचर्यं तथाशौचं सत्यमामिष-वर्जनम्' इत्यादिसामान्यव्रतधर्मेण चतुर्थचरणे तु न्यूनं ग्रास-त्रयेण तु इति देवलः । द्वात्रिंशत् षडहस्यस्येति पद्मपुराणोक्त-भोजनस्य ग्रासस्य ग्रासत्रयन्यूनतेति । अत्र च परदिनार्द्धा-तीतकाले तत्तिथ्यन्ताभेऽपि परदिन एव तत्समये एकभक्तं कुर्यात् । 'तिथौ यत्रोपवासः स्यादेकभक्तेऽपि सा तथा' इति सुमन्तुवचनेन उपवासाहतिथिखण्डविशेषसम्बन्धिदिन एव प्रतिनिधितयैकभक्तविधानात् । स्वतन्त्रैकभक्त एव दिनार्द्ध-समयातीतकाले तत्तिथिनियम एव नक्तादिष्वपि ।

अथ नक्तव्रतम् । तथाच स्कन्दपुराणे । 'प्रदोषव्यापिनी
ग्राह्या सदा नक्तव्रते तिथिः । उदयात्तु तटा पूज्या हरेर्नक्त-
व्रते तिथिः' । नियमश्च सामान्यव्रतधर्मत्वेनोक्तं 'ब्रह्मचर्यं
तथाशौचं सत्यमामिषवर्जनम्' इत्यादि ग्राह्यः । नक्तलक्षणञ्च
भविष्यदेवीपुराणयोः । 'हविष्यभोजनं स्नानं सत्यमाहार-
लाघवम् । अग्निकार्यमधःशय्यां नक्तं भोजी सदाचरेत्' ।
एवं नक्तव्रतस्य गुरुत्वेन प्रागुक्तवायुपुराणवचने नक्तमिति
हविष्यान्नादिभोजनस्य कालपरं न तु नक्तव्रतपरं तथात्वे
उत्तरोत्तरगुरुव्रतोपदेशप्रस्तावे तदनन्तरं केवलं हविष्यान्नोप-
देशानुपपत्तेः ।

अथ हविष्यान्नम् । स्मृतिः । 'हैमन्तिकं मितास्त्रिन्नं
धान्यं मूना यवास्त्रिलाः । कलाय कङ्गनीवारा वास्तृकं
हिलमोचिका । यष्टिकाकालशाकञ्च मूलकं केमुकीतरत् ।
लवणे सैन्धवसाम्ने गव्ये च दधिर्मर्षिणी । पयोऽनुद्धृतमारञ्च
पनसाम्प्रहरीतकौ । तिन्तिडी जीरकञ्चैव नागरङ्गञ्च पिप्पली ।
कदली लवली धात्री फलान्यगुडमैत्रवम् । अतैलपक्कं मुनयो
हविष्यान्नं प्रचक्षते' । अत्रास्त्रिन्नधान्यमित्यभिधानादन्यत्र
स्त्रिन्नधान्ये न दोषः । अतएव हारोतः । 'अथ सूनां व्याख्या-
स्यामां जङ्गमस्थावरादीन् प्राणिनः सूनयन्तीति सूनाः । ताश्च
पञ्च विधा भवन्तीति उपक्रम्य चतुर्थीपर्यन्तमभिधाय आदी-
पनतापनस्नेदनभर्जनपचनादिभिः पञ्चमौ तदेवं पञ्चता निरय-
योनीरहरहः प्रजाः कुर्वन्ति पञ्चभिः । पञ्चभिर्यज्ञैर्गृहस्थ-
वानप्रस्थं पावयन्तीति । एषामर्थः कल्पतरुकृता कृतः ।
सूदयन्ति प्राणैर्विजयन्ति । आदीपनं काष्ठादीनां तापनं
तोयादेः स्नेदनं धान्यादेर्भर्जनं यवादेः पचनं तण्डुलादेः । पञ्च-
सूनाः पञ्चयज्ञैः सूनादोषात्पावयन्तीत्यर्थः । एतेन धान्य-

स्वेदनं गृहस्थवानप्रस्थाभ्यां कर्त्तव्यमिति प्रतीयते किन्तु तत्र धान्यस्याङ्कुरजननयोग्यतानाशादेव पापं भवति तच्छान्तिरपि पञ्चयज्ञैर्ज्ञेया अतएव । मनुनापि पञ्चसूनाविवरणे चुस्ती-
त्युक्तम् । धान्यादौ स्वेदनविधानात् कृता कृत एव पाकशुद्धि-
विवेचनम् । द्विःस्विन्नतादिदोषसनाकृते । तद्विद्वतं कात्या-
यनेन । कृतमोदनशक्तादितण्डुलादिकृता कृतं ब्रीह्यादिचा-
कृतं प्रोक्तमिति ह्यं विधानतश्च । अतो लाजमोदकादि
यथायथा पक्वमपि श्राद्धादौ दीयते । अगस्त्यसंहितायाम् ।
‘दधिचीरं घृतं गव्यमैक्षवं गुडवर्जितम् । नारिकेलफलञ्चैव
कदलीं लवलीं तथा । आम्रमामलकञ्चैव पनसञ्च हरी-
तकीम् । व्रतान्तरप्रशस्तञ्च हविष्यं मन्वते बुधाः’ हैमन्तिकं
मितास्विन्नमित्यादिवचनानुसारादेव भोजनादौ व्यवहारः ।
‘हविष्येषु यवामुख्यास्तदनुब्रीहयः स्मृताः । माषको द्रवगौरा-
दौन् सर्वाभावेऽपि वर्जयेत्’ इति कात्यायनवचनन्तु होम-
करणत्तत्रैव नारायणोपाध्यायेन अप्येतद्वचनम् अथ हविष्यान्न-
स्याग्नौ जुहुयादिति गोभिलोक्तं ह्यं स्पष्टयतीति व्याख्यातम् ।
एकेन ‘कार्तिकं सकलं मासं प्रातःस्नायी जितेन्द्रियः । हविष्य-
भुग् जपन् स्नातः सर्वपापैः प्रमुच्यते’ इति विष्णुवचनं हविष्येषु
यवामुख्या इत्यादिवचनविरोधितमिति कल्पतरूक्तं निरस्तम् ।
एवञ्च ‘ब्रीहयो मुंष्टमात्राः स्युर्माषमुद्गा यवा अपि’ इति
शारदातिलकोक्तं यत्तद्विषिष्य जपहोमे माषाविहितास्तत्परि-
माणपरमिति बोध्यम् । एवञ्च स्नानस्य वैदिककर्मकर्माङ्गत्वेन
सामान्यव्रतधर्मत्वे सिद्धे नक्तव्रते पुनरुपादानमादरातिशया-
र्थम् । स्मृतिः । ‘नक्तं निशायां कुर्वीत गृहस्थो विधिसंयुतः ।
यतिश्च विधवा चैव कुर्यात्तत् सदिवाकरम् । सदिवाकरन्तु
तद्योक्तमन्तिमे घटिकादये । निशानक्तन्तु विज्ञेयं यामार्द्धं

प्रथमे सदा' सौरनक्तकालस्तु तिथितत्त्वेऽनुसन्धेयः । मार्क-
ण्डेयः । 'एकभक्तेन नक्तेन तथैवायाचितेन च । उपवासेन
दानेन नैवाहादशिको भवेत्' । अत्र विष्णुपूजापारणयोरङ्गा-
न्तरापेक्षया प्राधान्यमवगम्यते । आनुकल्पिकेऽप्याश्रयकत्वात् ।

अथ पुत्रादिप्रतिनिधिः । स्कन्दपुराणम् । 'पुत्रश्च
विनयोपेतं भगिनीं भ्रातरन्तथा । एषामभावे एवान्यं ब्राह्मणं
विनियोजयेत्' । गरुडपुराणं 'भार्याभर्तृव्रतं कुर्याद्भार्या-
याश्च पतिस्तथा । असामर्थ्यं द्वयोस्ताभ्यां व्रतभङ्गो न जायते' ।
वराहपुराणे 'पितृमातृपतिभ्रातृस्वसृगुर्वादिभूभुजाम् । अट्ट-
ष्टार्थमुपोषित्वा स्वयञ्च फलभाग्भवेत्' । अत्रैव विषये
कात्यायनः । दक्षिणा नात्र कर्त्तव्या शुश्रूषा विहिता च सा' ।
ननु प्रतिनिधौ ममेह शर्म इत्यादि मन्त्रस्थफलं कुत्रान्वे तु इति
चेत्प्रधान एव । तथाच शारौरकभाष्ये श्रुतिः । 'यां वै
काञ्चनयज्ञ आशिषमाशासते यजमानायैव तामाशासते इति
होवाच' इति । ब्राह्मणं सर्वस्वे यजमानायेत्यत्र यजमानस्येति-
पाठः । सरलायां सूत्रं यां वै काञ्चन-ऋत्विगाशिषमाशास्ते
सा यजमानस्यैवेति । अत्र ऋत्विग्यजमानपदे प्रतिनिधि-
प्रधानपरे आकाङ्क्षितत्वात् । अतएव प्रतिनिधिपुत्रादिना
आयान्तु नः पितर इत्यादिरनूह एव पठ्यते वाक्यस्य काल्प-
निकत्वान्न तथेति । कालमाधवीये । 'कास्ये प्रतिनिधि-
र्नास्ति नित्यनैमित्तिके हि सः । कास्येषूपक्रमादूर्ध्वमन्ये
प्रतिनिधिं विदुः' । यथानित्यं नैमित्तिकञ्च प्रतिनिधिनाप्युप-
क्रम्य कारयेत् कास्ये तु स्वसामर्थ्यं परीक्ष्य स्वयमेवोपक्रम्य
कुर्यात् । असामर्थ्यं उपक्रमादूर्ध्वं प्रतिनिधिनापि कारयेत् ।
एतच्च त्रैतिकास्यपरं स्मार्त्तकास्यन्तु अन्य द्वारा प्युपक्रम्य
कार्यम् । तथाच पराशरभाष्ये श्रुतातपः 'त्रैतं कर्म स्वयं

कुर्यादन्योऽपि स्मार्त्तमाचरेत् । अशक्नौ श्रौतमप्यन्यः कुर्या-
 दाचार मन्ततः । अन्तत उपक्रमात् परतः एतच्च काम्येऽपि
 प्रतिनिधिविधायकं नैमित्तिकमात्रपरत्वे श्रौतस्मार्त्तभोदोपा-
 दानं व्यर्थं स्यात् तयोरविशेषादेव प्रतिनिधिलाभात् । अत-
 एव भारतपाठादौ तथासमाचारः । स्मृत्यर्थसारे 'नाभावस्य
 प्रतिनिधिरभावान्तरमिष्यते' । सजातीयत्वेऽप्यभावान्तरम-
 भावस्य प्रतिनिधिर्नैष्यते । भावस्तु कदाचिद् यथोपवासादौ
 ब्राह्मणभोजनादौति 'नापि प्रतिनिधातव्यं निषिद्धं वस्तु
 कुत्रचित् । श्रोत्रियाणामभोज्यं यद्भव्यं हि तदशेषतः ।
 ग्राह्यं प्रतिनिधित्वेन होमकार्यं न कुत्रचित् । द्रव्यं वैक-
 ल्पिकं किञ्चिद् यत्र सङ्कल्पितं भवेत् । तदभावे सदृग्ग्राह्यं
 न तु वैकल्पिकान्तरम् । उपात्ते तु प्रतिनिधौ मुख्यार्थो लभ्यते
 यदि । तत्र मुख्यमनादृत्य गौणेनैव समापयेत् । संस्कारा-
 णामयोग्योऽपि मुख्य एव हि लभ्यते । न तु संस्कारयोग्यो-
 ऽन्यो गृह्यते प्रतिरूपकः । मुख्ये कार्यसमर्थे तु लब्धेऽप्येतस्य
 नादरः । प्रतिरूपकमादाय शक्तमवापयुज्यते । कार्यं रूपै-
 स्तथा पत्रैः क्षीरैः पुष्पैस्तथा फलैः । गन्धै रसैः सदृग्ग्राह्यं
 पूर्वालाभे परं परम् । ग्राम्याणान्तु भवेद्ग्राम्यमारख्यानाम-
 रख्यजम् । यवालाभे तु गोधूमास्तथा रेणु यवादयः । हविष्ये
 गोर्घृतं ग्राह्यं तदभावेऽपि माहिषम् । आजं वा तदभावे तु
 साक्षात्तैलं प्रयुज्यते । तैलाभावे ग्रहीतव्यं तैलजं तिलसम्भ-
 वम् । तैलजं तैलभृष्टं तिलसम्भवं तिलपिष्टादि । 'तद-
 भावे तु सा स्नेहं कौसुभं सर्षपोद्भवम् । उचस्नेहस्तथा ग्राह्यः
 पूर्वाभावे परः परः । तदभावे गवादीनां क्रमात् क्षीरं विधी-
 यते । तदभावे दधि ग्राह्यमलाभे तिल इष्यते । यत्र मुख्यं
 दधि क्षीरं तत्रापि तदलाभतः । अजादेः क्षीरदध्यादि

तदभावेऽपि गोष्टतम् । मुख्यासन्नोऽथवा ग्राह्यं कार्यकारण-
सन्ततौ' अतएव घृताभावे पूर्वं दधि ततः पयः । तथा 'सर्वत्र
गौणकालेषु कर्म चोदितमाचरेत् । प्रायश्चित्तं व्याहृतिभिर्हुत्वा
कर्म समाचरेत्' । मुख्यसूक्ते । 'घृतं न लभ्यते यत्र शुष्क-
क्षीरेण होमयेत् । क्षीरस्य च दधि ज्ञेयं मधुनश्च गुडो भवेत्' ।
आयुर्वेदेऽपि । 'मधु यत्र न लभ्येत तत्र जौर्णी गुडो भवेत्' ।
पैठौनसिः । 'काण्डमूलपर्णपुष्पफलप्ररोहरसगन्धादीनां सादृ-
श्येन प्रतिनिधिं कुर्यात् । सर्वाभावे यवप्रतिनिधिर्भवतीति'
काण्डं नालं प्ररोहोऽङ्कुरः । सर्वाभावे यव इति कल्पतरुः
अवयव इति नारायणोपाध्यायाः । शान्तिदौषिकायां नार-
दीयपञ्चरात्रम् । 'अभावे चैव धातूनां हरितालं विधीयते ।
बीजानामप्यभावे तु यव एकः प्रशस्यते । आषधीनामभावे
तु सहदेवा प्रशस्यते । रत्नानामप्यभावे तु मुक्ताफलमनुत्तमम् ।
लीहानामप्यभावे तु हेमपात्रं प्रकल्पयेत् । लीहानां तैजस-
पात्राणाम् । न्यायप्राप्तप्रतिनिधिमधिकृत्य जैमिनिः । 'न देव-
ताग्निशब्दक्रियाणामिति । अस्यार्थः देवताया अग्नेश्च आह-
वनीयादः शब्दस्य मन्त्रस्य क्रियाया प्रयाजाद्यदृष्टार्थकर्मणश्च
अदृष्टमात्रार्थकत्वेनारात् उपकारकत्वान्न प्रतिनिधिः ब्रौह्मादी-
नान्तु सन्निपत्योपकारकाणां पुरोडाशसाधनं दृष्टमेव प्रयोज-
नमिति तत्र प्रतिनिधिरुचित इत्युक्तम् । परिशिष्टं 'मुख्य-
काले तु मुख्यञ्चेत् साधनं नैव लभ्यते । तत्कालद्रव्ययोः कस्य
गौणता मुख्यतापि वा' । तत्र भरद्वाजः । 'मुख्यकालमुपा-
श्रित्य गौणमप्यस्तु साधनम् । न मुख्यद्रव्यलाभेन गौणकाल-
प्रतीक्षणम् । गौणेषु तेषु कालेषु कर्म चोदितमारभेत् । प्राय-
श्चित्तप्रकरणप्रोक्तां निष्कृतिमाचरेत्' । उत्तरमतं सिद्धान्तमिति
केचित् । तदभिप्रायकं मीमांसाषष्ठाध्यायसूत्रम् । 'पौर्वा-

पर्य्येऽपि पूर्वदौर्बल्यं प्रकृतिवदिति' । ज्योतिष्टोमेऽन्योन्यं स्रग्ध्र-
यज्ञशालातो वह्निर्निर्गच्छतामृत्विजां विच्छेदनिमित्तं प्राय-
श्चित्तं श्रूयते यद्युद्गाता विच्छिन्याद्दक्षिणेन यजेत यदि प्रति-
होता सर्वस्वदक्षिणेनेति । तत्र उद्गाहप्रतिहोत्रोः क्रमेण विच्छेदे
विरुद्धप्रायश्चित्तयोः समुच्चयासम्भवात् । किं पूर्वं कार्य्यम् उत
वा परमिति संशये हि अनुपजाताविरोधात् पूर्वमिति पूर्वपक्षे
राद्धान्तः । पौर्वापर्य्यं सति निमित्तयोः पूर्वस्यैव निमित्तस्य
दौर्बल्यम् । उत्तरस्य पूर्वनिरपेक्षस्य तद्बाधकतया उदितत्वात्
पूर्वोदयकाले उत्तरस्याप्राप्तत्वेन पूर्वेण बाध्यत्वायोगात् । उक्तं
हि 'पूर्वं परमजातत्वादवाधित्वैव जायते । परस्थानन्यथोत्-
पादादुक्तबाधेन सम्भवः' इति प्रकृतिवदिति तथा हि प्रकृतौ
कृतोपकाराः कुशाः प्रथममतिदेशेन विकृतावुपकाराका-
ङ्क्षिण्यां प्राप्ताः कल्पोपकारतया चरमभाविभिरपि शरैर्निर-
पेक्षैर्बाध्यन्ते तद्वदिति अतएव शारीरकभाष्यटीकायां वाच-
स्पतिमिश्राः । ज्येष्ठत्वञ्च अनारपेक्षितस्य बाध्यत्वे हेतुर्न बाधकत्वे
रजतज्ञानस्य ज्यायसः शुक्तिज्ञानेन कनीयसा बाधदर्शनात्
तदनपबाधने तदपबाधात्मनस्तस्योत्पत्तेरनुत्पत्तेः तथाच 'पूर्वात्-
पर बलीयस्त्वं तत्र नाम प्रतीयताम् । अन्योन्यानिरपेक्षाणां
यत्र जन्मधियां भवेत्' इति । यदि च पूर्ववचनस्य पूर्वपक्षत्वे
वेयर्थं स्यात् अत उभयवचनार्थौ विवक्षणीयौ तदा विषयभे-
देन व्यवस्थापनीयौ । तथाहि यत्राष्टकाश्राद्धादौ कालान्त-
राभावस्तत्र तत्कालानुरोधाद्द्विहितद्रव्यालाभेऽपि प्रतिनिहि-
तद्रव्यमादाय मुख्यकाल एव तत्करणं न तु वचनानुपात्तस्त्रे-
च्छाकल्पगौणकालप्रतीक्षणम् । तथाच कृन्दोगपरिशिष्टम् ।
'स्थालीपाकं पशुस्थानं कुर्याद् यद्यानुकल्पिकम् । अपयेत्तं
सत्रत्सायास्तकृत्वागोः पशस्य तु' इत्यादि । यत्राब्धिक-

आहादौ कृष्णैकादश्यादिगौणकालोऽस्ति तत्र मृताहादाव-
 न्नाद्यभावे तदनुरोधेन उपवासादिरूपं प्रायश्चित्तं कृत्वा गौण-
 काले तत् कर्त्तव्यम् । तथाच लघुहारीतः । 'एकोद्दिष्टन्तु
 कर्त्तव्यं पाकेनैव सदा स्वयम् । अभावे पाकपात्राणां तदहः
 समुपोषणम्' । तथाच छन्दोगपरिशिष्टम् । 'संस्कारा अति-
 पत्येरन् स्वकालाच्चेत् कथञ्चन । हुत्वैतदेव कुर्वीत ये तूपनय-
 नादधः' । यत्र तु विनिगमकवचनाभावस्तत्र यद्यपि क्रियायाः
 प्राधान्यात् कालो द्रव्यं इयमपि गुणभूतमेव तथाप्युभयोपसंहा-
 रासामर्थं द्रव्यादरः कालस्य सूर्यादिक्रियाघटितस्य कर्त्तव्येन-
 त्वाभावाद्दर्जनीयत्वमिद्धिः । अमन्निधिकत्वान्निमित्तत्वमात्रेण
 वहिरङ्गत्वात् । कालस्य निमित्तत्वं व्यक्तं भविष्ये 'अतः कालं
 प्रवक्ष्यामि निमित्तं कर्मणामिह' । द्रव्यस्य तु यागस्वरूपनि-
 र्वाहकत्वेन अभ्यर्हितत्वात् कर्मणः कारकत्वेनान्तरङ्गत्वाच्च ।
 पुत्रादिप्रतिनिध्यभावे तु ब्रह्मवैवर्त्तः । 'उपवासासमर्थश्चेदेकं
 विप्रन्तु भोजयेत् । तावदनानि वा दद्याद् यद्भक्ताद्भिर्गुणं
 भवेत् । सहस्रसम्भितां देवीं जपेद्वा प्राणसंयमान् । कुर्याद्वा-
 दशसंख्याकान् यथाशक्ति व्रते नरः' । देवीं गायत्रीम् । अत्र
 चान्द्रायणादौ परिसंख्या । काश्यपपञ्चरात्रे 'मच्छयने मटु-
 त्याने मत्पार्श्वपरिवर्त्तने । फलमूलजलाहारी हृदि शल्यं
 समर्पयेत् । अत्र यो दीक्षितः कश्चिद्द्वैष्णवो भक्तितत्परः ।
 निर्निमित्तमदीक्षायां न च क्षुद्राधिपीडितः । अन्नं वा यद्वि-
 भुञ्जीत मूलं फलमथापि वा । अपराधमहं तस्य न क्षमामि
 तु काश्यप । क्षिपामि नरके घोरं हृच्छल्यं मम जायते' ।
 निमित्तं प्रारब्धचान्द्रायणादिव्रतविरोध इत्यादि दीक्षायां
 चरुशेष प्राशनस्य विहितत्वाददीक्षायामित्युक्तम् । क्षुद्राधिना
 पीडितः सर्वमेतत् प्रदर्शनमात्रं शक्ती निर्विरोध इत्यर्थः ।

अन्नादिकमप्युपलक्षणमिति जीमूतवाहनः । अत्र निमित्तं प्रारब्धचान्द्रायणादीति यदुक्तं तत्र चान्द्रायणादी भोजनस्य आवश्यकत्वाभावात् किन्तु निमित्तं रविवाराद्युपवासपारणं जलपानरूपं दीक्षायामपि चरुप्राशनं घ्राणरूपम् अन्यथा 'पुरोडाशोऽपि सोमो वा संप्राप्ते हरिवासरे । अभक्ष्येण समः प्रोक्तः किं पुनश्चाशनक्रिया' इति नारदीयं विरुध्येत तदघ्राणस्य भोजनरूपतामाह कालादर्शं श्रुतिः 'पित्रग्रमाघ्रेयं तन्नैवं प्राशितं भवति' इति पित्रग्रमुपलक्षणम् । आकाङ्क्षाया अविशिष्टत्वात् तेन एकादश्यां तदुभयोर्जलपारणं चरुशेषघ्राणञ्च उपवासः कार्यः ।

अथ पारणनियमः । यद्यपि अत्र चान्द्रायणादिवत् परि-
संख्यासम्भवस्तथापि पारतौरकर्मसमाप्तावित्यस्माद्वातांरुत्पन्नः
पारणशब्दः । यद्यपि समाप्तिमात्रमभिधातुं समर्थस्तथापि
उपवाससमापकभोजन एव लोकशास्त्रयोः प्रयोगात् पङ्कजा-
दिपदवत् प्रयोगाधौनयौगिकस्तस्मादुपवासव्रतस्य चरमाङ्गम् ।
भोजनमभिधत्ते पारणशब्दः । तथाच देवलः । 'उपवासेषु
सर्वेषु पूर्वाह्ने पारणं भवेत् । अन्यथा तु फलस्याहं धर्ममेवो-
पसर्पति' । धर्मो यमः । किञ्च यदि पारणमङ्गं न स्यात्तदा
प्रतिनिधिविधानं नोपपद्येत तदाह स एव । 'सङ्कटे विषमे
प्राप्ते द्वादश्यां पारयेत् कथम् । अङ्गिस्तु पारणं कुर्यात् पुन-
र्नक्तं न दोषकृत्' । पारणन्तु भवेत् कथमिति वर्षकृत्ये पाठः ।
नक्तं त्रयोदशीनक्तं भोजनव्रतमिति । अभक्षणस्य अशितान-
शितत्वेन श्रुतावभिधानात् तदुभयव्रतसिद्धिः यथा आपो वै
सर्वमश्वसामशनेन अशितोऽनशितश्च भवतीति । एवञ्च 'जन-
स्यापि नरश्रेष्ठ भोजनाह्ने षजाट्टते । नित्यक्रिया निवर्त्तत सह
नैमित्तिकैः सदा' इति कालिकापुराणीयरामघ्राणपरम् । अत

एव आदिपुराणे । 'पारणान्तं व्रतं ज्ञेयं व्रतान्ते द्विजभोजनम् । असमाप्ते व्रते पूर्वे नैव कुर्याद् व्रतान्तरम्' । इत्यञ्च उपवास-व्रते पारणनियमात् जलेन पारणं विधाय तद्दिने उपवासादिः कार्यः ।

अथ भैमी । विष्णुधर्मोत्तरे । 'मृगशीर्षे शशधरे माघे मासि प्रजायते । एकादश्यां सिते पक्षे सोपवासो जितेन्द्रियः । द्वादश्यां षट्तिलाचारं कृत्वा पापात् प्रमुच्यते । तिलस्त्रायी तिलोद्वर्त्ती तिलहोमी तिलोदकी । तिलस्य दाता भोक्ता च षट्तिलो नावसीदति' । मत्स्यपुराणे । 'यद्यष्टम्यां चतुर्दश्यां द्वादश्यामथ भारत । अन्येष्वपि दिनर्क्षेषु न शक्तस्त्वमुपोषितुम् । ततः पुण्यामिमां भीमतिथिं पापप्रणाशिनीम् । उपोष्य विधिनानेन मच्छेद्दिणोः परं पदम्' । भीमतिथीं भैमीत्वेन ख्याता-मेकादशीम् । अथ पार्वतीमहोत्तरैकादश्युपवासः । आश्विन-शुक्लपक्षमधिकृत्य । कल्पतरौ ब्रह्मपुराणम् । 'उपवासश्च कर्त्तव्य एकादश्यां प्रजागरः । द्वादश्यां वासुदेवस्य पूजितव्यश्च सर्वदा' ।

अथ शयनादिकालः । भविष्यनारदीययोः । 'मैत्राद्यपादे स्वपितीह विष्णोर्वैष्णव्यमध्ये परिवर्त्तते च । पौष्णावसाने च सुरारिहन्ता प्रबुध्यते मासचतुष्टयन' । मैत्रमनुराधा वैष्णव्यं श्रवणा पौष्णं रेवती । भविष्ये । 'निशि स्वापो दिवोत्थानं सभ्यायां परिवर्त्तनम् । अन्यत्र पादयोगे तु द्वादश्यामेव कारयेत्' । इत्यञ्च नक्षत्रयोगप्राप्ती फलातिशयः । एतद्विधानं वामनपुराणे । 'एकादश्यां जगत्स्वामिशयनं परिकल्पयेत् । शेषाह्निभोगपर्यङ्कं कृत्वा संपूज्य केशवम् । अनुज्ञां ब्राह्मणेभ्यश्च द्वादश्यां प्रयतः शुचिः । लब्ध्वा पीताम्बरधरं देवं निद्रां समानयेत्' । अनुज्ञां लब्ध्वा इत्यन्वयः । एकादशीसमये

दिवाशयनीयपरिकल्पनम् । रात्रौ द्वादशीक्षणे निद्रेति विष्णु-
 धर्मोत्तरे । 'स्वास्तीर्णशयनं कृत्वा प्रीणयेद्भोगशायिनम् ।
 आषाढशुक्लद्वादश्यां विष्णुलोके महीयते । स्वास्तीर्णशयनं
 शोभनास्तरणयुक्तं खट्वादि । वराहपुराणे श्रीभगवानुवाच ।
 'अन्यत्तु संप्रवक्ष्यामि कर्म संसारमोचनम् । कदम्बकुटजस्यैव
 धवकोऽर्जुनकस्तथा । एभिरभ्यर्चनं कुर्याद्द्विदृष्टेन कर्मणा ।
 ततः संस्थापनं कृत्वा मम मन्त्रविधिः स्मृतः । नमो नाराय-
 णायोक्त्वा इमं मन्त्रमुदीरयेत् । मेघान्यपि मेघश्यामं ह्युपागतं
 सिच्यमानं नहीमिमां निद्रां भगवान् गृह्णातु लोकनाथ वर्षा-
 खिमं पश्यतु मेघवृन्दम् । ज्ञात्वैव पश्यैव च लोकनाथ मासा-
 श्चत्वारि वैकुण्ठस्य तु पश्य नाथ आषाढशुक्लद्वादश्यां सर्वशा-
 न्तिकरं शिवम् । यत्र तेन विधानेन भूमि मे कर्म कारयेत् ।
 सपुमान्न प्रणश्येत्तु संसारेषु युगे युगे' । शयने कुटजविधानात्
 विष्णुधर्मोत्तरीयनिषेधोऽन्यत्र । धवकः कपित्थः संस्थापनम्
 समापनम् । भूमि इति पृथिव्याः सखोधनम् । 'एवमुक्तेन
 मन्त्रेण कृष्णं सुष्वापयेत्ततः । सुप्ते त्वयि जगन्नाथ ! जगत्सुप्तं
 भवेद्विदम् । विबुद्धे त्वयि बुद्धेत जगत् सर्वं चराचरम्' इति
 मन्त्रेण पूजयेत् । 'प्राप्ते भाद्रपदे मासि एकादश्यां सितेऽहनि ।
 कटदानं भवेद्विष्णोर्महापूजा प्रवर्त्तते' । कटदानं पार्श्वपरि-
 वर्त्तः । कामरूपीयनिबन्धे । 'एवं संपूज्य विधिवद्भाद्रस्य
 द्वादशीदिने । मन्त्रेणानेन देवेशं पार्श्वेन परिवर्त्तयेत् ।
 वासुदेव ! जगन्नाथ ! प्राप्तेयं द्वादशी तव । पार्श्वेन परि-
 वर्त्तस्व सुखं स्वपिहि माधव ! । त्वयि सुप्ते जगन्नाथे
 जगत् सुप्तं भवेद्विदम् । विबुद्धे त्वयि बुद्धेत जगदेत-
 च्चराचरम्' । ब्रह्मपुराणे । 'एकादश्यान्तु शुक्लायां कार्तिके
 मासि केशवम् । प्रसुप्तं बोधयेद्वात्री अद्वाभक्तिसमन्वितः' ।

रात्रौ प्रसुप्तमित्यन्वयः बोधनन्तु दिवैव । वाराहे । 'कौमु-
दस्य तु मासस्य या सिता द्वादशी भवेत् । अर्चयेद् यस्तु मां
तत्र तस्य पुण्यफलं शृणु । यावत्ल्लोका हि वर्तन्ते यावत्
त्वञ्चैव माधवि ! । मङ्गलौ जायते तावदन्यभक्तो न जायते' ।
कौमुदस्य कार्तिकस्य । माधवीति पृथिव्याः सम्बोधनम् ।
'कृत्वा वै मम कर्माणि द्वादश्यां मत्परो नरः । ममैव बोधना-
र्थाय इमं मन्त्रमुदीरयेत् । महेन्द्ररुद्रैरभिनयमानो भवा-
नृषिर्वन्दितवन्दनीयः । प्राप्ता तवेयं किल कौमुदाख्या जागृष्व
जागृष्व च लोकनाथ ! । मेघागता निर्मलपूर्णचन्द्रः शारद्य-
पुष्पाणि च लोकनाथ ! । अहं ददानीति च पुण्यहेतोर्जागृष्व
जागृष्व च लोकनाथ ! । एवं कर्माणि कुर्वीरन् द्वादश्यां ये
यशस्विनि । मम भक्ता नरश्रेष्ठास्ते यान्ति परमां गतिम्' ।
अत्र मन्त्रद्वयपाठान्तरम् 'उत्तिष्ठोत्तिष्ठ गोविन्द ! त्यज निद्रां
जगत्पते ! । त्वया चीत्यौयमानेन उत्थितं भुवनत्रयम्' इति
सम्प्रदायागतस्मृतीयश्लोके इति वाचस्पतिमिश्राः । शयनो-
त्थानमन्त्रास्तु कल्पतरुप्रभृतिग्रन्थसंवादाङ्गिखिताः । तदेवं
द्वादश्याम् एकादश्यां वा रेवत्यन्तपादयोगवशाद्दिवोत्थानं
नक्षत्रयोगाभावे तु द्वादश्यामेव कारयेदिति गुरुचरणाः ।
जीमूतवाहनस्तु भविष्ये । 'आभाकासितपक्षेषु मैत्र श्रवण-
रेवती । आदिमध्यावसानेषु प्रस्वापावर्त्तबोधनम् । आभा-
कासितपक्षेषु आषाढभाद्रकार्तिकशुक्लपक्षेषु एषाञ्च द्वादश्यां
प्राप्तौ मुख्यः कल्पः । भविष्यपुराणम् । 'निशि स्वापो दिवो-
त्थानं सन्ध्यायां परिवर्त्तनम् । अन्यत्र पादयोगे तु द्वादश्यामेव
कारयेत्' । विष्णुधर्मोत्तरे । 'विष्णुर्दिवा न स्वपिति न च रात्रौ
प्रबुध्यते । द्वादश्यामृत्तसंयोगे पादयोगो न कारणम् । अप्राप्ते
द्वादशीमृत्ते उत्थानशयने हरेः । पादयोगे न कर्त्तव्ये नाहो-

रात्रं विचिन्तयेत्' । वचनान्तरम् । 'रेवत्यन्तो यदा रात्री
 द्वादश्या च समन्वितः । तदा विबुध्यते विष्णुर्दिनान्ते प्राप्य
 रेवतीम्' । दिनान्ते त्रिधा विभक्तदिनद्वितीयभागे दिवोत्यान-
 मित्यनुरोधात् । अतएव 'रात्री विबोधो विनिहन्ति पौरान् ।
 स्वापो दिवा राष्ट्रकुलं नृभर्तुः । सम्याहये स्वल्पफला धरित्री
 भवेन्नराणामपि रोगदुःखम्' इति श्रुतेः । वराहपुराणे ।
 'द्वादश्यां सन्धिसमये नक्षत्राणामसम्भवे । आभाकासितपक्षेषु
 शयनावर्तनादिकम् । तदेवं शयनादौ कालचतुष्टयं द्वादश्यां
 निशादौ नक्षत्रयोगः । तदभावेऽपि निशाद्यनादरेण तिथ्यन्तरे
 पादयोगः । तस्याप्यभावेऽपि सम्यायां नक्षत्रमात्रयोगः
 तस्याप्यभावे द्वादश्यामेव सम्यायामिति । विष्णुधर्मोत्तरे ।
 'किं तस्मैत्राद्यपादेन दशम्यंशेन यो दिवा । पौष्णशेषेण किन्तेन
 प्रतिपद्यथयो निशि' इति दशमीप्रतिपदोर्निषेधाद्द्वादश्यादि-
 पौर्णमास्यन्तानां तिथीनामभ्यनुज्ञानम् । पद्मपुराणे सर्वदेव-
 शयनावर्तनादिकमुक्तं यथा । 'प्रतिपद्मदस्योक्ता पवित्रा-
 रोहणे तिथिः । श्रिया देव्या द्वितीया तु तिथीनामुत्तमा
 स्मृता । तृतीया तु भवान्याश्च चतुर्थी तत् सुतस्य च । पञ्चमौ
 सोमराजस्य षष्ठी प्रोक्ता गुहस्य च । सप्तमौ भास्करस्योक्ता
 दुर्गायाश्चाष्टमी स्मृता । मातृणां नवमी प्रोक्ता दशमी वासु-
 केस्तथा । एकादशी ऋषीणान्तु द्वादशी चक्रपाणिनः' । चक्र-
 पाणिन इति पणव्यवहार इत्यस्मात् । 'त्रयोदशी त्वनङ्गस्य
 शिवस्योक्ता चतुर्दशी । मम चैव मुनिश्रेष्ठ ! पौर्णमासी तिथिः
 स्मृता । यस्य यस्य तु देवस्य यन्नक्षत्रं तिथिश्च या । तस्य देवस्य
 यस्मिंश्च शयनावर्तनादिकम्' । अत्र हरिशयनाद्याषाढादिविधा-
 नात्तत्साहचर्यादन्येषामपि तथा । ज्योतिषेऽपि । 'व्रजति यदा
 मिथुनं विहाय कर्कं त्यक्त्वा राजविवर्जितां तिथिं सूर्यः । भवति

तटा नियतं द्विराषाढः सुरशयनविधिर्द्वितीये मासि' । राज्ञा चन्द्रेण विवर्जिताम् अमावास्याम् । पूर्वं कृष्णपक्षे मिथुने संक्रान्ते इति शेषः । हरिनाथोपाध्यायास्तु यमः । 'क्षीराब्धी शेषपर्यङ्के आषाढ्यां संविशेद्धरिः । निद्रां त्यजति कार्तिक्यां तयोस्तं पूजयेत् सदा । ब्रह्महत्याममं पापं क्षिप्रमेव व्यपोहति । हिंसात्मकैश्च किं तस्य यज्ञैः कार्यं महात्मनः । प्रस्त्रापे च प्रबोधे च पूजितो येन केशवः' । आषाढशुक्लैकादशीमारभ्य पौर्णमासी पर्यन्तं विष्णोर्निद्राग्रहणरूपशयनसमयः । अतएव एकादश्यां शयनमभिधाय तदादिदिनपञ्चके कर्म कथनं ब्रह्मपुराणे । वराहपुराणीये तु । एकादशीकालीनमन्त्रे निद्राग्रहणाभिधानम् । यमस्मृतौ पौर्णमास्यां शयनाभिधानम् आषाढीपदस्यानुपाधेस्तत्रैव प्रवृत्तेः । एवञ्च ब्रह्मपुराणे । यद्यपि एकादश्यां प्रबोधनमुक्तं तथापि तदादिदिनपञ्चकमेव प्रबोधसमयः । तेन वराहपुराणे द्वादश्यां प्रबोधाभिधानम् । यमस्मृतौ कार्तिक्यां प्रबोधाभिधानं सर्वसमञ्जसमिति । एवमेव श्रीदत्तोपाध्यायाः । कल्पतरुस्तु एकादश्यामेव शयनं प्रबोधश्च । यमस्मृतावाषाढीकार्तिकीपदमेकादशीपरम् आषाढस्येयं कार्तिकस्येयमिति व्युत्पत्त्या न तत्प्रत्ययानुपपत्तिः । अपवादविषयके क्वचिदुत्सर्गप्रवृत्ते रित्याहुः श्रीभगवद्वाक्यम् । 'मच्छयने मदुत्थाने मत्पाश्वपरिवर्तने । फलमूलजलाहारी हृदि शल्यं ममारपयेत्' । फलाहारपदमशनगर्भं तेन सर्वथा अनशनपरत्वम् । अत्र मलमासादिकृतविशेषो मलिङ्गुचतत्त्वेऽनुसन्धेयः । विरुद्धं गुरुवाक्यस्य यदत्र भाषितं मया । तत्क्षन्तव्यं बुधैरेव स्मृतितत्त्वबुभुत्सया ।

इति वन्द्यघटौयहरिहरभट्टाचार्यात्मज-श्रीरघुनन्दनभट्टा-
चार्यविरचिते तितत्त्वे स्मृ एकादशीतत्त्वं समाप्तम् ।

उदाहृतत्वम् ।

प्रणम्य कमलाकान्तं वागीशं जगतां प्रभुम् । उदाहकर्मण-
स्तत्त्वं वक्ति श्रीरघुनन्दनः । अथ उदाहनिर्णयः । मनुशाता-
तपी । 'अमपिण्डा च या मातुरमगोत्रा च या पितुः । मा
प्रशस्ता द्विजातीनां दारकर्मणि मैथुने' । दारकर्मणि भार्या
त्वसम्पादके कर्मणि । तच्च कर्म ग्रहणरूपम् । 'सदृशानाह-
रेहारान्' इति यमवचनात् । 'अतःपरं समावृत्तः कुर्याद्दार-
परिग्रहम्' इति संवत्तवचनात् भार्यां विन्देतेत्यादि विष्णा-
दिष्वचनाच्च । तेन भार्यात्वसम्पादकं ग्रहणं विवाहः । तस्य
स्वीकाररूपज्ञानविशेषस्य समवायविषयतयोर्भेदात् वरकन्य-
योर्विवाहकर्तृत्वकर्मत्वे अतएव कन्यापुत्रविवाहेषु इति विष्णु-
पुराणोक्तं संगच्छते । भार्या त्वस्य स्वरूपसद्विशेषणत्वेन नतरे-
तराश्रयटाष इति विवाहसम्पादकदानादिभेदात् ब्राह्मादि-
भेदः अतएव 'ब्राह्मो विवाह आह्वय दौयते शक्त्यलङ्घता' इति
यान्नवल्कप्रवचने सब्राह्माभिधानो विवाहो यस्मिन् उक्तलक्षण-
वराय आह्वय यथाशक्त्यलङ्घितकन्या दौयते इति मिताक्षरा
यस्मिन्निति ग्रहण इत्यर्थः । एवञ्च 'आच्छाद्य चार्चयित्वा च
श्रुतशौलवते स्वयम् । आह्वय दानं कन्याया ब्राह्मो धर्मः प्रक्री-
र्त्तितः' । इति मन्वादिवचने यद्दानपदं तद्दौयते यस्मै ग्रहणाय
इति व्युत्पत्त्या कृत्यजुटौ बहुलमिति जुटासिद्धमिति । ग्रहण-
परं न तु भावसाधनपरं तथात्वे दातुरेव विवाहकर्तृत्वा-
पत्तेः । अत्र प्रत्ययार्थग्रहणनिमित्तीभूतप्रकृत्यर्थत्यागिनैककर्तृ-
कत्वमाह्वानस्य स्थितादौत्यध्याहाराद्वा । यत्त 'पाणिग्रहणिका

मन्वा नियतं दारलक्षणम् । तेषां निष्ठा तु विज्ञेया विद्वद्भिः
सप्तमे पदे' इति मनुवचनं तद्विवाहगतविशेषसंस्कारार्थम्
अतएव निष्ठेत्युक्तं तथाच रत्नाकरः । 'पाणिग्रहणिका मन्वा
विवाहकर्माङ्गभूता' इति व्यक्तमाह रत्नाकरधृतो लघुहारीतः ।
'तत्रापि पाणिग्रहणेन जाया त्वं कृत्स्नं हि जायापतित्वं सप्तमे
पदे' इति विवाहस्तु पाणिग्रहणात् पूर्वं वृत्त एवेति । सुव्यक्तं
हरिवंशीयात्रशङ्कृपाख्याने 'पाणिग्रहणमन्वाणां विघ्नं चक्रे
स दुर्मतिः । येन भार्या हृता पूर्वं कृतोद्वाहा परस्य वै' ।
कृतोद्वाहा पाणिग्रहणात् पूर्वं हृता इत्यर्थः । 'पाणिग्रहण-
संस्कारः सवर्णासूपदिश्यते । असवर्णा स्वयं ज्ञेयो विधिरुद्वाह-
कर्मणि । शरः क्षत्रियया ग्राह्यः प्रतोदो वैश्यकन्यया । वसनस्य
दशा ग्राह्या शूद्रयोत्कृष्टवेदने' । इति मनुवचनान्तरेऽपि उद्वा-
हपाणिग्रहणयोः पृथक्त्वं प्रतीयते । मैथुने मिथुनशब्दवाच्य-
स्त्रीपुंससाध्ये आधानपुत्रोत्पत्त्यादौ सा प्रशस्ता अतएव
भट्टभाष्ये स्मृतिः । 'न गृहं गृहमित्याहुर्गृहिणी गृहमुच्यते ।
तथा हि सहितः सर्वान् पुरुषार्थान् समश्नुते' । याज्ञवल्करः ।
लोकानन्त्यं दिवः प्राप्तिः पुत्रपौत्रप्रपौत्रकैः । यस्मात्तस्मात्
स्त्रियः सेव्या भर्तव्याश्च सुरक्षिताः' । सापिण्ड्यमाह मत्स्य-
पुराणम् । 'लेपभाजश्चतुर्थाद्याः पित्राद्याः पिण्डभागिनः ।
पिण्डदः सप्तमस्तेषां सापिण्ड्यं साप्तपौरुषम्' । एतत् प्रप-
ञ्चितं शुद्धितत्त्वे । असपिण्डा च या मातुरिति चकारात्
मातुरसगोत्रा च 'सगोत्रां मातुरप्येके नैच्छन्त्युद्वाहकर्मणि' इति
व्यासोक्तेः असगोत्रा चेति चकारात् पितुरसपिण्डा च विष्णु-
पुराणे । पितृपत्ने सप्तमीनिषेधात् यथा 'सप्तमीं पितृपक्षाच्च
मातृपक्षाच्च पञ्चमीम् । उद्दहेत द्विजो भार्यां न्यायेन विधिना
नृप' । । सप्तमीं पञ्चमीं परिहृत्येति शेषः । अतएव एकपितृ-

कस्यापि पितृपेक्षया सप्तमवर्जनाय मनुवचने पितुरिति
 सार्थकं न वरापेक्षयेति शूलपाणिमहामहोपाध्यायैस्तु क्षेत्र-
 मात्रगोत्रस्य द्विपितृकस्य क्षेत्रजादेर्वीजसगोत्रावर्जनाय पितु-
 रित्युक्तम् उद्दहत द्विजो भार्यामित्यादौ भाविनि भूतवदुप-
 चारः । विवाहानन्तरमेव भार्यात्वनिष्पत्तेः न सगोत्रां न समान-
 प्रवरां भार्यां विन्देत मातृतस्त्वापञ्चमात् पितृतस्त्वासप्तमादिति
 विष्णुसूत्रे सप्तमीनिषेधाच्च अत्र मातृपदेन मातामहो लक्ष-
 णोयः । अथात्मोयां स्त्रीन् पितृतस्त्रीन् मातृतः तत्पत्नीश्चेति
 पितृतर्पणमिति गोभिलसूत्रे व्रीनिति पुंलिङ्गनिर्देशेन तत्-
 पत्नीश्चेति पृथगुपादानेन च मातृत इति मातामहपरत्ववत् ।
 अन्यथा 'अप्रत्तानां तथा स्त्रीणां सापिण्ड्यं साप्तपौरुषम् ।
 प्रत्तानां भर्तृसापिण्ड्यं प्राह देवः पितामहः' । इति रत्नाकर-
 धृतकूर्मपुराणवचनाम्नातुर्विवाहेन तत्पितृकुले सापिण्ड्य-
 निवृत्तेः भर्तृसापिण्ड्येन सापिण्ड्यसिद्धेः विवाहेन च तस्याः
 पितृगोत्रत्वनिवृत्तेः पितृसापिण्ड्यापितृसगोत्रावर्जनादेव तत्-
 सिद्धेरसापिण्ड्या च या मातुरित्यत्र मातुरुपादानं व्यर्थं स्यात्
 एवमेव विवेककृतः मातामहपक्षे तु 'सापिण्ड्यं पाञ्चपौरुषम् ।
 पञ्चमात् सप्तमादूर्द्ध्वं मातृतः पितृतः क्रमात् । सापिण्ड्यता
 निवृत्ते त सर्ववर्णेष्वयं विधिः' इति हरिनाथोपाध्यायधृत-
 नारदवचनात् । 'पिण्डनिवृत्तिः सप्तमे पञ्चमे वा' इति हार-
 लताधृतगातमसूत्रे पञ्चम इत्येतस्यापि मातामहपक्षविषय-
 त्वाच्च पिण्डनिवृत्तिरित्यत्र सापिण्ड्यनिवृत्तिरित्याचारमाध-
 वीये पाठः तदा व्यक्त एवार्थः एवञ्च अदत्तकन्यानां पितृपक्षे
 सापिण्ड्यं साप्तपौरुषं मातामहपक्षे पाञ्चपौरुषं सापिण्ड्यञ्चः
 ववाहमात्रे पूर्वोक्तविष्णुपुराणविष्णुसूत्राभ्यां 'असमानार्थेयीं
 क्रिन्यां वरयेत् पञ्च मातृतः परिहरेत् सप्त पितृतः त्रीन् मातृत

पञ्च पित्रो वा' इति पैठीनसिवचनैकवाक्यत्वात् त्रीन् पञ्चे-
त्यासुरादिविवाह एव विषयं अत्रियादिविवाहविषयं वा इति
विवेककृतः असमानजातीया विवाहे त्रीनित्यादि व्यवस्थित-
विकल्पित इति रत्नाकरादयः । असमानजातीया च मूर्धाभि-
भिषिक्तादेः । वस्तुतस्तु त्रीनित्यादि अधिकदोषार्थम् अन्यथा
'मातृस्वसृपितृस्वसृदुहितरो मातुलसुताश्च धर्मतस्ता भगिन्यो
भवन्ति ता वर्जयेत्' इति पैठीनसिवचनान्तरस्य का गतिः ।
एवञ्च त्रीन् मातृत् इति प्रमातामह इहप्रमातामह मातृबन्धु-
पेक्षया सन्तानि बोद्धव्यम् । एवं मातामहपेक्षया मातृस्वसृ-
दुहितमातुलदुहित्रोस्त्रितवान्तर्गतत्वेऽपि पृथक् निषेधः प्रमा-
तामहइहप्रमातामहमातृबन्धुसन्तानत्रितयेभ्योऽपि अधिक-
दोषाय एवं पितृपक्षेऽपि । यत्तु मातृपितृसम्बन्धा आसप्तमाद-
विवाह्याः कन्या भवन्ति । आपञ्चमादन्येषां मतमिति सुमन्तु-
वचने मातृकुलेऽप्यासप्तमत्वमुक्तं तद्वचनान्तरैकवाक्यतया वरं
तन्मातरञ्च आदायैव गणनया बोध्यं सन्तानवर्जने 'तु न सप्तम-
त्वम् । किन्तु वचनान्तरैकवाक्यतया मातामहादिपञ्चाना-
मेव पञ्चमी ग्राह्या अन्यथा नानाश्रुतिकल्पना स्यात् । एवमा-
पञ्चमादिति पैठीनस्युक्तं त्रीन् मातृत् पञ्च पितृत् इत्यस्य
समानम् अत्रापि मातृपक्षे वरं तन्मातरञ्चादाय गणनाया न
विरोधः । एतेन आसप्तमादिति पितृपक्षपरम् । आपञ्चमादिति
मातृपक्षपरं 'सप्तमीं पितृपक्षाच्च मातृपक्षाच्च पञ्चमीम् इत्या-
ख्यनैकवचनैकवाक्यत्वादिति निरस्तम् । भवन्तीत्यनेन उभय-
पक्षे स्वमतमभिधाय आपञ्चमादन्येषामित्यस्य उभयपक्षे परम-
ताभिधानेनैव युक्तत्वात् । एवञ्च सुमन्तुवचने मातृकुले सप्तम-
वर्जनेन अन्यवचनोक्तपञ्चमादिवर्जने मातृपदे मातामहल-
क्षणा स्फुटैव । एतेन जनन्यपेक्षया वा अप्रतानां द्विपौरुष-

मिति वशिष्ठोक्तानूढाकालीनत्रिपुरुषसपिण्डापेक्षया वरापेक्षया वा पैठीनस्युक्तमाटपक्षपञ्चमत्वविवेचनं निरस्तम् । अतएव याज्ञवल्क्यटीकायां शूलपाणिमहामहोपाध्यायैर्मातामहस्यो-
पर्यधःसपिण्डसन्ततिः पञ्चमी परिहरणीयेत्युक्तम् । एवञ्च मनुवचने चकारादुक्तव्याख्यानेन माटपितृसगोत्रावर्जनेनैव तत् सपिण्डयोर्निषेधसिद्धेर्यदसपिण्डेति पृथगुक्तं तत् सपिण्ड-
कन्यापरम्पराजाताया अपि पञ्चमौसप्तमीपर्यन्ताया निषे-
धार्थम् अतएव वक्ष्यमाणत्रिगोत्रात् परतो यदौति प्रतिप्रसवः सार्थकः सपिण्डारूपकन्यामात्रवर्जने तु व्यर्थः स्यादिति । अत्र केवलपितृमाटशब्दाभ्यां पितृमाटसम्बन्धित्वेन पितृसपिण्ड-
मातामहसपिण्डपितृबन्धुमाटबन्धुपरिश्रहात् तत्सन्ततीनां निषेधः । बन्धु निषेधे नारदः । 'आसप्तमात् पञ्चमाच्च बन्धुभ्यः पितृमाटतः । अविवाह्या सगोत्रा च समानप्रवरा तथा । सप्तमे पञ्चमे वापि येषां वैवाहिकी क्रिया । ते च सन्तानिनः सर्वे पतिताः शूद्रतां गताः' । माटतः पितृतो बन्धुभ्य इति पञ्चमीविभक्तिर्विनियमकाभावात् पूर्वापरावधिकार्था बान्ध-
वाश्च 'पितुः पितुः स्वसुः पुत्राः पितुर्मातुः स्वसुः सुताः । पितु-
र्मातुलपुत्राश्च विज्ञेयाः पितृबान्धवाः । मातुर्मातुः स्वसुः पुत्रा मातुः पितुः स्वसुः सुताः । मातुर्मातुलपुत्राश्च विज्ञेया माटबान्धवाः' । तेन पितामहभगिनीपुत्रः पितामहीभगि-
नीपुत्रः पितामहीभ्रातृपुत्रश्चेति त्रयः पितृबान्धवाः । तथा मातामहीभगिनीपुत्रो मातामहभगिनीपुत्रो मातामहीभ्रा-
तृपुत्रश्चेति त्रयो माटबान्धवा भवन्ति । अत्र च 'जमदग्नि-
भरहाजो विश्वामित्रात्रिगोतमाः । वशिष्ठकाश्यपागस्थामुन-
यो गोत्रकारिणः एतेषां यान्यपत्यानि तानि गोत्राणि मन्वते'
इति स्मृतः । गोत्राणि तत्तन्नामकगोत्रभागौनि वंशपरम्परा-

प्रसिद्धमादिपुरुषब्राह्मणरूपं गोत्रं तेन काश्यपोगोत्रं यस्य स काश्यपगोत्रः प्रवरस्तु गोत्रप्रवर्त्तकस्य मुनेर्व्यावर्त्तको मुनिगण इति माधवाचार्यः । एवञ्च यद्यपि राजन्यविशां प्रतिस्त्रिक- गोत्राभावात् प्रवराभावस्तथापि पुरोहितगोत्रप्रवरौ वेदितव्यौ तथा यजमानस्यार्घ्यान् गोत्रप्रवरान् प्रवृणोतेत्युक्त्वा पौरोहित्यान् राजन्यविशां प्रवृणोतेति आश्वलायन इति मिताक्षरा अतएवासमानार्घगोत्रजामिति ब्राह्मणादिवर्णत्रयविषयमिति सम्बन्धविवेकः तर्हि शूद्रस्य आह्लादावधिकारश्रुतेः कथं गोत्रो- च्चारणमिति चेत् 'गोत्रं स्वरान्तं सर्वत्र गोत्रस्याक्षय्यकर्मणि । गोत्रस्तु तर्पणे प्रोक्तः कर्त्ता एवं न मुह्यति' इति गोभिलीय- दर्शनादाकाङ्क्षितत्वेन 'शूद्राणां मासिकं कार्यं वपनं न्याय- वर्त्तिनाम् । वैश्यवच्छौचकल्पश्च द्विजोच्छ्रष्टस्य भोजनम्' इति मनुवचने चकारसमुच्चितगोत्रेऽपि वैश्यधर्मातिदेशात् पूर्वपुरोहितगोत्रभागित्वं प्रतीयते । तर्हि न समानगोत्रां समानप्रवरां भार्यां विन्देतेत्यनेन शूद्रस्यापि सगोत्रा कथं न निषिद्धते इति चेदत्रोपदिष्टातिदिष्टगोत्रस्यैव निषेधो न तु अतिदिष्टातिदिष्टशूद्रगोत्रादेः अन्यथातिदेशे स्त्रियवैश्यमात्रो- पादानं व्यर्थं स्यादिति न्यायमूलं प्रागुक्तमनुशातातपवचने द्विजातिग्रहणं सगोत्रावर्जने शूद्रव्यावृत्त्यर्थं सपिण्डसमानोद- कता तु शूद्रेऽप्यविशिष्टा अन्यथा 'पञ्चमात् सप्तमादूर्द्ध्वं मातृतः पितृतः क्रमात् । सपिण्डता निवर्त्तत सर्ववर्णेष्वयं विधिः' इति । हरिनाथोपाध्यायधृतनारदवचने चातुर्वर्ण्यसाधारणं वैवाहिकसापिण्डप्रविवेचनं व्यर्थं स्यात् । वीधायनः 'सगोत्रा- श्चेदमत्या उपयच्छेन्मातृवदेनां विभृयादिति' सुमन्तुः 'पितृ- स्वसृसुतां मातृस्वसृसुतां मातृलसुतां मातृसगोत्रां समानार्घ्यीं विवाह्य चान्द्रायणं चरेत् परित्यज्य चैनां विभृयात्' इति

आचारमाधवीयमदनपारिजातयोरापस्तम्बः 'समानगोत्रप्र-
 वरां समुद्वाह्योपगम्य च । तस्वामुत्पाद्य चाण्डालं ब्राह्मणस्या-
 देव हीयते' समानप्रवरत्वं संज्ञासंस्थयोरन्यूनानतिरिक्तत्वेन
 भिन्नगोत्रेऽपि समानप्रवरत्वं यथा वात्स्यसावर्णिगोत्रयोरीर्व-
 श्ववनभार्गवजामदम्याप्रवत् प्रवराः । एकगोत्रेऽपि प्रवरान्यत्वं
 यथा घृतकौशिकगोत्रस्य कुशिककौशिकघृतकौशिकाः प्रवराः ।
 कौशिककुशिकबन्धुलाञ्छेति प्रवराः । अतो गोत्रप्रवरयोः पृथङ्-
 निषेध इति सगोत्रा समानप्रवरा ग्रहणमविवाह्यस्त्रीमात्रो-
 पलक्षणमिति प्रायश्चित्तविवेकः । अतोऽमवर्णाविवाहेऽपि
 चान्द्रायणं 'चान्द्रायणेन चैकेन सर्वपापक्षयो भवेत्' इति
 आपस्तम्बवचनात् । कलौ त्वसवर्णाया अविवाह्यत्वमाह
 वृहन्नारदीयं 'समुद्रयात्रास्त्रीकारः कमण्डलुविधारणम् ।
 द्विजानामसवर्णासु कन्यासूपयमस्तथा । देवरेण सुतोत्पत्ति-
 र्मधुपर्कं पशोर्बधः । मांसादनं तथा आह्वे वानप्रस्थाश्रम-
 स्तथा । दत्तायाश्चैव कन्यायाः पुनर्दानं परस्य च । दौर्घ-
 कालं ब्रह्मचर्यं नरमेधाश्वमेधकौ । महाप्रस्थानगमनं गोमे-
 धश्च तथा मखम् । इमान् धर्मान् कलियुगे वर्ज्यानाहुर्मनौ-
 षिणः' । मांसादनं गोमहिषादेः । हेमाद्रिपराशरभाष्ययो-
 रादित्यपुराणम् । 'दौर्घकालं ब्रह्मचर्यं धारणञ्च कमण्डलोः ।
 देवरेण सुतोत्पत्तिर्दत्तकन्या प्रदौयते । कन्यानामसवर्णानां
 विवाहश्च द्विजातिभिः । आततायिद्विजाग्रगणां धर्मबुद्धे
 निहिंसनम् । वानप्रस्थाश्रमस्यापि प्रवेशो विधिदेशितः ।
 वृत्तस्त्राध्यायसापेक्षमघसङ्कोचनं तथा । प्रायश्चित्तविधानञ्च
 विप्राणां मरणान्तिकम् । संसर्गदोषः पापेषु मधुपर्कं पशो-
 र्बधः । दत्तौरसेतरेषान्तु पुत्रत्वेन परिग्रहः । शूद्रेषु दास-
 गोपालकुलमित्राद्विसीरिणाम् । भोज्यान्नता गृहस्थस्य तीर्ष-

सेवातिदूरतः । ब्राह्मणादिषु शूद्रस्य पक्वतादिक्रियापि च ।
 भृग्वग्निमरणञ्चैव वृद्धादिमरणं तथा । इत्यादीनि अभिधाय
 'एतानि लोकगुण्यर्थं कलेरादौ महात्मभिः । निवर्त्तितानि
 कर्माणि व्यवस्थापूर्वकं बुधैः । समयश्चापि साधूनां प्रमाणं
 वेदवद्भवेत्' इति समयः संवित् सा च प्रतिज्ञा 'समयाः
 शपथाचारकालसिद्धान्तसंविदः' इत्यमरोक्तेः 'संविदागूः प्रति-
 ज्ञानं नियमाश्रवसंश्रवाः' इति तेनैवोक्तेः संसर्गदोषः पापेषु
 इत्यत्र विशेषयति पराशरः । 'त्यजेद्देशं कृतयुगे त्रेतायां
 ग्राममुत्सृजेत् । द्वापरे कुलमेकन्तु कर्त्तारन्तु कलौ युगे ।
 कृते सम्भाषणादेव त्रेतायां स्पर्शनेन च । द्वापरे त्वर्थमादाय
 कलौ पतति कर्मणा' देशं पापियुतं एवमन्यत्रापि कर्मणा
 वधादिकर्मणेति माधवाचार्यः । वस्तुतस्तु कर्त्तारं तु इत्यनेन
 कर्त्तृसंसर्गनिषेधात् कर्मणेति सम्भाषणस्पर्शनधनग्रहणेतर्गुरु-
 संसर्गपरम् । अतएव स्कान्दे परदारामिगामिनमुपक्रम्य
 'एतैः सह समायोगं यः करोति दिने दिने । तुल्यतां याति
 विप्रेन्द्र ! कलौ संवत्सरे गते' । याज्ञवल्करटीकायां बृहस्पतिः
 कलावित्यधिकृत्य 'अनेकधाकृताः पुत्रा ऋषिभिर्भ्यः पुरातनैः ।
 न शक्यन्तेऽधुना कर्त्तुं शक्तिहीनैरिदन्तनैः' । दत्तकपुत्रमाह
 याज्ञवल्करः 'दद्यान्माता पिता वा यं न पुत्रो दत्तको
 मवेत्' । तत्रकारमाह वशिष्ठः 'शुक्रगोणितसम्भवः पुत्रो
 मातापितृनिमित्तकः । यस्य प्रदानविक्रयत्यागेषु माता-
 पितरौ प्रभवतः नतु एकं पुत्रं दद्यात् प्रतिगृह्णीयाद्वा स हि
 सन्तानाय पूर्वेषां स्त्रीपुत्रं न दद्यात् प्रतिगृह्णीयात् वा अन्य-
 त्वानुज्ञानाद्भर्तुः पुत्रं प्रतिग्रह्णीष्य न बन्धूनाह्वय राजनि निवेश्य
 निवेशनस्य मध्ये व्याहृतिभिर्हुत्वा प्रतिगृह्णीयादिति' अत-
 स्त्रिया अपि पत्यनुमत्या दानप्रतिग्रहयोः श्रुतेः प्रतिग्रहे

हुत्वेति श्रवणं व्रतादिप्रतिष्ठावत् ब्राह्मणद्वारा होमे नावि-
 रुद्धम् । एवं शूद्रस्यापीति एतयोर्हीमाधिकारः पश्चादुपपा-
 दयिष्यते । प्रपञ्चस्तु मलिङ्गुचतस्त्वेऽनुसन्धेयः । 'गोत्र ऋक्थे
 जनयितुर्न हरेद्द्वित्रिमः सुतः । गोत्र ऋक्थानुगः पिण्डो
 व्यपैति ददतः स्वधा' इति मनूक्तेः अत्र स्वधाशब्दः पितृभक्ष्या-
 र्थकः तथाच गुणविष्णुष्टता स्मृतिः स्वधा वै पितृणामन्नमिति
 जनकगोत्र ऋक्थग्राहित्वेन तत् पिण्डश्चाद्वक्तृत्वेन च प्रति-
 ग्रहीतुरेव गोत्रादिभागित्वं दत्तकस्य प्रतीयते । कालिका-
 पुराणे 'श्रीरसः क्षेत्रजश्चैव दत्तः कृत्रिम एव च' इत्यादीनुप-
 क्रम्य 'पितुर्गोत्रेण यः पुत्रः संस्कृता पृथिवीपते' । आचूडान्तं
 न पुत्रः सपुत्रतां याति चान्यतः । चूडाद्या यदि संस्कारा
 निजगोत्रेण वै कृताः । दत्ताद्यास्तनयास्ते स्युरन्यथा दास
 उच्यते । ऊर्ध्वं न्तु पञ्चमादृषान्न दत्ताद्याः सुता नृप ! । गृहीत्वा
 पञ्चवर्षीयं पुत्रेष्टिं प्रथमं चरेत् । श्रीरसमाह वीधायनः ।
 'सवर्णायां संस्कृतायां स्वयमुत्पादितमौरसं विद्यादिति' । अलं
 प्रकृतमनुसरामः व्यासः । 'सगोत्रां मातुरप्येके न च्छन्युद्वाह-
 कर्मणि । जन्मनाम्नो रविज्ञानेऽप्युद्वाहेदविशङ्कितः' । तेन
 मातामहसमानोदकाप्यविवाहोत्यर्थः । एतदेकवाक्यतया मनु-
 वचने चकारानुषक्तं मातुरसगोत्रेतिपदं माहामहासमानो-
 दकापरम् । यत्तु 'मातुः सपिण्डा यत्नेन वर्जनीया द्विजातिभिः'
 इति व्यासवचनान्तरं तदयत्नेनेति ग्रहणादतिशयदोषार्थं
 मातृसपिण्डसन्ततिकन्या परम्परायाः पञ्चमीपर्यन्ताया वर्ज-
 नार्थञ्च । कश्चित् एतद्वचनस्य असुरादिविवाहपरत्वेन तादृश-
 विवाहे समानोदकापि विवाहोत्याह तन्न प्रमाणाभावात् ।
 मत्स्यसूक्तमहातन्त्रे 'मातुर्यन्नाम गुह्यं स्यात् सुप्रसिद्धमथापि
 वा । तन्नान्नी या भवेत् कन्या मातृनान्नीं प्रचक्षते । प्रमा-

दाद्यदि गृह्णीयात् प्रायश्चित्तं समाचरेत् । ततश्चान्द्रायणं कृत्वा तां कन्यां परिवर्जयेत् । यत्तु 'मातृनाम्नो यदा कन्या विवाहे कुलजा हि सा । विप्रैर्नामान्तरं कार्यं तस्याः पित्रो-रनुज्ञया' । इति राजमान्तरंणीयवचनं तद्वाग्दानोत्तरज्ञाने बोध्यम् अन्यथा पूर्वाक्तनिषेधवैयर्थ्यापत्तेः । गृहस्थरत्नाकरे । 'त्रिविवाहं कृतं येन न करोति चतुर्थकम् । कुलानि पातयेत् सप्त भ्रूणहत्याव्रतं चरेत्' । एतद्वचनं वर्तमानस्त्रौत्रिकपर-मिति वदन्ति । अत्र पितृबन्धुसप्तमीपञ्चमीपरिहारे पितृ-बन्धुमातृबन्धुविरहेऽपि तयोर्योग्यतामवलम्ब्य, सप्तमीपञ्चमी-पर्यन्तायाः कन्यायाः परीहारः अन्यथा पितृमातामहमातृ-मातामहप्रभृतिपूर्वतनपञ्चत्रिपुरुषान्यतममादाय अधस्तनसप्त-पञ्चान्तर्गतायाः कन्यायाः पितृबन्धुमातृबन्धुसत्त्वे विवाहाभावः तदसत्त्वे विवाह इति महाजनविरोधः स्यात् एष एवार्थो याज्ञवल्करटीकायां शूलपाणिमहामहोपाध्यायैः एतेन पितु-र्मातृश्च मातामहोपरितनपुरुषेषु अपि पितृबन्धुमातृबन्धु-निपातोऽपि न विवाह इत्यनेन निर्दिष्ट इति एवञ्च पितु-र्मातृश्च मातामहकन्यान्तरसत्त्वं तस्याः परतः तत्सहितसप्तमी-पर्यन्तायाः परीहारः एवं बन्धन्तरेऽप्युच्यते । अत्र सप्तमगण-नप्रतियोगि-पितृपितृबन्धु-पञ्चमगणनप्रतियोगिमातामह-मातृ-बन्धुगात्रमादायैव प्रतिप्रसवे त्रिगात्रगणनम् । न तु वरगात्रा-पेक्षया तस्य गणनायामप्रतियोगित्वात् । न वा तच्चतुष्टयगात्रं परित्यज्य त्रिगात्रगणनं तथात्वे शूलपाणिमहामहोपाध्या-योक्तं पञ्चमीकन्याया विवाहाभ्यनुज्ञानं नोपपद्येत । न च तदेवायुक्तमिति वाच्यं मर्यादाभिविधिसन्देहे कार्यान्वित-त्वेनाभिविधेरेव युक्तत्वात् तद्यथा 'सन्निकर्षेऽपि कर्त्तव्यं त्रिगात्रात् परतो यदि' इति मत्स्यपुराणवचनं सन्निकर्षेऽपि

प्रतियोगिचतुष्टयापेक्षया सप्तपञ्चमाभ्यन्तरे बृहन्मनुरपि ।
 'असम्बन्धा भवेद् या तु पिण्डेनैवोदकेन वा । सा विवाह्या
 द्विजातीनां त्रिगोत्रान्तरिता च या' । एवं प्रतियोगिचतु-
 ष्टयापेक्षया सप्तमपञ्चमगणने पूर्वत्र यतो यतः सन्तानभेदः
 तं तमादाय परत्रैतच्चतुष्टयमादाय गणयेत् यावत् सप्तमं
 यावत् पञ्चमञ्च यथा विश्वरूपसमुच्चये 'एवमुक्तप्रकारेण पितृ-
 बन्धुषु सप्तमात् । ऊर्द्धमेव विवाह्यत्वं पञ्चमात् मातृबन्धुतः ।
 सन्तानो भिद्यते यस्मात् पूर्वजादुभयत्र च । तमादाय गणे-
 ष्ठीमान् वरं यावच्च कन्यकाम्' । वरं यावदिति तु मातामह-
 पत्ने सुमन्तृक्तसप्तमादिगणनस्य धरापेक्षितत्वेन तत्परम् । अत्र
 पूर्वजादित्युपादानात् पितृबन्धुपेक्षया पूर्वेषां षष्ठां चतुर्णां
 प्रत्येकापेक्षया सप्तमपञ्चमोर्द्धत्वं बन्धूनां परतस्तु न प्रत्येका-
 पेक्षया किन्तु बन्धुपेक्षयैव सप्तमपञ्चमोर्द्धत्वं गणनायां बोध्यम्
 एवं यस्य सापिण्ड्यं विविच्यते तस्य तद्गणनायां पूर्वेषां षष्ठां
 प्रत्येकापेक्षया तत्परजातसप्तान्यतमान्तर्भावः परेषां षष्ठान्तु
 प्रत्येकापेक्षया न गणना किन्तु स्वमात्रापेक्षयैव अन्यथा स्वापे-
 क्षयाधस्तनाष्टमस्य स्वपुत्रापेक्षया सप्तान्तर्गतत्वात् सापिण्ड्यं
 स्यात् अतएव स्वापेक्षया प्राक्तनाष्टमस्य स्वपित्राद्यपेक्षया
 सप्तान्तर्गतत्वेऽपि न सापिण्ड्यं पिण्डतत्त्वेपदात्तभीकृत्वरूप-
 सम्बन्धाभावात् अतएव द्वैतनिर्णयेऽपि सापिण्ड्यगणने वीजि-
 नमारभ्येत्युक्तम् एवं मातामहापेक्षया पञ्चमगणनेत्यपि बोध्यम्
 अत्र च पितृबन्धुमातृबन्धु पूर्वेषां वर्जने पितृबन्धुत्वसम्बन्ध-
 वीजीभूतानां पितुः पितामहादिमातामहादीनां मातृबन्धु-
 त्वसम्बन्धवीजीभूतानां मातुः पितामहादिमातामहादीनाञ्च
 पुरुषपरम्पराणामेव ग्रहणं न तु पितृमातुलपुत्रमातृमातुल-
 शुद्धेतरपितृबन्धुमातृबन्धुपितृप्रभृतीनां ग्रहणं सम्बन्धवीजि-

त्वायोगादिति बन्धपेक्षया गणनेऽपि पूर्वेषां तत्तत्सन्तानभेद-
 कानां सप्तपञ्चान्तर्गतानां पुंसामेव ग्रहणं न तूपदिष्टमातृबन्धु-
 पितृबन्धुमातृव्यतिरिक्तानां मातामह्यादिपितामह्यादिस्त्रीपर-
 म्पराणां ग्रहणम् 'आसप्तमात् पञ्चमाञ्च बन्धुभ्यः पितृमातृतः' ।
 इति नारदवचने पुंस्त्वस्य विधेयविशेषणत्वेन विवक्षितत्वात्
 एवमेव विवाहत्त्वार्णवः अत्र यद्यपि पितामहस्वसृपुत्ररूप-
 बन्धोर्ये मातामहाद्यास्ते पितृमपिण्डत्वेन निषिद्धास्तथापि
 तद्बन्धुपादानं तदपेक्षयाधस्तनसप्तमनिषेधाय एवं यद्यपि
 मातामहस्वसृपुत्ररूपबन्धोर्ये मातामहाद्यास्ते मातामहमपि-
 ण्डत्वेन निषिद्धास्तथापि तद्बन्धुपादानं तदपेक्षयाधस्तनपञ्चम-
 निषेधाय यद्यपि पितुर्मातृस्वसृपुत्ररूपबन्धोर्ये मातामहा-
 द्यास्ते पितुर्मातृलपुत्रस्य पितामहाद्या एवेति पूर्ववचने पृथ-
 गुपादानं व्यर्थं तथापि पूर्ववदधस्तनतत्तत्सप्तमवर्जनाय एवं
 तद्रूपमातृबन्धुद्वयोपादानं तदपेक्षयाधस्तनतत्तत्पञ्चमवर्जनाय
 तथा सप्तमपञ्चममध्ये पुरुषाणां पुरुषान्तरेण विवाह्यत्वाप्रसक्तेः
 तत्परम्पराजातायाश्च सप्तमपञ्चमान्तर्वर्तिन्याः कन्याया अवि-
 वाह्यत्वं ज्ञेयम् अतएव मार्कण्डेयपुराणम् । 'उद्वाहेत् पितृमा-
 त्रोस्तु सप्तमीं पञ्चमीं तथा' इत्यत्र स्त्रौत्वेन निर्देशः । सप्तमीं
 पञ्चमीं परित्यज्येत्यर्थः ।

एष संक्षेपः । पितृपितामहादीनां सप्तानां सन्ततिः सप्त-
 मीपर्यन्ता नोद्वाह्या । एवं पितृबन्धुप्रभृतिसम्बन्धघटकानां
 सप्तानां सन्ततिः सप्तमीपर्यन्ता नोद्वाह्या एवं मातामहप्रमा-
 तामहादीनां पञ्चानां सन्ततिः पञ्चमीपर्यन्ता नोद्वाह्या एवं
 मातृबन्धुप्रभृतिसम्बन्धघटकानां पञ्चानां सन्ततिः पञ्चमीप-
 र्यन्ता नोद्वाह्या बन्धुतन्मात्रोरसत्त्वेऽपि पितृमातामहमातृ-
 मातामहप्रभृत्युपरितनानां पञ्चानां त्रयाणां सप्तमीपञ्चमी-

पर्यन्ता नोद्वाह्येति एवञ्च पितुर्मातुश्च मातामहकन्यान्तरसत्त्वे
 तामादाय सप्तमौपञ्चमीपर्यन्तायाः परीहारः एवं बन्धन्तरे-
 ऽप्यूह्यं बन्धपेक्षया त्रिगोत्रगणनं परतः सर्वत्र । पूर्वतस्तु पितु-
 र्मातुश्च मातुलपुत्ररूपबन्धोरपि स्वापेक्षया अन्येषां बन्धूनां
 मातामहगोत्रापेक्षया त्रिगोत्रगणनं सर्वसामञ्जस्यं स्यात्
 अन्यथा पितुः पितामहदौहित्रीकन्यायाः पितामहभगिनी-
 पुत्रबन्धुपेक्षया त्रिगोत्रात् पराया विवाहः प्रसज्येत स चायुक्तः
 पितृगोत्रापेक्षया तस्यास्त्रिगोत्रमध्यवर्त्तित्वात् । एवं पितुः
 प्रमातामहदौहित्रीकन्यायाः पितामहभगिनीपुत्रबन्धुपेक्षया
 त्रिगोत्रात् पराया विवाहः प्रसज्येत स चाप्ययुक्तः पितामहभ्रा-
 तृपुत्रबन्धुपेक्षया तस्यास्त्रिगोत्रमध्यवर्त्तित्वात् । एवं मातुः
 प्रपितामहदौहित्रीकन्यायाः मातामहभगिनीपुत्रबन्धुपेक्षया
 त्रिगोत्रात् परायाविवाहः प्रसज्येत स चायुक्तः । वरस्य माता-
 महापेक्षया तस्यास्त्रिगोत्रमध्यपातित्वात् एवं मातुः प्रमाता-
 महदौहित्रीकन्याया मातामहभगिनीपुत्रबन्धुपेक्षया त्रिगो-
 त्रात् परायाविवाहः प्रसज्येत स चायुक्तः । मातामहभ्रातृ-
 पुत्रबन्धुपेक्षया तस्यास्त्रिगोत्रमध्यवर्त्तित्वादिति । मातृसपत्नी-
 भ्रातृसन्तरेरपि न विवाह्येत्याह सुमन्तुः 'मातृपितृसम्बन्धा
 आसप्तमादविवाह्याः कन्याभवन्ति आपञ्चमादन्येषां सर्वाः
 पितृपत्न्यो मातरस्तद्भ्रातरस्तु मातुलास्तद्दुहितरो भगिन्यस्त-
 द्दपत्न्यानि भागिन्यानि ताश्च अविवाह्याः अन्यथा सङ्करकारि-
 ण्यस्तथाध्यापयितुरेतदेवेति' । यद्यपि तेषां मातुलत्वेनार्था-
 त्तद्दुहितृदपत्न्योर्भागिनौत्वभागिन्यत्वे तथापि तदुपादानं
 तयोरेव वर्जनार्थम् अन्यार्थं पुनर्वचनमिति दर्शनात् अन्यार्थं
 तदितरार्थमधिकार्थमिति यावत् आदिष्टत्वेन च मुख्यमातुल-
 तोजघन्यतायुक्तेति अन्यथैताः कन्यकाः परिणीताः सङ्करात्म-

काऽधर्मकारिण्यो भवन्ति इति तथाऽध्यापयितुस्तद्विवाहम-
न्त्राध्यापयितुरेतदेव सङ्करकारित्वमेवेत्यर्थः इति रत्नाकरः
अन्यथेत्यत्र ताः परिणीताः इति पठितं व्याख्यातञ्च हरिना-
थोपाध्यायैः ताः कन्यका विवाहिता इति स्मृतिसारे । वस्तुतस्तु
अध्यापयितुर्गुरोस्तथा कन्यका उद्वाहिताः एतदेव सङ्करात्मका-
ऽधर्मकारित्वं भजन्त एवेत्यर्थः । अतएव आदिपर्वणि 'प्रस्थितं
त्रिदशावासं देवयान्यब्रवीद्विदम् । गृहाण विधिवत् पाणिं
मम मन्त्रपुरस्कृतम्' । कच उवाच । 'त्वं भद्रे ! धर्मतः पूज्या
गुरुपुत्री सदा मम । यथा मे सगुरुर्नित्यं मान्यः शुकः पिता
तव । देवयानि तथैव त्वं नैव मां वक्तुमर्हसि । गुरुपुत्रीति
कृत्वाहं प्रत्याचक्षे न दोषतः' । दोषतो दृष्टदोषतः । व्यक्तं
मत्स्यसूक्ते । 'समानप्रवरा वापि शिष्यसन्ततिरेव च । ब्रह्म-
दातुर्गुरोश्चैव सन्ततिः प्रतिषिध्यते' । काश्यपः । 'सप्तपीन-
र्भवाः कन्या वर्जनीयाः कुलाधमाः । वाचा दत्ता मनोदत्ता
कृतकौतुकमङ्गला । उदकस्पर्शिता या च या च पाणिगृही-
तिका । अग्निं परिगता या च पुनभू प्रभवा च या । इत्येताः
काश्यपेनात्ता दहन्ति कुलमग्निवत्' । कृतकौतुकमङ्गला
बह्वकङ्कणा । उदकस्पर्शिता उदकपूर्वं दत्तेति रत्नाकरः ।
हारौतः । 'ज्येष्ठेऽनिर्विष्टे कनीयान् निर्विशन् परिवेत्ता
भवति परिविन्नो ज्येष्ठः परिवेदनीया कन्या परिदायी दाता
परिकर्ता याजकः ते सर्वे पतिता इति' । ज्येष्ठमाह देवलः ।
'वह्निर्वर्णेषु चारित्र्याद् यमयोः पूर्वजन्मतः । यस्य जातस्य
यमयोः पश्यन्ति प्रथमं सुखम् । सन्तानः पितरश्चैव तस्मिन्
ज्येष्ठं प्रतिष्ठितम्' । जन्मप्राथम्यात् ज्येष्ठं यमजयोः न तु निषे-
कप्राथम्याज्जन्मप्राथम्यसन्देहे सुखदर्शनप्राथम्यात् ज्येष्ठं प्रति-
ष्ठितं तस्मिन् सन्तानः प्रतिष्ठितः पितरश्च प्रतिष्ठिताः । अनि-

विष्टे अकृतविवाहे अकृताग्निहोत्रे च निष्ठानिर्देशादेकदापि
 ज्येष्ठकनिष्ठाभ्यां विवाहो न कर्त्तव्यः अग्निहोत्रञ्च न कर्त्त-
 व्यम् । कालादर्शं वाहंस्पत्यम् 'एकोदरप्रसूतानामेकस्मिन्नपि
 वासरे । विवाहो नैव कर्त्तव्यो गर्गस्य वचनं यथा' । मत्स्य-
 सूक्तमहातन्त्रेऽपि । 'एकस्मिन् दिवसे चैव सोदराणां तथैव
 च । युग्ममुद्वाहिकं वर्ज्यं कन्यादानद्वयं तथा' । पूर्ववचने
 वासर इत्यत्र वत्सर इति ओद्देशीयाः पठन्ति व्यवहरन्ति
 च । कन्दोगपरिशिष्टं 'देशान्तरस्थक्लीवैकवृषणानसहोदरान् ।
 वेश्याभिषक्तपतितशूद्रतुल्यातिरोगिणः । जडमूकान्धबधिर-
 कुञ्जकुण्ठकवामनान् । अतिवृद्धानभार्यांश्च कृषिसक्तान् नृपस्य
 च । धनवृद्धिप्रसक्तांश्च कामतः कारिणस्तथा । कुलटोन्मत्त-
 चौरांश्च परिविन्दन्न दृष्यति । धनबाहुषिकं राजसेवकं कर्षकं
 तथा । प्रोषितञ्च प्रतीक्षेत वर्षत्रयमपि त्वरन् । प्रोषितं यद्य-
 शृग्वानमब्दादतिसमाचरेत् । आगते च पुनस्तस्मिन् पादं
 तच्छुद्धये चरेत्' । देशान्तरपरिभाषायां बृहन्मनुः । 'वाचो
 यत्र विभियन्ते गिरिर्वा व्यवधायकः । महानद्यन्तरं यत्र
 तद्देशान्तरमुच्यते । देशनामनदीभेदान्निकटोऽपि भवेद् यदि ।
 तत्तु देशान्तरं प्रोक्तं स्वयमेव स्वयम्भुवा । दशरात्रेण या वार्त्ता
 यत्र न श्रूयतेऽथवा' । बृहस्पतिः । 'देशान्तरं वदन्येके षष्टि-
 योजनमायतम् । चत्वारिंशद्दन्त्येके त्रिंशदेके तथैव च' ।
 मुनिद्वयवचनोक्तवागादियोजनादिभेदानां सामञ्जस्यार्थमेवं
 व्याख्यायते त्रितयवैशिष्ट्ये त्रिंशद्योजनाभ्यन्तरे द्वितयवैशिष्ट्ये
 तदुपरि चत्वारिंशद्योजनाभ्यन्तरे एकवैशिष्ट्ये चत्वारिंशद्-
 योजनोपरि षष्टियोजनाभ्यन्तरे वाणीगिरि महानद्यन्तरित-
 त्वभेदाभावेऽपि वैदेश्यमिति शुद्धिचिन्तामणिः । क्लीवमाह
 कात्यायनः । 'न मूत्रं फेनिलं यस्य विष्ठा चाप्सु निमज्जति ।

भेदश्चोष्णादशुक्राभ्यां हीनं क्लौवः स उच्यते' । एकदृषण्
 एकाण्डः पण्डविशेष इति रत्नाकरः । शूद्रतुल्यानाह मनुः ।
 'गोरक्षकान् वाणिजिकान् तथा कारुकुशीलवान् । प्रैथान्
 वार्द्धषिकांश्चैव विप्रान् शूद्रवदाचरेत्' । जड़ो विकलान्तः
 करणः हिताहितावधारणाक्षम इति यावदिति मिताक्षरा ।
 'कुण्डः सर्वक्रियासः कुण्डो मन्दः क्रियासु यः' इति अम-
 रोक्तः अभार्यान् शास्त्रनिषिद्धभार्यासम्बन्धान् नैष्ठिकब्रह्म-
 चारिवानप्रख्यभिच्छुस्वरूपान् । नृपस्य चेति चकारेण सक्ता-
 नित्यनुकथ्यते । कामतः कारिणः श्रौतस्मार्त्तनिरपेक्ष्य
 स्वच्छन्दव्यवहारिणः । कुलटः कुलान्यटतीति परकुलाटन-
 शील इति नारायणमहामहोपाध्यायाः तेषामयमाशयः
 कुलं परकुलम् अटति गच्छति प्राप्नोति यो दत्तकः स कुलटः
 चौरानित्यत्र पौरानिति पाठे पुरजनप्रैथान् धनवार्द्धषिकादि-
 त्वयं देशान्तरस्थितश्च ज्येष्ठं त्वरन्नपि वर्षत्रयं प्रतीक्षेत ततश्च
 पूर्ववचने एतान् परिविन्दन्न दुष्यति इत्युक्तम् अत्र परेर्लक्ष-
 णार्थत्वात् द्वितीया तत्र देशान्तरस्थकृषिसक्तनृपसक्तधनवृद्धि-
 प्रसक्तान् प्रति वर्षत्रयादूर्द्ध्वमिति बोद्धव्यम् अत्रापि प्रोषिते
 यत्र त्र्यब्दप्रतीक्षणं तद्विद्याधर्मधनेतरार्थप्रोषितपरं वक्ष्यमाण-
 वशिष्ठगोतमवचनात् अशृण्वानं प्रत्ययव्यत्ययेन अश्रयमाण-
 मिति परिशिष्टप्रकाशकारः अशृण्वान इति पाठस्तु रत्नाकरे
 प्रोषितस्य कल्याणवार्त्तामशृण्वन् वर्षं प्रतीक्ष्य परिनयनं
 करोति तत्र समागते ज्येष्ठे कनिष्ठः परिवेदनं शुद्धये परि-
 त्रेदनप्रायश्चित्तस्य कृच्छ्रपादं चरेत् एवमन्यत्रापि प्रायश्चित्त-
 सङ्कलनाऽन्वेष्ट्या । वशिष्ठः 'अष्टौ दशहादशवर्षाणि ज्येष्ठं
 भ्रातरमनिर्विष्टमप्रतीक्षमाणः प्रायश्चित्तीभवतीति' तत्र
 श्लोकौ 'द्वादशैव तु वर्षाणि ज्यायान् धर्मार्थयोगतः । न्याय्यः

प्रतीक्षितुं भ्राता श्रूयमाणः पुनः पुनः । उच्यतेः क्लिष्टौ कुष्ठौ पतितः क्लीव एव वा । राजयक्ष्णामयावीच न न्यायः स्यात् प्रतीक्षितुम् । गौतमश्च 'द्वादशवर्षाणि प्रतीक्षणं ब्राह्मणस्य विद्यासम्बन्धे भ्रातरि चैवं ज्यायासि जवीयान् कन्याग्न्युपयमेषु षडित्येके' इति विद्यार्थं प्रोषितस्य ब्राह्मणस्य दारा अपत्योत्पादनार्थं तदभिगमने द्वादशवर्षाणि प्रतीक्षित्वन्नित्युक्त्वा भ्रातरि चैवमित्यनेन सर्वमतिदिष्टम् एतेनैतदवसीयते विद्याधनधर्मार्थं गतानां ब्राह्मणक्षत्रियवैश्यशूद्राणां क्रमशो द्वादशदशाष्टषड्वर्षाणि क्षपणमिति प्रायश्चित्तविवेकः । रत्नाकरकङ्किस्तु श्रूयमाणोऽभिमुखगमनं प्रव्रजिते गमनस्य निवृत्तिप्रसङ्गादित्यधिकं गौतमीयं विलिख्य प्रोषिते भ्रातरि ज्येष्ठे विवाहाग्न्याधाने तं कारयितुमभिमुखगमनं जवीयसा कर्त्तव्यं कृतसत्रासे च ततो निवृत्तिरिति व्याख्यातम् । शातातपः 'क्लीवे देशान्तरगते पतिते भिक्षुकेऽपि वा । योगशास्त्राभियुक्ते च न दोषः परिवेदनं' । योगशास्त्राभियुक्ते । विषयात्यन्तविरक्ते इति रत्नाकरः । अतएव दक्षः 'वृत्तिहीनं मनः कृत्वा चोत्तमं परमात्मनि । एकीकृत्य विमुच्येत योगोऽयं मुख्य उच्यते' । तेन विषयानासक्तमनसा जीवपरमात्मनोरभेदचिन्तनविशेषो योग इति । कृन्दोगपरिशिष्टं 'नाग्नयः परिविन्दन्ति न यज्ञा न तपांसि च । न च श्राद्धं कनिष्ठस्य या च कन्या विरूपिका' विकला या च कन्यकैति पाठः शातातपीये । नाग्नयः परिविन्दन्तीति ज्येष्ठाननुमत्या यथा उशना 'ज्येष्ठभ्राता यदा तिष्ठेदाधानं नैव कारयेत् । अनुज्ञातस्तु कुर्वीत शङ्खस्य वचनं तथा' । वशिष्ठः । 'अग्रजोऽस्य यदा नग्निरधिकार्योऽनुजः कथम् । अग्रजानुमतः कुर्यादग्निहोत्रं यथाविधि' । एतेन विवाहः

स्वनुमत्यापि दोषायेति प्रायश्चित्तविवेकः । विज्ञतरूपा कन्याऽनूढा ज्येष्ठाकनिष्ठायाः सहोदराया उद्वायाः परिवेदनाय न भवति अप्रसक्तप्रतिषेधानुपपत्त्या नञः पर्युदासहृत्तित्वादेतदतिरिक्तायां परिवेदनदोष इति परिशिष्टप्रकाशकारः देवलस्त्वत्र विषयेऽग्नेदिधिषु दिधिषुत्वमाह 'ज्येष्ठायां विद्यमानायां कन्यायामुह्यतेऽनुजा । सा चाग्रे दिधिषुर्ज्ञेया पूर्वा च दिधिषुः स्मृता' । विद्यमानायामित्यत्र यद्यनूढायामिति लोकात्तिः । प्रायश्चित्तमाह वशिष्ठः । 'अथाग्रे दिधिषुपतिः कृच्छ्रं द्वादश रात्रं चरित्वा निर्विशेत् ताश्चैवोपायच्छेत् दिधिषुपतिः कृच्छ्रातिकृच्छ्रौ चरित्वा तस्मै दत्त्वा पुनर्निर्विशेत्' इति द्वादशरात्रं पराकरूपं निर्विशेत् अन्यामुद्दहेत् तां कनिष्ठां ज्येष्ठाया वराय उपयच्छेत् उपपादयेत् एवं ज्येष्ठामपि कनिष्ठाया वराय एतच्चानुमत्यर्थं शास्त्रेणोक्तं न तु तयोरप्यभिगमः । परिवेदनाधिकारे 'न भूयश्चैनामुपगच्छेत्' इति सुमन्तुषचनात् भवदेवभट्टघृतं 'परित्यक्ता च सा पोष्या भोजनाच्छादनेन च' । अङ्गिराः 'आहृत्ते तीर्थगमने प्रतिज्ञाते च कर्मणि । कालात्यये च कन्यायाः कालदोषो न विद्यते । अष्टवर्षा भवेद्दीरो नववर्षा तु रोहिणी । दशमे कन्यकाप्रोक्ता अत ऊर्ध्वं रजस्वला । तस्मात् संवत्सरे प्राप्ते दशमे कन्यका बुधेः । प्रदातव्या प्रयत्नेन न दोषः कालदोषतः' । कालदोषस्य विषयो राजमार्त्तण्डीये व्यक्तीभविष्यति । यमः । 'कन्या द्वादशवर्षाणि याऽप्रदत्ता गृहे वसेत् । ब्रह्महत्या पितुस्तस्याः सा कन्या वरयेत् स्वयम्' । महाभारते । 'त्रिंशद्द्वर्षः षोडशवर्षं भार्यां विन्देत् नग्निकाम् । अतोऽप्रहृत्ते रजसि कन्यां दद्यात् पिता सक्तत् । महादोषः सृष्टेदेनमन्यथेष विधिः सताम्' । नग्निकाऽनागतार्त्तवा अन्यथा

प्रवृत्ते रजसि अत्रिकाश्यपौ 'पितुर्गृहे च या कन्या रजःपश्यत्य-
 संस्कृता । भ्रूणहत्या पितुस्तस्याः सा कन्या वृषली स्मृता ।
 यस्तु तां वरयेत् कन्यां ब्राह्मणो ज्ञानदुर्वलः । अत्राह्वेयमपौक्त्यं
 तं विद्याहृषलीपतिम्' । यत्तु मनुवचनम् । 'काममार-
 शात्तिष्ठेद्गृहे कन्यर्त्तुमत्यपि । न चैवेनां प्रयच्छेत्तु गुणहीनाय
 कर्हिचित्' । इति मनूक्तगुणहीनसङ्गावमात्रविषयम् । अत-
 एव गुणवतेऽष्टवर्षन्यूनापि देयेत्याह मनुः । 'उत्कृष्टाया-
 भिरूपाय वराय सदृशाय च । अप्राप्तामपि तां कन्यां
 तस्मै दद्याद् यथाविधि' । अप्राप्तमप्राप्तविवाहप्रशस्तकालाम् ।
 स्मृतिः । 'सप्तसंवत्सरादूर्ध्वं विवाहः सार्ववर्णिकः । कन्यायाः
 शस्यते राजन्नन्यथा धर्ममर्हितः' । राजमार्त्तच्छीये । 'अयुग्मे
 दुर्भगा नारी युग्मे च विधवा भवेत् । तस्माद्भर्तृन्विते युग्मे
 विवाहे सा पतिव्रता । मासत्रयादूर्ध्वमयुग्मवर्षे युग्मे च
 मासत्रयमेव यावत् । विवाहशुद्धिं प्रवदन्ति सर्वे व्यासादयो
 ज्योतिषि जन्ममासात् । आषाढे धनधान्यभोगरहिता नष्ट-
 प्रजा श्रावणे वेश्वा भाद्रपदे इषे च मरणं रोगान्विता
 कार्तिके । पौषे प्रेतवती वियोगबहुला चैत्रे मदाभ्यादिनौ
 अन्येष्वेव विवाहिता सुतवती नारी समृद्धा भवेत् । राज-
 ग्रस्ते तथा युद्धे पितृणां प्राणसंशये । अतिप्रौढा च या कन्या
 नानुकूल्यं प्रतीक्षते । अतिवृद्धा च या कन्या कुलधर्मविरो-
 धिनौ । अविशुद्धापि सा देया चन्द्रलग्नबलेन तु' । भुज-
 बलभीमे । 'ग्रहशुद्धिमब्दशुद्धिं शुद्धिं मासायनर्त्तुं दिवसानाम् ।
 अर्वाक् दशवर्षेभ्यो सुनयः कथयन्ति कन्यकानाम्' । दश-
 वर्षाभ्यन्तरे शुद्धौ ग्रहाब्दादीनां विशेषोपादानात् तदूर्ध्वं ताव-
 न्मात्रानियमः । अत्रैव विषये 'मङ्गल्येषु विवाहेषु कन्या-
 संवरणेषु च । दशमासाः प्रशस्यन्ते चैत्रपौषविवर्जिताः' इति

राजमात्तण्डोक्तम् एतदेकवाक्यतया पूर्ववचनेऽविशुद्धेत्येताव-
 न्मात्रविषयं न तु मलमासशुक्रास्तादिसमयाशुद्धिप्रतिप्रसवपरं
 तस्याः स्त्रीपुंसाधारणत्वेन प्रतिप्रसवास्पर्शात् कृत्यचिन्ता-
 मखादिषु गोचराद्यशुद्धिप्रतिप्रसवसमयाशुद्धिप्रतिप्रसवयोः
 प्रकरणभेदेनोपादानाच्च 'कालात्ययेऽपि कन्यायाः कालदोषो
 न विद्यते' । इत्यङ्गिरसोक्तमपि तथैव 'उदगयने आपूर्यमाणे
 पक्षे कल्याणे नक्षत्रे चौडकर्मोपनयनगोदानविवाहाविवाहः
 सार्वकालिकः इत्यपरै' इत्याश्वलायनवचनेऽपि सार्वकालिक
 इत्यनेन प्रागुक्तवचनैकवाक्यतया दशाब्दोत्तरे स्तोत्रोदगयनाद-
 रनियम उक्तः अतएव गर्भकृत्यादिप्रतिप्रसववन्मलमासादावति-
 प्रीढा विवाहे प्रतिप्रसवः केनापि विशिष्य नोक्तः अङ्गिरोवचने
 आवृत्ते तीर्थगमने इति तु 'मलमासेऽप्यनावृत्तं तीर्थस्नानमपि
 त्यजेत्' इति दर्शनान्मलमासादिप्रतिप्रसवपरं स्मृत्यर्थसन्देहे
 स्मृत्यन्तरसंवादादेवार्थनिर्णय इति निबन्धारः 'भाविनीऽर्था
 भवन्त्येव हठेनानिच्छतोऽपि हि' इति मत्स्यपुराणोक्तावश्य-
 न्भाविशुभाशुभेषु ग्रहादिदोषशान्त्यर्थं होमहिरण्यादिदान
 विवाहात् प्राक्कर्त्तव्यं भगवत्या रुक्मिण्या भविष्यद्विवाहे तथा
 दर्शनात् यथा भागवते 'चक्रुः सामर्गयजुर्मन्त्रैर्ब्रध्वा रक्षां
 द्विजोत्तमाः । पुरोहितोऽथर्वविद्वै जुहाव ग्रहशान्तये । हिरण्य-
 रूप्यवासांसि तिलांश्च गुडमिश्रितान् । प्रादाहेनृश्च विप्रेभ्यो
 राजा विधिविदांवरः । अतएव दौपिकायां 'यि ग्रहारिष्ट-
 सूचकाः' इत्यनेन ग्रहाणां पूर्वसिद्धपापबोधकत्वमिति न तु
 पापजनकत्वम् । तथाच मत्स्यपुराणम् । 'पुरा कृतानि
 पापानि फलन्त्यस्मिंस्तपोधनाः । रोगदौर्गत्यरूपेण तथैवेष्ट-
 बधेन च । तद्विघाताय वक्ष्यामि सदा कल्याणकारकम्' ।
 अतएव याज्ञदल्करः । 'दैवे पुरुषकारे च कर्मसिद्धिर्व्यव-

स्थिता । तत्र देवमभिव्यक्तं पौरुषं पौर्वदेहिकम्' । कर्म-
सिद्धिः शुभाशुभकर्मसिद्धिः पूर्वकालीनदेहेन पुरुषनिष्पन्नं
सुकृतं दुष्कृतञ्च फलोन्मुखीभूतं सुदैवं दुर्दैवञ्चेत्युक्तं मत्स्य-
पुराणञ्च 'प्रतिकूलं तदा देवं पौरुषेण विहन्यते । मङ्गला-
चारयुक्तानां नित्यमुत्थानशालिनाम्' । पौरुषेणैहिकदैहिक-
यागादिना उत्थानशालिनां कर्मारम्भवतां ततश्च अमुकस्य
अमुकाया वा विवाहे ग्रहादिसूचनीयदोषोपशमनकाम इति
हिरण्यदानादौ प्रयोज्यं ग्रहहोमे तु आकृष्णेनेत्यादि मन्त्राः
सर्ववेदसाधारणाः पुराणोक्तत्वात् तथाच मत्स्यपुराणम् ।
'आकृष्णेनेति सूर्याय होमः कार्या द्विजन्मना । आप्याय-
स्वेति सोमाय मन्त्रेण जुहुयात् पुनः । अग्निर्मूर्धादिवोमन्त्र-
मिति भीमाय कौर्त्तयेत् । अग्ने विवस्वदुष्पस इति सोम-
सुताय च । वृहस्पते परिदीया रथेनेति गुरोर्मतः । शुक्र-
न्तेऽन्यदिति चैव शुक्रस्यापि निगद्यते । शनैश्चरायेति पुनः
शन्नोदेवीति होमयेत् । कयानश्चित् आभुवदूतीराहोरुदा-
हृतम् । केतुं कृण्वन्निति कुर्यात् केतूनामुपशान्तये' । अत-
एव भवदेवभट्टेनापि तथा लिखितम् । मत्स्यसूक्ते 'भूकम्पादेर्न
दोषोऽत्र वृद्धिश्राद्धे कृतेऽपि वा' ।

अथ कन्यादानाधिकारः । विष्णुः 'पिता पितामहो
भ्राता सकुल्यो मातामहो माता चेति कन्याप्रदः पूर्वाभावे
प्रकृतिस्थः परः परः' इति प्रकृतिस्थः पातित्योन्मादादिरहितः ।
अप्रकृतिस्थेन पितादिना कृतमप्यकृतमेव तदाह नारदः ।
'स्वतन्त्रोऽपि हि यत् कार्यं कुर्यादप्रकृतिं गतः । तदप्यकृत-
मेव स्यादस्वातन्त्रस्य हेतुतः' । पिहत्वादिना स्वतन्त्रोऽपि
सन् अप्रकृतिस्थत्वेन हेतुना परतन्त्रो भवति तदा तत्कृतं
वाग्दानादिकमकृतमेव यदि तु विवाहो निवृत्तः तदा प्रधा-

मस्य निष्पन्नत्वेनाधिकारवैकल्यान्न तस्य पुनरावृत्तिरिति ।
 मातुः पूर्वं मातुलो बोध्यः यथा नारदः । 'पिता दद्यात् स्वयं
 कन्यां भ्राता वानुमतः पितुः । मातामहो मातुलश्च सकुल्यो
 बान्धवस्तथा । माता त्वभावे सर्वेषां प्रकृती यदि वर्त्तते ।
 तस्यामप्रकृतिस्थायां कन्यां दद्युः स्वजातयः' । इत्यर्द्धमधिकं
 पराशरभाष्ये माधवाचार्य्येण लिखितं मातुः कन्यादातृत्वे
 वृद्धियाद्वाभावो बोध्यः बान्धवः पितामहः विष्णुवचनैकवाक्य-
 त्वात् एवमेव रत्नाकरः एवञ्च सकुल्यपितामहयोर्नारदोक्तक्रमो
 न ग्राह्यः किन्तु विष्णुक्तवक्ष्यमाणयाज्ञवल्क्योक्तक्रमो ग्राह्यः
 पाठक्रमाच्छाब्दक्रमस्य बलवत्त्वात् तस्यामित्यनेन मातुरुप-
 स्थितत्वात् स्वजातय इत्यनेन मातामहमातुलेतरमातृपक्ष-
 सकुल्या उच्यन्ते । संस्कृतानामधिकारमाह याज्ञवल्क्यः ।
 'असंस्कृतास्तु संस्कार्या भ्रातृभिः पूर्वसंस्कृतैः । भगिन्यश्च
 निजादंशादृत्वांशन्तु तुरीयकम्' । असंस्कृता भ्रातरः भगि-
 न्यश्च पूर्वसंस्कृतैरुपनीतैः । अन्यथा मन्त्रपाठानधिकारापत्तेः
 तुरीयकं विवाहोचितद्रव्यमिति दायतत्त्वे विवेचितम् ।
 तत्र विवाहोचितद्रव्यदाने संस्कृतासंस्कृतभेदानुपयोगात् पूर्व-
 संस्कृतैरिति कन्यासंस्कार एव उपयुक्तं तथा 'पिता पिता-
 महो भ्राता सकुल्यो जननी तथा । कन्याप्रदः पूर्व नाशे
 प्रकृतिस्थः परःपरः । अप्रयच्छन् समाप्नोति भ्रूणहत्या-
 मृतावृत्तौ । गम्यन्त्वभावे दातॄणां कन्या कुर्यात् स्वयं
 वरम् । सक्तत् प्रदीयते कन्या हरंस्तं चौरदण्डभाक् ।
 दत्तामपि हरेत् कन्यां श्रेयांश्चेद्दर आत्रजेत्' । तथेत्यनेन नार-
 दोक्तमातामहाद्याः समुच्चिताः । गम्यं सवर्णत्वादिना स्वप्रा-
 पणार्हं वरं स्वप्रदानेन पतिं कुर्यादित्यर्थः । 'दत्तात्मा तु स्वयं
 दत्तः' इति याज्ञवल्क्योक्तं स्वयं दत्तपुत्रस्य स्वादनवत् दत्तं

वाग्दत्ताम् इयं कन्या अमुक्ताय दातव्येति प्रतिश्रुतामिति यावत् अत्र विशेषमाह नारदः । 'ब्राह्मादिषु विवाहेषु पञ्च-स्वेषविधिः स्मृतः । गुणापेक्षं भवेद्दानमरासुरादिषु च त्रिषु' । एष विधिः मरुद्दानविधिः । गोतमः । 'प्रतिश्रुत्याप्यधर्मसंयुक्ताय न दद्यादिति' अधर्मादत्र दानानर्हताप्रयोजक इति विवादरत्नाकरः । वशिष्ठः । 'कुलशीलविहीनस्य पण्डादिपतितस्य च । अपस्मारि विधर्मस्य रोगिणां वेशधारिणाम् । दत्तामपि हरेत् कन्यां सगोत्रोढां तथैव च' । नारदः । 'प्रतिगृह्य च यः कन्या-मदृष्टामुत्सृजेन्नरः । विनेयः सोऽर्थदण्डेन कन्यां तामिव चोद-हेत्' । विनेयो दण्डनीयः । ब्राह्मादीनाह यान्नवल्काः । 'ब्राह्मो विवाह आहूय दीयते शक्त्यलंकृता । तज्जः पुनात्युभ-यतः पुरुषानेकविंशतिम् । यज्ञस्थायत्विजे देव आदायार्षस्तु गोयुगम् । चतुर्दशप्रथमजः पुनात्युत्तरजश्च षट् । इत्युक्त्वाच-रतां धर्मं सह या दीयतेऽर्थिने । सकायः पावयेत्तज्जः पङ्-वंश्यांश्च महात्मना । आसुरो द्रविणादानाद् गन्धर्वः समया-न्वित्रः । राजसो युद्धहरणात् पैशाचः कन्यकाच्छलात्' । एक-विंशतिमिति दश पूर्वान् दशापरान् । आत्मानञ्चैकविंशति-मिति अनुवचनसमानार्थकं पुनाति । पित्रादीन् पापान्नरकाञ्च नमुद्धरति पुत्रादीन् निष्पापान् जनयति आत्मानमपि निष्पापं करोति आदायेति गोद्वयं वराद्गृह्णीत्वा तन्नैव सह कन्यादान-मार्षः सह गोमिथुनेन चेति देवलवचनात् सहधर्मश्चरता-मिति नियमं कृत्वा कन्यादानं कायः कः प्रजापतिर्देवताऽस्येति प्राजापत्य इत्यर्थः । शास्त्रीयसंख्यानियमम् । विना धनग्रहणा-दासुरः अतो नार्षस्य तथात्वं कन्यावरयोः परस्पररागाद् यः समयः त्वं मे भार्या त्वं मे पतिरिति निश्चयः स गान्धर्वः । युद्धेति बलात्कारोपलक्षणम् । 'प्रसह्य कन्याहरणं राजसो

विधिरिष्यते' इति मनुवचनात् छलमाह मनुः । 'सुप्तां मत्तां प्रमत्तां वा रहो यत्रोपगच्छति । स पापिष्ठो विवाहानां पैशाचः कथितोऽष्टमः' । एवभूतत्यागानन्तरग्रहणे ब्राह्म्याद्यष्टनामको विवाह इति वर्त्तुलार्थः । गात्रर्वादी विधिमाह देवलः । 'गात्रर्वादिवाहेषु विधिर्वैवाहिको मतः । कर्त्तव्यश्च त्रिभिर्वर्षैः समयेनाग्निमाक्षिकः' । क्षतयोन्मा अपि संस्कारमाह याज्ञवल्करः । 'अक्षता च क्षता चैव पुनर्भूः संस्कृता पुनः' इति घृताभ्यक्तत्वादिना नियोगधर्ममुपक्रम्य मनुः । 'यस्यास्त्रियेत कन्याया वाचा सत्यकृते पतिः । तामनेन विधानेन निजो विन्देत देवरः । यथाविध्यभिगम्येनां शुक्लवस्त्रां शुचि-व्रताम् । मिथोभजेताप्रसवात् सकृत् सकृदृताहृतौ' । आगर्भ-ग्रहणात् सकृद्गमनोपदेशाच्च यस्मै वाग्दत्ता तस्मैवापत्यं भव-तीति कुल्लूकभट्टः । एतच्च कन्यानुमतिमत्त्वे तदनमत्या तु नेत्याह वशिष्ठः । 'कन्यायां दत्तशुल्कायां स्त्रियते यदि शुल्कदः । देवराय प्रदातव्या यदि कन्यानुमन्यते । अङ्गिर्वाचा प्रदत्तायां स्त्रियेतोङ्' वरो यदि । न च मन्त्रोपनीता स्यात् कुमारी पितुरेव सा' । प्राग्वचनं मनोरपि मन्त्रोपनीता पाणिग्रहण-मन्त्रजन्यसंस्कारवती कुमारी पितुरेव सेति अन्यस्मै यादृशेन सम्बन्धेन पित्रा विवाह्यते तादृकं पितृसम्बन्धवती एतत्परमेव 'नोदकेन न वाचा वा कन्यायाः पतिरिष्यते । पाणिग्रहण-संस्कारात् पतित्वं सप्तमे पदे' इति यमवचनम् । कन्यायाः सङ्गहानन्तु पाणिग्रहणसंस्कारयुक्तकन्यादानविषयं कात्या-यनः । 'अनेकेभ्योऽपि दत्तायामनृदायान्तु यत्र वै । वरागमश्च सर्वेषां लभेताद्यवरस्तु ताम् । पश्चादरेण यहत्तं तस्याः प्रति-लभेत सः । तथा गच्छेत् समूढायां दत्तं पूर्ववरो हरेत्' वरो विवाहोपस्थितः तथा 'प्रदाय शुल्कं गच्छेद् यः कन्यायाः

स्त्रीधनं तथा । धार्या सा वर्षमेकन्तु देयान्यस्मै विधानतः ।
अथ प्रहृत्तिरागच्छेत् प्रतीक्षेत समावयम् । अत ऊर्ध्वं प्रदा-
तव्या कन्यान्यस्मै यथेच्छतः' । प्रहृत्तिरागमनवार्त्ता । मनुः ।
'मङ्गलार्थं स्वस्थयनं युञ्जस्तासां प्रजापतेः । प्रयुज्यते विवा-
हेषु प्रदानं स्वाम्यकारणम् । पाणिग्रहणिका मन्त्रानियतं
दारलक्षणम् । तेषां निष्ठा तु विज्ञेया विद्वद्भिः सप्तमे पदे' ।
स्वस्थयनं कुशलेन कालातिवाहनहेतुकं करणसाधनात् कन-
कधारणादि श्रोम् स्वस्ति भवन्तो ब्रूवन्त्विति च यश्च प्रजा-
पतिदेवतो वैवाहिको होमस्तत्सर्वं मङ्गलार्थम् अभिमतार्थ-
सिद्धिर्मङ्गलं तदर्थमवैधव्यार्थमिति यावत् । स्वाम्यकारणन्तु
प्रदानं न तु वाग्दानं रत्नाकरकृतापि प्रदाने नैव कन्यायां
वरस्य स्वाम्यं जायते कन्यादातुः स्वाम्यं निवर्त्तते इति व्याख्यातं
निष्ठा भार्यात्वस्य समाप्तिरूपा सप्तमे पदे गतायां कन्याया-
मिति बोध्यम् । तदानीं गोत्रापहारमाह लघुहारीतः ।
'स्वगोत्राद् भ्रश्यते नारी विवाहात् सप्तमे पदे । पतिगोत्रेण
कर्त्तव्या तस्याः पिण्डोदकक्रिया' । पाणिग्रहणादपि पितृ-
गोत्रापहारमाह आहविवेके । बृहस्पतिः । 'पाणिग्रहणिका
मन्त्राः पितृगोत्रापहारकाः । भर्तुर्गोत्रेण नारीणां देयं पिण्डो-
दकं ततः' । यत्तु सपिण्डनस्य गोत्रापहारित्वप्रतिपादकव-
चनं 'संहितायान्तु भार्यायां सपिण्डीकरणान्तिकम् । पैत्रिकं
भजते गोत्रमूर्ध्वन्तु पतिपैत्रिकम्' । इति कात्यायनीयं तत्-
शाख्यन्तरीयं शिष्टव्यवहाराभावात् । अतएव अनुमन्विता गुरुं
गोत्रेणाभिवादयेत् इति गोभिलोक्तं सप्तपदौगमनानन्तरं पत्यु-
रभिवादनं तत्पतिगोत्रेण कर्त्तव्यमिति भट्टनारायणैरुक्तम् एतेन
पितृगोत्रेणेति सरलाभवदेवभट्टाभ्यामुक्तं हेयम् । एतत्पत्य-
भिवादान्त एव सामगानां विवाहः तावभौ ततः प्रभृति-

त्रिरात्रमन्त्रारलवणान्नाशिनौ ब्रह्मचारिणौ भूमौ सह शयी-
यातामिति तत्सूत्रे ततः प्रभृति विवाहकर्मण ऊर्ध्वमिति भट्ट-
नारायणव्याख्यानात् । अतएव तत्पत्यभिवादनानन्तरं भव-
देवेनापि प्रायश्चित्तहोमवामदेव्यगानदक्षिणा लिखिताः ।
यजुर्वेदिनान्तु प्रेक्षकाभिमन्त्रणानुष्ठानोपवेशनान्तो विवाहः
आचार्याय वरं ददातीति पारस्करसूत्रेण तदनन्तरं वरशब्द-
वाच्यगवादिदक्षिणादानस्योक्तत्वात् । अतएव 'विवाहादिः
कर्मगणो य उक्तो गर्भाधानं शुश्रुम यस्य चान्ते । विवाहादा-
वेकमेवात्र कुर्यात् आहं नादौ कर्मणः कर्मणः स्यादिति'
छन्दोगपरिशिष्टवचने विवाहादिरिति समशनीयचरुहोम-
गृहप्रवेशयानारोहणचतुष्पथामन्त्रणाक्षभङ्गसमाधानार्थ-होम-
चतुर्थीहोमादिशब्देन ग्रहणम् । एषु विवाहादिगर्भाधानान्त-
कर्मसु एकमेव आहं कार्यमिति आहविवेकः । अतः सम-
शनीयचरुहोमादयः साङ्गविवाहाद्भिन्ना इति । ततश्च नाशौचं
राज्ञां राजकर्मणीत्यधिकृत्य न देवप्रतिष्ठाविवाहयोः पूर्वसंभू-
तयोरिति विष्णुसूत्रेणारब्धविवाह एव अशौचाभावो न तु सम-
शनीयचरुहोमादौ विवाहारम्भश्च वृद्धिआहं 'व्रतयज्ञविवाहेषु
आहे होमोऽर्चने जपे । आरब्धे सूतकं न स्यादनारब्धे तु
सूतकम् । आरम्भो वरणं यज्ञे सङ्कल्पो व्रतजापयोः । नान्दी-
आहं विवाहादौ आहे पाकपरिष्क्रिया' इति राघवभट्टवच-
नात् पाकपरिष्क्रियेति साग्नेर्दर्शआहविषयं तत्र तस्य तदुद्घ-
रणस्य असाधारणाङ्गत्वात् । न चैवं विवाहपूर्वकृतेन नान्दी-
मुखआहेन सर्वेषां आहवत्त्वात् सर्वेषामिवारम्भो भूतः इति
वाच्यं विवाहाद्यै कृतवृद्धिआहसमशनीयादीनामारम्भकत्वा-
भावात् उद्देश्यत्वगर्भकत्वादारम्भपदार्थस्य अन्यथा अन्यार्थ-
वरणादावन्यारम्भः स्यात् । अक्षभङ्गाभावात् तदर्थहोमाकरणे

विवाहार्थं कृतश्राद्धेन तस्याप्यारम्भादारम्भाकरणे प्रत्यवायश्च
 स्यात् । अतएव अग्न्याधानार्थं विवाहार्थं वा कृते श्राद्धेऽग्नीचे
 तु न वैश्वदेवस्य गर्भाधानस्य वा करणम् । एवञ्च विवाहकाले-
 ऽग्नीचे समग्रनीयचरुहोमादयोऽग्नीचगते महाव्याहृतिहोम-
 प्रायश्चित्तं कृत्वा कर्त्तव्याः । 'गौणेषु तेषु कालेषु कर्म चोदित-
 मारभेत् । प्रायश्चित्तप्रकरणप्रोक्तां निष्कृतिमाचरेत्' इति भर-
 हाजवचनात् । गौणकालमाह हरिहरपद्धतौ । 'यद्वागामिक्रिया-
 मुख्यकालस्याप्यान्तरालवत् । गौणकालत्वमिच्छन्ति केचित्
 प्राक्तनकर्मणि' । अन्तरालवत् मध्यकालस्यैव श्राद्धचिन्तामणि-
 कृत्यतस्त्वार्षवयोः 'एवमागामियागौयमुख्यकालादधस्तनः ।
 स्वकालादुत्तरो गौणः कालः पूर्वस्य कर्मणः' । एवञ्च सर्वा-
 स्खेवान्वाहार्यवन्तीति गोभिलगृह्येण 'यच्छ्राद्धं कर्मणामादौ
 या चान्ते दक्षिणा भवेत् । अमावास्यां द्वितीयं यदन्वाहार्यं
 विदुर्बुधाः' । इति गृह्यान्तरे नान्दीमुखश्राद्धदक्षिणयोरन्वा-
 हार्यत्वप्रतिपादनात् गृह्योक्तकर्मणामाद्यन्ताङ्गत्वेन नान्दी-
 मुखश्राद्धदक्षिणानियमाभिधानात् विवाहमात्रस्य गृह्यकर्म-
 त्वेन तदादौ वृद्धिश्राद्धमवश्यं कर्त्तव्यं तत्राद्यविवाहे पित्रा तत्
 कर्त्तव्यं 'स्वपितृभ्यः पिता दद्यात् सुतसंस्कारकर्मणि । पिण्डा-
 नोदहनात्तेषां तस्याभावेऽपि तत् क्रमात्' । इति छन्दोगपरि-
 शिष्टात् सुतसंस्कारग्रहणात् पुत्रस्य विवाहान्तरे पित्रा नाभ्यु-
 दयिकं कार्यम् श्राद्धेन संस्कारसिद्धौ द्वितीयादेस्तदजनकत्वात्
 तथाचाखलायनगृह्यपरिशिष्टं 'सौमन्तोन्नयनं प्रथमे गर्भं
 सौमन्तोन्नयनसंस्कारो गर्भपात्रसंस्कारः' इति श्रुतिरिति गर्भ-
 पात्रयोरयं गर्भपात्रः गर्भस्य उदरस्थस्य पात्रस्य तदाधारस्य
 स्त्रिया इति कल्पतरुः । हारीतोऽपि । 'सकृत् कृतसंस्काराः
 सौमन्तेन द्विजस्त्रियः । यं यं गर्भं प्रसूयन्ते स गर्भः संस्कृतो

भवेत् । अत्र सकृत् संस्कृतपात्रजातानां सर्वेषां संस्काराभिधानेन प्रत्येककृतजातकर्मादिसंस्काराणां सुतरां संस्कृतत्वं सकृत् कृते कृतः शास्त्रार्थ इति न्यायात् । पिण्डानिति आह-परं कन्यापुत्रविवाहेषु इति आहविधायकविष्णुपुराणैकवाक्यत्वात् तदेकवाक्यतया एकशेषात् सुतसंस्कारकर्मणोत्पन्न सुतपदं कन्यापुत्रपरम् । आ उद्वाहनादित्यभिविधावाद् । तस्याभावेऽपि संस्कार्यक्रमवाधकस्य पितुरभावेऽपि पुनरन्यः संस्कार्यः सपिण्डादिर्वा तत्क्रमादिति 'चित्रं कर्म यथानकैरङ्गैरुन्मील्यते शनैः । ब्राह्मण्यमपि तद्वत् स्यात् संस्कारैर्विधिपूर्वकैः' । इत्यङ्गिरसोक्तफलभागितया तस्य प्रधानस्य क्रमात्तेषां पितृणां दद्यात् । ततश्च संस्कार्ये पितृणां द्वयमातामहादिवयेभ्यः आहं कुर्यात् । न च संस्कार्ये पितरमादाय तेषां पितुः संप्रदानभूतानां तत्क्रमादित्येव न पितुः प्रवेशात् पितुः प्रपितामहेतर पञ्चानामिति नारायणोपाध्यायमतं युक्तमिति वाच्यं पितृनुवेशेन संस्कार्ये पितृपितामहप्रपितामहानां आहं तन्मातामहपक्षस्यैव 'पितरः यत्र पूज्यन्ते तत्र मातामहाध्रुवम्' इत्यनेन युक्तत्वात् न वा तेषां संस्कर्तृपितृणां संस्कार्ये पितुः पितृगणमातामहगणानां वा ग्रहणं तत्क्रमादित्यनुपपत्तेः तथाहि आद्ये संस्कर्तृनुपात्तत्वेन तच्छब्दादनुपस्थितिः । द्वितीये तेषामित्यनेनैव प्रक्रान्तत्वेन तथाविधानं प्राप्या तत्क्रमादित्यस्यानुवादकतापत्तिरूपानुपपत्तिः एवं तस्याभावे त्विति मैथिलपाठे प्रक्रान्तव्यवच्छेदकतुकारेण द्वितीयपक्षस्य सुतरां बाधितत्वमिति । ततश्च तेषामिति निर्विगेषितपितृमात्रपरामर्शकमिति । एवञ्च भ्रात्रापि संस्कार्ये देवदत्तादिपितुरिति प्रयोज्यम् । नान्दौमुखे तु छन्दोगैर्येषितां आहं न कर्त्त-

व्यम् । 'न योषिद्भ्यः पृथग्दद्यादवसानदिनादृते । स्वभर्तृ-
 पिण्डमात्राभ्यस्तृप्तिरासां यतः स्मृता' इति छन्दोगपरिशिष्टे
 पर्युदस्तत्वात् न च अवसानदिनेतरत्र योषिद्भ्योऽपृथग्दद्यात्
 यतः स्वभर्तृः पिण्डांशेभ्य उभयोद्देश्यकटनेभ्य एव योषितां
 तृप्तिः पुरुषाणां योषिज्जीवनादौ पृथक्पिण्डादपि तृप्तिमत्त्वात्
 योषित्वदमपि सार्थकमिति वाच्यं तथात्वेऽवसानदिनादृते
 इति व्यर्थं स्यात् तथाहि परिप्राप्ते योषितां आद्धेऽपृथक्त्वं
 विधीयते किंवा अपृथक् आद्धं विशिष्टं विधीयते नाद्यः
 अमावस्यादौ योषिदानाप्राप्तौ कथं तदन्याऽपृथक्त्वमात्र-
 विधानं न च अमावास्यायां पितृभ्यो दद्यादित्यत्र प्रेते पितृ-
 त्वमापन्ने सपिण्डीकरणादन्विति विष्णुपुराणीयेन योषिता-
 मपि पितृत्वात् आद्धप्राप्तिरिति वाच्यं पितृभ्यो दद्यादित्यत्र
 पितृपटं न प्राप्तपितृलोकमात्रपरम् । किन्तु पितृपितामह-
 प्रपितामहमात्रपरम् अमावेतत्ते इति यजमानस्य पित्रे असा-
 वेतत्ते इति यजमानस्य पितामहाय अमावेतत्ते इति यज-
 मानस्य प्रपितामहायेति श्रुत्याद्येकवाक्यत्वात् 'त्रयाणामुदकं
 कार्यं त्रिषु पिण्डः प्रवर्त्तते । चतुर्थः सम्भ्रदातेषां पञ्चमो
 बोपपद्यते' इति मनुवचने त्रयाणामित्यनेन पितृपिता-
 महप्रपितामहानां पत्नीनिरपेक्षाणां तर्पणवद्देवतात्वावगमाच्च
 मातामहादिलाभस्तु 'पितरो यत्र पूज्यन्ते तत्र मातामहा-
 ध्रुवम् । अविशेषेण कर्त्तव्यं विशेषान्नरकं व्रजेत्' इति बृह-
 यान्नवल्कलवचनात् मातामहा इति तदादित्रिकपरम् इत्यादि
 बहुवचनान्ता गणस्य संसूचका इत्युक्तेः आद्धेतिकर्त्तव्यतायां
 मातामहादित्रिकोपादानाच्च । नान्यः तदा ह्यवसानदिना-
 दृत इति व्यर्थं स्यात् अवसानदिने तु 'ध्रुवाणि तु प्रकुर्वीत
 प्रमौताहनि सर्वदा' इति छन्दोगपरिशिष्टवचनेन स्त्रीपुंसयोः

साधारणत्वेन आह्वप्राप्त्या 'स्त्रीणामप्येवमेवैतदेकोद्दिष्टं प्रकीर्तितम् । मृताहनि यथान्यायं नृणां यद्दृढिहोदितम्' इति मार्कण्डेयपुराणीयेन च विशेषतः आह्वप्राप्त्या च विशिष्ट-विधित्वानुपपत्तेः तस्मादवसानदिनादृत इति वाक्यस्य सार्थक-त्वाय पृथक्पदमेवानुवादः न च 'वैपरीत्यं' तथात्वे वाक्यानु-वादः स्यात् अव्ययपदानुवादे तु विभक्तेर्नानुवादकतेति एव-मेवेशानन्यायाचार्याः तस्मात् 'माह्वआहन्तु पूर्वं स्यात् पितृणां तदनन्तरम् । ततो मातामहानाञ्च वृद्धौ आह्वे त्रयं स्मृतम्, इति शातातपषचनात् 'अन्वष्टकाष्वष्टकावदग्नी हुत्वा देव-पूर्वकमेव मात्रे पितामह्यै प्रपितामह्यै पूर्ववद्ब्राह्मणान् भोजयित्वा' इति विष्णुसूत्रात् 'मृताहनि तु कर्त्तव्या स्त्रीणा-मप्युत्तरक्रिया' इति विष्णुपुराणात् 'आह्वं सपिण्डकं कुर्यात् स्वसूत्रोक्तविधानतः । अन्वष्टकासु वृद्धौ च गयायाञ्च क्षया-हनि । मातुः आह्वं पृथक् कुर्यादन्यत्र पतिना सह' इति । वृद्धिआह्वे च मातादिगयायां पितृपूर्वकमिति तीर्थचिन्ता-मणिहृतवायुपुराणवचनात् वृद्धअन्वष्टकाऽवसानदिनगया-निमित्तकआह्वहरणेषु न योगिद्भ्य इत्यादिना कृन्दोमेतरो-ऽवसानदिनेतरत्र वृद्धरादौ योषिद्भ्यः पृथक् आह्वयाच्च दद्यात् कृन्दोगो वृद्धरादौ योषिद्भ्यो न दद्यात् अवसानदिने तु कृन्दोगाच्छृन्दोगोभयमेव योषिद्भ्यः पृथक् दद्यादित्यर्थात् सिद्धम् । ततश्च वृद्धरादौ कृन्दोगयोषितां कथं तस्मिन्नित्या-काङ्क्षामुत्थाप्य उत्तरार्द्धान्वय इति । एतदर्थमेव स्वसूत्रोक्त-विधानत इत्युक्तं सूत्रेति गृह्यशास्त्रपरम् अन्यत्रामावास्यादौ पतिना सह भोग्यं आह्वं कर्त्तव्यमित्येवार्थः असावेतत्त इति यजमानस्य पित्रे इति प्रागुक्तश्रुत्या आह्वे पत्नीनिरपेक्षपितादि-बोधिकया 'सपिण्डौकरणादूह्वं' यत् पितृभ्यः प्रदीयते ।

सर्वेष्वंशहरा माता इति धर्मेषु निश्चयः' इति स्मृत्या भर्तृदत्तां-
 शहारकत्वबोधकया च एकवाक्यत्वात् अन्वष्टकायान्तु साम्ने-
 र्वाधिकारः विष्णुवचने हि हुत्वेत्यनेनाग्निप्राप्तेरग्नाविति
 ग्रहणं तद्वियमार्थं न च अग्नीनामग्नीकरणहोमे विप्र-
 पाख्यादिविधानादत्रापि तथेति वाच्यं प्रकृतिभूतश्राद्धविध्युक्त-
 स्य आधारान्तरस्य विकृतिभूतश्राद्धविशेषस्य विहितधारण
 बाधात् शरमयवर्हिषा कुशमयवर्हिर्वाधवत् नवालौकिकाग्नी-
 होमः न पैत्रयज्ञियो होमो लौकिकाग्नी विधीयते इति मनुना
 निषेधात् । वाचस्पतिमिश्रोऽप्येवम् । प्रागुक्तपर्युदामात्
 वृद्धिश्राद्धे कृन्दोगपरिशिष्टेन 'षड्भ्यः पितृभ्यस्तदनुश्राद्ध-
 दानामुपक्रमेत्' इत्युपक्रम्य षष्मामिवानुष्ठानमुक्तं न तु
 मातृणामिति एतेन षड्भ्यः इति जीवन्मातृकविषयमिति
 निरस्तम् । जीवन्मातृकेण कृन्दोगेतरण पितामह्यादीनां
 श्राद्धे क्रियते जीवन्तमतिदद्याद्वा प्रेतायान्नोदके द्विजः' इति
 कृन्दोगपरिशिष्टात् जीवन्तमित्यत्र निमित्तविशेषत्वेन पुंस्त्व-
 मविवक्षितम् । अतएव लघुहारौतेनाप्युक्तं 'स्वेन भर्ता महै-
 वास्याः सर्पिण्डीकरणं स्त्रियाः । एकत्वं सा गता यस्माच्चरुमन्वा-
 हुतिव्रतैः । तस्मिन् मति सुताः कुर्युः पितामह्या महैव तु ।
 तस्याञ्चैव तु जीवन्त्यां तस्याः श्वश्रुति निश्चयः' । पितुर्देशा-
 न्तरस्थायित्वे च तत्प्रतिनिधित्वेन पुत्रादिना वृद्धिश्राद्धं
 कर्तव्यं तथाच हारौतः । 'जीवति पितरि पुत्राणामर्थादान-
 विमर्गान्निषेषु न स्वातन्त्र्यं कामं दीने प्रोषिते चार्त्तिं गते
 ज्येष्ठोऽर्थांश्चिन्तयेत्' इति अर्थान् दृष्टादृष्टप्रयोजनानि ।
 दत्तोऽपि । 'ऋत्विक्पुत्रो गुरुर्भ्राता भागिनेयोऽथ विट्पतिः ।
 णभिरिव हुतं यत् स्यात्तद्दत्तं स्वयमेव हि' । स्वयं प्रहत्तस्यापि
 ऋत्विक्त्वमाह विवादचिन्तामणौ नारदः । 'ऋत्विक् च

त्रिविधो दृष्टः पूर्वेर्जुष्टः स्वयंक्रतः । यदृच्छया च यः कुर्या-
दात्विज्यं प्रौतिपूर्वकम् । यदृच्छया स्वेच्छया मरणादिना
पितुरनधिकारे द्वितीयादिविवाहे वा विवाहाधिकारिणा
स्वयमवश्यं स्वपितृभ्यः श्राद्धं कर्त्तव्यम् । 'नान्दीमुखेभ्यः
श्राद्धन्तु पितृभ्यः कार्य्यसृद्धये । ततो विवाहः कर्त्तव्यः शुद्धः
शुभसुतप्रदः' इति ब्रह्मपुराणे श्राद्धेन विवाहस्य शुद्धत्वाभि-
धानेन तदभावादशुद्धत्वप्रतीतिः अङ्गत्वादेव जीवत्पितृकेणापि
जीवन्तं विहायापरमादायावश्यं वृद्धिश्राद्धं कार्य्यं 'जीवे
पितरि वै पुत्रः श्राद्धकालं विवर्जयेत् । येषां वापि पिता
दद्यात्तेषामिके प्रचक्षते' । इति हारीतवचनोत्तराद्धेन प्रधान-
साङ्गताद्यर्थं श्राद्धविधानात्तत्र पितामहाद्युद्दमाह विष्णुधर्मा-
न्तरं 'येषां श्राद्धं पिता कुर्यात्तेषामिव स कारयेत् । मन्त्रोद्दिष्टेण तु
कर्त्तव्यं तेषां श्राद्धं नराधिप !' । स जीवत्पितृकः प्रतिनिधिना-
तु अमुकपितुरित्याद्याभिनापि प्रयोज्यम् । आयान्तु नः पितरः
इत्यादौ तु न तथा 'या वै काञ्चनयज्ञे ऋत्विज आशिषमाशा-
सते यजमानस्यव तामाशासत इति होवाच' इति श्रुतेः एवञ्च
अङ्गत्वात् पितामहादिप्रक्रियमाणे कन्यादाने वृद्धिश्राद्धान्युप-
पद्यते । मात्रा जीवत्पित्रादित्त्रिकवद्वृद्धिश्राद्धं विना कन्या
दोयते तदनधिकारात् तथाहि पार्वणाधिकारे विष्णुः 'पितरि
पितामहे प्रपितामहे च जीवति नैव कुर्यात्' इति तद्विकृति-
त्वाद्वृद्धिश्राद्धेऽप्यनधिकारः । 'एवं मृताहनि तु कर्त्तव्या
स्त्रीणामप्युत्तरक्रिया । प्रतिसंवत्सरे राजन्नेकोद्दिष्टविधानतः'
इति विष्णुपुराणीये सपिण्डनोत्तरक्रियायामेकाद्दिष्टविधाने-
नान्यत्रानाधिकारः । अत्र स्त्रीणामिति प्रकरणात् कर्त्तरि
षष्ठी ननु एवं व्रतप्रतिष्ठादिषु स्त्रीकथं ब्रह्मणान् हावयतीति
चेन्न तत्र तद्विधानात् तथाहि जुहुयाद्वावयेद् इति गोभिल-

सूत्रेण विकल्पदर्शनात् 'सूतके च प्रवासे च अशक्ती आङ्-
भोजने । एवमादिनिमित्तेषु हावयेदिति योजयेत्' इति
ऋद्गोपपरिशिष्टीये आदिशब्दात् होममात्रे हावयेदिति
श्रुतेस्तथाकल्प्यते एवं शूद्रस्यापि ब्राह्मणद्वारा विवाहादौ
होमाधिकारः । विष्णुधर्मोत्तरे 'विवाहादिक्रियाकाले तत्-
क्रियासिद्धिकारकम् । यः प्रयच्छति धर्मज्ञः सोऽश्वमेधफलं
लभेत्' । आदिशब्दात् यज्ञोपनयनप्रतिष्ठादिग्रहणमिति
दानवाक्यावली मनुः 'अङ्घ्रिरेव द्विजाग्र्याणां कन्यादानं प्रश-
स्यते । इतरेषास्तु वर्णानामितरेतरकाम्यया' । उदककरणक-
मेव ब्राह्मणानां कन्यादानं प्रशस्यते क्षत्रियादीनां पुनर्दात्-
प्रतिग्रहीतोर्दानग्रहणेच्छाकरणेन जलं विनापि दानं प्रशस्यते
न तु जलकरणकत्वं तेषां निषिद्धयते व्यवहारोऽपि यथा रत्ना-
करकङ्घ्रिस्तु कन्यावरयोः परस्परानुरागेण इति । बौधायनः
'श्रुतशौलिने विज्ञाय ब्रह्मचारिणेऽर्थिने देया' इति सन्नह्य
इति ब्रह्मचारिणे अजातस्त्रीसम्पर्कायिति कल्पतरुयाज्ञवल्कर-
दौपकलिके । जातपरिणीतस्त्रीसङ्गमस्य द्वितीयविवाहे
विवाहाष्टकवह्निर्भावापत्तेस्तदुपादानं प्राशस्यर्थमिति तत्त्वं
ब्राह्मणानुवृत्तौ संवर्त्तः 'तां दत्त्वा तु पिता कन्यां भूषणाच्छा-
दनासनेः । पूजयन् स्वर्गमाप्नोति नित्यमुत्सववृत्तिषु' । स्वर्गं
नित्यं चिरकालीनम् उत्सवानां वाद्यादीनां वर्त्तमानेषु
सत्सु दत्त्वेति सम्बन्धः । तत्फलमाहः सत्स्यपुराणम् ।
'मङ्गल्यानि च दाद्यानि ब्रह्मघोषञ्च गौतकम् । ऋद्गर्थे
कारयेद्दोमानमङ्गल्यविनाशनम्' । यमः । 'कूपारामप्रपा-
कारौ तथा वृक्षादिरोपकः । कन्याप्रदः सेतुकारौ स्वर्ग-
माप्नोत्यसंशयम्' । अतएव सत्स्यपुराणम् 'शास्त्रे युक्तमस-
न्दिग्धं बहुद्वारमहाफलम् । दशपुत्रसमा कन्या यापि

स्थाच्छीलवर्जिता' अतएव । अनपत्यस्य गत्यभावस्तत्रैवोक्ता यथा । 'अनपत्यस्य लोकेषु गतिः का च न विद्यते' । भवि-
 त्योत्तरे 'कन्याञ्चैवानपत्यानां ददतां गतिमुत्तमाम्' । अन-
 पत्यानामनपत्येभ्यः प्रकृष्टां गतिं जानीयादिति शेषः । विष्णु-
 प्रीत्यर्थमपि कन्या दीयते 'देयानि विप्रमुख्येभ्यो मधुसूदन-
 तुष्टये' । इति वामनपुराणेन सामान्यतोऽभिधानात् विष्णु-
 पुराणञ्च 'विशिष्टफलदा कन्या निष्कामानाञ्च मुक्तिदा' ।
 मनुः । 'येन येन हि भावेन यद्दानं संप्रयच्छति । तेन तेन
 हि भावेन प्राप्नोति प्रतिपूजितः' । येन येन हि भावेन
 सात्विकराजसतामसान्यतमेन तेन तेन हि भावेन देवमानुष-
 पशुभावेन । यमः 'परञ्चानुपहत्येह दानं दद्याद्विचक्षणः ।
 सुखोद्भवं शुभोदकं प्रेत्येव लभते फलम्' । इत्येतयोर्दानमात्रे
 यद्दाहनिष्ठं फलं यच्च कन्यादाने प्रागुक्तं दाहनिष्ठं फलं तदौत्-
 सर्गिकं किन्तु तत्पित्वादिनिष्ठमपि कल्पते । 'तत्सोऽंश्य
 पितरं ब्राह्मणेभ्यो ददौ धनम्' इति अयोध्याकाण्डे । 'रत्नवस्त्र-
 महीयानसर्वभोगादिकं वसु । विभवे सति विप्रेभ्यो योऽस्मान्-
 नुद्दिश्य दास्यति' । इति विष्णुपुराणोपनिषत्पितृगौतायाञ्च पितृ-
 निष्ठफलजनकत्वाभिधानात् तदीयन्तु कन्यादि तदर्थं देय-
 माह आपस्तम्बः 'अन्तेवास्यार्थास्तदर्थेषु धर्मकृत्येष्वेव योजयेत्
 दुहिता वेति । तदर्थेषु मामिकादिना तद्भोगार्थं धर्मकृत्येष्वे-
 त्यदृष्टार्थमिति' अतएव व्यासः । 'आयासशतलब्धस्य प्राणे-
 भ्योऽपि गरीयसः । एकैव गतिरर्थस्य दानमन्या विपत्तयः'
 एवञ्च पित्वादिनारक्षदेवगृहपुष्करिण्यादि तदनस्वामिना
 तदर्थं देयं तदाह विवाहरत्नाकरे कात्यायनः 'सुस्थेनार्त्तेन वा
 दत्तं आवितं धर्मकारणात् । अदत्त्वा तु मृते दाप्यस्तत्सुतो
 नात्र संशयः' । एवञ्च सुसुर्षुदत्तस्य यद्दानोपसर्गत्वाभिधानं

तद्वर्ज्यंतरदानपरम् । एवञ्च शास्त्रदेशितं फलं प्रयोक्तुरीति-
न्यायेन पित्रादयो न व्यावर्तन्ते । तेषामपि शास्त्रदेशित-
फलभागित्वात् किन्तु वेतनेन प्रवर्तमाना होमदेवगृहहडा-
गादिषु ऋत्विक्स्थपतिश्चनिहप्रभृतयो न फलभागिनः ।
अतएव ऋत्विक्विषयिका श्रुतिः दीक्षितमदीक्षिता दक्षिणा-
दिभिः क्रीता ऋत्विजायाजयेरन्निति इतरेषामपि लोकव्यव-
हारादेव धनार्थत्वमात्रम् । काश्यपः । 'शुल्केन ये प्रयच्छन्ति
स्वसुतां लोभमोहिताः । आत्मविक्रयिणः पापा महाकिल्बिष-
कारिणः । पतन्ति नरके घोरे घ्नन्ति चासप्तमं कुलम् । गमना-
गमने चैव सर्वः शुल्कोऽभिधीयते' । गमनागमने पारितोषिक-
द्वयमादाय कन्याप्रदानार्थं कन्यापितृवेश्मयातायाते अत्र लोभ-
मोहिता इत्यनेन स्वार्थं न ग्राह्यं कन्यार्हणार्थन्तु ग्रहणे न
दोषः 'यासां नाददते शुल्कं ज्ञातयो न स विक्रयः । अर्हणं
यत् कुमारीणामानृशंस्यं हि केवलम्' । आनृशंस्यमनुकम्पा
अतएव मनुः । 'आददीत न शूद्रोऽपि शुल्कं दुहितरं ददत्'
एवञ्च रत्नाकरधृतयमवचने यत् शूद्रमम्यदानकदानमुक्तं तत्
कन्यादानविषयकमपि तद्यथा 'शूद्रे समगुणं दानं वैश्यं
द्विगुणमुच्यते । क्षत्रिये षड्गुणं प्रोक्तं विप्रे दशगुणं स्मृतम्' । अत-
एव मदनपारिजाते भरद्वाजः 'साधारणं स्यात्त्रिविधं विदुस्तच्च
क्रमागतम् । प्रीतिदानं तथैवात्र प्राप्तञ्च सह भार्यया । अवि-
शेषेण वर्णानां सर्वेषां त्रिविधं धनम्' । यत्तु 'चतुरो ब्राह्मण-
स्याद्यान् प्रशस्तान् कवयो विदुः । राक्षसं क्षत्रियस्यैक-
मासुरं वैश्यशूद्रयोः' । इति मनुना प्रशस्त्वेनाभिहितं
तदपि प्रागुक्तकन्यार्हणार्थविषयम् । याज्ञवल्करः । 'दत्तां
कन्यां हरन् दण्डो व्ययं दद्याच्च सोदयम् । मृतायां दत्तमा-
दद्यात् परिशोध्यो भयव्ययम्' । वाचा दत्तां कन्यां कारण-

मन्तरेण हरन् दण्डो भवति यच्च वरेण दत्तं हिरण्यादिकं
तत् सवृद्धिकं कन्यापिता दद्यात् वाग्दत्तायां सृतायां वरो
दत्तमादद्यात् उभयव्ययं परिशोध्द्य यदवशिष्टमिति । दत्तः ।
‘मातापितृविहीनन्तु संस्कारोद्दहनादिभिः । यः स्थापयति
तस्येह पुण्यसंख्या न विद्यते’ । मत्स्यसूक्ते ‘वलिकर्मणि
यात्रायां प्रवेशे नववेश्मनः । महोत्सवे च मङ्गल्ये तत्र स्त्रीणां
ध्वनिः शुभः’ । ध्वनिः हुलुहुलुध्वनिः । दाक्षिणात्यास्तु
‘आसने शयने दाने भोजने वस्त्रसंग्रहे । विवाटे च विवाहे
च क्षुत्तं सप्तसु शोभनम्’ । अन्यत्र तु विष्णोरित्यधिकृत्य विष्णु-
धर्मोत्तरे ‘नामसंकोर्त्तनं नित्यं क्षुत्प्रश्मल्लितादिषु । वियोगं
शीघ्रमाप्नोति सर्वानर्थी न संशयः’ अतएव विष्णुपुराणम् ।
‘स्मृते सकलकल्याणभाजनं यत्र जायते । पुरुषं तमजं नित्यं
व्रजामि शरणं हरिम्’ । विष्णुधर्मोत्तरे ‘नामं व्रतमुखः कुर्या-
द्दास्यं जृम्भां तथा क्षुत्तम्’ । श्रीपतिरत्नमालायाम् । ‘आज्ञया
नरपतेर्द्विजन्मनां दारकर्मसूतसूतकेषु च । बन्धमोक्षमख-
दौक्षणेष्वापि क्षीरमिष्टमखिलेषु च चोडुषु’ । क्षीरं क्षुरिकर्म
तेन स्त्रिया अपि नखकृन्तनम् । महाभारते ‘रात्रौ दानं न
शंसन्ति विना चाभयदक्षिणाम् । विद्यां कन्यां द्विजश्रेष्ठा-
दौपमन्नं प्रतिश्रयम्’ । अभयदक्षिणाम् अभयदानं तथाच
रामायणं ‘पर्याप्तदक्षिणस्यापि नाश्वमेधस्य तत्फलम् । यत्-
फलं याति सन्त्रासे रक्षिते शरणागते’ । अकरणे निन्दामाह
महाभारते ‘प्राणिनं बध्यमानं हि यः सक्तः समुपेक्षते । स
याति नरकं घोरमिति प्राहुर्मनोषिणः’ । प्रतिश्रयं प्रवा-
सिनामाश्रयम् । विवाहे रात्रौ दानान्तरमप्याह देवलः
‘राहुदर्शनसंक्रान्तिं विवाहात्ययवृद्धिषु । स्नानदानादिकं
कुर्युर्निशि काम्यव्रतेषु च’ । ज्योतिःसारसंग्रहे ‘विवाहे तु

द्विवाभागे कन्या स्यात् पुत्रवर्जिता । विवाहान्तर्दग्धा सा
नियतं स्वामिघातिनी' । व्यासः । 'संपूज्यं गन्धपुष्पाद्यै-
र्ब्राह्मणान् स्वस्तिवाचयेत् । धर्मे कर्मणि मङ्गल्ये संग्रामा-
द्भूतदर्शने' । गन्धादौ तु विशेषमाह विष्णुधर्मोत्तरे 'मात्स्यानु-
लेपनादग्रं न प्रदद्यात् कस्यचित् । अन्यत्र देवताविप्र-
गुरुणां भृगुनन्दन' । धर्मे कर्मणोति सप्तमी निर्देशादमुक-
कर्मणि स्वस्तिभवन्तो ब्रूवन्त्विति ब्रूयात् । यमः 'पुण्याह-
वाचनं देवे ब्राह्मणस्य विधोयते । एतदेव निरोद्धारं कुर्यात्
क्षत्रियवैश्ययोः । सोद्धारं ब्राह्मणे ब्रूयान्निरोद्धारं मही-
पती । उपांशु च तथा वैश्ये शूद्रे स्वस्ति प्रयोजयेत्' ।
सौभाग्यातिलकमाह मत्स्यपुराणम् । 'गोरोचनं सगोमूत्रं
शुक्ल गोशकृतं तथा । दधिचन्दनसंमिश्रं ललाटे तिलकं
न्यसेत् । सौभाग्यारोग्यकृद् यस्मात् सदा च ललिताप्रियम्' ।
ललिता परमेश्वरौ । तत्र कन्यावरयोर्मात्याद्युत्सवेन सहितं
सांमुख्याचरणमाह हरिवंशः 'आशीर्भिवर्द्धयित्वा तु देवर्षिः
क्षणमब्रवीत् । अनिरुद्धस्य वीर्याख्या विवाहः क्रियतां
विभा ! । जम्बूलमालिकां द्रष्टुं वाञ्छा हि मम जायते' ।
तामाह हाराबलौ 'जम्बूलमालिकाकन्यावरयोर्मुखचन्द्रिका' ।
मुखदर्शनमिति रभसः वाक्ये तु 'अद्यसोमार्कग्रहणसंक्रान्त्यादौ
सुतौर्धके' । इत्यग्निपुराणोपदाननिमित्तोल्लेखे सोमग्रहण-
ऽपि अद्येति श्रवणादन्यत्र रात्रावपि अद्येत्युल्लेख्यम् । अहः
पदस्याहीरात्रपरत्वादविरुद्धम् । विवाहादिसंस्कारकर्मणि
सौरैरेव वाक्यम् 'आन्दिके पितृकृत्ये च मासश्चान्द्रमसः स्मृतः ।
विवाहादौ स्मृतः सौरो यज्ञादौ सावनो मतः' इति पितामह-
वचनात् 'तिथिकृत्ये च क्षणादिं व्रते शुक्लादिमेव च । विवा-
हादौ च सौरादिं मासं कृत्ये विनिर्दिशेत्' । इति रत्नाकर-

धृतब्रह्मपुराणवचनाच्च सौरः सूर्यसंक्रमः । विनिर्दिशेत्
उल्लिखेत् । सौरे रविराशुल्लेखोऽपि 'संक्रान्तिविहिते कृत्ये
संक्रान्तिः परिकीर्त्तिता । मासोल्लेखश्चेतरस्मिन् रविराशि-
स्थितिस्तथा' इति गारुडात् । संक्रान्तिनिमित्तके संक्रान्तिः
कीर्त्तिता । उल्लेखनीयत्वेन कथिता अत्रैव चान्द्रमासोल्लेखश्च
मासपदस्य तत्रैव शक्तेः । इतरस्मिन् संक्रान्तिविहितेतर-
कर्मणि । संक्रान्तेः सौरत्वेन सौरकर्मणोति यावत् । तत्र
रविराशिस्थितिरुल्लेखनीया । तथेति मासोल्लेखोऽपि इत्यर्थः ।
कल्पतरुब्राकरयोर्गृह्यपरिशिष्टं 'कन्यां वरयमानानामिष
धर्मो विधीयते । प्रत्यङ्मुखं वरयन्ति प्रतिगृह्णन्ति प्राङ्-
मुखाः । वरयन्ति गोत्रप्रवराभिधानपूर्वकं ददति प्रति
गृह्णन्ति इति श्रवणात् । अतएव दानधर्मोत्तरे 'सर्वत्र प्राङ्-
मुखो दाता ग्रहीता च उदङ्मुखः । एष दानविधिर्दृष्टो
विवाहे तु विपर्ययः' । विपर्यय इति प्रत्यङ्मुखः संप्रदाता
प्रतिग्रहीता प्राङ्मुखः । तथाच शङ्खः 'प्राङ्मुखाभिरूपाय
वराय शुचिसन्निधौ । दद्यात् प्रत्यङ्मुखः कन्यां क्षणे लक्षण-
संयुते' । इति भवदेवभट्टीयसम्बन्धविवेके । प्रवराभिधान-
माह मत्स्यपुराणं 'तुलापुरुषदाने च तथाच हाटकाचले ।
कन्यादाने तथोत्सर्गे कीर्त्तयेत् प्रवरादिकम्' इति हरिशर्म-
धृताश्वलायनवचनं शिवदत्तप्रपौत्री विष्णुदत्तपौत्री हरिदत्त-
पुत्री यज्ञदत्ता कन्या शिवमित्रप्रपौत्राय विष्णुमित्रपौत्राय
राममित्रपुत्राय रुद्रमित्राय तुभ्यं संप्रदत्तेति दृष्टार्थत्वात्
पुं वचसां ऋप्रत्ययर्था विवक्षा तेन संप्रददे इत्येव प्रयोगः न
संप्रदत्तेति । तथाच व्यासः 'नामगोत्रे समुच्चार्य्य प्रदद्यात्
अद्वयान्वितः । परितुष्टेन भावेन तुभ्यं संप्रददे इति' नाम-
पदेशमाह विष्णुपुराणं 'ततश्च नाम कुर्वीत पितैव दशमे-

ऽहनि । देवपूर्वं नराख्यं हि शर्मवर्मादिसंयुतम् । नर-
माचष्टे इति नराख्यं नरनामस्त्रयाख्यवश्रूलविभुजादिभ्यश्चेति
क इति जिनेन्द्रबुद्धिः अन्यतोऽपि चेति इति वररुचिः । देव-
पूर्वं देवात् पूर्वं तच्च 'विशिष्टं' शर्मयुक्तं शर्मा देवश्च विप्रस्य
वर्मत्राता च भृभुजः । भृतिर्देत्तश्च वैश्यस्य टामः शूद्रस्य
कारयेत्' इति यमवचनेऽपि समञ्चयलब्धः 'शर्मन्तिं ब्राह्मणस्य
स्यात्' इति शातातपीयेन शर्मन्तिता च । एवं 'षष्टेऽन्नप्राशनं
मामि यद्वष्टं मङ्गलं कुले' इति मनुवचनात् चूडा कार्या
यथा कुर्त्तामति याज्ञवल्क्यवचनात् 'देशानुशिष्टं' कुलधर्ममग्रं
स्वर्गावधर्मं न हि संत्यजेच्च' इति वामनपुराणवचनाच्च ।
संस्कारमात्रेण कुलधर्मानुगोघेन कालान्तरेऽपि मङ्गलविशेषा-
चरणम् । शूद्राणां नामकरणे वसुधांषादिपद्धतियुक्तनाम-
त्वञ्च बोध्यम् । देव्यन्तास्तु स्त्रियः स्मृता इति द्विजातिस्त्री-
परं 'शूद्रीदामान्तकाः स्मृता' इति वचनात् तत्पद्मराश
पुंयोगाज्जातश्चेति ईपत्ययेन दास्यन्तता शूद्रे शिष्टव्यवहारो-
ऽपि तथा यत्तु सर्ववर्णस्त्रीपरं देव्यन्ता इति तन्न प्रकरणात्
द्विजातिपुंयोगबाधाच्च शर्मणी वर्मणीप्रयोगस्तु न व्यवहार्यः
देवपूर्वं नराख्यं स्यादित्यस्य तत्परत्वानौचित्यात् एवमेव
कुल्लुकभट्टः तेन वाक्येऽपि तथा कल्पना । अहं पदप्रयोगस्तु
'अहमस्मै ददानीति एवमाभाष्य दीयते' इति कृन्दोगपरि-
शिष्टे तथादर्शनात् ददानीति परगामिनि फले ददे इति
आत्मगामिफले वाच्यम् । 'देवं गुरुं गुरुस्थानं क्षेत्रं क्षेत्राधि-
देवताः । सिद्धं सिद्धाधिकारांश्च श्रीपूर्वं समुदीरयेत्' । इति
राघवभट्टधृतप्रयोगसारदर्शनेन स्वर्गकाम्यत्वादिना सिद्धोऽधि-
कारो येषां तानित्यनेन जीवतां श्रीशब्दादित्वं नाम्नि स्मृता-
नान्तु न तथेति शिष्टाः । आहादौ फलभागिनां गोत्रा-

अज्ञेयदर्शनात् तदितरत्रापि तथोज्जेखाचारः एवं आह
 'अमुकामुकगोत्रे तत्तुभ्यमन्नं स्वधा नमः' इति ब्रह्मपुराणादि-
 दर्शनाद्देयविशेषणत्वेन एतच्छब्दप्रयोग इति अत्र कन्यावरयो-
 रिति पाठक्रमात् ऋथ्यशृङ्गोक्तशाब्दक्रमस्य बलवत्त्वात् वर-
 कुलाभिधानानन्तरं कन्याकुलाभिधानसमाचारः । यथा
 हेमाद्रिदृष्टम् ऋथ्यशृङ्गवचनं 'वरगोत्रं समुच्चार्य प्रपितामह-
 पूर्वकम् । नाम संकीर्त्तयेद् विद्वान् कन्यायाश्चैवमेव हि' ।
 धनञ्जयकृतसम्बन्धविवेके 'नान्दोमुखे विवाहे च प्रपितामह-
 पूर्वकम् । वाक्यमुच्चारयेद्विद्वानन्यत्र पितृपूर्वकम् । एतदेव
 त्रिरुच्चार्य कन्यां दद्याद् यथाविधि । विवाहे यो विधिः प्रोक्तो
 वरणे स विधिः स्मृतः । वाक्यं त्रैपुरुषिकं कार्यं त्रिरावृत्ति-
 विवर्जिते' । इति वचनान्तरात् त्रिरावृत्तिविवर्जिते प्रपिता-
 महपूर्वकं वरणे । नान्दोसमृद्धिरिति कथ्यते इति ब्रह्म-
 पुराणात् नान्दोमुखे पुत्रादिमसृद्धीनामादिकारणरूपे विवाहे
 विवाहस्य विशेषणन्तु विवाहादेव पुत्रादीनां लाभज्ञापनाय
 चकारस्त्वर्थः अन्यत्र प्राप्तपितादिक्रमव्यवच्छेदाय नान्दोमुख-
 पदस्य आहपरत्वेऽनेकवचनप्राप्तपितृपूर्वकाभिलाषबाधापत्तेः
 वाक्यभेदापत्तेश्च । एतदिति प्रपितामहपूर्वकं वाक्यं तच्च
 ऋथ्यशृङ्गवचनात् कन्यानामान्तमिति न तु संप्रददे ददानि
 वेत्यन्तं 'सक्तदंशो निपतति सक्तकन्या प्रटीयते । सक्तदाह
 ददानीति त्रीण्येतानि सक्तत् सक्तत्' इति मनुवचनात्
 'वेदार्थोपनिबन्धत्वात् प्राधान्यं हि मनोः स्मृतम् । मन्वर्थ-
 विपरीता या सा स्मृतिर्न प्रशस्यते' । इति बृहस्पत्युक्तेश्च अत्र
 च पारस्करेण वह्निःशालायामुपलिप्ते देशे उद्धृतावेक्षिते अग्नि-
 मुपसमाधायिति सूत्रात् प्रधानगृहाङ्गनेऽग्निस्थापनानन्तरं
 कुमाख्याः पाणिं गृह्णीयात् त्रिषु त्रिषु उत्तरादिषु इति सूत्रा-

न्तरेण पाणिग्रहणविधानात् । यजुर्वेदिनां सामगदेयकन्या-
ग्रहणेऽपि दानात् पूर्वमग्निस्थापनम् । त्रिषु त्रिषु उत्तरादिषु
नवसु नक्षत्रेषु । ततश्च ज्योतिषानुक्तेषु अपि चित्राश्रवणा-
धनिष्ठाश्विनीनक्षत्रेषु निरपेक्षकर्मत्वे यजुर्वेदिनां विवाह
इति । तत्र अयं क्रमः प्राङ्मुखाय वराय प्रत्यङ्मुखः संप्रदाता
एकादशीतत्त्वोक्तप्रमाणं सर्वकर्मसाधारणं ओम् नमो नारा-
यणायित्युच्चार्य नत्वा ओम् तद्विष्णोः परमं पदं सदा पश्यन्ति
सूरयः । द्विवीच चक्षुराततम् इत्यनेन विष्णुं संस्मृत्य ओम्
तत्सदित्युच्चार्य च तिलकुशत्रयसहितं जलं गृहीत्वा अद्य
अमुके मासि अमुकराशिस्थे भास्करेऽमुकपक्षेऽमुकतिथौ
अमुकगोत्रोऽमुकदेवशर्मा स्वर्गकामो विष्णुप्रोतिकामो वा
इत्यन्तं सकृदुच्चार्य अमुकगोत्रस्य अमुकप्रवरस्य अमुकदेव-
शर्मणः प्रपौत्राय अमुकगोत्रस्य अमुकप्रवरस्य अमुकदेवशर्मणः
पौत्राय अमुकगोत्रस्य अमुकप्रवरस्य अमुकदेवशर्मणः पुत्राय
अमुकगोत्राय अमुकप्रवराय अमुकदेवशर्मणे वराय अमुक-
गात्रस्य अमुकप्रवरस्य अमुकदेवशर्मणः प्रपौत्रोम् अमुक-
गोत्रस्य अमुकप्रवरस्य अमुकदेवशर्मणः पौत्रोम् अमुकगोत्रस्य
अमुकप्रवरस्य अमुकदेवशर्मणः पुत्रोम् अमुकगोत्राम् अमुक-
प्रवराम् अमुकौदेवोमित्यन्तं त्रिरुच्चार्य सालङ्कारां वस्त्रा-
च्छादितां प्रजापतिदेवताकामिनां कन्यां तुभ्यमहं सम्य-
ददं । इति दद्यात् परार्थं चेद्दानीति विशेषः अमुकगोत्र
इत्यादौ षष्ठ्यन्ततानिर्देशश्च वीरेश्वरवामदत्तादयोऽप्येवं
विवाहे दानान्तरमप्याह हेमाद्रिभृतं व्यासवचनं 'ग्रहणो-
द्वाहमंक्रान्ति यात्रार्त्तिप्रसवेषु च । दानं नैमित्तिकं ज्ञेयं
रात्रावपि न दुष्यति' । विवाहप्रवर्तने रजोयोगेऽपि होमा-
दिकं कार्यं तथा च गृहस्थरत्नाकरे वृद्धयान्नवल्कारः 'विवाहे

वितते तन्ने होमकाले उपस्थिते । कन्याया ऋतुरागच्छेत् कथं कुर्वन्ति याज्ञिकाः । स्नापयित्वा तु तां कन्यामर्चयित्वा यथाविधि । हुत्वाज्यञ्चैव लाजांश्च ततस्तन्त्रं प्रवर्त्तयेत् । हुत्वाचाज्याहुतीस्तत्रेति यज्ञपार्ष्वः मन्वानादेशे गायत्री हविषो नादेशे आज्यमिति कात्यायनसूत्रात् गायत्र्याहोम इति पशुपतिः । श्वश्रा स्रुषायै वस्त्रादिदेयमाह हरिवंशः 'उषां प्रद्युम्नगृहिणी स्रुषां दृष्ट्वा सुमध्यमाम् । वासोभिरन्नपानैश्च पूजयामास सुन्दरीम्' । मनुः 'अर्थस्य संग्रहे चैनां व्यये चैव नियोजयेत् । शौचे धर्मेऽन्नपत्नी च पारिणाय्यस्य रक्षणे' । पारिणाय्यस्य गृहीपकरणस्य शय्यासनादेः । 'पानं दुर्जनसंसर्गः पत्या च विरहोऽटनम् । स्वप्नोऽन्यगृहवासश्च नारीणां दूषणानि षट्' । बृहस्पतिः । ऋतुकालाभिगमनं पुंसां कार्यं प्रयत्नतः । सदैव वा पर्ववर्जं स्त्रीणामभिमतं हि तत् । कूर्मपुराणे 'ऋतुकालाभिगामौ स्यात् यावत् पुत्रो न जायते' । विष्णुधर्मोत्तरे 'मण्डनं वर्जयेन्नारी तथा प्रोषितभर्त्तुका । देवताराधनपरा तिष्ठेद्भर्त्तृहिते रता । धारयेन्मङ्गलार्थाय किञ्चिदाभरणं तथा । न जातु विधवावेशं कदाचिदपि धारयेत्' । तथा 'येनच्छेद्विपुलां प्रीतिं तेन सार्द्धमरिन्दम । न कुर्यादर्थसम्बन्धं दारसन्दर्शनं तथा' । हेमाद्रिधृताग्निपुराणम् 'अप्रजायान्तु कन्यायां न भुञ्जीत कदाचन । दौहित्रस्य मुखं दृष्ट्वा किमर्थमनुशोचसि । महासत्वसमाकीर्णास्ति ते नरकाद्भयम् । तीर्णस्त्वं सर्वदुःखेभ्यः परं स्वर्गमवाप्ससि' । अतएव आदिपर्वणि गान्धारौवाक्यम् 'एकाशताधिका कन्या भविष्यति कनीयसौ । ततो दौहित्रजासोकादवाह्योऽसौ पतिर्मम' । कामधेनी आदित्यपुराणं 'विष्णुं जामातरं मन्ये तस्य मन्युं न कारयेत् ।

अप्रजायान्मु कन्यायां नाश्रीयात्तस्य वै गृहे । ब्राह्मदेया विशे-
 पेण नैव भोज्यं सदैव तु' । मत्स्यसूक्ते 'भुक्त्वा पितृगृहे कन्या
 भुङ्क्ते स्वामिगृहे यदि । दीर्भाग्यं जायते तस्याः अपन्ति
 कुलनायिकाः' । दत्तः । 'अनाश्रमौ न तिष्ठेत्तु दिनमेक-
 मपि द्विजः । आश्रमेण विना तिष्ठन् प्रायश्चित्तीयते त्वसौ ।
 जपे होमे तथा दाने स्वाध्याये वा रतः सदा । नासौ फलं
 समाप्नोति कुर्वाणोऽप्याश्रमच्यतः' । विष्णुपुराणञ्च 'व्रतेषु
 लोपको यश्च आश्रमाद्द्विच्यतश्च यः । संदंशयातना मध्ये पत-
 तस्तावभावपि' । अत्र आश्रमाद्द्विच्यतश्च य इति सामान्येन
 दोषाभिधानात् शूद्रस्यापि तथात्वमिति पूर्ववचने द्विज इत्युप-
 लक्षणम् । शूद्रस्याप्याश्रममाह पराशरभाष्ये वामनपुराणम् ।
 'चत्वार आश्रमाश्चैव ब्राह्मणस्य प्रकीर्त्तिताः । गार्हस्थ्यं ब्रह्म-
 चर्यञ्च वानप्रस्थञ्च भिक्षुकम् । क्षत्रियस्यापि कथिता
 आश्रमास्तय एव हि । ब्रह्मचर्यञ्च गार्हस्थ्यमाश्रमद्वितयं
 विशः । गार्हस्थ्यमुचितत्वेकं शूद्रस्य क्षणमाचरेत्' । क्षण-
 मत्सवरूपम् । अत्र विशेषयति भविष्यपुराणं 'चत्वारिंशद्-
 वत्सराणां साष्टानाञ्च परे यदि । स्त्रिया वियुज्यते कश्चित्
 स तु रण्डाश्रमौ मतः । अष्टचत्वारिंशदब्दं वयो यावन्न
 पूर्यते । पुत्रभार्यावियुक्तस्य नास्ति यद्वाधिकारिता' । एवञ्च
 प्रोढकन्याया दोषदृष्ट्या विवाहार्थं यथा महागुरोः सपिण्ड-
 नापकर्षाधिकारस्तथाऽनाश्रमिणोऽपीति । एवञ्च प्रत्यवाय-
 श्रुतेः कन्यालाभसत्त्वेऽपि स्वेच्छया विवाहाकर्तुर्जेष्ठस्य
 कामतः कारणस्तथेति प्रागुक्तकृन्दीगपरिशिष्टेन परिवेदने
 पर्युद्गस्तत्वात् तथाविधज्येष्ठे कनिष्ठस्य विवाहे परिवेदन-
 दोषो नास्तीति । पैठीनसिः । 'अलाभे चैव कन्यायाः
 ज्ञातकप्रतमाचरेत्' । एतच्च सव्यासानधिकारिणः तदधिकारी

तु गीतासुबोधिन्यां वशिष्ठोक्तः 'प्राणि गते यथा देहः सुख-
दुःखे न विन्दति । तथा चेत् प्राणयुक्तोऽपि स कैवल्याश्रमे
वसेत्' । अन्यत्र वशिष्ठोऽपि 'गृहस्थो विनीतवेशोऽक्रोधहर्षो
गुरुणानुज्ञातः स्नात्वा असमानार्घ्यीमस्पृष्टमैथुनामवरवयस्कां
सदृशीं भार्यां विन्देत' इति गृहस्थ इति भाविनि भूतवदुप-
चारस्तद्धर्मप्राप्त्यर्थः तेनाकृतदारोऽपि गार्हस्थ्यसङ्कल्पवाना-
श्रमान्तरनिवृत्तो गृहस्थधर्मेषु अधिक्रियते इति यज्ञपाशं
इति कल्पतरुः 'न समानगोत्रां न समानप्रवरां विन्देत' इति
विष्णुसूत्रादौ नञ्पर्युदासपरता वैधविषयकत्वात् प्रसज्य
प्रतिषेधपरता च निन्द्याप्रायश्चित्ताभ्यां रागप्राप्तविषयकत्वात्
पर्वणि ऋत्वभिगमनवत् अतएव भार्याशब्दो यूपाहवनी-
यादिवदलौकिकाङ्गमङ्गेन अलौकिकमंस्कारयुक्ता स्त्रीवचनः
ततश्च । मपिण्डमन्तिसमानार्घादिषु परित्वागप्रायश्चित्त-
श्रुतेरदृष्टार्थनिषिद्धासु भार्यात्वमेव नोपपद्यते तेन तथा-
विधासु परिवेदनादिदोषानिष्पत्तिः धर्मकर्मानुपयोगश्च
'नोदहेत्कपिलां कन्यां नाधिकाङ्गीं न रोगिणीम् । नालोमिका
नातिलोमां न वाचालां न पिङ्गलाम् । नर्त्तवृश्चनदीनाम्नीं
नान्यपर्वतनामिकाम्' इत्यादिना निषिद्धासु 'मनुष्यदेव-
जातीनां शुभाशुभनिवेदकम् । लक्षणं हस्तपादादौ विहितं
बेधसा किल' इति मत्स्यपुराणाद्युक्ताशुभसूचकत्वेन दृष्टदोषासु
भार्यात्वमुपपद्यते । किन्तु दृष्टदोष एवेति मीमांसकभाष्य-
कारेणापि स्मृत्यधिकरणे उक्तं ये दृष्टार्थास्ते तत्रैव प्रमाणं
येतु अदृष्टार्थास्तेषु वैदिकशब्द एव प्रमाणमिति । मनुः 'न
निष्क्रयविसर्गाभ्यां भर्तुर्भार्या विमुच्यते' । निष्क्रयो विक्रयः
विसर्गस्त्यागः । कात्यायनः । 'दासो नोदात्वदामी या सापि
दासौत्वमाप्नुयात् । यस्माद्भर्ता प्रभुस्तस्याः स्वाम्यधीनः प्रमु-

मंतः' । पदिन्यायत् सप्रतियोगिकदासपदात् यो यस्य दासः
 तेन तद्दासी परिणीता तस्य दासी भवतीत्यर्थः । तद्दासी च
 द्विविधा कस्यापि न दासी अन्यस्य दासी वा । तत्र पूर्वा
 सर्वथैव दासीपरत्वे तत् प्रभोरनुमत्या दासी तदनुमत्या न
 दासी न वा तत्पतिः । कन्येश्वरस्य वड्वाकृतोदासस्तयो-
 स्तत्तत्प्रभुतन्त्रत्वात् । वड्वादाममाह नारदः । 'भक्तदासस्य
 विज्ञेयस्तथैव वड्वाकृतः' । भक्तेनाग्नेन दासः वड्वादासी
 तया कृतः तत्तत्कीभादङ्गीकृतदास्य इत्यर्थ इति रत्नाकरः ।
 'व्यक्तमाह बृहस्पतिः' यो भुङ्क्ते परदासीन्तु स ज्ञेयो वड्वा-
 कृतः । कर्म तत् स्वामिनः कुर्याद् यथाग्नेन भृतो नरः' ।
 तत्स्वामिनो दासीश्वरस्य ततश्च तयोरपत्यं द्वयोरिव स्वामिनो-
 र्विभाज्यं रत्नाकरादयोऽप्येवम् । यत्तु 'ओषवाताहृतं वीजं
 यस्य चेत्रे प्ररोहति । चेत्रिकस्यैव तद्वीजं न वसा फलमर्हति ।
 एष धर्मो गवाश्वस्य दास्युष्ट्राजाविकस्य च । विहङ्गमहिषा-
 णाञ्च विज्ञेयः प्रसवं प्रति' इति मनुवचनं तत्र दासोपदं
 परोढापरम् । तस्यामन्येन जातो दासीभर्तुर्न वीजिभर्तुः ।
 हारीतः 'गर्भिणीमधोवर्णगां शिष्यसुतगामिनीं पापव्यमना-
 मक्तां धनधान्यक्षयकरीं वर्जयेत्' । यमः 'स्वच्छन्दगा हि या
 नारौ तस्यास्त्यागो विधीयते । न चेव स्त्रीबधः कार्यो न
 चेवाङ्गवियोजनम्' । बृहस्पतिः 'हीनवर्णोपभुक्ता या त्याज्या
 बध्यापि वा भवेत्' विशेषयति मिताक्षरायां स्मृतिः 'ब्राह्मण-
 क्षत्रियविशां भार्याः शूद्रेण सङ्गताः । अप्रजास्ता विशुद्धरन्ति
 प्रायश्चित्तेन नेतराः' एतत् बलात्कारविषयमिति ।

इति वन्द्यघटीयश्रीरघुनन्दनभट्टाचार्यविरचिते

स्मृतितत्त्वे विवाहृतत्त्वं समाप्तम् ।

व्रततत्त्वम् ।

प्रणम्य सच्चिदानन्दं रामं कामदमोश्वरम् । व्रततत्त्वं
मुदे विष्णोर्वक्ति श्रीरघुनन्दनः । अत्र व्रतविधिः । तदारम्भ-
प्रतिष्ठाकालमाह ज्योतिषे । 'गुरोर्भृगोरस्तवात्ये वार्द्धके
सिंहके गुरौ' । इति वृद्धे बाले दिनत्रयमित्यन्तं सठप्रतिष्ठा-
तत्त्वेऽनुसन्धेयम् । बुधाष्टमौव्रते विशेषो राजमार्त्तण्डोक्तो
यथा 'द्विजेन्द्रसुतसंयुक्ता पूर्णा या च सिताष्टमी । तस्यां
नियमकर्तारो न स्युः खण्डितसम्पदः । पतङ्गे मकरे याते देवे
जाग्रति माधवे । बुधाष्टमीं प्रकुर्वीत वर्जयित्वा तु चैत्रकीम् ।
प्रसुप्ते च जगन्नाथे सन्ध्याकाले मधौ तथा । बुधाष्टमीं न
कुर्वीत कृता हन्ति पुरा कृतम्' ।

अथ व्रतानुष्ठानम् । तत्र देवलः । 'अभुक्त्वा प्रातराहारं
स्नात्वा चैव समाहितः । सूर्यादिदेवताभ्यश्च निवेद्य व्रत-
माचरेत् । व्रतचर्यं तथा शौचं सन्ध्याद्यामिषवर्जनम् ।
व्रतश्वेतानि चत्वारि वरिष्ठानोति निश्चयः' । अत्र प्रातरि-
त्यस्य भुक्त्यत्र नान्वयः । किन्तु व्रतमित्यनेनान्वयाव्यवहित-
त्वात् । 'प्रातः सङ्कल्पयेद्द्विद्वानुपवासव्रतादिषु । नापराह्णे
न मध्याह्णे पितृकालौ हि तौ स्मृते' । इति वराहपुराण-
वाक्यत्वाच्च । ततश्चाभुक्त्वा प्रातराहारमिति 'मुनिभिर्द्विरशनं
प्रोक्तं विप्राणां मर्त्यवासिनां नित्यम् । अहनि च तमस्विन्यां
साह्रप्रहरयामान्तः' इति छन्दोगपरिशिष्टादेकाहारं पूर्वदिने
कृत्वा परदिने स्नात्वा आचम्य सूर्यादिदेवेभ्यो निवेद्य । ओम्
सूर्यः सोमो यम इत्यादि मन्त्रेण साद्भिध्यं प्रार्थ्य व्रतमा-
चरेत् । ततः सङ्कल्पयेत् यद्वा सूर्यादिदेवेभ्यो निवेद्य पूज-

नीयद्रव्यादि दत्त्वा व्रतमाचरेत् । व्रतं कुर्यात् तद्विधानञ्च
 शान्तिपर्वणि 'गृहीत्वौडुम्बरं पात्रं वारिपूर्णमुदङ्मुखः ।
 उपवासन्तु गृह्णीयात् यद्वा वार्येव धारयेत्' । कर्मादौ
 सूर्यपूजामाह ब्रह्मपुराणम् । यावन्न दीयते चार्घ्य-
 मित्यादि नवग्रहपूजामाह मत्स्यपुराणम् । नवग्रहमखं
 कृत्वा इत्यादि आदित्यादिपूजामाह पद्मपुराणम् । 'आदित्यं
 गणनाथञ्च देवीं रुद्रं यथाक्रमम् । नारायणं विशुद्धाख्यम्
 अन्ते च कुलदेवताम्' । यत्तु 'देवतादौ यदा होमात् गणे-
 शञ्च न पूजयेत् । तदा पूजाफलं हन्ति विघ्नराजो गणा-
 धिपः' । इत्यनेन गणेशपूजनस्य नित्यत्वमुक्तम् । तत् सूर्ये-
 तरपरम् । कुलदेवतैश्च कुलाद्युपलक्षणम् । 'व्रतयज्ञविवा-
 हेषु आह्वे होमेऽर्चने जपे । आरब्धे सूतकं न स्यादनारब्धे
 तु सूतकम्' । तत्र विशेषयति मत्स्यपुराणम् । 'गर्भिणी
 सूतिका नक्तं कुमारी च रजस्वला । यदाशुद्धा तदान्येन
 कारयेत् क्रियते सदा । उपवासाशक्तौ तु भोजनं कुर्वीत
 'उपवासेष्वशक्तानां नक्तं भोजनमिष्यते' । इति वचनान्तरात् ।
 अशुद्धा पूजां कारयेत् । कायिकञ्चोपवासादिकं सदा शुद्धया-
 शुद्धया च स्वयं क्रियते । गरुडपुराणम् । 'भार्या भर्तृव्रतं
 कुर्यात् जायायास्तु पतिस्तथा । असामर्थ्यात् द्वयोस्ताभ्यां
 व्रतभङ्गो न जायते । पूर्वां वा विनयोपेतां भगिनीं भ्रातरं
 तथा । एषामभाव एवान्यं ब्राह्मणं विनियोजयेत्' । आरब्ध-
 व्रतस्य असमाप्ती मरणेऽपि तत्फलप्राप्तिमाह अङ्गिराः । 'यो
 मदर्थं चरेद्धर्मं न समाप्य मृतो भवेत् । स तत् पुण्यफलं प्रेत्य
 प्राप्नुयान्ननुरव्रवीत्' । प्रेत्य परलोके पद्मपुराणं 'लोभान्मोहात्
 प्रमादाद्वा व्रतभङ्गो यदा भवेत् । उपवासत्रयं कुर्यात् कुर्यात्
 वा केशमुण्डनम् । वपनं नैव नारीणां नानुव्रज्या जपादि-

कम् । न गोष्ठे शयनं तासां न च दध्याह्वाजिनम् । सर्वान्
 केशान् समुहृत्य हृदयेदङ्गुलिहयम् । एवमेव तु नारीणां
 मुण्डमुण्डनमादिशेत्' । इति गोबधप्रकरणे विवेचितम् ।
 'प्रायश्चित्तमिदं कृत्वा पुनरेव व्रती भवेत् । पूर्वं गृहीत्वा
 सङ्कल्पं प्रमादान्नाचरेद् यदि । जीवन् भवति चण्डालो मृतः
 श्वा चाभिजायते' । इति प्रायश्चित्तविवेककृतवचनम् । 'अथ
 सर्पभयं व्याधिःप्रमादो गुरुशासनम् । अव्रतघ्नानि कथ्यन्ते
 दैवतानि च शास्त्रतः' । अथ कथाश्रवणमाह देवीपुराणम् ।
 'तद्ग्रानं तज्जपः स्नानं तत्कथाश्रवणादिकम् । उपवासकृतो
 ह्येते गुणाः प्रोक्ता मनोषिभिः' ।

अथ व्रतप्रतिष्ठाविधिः । श्रीभगवानुवाच । 'गोपथा-
 रामसेतूनां मठसंक्रमवेश्मनाम् । नियमव्रतकच्छाणां प्रतिष्ठां
 शृणु सत्तम । ब्राह्म्येण विधिना वाङ्ग समाधाय विचक्षणः ।
 शिलां पूर्णघटं कांस्यं सन्भारं स्थापयेद्बुधः । ब्रह्मन् सर्वं
 समासाद्य अपयेद् यवमयं चरुम् । क्षीरेण कपिलायास्तु
 तद्विष्णोरिति साधकः । प्रणवेनाभिघार्याथ दर्व्या संघट्टये-
 त्ततः । साधयित्वावघार्याथ तद्विष्णोरिति होमयेत् । व्याहृत्या
 चैव गायत्र्या तद्विष्णोः होमयेत् । विश्वतश्चक्षुरित्युक्त्वाव-
 दाय होमयेत्तथा' श्री भूरग्नये स्वाहा श्री प्रजापतये स्वाहा
 श्री अन्तरीक्षाय स्वाहा श्री द्यौः स्वाहा श्री ब्रह्मणे स्वाहा श्री
 पृथिव्यै स्वाहा श्री महाराजाय स्वाहा श्री सोमं राजानमिति
 जुहुयात् । श्री लोकपालेभ्यः स्वस्वमन्त्रैर्जुहुयाद्ग्रहैभ्यश्च ।
 'एवं हुत्वा चरोर्भागं दद्याद्दश दिशां बलिम् । ततः पलाश-
 समिधा हुनेदष्टोत्तरं शतम् । आज्यन्तु जुहुयात् पश्चात्
 एभिर्मन्त्रैर्द्विजोत्तमः । ततः पुरुषसूक्तस्य मन्त्रैराज्यन्तु
 होमयेत् । इरावतीति जुहुयात् तिलान् घृतपरिप्लुतान् ।

हुत्वा ब्रह्मविष्णुशिवदेवानामनुयायिनम् । ग्रहाणांमाहुतिर्हुत्वा
 लोकेशानामथो पुनः । पर्वतानां नदीनाञ्च समुद्राणां तथैव
 च । हुत्वा व्याहृतिभिर्दद्यात् सुचा पूर्णाहुतित्रयम् । वी षड-
 स्तेन मन्त्रेण वैष्णवेन सुरोत्तम । पञ्चगव्यञ्च संप्राश्य दद्यादा-
 च्चार्यदक्षिणाम् । तिलपात्रं हेमयुक्तं सवस्त्रं गामलङ्कृतम् ।
 प्रीयतां भगवान् विष्णुरित्युत्सृजेद् व्रतं बुधः । आरामं
 कारयेद् यस्तु नन्दनेषु चिरं वसेत् । मठप्रदानात् स्वर्लोकं
 प्राप्नोति पुरुषः सदा । सेतुप्रदानात् इन्द्रस्य लोकमाप्नोति
 मानवः । प्रपादानात् वारुणं लोकमाप्नोत्यसंशयम् । संक्र-
 माणान्तु यः कर्त्ता दुर्गतिं तरते नरः । स्वर्गलोके च निवसेत्
 इष्टकारामकृतथा । गोमार्गस्य तथा कर्त्ता गोलोके क्रीडते
 धिरम् । नियमव्रतकृदयाति विष्णुलोकं नरोत्तम । कृच्छ्र-
 कृत् स्वर्गमाप्नोति सर्वपापविवर्जितः । अनेन विधिना मर्त्यः
 सम्पूर्णं फलमाप्नुयात् । इयं प्रतिष्ठा सामान्या सर्वसाधा-
 रणानघम् । कर्त्तव्या देशिकेन्द्रैस्तु प्रतिष्ठा यत्र विद्यते ।
 इति संक्षेपतः प्रोक्तः समुदायविधिस्तव । सर्वेषामिव वर्णानां
 सर्वकामफलप्रदः । सर्वेषु कर्त्तव्या प्रतिष्ठा विधिना
 बुधैः । फलार्थिभिस्त्वप्रतिष्ठं यस्मान्निष्फलमुच्यते । इति
 ह्यशीर्षं समुदायप्रतिष्ठापटलः । ब्राह्मणैश्च वैदिकेन स्वगृह्ये-
 नेति यावत् । शिलेति उदूखलोपलक्षणम् । कांस्यम् अग्नि-
 प्रणयनार्थम् । कांस्ये अग्निप्रणयनमाह गृह्यसंग्रहे । 'शुभं
 पात्रन्तु कांस्यं स्यात्तेनाग्निं प्रणयेद् बुधः । तस्याभावे शरावेण
 नवेनाभिमुखञ्च तम् । सर्वतः पाणिपादान्तः सर्वतोऽक्षि
 शिरोमुखः । विश्वरूपो महानग्निः प्रणीतः सर्वकर्मसु' एव-
 चाग्निप्रणयनानन्तरं सर्वत इत्यस्य पाठो युक्तः । प्रणीत इति
 मन्त्रलिङ्गात् । अन्यथा स्थापनानन्तरम् एतद्विधानं व्यर्थं

स्यात् । अत्र च पाकाङ्गत्वात् साहसनामानमग्निमाह
 गृह्यसंग्रहः । 'प्रायश्चित्ते विधुश्चैव पाकयज्ञे तु साहसः ।
 पूर्णाहुत्यां गृहीनाम शान्तिके वरदस्तथा । आह्वय चैव
 होतव्यं यत्र यो विहितोऽनलः' । प्रायश्चित्ते होमकर्मवैगुण्य-
 समाधानार्थं प्रायश्चित्तात्मकमहाव्याहृतिहोमादौ । तथा
 ऋन्दोगपरिशिष्टम् । 'यत्र व्याहृतभिर्होमप्रायश्चित्तात्मको-
 भवेत् । चतस्रस्तत्र विज्ञेया स्त्रौपाणिग्रहणे तथा । अपि वा
 ज्ञातमित्येषां प्राजापत्यापि वा हुतिः । होतव्या त्रिविकल्पोऽयं
 प्रायश्चित्तविधिः स्मृतः' । अत्र त्रिविकल्प इत्यभिधानात्
 सामगानां भवदेवभट्टोक्तशाखायनहोमो निष्प्रामाणिकः ।
 अत्रामुकाग्ने इहागच्छागच्छ इत्युच्चार्य यवाभावे ब्रीह्यादि-
 रपि । 'हविष्येषु यवा मुख्यास्तदनुब्रीहयः स्मृताः । माषको-
 द्वगौरादीन् सर्वाभावे विवर्जयेत् । यथोक्तवस्त्वसम्पत्तौ
 ग्राह्यं तदनुकारि यत् । यवानामिव गोधूमाम्नीहोणामिव
 शालयः' । इति ऋन्दोगपरिशिष्टात् । तत्र गोभिलेन अथ
 हविर्निर्वपति ब्रीहौन् यवान् वा कांस्ये चरुस्थाल्यां वा
 अमुष्मै त्वाजुष्टं निर्वपामीति देवतानामोद्देशः । सकृद्यजुषां
 हुयात् द्विस्तूष्णीमित्यनेन निर्वापक्रमाभिधानात् । सामगन
 तन्मात्रं कर्तव्यम् । अत्र च विष्णवे त्वाजुष्टं निर्वपामीत्यनेन
 यजुषा चरुम् इत्यभिधानात् हवनीयनिर्वापनादिचरुनिस्पत्तिः
 कर्तव्या । तत्र ऋन्दोगपरिशिष्टम् । 'देवतामंस्यया गृह्य-
 निर्वापांश्च पृथक् पृथक् । तूष्णीं हिरेव गृह्णीयाद्धोमश्चापि
 पृथक् पृथक्' । यवादिनिर्वापः अनुनिर्वापस्तन्त्रेणैव होमोऽपि
 पृथक् पृथगिति । आलस्यादिपुरुषदोषेण गृहीततण्डुलेनापि
 मन्त्रेणापि निर्वापादिकं समाचरन्ति याज्ञिकाः । 'घाते
 न्यूनं तथाच्छिन्ने सान्नाज्ये मान्त्रिके तथा । यज्ञे मन्त्रः

प्रयोक्तव्या मन्त्रा यन्नार्थसाधकाः' । इत्युक्ते मान्त्रिके मन्त्र-
 साध्ये अवघातादौ तत्काले न्यूनं मन्त्रं पाठाभावे मन्त्राः
 प्रयोक्तव्याः । कपिलाया अभावे अन्यर्धनोरपि घृतेन सप्रणव-
 तद्विष्णोरित्यनेन घृतेनाभिघार्थं दर्व्या दक्षिणावर्त्तनं संमिश्र-
 येत् । दर्वी च प्रादेशप्रमाणा द्वाङ्गुलविस्तारा ग्राह्या ।
 इध्रजातीयमिधार्द्धप्रमाणं मेक्षणं भवेत् । 'वृत्तं वार्त्तञ्च
 पृथग्रमवदानक्रियाक्षमम् । एषैव दर्वी यस्तत्र विशेषस्तमहं
 ब्रुवे । दर्वी द्वाङ्गुलपृथ्व्यातुरीयोनञ्च मेक्षणम्' । इति
 छन्दोगपरिशिष्टात् । इधार्द्धप्रमाणं प्रादेशइयमिधस्य प्रमाणं
 परिकीर्त्तितम्' । इति छन्दोगपरिशिष्टोक्तेः । अथेत्यनेन
 स्वगृह्योक्तशेषकर्मसमापनानन्तरं प्रकृतहोमः । अत्र बहु-
 देवताक्चरुहोमादुपघातहोमः । 'चरौ तु बहुदेवत्यो होमः
 स्वादुपघातवत्' । इति छन्दोगपरिशिष्टघृतवचनात् । उप-
 घातलक्षणमाह गृह्यसंग्रहः । 'पाणिना मेक्षणेनाथ सुवेणैव
 तु यद्विः । ह्यते चानुपस्तीर्थ्य उपघातः स उच्यते । यद्युप-
 घातं जुहुयाच्चरावाण्यं समावपेत् । मेक्षणेन तु होतव्यं
 नाज्यभागो न खिष्टिकृत्' । अनुपस्तीर्थ्येत्यनेन सुचि यच्चतुरा-
 वर्त्तः पञ्चावर्त्तं घृतोपस्तरणादिकं तदत्र नास्ति तेन मेक्षणा-
 दिना सकृद् गृहीत्वा होतव्यं प्रकृतहोमात् प्राक् वङ्गिपूजन-
 माह मार्कण्डेयपुराणम् । 'पूजयेच्च ततो वङ्गं दद्याच्चाप्या-
 हुतीः क्रमात्' । तत इति वङ्गेर्नामकरणध्यानानन्तरम् ।
 होमानुष्ठाने स्मृतिः । 'मन्त्रेणोङ्कारपूतेन स्वाहान्तेन विच-
 क्षणः । स्वाहावसाने जुहुयाद्वायन् वै मन्त्रदेवताम्' । ततस्त-
 द्विष्णोरित्यनेन चरुणा होमयेत् । एवं व्याहृत्या प्रत्येकं
 भूरित्यादिना गायत्र्यादिना सावित्र्या तद्विप्रासेति तद्विप्रासो
 विपण्यबोजागृवांस इत्यादिना विश्वत इति । विश्वतश्चरत

विश्वतोमुख इत्यादिना वेदाद्यैः अग्निमीले इत्यादिना
 इषेत्यर्थेत्वा इत्यादिना अन्न आयाहीत्यादिना शन्नोदेवीत्या-
 दिना भूरग्नये इत्याद्यष्टभिः ततः सोमं राजानमित्यादिना
 ततो लोकपालेभ्य इत्यादिना स्वस्वमन्त्रैस्तत्तद्देदीक्तदशदिक्-
 पालमन्त्रैः । तत्र सामगानाम् इन्द्रस्य व्रातारमित्यादिना
 अग्नेश्च अग्निं दूतं वृणीमहे इत्यादिना यमस्य नाके सुपर्ण-
 मित्यादिना निऋतेर्विष्णाहिनिऋतौनामित्यादिना ईशा-
 नस्य अभित्वाशूरणोनुम इत्यादिना ब्रह्मणो ब्रह्मयज्ञानां
 प्रथममित्यादिना । अनन्तस्य चर्षणीघृतमित्यादिना । तथाच
 गोभिलीयकर्मप्रदीपे । 'व्रातारमिन्द्रमवितारमिन्द्रमिन्द्रस्य
 परिकीर्त्तितः । अग्निं दूतं वृणीमहे वङ्गमन्त्रो यमस्य वै ।
 नाके सुपर्णमित्यादिविष्णाहिं निऋतेस्तथा । घृतवतीति
 ब्रह्मणस्य वातु आवातु भेषजं वायोर्मन्त्रः समुद्दिष्टः सोमं
 राजानमित्युवा सोमस्य मन्त्रः कथितस्त्वभित्वेतीश उच्यते' ।
 ईशे ईशानस्य 'ब्रह्मयज्ञानां प्रथमं ब्रह्मणः परिकीर्त्तितः' ।
 चर्षणीघृतमिति । च सर्षस्य समुदाहृतमिति ग्रहेभ्य नव-
 ग्रहेभ्यः । स्वमन्त्रैः सर्ववेदसाधारणैः । सूर्यस्याक्षणेनेत्या-
 दिना । सोमस्याप्यायेत्यादिना । मङ्गलस्याग्निर्मूर्द्धा इत्या-
 दिना । बुधस्याग्ने विवस्वेत्यादिना । वृहस्पतेः वृहस्पते
 परिदीयेत्यादिना । शुकस्य शुकन्तेऽन्य इत्यादिना । शनैश्चरस्य
 शन्नोदेवीरित्यादिना । राहोः कयानश्चित्रेत्यादिना । केतोः
 केतुं कन्वन्तित्यादिना । तथाच मत्स्यपुराणम् । 'आक्षणेनेति
 सूर्याय होमः कार्यो विजानता । आप्यायस्वेति सोमाय
 मन्त्रेति जुहुयात् पुनः । अग्निर्मूर्द्धादिवो मन्त्रमिति भीमाय
 कीर्त्तयेत् । अग्ने विवस्वदुष्स इति सोमसुताय च । वृहस्पते
 परिदीयारथेनेति गुरोर्मतः । शुकन्तेऽन्यदिति शुकस्यापि

निगद्यते शनेश्वरायेति पुनः शन्नोदेवौति होमयेत् । कयान-
 श्वित्र आभुवदूतीराहोरुदाहृतः । केतुं कन्वन्निति कुर्यात् केतू-
 नामुपशान्तये' । एवं चरुहोमं समाप्य चरुशेषेण प्राच्यादि-
 दिग्भाः पायसबलिं दद्यात् । तद्यथा । एष पायसबलिः श्रीम्
 प्राच्ये दिशि नम इत्यादिना दक्षिणायै दिशि स्वाहा इति श्रुति-
 दर्शनात् इति हरिहरकृत्यप्रदीपाभ्यां दशदिग्भ्यो बलिं दद्यात् ।
 वस्तुतस्तु बलिप्रकरण एव प्राच्यर्द्धावाचीभ्यांहरहर्नित्यं प्रयोग
 इति गोभिलसूत्रे स्त्रीलिङ्गनिर्देशात् दिशां देवतात्वं बली
 प्रतीयते । अत्र तु अवाचीतिपाठात् श्रुत्युक्तहोमीयदक्षिणायै
 इत्यनादृत्य श्रीम् प्राच्ये दिशि नम इति बली प्रयुज्यते । एभि-
 मन्त्रैस्तद्विष्णोः परमं पदम् इत्यादि यावन्मन्त्रैः प्राच्यन्विति-
 शब्देन समिहोमस्तेषां व्यावर्त्तनात् मन्त्राकाङ्क्षायां प्राथमिक-
 त्वेन तद्विष्णोरित्यस्य परिग्रहः । ततस्तद्विष्णोरिति मन्त्रेण
 स्वाहान्तेन घृताक्तपलाशसर्माद्भिरष्टोत्तरशतं जुहुयात् । पूर्वाक्त-
 मन्त्रैः पूर्वाक्तदेवताभ्यः सुवेणाहुतीर्जुहुयात् पुरुषसूक्ततत्त-
 द्दंताक्तस्य तत्र सामगानाम् । श्रीम् इदं विष्णोरिति प्रेक्षकस्य
 विष्णोरिति प्रकाव्यमुषलेव इति सहस्रशीर्षेति त्रिपादूर्ध्वं इति
 पुरुष एवेदमिति एतावानस्य इति ततो विराडिति कयान
 इत्यादि पुरुषसूक्तम् । तथाच सामधेनी श्रुतिः । 'इदं विष्णुः
 प्रेक्षकस्य विष्णुप्रकाव्यमुषलेव ब्रुवानः' इति 'वाराहमन्थं
 पुरुषव्रते चैषा वैष्णवी नाम सङ्गितेनां प्रयुञ्जन् विष्णुः
 प्रौणाति' इति प्रकाव्यमुषलेव ब्रुवान इति वाराहमन्थमित्य-
 नेन एको मन्त्रः प्रकाशितः पुरुष इत्यनेन पुरुषपदयुक्तपञ्च-
 मन्त्राः । व्रते इत्यनेन कयानश्वित्र इत्येको मन्त्रः सामगो
 जुहुयात् । यजुर्वेदी तु तत्र प्रसिद्धाभिः सहस्रशीर्षेत्यादि
 ऋग्भिः षोडशाहुतीर्जुहुयात् इरावतीति घृताक्तान् सकञ्जुहु-

थात् । एवं ब्रह्मानुयायिभ्यः स्वाहा विष्णुनुयायिभ्यः स्वाहा
 ईशानानुयायिभ्यः स्वाहा एवं पूर्वीक्तनवग्रहमन्त्रैर्दिकपाल-
 मन्त्रैर्जुहुयात् । एवं पर्वतेभ्यः स्वाहा नदीभ्यः स्वाहा नदेभ्यः
 समुद्रेभ्यः स्वाहा भूःस्वाहा भुवः स्वाहा इति जुहुयात् । ततः
 परिभाषासिद्धं स्वशास्त्रीक्तपूर्णहोमः । ततः पञ्चगव्यं चरुशेषं
 प्राश्य घ्रात्वा वा हेमयुक्तं सवस्त्रं तिलपात्रम् अलङ्कृतां गाञ्च
 दक्षिणामाचार्याय दद्यात् आचार्यैश्च 'उदाहरति वेदार्थान्
 यज्ञविद्याः स्मृतीरपि । श्रुतिस्मृतिसमापन्नमाचार्यं तं विदु-
 र्बुधाः' । इति कृन्दोगपरिशिष्टात् कर्मोपदेष्टुराचार्यत्वेन
 आचार्यपदं स्वयं होतृपक्षे ब्रह्मपरम् अन्यहोतृपक्षे ब्रह्महोत-
 र्यपरम् । स्वयं ब्रह्महोतृकर्मकरणपक्षे पुस्तकधारणपरम् ।
 'ब्रह्मणे दक्षिणे देया यत्र या परिकीर्त्तिता । कर्मान्तेऽनुच्य-
 मानायां पूर्णपात्रादिका भवेत् । विदध्याहोत्रमन्यसेदक्षि-
 णःईहरो भवेत् । स्वयञ्चेदुभयं कुर्यादन्यस्मै प्रतिपादयेत्' ।
 इति कृन्दोगपरिशिष्टैकवाक्यत्वात् । एवं ब्रह्म विधिना अग्नि-
 स्थापनादिप्रौयतां भगवान् विष्णुरित्यन्त कर्मसंस्कृतगो-
 पथादिदाननियमव्रतकृच्छ्रादिकरणान्यतररूपा समुदाय-
 प्रतिष्ठा कर्त्तव्या समुदायस्य प्रकृतगोपथादेः प्रतिष्ठासमुदायः ।
 तथाच कापिलपञ्चरात्रं 'प्रतिष्ठाशब्दसंसिद्धिः प्रतिपूर्वा च
 तिष्ठते । बद्धर्थता निपातानां संस्कारादौ प्रति स्थितिः' ।
 तथाच गोपथादेरुक्तकर्मसंस्कृतस्य फलजनकत्वम् । अप्रतिष्ठन्तु
 निष्फलमित्युक्तेः । एतद् व्रतकर्मणा प्रौयतां भगवान् विष्णु-
 रिति समाप्नुयात् ।

अथ व्रतप्रतिष्ठाप्रयोगः । तत्र कृतनित्यक्रियः कथान्तं
 व्रतं समाप्य तत्तद्देवताप्रौतिकामो यथाशक्ति दानादि कृत्वा
 शोम् तत्सदित्युच्चार्य शोम् अद्येत्यादि अमुकगोत्रोऽमुकदेव-

शर्मा तत्तद्ब्रतफलकामः कृतैतत् अमुकव्रतप्रतिष्ठामहं करिष्ये । स्त्रीचेद्व्रतकारिणी तदा अमुकगोत्रामुकीदेवीत्याद्यह्यम् इति सङ्कल्पं कुर्यात् ततो घटं संस्थाप्य पञ्च देवान् संपूज्य गौर्यादिषोडशमाहकाः संपूज्य पुरुषश्चेत्तदा नाम्दौ-
 आहं कुर्यात् । तत उत्तराभिमुखं ब्राह्मणमुपवेश्य तक्षमीपे आसनमानीय प्राङ्मुखो यजमानः । ओम् साधु भवानास्ताम् इति कृताञ्जलिर्वदेत् ओम् माध्वहमासे इति वचनम् ओम् अर्चयिष्यामो भवन्तम् इति पुनरुक्ते ओम् अर्चयेति प्रति-
 वचनम् । ततो वस्त्रालङ्कारगन्धपुष्पादिभिरभ्यर्च्य दक्षिणं जानु धृत्वा ओम् अद्येत्यादि अमुकगोत्रममुकदेवशर्माण-
 मर्चितं कृतैतदमुकव्रतप्रतिष्ठाकर्माणं होमादिकर्मकरणाय भवन्तमहं वृणे ओम् वृतोऽस्मीति प्रतिवचनम् ओम् यथा-
 विहितं कर्म कुरु ओम् यथाज्ञानं करवाणोति प्रतिवचनम् । ततो वेदीं पञ्चगव्येनाभ्युक्ष्य पूर्वं पञ्चघटान् घटमेकं वा संस्थाप्य प्रथमलिखितक्रमेण भूतशुद्ध्यादिगणेशादिपूजां विधाय तत्तद्-
 देवतां क्रमेण पूजयेत् । ततो होता स्वगृह्याक्तविधिना अग्निं संस्थाप्य ब्राह्मणस्थापनानन्तरं चरुश्रपणं कुर्यात् । अन्यत् सर्वं प्रतिष्ठापहतौ श्रेयम् ।

अथ व्रतप्रयोगः । स्वस्तिवाचनं कृत्वा सूर्यः सोम इति पठित्वा सङ्कल्पं कुर्यात् । अद्येत्यादि अमुककामोऽमुकव्रत-
 महं करिष्ये । व्रतावृत्ती आहुतिसंख्यामुल्लिखेत् अद्या-
 रभ्येति च । उदङ्मुखो भूत्वा एतत् कुर्यात् । ओम् यूं सः
 क्षित्ये नमः स्थण्डिलं मार्जयेत् । ओम् सः इत्यभ्युक्षयेत् ।
 वामहस्तेन स्थण्डिलं गृहीत्वा कुशेन प्रणवपूर्वकं चतुर्थ्यन्त-
 व्रतदेवतानाम् लिखेत् हस्तप्रमाणं स्थण्डिलं चतुरस्रं सित-
 तण्डुलेनापूर्य्य मध्ये वितस्त्यूङ्गं कर्णिकं हरिद्राचरणेन तद्वि-

र्वितस्तिप्रमाणान्यन्योन्यासक्तानि अष्टदलानि सिततण्डुलचूर्णेन
पत्रमूले केशराणि कुसुम्भचूर्णेन पत्रसम्बीर्विष्वादिपत्रचूर्णेन
पीठगात्राणि दग्धपुलाकजेन कृत्वा घटं संस्थाप्य सामान्यार्घ्यं
कृत्वा तदुदकेनात्मानं पूजोपकरणञ्चाभ्युक्ष्य गणेशादीन् नव-
ग्रहांश्चैव पूजयेत् । ततो व्रतदेवतां पूजयेत् ।

इति श्रीहरिहरभट्टाचार्यात्मज श्रीरघुनन्दनभट्टाचार्यकृत
व्रततत्त्वं समाप्तम् ।

दायतत्त्वम् ।

प्रणम्य सच्चिदानन्दं वासुदेवं जगत्पतिम् । दायभाग-
स्मृतेस्तत्त्वं वक्ति श्रीरघुनन्दनः । निरूप्यन्तेऽत्र सन्नेपादाय-
भागविनिर्णयः । पितृकृतविभागश्च भ्रातृभागक्रियास्तथा ।
अनधिकारिणो भागेष्वविभाज्यविभाज्यता । विभक्तसंशयच्छेदो
विभागो निङ्गृतस्य च । स्त्रीधनं तद्विभागार्होऽपुत्रधनाधि-
कारिणः ।

अथ दायभागः । तत्र नारदः । 'विभागोऽर्थस्य पितॄस्य
पुत्रैर्यत्र प्रकल्प्यते । दायभाग इति प्रोक्तं तद्विवादपदं बुधैः' ।
अर्थो धनम् । पितॄः पितृसम्बन्धात्तस्यः । यत्र विवादपदे ।
दौयते इति व्युत्पत्त्या दायशब्दः । तत्र ददातिप्रयोगो गौणः ।
सृत्प्रव्रजितादिस्वत्वनिवृत्तिपूर्वकपरस्वत्वोत्पत्तिफलमाभ्यात् ।
न तु सृतादीनां स्वत्वध्वंसफलको न समेदमिति संकल्पात्मक-
स्यागस्तत्रास्ति । एवं तद्वने दायपदप्रयोगात् पूर्वस्वामिनः
स्वत्वापगमोऽवसीयते । तत्रान्येषाञ्च पूर्वस्वामिसम्बन्धाधीनं

स्वत्वं जायते । 'सत्स्वङ्गजेषु तद्दामी ह्यर्थो भवति' । इति
 बोधायनवचनात् । पितृस्वत्वोपरमे पुत्रेषु विद्यमानेषु पुत्र-
 गतं तत्स्वत्वास्पदं धनं भवतीत्यर्थः । यत्तु मिताक्षरायाम्
 'उत्पत्त्यैवार्थं स्वामित्वाङ्गमेत इत्याचार्याः' इति गौतमवचनं
 तदपि पितृस्वत्वोपरमेऽङ्गजत्वहेतुत्वेनोत्पत्तिमात्रसम्बन्धेनान्य-
 सम्बन्धाधिकेन जनकधने पुत्राणां स्वामित्वाङ्गनं पुत्रो लभेत
 नान्यसम्बन्धीत्याचार्या मन्यन्ते । नच पितृस्वत्वे विद्यमाने-
 ऽपि जन्मना तद्धने पुत्रस्वत्वमिति वाच्यम् । देवलवचनविरो-
 धात् । तदयथा । 'पितर्युपरते पुत्राः विभजेयुर्द्धनं पितुः ।
 अस्वाम्यं हि भवेदेषां निर्दोषे पितरि स्थितं' । निर्दोषेऽप-
 तिते । अतएव विभागं प्रक्रम्य नारदः । 'विनष्टे वाप्य-
 शरणे पितर्युपरतस्युहे' । विनष्टे पतिते । अशरणे गृहस्था-
 श्रमरहिते । तेन मरणपातित्यगार्हस्थ्येतराश्रमगमनः स्वत्व-
 ध्वंसे उपरतस्युहे सत्यपि स्वत्वं स्वगतधनेच्छारहितं च पुत्राणां
 विभागाधिकारः । अत्र पतितानामपि स्वधन साध्यप्राय-
 श्चित्तश्रुतेः पातित्येन स्वत्वनाशः प्रायश्चित्तवैमुख्ये बोध्यः स्वत्व-
 समान-कालीनेच्छाप्रागभावाममानकालीनेच्छाध्वं सत्वमुपरत-
 स्युहत्वम् । अत्रोपेक्षया स्वत्वं नाशिते पुनरिच्छया न
 स्वत्वमिति बोध्यम् । तस्मात् देवलवचने पितरि विद्यमाने
 तद्धनं पुत्राणामस्वाम्यश्रुतेः 'उत्पत्त्यैवार्थं स्वामित्वाङ्गमेत
 इत्याचार्याः' इति गौतमवचनम् । पितृस्वत्वोपरमानन्तरमेव
 जन्मना पुत्रस्वत्वमप्यदनात् स्वामित्वेन तद्धने पुत्रो लभेतेत्ये-
 तत्परम् । न तु पितृस्वत्वकाले जन्मानन्तरम् । नारद-
 प्रथमवचने पितृपुत्रेति सम्बन्धिमात्रोपलक्षणम् । दायभाग-
 मुपक्रम्य 'पत्नी दुहितरश्चैव पितरौ भ्रातरस्तथा । तस्मृतं
 गोत्रजो बन्धुः शिष्यः सन्नद्धचारिणः । एषामभावे पूर्वस्व

धनभागुत्तरोत्तरः । स्वर्गातस्य ह्यपुत्रस्य सर्ववर्णेष्वयं विधिः' ।
 इति याज्ञवल्क्योक्तेः । उत्तरोत्तर इति वीष्माश्रुतेः पूर्वस्थेत्य-
 त्वापि तथा तेन यत्र द्रव्ये यत् स्वामिनः पुत्रत्वादिसम्बन्धा-
 धीनं तत्स्वत्वोपरमे तत्सम्बन्धिनः स्वत्वं तत्र तं प्रति निरुद्धो
 दायशब्दः । पुत्रत्वादिसम्बन्धाधीनं न तु क्रयाद्यधीनं स्वत्वो
 परमे न तु पतिस्वत्वसमकालीनपत्नीस्वत्वयुक्तेः । तत्र विभा-
 गस्तु सम्बन्धन्तरसद्भावेन भूहिरण्यादावुत्पन्नस्य एकदेशगत-
 स्वत्वस्य विनिगमनाभावात् विशेषव्यवहारानर्हस्य गुटिका-
 पातादिना अमुकस्येदमिति विशेषेण भजनं स्वत्वज्ञापनमिति
 वदन्ति तत्र समौचीनम् । यत्र अस्य स्वत्वं तत्रैव गुटिकापात
 इति कथं वचनाभावान्निश्चेतव्यः । यत्र वा पितुर्निधनानन्तरं
 तदीयाश्वयोरैकतरमादाय भात्रा यदर्जितं तच्चाजकस्य
 हावंशावपरस्यैकः सर्वसम्पत्तः तत्र यदि प्राचीनधनविभागे
 गुटिकापातादर्जकेन स एवाश्वः पश्चात्तस्यः तदा प्रादेशिक-
 स्वत्ववादिमते प्रागर्जकस्यैव सोऽश्व इति तेनार्जितधनं कथं
 भ्रात्रन्तरस्य भागः । यदि चाजकैतरेण सोऽश्वो लब्धः तदा
 तेनार्जितधनस्य समभागो युक्तः । एकस्य स्वायासेन अप-
 रस्य अश्वयासेनार्जितत्वात् । वस्तुतस्तु पूर्वस्वामिस्वत्वोपरमे
 सम्बन्धाविशेषात् सम्बन्धिनां सर्वधनप्रसूतस्वत्वस्य गुटिका-
 पातादिना प्रादेशिकस्वत्वव्यवस्थापनं विभागः । एवं कृतस्व-
 धनगतस्वत्वोत्पादविनाशावपि कल्पेऽपि संसृष्टतायां प्रादेशिक-
 स्वत्वनाशकृतस्वधनगतस्वत्वोत्पादाविव । एतच्च 'विभक्तो यः
 पुनः पित्रा भ्रात्रा चैकत्र संस्थितः । पितृव्येणाथवा प्रीत्या
 स तु संसृष्ट उच्यते' । इति बृहस्पतिवचने येषामेव हि पितृ-
 भ्रातृपितृव्यादीनां पितृपितामहोपार्जितद्रव्येण अविभक्तत्व-
 सुत्पत्तितः सम्भवति त एव विभक्ताः सन्तः परस्परप्रीत्या पूर्व-

कृतविभागध्वंसेन यत्तव धनं तन्नम धनं तत्तवापि इत्येकस्मिन्
 कार्ये एकगृह्णिरूपतया स्थिताः संसृष्टाः । न तु अनैवंरूपाणां
 धनसंसर्गमात्रेण सम्भूयकारिणां वर्णजामपि संसर्गित्वं नापि
 विभक्तानां धनसंसर्गमात्रेण प्रीतिपूर्वकाभिसन्धानं विना
 इत्यभिदधता दायभागकृतापि स्वहस्तिताम् । साधारणस्वत्वा-
 देव हि । 'बन्धूनामविभक्तानां भोगं नैव प्रदापयेत्' । इति
 कात्यायनवचनं यथाश्रुतं सङ्गच्छते द्रव्यमात्रे स्वत्वस्यापि
 सम्भवात् अतएव अत्र चौर्यं न भवतीति वक्ष्यते । एवञ्च
 'साक्षित्वं प्रातिभाव्यञ्च दानग्रहणमेव च । विभक्ता भ्रातरः
 कुर्यन्नाविभक्ताः परस्परम्' । इति नारदवचनेन अविभक्तपर-
 स्परदानादिनिषेधाऽपि न्यायादेव संगच्छते । दानात् पूर्व-
 मपि तद्धने प्रतिग्रहीतस्वत्वसम्भवात् दानग्रहणयोरसम्भवः ।
 एवं साक्षित्वप्रातिभाव्ययोर्ज्ञेयम् । स्वत्वाविशेषादेवाविभक्त-
 द्रव्येण यत् कृतं तत्र दृष्टादृष्टे कर्मणि सर्वेषां फलभागित्वम् ।
 तथाच नारदः । 'भ्रातृणामविभक्तानामेको धर्मः प्रवर्त्तते ।
 विभागे सति धर्मोऽपि भवेत्तेषां पृथक् पृथक्' । व्यासः ।
 'स्थावरस्य समस्तस्य गोत्रसाधारणस्य च । नैकः कुर्यात् क्रयं
 दानं परस्परमतं विना' । अत्र समस्तस्येतिविशेषेण कृत्स्न-
 धनविषयकमेव प्रत्येकस्वत्वं प्रतीयते । तस्मान्नुल्यसम्बन्ध-
 न्तरस्वत्वे सम्बन्धिसकाशात् संक्रान्तधनं तस्यापि ममापीति
 सम्बन्धिना प्रतीयते । तद्विमतौ स्वार्थं दानादिकं प्रतिषिद्धम् ।
 अतो न त्वेकदेशगतस्वत्वमिति सिद्धम् । भागं विशेषयति
 ब्रह्मस्यतिः । 'पितृरिक्थहराः पुत्राः सर्व एव समांशतः । विद्या-
 धर्मयुतस्त्वेषामधिकं लब्धुमर्हति । विद्याविज्ञानशीर्थार्थ
 ज्ञानदानक्रयेषु च । यस्येह प्रथिता कीर्तिः पितरस्तेन
 पुत्रिणः' । कालभेदेनापि विभागमाह ब्रह्मस्यतिः । 'एकां स्त्रीं

कारयेत् कर्म यथांशेन गृहे गृहे' । अत्र एकस्यापि एकस्यां व्यक्तौ सामयिकनानास्वत्वविनाशकल्पनं स्फुटमिति । सर्वेषां सामयिकनानास्वत्वसङ्कोचो वा । देशादिभेदेनापि विभाग-
माह कल्पतरुव्याकरणयोः कात्यायनः । 'देशस्य जातेः संघस्य धर्मो ग्रामस्य यो भृगुः । उदितः स्यात् स तेनैव दायभागं प्रकल्पयेत्' । भृगुराहेति शेषः ।

अथ पितृकृतविभागः । हारौतः । 'जीवन्नेव वा प्रवि-
भज्य वनमाश्रयेत् वृद्धाश्रमं वा गच्छेत् स्वल्पेन वा संविभज्य
भूयिष्ठमादाय वसेत् यद्युपदिश्येत् पुनस्तेभ्यो गृह्णीयात्'
इति । वृद्धाश्रमः प्रव्रज्या । अनेन स्वल्पस्य विभागो भूयिष्ठ-
द्रव्यग्रहणञ्च पितुरभिहितम् । विष्णुः । 'पिता चेत् पुत्रान्
विभजेत् तस्य स्वेच्छा स्वयमुपात्तेऽर्थे पैतामहे तु पितापुत्रयो-
स्तुल्यं स्वामित्वम्' इति । स्वार्जितेऽपि स्वेच्छया न्यूनाधिक-
विभागो भक्तत्वबहुपोथत्वात्तमत्वादिसत्त्वासत्वकारणात् यथा
कात्यायनः । 'जीवहिभागे तु पिता नैकं पुत्रं विशेषयेत् ।
निर्भाजयेन्न चैवैकमकस्मात् कारणं विना' । उक्तकारण-
शून्ये तु नारदः । 'व्याधितः कुपितश्चैव विषयासक्तचेतनः ।
अथथा शास्त्रकारी च न विभागे पिता प्रभुः' । विषयासक्तत्वं
सुभगापुत्रत्वादिना यत्र तु भ्रातर एव विभागमर्थयन्ते तत्र
विषमभागाभावमाह मनुः । 'भ्रातृणामविभक्तानां यद्युत्थानं
भवेत् सह । न तत्र भागं विषमं पिता दद्यात् कथञ्चन'
पैतामहमन्यैर्हृतं पित्रोर्हृतं तदकामतो न विभजनीयम् ।
यथा मनुविष्णु । 'पैतृकन्तु पिता द्रव्यवनवासं यदाप्रयात् ।
न तत् पुत्रैर्भजेत् सार्द्धमकामः स्वयमर्जितम्' । तत् स्वय-
मर्जितमिति कृत्वा न विभजेदित्यन्वयः । अन्योद्दारे तु
वक्ष्यमाणशङ्खवचनाद्व्यवस्था सामान्यविशेषन्यायात् । एतन्तु

स्यावरविषयम् । मर्यादावनुवृत्ते तु पितुरेव स्वाच्छन्धम् ।
 यथा याज्ञवल्करः । 'मणिसुक्ताप्रबालानां सर्वस्यैव पिता
 प्रभुः । स्यावरस्य तु सर्वस्य न पिता न पितामहः' । पिता-
 महन्नुतेस्तद्वनविषयमिदम् । एवञ्च 'पूर्वनष्टाञ्च यो भूमि-
 मेकञ्चदुहरेच्छ्रमात् । यथाभागं भजन्धन्ये दत्त्वांशन्तु तुरी-
 यकम्' इति शङ्खवचनं भ्रात्राद्युद्धृतविषयम् । अत्र स्वयं
 तुरीयांशं गृहीत्वा भ्रात्रादिभिः सहोदरतां गृह्णीयात् अन्यथा
 विषमसृष्टं स्यात् । पितुर्भागकरणे तु अपुत्रपत्नौ पुत्रतुल्यांश-
 टानमाह व्यासः । 'अपुत्राञ्च पितुः पत्न्यः समानांशाः
 प्रकीर्त्तिताः । पितामहञ्च सर्वास्ता मातृतुल्याः प्रकीर्त्तिताः' ।
 एतच्च अदत्ते स्त्रीधने । यथा याज्ञवल्करः । 'यदि कुर्यात्
 समानंशान् पत्न्यः कार्याः समांशिकाः । न दत्तं स्त्रीधनं
 यासां भर्ता वा श्वशुरेण वा' । एतद्वचनैकवाक्यतया व्यास-
 वचने पितुः पत्न्य इति नाम्बयः । न च वैपरीत्यं स्पष्टस्य
 तु विधेर्नान्यैरुपसंहार इत्यते इति न्यायात् । तेन पुत्रकृत-
 विभागे विमातुर्नांशिता स्त्रीधने दत्ते तु अर्द्धं पुत्रांशस्य पत्या
 देयम् । 'अधिविन्नस्त्रियै देयमाधिवेदनिकं समम् । न दत्तं
 स्त्रीधनं यस्यै दत्ते त्वर्द्धं प्रकीर्त्तितम्' इति विवाहे याज्ञवल्कर-
 दर्शनेन 'बहूनामेकधर्माणामेकस्यापि यदुच्यते । सर्वेषामेव
 तत् कुर्यादेकरूपा हि ते स्मृताः' । इति बोधायनोक्तेन तथा
 प्रतीतेः पितामहधनस्य पौत्रैर्विभागे पितामह्यै मातृवद्भागो
 देय इति 'पैतामहे तु पितापुत्रयोस्तुल्यं स्वामित्वम्' इति
 विष्णुक्तम् । भूर्यां पितामहोपात्ता निबन्धो द्रव्यमेव वा ।
 तत्र स्यात् सदृशं स्वाम्यं पितुः पुत्रस्य चोभयोः' । इति याज्ञ-
 वल्करोक्तञ्च । निबन्ध आकरादौ राजादिदत्तं नियतलभ्य-
 मिति कल्पतरुक्तं द्रष्टव्यम् । द्रव्यं द्विपदरूपं भूसाहचर्यात् ।

तथाच 'स्थावरं द्विपदञ्चैव यद्यपि स्वयमर्जितम् । असम्भूय
सुतान् सर्वाङ्ग दानं न च विक्रयः' । इत्येतेषु निबन्धभूमि-
द्विपदेषु पितामहोपात्तेषु पितुर्यथा पार्वणपिण्डदाहत्वेन
तत्पितृधने स्वत्वं तथा तन्मरणादिना तत्स्वत्वोपरमे तत्-
पुत्राणां पितृयोग्यांश्च सत्यपि पितृव्येऽंशिता । अतएव व्यक्त-
माह रत्नाकरधृतकात्यायनः । 'अविभक्ते मृते पुत्रे तत्सुतं
रिक्थभागिनम् । कुर्वीत जीवनं येन लब्धं नैव पितामहात् ।
लभेतांश्च सपितृपञ्च पितृव्याप्तस्य वा सुतात्' । सति तु
पितरि पार्वणानधिकारात् पुत्राणां नांशिता । एवं धनिनः
पौत्रस्वत्वोपरमे तदंशमात्रे प्रपौत्राणामंशिता । सति पौत्रे तु
नांशिता इति यद्वा पुत्रेभ्यः स्वधनविभागदाने स्वाच्छन्द्यात्
यथा न्यूनाधिकदानं तथात्र नास्त्येतत्परं न तु पितापुत्रयो-
स्तुत्यांशित्वम् । 'द्वावंशौ प्रतिपद्येत विभजन्नात्मनः पिता ।
समांशहारिणी माता पुत्राणां स्यान्मृते पतौ' । इति नारद-
वचने पितुर्हंशित्वात् । न चैतत् स्वार्जितपितृद्रव्यपरम् ।
'तस्य स्वेच्छा स्वयमुपात्तेऽर्थे' इति विष्णुक्तस्त्रेच्छाया उद्धार-
रूपाया हंशनिर्णयानर्हत्वात् भूयिष्ठमादाय वसेदित्यनेन
विरोधात् किन्तु नारदवचनं द्वावंशाविति पितामहादिधन-
परम् । 'पितुः प्रसादाद्भुज्यन्ते वस्त्राख्याभरणानि च ।
स्थावरन्तु न भुज्येत प्रसादे सति पैठके' । इति मिताक्षरा-
धृतवचनमपि पितामहधनपरम् । पित्रा च स्त्रीपार्जितं
स्थावरं दत्तं भुज्येत एवेति अन्यथा मूलभूतश्रुत्यन्तरकल्पना-
पत्तेः निवृत्तरजस्कायामेव मातरि पितामहधनविभागमाह
वृहस्पतिः । 'पित्रोर्भावे भ्रातॄणां विभागः सम्प्रदर्शितः ।
मातुर्निवृत्ते रजसि जीवतोरपि शस्यते' । अत्र मातृपदं
विमातृपरमपि पुत्रान्तरीत्यत्तिसम्भावनातीत्यात् । मातुः

निहृत्ते रजसीति श्रुतेरेतद्वचनं पितामहधनपरं न तु पित्रधन-
परं तत्र विभक्तजस्य भागदर्शनात् । यथाह बृहस्पतिः ।
‘पित्रा सह विभक्ता ये सापत्ना वा सहोदराः । जघन्यजाश्च
ये तेषां पित्रभागहरास्तु ते । अनीशः पूर्वजः पित्रे भ्रातृ-
भागे विभक्तजः’ । विभक्तजो विभागानन्तरं गर्भाधानेन
जातः । ‘यथा धने तथर्णेऽपि दानाधानक्रयेषु च । पर-
स्परमनीशास्ते सुक्ताशीचोदकक्रियाः’ । याज्ञवल्करः ।
‘विभागश्चेत् पिता कुर्यादिच्छया विभजेत् सुतान् । ज्येष्ठं
वा श्रेष्ठभागेन सर्वं वा स्युः समांशिनः’ । अत्रेच्छयेति
स्वोपाप्तविषयं श्रेष्ठभागेन विंशोद्धारयुक्तभागेन श्रेष्ठसमभागौ
पैतामहधनविषयो प्रागुक्तवचनसामञ्जस्यात् । एवं ‘चोर्द्धुं
पितुः पुत्रा रिकथं विभजेयुर्निहृत्ते रजसि मातुर्जीवति
चेच्छति’ इति गौतमवचनस्य मातरजसो निहृत्युक्तेः पैता-
महधनगोचरत्वं ततश्चोर्द्धुं पितुरिति पितुर्मरणप्रतीतेर्जीवति
चेच्छतीत्यत्रापि पितुरवेच्छा प्रतीयते । तेन पितामहधने
पितुरिच्छया विभागो न पुत्रस्येति सिद्धम् । एवञ्च ‘अस्वाम्यं
हि भवेदेषां निर्दोषे पितरि स्थितं’ । इति देवलवचनं पितु-
रनुमत्या विभागविषयकमिति बौधायनवचनञ्च पित्रधनवत्
पैतामहधनपरमप्यविशेषात् । यदि तु निहृत्तरजस्कायां मात-
र्यपि देवात् पितामहधनं विभक्तम् । तत्र विष्णुः । ‘पित्र-
विभक्ताविभागानन्तरोत्पन्नस्य विभागं दद्युः’ इति । नेदं पित्र-
धनपरम् । प्रागुक्तबृहस्पतिवचनविरोधात् हादशविधात् पुत्रानु-
द्दिश्य देवलः । ‘सर्वे ह्यनौरसस्येते पुत्रादायहराः स्मृताः ।
औरसे पुनरुत्पन्ने तेषु ज्येष्ठं न विद्यते । तेषां सवर्णा ये पुत्रास्ते
द्वितीयांशभागिनः । हीनास्तमुपजीवेयुर्प्रासाच्छादनसंहताः’ ।
दायहराः पूर्णांशहराः । तेषामौरसव्यतिरिक्तानां मध्ये ये

पितुः सवर्णास्ते सत्थौरमे तृतीयांशहराः । अत्रापि विशेष-
माह मनुः 'श्रीरसचेत्रजो पुत्रौ पितृरिक्थस्य भागिनी ।
दशापरे च क्रमशो गोत्ररिक्थांशभागिनः' । सन्तिकारक-
त्वेन धनिदेयपिण्डदाहत्वेन च प्रथमं पुत्रिकापुत्रस्य तद-
नन्तरं दत्तकस्य गोत्ररिक्थयोर्भागित्वम् । क्रमशः पूर्वपूर्वाभावे
परः परः इत्यं क्रमेण गोत्रधनयोर्भागिनः । शूद्रस्य दासीपुत्र-
विभागमाह याज्ञवल्करः । 'जातोऽपि दास्यां शूद्रेण कामतो-
ऽंशहरो भवेत् । मृते पितरि कुर्युस्तं भ्रातरस्त्वर्द्धभागि-
नम् । अभाहको हरेत् सर्वं दुहितृणां सुतादृते' । कामतः
पितुरिच्छातः । अंशहरः पुत्रान्तरतुल्यांशहरः । सति तु
दुहितृ तस्यैव स्वीयसन्तानत्वात् । दासीपुत्रस्य अपरिणीता-
जातत्वात् । तयोस्तुल्यांशित्वं युक्तमिति । अनियोगोत्पन्न-
चेत्रजस्य श्रीरमेन सह विभागमाह मनुः । 'यद्येक ऋक्थिनी
स्थातामीरसचेत्रजो सुतो । यद्यस्य पैटकं रिक्थं स तद्-
गृह्णीत नेतरः' । एक ऋक्थिनी एकस्यां जाती ऋक्थिनी ।
यस्य बीजाद् यो जातः स तस्य ऋक्थं गृह्णीयात् । इतरो-
ऽन्यबीजजो न गृह्णीयादित्यर्थः । स्वीधने यत् पितृदत्तं यद्धनं
स्वीये तद्बीजजस्तद्धनं गृह्णीयात् नान्य इत्याह नारदः । 'द्वी
सुतो विवदेयातां द्वाभ्यां जाती स्त्रिया धने । तयोर्यद् यस्य
पित्रं स्यात् स तद्गृह्णीत नेतरः' ।

अथापरते पितरि भ्रातृणां विभागः । तत्र देवलः ।
'पितर्युपरते पुत्रा विभजेयुर्धनं पितुः' । पितुःसकाशादागत-
धनमित्यर्थः । नारदः । 'यच्छिष्टं पितृदायेभ्यो दत्त्वं पैटकं
ततः । भ्रातृभिस्तद्विभक्तव्यमृणौ न स्याद् यथा पिता' ।
पितृदायेभ्यः पित्रा दत्तप्रतिश्रुतेभ्यः । ऋणी न स्यादित्यने-
नाशक्तौ शोधनौयमित्युत्तमर्णस्थाने स्वीकर्त्तव्यम् । अत्र

मातरि जीवन्त्यां सोदराणां विभागो न धर्म्यः । यथा शङ्ख-
 लिखिती । 'ऋक्थमूलं हि कुटुम्बमस्वातन्त्र्याः पितृमन्तो
 मातुरप्येवमवस्थितायाः' इति । अतएव व्यासः । 'भ्रातृणां
 जीवतीः पित्रोः सहवासो विधीयते । तदभावे विभक्तानां
 धर्मस्तेषां विवर्द्धते' । विभक्तानां स्वमात्रधने वैदिककर्म-
 करणात्तन्मात्रत्वेन तद्वृद्धिरित्यर्थः । यदि तु विभज्यते तदा
 मातृभागमाह कात्यायनः । 'मातापि पितरि प्रेते पुत्र-
 तुल्यांशहारिणी' । समाश्रिता तु मातुरप्राप्तस्त्रीधनायाः ।
 प्रापस्त्रीधनायास्तु भागाद् प्रागुक्तवचनात् । सोदरानुद्वाराभ्यां
 द्विप्रकारविभागमाह बृहस्पतिः । द्विप्रकारो विभागस्तु दाया-
 दानां प्रकीर्तितः । वयोज्येष्ठक्रमेणैकः समापरांशकल्पना' ।
 वयोज्येष्ठक्रमेणेत्युद्वाराभिप्रायेण । शूद्रे तु उद्वाराभावो
 वक्ष्यते । समभागस्य शास्त्रीयत्वेऽपि उद्वारपत्नी भक्त्याति-
 शयादविरुद्धः । विभागाविभागविकल्पवत् । यथा मनुः ।
 'ज्येष्ठ एव तु गृह्णीयात् पितरं धनमशेषतः । शेषास्तमुप-
 जीवियुर्यथैव पितरं तथा' । नारदः । 'विभृथाद्देच्छतः सर्वान्
 ज्येष्ठा भ्राता यथा पिता । भ्राताशक्तः कनिष्ठो वा शक्त्यपेक्षा
 कुले स्थितिः' । मध्यमोऽत्र दण्डापूपन्यायात् सिद्धः । स च
 न्यायो यथा मूपिकस्य दण्डभक्षणं दुष्करं तन्नृष्यत्तो तत्-
 सहचरितापूपभक्षणमिति सुकरत्वात् यथा सन्भाव्यते तथा-
 वापि सहचरितैकसिद्धावपरसिद्धेरीचित्यात् तत्सन्भाव्यते ।
 अतएव अविशेषान्नारदः । 'कुटुम्बार्थेषु चीयुक्तस्तत् कार्यं
 कुरुते तु यः । स भ्रातृभिर्हृहणीयो यासाच्छादनवाहनैः' ।
 एवम्भूतं प्रशंसति व्यासः । 'जीविते यस्य जीवन्ति विप्रा-
 मित्राणि बान्धवाः । सफलं जीवितं तस्य आत्मार्थोको न
 जीवति' । हरिवंशे वैपरीत्याद्दोषमाह इन्द्रं प्रति नारदः ।

‘अन्योन्यभेदो भ्रातॄणां सुहृदां वा वलान्तक । भवत्यानन्द-
 कृद्देव द्विषतां नात्र संशयः’ । अत्र सर्वेच्छया नारदेन सह-
 वास उक्तः । विभागस्तु न तथा । यथा विभागं प्रक्रम्य
 कात्यायनः । ‘अप्राप्तव्यवहाराणां धनं व्ययविवर्जितम् ।
 न्यसेयुर्बन्धुमित्रेषु प्रोषितानां तथैव च’ । अप्राप्तव्यवहाराणां
 बालानां यस्तु स्वयोग्यतया पित्रादिधने निष्पृहः स तण्डुल-
 प्रस्थादि दत्त्वा तत्पुत्रादेर्देरन्तानिरासाय विभजनीयः ।
 यथा मनुः । ‘भ्रातॄणां यस्तु नेहेत धनं शक्तः स्वकर्मणा ।
 स निर्भाज्यः स्वकादंशात् किञ्चिद्दत्त्वोपजीवनम्’ । कात्या-
 यनः । ‘दृश्यमानं विभज्येत गृहक्षेत्रचतुष्पदम् । गूढ-
 द्रव्यादिशङ्कायां प्रत्ययस्तत्र कौर्त्तितः’ । प्रत्ययो दिव्यम् ।
 एतदेव स्पष्टयति । ‘गृहोपस्करवाद्यास्तु दोह्याभरणकर्मिणः ।
 दृश्यमाना विभज्यन्ते कोषं गूढेऽन्नवौद् भृगुः’ । गृहोपस्करः
 उदूखलादि कर्मिणो दासादयः कोषो दिव्यविशेषः । स तु
 दिव्यतत्त्वेऽनुसन्धेयः । प्रसिद्धमन्यत् । नारदः । ‘येषान्तु न
 कृताः पित्रा संस्कारविधयः क्रमात् । कर्त्तव्या भ्रातृभिस्तेषां
 पैतृकादेव तद्धनात् । अविद्यमाने पितर्ये स्वांशादुद्धृत्य वा
 पुनः । अवश्यकार्याः संस्काराः भ्रातृभिः पूर्वसंस्कृतैः’ ।
 कन्याभ्यस्तु विवाहोचितद्रव्यदानमाह देवलः । ‘कन्याभ्यश्च
 पितृद्रव्याद्देयं वैवाहिकं वसु । अपुत्रकस्य कन्या स्वा धर्मजा
 पुत्रवहरेत्’ । विष्णुः । ‘अनृढानान्तु कन्यानां सहत्तानु-
 सारेण संस्कारं कुर्यात्’ । एवं तुरीयांशदानप्रतिपादकमपि
 विवाहोचितद्रव्यदानपरम् । पितृव्यातिरिक्तानामपि संस्कर्त्तृत्व-
 माह द्वैतनिर्णयान्मृतधृतस्मृतिः ‘अष्टौ संस्कारकर्माणि गर्भा-
 धात्रमिव स्वयम् । पिता कुर्यात्तदन्यो वा तस्याभावे तु
 तत्क्रमात्’ ।

अथ विभागानधिकारिणः । आपस्तम्बः । 'सर्वे हि धर्मयुक्ता भागिनो द्रव्यमर्हन्ति । यस्त्वधर्मेण द्रव्याणि प्रतिपादयति ज्येष्ठोऽपि तमभागं कुर्वीत' इति ज्येष्ठोऽपि पुत्र इति शेषः । तथाच बृहस्पतिः । 'भवर्णाजोऽप्यगुणवान् नार्हः स्यात् पैतृके धने । तत्पिण्डदाः श्रोत्रिया ये तेषां तदभिधीयते' । तत्पिण्डदाः धनिपिण्डदाः अतएव श्रोत्रिया इत्युक्तम् अगुणवान् गुणविरुद्धदोषवान् अगुणवद्ग्रामाच्छादन-दातार इति रत्नाकरः एतन्मतेऽपि सुतरां धनिपिण्डदात्वं प्रतीयते । 'यथा जलं कुप्लवेन तरन्मज्जति मानवः । तथा पिता कुपुत्रेण तमस्यन्धे निमज्जति' । कात्यायनः । 'यच्चाथं द्रव्यमुत्पन्नं तस्मात् द्रव्यं नियोजयेत् । स्थानेषु द्रव्ययोगेषु न स्त्रीमूर्खाविधर्मिषु' । स्त्रीति पत्न्यादिविशेषविहिततर-सपिण्डस्त्रीपरं तथा 'शास्त्रशीर्यादिरहितस्तपोदानविवाजितः । आचारहीनः पुत्रस्तु मूर्खोच्चारसमस्तु सः' । शङ्खः । 'अकृत्वा प्रेतकार्याणि प्रेतस्य धनहारकः । वर्णानां यद्धर्षं प्रोक्तं तद्व्रतं नियतश्चरेत्' । देवलः । 'मृते पितरि न क्लीव-कुष्ठप्रभ्रतजडान्धकाः । पतितः पतितापत्यं लिङ्गी दायंश-भागिनः । तेषां पतितवर्जभ्यां भक्तवस्तं प्रदोयते । तस्सुताः पित्रदायांशं लभेरन् दोषवर्जिताः' । जडाधर्मकृत्ये निरुत्-साहः अन्धो जन्मान्धः जात्यन्धवर्धरौ तथेति मनुवचनात् लिङ्गी कपटव्रतधारौ । नारदः । 'पितृद्विट् पतितः पण्डो यश्च स्यादौपपातिकः । औरमा अपि नैतंशं लभेरन् चेत्रजाः कुतः' । पितृद्विट् पितरि जीषति तत्ताडनादिकृत् मृते तु तत्श्राद्धादिविमुखः । औपपातिकः उपपातिकैः संसृष्टः कल्पतरुक्तता तु औपपातिक इत्यत्रापपाचित इति पठित्वा राजवधादि दोषेणवान्धवैर्यस्य घटापवर्जनं कृतमिति

विहितम् । प्रवृत्तकारण उपपातकौति पठित्वा उपपातकै-
र्युक्त इति विहितम् ।

अथ विभाज्याविभाज्ये । तत्र व्यासः । 'अनाश्रित्य
पितृद्रव्यं स्वशक्त्याप्राति यद्भनम् । दायादेभ्यो न तद्दद्यात्
विद्यालब्धञ्च यद्भवेत्' । विद्याधनमाह कात्यायनः । 'उप-
न्यस्ते तु यल्लब्धं विद्यया पणपूर्वकम् । विद्याधनन्तु तद्वि-
द्यात् विभागे न नियोजयेत् । शिष्यादात्विज्यतः प्रश्नात्
सन्दिग्धप्रश्ननिर्णयात् । स्वज्ञानसंशनादादाल्लब्धं प्राध्ययनात्
यत् । विद्याधनन्तु तत् प्राहुर्विभागे न प्रयोजयेत् । शिल्पे-
ष्वपि हि धर्मोऽयं मूल्याद् यच्चाधिकं भवेत् । परं निरस्य
यल्लब्धं विद्यया द्यूतपूर्वकम् । विद्याधनन्तु तद्विद्यात् न
विभाज्यं वृहस्पतिः' । यदि भवान् भद्रमुपन्यस्यति तदा
भवत एव मयेतद्देयमिति पणितं यत्रोपन्यासं निस्तीर्थं लभते
तत्र विभाज्यं शिष्यादध्यापितात् आत्विज्यतः यजमानादक्षि-
णया लब्धधनं न प्रतिग्रहलब्धं वेतनरूपत्वात्तस्य तथा यत्-
किञ्चिद्विद्याप्रश्ने निस्तीर्णोऽपणितं यदि कश्चित् परितोपाहृदाति
तथा यो ह्यस्मिन् शास्त्रार्थं अस्माकं संशयमपनयति तस्मै धन-
मिदं ददानौत्युपस्थितस्य संशयमपनोय यल्लब्धं वादिनोर्वा
सन्देहे न्यायकरणार्थमागतयोः सम्यङ्ङिनिरूपणेन यल्लब्धं षष्ठा-
शादिकं तथा शास्त्रादिप्रकृष्टज्ञानं सम्भाव्य यत्प्रतिग्रहादिना
लब्धं तथा शास्त्रज्ञानविवादे अन्यत्रापि यत्र कुत्रचिदन्यान्य-
ज्ञानविवादे निर्जित्य यल्लब्धम् । तथैकस्मिन् देये बहूना-
मुपप्लवे येन प्रहृष्टात् यल्लब्धम् । तथा शिल्पादिविद्यया
चित्रकरसुवर्णकारादिभिर्यल्लब्धम् । तथा द्यूतेनापि परं
निर्जित्य यल्लब्धं तत् सर्वमविभाज्यमितरैः तस्मादयया कयाचि-
द्विद्यया लब्धमर्जकस्यैव तन्नेतरेषामिति । प्रदर्शनार्थन्तु

कात्यायनेन विस्तारितमिति दायभागः । नारदः । 'कुटुम्बं
विभृयाद् भ्रातुर्यो विद्यामधिगच्छतः । भागं विद्याधनात्तस्मात्
स लभेताश्रुतोऽपि सन्' । विभृयादित्येकवचननिर्देशात्
बहवः यदि विद्यामभ्यस्यतो भ्रातुः कुटुम्बमपरो भ्राता
स्वधनव्ययशरीरायासाभ्यां संवर्द्धयति तदा तद्विद्यार्जितधने
तस्याधिकारः । अश्रुतो मूर्खः । कल्पतरुमिताक्षरादीपकलि-
कासु । कात्यायनः । 'परभक्तोपयोगेन विद्या प्राप्तान्यतस्तु
या । तथा लब्धं धनं यत्तु विद्यालब्धं तदुच्यते' । अन्यतः
पितृमातृकुलव्यतिरिक्तात् अत्र विशेषयति स एव 'नाविद्या-
नान्तु वैद्येन देयं विद्याधनात् क्वचित् । समविद्याधिकानान्तु
देयं वैद्येन तद्धनम्' । तत्रोच्चरितविद्यापदमुभाभ्यां सम्बध्यते
तेन समविद्याधिकविद्यानां भागो न तु न्यूनविद्याविद्ययोः
वैद्येन विदुषा पुनर्विशेषयति । 'कुले विनोतविद्यानां भ्रातृणां
पितृतोऽपि वा । शौर्यप्राप्तन्तु यद्वित्तं विभाज्यं तद्दृष्टव्यमिति'
कुले सकुले पितामहपितृव्यादिभ्यः पितृत एव वा शिञ्चित-
विद्यानां भ्रातृणाम् । यद्विद्याशौर्यप्राप्तं धनं तद्विभजनीय-
मिति कल्पतरुकरत्नाकरौ पुनः कात्यायनः । 'द्वंशहरोऽर्द्धहरो
वा पुत्रवित्तार्जनात् पिता' । पुत्रवित्तार्जनात् । कृदभिहित-
भावां द्रव्यवत् प्रकाशत इति न्यायात् पुत्रार्जितवित्तात् पितु-
द्वंशित्वं पितृधनानुपघातविषयं भ्रातृधनोपघातविषयञ्च ।
अर्जकस्य तु द्वंशित्वं भ्रातृधनोपघाते तु तेषामप्येकांशित्वं
वक्ष्यमाणव्यासवचनात् पितुरर्द्धहरत्वन्तु पितृद्रव्योपघाताद-
गुणवत्त्वादेति दायभागः । अनुपघाते पिता द्वंशहरः
अर्जकत्वात् । स्वयमपि द्वंशहरः इतरेषामनंशित्वं भ्रातृ-
द्रव्योपघाते तु तस्याप्येकांश इति द्वंशार्द्धांशयोर्भेदकथनम् ।
पुनः कात्यायनः । 'गोपचारश्च रथ्या च वस्त्रं यच्चाङ्गयोजितम् ।

प्रायोज्यं न विभज्येत शिल्पार्थन्तु बृहस्पतिः' । प्रायोज्यं यद् यस्य प्रयोजनाहं पुस्तकादि न तस्मृर्खादिभिः सह पण्डितादिभिर्विभजनीयम् एवमेव दायभागमदनपारिजातादयः । याज्ञवल्करः । 'पितृभ्याश्चैव यद्दत्तं तत्तस्यैव धनं भवेत्' । पुत्रदुहितोर्यदलङ्कारादि दत्तं तत्तस्यैवेति शूलपाण्डुपाध्यायाः । नारदः 'शौर्यभार्याधने चोभे यच्च विद्याधनं भवेत् । त्रौखेतान्यविभाज्यानि प्रसादो यश्च पैतृकः' । प्राप्तञ्च सह भार्ययेति भरद्वाजवचनात् भार्याप्राप्तिकाले लब्धं धनं भार्याधनमौदाहिकम् इत्यर्थः । चोभे इत्यत्र हित्वेति पाठे एतच्चिकं हित्वान्यद्विभजेदित्यनुवर्तते अत एतान्यविभाज्यानीति । प्रसाददत्तस्य पौर्वापर्यपूर्वसंप्रदानस्यैव तद्रूपम् । 'सर्वेष्वेव विवादिषु बलवत्युत्तरा क्रिया । आधी प्रतिग्रहे क्रीते पूर्वा तु बलवत्तरा' इति याज्ञवल्कावचनात् । अत्र या बलवती सैव सिद्धतीत्यर्थः । तत्राप्याधिक्रियास्वामिनो यथेष्टविनियोगविरोधिका न तु स्वत्वध्वंसजनिकेति सा पूर्वा परा वा प्रतिग्रहरूपक्रियाभ्यां पूर्वस्वामिस्वत्वध्वंसोत्तरजाताभ्यां बलवतीभ्यां साध्यते अतएव रत्नाकरादिधृतस्मृतिः । 'न्यासं कृत्वा परत्राधिं कृत्वा वाधिं करोति यः । विक्रयं वा क्रिया तत्र पश्चिमा बलवत्तरा' । न्यासं कृत्वाधिं करोति आधिं कृत्वा वा विक्रयं करोति विक्रयपदं स्वत्वध्वंसकत्वात् दानं लक्षयति तत्र परा क्रिया सिद्ध्यत्यर्थः । एवञ्च विक्रेतदात्रोर्मरणादिना आध्यनुद्वारे विक्रयदानाभ्यां तत्कर्तृतुल्यस्वत्वजननात्तत्र तत्क्रेतप्रतिग्रहौट्भ्यामाध्युद्धारः कार्यं इति तत्रैवागमविवादे ताभ्यां तयोर्भोग एव व्यवस्थापनीयो नागमादेरिति । शङ्खलिखितौ । 'न वास्तुविभागो नोदकपात्रालङ्कारोपयुक्तस्त्रीवाससामपां प्रचार-

रथ्यानां विभागश्च' इति प्रजापतिरिति यस्मिन् वास्तुनि येन
मृहोद्यानादिकं कृतमपरेणापि स्थानान्तरे तथाकृतश्चेत्तदा
येन यत् कृतं तत् तस्यैव अन्यत्रापि एवं साधारणधनार्जितेऽपि
विशेषमाह व्यासः । 'साधारणं समाश्रित्य यत्किञ्चिद्वाह-
नायुधम् । शौर्यादिनाप्नोति धनं भ्रातरस्तत्र भागिनः ।
तस्य भागद्वयं देयं शेषास्तु समभागिनः' । अत्र भ्रातर
इत्युपलक्षणं पितृव्यादयोऽपि बोद्धव्याः तस्यार्जकस्य साधा-
रणोपघाते यस्य यावतोऽंशस्याल्पस्य महता वोपघातस्तस्य
तदनुमारेण भागकल्पना कार्य्येति दायभागः । न च स्थाव-
रस्य समस्तस्य गोत्रसाधारणस्य च । नैकः कुर्यात् क्रयं दानं
परस्परमतं विना । विभक्ता अविभक्ता वा सपिण्डाः स्थावरे
समाः । एको ह्यनीशः सर्वत्र दानाधमनविक्रये' । इति
व्यासवचनाभ्यामेकस्य दानबन्धकविक्रयाधिकार इति वाच्यं
यथेष्टविनियोगार्हत्वरूपस्य स्वत्वस्य द्रव्यान्तर इव अत्राप्यविशे-
षात् वचनञ्च स्वामित्वेन दुर्बलत्तपुरुषगोचरविक्रयादिना
कुटुम्बविरोधादधर्मज्ञापनार्थनिषेधरूपं न तु विक्रयाद्य-
निष्पत्त्यर्थमिति दायभागः विभक्तानामपि यत्रांशविच्छेदो
न जातस्तन्मध्यगत एवावतिष्ठते तेन तत्र साधारणत्वमेव
तत्रैकोऽनीशः पृथग्भूतेषु स्वतन्त्रकृतस्य सिद्धिरेवेति विवाद-
चिन्तामणिः । वस्तुतस्तु विभक्तेषु अनुज्ञाग्रहणं विभक्ताविभक्त-
सौमादिसंशयव्युदासाय ग्रामसामन्ताद्यनुमतिग्रहणवत्तदुक्तं
मिताक्षरायाम् । 'स्वग्रामज्ञातिसामन्तदायादानुमतेन च ।
हिरण्योदकदानेन षड्भिर्गच्छति मेदिनी' इति दायदा
दौहित्रादयः । ज्ञातेः पृथगुपादानात् हिरण्योदकदानेनेति ।
'स्थावरे विक्रयो नास्ति कुर्यादाधिमनुज्ञया' इति स्थावरस्य
केवलविक्रयप्रतिषेधात् एवं 'भूमिं यः प्रतिगृह्णाति यश्च भूमिं

प्रयच्छति । तावुभौ पुण्यकर्माणौ नियतं स्वर्गगामिनौ ।
इति दानप्रशंसादर्शनाच्च विक्रयेऽपि कर्त्तव्ये सहिरण्यमुदकं
दत्त्वा दानरूपेण स्थावरविक्रय इति विज्ञानेश्वरः । वस्तु-
तस्तु स्थावरविक्रयनिषेधोऽविभक्तस्थावरविषयः । तत्रापि यदि
विक्रयं विनाऽवस्थितिर्न भवति तदा विक्रये कर्त्तव्ये दाया-
दानां दुरन्ततानिदृश्यर्थं क्रैतुरिच्छया दानमप्युक्तम् अतएव
हारीतेन यज्ञोपकारिणे ददाति इति यत् दानोपसर्गत्वमुक्तं
तद्दामनोपकारिपरं तदितरोपकारिणे दाने फलमाह दत्तः ।
‘मातापिञ्चोर्गुरौ मित्रे विनीते चोपकारिणे । दीनानाथ-
विशिष्टेभ्यो दत्तन्तु सफलं भवेत्’ । अतएव नारदः । ‘स्व-
भागान् यदि ते दद्याद्विक्रीणीयुरथापि वा । कुर्य्यर्थेष्टं
तत् सर्वमीशास्ते स्वधनस्य वै’ । अतएव याज्ञवल्करः । ‘क्रमा-
दभ्यागतं द्रव्यं हृतमभ्युद्धरेत्तु यः । दायादृभ्यो न तद्दद्यात्
विद्यया लब्धमेव च’ । पितृपितामहागतं बलादन्यैर्हृतं
योऽंश्यन्तराणामनुज्ञया उद्धरति तदंश्यन्तरेभ्यो न दद्यात् ।
भूमौ तु विशेषयति । शङ्कः । ‘पूर्वनष्टाच्च यो भूमिमिक एवा-
द्धरेच्छ्रमात् । यथाभागं भजन्यन्ये दत्त्वांशन्तु तुरीयकम्’ । एत-
द्दचनं स्मृतिमहार्णवकामधेनुपारिजातप्रभृतिषु अलिखनाद-
युक्तमेवेति रत्नाकरः । तत्र दायभागमिताक्षराप्रभृतिधृतत्वात्
पूर्वपुरुषार्जितनष्टोद्धारे विशषयति मिताक्षरायाम् । ‘स्थावरं
द्विपदञ्चैव यद्यपि स्वयमर्जितम् । असम्भूय सुतान् सर्वान् न
दानं न च विक्रयः । ये जाता येऽप्यजाता वा ये च गर्भं
व्यवस्थिताः । वृत्तिन्तेऽपि हि काङ्क्षन्ति वृत्तिलोपो विगर्हितः’ ।
अस्वापि अपवादमाह ‘एकोऽपि स्थावरे कुर्याद्दानाधमनविक्र-
यम् । आपत्काले कुटुम्बार्थे धर्मार्थे च विशेषतः’ । आधमनं
बन्धकत्वेन स्यात्तम् । कुटुम्बार्थे दासकृतस्यापि सिद्धिमाह

मनुः । 'कुटुम्बार्थेऽध्यधीनोऽपि व्यवहारं यमाचरेत् । स्वदेशे वा विदेशे वा तं ज्ञायान्न विचालयेत्' । तद्देशस्थे देशान्तरस्थे वा स्वामिनि कुटुम्बव्यवहारनिमित्तकं दासोऽपि यदृणादिकं कुर्यात् तत्स्वाम्यनुमन्येतेति कुल्लूकभट्टः । व्यक्तमाह बृहस्पतिः । 'पितृव्यभ्रातृपुत्रस्त्रीदासशिष्यानुजीविभिः । यद्गृहीतं कुटुम्बार्थं तद्गृहीतं दातुमर्हति' । मनुः । 'ग्रहीता यदि नष्टः स्यात् कुटुम्बार्थं कृतव्ययः । दातव्यं बान्धवैस्तत् स्यात् प्रविभक्तैरपि स्वतः' । स्वतः स्वधनात् । कात्यायनः 'कुटुम्बार्थमशक्ते तु गृहीतं व्याधितेऽथवा । उपप्लवनिमित्तन्तु विद्याटापत्कृतन्तु तत् । कन्यावैवाहिकश्चैव प्रेतकार्यं च यत् कृतम् । एतत् सर्वं प्रदातव्यं कुटुम्बेन कृतं प्रभोः' । कुटुम्बमवश्यं भरणीयम् । प्रभोरिति कर्त्तरि षष्ठी तेन प्रभुणा दातव्यमिति रत्नाकरः । दायभागे हारौतः 'जीवति पितरि पुत्राणामर्थादानविसर्गान्नेपेषु न स्वातन्त्र्यं कामं दीने प्रेषिते आर्त्तिं गते वा ज्येष्ठोऽर्थांश्चिन्तयेत्' । सुव्यक्तमाह तुः शङ्खलिखितौ । 'पितर्यशक्ते कुटुम्बव्यवहारान् ज्येष्ठः प्रति-कुर्यादनन्तरो वा कार्य्यज्ञस्तदनुमतो नत्वकामे पितरि ऋक्थविभागो बृहत् विपरीतचेतसि दीर्घरोगिणि वा ज्येष्ठ एव पितृवदर्थान् पालयेत् इतरेषामृक्थमूलं हि कुटुम्बमस्वतन्त्राः पितृमन्तो मातुरप्येवमर्वास्थितायाः' । एतद्बचनद्वयं कार्य्यज्ञमे दीर्घरोगिणि च पितरि विभागं निषिद्धैव ज्येष्ठो गृहं चिन्तयेत् तदनुजो वा कार्य्यज्ञ इत्याह अनुमतिस्त्वप्रतिषेधादपि भवति । 'स्वं द्रव्यं दीयमानश्च यः स्वामी न निवारयेत् । ऋत्विग्भिर्वापरैर्वापि दत्तं तेनैव तद्भृगुः' इति प्रायश्चित्त-विवेकधृतकात्यायनवचनात् अतएव परमतमप्रतिसिद्धमनुमतं भवतीति न्यायविदः एवं दत्तानिवारणत्वात् सिद्धिरिति ।

अथ वृत्तविभागसन्देहनिर्णयः । शङ्खः । 'गोत्रभागविभागार्थं सन्देहे समुपस्थिते । गोत्रजैश्चापरिज्ञाते कुलं साक्षित्वमर्हति' । गोत्रभागविभागार्थं सन्देह इति गोत्रलब्धप्रविभजनौय विभजनविषयके वृत्तविभागवैपरीत्यसन्देहे विभागकरणसन्देहे च कुलं बन्धुः एषामभाव एव अन्यसाक्षी तल्लेख्यमाह वृहस्पतिः । 'भ्रातरः संविभक्ता ये स्वरुच्या तु परस्परम् । विभागपत्रं कुर्वन्ति भागलेख्यं तदुच्यते' । व्यवहारमाहकायां वृहस्पतिः । 'यद्येकशासने ग्रामक्षेत्रारामाश्च लेखिताः । एकदेशोपभोगेऽपि सर्वे भुक्ता भवन्ति ते' । शासनं पत्रादि तदेकदेशस्थानुपभोगे तु सर्वस्य क्रीतादेर्हानिर्यथा स एव । 'संविभागक्रयप्राप्तं पितॄं लब्धञ्च राजतः । स्थावरं सिद्धिमाप्नोति भुक्त्या हानिसुपेक्षया' । प्राप्तमात्रं येन भुक्तं स्वीकृत्या परिपन्नितम् । 'तस्य तत्सिद्धिमाप्नोति हानिञ्चोपेक्षया तथा' । संविभागक्रयादिलब्धस्यैव सति भोगे सिद्धिः तद्भोगोपेक्षया हानिरिति । नारदः । 'दानग्रहणपञ्चमृत्तहक्षेत्रपरिग्रहाः । विभक्तानां पृथक् ज्ञेयाः पाकधर्मागमव्ययाः । साक्षित्वं प्रातिभाव्यञ्च दानं ग्रहणमेव च । विभक्ता भ्रातरः कुर्युर्नाविभक्ताः परस्परम् । येषामेताः क्रिया लोके प्रवर्तन्ते स ऋकथतः । विभक्तानवगच्छेयुर्लेख्यमप्यन्तरेण तान्' । अतएव याज्ञवल्करः । 'भ्रातृणामथ दम्पत्याः पितुः पुत्रस्य चैव हि । प्रातिभाव्यमृणं साक्ष्यमविभक्तेन तत् स्मृतम्' । परस्परमिति शेषः यद्यपि जायापत्योर्विभागो न विद्यते तथा 'पुण्यापुण्यफलेषु च इत्यापस्तम्बोक्तेर्विभागाभावः' । पत्न्यधिकरणेऽपि जीवत् पतिधनमात्रे स्तत्वं युक्तञ्च । दम्पत्योर्मध्यगं धनमित्युक्तम् इति आहविवेकः । मध्यगमुभयस्वामिकमित्यर्थः । तथापि 'यदि कुर्यात् समानांशान् पत्न्यः कार्य्याः समांशिकाः' इति

याश्च वल्केन पुत्रविभागकरणे प्रवृत्तस्याऽपुत्रपत्न्या अपि विभागावगतेस्तदभिप्रायेण दम्पत्योरित्युक्तम् । यत्तु 'भार्या-पुत्रश्च दासश्च त्रय एवाधनाः स्मृताः' । इत्यत्र अधनत्वश्रुतेराप-स्तम्बीयविभागाभिधानं वैदिककर्ममात्रे सहकारित्वेनाधि-कारार्थमिति । तत्र तद्वचनोत्तरार्द्धे 'यत्ते समधिगच्छन्ति यस्येते तस्य तद्वनम्' इत्यनेन स्वार्जितस्यैव पत्न्यादीनां पत्या-द्यनुमतिमन्तरेण अस्वातन्त्र्याप्रतिपादनात् । आपस्तम्बवचने तथा 'पुण्यापुण्यफलेषु च' इति पृथगुपादानाच्च तस्माद्भिभागो न विद्यत इति निषेधस्य प्रवृत्तिपूर्वकत्वादेकस्मिन् धने उभयोः स्वत्वं ज्ञाप्यते । अन्यथोभयोः स्वत्वाभावेन विभागप्रसक्त्य-नुपपत्तेर्निषेधविधिर्न स्यात् । 'एकत्वं सा गता यस्माच्चरु-मन्त्राहुतिव्रतैः' इति लघुहारीतीकैकत्वस्यैतदपि फलम् ।

अथ चिरप्रोषितागतस्य वंशस्य विभागः । तत्र बृहस्पतिः । गोत्रसाधारणं त्यक्त्वा योऽन्यदेशं समाश्रितः । तद्वंशस्यागत-स्यांशः प्रदातव्यो न संशयः । तृतीयः पञ्चमश्चैव सप्तमो वापि यो भवेत् । जन्मनामपरिज्ञाने लभेतांशं क्रमागतम् । यं परम्परया मौलाः सामन्ताः स्वामिनं विदुः । तदन्वयस्या-गतस्य दातव्या गोत्रजैर्मही । भुक्तिस्त्रैपुरुषो सिद्धेदपरेषां न संशयः । अनिवृत्ते सपिण्डत्वे सकुल्यानां न सिध्यति । अस्वामिना तु यद्भुक्तं गृहक्षेत्रापणादिकम् । सुहृद्भ्युसकुल्यस्य न तद्भागं न हीयते । विवाह्य श्रोत्रिदैर्भुक्तं राज्ञामात्येस्तथैव च । सुदौर्घ्णापि कालेन तेषां सिध्यति तत्तु न' । गोत्र-साधारणं द्रव्यमिति शेषः आपणः पण्यवैयिका । अपरेषां गोत्रजादपरेषां विवाह्यो जामाता इति व्यवहारचिन्तामणिः । नारदः । 'अन्यायेनापि यद्भुक्तं पित्रा पूर्वतनैस्त्रिभिः । न तच्छक्यमपाकर्तुं क्रमात्त्रिपुरुषागतम्' । पित्रा पूर्वतनैरित्यत्र

पित्रा सह पितरमादाय त्रिभिश्चतुर्थः समवाप्नुयादिति वच-
नार्थः । भोगं विशिनष्टि व्यासः । 'पिता पितामहो यस्य
जीवेच्च प्रपितामहः । त्रयाणां जीवतां भोगो विज्ञेयस्त्वे-
कपुरुषः' । युगपद्भोगे षष्टिवर्षेऽपि न त्रैपुरुषिकः प्रपिता-
महस्य तत्र स्वातन्त्र्यात् तस्यैव भोगः तदा कोनाम
असावित्याह विज्ञेयस्त्वेकपुरुष इति । त्रिपुरुषं विशेषयति
व्यासः । 'प्रपितामहेन यद्भक्तं तत् पुत्रेण विना च तम् ।
तौ विना यस्य पित्रा च तस्य भोगस्त्रिपौरुषः' । कियन्तं
कालमेकैकस्य भोग इत्यपेक्षायां व्यासः । 'वर्षाणि विंशतिं
भुक्त्वा स्वामिना व्याहृता भती । भुक्तिः सा पौरुषी भूर्मेर्द्विगुणा
च द्विपौरुषी । त्रिपौरुषी च त्रिगुणा न तत्राऽन्वेथ आगमः' ।
अत्राव्याहृतेति प्रतिवादिसमक्षं लक्ष्यते षष्टिवर्षभोगस्याप्यने-
नैकवाक्यत्वम् । अतः पुनरुपेक्षया स्वत्वनाशाद्दृहस्यतिरपि
'आहृतां शोधयेत् भुक्तिमागमञ्चापि संसदि । तत्क्षुतो भुक्ति-
मेवैकां पीक्षादिषु न किञ्चन' । याज्ञवल्क्यः । 'आगमस्तु
कृतो येन सोऽभियुक्तस्तमुद्धरेत् । न तत्क्षुतस्तत्क्षुतो वा भुक्ति-
स्तत्र गरीयसी' । भुक्तिशोधनमाह कात्यायनः 'आगमो दीर्घ-
कालश्च निष्कृद्रोऽन्यरवोऽज्जितः । प्रत्यर्थिसन्निधानञ्च पश्चाद्भो
भोग इत्यतः' ।

अथ विभागकाले निष्कृतस्य पश्चादवगतस्य विभागः ।
तत्र कात्यायनः । 'प्रच्छादितन्तु यद् येन पुनरागत्य तत्समम् ।
भजेरन् भ्रातृभिः सार्द्धमभावे तु पितुः सुताः । अन्योन्याप-
हृतं द्रव्यं दुर्विभक्तञ्च यद्भवेत् । पश्चात् प्राप्तं विभज्येत सम-
भागेन तद्गुः' । पश्चात्प्राप्तमित्युपादानात् विभक्ते सति
लौकिकप्रमाणेन यस्य कस्यचिन्निष्कृतस्य प्रदर्शनं विनापि न
पुनर्विभागो न वा तत्र दिव्यं विना क्वचिदप्यनिश्चितद्रव्यत्वेन

सम्यग्विभागो न स्यात् । दुर्विभक्तमिति असम्यग्विभागस्य पुनर्विभागं दर्शयति । 'सकृदंशो निपतति सकृत् कस्या प्रदीयते । सकृदाह ददानीति त्रीष्येतानि सतां सकृत्' । इति मनुनारदकात्यायनवृहस्पतिवचनेऽपि स्वेच्छापदोपादानं सम्यग्विभागविषयम् । 'येनांशो यादृशो भुक्तस्तस्य तन्न विचालयेत् । स्वेच्छाकृतविभागो यः पुनरेव विसंवदेत् । स राज्ञांशे स्वके स्थाप्यः शासनीयोऽनुबन्धकृत्' इति रत्नाकरधृत-वृहस्पतिवचनेऽपि स्वेच्छाकृतपदोपादानात् स्वारसिकन्यूनाधिकपरं न तु भ्रान्त्वाटिकृतदुर्विभागपरम् । पश्चात् प्राप्तमित्यनेन तस्मात्स्वैव विभागो न पूर्वविभक्तं विभजनीयमित्यवगम्यते । समभागेनेति अपहर्त्तुरपहर्त्तृतया भागो न देयोऽल्पो वा देय इति निरासार्थं भृगुराहेति शेषः वाक्यार्थकर्मता च अविभक्तत्वादेव विभागे प्राप्ते वचनारम्भस्योर्ध्वदोषाभावं ज्ञापयतीति विश्वरूपहलायुधप्रभृतयः स्तेयधात्वर्थानिष्पत्तिरित्यभिप्रायः । तथाहि 'यत् परद्रव्यहरणं स्तेयं तत् परिकीर्तितम्' इति कात्यायनवचने परशब्दादात्मोयत्वव्यवच्छेदेनैव परकीयत्वस्यावगमात् । यथा मुद्रापचारं प्रतिनिधित्वेन माषप्राप्ता इव अयन्निया वै माषा इति माषा निषिद्धाः । तत्र माषमात्रारम्भकर्मिश्चितानां निषेधो न तु माषमुद्रोभयारम्भकर्मिश्चितानां तथात्रापि परमात्रद्रव्यस्यापहार एव स्तेयं न तु सपरमाधारणस्याविभक्तदायस्य भोगादिनेति साधारणासाधारणयोश्च असाधारणस्यैव शौघप्रतीतिरिति । अतएव परकीयत्वेन विशेषतो जानतस्तदपहारे स्तेयं न तु स्वद्रव्यभ्रमेण परद्रव्यव्यवहर्त्तुरपीति जिनेन्द्रदायभागप्रायश्चित्तविवेककल्पितम् । तत्र स्वीयबुद्ध्या परकीयापहारे यदस्तेयत्वमुक्तं तत्र समीचीनं भागवतीयनृगोपाख्यानविरोधात् तथाहि 'कस्य-

चिद्विजमुख्यस्य भ्रष्टा गीर्मम गोधने । संपृक्ताऽविदुषा सा च
मया दत्ता द्विजातये । तां नीयमानां तत्स्वामी दृष्ट्वा वाच
ममेति च । ममेयं प्रतिगृह्याह नृगो मे दत्तवानिति । विप्रो
विवदमानो मामूचतुः सार्धसाधकी । भगवान् दातापहर्ता
च तच्छ्रुत्वा मेऽभवदभ्रमः । तत्पापात् ककलाशत्वं प्राप्तिश्च मे
यथाभवत् । तावदद्वाचमात्मानं ककलाशतनुं प्रभो' इति ।
यत्तु अनेकेषामङ्गुरीयकसमुदये सदृशतया आत्मीयाङ्गुरीयक-
भ्रमेण परकीयाङ्गुरीयकविक्रये न स्तेयत्वं तदविशेषचिह्नित-
द्रव्याणां कपर्दकादीनां नानास्वामिकानामेकत्र स्थापनदशाया-
मेव परस्परद्रव्यविनिमयादेव परस्परविनियोगे दोषाभाव
इत्यवगत्य एकत्र स्थापनात् अन्यथा दोषशङ्कया न तथा
कुर्व्यादिति एतद्विषये । मत्स्यपुराणम् । 'अज्ञानाद् यः पुमान्
कुर्व्यात् परद्रव्यस्य विक्रयम् । स निर्दोषोऽज्ञानपूर्वं चौर-
वदण्डमर्हति' इति एतदज्ञानकृतदण्डाभाव परमिति । तेन
परमात्रस्वत्वावच्छिन्नद्रव्ये परमाणुमतिमन्तरेण ममेदं यथेष्ट-
विनियोज्यमिति कृत्वा व्यवहारः स्तेयम् । स च क्वचिन्मानसः
सङ्कल्परूपः क्वचित् कायिको दानविक्रयादिलक्षणः तस्य
च अविभक्तभ्रात्रादिधनेषु सम्भवः । इदं परकीयमेव इदं
ममेवेति विशेषानिश्चयात् । अतएव कात्यायनः । 'बन्धुनाप-
हृतं द्रव्यं बलाच्चैव प्रदापयेत् । बन्धूनामविभक्तानां भोगं नैव
प्रदापयेत्' । अत्रापहृतपदं भाक्तं सामादिना प्रदापयितव्यो
न तु बलात् अविभक्तेन यद्यधिकं भुक्तं तदसौ न दाप्यः ।
एवञ्च निधेर्लाभेऽपि न दोषो नष्टस्वामिकत्वात् । तथाच
मनुः । 'राजा लब्धा निधिं दद्याद्विजेभ्योऽर्धं द्विजः पुनः ।
विद्वानशेषमादद्यात् स सर्वस्य प्रभुर्यतः । इतरेण निधौ लब्धे
राजा षष्ठांशमाहरेत् । अनिवेदितविज्जाता दाप्यस्तं दण्ड-

मेव च' । सभ्य वाणिजिकानान्तु नेतादृशं वचनाभावात् प्रत्युत 'जिह्मं त्यजेयुर्निलाभम्' इति याज्ञवल्कीयेन वसुकस्य लाभशून्यं कृत्वा त्याग उक्तः दायद्रव्य इव वाणिजिकानामेकधनेऽनेकेषां स्वत्वाभावाच्च किन्तु मिलनात्तदनिश्चयमात्रमिति ।

अथ स्त्रीधनम् । तत्र कात्यायनः । 'प्राप्तं शिल्पैस्तु यद्वित्तं प्रीत्या चैव यदन्यतः । भर्तुः स्वाम्यं भवेत्तत्र शेषन्तु स्त्रीधनं स्मृतम्' । अन्यतः पितृमातृभर्तृकुलव्यतिरिक्ताद्यल्लब्धं शिल्पेन वा यदर्जितं तत्र भर्तुः स्वातन्त्र्येन स्त्रिया अपि धनं न स्त्रीधनं अस्वातन्त्र्यात् एतद्व्यातिरिक्तधने स्वत्वं स्त्रिया एव दानाद्यधिकारात् । मनुविष्णु । 'पत्यौ जौवति यः कश्चिदलङ्कारो धृतो भवेत् । न तं भजेरन् दायदा भजमानाः पतन्ति ते' । पत्युरदत्तेऽपि तदनुज्ञया परिहितो अलङ्कारस्तावतैव भार्यायाः स्त्रीयो भवतीति मेधातिथिः । कात्यायनः । 'ऊढया कन्यया वापि पत्युः पितृगृहेऽथवा । भर्तुः सकाशात् पितृवा लब्धं सौदायिकं स्मृतम् । सौदायिकं धनं प्राप्य स्त्रीणां स्वातन्त्र्यमिष्यते । यस्मात्तदानृशंस्वार्थं तैर्दत्तं तत्रजौवनम् । सौदायिके सदा स्त्रीणां स्वातन्त्र्यं परिकीर्तितम् । विक्रये चैव दाने च यथेष्टं स्थावरेष्वपि' । सुदायेभ्यः पितृमातृभर्तृकुलसम्बन्धिभ्यो लब्धं सौदायिकम् आनृशंस्वमनेष्ट्यम् । नारदः । 'भर्ता प्रीतेन यद्वित्तं स्त्रियै तस्मिन्मृतेऽपि तत् । सा यथाकाममश्रीयाद्दद्याद्वा स्थावरादृते' । भर्तृदत्तविशेषणात् भर्तृदत्तस्थावरादृतेऽन्यस्थावरं देयमेव अन्यथा यथेष्टं स्थावरेष्वपीति कात्यायनोक्तं विरुद्धते । कल्पतरुत्वाकरयोः कात्यायनः । 'अपकारक्रियायुक्ता निर्लज्जा चार्थनाशिनो । व्यभिचाररता या च स्त्रीधनं न च सार्हति' ।

याश्चवल्काः । 'दुर्भिक्षे धर्मकार्ये वा व्याधौ संप्रतिरोधके ।
 ष्टहीतं स्त्रीधनं भर्ता नाकामी दातुमर्हति' । संप्रतिरोधके
 भोजनाश्ववरोधकारण्युत्तमर्णादिके । अन्यत्र तु । कात्या-
 यनः । 'न भर्ता नैव च सुतो न पिता भ्रातरो न च । आटाने
 वा विसर्गे वा स्त्रीधने प्रभविष्णवः' ।

अथ स्त्रीधनाधिकारिणः । देवलः । 'सामान्यं पुत्र-
 कन्यानां सृतायां स्त्रीधनं विदुः । अप्रजायां हरेद्भर्ता माता
 भ्राता पितापि वा' । अत्र इन्द्रनिर्देशात् पुत्रकन्ययोस्तुल्याधि-
 कारः अन्यतराभावेऽन्यतरस्य तदनम् एतयोरभावे ऊढाया
 दुहितुः पुत्रवत्याः सम्भावितपुत्रायुश्च तुल्याधिकारः स्वपुत्र-
 हारेण पार्वणे 'सपिण्डीकरणादूर्ध्वं यत् पितृभ्यः प्रदीयते ।
 सर्वेष्वंशहरा माता इति धर्मेषु निश्चयः' । इति शातातपोक्त-
 तद्गोम्यपतिपिण्डदानसम्भवात् । तथाच नारदः । 'पुत्रा-
 भावे तु दुहिता तुल्यसन्तानदर्शनात्' । अतएव एतादृश-
 दुहितृभावे पौत्राधिकारः तदभावे दौहित्राधिकारः 'दौहि-
 त्रोऽपि ह्यमुत्रैनं सन्तारयति पौत्रवत्' इति मनुवचने ।
 दौहित्रे पौत्रधर्मातिदेशात् पुत्रेण परिणीतदुहितुर्वाधादाधक-
 पुत्रेण बाध्यदुहितृपुत्रबाधस्य नाय्यत्वात् एवं तदभावे प्रपौत्रः
 तद्गोम्यपिण्डदातृत्वात् तदभावे बन्ध्याविधवयोर्मातृधनाधि-
 कारः तयोरपि तत्प्रजात्वात् तदभावे तु भर्ता । एवञ्च न
 पितृमातृदत्तधनविषयं तत्र भ्रातुरधिकारात् । तथाच बृह-
 कात्यायनः 'पितृभ्याश्चैव यदत्तं दुहितुः स्थावरं धनम् । अप्र-
 जायामतीतायां भ्रातृमामि तु सर्वदा । मातुः परिणयन-
 काललब्धन्तु पुत्रस्त्वेषोऽपि क्रमेण अनूढोऽदुहित्वोरिवाधिकारः
 मातुः पारिणाय्यं स्त्रियो विभजेरन्निति वशिष्ठोक्तेः । स्त्रीधनं
 दुहितृणामप्रत्तानामप्रतिष्ठितानाञ्चेति गोतमवचनेन प्रथम-

मप्रत्तानामवाग्दत्तानां तदभावे त्वप्रतिष्ठितानां वाग्दत्तानाम्
 ईषदर्थे नञ् तदभावे चकारममुञ्चितानाम् ऊढानां स्त्रीधनं
 दुहितृणामिति सामान्यतः प्रागुक्तत्वात् अप्रत्तानामित्यादेस्तु ।
 क्रमार्थत्वे नोपसंहारार्थत्वात् । व्यक्तमाह मनुः 'मातुश्च
 यौतुकं यत् स्यात् कुमारी भाग एव सः' इति यौतुकपदं
 युमिश्रणे इत्यस्मात् मिहं मिश्रता च स्त्रीपुंसयोर्विवाहाद्
 भवति । यदेतत् हृदयन्तव तदस्तु हृदयं मम यदिदं हृदयं
 मम तदस्तु हृदयं तवेति मन्त्रलिङ्गात् यौतुकं तदिति वाच-
 स्पतिमिश्रणायमुकुटधृतात् यौतुकं यौतुकमपि साधु । परि-
 णयनकालः परिणयनपूर्वापरौभूतकालः स च वृद्धिआद्या-
 रभ्यपत्यभिवादनान्तो विवाहकालो विवृतः । यत् मनुवचनं
 'स्त्रियांस्तु यद्भवेद् वित्तं पित्रा दत्तं कथञ्चन । ब्राह्मणी
 तद्धरेत् कन्या तदपत्यस्य वा भवेत्' इति तत्पित्रा दत्त-
 मिति विशेषणाद्द्विवाहसमयादन्यदपि पितृदत्तं कन्याया
 एवेत्येतदर्थं ब्राह्मणीपदन्तु कन्यामात्रपरम् । यद्वा क्षत्रि-
 यादिस्त्रीणामनपत्यानां पितृदत्तं धनं सपत्नीदुहिता ब्राह्मणौ-
 कन्या हरत् न पुनरप्रजस्त्रीधनं भर्तुरिति वचनावकाश इति
 वचनार्थः । तदभावे पुत्राधिकारः 'दुहितृणामभावे तु रिक्थं
 पुत्रेषु तद्भवेत्' इति मनुवचनात् एवं पुत्राधिकारात् प्राग्-
 दुहितृधिकारविधायकवचनान्तराख्ये तद्विषयकाणि पुत्रा-
 द्यभावे तु ब्राह्मणादिपञ्चकविवाहकालीनं स्त्रीधनं भर्तुः
 आसुरादिव्यविवाहकालीनन्तु मातुस्तदभावे पितुः । यथा
 मनुः । ब्राह्मणदेवार्थगान्धर्वप्राजापत्येषु यद्भनम् । अतीताया-
 मप्रजायां भर्तुरेव तदिष्यते । यत्तस्याः स्वाइनं दत्तं विवाहे-
 स्वासुरादिषु । अतीतायामप्रजायां मातापित्रोस्तदिष्यते ।
 कन्याधनाधिकारे क्रममाह बौधायनः । 'रिक्थं मृतायाः

कन्याया गृह्णीयुः सोदराः स्वयम् । तदभावे भवेन्मातुस्तद-
भावे भवेत् पितुः । अत्र क्रमदर्शनात् पूर्ववचने मातापितृ-
रित्यत्र पाठक्रमेणाधिकारो न तु इह निदर्शनात् समुच्चितेन ।
वृहस्पतिः । 'मातुः स्वप्ता मातुलानौ पितृव्यस्त्री पितृस्वप्ता ।
श्वश्रूः पूर्वजपत्नी च मातृतुल्या प्रकीर्त्तिताः । यदासामौरसो
न स्यात् सुतो दौहित्र एव वा । तत्सुतो वा धनं तासां
स्वस्त्रीयाद्याः समाप्नुयुः' । औरमपदं कन्यापुत्रोभयपरं सुत
इति सपत्नीपुत्रपरम् । 'सर्वासामेकपत्नीनामिका चेत् पुत्रिणी
भवेत् । सर्वास्तास्तेन पुत्रेण प्राह पुत्रवतीर्मनुः' इति मनु-
स्मृतेः । एकपत्नीनामिति एकः प्रतिर्यासां ताः न तु सुत-
पदमौरमविशेषणं वैयर्थ्यात् सपत्नीपुत्रसद्भावे स्वस्त्रीयाद्यधि-
कारापत्तेश्च तत्सुत इति पौत्रसपत्नीपौत्रपरं न तु दौहित्र-
पुत्रपरं तस्य स्वभोग्यभर्तृपिण्डदानानधिकारात् अत्र प्रागु-
क्तानुसारात् दौहित्रपर्यन्तानन्तरमेव सपत्नीपुत्रतत्पुत्रयो-
रधिकारः न तु प्रागुक्तभर्तादिपितृपर्यन्ताभावेऽप्येति वाच्यं
भर्तादीनां धनिभोग्यपार्वण्यपिण्डदानानधिकारात् तस्मादे-
तेषां सपत्नीपौत्रान्तानां तत्सुतो वेति वा शब्दसमुच्चिता-
नाम् । 'सामान्यं पुत्रकन्यानां मृतायां स्त्रीधनं विदुः ।
अप्रजायां हरेद्भर्ता माता भ्राता पितापि वा' इति देव-
लोक्तानां भर्तादिपितृपर्यन्तानाञ्च अभाव एव सत्स्वपि श्वशुर-
भ्रातृश्वशुरादिषु स्वस्त्रीयाद्या इत्यनेन भगिनीसुतभर्तृभागि-
नेय-भर्तृज्येष्ठकनिष्ठोभयरूपभ्रातृसुतस्वभ्रातृपुत्र-जामातृदेव-
राणां मातृस्वप्तादिधनेऽधिकारः अनन्यगतेर्वचनात् । अत्र
'त्रयाणामुदकं कार्यं त्रिषु पिण्डः प्रवर्त्तते । चतुर्थः संप्रदा-
तेषां पञ्चमो नोपपद्यते' इति दायभागप्रकरणेयमनुस्मृतेः
'पिण्डदोऽशहरः' इति याज्ञवल्कीयात् 'मातृतुल्याः प्रकी-

र्त्विताः' इत्यनेन स्वस्त्रीयादीनां पुत्रत्वज्ञापनेन पिण्डदत्तसूच-
नस्य दायभागप्रकरणे उपकारतारतम्येन धनाधिकारक्रम-
ज्ञापनेनैकप्रयोजनकत्वात् । 'मातुलो भागिनेयस्य स्वस्त्रीयो
मातुलस्य च । श्वशुरस्य गुरोश्चैव सख्युर्मातामहस्य च ।
एतेषाञ्चैव भार्याभ्यः स्वसुर्मातुः पितुस्तथा । पिण्डदानन्तु
कर्त्तव्यमिति वेदविदां स्थितिः' इति शातातपवचनात् पिण्ड-
दानविशेषेणैव षष्ठांशेषामधिकारक्रमः प्रतिपत्तव्यः पाठ-
क्रमादर्थक्रमस्य बलवत्त्वात् अन्यथा सर्वशेषे देवराधिकारे
महाजनर्वरोधः स्यात् । तत्र प्रथमं देवरस्तत्पिण्डतद्भर्त्तृपिण्ड-
तद्भर्त्तृदेयपुरुषत्रयपिण्डदत्त्वात् सपिण्डत्वाच्च भ्रातृस्त्रीधने-
ऽधिकारी तदभावे भ्रातृश्वशुरदेवरयोः सुतौ तत्पिण्डतद्भर्त्तृ-
पिण्डतद्भर्त्तृदेयपुरुषद्वयपिण्डदत्त्वात् सपिण्डत्वाच्च तयोरभावे
तु असपिण्डाऽपि भगिनीपुत्रस्तत्पिण्डतत्पुत्रदेयतत्पुत्रादि-
पिण्डत्रयदत्त्वात्तदभावे भर्त्तृभागिनेयः पुत्राद्भर्त्तृदुर्बलत्वेन तत्-
स्थानपातिनोरपि भगिनीपुत्रभर्त्तृभागिनेययोस्तथैव बला-
बलस्य न्याय्यत्वेन तद्भर्त्तृदेयपुरुषत्रयपिण्डदत्त्वात् तत्पिण्ड-
दत्त्वात् तद्भर्त्तृपिण्डदत्त्वाच्च मातुलानी धनेऽधिकारी तदभावे
भ्रातृपुत्रः तत्पिण्डतत्पुत्रदेयतत्पुत्रादिपिण्डद्वयदत्त्वात् पितृ-
स्वसुर्धनेऽधिकारी तदभावे श्वशुरयोः पिण्डदानाज्जामाता
श्वश्रुधनेऽधिकारीति क्रमः स्वस्त्रीयाद्या इति तु अधिकारि-
मात्रपरं न पाठिकक्रमपरम् एषां षष्ठां प्रातिस्विकोक्तानाम-
भावे सपिण्डानन्तर्येण श्वशुरादिवदधिकारी न च सपिण्डा-
भावे मातृस्वसेति वचनं वाच्यम् अस्मिन्नधिकारिगणे देवर-
तत्सुतभ्रातृश्वशुरसुतानामधिकारज्ञापनादासन्नतरश्वशुरभ्रातृ-
श्वशुरादेः परित्यागादिति ।

अथ अपुत्रधनाधिकारिणः । याज्ञवल्क्यः । 'पत्नी दुहि-

तरश्चैव पितरौ भ्रातरस्तथा । तत्सुतो गीत्रजो बन्धुः शिष्यः
सन्नह्यचारिणः । एषामभावे पूर्वस्य धनभागुत्तरोत्तरः ।
स्वर्थातस्य अपुत्रस्य सर्ववर्णेष्वयं विधिः' । तथा विष्णुः ।
'अपुत्रस्य धनं पत्न्यभिगामि तदभावे दुहितृगामि तदभावे
दौहित्रगामि तदभावे पितृगामि तदभावे मातृगामि तद-
भावे भ्रातृगामि तदभावे भ्रातृपुत्रगामि तदभावे सकुल्य-
गामि तदभावे बन्धुगामि तदभावे शिष्यगामि तदभावे
सहाध्यायिगामि तदभावे ब्राह्मणधनवर्जं राजगामि' इति ।
अत्र अपुत्रपदं पुत्रपौत्रप्रपौत्राभावपरं तेषां पार्वणपिण्डदातृ-
त्वाविशिषात् अतएव बौधायनवचने पुत्रपौत्रप्रपौत्रानुपक्रम्य
'मत्स्वङ्गजेषु तद्गामौ ह्यर्थो भवति' इत्युक्तं तद्यथा प्रपिता-
महः पितामहः पिता स्वयं सोदर्या भ्रातरः सवर्णायाः पुत्रः
पौत्रः प्रपौत्र एतानविभक्तदायाटान् सपिण्डानाचक्षते
विभक्तदायाटान् सकुल्यानाचक्षते मत्स्वङ्गजेषु तद्गामौ ह्यर्थो
भवतीति । अस्यार्थः पित्रादिपिण्डत्रयेषु सपिण्डनेन भोक्तृ-
त्वात् पुत्रादिभिस्त्रिभिस्तत्पिण्डस्यैव दानात् यश्च जीवन्
यत् पिण्डदाता स मृतः सन् सपिण्डनेन तत् पिण्डभोक्ता
एवं मध्यस्थितः पुरुषः पूर्वेषां जीवन् पिण्डदाता मृतश्च तत्
पिण्डभोक्ता परेषां जीवतां पिण्डमस्मदानभूत आसीत्
मृतैश्च तैः सह दौहित्रादिदेव्यपिण्डभोक्ता अतो येषामयं
पिण्डदाता ये वा तत्पिण्डदातारस्ते अविभक्तं पिण्डरूपं
दायमश्नन्तीति अविभक्तदायाटाः सपिण्डाः पञ्चमस्य पूर्वस्य
मध्यमः पञ्चमो न पिण्डदाता न च तत्पिण्डभोक्ता एवमध-
स्तनोऽपि पञ्चमो न मध्यमस्य पिण्डदाता नापि तत्पिण्डभोक्ता
तेन वृद्धप्रपितामहात् प्रभृतित्रयः पूर्वपुरुषाः प्रतिनमृतः
प्रभृत्यधस्तनास्त्रयः पुरुषा एकपिण्डभोक्तृत्वाभावादिभक्त-

दायादाः सकुल्या इत्याचक्षते । इदं सपिण्डत्वं सकुल्यत्वञ्च
दायग्रहणार्थमित्युक्तम् अशौचविवाहाद्यर्थञ्च पिण्डलेपभुजा-
मपौति विवृतं शुद्धितत्त्वे । पुत्रादिविभागक्रमं व्यक्तमाह
रत्नाकरधृतकात्यायनः । 'अविभक्ते सृते पुत्रे तत्सृतं रिक्त-
भागिनम् । कुर्वीत जीवनं येन लब्धं नैव पितामहात् ।
लभेतांशं स पितॄन्तु पितृव्यात्तस्य वा सुतात् । स एवांशस्तु
सर्वेषां भ्रातॄणां न्यायतो भवेत् । लभेत तत्सृतो वापि
निवृत्तिः परतो भवेत्' । जीवनं जीवनोचितद्रव्यं यदा
भ्रातॄणां कश्चिदेको न विद्यते तदा तत्सृतस्य पितॄंशो दातव्यः
यदा विपन्नस्याप्यनेकपुत्रास्तदा एकः पितॄंशस्तेषां विभज्य
दातव्यः एवं तत्सृतोऽप्यंशं लभेत तत्सृतस्य भागो निवर्त्तत
इत्यर्थः । एतच्च सहवामविषयम् । यथा देवलः । अवि-
भक्तविभक्तानां कुल्यानां वसतां सह । भूयो दायविभागः
स्यादाचतुर्थादिति स्थितिः' । अविभक्तानां सहवसतां संसृ-
ष्टानां वा पुनर्विभागो भ्रातृतत्सृततत्सृतपर्यन्तमेव तत्-
सुताञ्चतुर्थाच्चिवर्त्तते इति प्रागुक्तसप्तमपुरुषपर्यन्तं विभाग-
दानन्तु भिन्नदेशाटागतानामिति न विरोधः तेन प्रपौत्र-
पर्यन्तानामभावे पत्नी धनाधिकारिणी । यथा कात्यायनः ।
'भर्त्तृदायं सृते पत्यौ विन्यसेत् स्त्री यथेष्टतः । विद्यमाने तु
संरक्षेत् क्षपयेत्तत्कुलेऽन्यथा । अपुत्रा शयनं भर्तुः पालयन्ती
व्रते स्थिता । भुञ्जीतामरणात् चान्ता दायादा ऊर्ध्वमाप्रयुः' ।
यथेष्ट इति धर्मार्थम् । तथाच व्यासः । 'लोकान्तरस्थं
भर्त्तारमात्मानञ्च वरानने । तारयत्युभयं नारी नित्यं धर्म-
परायणा' मदनपारिजातधृता स्मृतिः । 'यद् यदिष्टतमं लोके
यद् यत् पत्युः समोहितम् । तत्तद्गुणवते देयं पतिप्रीणन-
काम्यया' । भर्तुः शयनं पालयन्ती नान्यगामिनी । अतएव

हरिवंशीयपुण्यकत्रतोपाख्याने 'दानोपवासपुण्यानि सुकृतान्यप्यरुन्धति । निष्फलान्यसतीनां हि पुण्यकानि तथाशुभे' । तथा बृहन्ननुः । अपुत्रा शयनं भर्तुः पालयन्ती व्रते स्थिता । पत्नैव दद्यात् तत्पिण्डं कृत्स्नमंशं लभेत च' । तत्पिण्डमित्यत्र तदित्यनुषज्यते तच्छब्देन भर्तुः परामर्शाङ्गर्तुः कृत्स्नमंशं यावदंशं हरेत् न तु वर्त्तनजीवनोचितमात्रं पत्नी सवर्णा ज्येष्ठापत्नीत्यभिधानात् । ज्येष्ठत्वमाह मनुः । 'यदि स्वाश्व पराश्वैव विन्देरन् योषितो द्विजाः । तासां वर्णक्रमेणैव ज्येष्ठं पूजा च वेश्म च' । तदन्यस्या भार्यायाः पोषणमात्रमाह नारदः । 'भ्रातृणामप्रजः प्रियात् कश्चिच्चेत् प्रव्रजेच्च वा । विभजेरन् धनं तस्य शेषास्ते स्त्रीधनं विना । भरणञ्चास्य कुर्वीरन् स्त्रीणामाजीवनक्षयात् । रक्षन्ति शय्यां भर्तुश्चेदाच्छिन्द्युरितरासु च' । प्रियात् स्त्रियेत एवं पत्नीभार्याभिदात् । 'ततो दायमपुत्रस्य विभजेरन् सहोदराः । तुल्या दुहितरो वापि प्रियमाणः पितापि वा । सवर्णा भ्रातरो माता भार्या चैव यथाक्रमम् । तेषामभावे गृह्णीयुः कुल्यानां सहवासिनः' इत्यादिवचनानि व्यवस्थेयानि प्रियमाणो जीवन् । वस्तुतस्तु एतदुक्तक्रमः सर्वत्र न ग्राह्यः उपकारतारतम्यमूलकवक्ष्यमाणवचनविरोधात् । अतएव अत्र क्रमानास्थासूचकमपि वापीत्युक्तं पत्न्यभावे दुहितरः अत्र बहुवचनात् कन्योद्गादीहिराणां परिग्रहः तत्र कन्योद्गयोस्तु 'अपुत्रस्य सृतस्य कुमारी ऋक्थं गृह्णीयात् तदभावे चोद्गा' इति पराशरवचनात् क्रमः तदभावे दीहितः 'पौत्रदीहितयोर्लोके विशेषो नास्ति धर्मतः । तयोर्हि मातापितरौ सम्भूतौ तस्य देहतः' इति मनुवचने पौत्रतुल्यत्वाभिधानेन यथा पुत्राभावे पौत्रः तथा दुहित्रभावे दीहितः अतएव गोविन्दराजधृतो विष्णुः । 'अपुत्रपौत्रे

संसारं दौहित्रा धनमाप्नुयुः । पूर्वेषां हि स्वधाकारे पौत्र-
दौहित्रकाः समाः । दौहित्राभावे पितरौ तत्र प्रथमं पिता
ततो माता पूर्वोक्तविष्णुभृतः । तदभावे भ्रातरः अत्रापि
बहुवचनं सोदरासोदरसंसृष्टत्वभेदेनाधिकारिभेदार्थम् अतएव
एकपितृजातयोरपि सोदरविमातृजयोर्भूतदेयषट्पुरुषपिण्ड-
दाहत्वेन सोदरस्यैव धनाधिकारो न तु पित्रादिव्रयमात्र-
पिण्डदातृविमातृजस्य क्वचित्तु संसृष्टत्वेन विमातृजस्याप्य-
संसृष्टसोदरेण सह तुल्याधिकारिता सोदरस्य संसृष्टत्वेन स एव
गृह्णीयात् संसृष्ट्यपि विमातृज इति । तथाच याज्ञवल्करः ।
‘संसृष्टिनस्तु संसृष्टी सोदरस्य तु सोदरः । दद्याच्चापहरेदंशं
जातस्य च मृतस्य च । अन्योदर्यस्तु संसृष्टी नान्योदर्यो-
धनं हरेत् । असंसृष्ट्यपि चादद्यात् संसृष्टी नान्यमातृजः’ ।
संसृष्टिनमाह बृहस्पतिः । ‘विभक्तो यः पुनः पित्रा भ्रात्रा
चैकत्र संस्थितः । पितृव्येणाथवा प्रीत्या स तु संसृष्ट उच्यते’ ।
तेन विभागानन्तरं मैत्र्यात् पितृभ्रातृपितृव्यभातृपुत्राणां यथा-
यथमेकत्रावस्थानं संसर्गः तदयुक्तः संसर्गी एवभूतस्य संसर्गिणो
मृतस्य धनं तज्जातस्यापत्यस्य तदपत्याभावे संसर्गी स्वयं गृह्णी-
यात् एवं सोदरस्य तु सोदरः । अत्र विशेषयति यमः । ‘अवि-
भक्तं स्थावरं यत् सर्वेषामेव तद्भवेत् । विभक्तं स्थावरं प्राप्तं
नान्योदर्यैः कदाचन’ । सर्वेषां सोदरासोदराणां स्थावराति-
रिक्तान्तु विभक्ताविभक्तं सोदराणामेवेत्यर्थतः सिद्धं तेषां तत्-
पिण्डदाहत्वेन तन्मातृभोग्यपार्वण्यपिण्डदाहत्वेन चाधि-
कारात् । व्यक्तमाह मनुः । ‘येषां ज्येष्ठः कनिष्ठो वा ह्यीये-
तांशप्रदानतः । म्रियेतान्यतरो वापि तस्य भागो न लुप्यते’ ।
अंश प्रदानतो विभागात् पूर्वं ह्यीयेत प्रव्रज्यादिनेति शेषः ।
केषामंशविभाग इत्यत्राह स एव । ‘सोदर्या विभजेरस्तं

समेत्य सहिताः समम् । भ्रातरो ये च संसृष्टा भगिन्यश्च
सनाभयः' । वृहस्पतिः । 'विभक्ता भ्रातरो ये च संप्रौत्थैकत्र
संस्थिताः । पुनर्विभागकरणे तेषां ज्येष्ठं न विद्यते । यदि कश्चित्
प्रमीयेत प्रव्रजेद्वा कथञ्चन । न लुप्यते तस्य भागः सोदरस्य
विधीयते । या तस्य भगिनी सा तु ततोऽंशं लब्धुमर्हति ।
अनपत्यस्य धर्मोऽयमभार्या पितृकस्य च । संसृष्टानान्तु यः
कश्चिद्विद्याशौर्य्यादिना धनम् । प्राप्नोति तस्य दातव्यो दंशः
शेषाः समांशिनः' । अत्र संसृष्टानां ज्येष्ठांशाभावो वर्ण-
त्रयाणां बोध्यः शूद्रस्य तु सर्वदा ज्येष्ठांशाभावात् । तथाच
मनुः । 'समवर्णासु ये जाताः सर्वे पुत्रा द्विजन्मनाम् । उद्धारं
ज्यायसे दत्त्वा भजेरन्नितरे समम् । शूद्रस्य तु सर्वर्णेव नान्या
भार्य्यापदिश्यते । तस्यां जाताः समांशाः स्युर्यदि पुत्रशतं
भवेत्' । समांशाः समभागा एव भवेयुर्नाद्धारः कस्यचिद्देय
इति कुल्लूकभट्टः युक्तञ्चेतत् तथाहि 'ज्येष्ठस्य विंश उद्धारः
सर्वद्रव्याञ्च यद्हरम् । ततोऽर्द्धं मध्यमस्य स्यात्तुरीयन्तु यवी-
यसः' इति मनुना सामान्यतो ज्येष्ठादीनामुद्दाराभिधानात्
द्विजन्मनाम् इत्यस्य वर्णमात्रोपलक्षकत्वशङ्कानिरासायोत्तर-
वचनोत्तरार्द्धं न च पुत्रामनरकत्राटत्वाविशेषाच्च द्रव्यस्याप्यधि-
कार इति वाच्यं तदनिस्तारकमध्यमकनीयसोर्द्धपादोद्धार-
दर्शनेन तस्याप्रयोजकत्वात् न चोद्दारांशयोर्भेदात् समांशिता-
भिधानेन पूर्वोक्ता सवर्णाजातविषमांशभाग एव शूद्रस्य निषि-
द्ध्यते नोद्धार इति वाच्यं शूद्रस्य तु सर्वर्णेवेति पूर्वार्द्धेनैव
तत्सिद्धमिति द्विजन्मनामपि उद्धारनिरासाय समांशता मनुना
विहिता समानं समवर्णास्त्विति वचनमभिधाय 'द्विप्रकारो
विभागस्तु दायादानां प्रदर्शितः । वयोज्येष्ठक्रमेणैकः परा
समांशकल्पना' । इति प्रकीर्तित इत्यत्र प्रदर्शित इति

दृश्यतिः । अत्र भगिन्यधिकारो विवाहोचितद्रव्यलाभाय
 मुनिभिः संग्रहकृद्भिस्तथोक्तत्वात् अभाष्यपितृकस्येत्यत्र पितृ-
 पदमेकशेषात् पितृमातृपरं मातुरभावे भ्रात्रधिकारस्य
 विष्ण्वादिभिरुक्तत्वात् ततश्च संसृष्टिनस्तु संसृष्टीत्येतद्वचनं
 तुल्यरूपसम्बन्धिसमवाये संसर्गकृतविशेषप्रतिपत्त्यर्थं तेन सोद-
 राणां सापन्नानां भ्रातृपुत्राणां पितृव्याणां तुल्यानां सद्भावे
 संसर्गो गृह्णीयात् वाक्यादविशेषश्रुतेः पूर्ववचने सर्वेषामेव
 प्रकृतत्वात् सर्वेषु चाक्षेपासम्भवात् अतो न भ्रातृमातृविषय-
 म्निदं वचनमिति जीमूतवाहनः । सोदरे त्वसंसृष्टिनि संसृ-
 ष्टिन्यसोदरे च सति कतरस्तावद् गृह्णीयात् एवं सोदरासोद-
 रयोः संसृष्टयोः सद्भावे कतर इत्यत्र प्रथमतः आह अन्योदर्थ्य-
 स्त्विति अन्योदर्थ्यः पुनः संसृष्टी सन् गृह्णीयात् नान्योदर्थ्य-
 मातृः किन्तु असंसृष्ट्यपि पूर्वं वचनस्यसोदरपदानुषङ्गात् प्राप्तः
 सोदरश्च गृह्णीयात् तेनैकत्र विषये पूर्ववचनोक्तसंसृष्टत्वसोदर-
 त्वयोरैकशः सम्बन्धेन तुल्यत्वादुभयोर्विभज्य ग्रहणं तदुभयसत्त्वे
 चासौदर्थ्यस्यासंसृष्टिनोऽतुल्यरूपत्वाच्चेति द्वितीये आह संसृष्टो-
 नान्यमातृज इति सोदरे संसृष्टिनि सति अन्यमातृजःसंसृष्ट्यपि
 न गृह्णीयात् अर्थात्तत्र संसृष्टी सोदर एव गृह्णीयात् संसृ-
 ष्टत्वाविशेषेऽपि सोदरत्वेन तस्यैव बलवत्त्वात् । दायभाग-
 कारस्तु अन्योदर्थ्यस्तु संसृष्टी सन् सत्यपि सोदरेऽसंसृष्टिनि
 धनं हरत् नान्योदर्थ्यः संसृष्ट्यपि गृह्णीयादिति पूर्वाह्नस्यार्थः ।
 तत्र किं सोदरस्तदानीं न गृह्णीयादेवेत्यपेक्षायामुत्तरार्द्धेनोक्तम्
 असंसृष्ट्यपि च आदद्यात् सोदर इत्यनुषज्यते न संसृष्टोऽन्य-
 मातृजः केवलः किन्तु उभाभ्यामेव विभज्य गृहीतव्य-
 मित्याहुः । मिताक्षरादयोऽप्येवम् । याज्ञवल्करादीपकलि-
 कायां शूलपाणिमहामहोपाध्यायास्तु 'अन्योदर्थ्यस्तु संसृष्टी

नान्योदर्योधनं हरेत्' । असंसृष्ट्यपि सोदर एव गृह्णीयात्
न तु संसृष्टः सापत्नो भ्राता संसृष्ट इति गर्भसंसृष्टः सोदर इति
केचित् नान्योदर्योधनं हरेदिति पाठे अन्योदर्यः सन् धनं न
गृह्णीयात् इति व्याख्या असंसृष्टिसोदरस्याधिकारार्थमिदं
वचनमतो न पुनरुक्तिरित्याहुः । रत्नाकरप्रभृतयस्तु यस्तु
कल्कतरौ नान्योदर्योधनं हरेदिति पाठोदृश्यते समूलभूत-
याज्ञवल्करमिताक्षरापारिजातहलायुधपत्न्येषु नान्योदर्योधनं
हरेदिति पाठदर्शनात् तदनुसारव्याख्यादर्शनाच्च लिपिकर-
प्रमाद इत्याहुः । भ्रातृणामभावे तस्मत्तः तत्र प्रथमं सोदर-
पुत्रः । 'स्वेन भर्त्रा सह आढं माता भुङ्क्ते स्वधामयम् ।
पितामही च स्वेनैव स्वेनैव प्रपितामही' इति वृहस्पति
वचनात् । सोदरभ्रातृपुत्रदत्तपितामहपिण्डे धनिमातुर्भोग-
श्रुतेस्तद्गतधनत्वेन तथोपकारदर्शनात् तदभावे वैमात्रेयपुत्रः
तदभावे गोत्रजः तत्र 'त्रयाणामुदकं कार्यं त्रिषु पिण्डः प्रव-
र्त्तते । चतुर्थः संप्रदातेषां पञ्चमो नोपपद्यते । अनन्तरः
सपिण्डाद् यस्तस्य तस्य धनं हरेत्' इति मनूक्तात् तस्य मृतस्य
धनिनः सपिण्डात् सपिण्डमध्यात् अनन्तरः सन्निहिततरस्तस्य
धनं हरेत् एवमेव कुल्लुकभट्टः । 'बहवी ज्ञातयो यत्र सकुल्या
जाम्बवास्तथा । योद्धासन्नतरस्तेषां सोऽनपत्यधनं हरेत्' ।
इति वृहस्पत्युक्त्वाच्च । पिण्डदानसम्बन्धतारतम्येन आसन्न-
जननतारतम्येन च धनेष्वधिकारी तत्र यथा दौहित्रान्त-
स्त्रसन्तानाभावेऽन्योऽधिकारी एवं भ्रातृपुत्राभावे तद्दौहि-
त्रान्तः पितुः सन्तानोऽधिकारी तदभावे पितामहः तदभावे
पितामही । 'अनपत्यस्य पुत्रस्य माता दायमवाप्नुयात् ।
मातर्यपि च वृत्तायां पितुर्माता धनं हरेत्, इति मनुवचनात्
यथा पितृभावे माता तथा पितामहाभावे पितामही तद-

भावे पितामहदौहित्रान्तसन्तानः पितरि तथा दर्शनात् एवं प्रपितामहः प्रपितामहौ तत्सन्ताना अपि मृतभोग्यपिण्डदात्र-भावे बन्धुरिति मातामहमातुलादिः तत्रापि पित्रादिवत् सति मातामहे स एव तदभावे यथाक्रमं मातुलादिः मृत-देयमातामहादिपिण्डदत्त्वात् तदभावे सकुल्यो विभक्तपिण्डः प्रतिनमृतः प्रभृतिपुरुषत्रयमधस्तनं बृहप्रपितामहादिसन्ततिश्च अतएव दायकता ननु सहीदरभ्राह्मपुत्रवत् पितृव्यस्यापि धनिदेयपूर्वपुरुषद्वयपिण्डदत्त्वात् धनिपितृव्यभ्राह्मपुत्रयो-स्तुल्योऽधिकारः स्यादुच्यते पितृव्यो हि धनिपितामहप्रपिता-महयोः पिण्डदः भ्राह्मपुत्रस्तु धनिपितरं प्रधानमादाय पुरुष-द्वयपिण्डद इति स एव बलवान् इति पितृव्यात् पूर्वमधि-क्रियते इत्युक्तं एवं यत्र मृतस्य पितृव्यमृतपितृव्यपुत्रयोः सत्त्वे धनिदेयपितामहप्रपितामहपिण्डदाहत्वाविशेषेऽपि 'अनेक-पितृकाणान्तु पितृतो भागकल्पना' इत्यत्र जननसन्निकृष्यता-रतस्येन भागदर्शनात् अत्रापि जननसन्निकर्षाधिक्येन पितृव्य-स्यैवाधिकारः अतएव मिताक्षरायां पितामहपितृव्यतत्पुत्राः क्रमेणाधिकारिण इत्युक्तम् । विवादचिन्तामणावपि अपुत्र-धनाधिकारे भ्रातुरभावे तत्पुत्रः तदभावे आसन्नपिण्ड इत्युक्तं बृहस्पत्युक्तवान्श्वा इत्यनेन यथाक्रमम् आसन्नपितृमाह-वान्श्वा धनाधिकारिणः ते च 'आत्मपितुः स्वसुः पुत्रा आत्म-मातुः स्वसुः सुताः । आत्ममातुलपुत्राश्च विज्ञेया आत्म-वान्श्वाः । पितुः पितुः स्वसुः पुत्राः पितुर्मातुः स्वसुः सुताः । पितुर्मातुलपुत्राश्च विज्ञेयाः पितृवान्श्वाः । मातुर्मातुः स्वसुः पुत्रा मातुः पितुः स्वसुः सुताः । मातुर्मातुलपुत्राश्च विज्ञेया माहवान्श्वाः' । आपस्तम्बः । 'अन्तेवासी वार्थास्तदर्थेषु धर्मकृत्येषु योजयेद्द्विधा वा' । इति । तदर्थेषु मासिका-

दिना तद्भोगार्थं धर्मकृत्येष्विति अदृष्टार्थमिति एवञ्च यस्य
 मृतस्य धनं देशान्तरस्थतद्वनाधिकारिसत्त्वे तद्वनविनाश-
 सन्भावनायां तदीदृद्देहिककर्माथं तत्पुण्यार्थञ्च येन केनापि
 दातुं युक्तम् । 'यदृच्छयापि यः कुर्यादात्विज्यं प्रीतिपूर्व-
 कम्' । इति नारदवचने तस्यापि प्रतिनिधित्वात् एतत्
 प्रपञ्चितं शुद्धितत्त्वे । दायभागकृतापि सर्वत्रोक्तरीत्या मृत-
 धनस्य मृतार्थत्वमनुसन्धेयमिति वदताप्येतत् स्वहस्तित-
 मिति ।

महामहोपाध्याय श्रीहरिहरभट्टाचार्यात्मज श्रीरघुनन्दन-
 भट्टाचार्यविरचितं स्मृतितत्त्वे दायतत्त्वं समाप्तम् ।

व्यवहारतत्त्वम् ।

ग्रणम्य सच्चिदानन्दं वागीशं विदुषां मुदे ।

व्यवहारदृशस्तत्त्वं वक्ति श्रीरघुनन्दनः ।

अथ व्यवहारदर्शनम् । तत्र याज्ञवल्क्यः । स्मृत्याचार-
 व्यपेतेन मार्गेणाधर्षितः परैः । आवेदयति चेद्राज्ञि व्यवहार-
 पदं हि तम्' । स्मृतिसदाचारवहिर्भूतेन वर्त्मना परैरर्थतः
 शरीरतो वा पीडितश्चेद्राजनि निवेदयेत् तद्व्यवहारदर्शनस्थानं
 चेदित्यत्र यदिति मैथिलाः । आवेदयति चेदित्यनेन स्वयं
 विवादोत्थापनं राज्ञा न कर्तव्यमिति शूलपाणिमहामहोपा-
 ध्यायाः । राज्ञीति व्यवहारप्रदर्शकपरम् । तथाच बृह-
 स्पतिः । 'राजा कार्याणि संपश्येत् प्राड्विवाकोऽथवा द्विजः' ।
 प्राड्विवाकलक्षणमाह स एव 'विवादे पृच्छति प्रश्नं प्रतिपद्यते'

तथैव च । प्रियपूर्वं प्राग्बदति प्राड्विवाकस्ततः स्मृतः' ।
 कात्यायनः । 'व्यवहाराश्रितं प्रश्नं पृच्छति प्राड्वितिस्थितिः ।
 विवेचयति यत्तस्मिन् प्राड्विवाकस्ततः स्मृतः' । अर्थिनं
 प्रति भाषा ते कीदृशी प्रत्यर्थिनं प्रति च तवापि कीदृश-
 सुत्तरम् इति पृच्छतीति प्राट् श्रुत्वा च युक्तायुक्तत्वेन जयं
 पराजयं वा विविनक्ति इति विवाकः प्राट् च स विवाकश्चेति
 प्राड्विवाकः । कात्यायनः । 'स प्राड्विवाकः सामात्यः
 स ब्राह्मणपुरोहितः । स्वयं स राजा चिनुयात्तेषां जयपरा-
 जयौ । यदा कार्यवशाद्राजा न पश्येत् कार्यनिर्णयम् ।
 तदा नियुञ्ज्याद्विद्वांसं ब्राह्मणं वेदपारगम् । यदि विप्रो न
 विद्वान् स्यात् क्षत्रियं तत्र योजयेत् । वैश्यं वा धर्मशास्त्रज्ञं
 शूद्रं यत्नेन वर्जयेत्' । स विनोतवेशः । मनुः । जातिमात्रोप-
 जीवी वा कामं स्याद् ब्राह्मणब्रुवः । धर्मप्रवक्ता नृपतेर्न तु
 शूद्रः कदाचन । नाध्यापयति नाधीते स ब्राह्मणब्रुवः स्मृतः' ।
 व्यासः । 'द्विजान् विहाय यः पश्येत् कार्याणि वृषलैः सह ।
 तस्य प्रचुभ्यते राज्यं बलं कोषश्च नश्यति । यः शूद्रो वैदिकं
 धर्मं स्मार्त्तं वा भाषते यदि । तस्य दण्डं हे सहस्रे सृक्कणी
 चैव भेदयेत् । दुःशीलोऽपि द्विजः पूज्यो न शूद्रो विजिते-
 न्द्रियः । दृष्टां गां कः परित्यज्यार्चयेत् शीलवतीं खरीम्' ।
 व्यवहारमाह कात्यायनः । 'विनानार्थेऽव सन्देहे हरणं हार
 उच्यते । नानासन्देहहरणाद्यवहार इति स्थितिः' । नाना-
 विवादविषयः संशयो ऋयतेऽनेन इति व्यवहारः । भाषो-
 त्तरक्रियानिर्णायकत्वं व्यवहारत्वम् । तथा च ब्रह्मस्यतिः ।
 'अज्ञानतिमिरोपेतान् सन्देहपटलार्दितान् । निरामयान् यः
 कुरुते शास्त्राञ्जनशलाकया । इह कीर्त्तिं राजपूजां लभते
 सद्गतिञ्च सः । तस्मात् संशयमूढानां कर्त्तव्यञ्च विनिर्णयः' ।

अतएव नारदः । 'अनियुक्तो नियुक्तो वा शास्त्रज्ञो वक्तुमर्हति ।
 देवीं वाचं स वदति यः शास्त्रमुपजीवति' । देवीं देवानु-
 मताम् । धर्मशास्त्रयोस्तु विरोधे लोकव्यवहार एवादरणीय
 इत्याह स एव । 'धर्मशास्त्रविरोधे तु युक्तियुक्तो विधिः
 स्मृतः । व्यवहारो हि बलवान् धर्मस्तेनावहीयते' । अव-
 हीयते अवगम्यते हिगतावित्यास्माद्वातोः । अतएव वृह-
 स्पतिः । 'केवलं शास्त्रमाश्रित्य न कर्त्तव्यो विनिर्णयः । युक्ति-
 हौनविचारे तु धर्महानिः प्रजायते' । युक्तिर्न्यायः स च
 लोकव्यवहार इति व्यवहारमाटका । अतएव कात्यायनः ।
 'कुलशीलवयोवृत्तवित्तवद्भिरधिष्ठितम् । वणिग्भिः स्यात् कति-
 पयैः कुलवृद्धैरधिष्ठितम्' । सद इति शेषः । कात्यायनः ।
 'सभ्येनावश्यवक्तव्यं धर्मार्थसहितं वचः । शृणोति यदि नो
 राजा स्यात्तु सभ्यस्तदानृणः' । सभ्यः सभायां साधुः । तथा-
 विधानाह याज्ञवल्करः । 'श्रुताध्ययनसम्पन्नाः कुलीनाः सत्य-
 वादिनः । राज्ञा सभासदः कार्य्याः शत्रौ मित्रे च ये समाः' ।
 श्रुताध्ययनसम्पन्नाः धर्मशास्त्रज्ञाः कुलीनाः सङ्गरादिदोष-
 शून्यमातापितृपरम्पराकाः । एवम्भूताः सभासदः सभायां
 यथा सौदन्ति उपविशन्ति तथा दानमानसत्कारैराज्ञा
 कर्त्तव्याः । तथाविधावस्थानेन भूमेः सभात्वमाह मनुः ।
 'यस्मिन् देशे निषीदन्ति विप्रा वेदविदस्त्रयः । राज्ञः प्रति-
 कृतो विद्वान् ब्रह्मणस्तां सभां विदुः । विद्वत्संहतावपि सभा-
 पर्यायपरिषच्छब्दमाह स एव । 'त्रैविद्यो हैतुकस्तर्की निरुक्तो
 धर्मपाठकः । त्रयश्चाश्रमिणः पूर्वं परिषत् स्याद्दशावराः' ।
 त्रैविद्यः त्रिवेदपारगः हैतुकः सदयुक्तिव्यवहारी । अतएव
 अमरसिंहः । 'सभासदसि सभ्ये च' अत्र भा दीप्तिः प्रकाशो
 ज्ञानमिति यावत् तथा सह साक्षात् परम्परया वा वर्त्तते इति

सभा । कात्यायनः । 'दिवसस्याष्टमं भागं सुक्ता भागत्रयं तु यत् । सकालो व्यवहाराणां शास्त्रदृष्टः परः स्मृतः' । अष्टमं यमाद्यार्द्धप्रहरं भागत्रयं प्रहरद्वयपर्यन्तम् । मनुः । 'धर्मासनमधिष्ठाय सम्बीताङ्गः समाहितः । प्रणम्य लोकपालेभ्यः कार्यदर्शनमारभेत्' । मनुनारदकौधायनहारीताः । 'पादोऽधर्मस्य कर्त्तारं पादः साक्षिणमृच्छति । पादः सभासदः सर्वान् पादो राजानमृच्छति । राजा भवत्यनेनास्तु मुच्यन्ते च सभासदः । एनो गच्छति कर्त्तारं निन्दार्ही यत्र निन्द्यते' । कर्त्तारं वादिनं राजपदं विवेचकपरम् अनेनाः निष्पापः । अर्थित्वमाह तुर्व्यासनारदौ । 'यस्य चाभ्यधिका पीडा कार्यं वाप्यधिकं भवेत् । तस्यार्थिभावो दातव्यो न यः पूर्वं निवेदयेत्' । अत्रैव 'पूर्वपक्षो भवेत्तस्य' इति कात्यायनीये द्वितीयपादः । न यः पूर्वं निवेदयेदिति तस्योत्तरः पक्ष इति शेषः स यः पूर्वमिति पाठे यः प्रथमं निवेदयति स पूर्ववादीत्यर्थः । बृहस्पतिः । 'अहं पूर्विकया यातावर्थिप्रत्यर्थिनी यदा । वादो वर्णानुपूर्वेण ग्राह्यः पीडामवेक्ष्य वा' । यत्र दाविवे वदतः प्रभो महाक्यं शृणु इति तत्र ब्राह्मणादिक्रमेणाधिकपीडादर्शनेन वा वादो ग्राह्यः । स्वयं विवादाशक्तौ प्रतिनिधिमाह नारदः । 'अर्थिना सन्नियुक्तो वा प्रत्यर्थिप्रहितोऽथ वा । यो यस्यार्थे विवदते तयोर्जयपराजयो' । तयोर्वादिप्रतिवादिनोः । बृहस्पतिरपि । 'ऋत्विग्वादे नियुक्तश्च समौ सम्परिकीर्त्तितौ । यत्रे स्वाम्याप्रुयात् पुण्यं हानिं वादेऽथवा जयम्' । कात्यायनः । 'मनुष्यमारणे स्त्रेये परदारामिर्मर्षणे । अभक्ष्यभक्षणे चैव कन्याहरणदूषणे । पारुष्ये कूटकरणेऽनुपद्रोहे तथैव च । प्रतिवादी न दातव्यः कर्त्ता तु विवदेत् स्वयम्' । कुलस्त्री प्रभृतीनां प्रतिनिधि-

माह व्यासः । 'कुलस्त्रीबालकोन्मत्तजडात्तानाश्च बान्धवाः ।
 पूर्वपक्षोत्तरे ब्रूयुर्नियुक्तो भृतकस्तथा' । भ्रात्रादीतरस्य पक्ष-
 स्थितस्य दण्डनीयत्वमाह नारदः । 'यो न भ्राता पिता वापि
 न पक्षो न नियोजितः । परार्थवादी दण्ड्यः स्याद्व्यवहारेषु
 विब्रुवन् विरुद्धं ब्रुवन् । नारदः 'निर्वेष्टकामो रोगार्त्ता
 यियक्षुर्व्यसने स्थितः । अभियुक्तस्तथान्येन राजकर्माद्यत-
 स्तथा । गवां प्रचारे गोपालाः शस्यबन्धे कृषीबलाः ।
 शिल्पिनश्चापि तत्काले आयुधीयाश्च विग्रहे । अप्राप्तव्यव-
 हारश्च दूतो दानोन्मुखो व्रती । विषमस्थाश्च नासेध्या न
 चेतान्नाह्वयेनृपः' । निर्वेष्टकामो विवाहप्रवृत्तः अन्येन वादा-
 न्तरेण अप्राप्तव्यवहारः षोडशवर्षावरवयस्कः । तत्काले
 विवाहादि समाप्तिपर्यन्तकाले । एते विषमस्थाश्च उपप्लव-
 देशस्थाश्च उत्तमर्णादिना नासेध्यानावधावनीयाः । एतान्
 प्रागुक्तान् वादिना निवेदितानिति शेषः । याज्ञवल्करः ।
 'अभियोगमनिस्तीर्य नैनं प्रत्यभियोजयेत्' । अभियुक्तः सन्
 उत्तरमदत्त्वा भाषावादिनमेतं स्वाभियोगानुपमर्दकेन विवादान्-
 त्तरेण न योजयेत् युगपदनेकव्यवहारासम्भवात् । नारदो-
 ऽपि । 'पूर्ववादं परित्यज्य योऽन्यमालम्बते पुनः । वाद-
 संक्रमणाज्ज्ञेयो हीनवादी स वै नरः' । हीनवादीत्यनेन
 दण्ड्यतोक्ता न तु प्रकृतार्थाहीनता अन्यथा क्लृप्तापत्तेः ।
 पारुथ्ये प्रतिप्रसवमाह स एव । 'कुर्यात् प्रत्यभियोगश्च कलहं
 साहसेषु च' । वाक्पारुथ्ये शस्त्रादिप्रहारेषु च यथापूर्व-
 महमप्यन्येनाक्रुष्टः शस्त्रेण हत इत्यपराधाभावाय प्रत्यभि-
 योगं कुर्यात् । तथाच बृहस्पतिः । 'आक्रुष्टस्तु यदाक्रोशं
 स्ताडितः प्रतिताडयन् । हत्वाततायिनश्चैव नापराधी भवे-
 न्नरः' । एतेन वाक्पारुथ्यदण्डपारुथ्ययोः प्रकृताभियोगे

खण्डकाभियोगेऽपि न दोषः यत्तु 'पूर्वमाचारयेद् यस्तु नियतं स्यात् स दोषभाक् । पश्चाद् यः सोऽप्यसत्कारी पूर्वं तु विनयो गुरुः' इति नारदवचनं तत्पूर्वापि च यथा परस्याधिकवाक्-
 पारुष्योत्पादकस्यापि स्वल्पदण्डविधायकम् । युगपत्संप्रवर्तने-
 ऽधिकदण्डाभावमाह स एव । 'पारुष्ये साहसे चैव युगपत्-
 संप्रवृत्तयोः । विशेषश्चेन्न लभ्येत विनयः स्यात् समस्तयोः' ।
 विनयो दण्डः । एवञ्च दण्डोऽयमनपराधे मयि कृतः 'पीडित-
 त्वादिति भाषायां प्रत्यभियोगः कार्य्य एव । प्रत्यवस्कन्दनो-
 त्तरत्वेन युगपदनेकव्यवहारापत्तिदोषस्याभावात् । सभापतेः
 कर्त्तव्यमाह कात्यायनः । 'अथ चेत् प्रतिभूर्नास्ति वाद-
 योग्यस्तु वादिनोः । स रक्षितो दिनस्यान्ते दद्याद्भृत्याय
 वेतनम्' । प्रतिभवति तत्कार्य्यं तद्वद्भवतीति प्रतिभूर्लग्नकः ।
 वादयोग्यः विवादफलस्य साधितधनादिदानस्य दण्डदानस्य
 च क्षमः । वादिनोर्भाषावादिनः उत्तरवादिनश्च । तथाच
 याज्ञवल्क्यः । 'उभयोः प्रतिभूर्ग्राह्यः समर्थः कार्य्यनिर्णये ।
 प्रतिभुषस्त्वभावे च राज्ञा संज्ञपनं तयोः' । राज्ञा संज्ञपनं
 दण्डतुल्याधिकरणं निर्णयस्य कार्य्यं धनादिदाने राजदन्तादि-
 त्वात् कार्य्यशब्दस्य पूर्वनिपातः मृत्युः तद्वचको राजनियुक्तः ।
 प्रत्यर्थी यदि कश्चित्कालं प्रार्थयते स लभते अर्थी तु कालं
 प्रार्थयन् अर्थित्वमेव व्याहृत्यादिति तेन कालो न प्रार्थनीयः ।
 तदाह 'प्रत्यर्थी लभते कालं त्र्यहं सप्ताहमेव च । अर्थी तु
 प्रार्थयन् कालं तत्क्षणादेव हीयते' । क्वचित् प्रत्यर्थीकालं
 न लभते । याज्ञवल्क्यः । 'साहसस्त्येयपारुष्यगोऽभिशापा-
 त्यये स्त्रियाम् । विवादयेत् सद्य एव कालोऽन्यत्रेच्छया
 स्मृतः' । साहसं मनुष्यमारणं गौरत्र दोह्या अभिशापो महा-
 पातकादिना प्रत्यये द्रव्यनाशे स्त्रियां कुलस्त्रियां चारित्र-

विवादविषयप्राप्तायां दास्यां स्वत्वविवादे वा एषु सद्य एव
उत्तरं दापयेदिति शूलपाणिः । विशेषयति कात्यायनः ।
‘यस्मात् कार्यसमारम्भश्चिरात्तेन विनिश्चितः । तस्मान्न लभते
कालमभियुक्तस्तु कालभाक्’ । अपवादमाह बृहस्पतिः ।
‘अभियोक्ताऽप्रगल्भत्वाद्भक्तुं नोत्सहते यदि । तदा कालः
प्रदातव्यः कार्यशक्त्यनुरूपतः’ । अत्रापि विशेषयति व्यासः ।
‘राजदैवकतो दोषस्तस्मिन् काले यदा भवेत् । अवध्ययोग-
मात्रेण न भवेत् स पराजितः’ । स्वकृतसमयबन्धोऽभियुक्तः ।
‘राजदैवकृतं दोषं साक्षिभिः प्रतिपादयेत् । जैह्वेन वर्त्त-
मानस्तु दण्ड्यो दाप्यस्तु तद्धनम्’ । अवध्यतिक्रमहेतो राज-
दैविकदोषस्य प्रमितौ न तदतिक्रामकोऽपराध्यति जैह्वाच्च
तदतिक्रमेण दण्ड्यो भङ्गो च भवतीत्यर्थः । कृद्गकाठिन्यादि-
युक्तो जिह्वः । तथाच हारीतः । ‘कृद्गमायाव्याजयुक्ता
निकृतिः । कौटिल्यकाठिन्यशाक्यवैरस्य सद्भावयुक्तं जैह्व-
मिति’ । युक्तं योगः ।

अथ व्यवहारपादनिर्णयः । तत्र बृहस्पतिः । ‘पूर्वपक्षः
स्मृतः पादो द्विपादश्चोत्तरः स्मृतः । क्रियापादस्तथा चान्य-
श्चतुर्थो निर्णयः स्मृतः । मिथ्योक्तौ च चतुष्पात् स्यात् प्रत्यव-
स्कन्दने तथा । प्राङ्न्याये च स विज्ञेयो द्विपात् संप्रति-
पत्तिषु’ । यद्यपि संप्रतिपत्तावपि निर्णयोऽस्ति तथापि उत्तर-
वादिनैव भाषार्थस्याङ्गीकृतत्वेन क्रियासाध्ये न भवति इति
द्विपादतोक्ता ।

अथ भाषापादः । तत्र भाषास्वरूपमाह तुः कात्यायन-
बृहस्पती । ‘प्रतिज्ञा दोषनिर्मुक्तं साध्यं सत्कारणान्वितम् ।
निश्चितं लोकसिद्धञ्च पक्षं पक्षं विदो विदुः । स्वल्पाक्षरः
प्रभृतार्थो निःसन्दिग्धो निराकुलः । विरोधिकारणैर्मुक्तो

विरोधिप्रतिरोधकः । यदा त्वेवंविधः पक्षः कल्पितः पूर्व-
वादिना । दद्यात्तत्पक्षसम्बन्धं प्रतिवादी तदोत्तरम् ।
प्रतिज्ञा साध्याभिधायिका वाक् । तस्यादोषैः परस्परविरुद्धार्थ-
पदादिभिस्त्यक्तं साध्यं साधनार्हाभिमतं पक्षं विदुः । अन्यथा
प्रतिज्ञादोषेण साध्यदोषः स्यात् । अतएवोक्तम् । 'वचनस्य
प्रतिज्ञा त्वं तदर्थस्य च पक्षता । असङ्करेण वक्तव्ये व्यवहारेषु
वादिभिः' । वक्तव्ये पक्षप्रतिज्ञे पूर्वीक्ते नारदेनापि 'सारस्तु
व्यवहाराणां प्रतिज्ञा समुदाहृता । तद्धानौःहीयते वादी
तरंस्तामुत्तरो भवेत्' । उत्तरो विजयी । यद्यपि अन्यत्र साध्यं
तद्विशिष्टधर्माधर्मापक्ष इति भेदः तथापि अत्र वाक्प्रत्याख्य-
र्णादिधर्मविशेषविशिष्टतया धर्मिणोऽधमर्णपदैरेव साध्यत्वात्
साध्यपक्षयोरेभेदाभिधानम् उपसंहारे च एवंविधः पक्ष इति ।
मिताक्षरायान्तु भाषाप्रतिज्ञापक्ष इति नार्थान्तरमित्युक्तम् ।
भाषार्थमुक्त्वा भाषास्वरूपप्रपञ्चमाह स्वल्पाक्षर इति । निरा-
कुलः पौर्वापर्यविपर्ययासादिशून्यः । तत्र 'द्युते च व्यवहारे च
प्रव्रतं यज्ञकर्मणि । यानि पश्यन्त्युदासीनाः कर्त्ता तानि न
पश्यति' इति गृह्यसंग्रहवचनादुदासीनेभ्यो ज्ञात्वा शोधयेत् ।
तच्छोधनमाह बृहस्पतिः । 'न्यूनाधिकं पूर्वपक्षं तावहादीं
विशोधयेत् । न दद्यादुत्तरं यावत् प्रत्यर्थी सभ्यसन्निधी ।
तस्मिन्निखनप्रकारमाह व्यासः । 'पाण्डुलेखेन फलके भूमौ वा
प्रथमं लिखेत् । न्यूनाधिकन्तु संशोध्य पश्चात् पत्रे निवे-
शयेत्' । फलकं काष्ठादिपट्टकम् । कात्यायनः । 'पूर्वपक्षं
स्वभावोक्तं प्राङ्निवाकोऽथ लिखयेत् । पाण्डुलेखेन फलके
ततः पत्रेऽभिलिखयेत् । शोधयेत् पूर्वपक्षन्तु यावन्नोत्तर-
दर्शनम् । उत्तरेणावस्तुस्य निवृत्तं शोधनं भवेत् । अन्यदुक्तं
लिखेद् योऽन्यदर्थिप्रत्यर्थिना वचः । चौरवच्छासयेत्तन्तु धार्मिकः

पृथिवीपतिः' । स्वभावोक्तमक्तत्रिमम् । एतच्च स्वरविशेषा-
दिना सुज्ञेयम् । अतएव याज्ञवल्करः । 'कुलं निरस्य भूतेन
व्यवहारान्नयेन्नृपः । भूतमप्यनुपन्यस्तं ह्यीयते व्यवहारतः' ।
भूतं तत्त्वार्थसम्बन्धम् । नारदः । 'भूतं तत्त्वार्थसम्बन्धं
प्रमादाभिहितं कुलम्' । किन्तु राज्ञा विशेषेण स्वधर्ममभि-
रक्षता । मनुष्यचित्तवैचित्र्यात् परीक्षासाध्वसाधु वा । 'सर्वे-
ष्वर्थविवादेषु वाक्कुले नावसीदति । पशुस्त्रीभूमृणादाने
शास्योऽप्यर्थात्त ह्यीयते' । सर्वेषु अर्थविवादेषु प्रमादाभिधाने-
ऽपि नावसीदति । अत्रोदाहरणं पशुस्त्रीत्यादि अर्थविवाद-
ग्रहणान्मन्युक्तविवादेषु प्रमादाभिधाने प्रकृतार्थादप्यर्था-
न्वीयत इति गम्यते । यथाहमनेन शिरसि पादेन ताडितः
इत्यभिधाय केवलं हस्तेन ताडित इति वदन्न केवलं दण्डः
पराजीयते च । ततश्च त्वं मल्लमृगं धारयसि मत्तऋणत्वेन
गृहीतताबन्धनकत्वादिति भाषाशरीरम् एतच्च संस्कृतदेश-
भाषान्यतरणं यथाबोधं वक्तव्यं लेख्यं वा । मूर्खाणामपि
वादिप्रतिवादिता दर्शनात् अतएवाध्यापनेऽपि तथोक्तं विष्णु-
धर्मोत्तरे । 'संस्कृतैः प्राकृतैर्वाक्यैर्यः शिष्यमनुरूपतः । देश-
भाषान्युपायैश्च बोधयेत् स गुरुः स्मृतः' ।

अथोत्तरपादः । तत्र कालमाह कात्यायनः । 'सद्यः
कृतेषु कार्येषु सद्य एव विवादयेत् । कालातीतेषु वा कालं
दद्यात् प्रत्यर्थिने प्रभुः' । वा दिनाक्तस्य साध्यस्य प्रतीपमर्थ-
यते इति प्रत्यर्थि । नारदः । 'गहनत्वाद्दिवादानामसामर्थ्यात्
स्मृतेरपि । ऋणादिषु हरेत् कालं कामं तत्त्वभुक्त्या' ।
बृहस्पतिः । 'यदा त्वेवंविधः पक्षः कल्पितः पूर्ववादिना ।
दद्यात् तत्पक्षसम्बन्धं प्रतिवादी तदोत्तरम्' । सम्बन्धमुप-
युक्तम् । अन्यथा अन्यवादित्वेन भङ्गप्रसङ्गात् । 'अन्यवादी

क्रियाहेषी नोपस्थायी निरुत्तरः । आहृतः प्रपलायी च
 हीनः पञ्चविधः स्मृतः । प्रपलायी त्रिपक्षेण मौनकृत्सप्तभि-
 र्दिनैः । क्रियाहेषी तु मासेन साक्षिभिन्नस्तु तत्क्षणात्
 इति नारदाक्तः क्रिया लेख्याटिका साक्षिभिन्नः साक्षिभिः
 पराजितः । वादिनोक्तस्य साध्यस्य प्रतीतं वदतीति प्रतिवादी
 उत्तीर्यते निस्तीर्यते प्रकृताभियोगोऽनेनेति उत्तरम् । यान्न-
 वल्काः । 'युतार्थस्योत्तरं लेख्यं पूर्वावेदकसन्निधी' । लेख्य-
 मिति वाक्यस्याप्युपलक्षकम् । उत्तरस्वरूपं तद्देदांश्चाह
 नारदः । 'पक्षस्य व्यापकं सारमसान्दग्धमनाकुलम् । अव्या-
 ख्यागम्यमित्येवमुत्तरं तद्विदो विदुः । मिथ्यासंप्रतिपत्तित्वं
 प्रत्यवस्कन्दनन्तथा । प्राङ्न्यायाश्चोत्तराः प्रोक्ताश्चत्वारः शास्त्र-
 वेदिभिः । अभियुक्तोऽभियोगस्य यदि कुर्यादपङ्गवम् । मिथ्या
 तत्तु विजानीयादुत्तरं व्यवहारतः' । पक्षस्य भाषार्थस्य
 व्यापकः आच्छादकम् अभियोगप्रतिकूलमिति यावत् । अत-
 एव पूर्वपक्षार्थसम्बन्धं प्रतिपक्षं निवेदयेदित्युक्तम् । न च
 विप्रतिपक्ष्या न्यायोऽर्थमागतस्य धारयमीत्यभियुक्तस्य धारया-
 मीति संप्रतिपक्षेः कथमुत्तरत्वम् अभियोगा प्रतिकूलत्वादिति
 वाच्यम् । भाषावादिनो लूखत्वेनापटुकरणतया वा कदा-
 चिद्भाषाभिवादादेवायं हीयते इति भाषाविमर्षपर्यन्तं विप्रति-
 पक्षस्याप्युत्तरवादिनो भाषार्थं सम्यगवगम्य तद्विषेधार्थं सम्य-
 गुत्तरासम्भवात् विद्वत्सभायां च असत्यवचनमत्यन्ताधर्मकार-
 कम् । परोक्तिपराजये च दण्डात्वं वादिना च वैरमित्यादि
 प्रतिसन्दधतः सम्प्रतिपक्षरुत्तरत्वं सम्भवत्येव । एवम् एतेश्च
 एवानिस्तारात् साध्यत्वेनापदिष्टस्य पक्षस्य सिद्धत्वेनोपन्यासेन
 साध्यत्वे निवारणात् सिद्धसाधनेनापि वादिनः प्रत्यवस्थाना-
 च्छोत्तरत्वं सम्प्रतिपक्षेः सिद्धमिति सारं प्रकृतोपयोगि अनाकुलं

पूर्वापरविरोधशून्यम् अव्याख्यागम्यमध्याहारादिकं विनैव प्रतीतम् अभियोगस्य अभियुज्यते इत्यभियोगः सहेतुकं साध्यं तस्यापङ्कवमित्यर्थः । उत्तराभाषामाह कात्यायनः । 'प्रकृतेन त्वमम्बन्धम् अत्यल्पमतिभूरि च । पक्षैकदेशं व्याप्यैवं तच्च नैवोत्तरं भवेत् । अस्तव्यस्तपदव्यापि निगूढार्थं तथाकुलम् । व्याख्यागम्यमभारश्च नोत्तरं शस्यते ब्रुधेः' । अस्तव्यस्तपदव्यापि अनन्वितार्थपदव्याप्तमिति व्यवहारतिलके भवदेवभट्टः । मिथ्योत्तरभेदमाह पुनर्व्यामनारदौ । 'मिथ्यैतन्नाभिजानामि मम तत्र न सन्निधिः । अजातश्चास्मि तत्काले इति मिथ्या चतुर्विधम्' मिथ्यतदिति शब्दतो नाभिजानामीत्यादिकमर्थतोऽपङ्कवः । तथाच कात्यायनः । 'श्रुत्वा भाषार्थमन्वन्तु यदि तं प्रतिषेधति । अर्थतः शब्दतो वापि मिथ्या तज्ज्ञयमुत्तरम्' । त्वं मद्भ्यं धारयमीति प्रतिज्ञायां न गृहीतमिति शब्दतः । कालविशेषगर्भायां तस्यां सत्यां तदा नाहं जात इति अर्थतः । देशकालविशेषगर्भायां तदा तत्र नाहमामम इत्यप्यर्थतः । देशादिमत्यां तच्छून्यायां वा न जानामीत्यर्थत एव योग्याम्भरणे नाद्यतस्तदग्रहणप्रतिपादनात् अत्र चरमत्रयं ग्रहणावस्कन्दनमुखेन ग्रहणाभावप्रतिपादकं सापदेशमिथ्योत्तरमात्रम् आद्यं मिथ्योत्तरमात्रम् । ब्रह्मस्यतिः । 'श्रुत्वाभियोगं प्रत्यर्थी यदि तं प्रतिपाद्यते । सा तु संप्रतिपत्तिः स्याच्छास्त्रविद्विरुदाहृता । अर्थिनाभिहितोयोऽर्थः प्रत्यर्थी यदि तं तथा । प्रपद्य कारणं ब्रूयात् प्रत्यवस्कन्दनं हि तत् । आचारेणावसन्नोऽपि पुनर्लख्यते यदि । सोऽभिधेयो जितः पूर्वं प्राङ्मुखायस्तु स उच्यते' । अभियुज्यते इत्यभियोगः प्रतिपद्यतंऽङ्गीकरोति तं साध्यार्थं तथा प्रपद्य सत्यत्वेनाङ्गीकृत्य कारणं तत्प्रतिकूलरूपं कारणं ब्रूयात्तदा

तदुत्तरं प्रत्यवस्कन्दनं वाद्युक्तस्य प्रतिकूलत्वेन प्रत्यवस्कन्दन-
मित्यर्थः । प्रतिपक्षावस्कन्दनात् प्रत्यवस्कन्दनमिति जीमूत-
वाहनः । तच्च कारणोत्तरं त्रिविधं बलवत्तुल्यबलं दुर्बलञ्च
तत्र बलवदुत्तरं यथा त्वत्तः शतं गृहीतमिति सत्यं किन्तु
परिशोधितमिति अत्रोत्तरवादिन एव क्रियानिर्देशः । तथाच
नारदः । 'आधर्ष्यं पूर्वपक्षस्य यस्मिन्नर्थवशाद्भवेत् । विवाटे
साक्षिणस्तत्र प्रष्टव्याः प्रतिवादिनः' । आधर्ष्यं दुर्बलत्वं
पूर्वपक्षस्य । ततश्च स्थापकमाध्यस्य धार्यमाणत्वस्य ध्वंस-
कारणं निर्यातनादि तद्रूपमुत्तरं कारणोत्तरम् । अतएव
मित्योत्तरादस्य भेदः तद्वि धार्यमाणत्वस्यात्यन्ताभावप्रयोजक-
मग्रहणरूपं न तु ध्वंसरूपं तुल्यबलकारणोत्तरं यथा मदी-
येयं भूमिः । क्रमागतत्वादिति वाद्युक्ते मदीयेयं भूमिः
क्रमागतत्वादिति प्रतिवादिना तथोत्तरमिति तत्र पूर्ववादिनः
साध्युपन्यासः । तदसामर्थ्यं प्रतिवादिनः । तथाच याज्ञ-
वल्क्यः । 'साक्षिणभयतः सत्सु साक्षिणः पूर्ववादिनः । पूर्व-
पक्षेऽधरीभूते भवन्त्युत्तरवादिनः' । दुर्बलकारणोत्तरं यथा
ममेयं भूः क्रमागतत्वादिति वाद्युक्ते ममेयं भृदंशवर्षभुज्यमान-
त्वादिति प्रत्युत्तरं तत्तु धनमात्रप्रयुक्तम् । पश्यतोऽब्रूवतो
हानिर्धनस्य दशवार्षिकी' इति । याज्ञवल्कीयं वीजं किन्तु
नैतद्युक्तम् । 'परेण भुज्यमानाया भूर्मावंशतिवार्षिकी' इति
भूमिमात्रविषयकं तत्परार्द्धनापादितत्वादिति भवदेवभट्टः ।
'पश्यतोऽब्रूवतोहानिर्भूर्मेवंशतिवार्षिकी । परेण भुज्यमा-
नाया धनस्य दशवार्षिकी' इति शूलपाणिधृतपाठोऽपि तत्रार्थं
प्रमाणं ततश्चात्र क्रमागतत्वे पूर्ववादिनः प्रमाणोपन्यासः ।
तथाचोक्तम् । 'गुरावभिहिते हेतौ प्रतिवादिक्रिया भवेत् ।
दुर्बले वादिनः प्रोक्ता क्रिया तुल्येऽपि वादिनः' आचार्येण

व्यवहारेण अवसन्नो भङ्गी लेखयते भाषामिति शेषः । स वादी अस्मिन्नर्थे मया पूर्वं पराजितः वाच्यः प्राङ्न्यायो हि धार्थ्यमाणत्वसामान्याभावज्ञापकः । एतेषां सङ्करे विशेषमाहतुर्व्यासहारौती । 'मिथ्योत्तरं कारणञ्च स्यातामेकत्र चेदुभे । सत्यञ्चापि सहानेन तत्र ग्राह्यं किमुत्तरम् । मिथ्याकारणयोर्वापि ग्राह्यं कारणमुत्तरम् । यत् प्रभूतार्थविषयं यत्र वा स्यात् क्रियाफलम् । उत्तरं तत्तु विज्ञेयमसंकीर्णमतोऽन्यथा' । शताभियोगे शतग्रहणं मिथ्यापञ्चाशदेव गृहीतास्ताश्च परिशुद्धा इति मिथ्याकारणांशयोस्तुल्यरूपत्वे कारणोत्तरं ग्राह्यम् आदौ विचारणीयं परिशोधनस्यार्वाचीनत्वेन स्मरणाहंत्वात् पञ्चान्मिथ्योत्तरं तत्र ऋणस्य चिरातीतस्य कष्टप्रतिपाद्यत्वात् एवञ्च नवत्यभियोगे मिथ्येतत् षष्टिपुराणा एव मया गृहीतास्तत्रापि त्रिंशत् परिशुद्धा स्त्रिंशद्धारयामि इति मिथ्याकारणसत्यैः सङ्कीर्णोत्तरेऽपि पूर्ववत्कारणोत्तरमेव ग्राह्यं मिथ्याकारणयोर्वापीति वापिशब्दाभ्यां तथा दर्शितत्वात् सत्योत्तरस्य स्वयं स्वीकृतत्वेन निर्णयानर्हत्वादिति भावः । प्राङ्न्यायेन सह सर्वथैव सङ्करानुपपत्तिरिति तन्नोक्तं यदि शतं मिथ्या पञ्चविंशतिपुराणा गृहीतास्तत्र परिशुद्धास्तथा मिथ्यांशस्य प्रचुरार्थविषयस्य विचार उपक्रमणीयः । भूयोऽनुरोधस्याभ्यर्हितत्वात् पश्चात् स्वल्पार्थस्य विचार इति । तुल्यार्थविषयत्वे तु यत्र क्रियायाः साच्यादः फलं निर्णयः शीघ्रं भवति तदंशस्यैव प्रमाणं ग्राह्यं तथा यदि शतग्रहणे पत्रमस्ति शतापङ्कवे च पञ्चाशत्परिशोधने साक्षिणस्तदा मिथ्योत्तर एवादौ तत्सङ्गणनाय ग्रहणपत्रं ग्राह्यं लिखितस्य साक्षिभ्यो बलवत्त्वेन सम्यङ्निर्णयकारित्वात् पश्चात् परिशोधनसाक्षिणः प्रष्टव्याः । सङ्करोत्तरमप्यसङ्कीर्ण-

मदृष्टम् अतो भिन्नमन्यथा सङ्कीर्णं दृष्टमित्यर्थः । अत्र च अव-
च्छेदभेदेन मिथ्योत्तरमङ्करे मदुत्तरत्वमेकावच्छेदेन । सङ्करे
तु असदुत्तरत्वमाह कात्यायनः । 'पक्षैकदेशे यत् सत्यमेक-
देशे च कारणम् । मिथ्या चैकदेशे स्यात् सङ्करात्तदुत्तरम्' ।
एकदेशे इत्यत्र एकस्मिन्नेव देशे न भिन्नदेशे यथा शतं धार-
यास्येव परिशोधितं न गृहीतं वा इति ।

अथ क्रियापादः । उत्तराभिधानानन्तरं याज्ञवल्क्यः ।
'ततोऽर्थी लेखयेत् सद्यः प्रतिज्ञातार्थसाधकम्' । अर्थी वादौ
प्रतिवादौ च स्वपक्षार्थित्वात् । तयोरधिकारे नियममाह
व्यासः । 'प्राङ्न्याये कारणोक्तौ च प्रत्यर्थी साधयेत् क्रियाम् ।
मिथ्योत्तरे पूर्ववादी प्रतिपत्तौ न सा भवेत्' । मिथ्योत्तरे न
गृहीतं मयित्यादिरूपे पूर्ववादौ भाषावादौ साच्यादिकं निर्दि-
शेन्नोत्तरवादौ तत्र तस्य मानुष्याः क्रियाया असम्भवादिति
न्यायो मूलम् अत्रापि साच्याद्यभावे उत्तरवादिन एव दिव्यम् ।
'न कश्चिदभिप्रेतारं दिव्येषु विनियोजयेत् । अभियुक्ताय
दातव्यं दिव्यं दिव्यविशारदः' । इति कात्यायनोक्तः । अत्र
पूर्वाह्णेनार्थिनो दिव्यनिषेधेऽर्थात् प्रत्यर्थिनस्तत्प्राप्तौ पराङ्मा-
भिधानं सिद्धे सत्यारम्भो नियमाय इति न्यायान्नियमार्थं न
च व्यासवचने क्रियापदं कारणोत्तरमानुषीद्वैवोपरमित्ये-
तावदर्थकं मिथ्योत्तरेऽप्यनुयुज्यते इति तत्रापि अर्थिन एव
दिव्यमिति वाच्यं अयमाणपदस्य हि पुनरन्वयार्थमेवानुषङ्गः ।
ननु अर्थवैषम्यसहितस्य गौरवात् पूर्वाक्तन्यायमूलकविषय-
लक्ष्यौ कात्यायनोक्तदिव्यविषयनियमभङ्गानर्हत्वाच्च यत्र
विवादविषये प्रत्यर्थी सन्दिहानस्तत्र तस्योत्तरानर्हतया अर्थिन
एव दृष्टक्रिया तदसम्भवे तस्यैव दिव्यं न तु प्रत्यर्थिनः अधि-
कारनिश्चयाभावात् अर्थिनस्तद् सत्त्वात् न च न कश्चिदभि-

योक्तागमित्यादिना विरोधस्तस्योत्तरार्हप्रतियोगिविषयत्वात्
 एतद्विषय एव धनस्वामिनो दिव्यमिति लोकप्रवादः । लिखि-
 ताद्यभावेनापि दिव्यमाह याज्ञवल्करः । 'प्रमाणं लिखितं
 भुक्तिः साक्षिणश्चेति कीर्तितम् । एषामन्यतमाभावे दिव्या-
 न्यतममुच्यते' । अथ दिव्यम् । दिव्यान्याह स एव । 'तुला-
 ग्न्यापो विषं कोषो दिव्यानौह विशुद्धये । महाभियोगेष्वे-
 तानि शीर्षकस्थेऽभियोक्तरि । रुच्या वान्यतरः कुर्यादितरो
 वर्त्तयेच्छिरः । विनापि शीर्षकं कुर्यात् नृपद्रोहेऽथ पातके' ।
 महाभियोगेषु महापातकादिगुरुतराभियोगेषु । शीर्षकस्थः
 शीर्षकं प्रधानं व्यवहारस्य चतुर्थपापो जयपराजयलक्षणः तेन
 दण्डो लक्ष्यते । तत्र तिष्ठति वर्त्तते तदङ्गीकरोतीत्यर्थः ।
 अत्राभियोक्तुः शरोवर्त्तित्वोक्तेरभियोज्यस्य दिव्यकर्त्तृत्वं प्रती-
 यते । प्रत्यर्थीच्छया अर्थिनो दिव्यमाह रुच्यति इतरोऽभि-
 युक्तः एतत् सर्वं दिव्यतत्त्वे विवृतम् । प्रतिज्ञातार्थमाधकमिति
 साधकं साच्यादिकम् । तदाह बृहस्पतिः । 'द्विप्रकारा
 क्रिया प्रोक्ता मानुषी दैविकी तथा । साक्षिलेख्यानुमानञ्च
 मानुषी त्रिविधा स्मृता । धटाद्याधर्मजान्ता च दैविकी नवधा
 स्मृता' । तत्रानुमानन्तु भुक्त्यादि । तत्र साक्ष्यमाह मनुः । 'सम-
 क्षदर्शनात् साक्ष्यं श्रवणाच्चैव सिध्यति' । एतत् प्रमाणमात्रोप-
 लक्षणम् । 'अनुभावी च यः कश्चित् कुर्यात् साक्ष्यं विवादि-
 नाम्' इति तद्वचनान्तरात् । अतएव अकृतमपि साक्षिणमाह
 मनुः । 'यत्रानिरुद्धो वीक्ष्येत शृणुयाद्वापि किञ्चन । पृष्टस्तत्रापि
 तद्ब्रूयात् यथादृष्टं यथाश्रुतम्' । अनिरुद्धस्त्वमत्र साक्षि-
 त्वेनानियुक्तः । परम्परयापि श्रवणमाह विष्णुः । 'उद्दिष्ट-
 साक्षिणि मृते देशान्तरगतेऽपि वा । तदभिहितश्रोतारः
 प्रमाणं नात्र संशयः' । अस्योत्तरसंज्ञामाह नारदः । साक्षिणा-

मपि यत् साध्यं स्वपक्षं परिभाषताम् । श्रवणात् श्रावणा-
 द्वापि स साध्युत्तरसंज्ञकः । स्वपक्षसम्बन्धिसाध्यं परिभाषतां
 साक्षिणां यः स्वयं शृणोति अर्थिना श्राव्यते वा स श्रवणात्
 श्रावणादुत्तरमाक्षीत्यर्थः । एवं योऽर्थिना गूढतया प्रत्यर्थि-
 वचनं श्रावितः स गूढमाक्षीत्याह स एव । 'अर्थिना सार्थ-
 सिद्धयर्थं प्रत्यर्थिवचनं स्फुटम् । यः श्राव्यते तदा गूढो गूढ-
 साक्षी स उच्यते' । तेनान्यतरवाद्यभिहितार्थविषयकदृष्ट-
 कारणजं विज्ञापनं साध्यमिति स्थितम् । तत्र नारदः ।
 'तेषामपि न बालः स्यान्नैको न स्त्री न दुष्टकृत् । न बान्धवो
 न चारातिर्भूयुस्ते कार्यमन्यथा' । कार्यं सटपि अन्यथा
 तद्विरुद्धत्वेन । एवञ्च यद्वि परमधार्मिकत्वेन बान्धवादी-
 नामपि मत्यवादित्वं निश्चोयते तदा तेऽपि साक्षिणो भवितु-
 मर्हन्तीति । तेषां साध्यविधायकं वक्ष्यमाणमनुवचनमपि
 एतादृग्विषयम् । याज्ञवल्क्यः 'त्रयवराः साक्षिणो ज्ञेयाः
 श्रौतस्मार्त्तक्रिया रताः । यथाजाति यथावर्णं सर्वे सर्वेषु वा
 स्मृताः' । त्रयोऽवरा निकृष्टा येषां ते त्रयवराः त्रिभ्योऽन्यूना
 भवन्तीत्यर्थः । यथेति यो यज्जातीयस्तस्य तज्जातीयः साक्षी
 स्त्रीणां स्त्रियोऽन्यजानामन्यजाः यथावर्णं ब्राह्मणानां
 ब्राह्मणाः क्षत्रियादीनां क्षत्रियादयः अभावे तु तत्तद्भेदं विना
 सर्व एव । त्रयवरा इत्यस्यापवादमाह स एव । 'उभयानु-
 मतः साक्षी भवेदेकोऽपि धर्मवित्' । उभयानुमतत्वं धर्म-
 वित्त्वञ्च नियतं तन्मन्त्रम् । तदाह विष्णुः । 'अभिमतगुण-
 सम्यन्नस्तूभयानुमतस्त्वेकोऽपि' इति । अतएव श्रोत्रियम-
 प्येकं निषेधयति ब्रह्मस्यतिः । 'नव सप्त पञ्च वा स्युश्चत्वार-
 स्त्रय एव वा । उभौ तु श्रोत्रियौ श्राद्धी नैकं पृच्छेत् कदा-
 चन' । एको मिलितगुणसम्यन्नः प्रधानकल्पः तदभावे उभ-

यानुमतमात्रोऽपि ग्राह्यस्तदाह नारदः । 'उभयानुमतो यः
 स्याद्द्वयोर्विवदमानयोः । भवत्वेकोऽपि साक्षित्वे प्रष्टव्यः
 स्यात् स संसदि' । उभयानुमत एकोऽलुब्धत्वादिना सर्व-
 जनप्रसिद्धश्चेत्तदा साक्षित्वे संसदि बहुजनसन्निधौ प्रष्टव्यः
 तथात्वे स्नेहवैरादिमत्त्वेऽप्यकौर्त्तिभयात् सत्याभिधानसम्भ-
 वादित्याशयः । विचारस्य तत्त्वनिर्णयार्थत्वात्तदाह मनुः ।
 'एकोऽप्यलुब्धः साक्षी स्यात् बह्व्यः शुच्योऽपि न स्त्रियः ।
 स्त्रीबुद्धेरस्थिरत्वात् दोषैश्चान्येऽपि ये वृताः' । एको-
 ऽलुब्धस्तु साक्षी स्यादिति कुल्लूकभट्टधृतपाठः । एको लुब्ध-
 स्त्वसाक्षी स्यादिति जौमूतवाहनधृतपाठस्तु न युक्तः लुब्ध-
 श्चेद्बहवोऽप्यसाक्षिणो भवितुमर्हन्तीति एकपदव्यर्थतापत्तेः ।
 भवतु वा तत्पाठः तथापि एक इत्यनुरोधात् तन्निषेध-
 मुखेनालुब्धस्यैकस्यानुमतिसत्त्वे धर्मवित्त्वमन्तरंग साक्षित्वं
 बोध्यं इत्यर्थतो न विरोधः अतएव विश्वरूपप्रभृतीनाम् उभ-
 यानुमत एक एव साक्षीति व्याख्यानं धर्मविदिति नोक्तं
 दोषैस्तेयादिभिः । तथाच नारदः । 'स्तेनाः साहसिका
 धूर्ताः कितवा योधकाश्च ये । असाक्षिणस्तु ते दृष्टास्तेषु मत्यं
 न विद्यते' । कितवा द्यूतकराः । अपवादमाह उशनाः ।
 'दासोऽन्धो वधिरः कुष्ठो स्त्रीबालस्थविरादयः । एतेऽप्यनभि-
 सम्बन्धाः साहसे साक्षिणो मताः' । स्थविरो ग्लानेन्द्रिय-
 ग्रामः । आदिशब्दात् कितवादयः उभयानुमताभावे शुचि-
 क्रियत्वादिगुणयुक्तश्चैको ग्राह्यः । तथाच व्यासः । शुचि-
 क्रियाश्च धर्मज्ञो योऽन्यत्राप्यनुभूतवाक् । प्रमाणमेकोऽपि
 भवेत् साहसेषु विशेषतः' । अनुभूतवाक् स्थानान्तरे सत्यत्वे-
 नेति । भवदेवभट्टोऽप्येवम् । साहसमाह नारदः । 'मनुष्य-
 मारणं स्तेयं परदारभिमर्षणम् । पारुष्यमनृतञ्चैव साहसं

पञ्चधा स्मृतम्' । कात्यायनः । 'अभ्यन्तरस्तु निःक्षेपे साक्ष्य-
मेकोऽपि दापयेत् । अर्थिना प्रहितः साक्षी भवेदेकोऽपि
याचिते । संस्कृतं येन यत् पण्यं तत्तेनैव विभावयेत् । एक
एव प्रमाणं स विवादे परिकौर्त्तितः । संस्कृतं गठितं पण्यं
कुण्डलादि । विष्णुः । 'स्ते यमाहमवाग्दण्डपारुष्यसंग्रहणेषु
साक्षिणो न परोक्षा' इति स्तेयपरदारगमनादिकार्याणां
निष्कवेनैव क्रियमाणत्वात् देवादेव परम् । साक्षिणो भवन्तीति
न परोक्षा इत्युक्तं तेषां वाक्यन्तु मित्रारिभावादिनिरूपणे-
नैवोपपत्त्यनुपपत्तिभ्यामालाचनीयं न तु वाक्यमात्रादिति
व्यवहारमाहका । अतएव कात्यायनः । 'ऋणादिषु परी-
क्षेत साक्षिणः स्थिरकर्मसु । माहसात्ययिकेनैव परीक्षा कुच-
चित् स्मृता' इति । श्रोत्रियादीनामसाक्ष्यमाह नारदः ।
'श्रोत्रियास्तापसा ब्रह्मा ये प्रव्रजिता नराः । वचनात्तेश्व-
साक्षित्वं नात्र हेतुरुदाहृतः' । दानरत्नाकरे श्रोत्रियमाह
देवलः । एकां शास्त्रां सकल्पां वा षड्भिरङ्गैरधीत्य वा । षट्-
कमेनिरतो विप्रः श्रोत्रियो नामधर्मवित्' । सकल्पां कल्प-
मात्राङ्गमहितां षड्भिरिति महार्थं तृतीया वचनादिति
श्रोत्रियत्वादिरूपाभिधानात् न च तत्रान्यो हेतुरित्यर्थः ।
तथाच स्त्रीयवैदिककर्मकरणव्यग्रतया परकीयकार्यं विस्मरण-
सम्भवात् साक्षित्वरूपलघुकार्यनियोगे तच्छापभयेन व्यव-
हारद्रष्टारोऽपि तन्न पृच्छन्तीति तत्साक्ष्यकरणानर्थक्याच्च न
ते साक्षिणः कर्तव्याः किन्तु अकृताः स्वयं साक्षिणो भवन्त्येव ।
उभौ तु श्रोत्रियौ स्यातामिति स्मृतः । बृहस्य असाक्षित्वं बृह-
त्वादेव ग्लानेन्द्रियत्वादित्यर्थः । मनुः । 'स्त्रीणां साक्ष्यं स्त्रियः
कुर्युर्द्विजानां सदृशा द्विजाः । शूद्राश्च सन्तः शूद्राणामन्या-
नामन्ययोनयः । 'अन्तर्वेश्मन्यरथे वा शरीरस्यात्ययेऽपि

च । स्त्रियाप्यसम्भवे कार्यं बालेन स्थविरैण वा । शिष्येण
 बन्धुना वापि दासेन भृतकेन वा । देवब्राह्मणसान्निध्ये साक्ष्यं
 पृच्छेदृतं द्विजान् । उदङ्मुखान् प्राङ्मुखान् वा पूर्वाह्ने वै
 शुचिः शुचीन् । ब्रूहीति ब्राह्मणं पृच्छेत् सत्यं ब्रूहीति
 पार्थिवम् । गोवीजकाञ्चनैर्वैश्यां शूद्रं सर्वैस्तु पातकैः ।
 गोवीजकाञ्चनापहारं यत् पापं तत्तवानृताभिधाने स्यादिति
 वैश्यम् । एतत् साक्ष्यानृताभिधाने भवान् सर्वैः पातकैः
 सम्बध्यत इत्युक्त्वा शूद्रञ्च पृच्छेत् 'ब्रह्मघ्ना ये स्मृता लोके ये च
 स्त्रीबालघातिनः । मित्रद्रुहः कृतघ्नाश्च ते ते स्युर्वदतो मृषा' ।
 इति मनूक्तं दूषणं सत्फलञ्च । 'अश्वमेधसहस्रन्तु सत्यञ्च
 तुलया धृतम् । अश्वमेधसहस्राद्धि सत्यमेवातिरिच्यते' । इति
 मनुनारदोक्तं श्रावयेत् । याज्ञवल्क्याः । न ददाति हि यः
 साक्ष्यं जानन्नपि नराधमः । स कूटसाक्षिणां पापैस्तुल्यो
 दण्डेन चैव हि' । कात्यायनः । 'अवीचिनरकं वर्षं वसेयुः
 कूटसाक्षिणः' । याज्ञवल्क्यः । 'सत्यां प्रतिज्ञां यस्योक्तुः
 साक्षिणः स जयौ भवेत् । अन्यथा वादिनो यस्य ध्रुवस्तस्य
 पराजयः । वर्णानां हि बधो यत्र तत्र साक्ष्यनृतं वदेत् ।
 तत्पावनाय निर्वाप्यश्चरुः सारस्वतो द्विजैः' । गीतमः ।
 'नानृतवचने दोषो जीवनञ्चेत्तदधीनं न तु पापीयसो जीवनं'
 इति । 'द्वैधे बहूनां वचनं समेषु गुणिनां तथा । गुणिद्वैधं
 तु वचनं ग्राह्यं ये गुणवत्तराः' । तेषामिति शेषः । यत्तु
 'साक्षिणां लिखितानाञ्च निर्दिष्टानाञ्च वादिनाम् । तेषा-
 मकोऽन्यथावादी भेदात् सर्वेऽप्यसाक्षिणः' । इति कात्यायन-
 वचनं तत्तयाणां तुल्यरूपाणां साक्षिणां मध्ये एकस्याप्यन्यथा-
 वादे अपरस्य तत्तुल्यस्य संप्रतिपत्ततया तृतीयस्य किञ्चित्
 वादित्वे तत्र भेदात् परस्परविरुद्धार्थाभिधाने भेदात् साक्षिभ्यो

न निर्णय इति परम् । बृहस्पतिः साक्षिहैधे कर्मनिष्ठानां
ग्रहणमाह गुणिहैधे क्रियावतामित्यनेन । तथा 'साक्षिणो-
ऽर्थिसमुद्दिष्टान् सत्सु दोषेषु दोषयेत् । अदृष्टं दूषयन् वादी
तत्समं दण्डमर्हति' इति । तत्समं विवादसमम् । सभा-
सदादिविदितसाक्षिदूषणमेव ग्राह्यं न तु त्रयवरादिसाक्षिभिः
प्रतिपाद्यम् । अनवस्थापातादित्याह नारदः । 'सभासदां
प्रसिद्धं यल्लोकसिद्धमथापि वा । साक्षिणां दूषणं ग्राह्यमसाध्यं
दोषवर्जनात् । अन्यैश्च साक्षिभिः साध्ये दूषणे पूर्वसाक्षि-
णाम् । अनवस्था भवेद्दोषस्तु षामप्यन्यसम्भवात् । असाध्यं
साधनानर्हं सिद्धत्वाद्दोषवर्जनात्' । अनवस्थाविरहात्तस्मात्
प्रसिद्धदूषणमेव ग्राह्यम् । दूषणमाह कात्यायनः । 'बालो-
ऽज्ञानादसत्यात् स्त्री पापाभ्यासाच्च कूटकृत् । विब्रूयात्
बान्धवस्नेहात् वैरनिर्यातनादरिः । यः साक्षी नैव निर्दिष्टो
नाभूतो नैव दर्शितः । ब्रूयान्मिथ्येति तथ्यं वा दण्ड्य सोऽपि
नराधमः' । यदुत्तरे येन क्रिया प्रदृश्यते तत्राह । 'मिथ्या-
क्रिया पूर्ववादे कारणे प्रतिवादिनः । प्राङ्म्याये विधिसिद्धौ
तु जयपत्रं विनिर्दिशेत्' । मिथ्योत्तरे सति पूर्ववादे पूर्व-
वादिनि क्रिया प्रष्टव्या इति शेषः । तदानीं सन्धिमाह
बृहस्पतिः । पूर्वोत्तरेऽभिलिखिते प्रक्रान्ते कार्यनिर्णये ।
द्वयोरुत्तमयोः सन्धिः स्यादयःपिण्डयोरिव' । उक्तापकारण-
माह स एव । साक्षिसभ्यपिकल्पस्तु भवेद् यत्रोभयोरपि ।
दोलायमानौ यौ सन्धिं कुर्यातां तौ विचक्षणौ' । कात्या-
यनः । 'क्रिया न दैविकी प्रोक्ता विद्यमानेषु साक्षिषु । लेख्ये
च सति वादेषु न दिव्यं न च साक्षिणः । समत्वं साक्षिणां
यत्र दिव्यैस्तत्र विशोधयेत्' । एतत् संग्रयानुच्छेदे बोध्यम् ।
यात्रवल्करः । 'निष्कृते लिखितानेकमेकदेशे विभावितः ।

दाप्यः सर्वान्द्रूपेणार्थान् ग्राह्यस्वनिवेदितः' । यो लिखितानेकं सुवर्णादिकम् अपलपति स एकद्रव्ये साक्षादिभिर्विभावितः सन् सर्वान् दद्यात् । यद्येकदेशविभावेन वादिनोऽवसादमवगम्य इदमपरं मया लेखयितुं विस्मृतमिति ब्रूते स तस्मै भाषाकाले अनुपन्यस्तं न दद्यादतश्च न केवलं वाचनिकं किन्तु एकदेशविभावनाद्विजानत एवास्य तदपलापे दुःशौलत्वावधारणादपरांशेऽपि तथात्वमेव सम्भाव्यते सत्यविभावकस्यापि प्रक्रान्तविषये यथा वस्तुवादावधारणादविभावितांशेऽपि सत्यवादित्वसम्भावनमित्येवंरूपतर्कपरम्परासम्भावनाप्रत्ययानुगृहीतास्मादेव गोगीश्वरवचनात् सर्वं दापनीयमिति निर्णयः । एवञ्च तर्कवाक्यानुसारेण निर्णये क्रियमाणे वस्तुनोऽन्यथात्वेऽपि व्यवहारदर्शनां न दोषः । तथाच गौतमेनापि न्यायाधिगमं तर्कोऽभ्युपायः तेनापि संगृह्य यथास्थानं गमयेदित्युक्त्वा तस्माद्राजाचार्यावनिन्द्यावित्युपसंहृतम् । एवञ्चास्य न्यायस्य वादिद्वयसाधारणत्वाद्बुभयविषयत्वं वचनानाम् । अतएव कात्यायनः । 'यद्येकदेशग्राह्यापि क्रिया विद्येत मानुषी । सा ग्राह्या न तु पूर्णापि दैविकी वदतां नृणाम्' । वदतां विवदतामित्यविशेषेण दर्शयति पूर्णापि दैविकी समग्रविषयिकापि न ग्राह्या तेनैकदेशप्रतिपादिकया मानुष्या क्रियया समस्तसाध्यसिद्धिरिति । न च यद्येषां मध्ये एकमपि मया गृहीतं विभावयसि तदा सर्वमेव दातव्यम् इति प्रतिज्ञाविषयकत्वमेकदेशविभावितत्वं वचनस्येति जोग्लोकमतानुसारिमैथिलमतं युक्तमिति वाच्यं प्रतिज्ञाविषयत्वे अनेकार्थाभियुक्तेन सर्वार्थव्यपलापिना विभावितैकदेशेन देयं यदभियुज्यते इत्यनर्थकं प्रौढिवादेनाभियुज्यमानादधिकप्राऽपि प्रतिज्ञातस्य दानावश्यकत्वात् न ग्राह्यस्व-

निवेदित इत्यपि व्यर्थम् अनिवेदितस्यापि प्रागज्ञातत्वेन अप्रतिज्ञातस्य सर्वथैव देयत्वात् न च विभावितैकदेशवचनं व्याप्यभूतैकदेशविषयं तस्मिंस्तु प्रतिपादिते व्यापकैकदेश-प्रतीतिरनुमानात् सम्भवतीति वाच्यं विभावितैकदेशानुमित-व्यापकस्यापि न्यायताग्राह्यत्वे सिद्धे न आह्वयस्वनिवेदित इत्यभिधानानुपपत्तेः । एवञ्च 'साध्वार्थांशे निगदिते साक्षिभिः सकलं भवेत् । स्त्रीसङ्गे साहसे चौर्यं यत्साध्यं परिकल्पितम्' इति कात्यायनवचनं तद्विषयप्रदर्शकम् ऋणनिक्षेपाद्यपङ्कवे-ऽपि योज्यमिति । यत् 'अनेकार्थाभियोगे तु यावत् संशोध-येदानी । साक्षिभिस्तावदेवासौ लभते साधितं धनम्' । तदृणाद्यनभिन्नपुत्रादिविषयकं तथाहि नानाविधपितृर्णा-द्यभियुक्तेन अजानता नाहं जानामीति उत्तरवादिना साच्यादिभिर्यावद्धनं प्रतिपादयति तावदेवत पुत्रेण दातव्यम् एवमेव विश्वरूपजीमूतवाहनप्रभृतयः । कात्यायनः । 'अनु-मानादरः साक्षी साक्षिभ्यो लिखितं गुरु । अनिरुद्धा त्रिपुरुषी भुक्तिस्तेभ्यो गरौयसौ' । अनुमानं प्रत्यासङ्कलितं तदाह मनुः 'वाञ्छेर्विभावयेल्लिङ्गैर्भावमन्तर्गतं नृणाम् । स्वर-वर्णङ्गिताकारैश्चक्षुषा चेष्टितेन च' । स्वरोगद्गटादिः वर्णो-ऽस्वाभाविकः । इङ्कितं स्वेदवेपथु रोमाञ्छादि आकारो विकृतः चक्षुषा कातरेण चेष्टितेन स्थानत्यागादिना । एषाञ्च अन्यथासिद्धेर्दुर्निरूप्यत्वादेभ्यः साक्षी बलवान् इत्यर्थः । मुख-निरूप्यत्वे तु यान्नवल्करः । 'दिशाद्देशान्तरं याति सृक्कणी परिलेदि च । ललाटं खिद्यते चास्य मुखं वैवर्ण्यमेति च । परिशुष्यत् खलद्वाक्यो विरुद्धं बहुभाषते । वाक्चक्षुः पूजयति नां तथौष्ठौ निर्भजत्यपि । स्वभावाद्द्विकृतिं गच्छेन्ननो वाक्काय-कर्मभिः । अभियोगे च साक्ष्ये च स दुष्टः परिकीर्तितः' ।

न परोक्षां वाच्यं प्रतिवचनेन पूजयति तथोष्ठचतुश्च परकीय-
 वीक्षणैः निर्भुजति कुटिलीकरोति यदा मनोवाक्याय-
 कर्मभिः स्वभावात् पूर्वाक्षां यथायोग्यां विकृतिं गच्छेत्तदा स
 दुष्ट इत्यर्थः । अतएव श्रीरामायणे । 'आकारश्चाद्यमानो-
 ऽपि न शक्योऽसौ निगूहितुम् । बलाद्धि विहृणोत्येव भाव-
 मन्तर्गतं नृणाम्' । आकारो देहधर्मः मुखप्रसादवैवर्ण्यरूपः ।
 नारदः । 'सुदीर्घेणापि कालेन लिखितं सिद्धिमाप्नुयात् ।
 संजानन्नात्मनो लेख्यमजानंस्तत् लेखयेत्' । सुदीर्घेणिति
 संस्कारोद्बोधकः लिखनसत्त्वाद्यं चिरेणापि साच्यं दातुं
 शक्नोतीत्यर्थः । लिपिज्ञं स्वहस्तेन लेखयेत् तदज्ञं परहस्ते-
 नेत्याह व्यासः । 'अलिपिज्ञो ऋणी यः स्यात् लेखयेत्
 स्वमतन्तु सः । साक्षी वा साक्षिणान्येन सर्वसाक्षिसमीपगः' ।
 बृहस्पतिः । 'मुषितं घातितं यच्च सीमायाश्च समन्ततः ।
 अकृतोऽपि भवेत् साक्षी ग्रामस्तत्र न संशयः' । अकृता अपि
 साक्षिणो भवन्तीत्याह तुर्मनकात्यायनी । अन्ये पुनर-
 निर्दिष्टाः साक्षिणः समुदाहृताः । ग्रामश्च प्राङ्गुविवाकश्च
 राजा च व्यवहारिणाम् । कार्येष्वभ्यन्तरो यः स्यादर्थिनश्च
 प्रहितश्च यः । कुल्याकुलविवादिषु भवेयुस्तेऽपि साक्षिणः ।
 स्मृतिः । 'दत्तदत्तेऽथ भृत्यानां स्वामिनां निर्गमे सति ।
 विक्रयादानसम्बन्धे क्लृप्त्वा धनमनिच्छति । द्यूते समाह्वये
 चैव विवादे समुपस्थिते । साक्षिणः साधनं प्रोक्तं न दिव्यं न
 च लेख्यकम् । प्रक्रान्ते साहसे वापि पारुष्ये दण्डवाचिके ।
 बलोद्भवेषु कार्येषु साक्षिणो दिव्यमेव च' । बृहस्पतिः ।
 'लेख्यं वा साक्षिणो वापि विवादे यस्य दूषिताः । तस्य
 कार्यं न सिध्येत यावत्तत्र विशोधयेत्' । तल्लेख्यसाक्षिरूप-
 प्रमाणम् । लेख्यशोधनमाह कात्यायनः । 'स्वहस्तलेख्य-

सन्देहे जीवतो वा मृतस्य च । तत्स्वहस्तकतैरन्यैः पत्रै-
 स्तल्लेख्यनिर्णयः' । तथा 'समवेतैश्च यद्दृष्टं वक्तव्यं तत्तथैव च ।
 विभिन्नेनैव कार्ये तु तद्वक्तव्यं पृथक् पृथक् । नापृष्टैरनियुक्तैर्वा
 समं सत्यं प्रयत्नतः । वक्तव्यं साक्षिभिः साक्ष्यं विवादस्थान-
 मागतैः । अनुद्विग्नेन चित्तेन दुष्टं सग्यग्विटा तु यत् ।
 प्रत्यक्षं तत्स्मृतं कार्यं साक्ष्यं साक्षी तु तद्वदेत्' । नारदः ।
 'यः परार्थेऽपहरति स्वां वाचं पुरुषाधमः । आत्मार्थे किं न
 कुर्यात् स पापी नरकनिर्भयः । अर्था वै वाचि नियता वाङ्-
 मूला वाग्निःसृताः । यस्तु तां स्तेनयेद्वाचं स सर्वस्तेय-
 क्तन्नरः' बौधायनः । 'पञ्च पञ्चनृते हन्ति दश हन्ति गवा-
 नृते । शतमश्वानृते हन्ति महस्रं पुरुषानृते । हन्ति जातान-
 जातांश्च हिरण्यार्थेऽनृतं वटन् । सर्वं भूम्यनृते हन्ति साक्ष्ये
 साक्षी सृषा वटन्' । बृहस्पतिः । 'यस्य शेषं प्रतिज्ञातं
 साक्षिभिः प्रतिपादितम् । स जयो स्यादन्यथा तु साध्यायं न
 समाप्नुयात्' । याज्ञवल्क्यः । 'उक्तेऽपि साक्षिभिः साक्ष्ये
 यद्यन्ये गुणवत्तराः । द्विगुणावान्यथा ब्रूयः कूटाः स्युः पूर्व-
 साक्षिणः' । अन्यथा पूर्वविपरीतार्थप्रकारेण कूटा अनादेय-
 वचनाः । तथा । 'यः साक्ष्यं आवितोऽन्येभ्यो निङ्गते
 तमसाहतः । स टाप्योऽष्टगुणं दण्डं ब्राह्मणश्च विवासयेत्' ।
 त्वमन्येभ्यः साक्ष्यं आवयेति वादिना प्रयुक्तो यः आवितः
 कारितद्वयात् पदसिद्धिः एवम्भूतोऽपि सभायां निगदकाले
 साक्ष्यं निङ्गते यस्तस्माष्टगुणो दण्डः ।

अथ लिखितम् । तत्र बृहस्पतिः । 'षाण्माषिकेऽपि समये
 भ्रान्तिः संजायते यतः । धात्राक्षराणि सृष्टानि पत्रारूढा-
 न्यतः पुरा' । नारदः । 'लेख्यं तु द्विविधं प्रोक्तं स्वहस्तान्य-
 क्तं तथा । असाक्षिकं साक्षिमच्च सिद्धिर्देवस्थितेस्तयोः ।

ष्टतास्तु साक्षिणी यत्र धनिकर्णिकलेखकाः । तदप्यपार्थ-
 करणमृतेत्वाधे स्थिराश्रयात् । दर्शितं प्रतिकालञ्च पाठितं
 स्मारितञ्च यत् । लेख्यं सिध्यति सर्वत्र मृतेष्वपि च साक्षिषु ।
 लेख्ये देशान्तरस्थे च दग्धे दुर्लिखिते ह्यते । सतस्तत्काल-
 हरणमसतो द्रष्टृदर्शनम् । किञ्चभिन्नकृतान्मृष्टनष्टदुर्लिखितेषु
 च । कर्तव्यमन्यलिखितं ह्येष लेख्यविधिः स्मृतः । लेख्यं
 यच्चान्यनामाङ्गं हेत्वन्तरकृतं भवेत् । विप्रतिपत्तौ परीच्यं
 तत्सम्बन्धागमहेतुभिः । स्वलेख्यममाक्षिकमपि प्रमाणम्
 अन्यद्वारा लेख्यं साक्षिमदिति यथासंख्येनान्वयः । देशस्थित-
 र्यस्मिन् देशे यादृशलेख्यस्थितिः प्रवर्तते तत्र तादृश्याः तयोः
 स्वहस्तान्यहस्तकृतलेख्ययोः मृता इति साध्यादौ मृतं
 पुत्रादिसंस्थं लेख्यपत्रं न सिध्यति । यद्याधिभोगोऽस्ति तदा
 तदपि प्रमाणमित्यर्थः । व्यक्तमाह कात्यायनः । 'यत्र पञ्चत्व-
 मापन्नो लेखकः सह साक्षिभिः । ऋणिको धनिकश्चैव नैनं
 पत्रं प्रमापयेत्' । दर्शितमिति तथाविधमपि पूर्वमृणिकादि-
 सन्निधौ स्वयमन्येन वा दर्शितं स्मारितं वा तदपि सिध्यती-
 त्यर्थः । सतो देशान्तरस्थपत्रस्य तत्कालहरणं पत्रानयनकाल-
 प्रतीक्षणम् असतो दग्धादेः तदवलोककोपन्यासः । लेख्यमिति
 यत् पत्रं केनापि हेतुना अन्यनामचिह्नितं तत्र विप्रतिपत्तौ
 यन्नाम्ना पत्रं तेन महास्य विश्वासहेतुभृतसम्बन्धावगमरूप-
 कारणेर्निर्णेतव्यमिति । बृहस्पतिः 'सुमृष्टशिश्नभौतान्तः
 स्त्रीमत्तव्यसनातुरैः । निशापक्ष्म बलात्कारैः कृतं लेख्यं न
 सिध्यति' । व्यासः । 'दासास्त्रतन्त्रबालैश्च स्त्रीकृतञ्चैव यद्भवेत् ।
 प्रमाणं नैव तल्लेख्यमिति शास्त्रविदो विदुः' । मिताक्षरायं
 स्मृतिः । 'पूगश्रेणीगणादीनां या स्थितिः परिकीर्तिता ।
 तस्यास्तु साधनं लेख्यं न दिव्यं न च साक्षिणः' । पूगस्तु

‘समूहो वणिगादीनां पूगः स परिकीर्तितः’ इति कात्यायन-
वचनोक्तः आदिशब्दात् विजातीयलाभः तेन ग्रामनगरादि
श्रेणी तु सजातीयसमूहः ताम्बूलिककुविन्दकर्मकारकादिः
गण एकक्रियार्थाद्यतः लेख्यस्य च अप्रामाण्यशङ्कायां लेख्य-
ग्राहिणां प्रागुक्तशोधनप्रकारेण तद्विरमनीयं तत्पुत्रेण तु
लेख्याधीनो भाग एव उपन्यासो न तु लेख्यमुद्धरणीयम् ।
तदाह कात्यायनः । ‘आहर्त्ता भुक्तियुक्तोऽपि लेख्यदोषान्
विशोधयेत् । तत्सुतो भुक्तिदोषान्स्तु लेख्यदोषान्स्तु नाद्वायात्’ ।
वृहस्पतिः । उद्धरंलं ख्यमाहर्त्ता तत्सुतो भुक्तिमेव हि । अभि-
युक्तः प्रमीतयेत् तत्सुतोऽपि तद्दुद्धरत्’ । अभियुक्त इति
लेख्यस्य साधुत्वज्ञापनार्थम् अभियुक्ते लेख्यग्रहीतरि तद-
विज्ञाप्यैव सृते तत् पुत्रेण साधुत्वं साध्यमित्यर्थः । तत् साध-
नञ्च स्वहस्तलिखनादिनेति प्रागुक्तम् ।

अथ भुक्तिः । तत्र याज्ञवल्करः । ‘पश्यतो ब्रूवतो हानि-
भूमिविंशतिवर्षिकी । परेण भुज्यमानाया धनस्य दश-
वर्षिकी’ । विवाहसकुर्वतः समञ्चं भूस्वामिनः परेण-
सपिण्डादिना भुज्यमानाया भूमिविंशतिवर्षनिर्वृत्ता स्वत्व-
हानिः अत्र लोकव्यवहारकर्त्वाद्द्वर्षगणना सावनेन । तथाच
विष्णुधर्मोत्तरम् । ‘सवान्युपास्यान्यथ सावनेन लौक्यञ्च यत्
स्यात् व्यवहारकर्म’ । तत्रैव । ‘सा वने च तथा मासि
त्रिंशत्सूर्योदयाः स्मृताः’ इति । विशेषयति व्यासः । ‘वर्षाणि
त्रिंशतिर्यस्य भूमिक्ता तु परैरिह । सति रात्रि समर्थस्य तस्य
सेह न सिध्यति’ । समर्थस्य बालत्वादिदोषरहितस्य । धनस्य
दशवर्षनिर्वृत्ता स्वत्वहानिः । तथाच मनुनारदी । ‘यत्-
किञ्चिद्दशवर्षाणि सन्निधी प्रेक्षते धनी । भुज्यमानं परैस्तूष्णीं
न स तन्नञ्चुमहेति’ । यत्किञ्चित् धनजातं समञ्चमेव

प्रोत्यादिष्वतिरेकेण परैर्दशवर्षाणि भुज्यमानं स्वामी तूष्णीं
 प्रेक्षते माभुज्यतामिति न प्रतिसिध्यति नासौ तल्लब्धुं योग्यो
 भवति तत्र तस्य स्वाम्यं नश्यतीत्यर्थः । गोतमः । 'अजडा-
 पीगण्डधनं दशवर्षभुक्तं परैः सन्निधौ भोक्तुः' इति । जडो
 विकलेन्द्रियः पीगण्डः पूतोऽनुत्पन्नश्मश्रुर्गण्डः कपोलो यस्य
 सः । तदाह नारदः । 'बाल आपोडशाद्वर्षात् पीगण्डश्चापि
 शब्दप्रते' । अत्र पीगण्डः प्रकीर्तित इति कुल्लुकभट्टेन
 लिखितम् । तत्पाठेऽपि अपीगण्डस्तु पीगण्ड इति द्विरूप-
 कोषादविरुद्धः । तस्माद् याज्ञवल्क्यादिवचनाद्विंशतिवर्ष-
 दशवर्षादिकालैर्भोग एव स्वत्वं जनयति तथाकालप्राप्तिवलेन
 वीजमङ्कुरं जनयति तरवश्च कुसुमेमिति स्वामिना च अपरि-
 त्यक्तेऽपि शास्त्रोक्तकालीनभोगात् स्वाम्यमन्यस्य भवति ।
 यथा जयेन राज्ञः परराद्रधने इति । एवमेव श्रीकरबाल-
 कजोग्लोकभवदेवभट्टशूलपाणि कुल्लुकभट्टचण्डेश्वरमन्विनव्यवहृ-
 मानोपाध्यायप्रभृतयः व्यवहारोऽपि तादृशैव एतद्विरुद्धवच-
 नान्यन्यथा व्याख्ययानि । तत्रोपेक्षया स्वत्वहानिं भुक्त्या च
 स्वत्वमाह नारदः । 'भुज्यमानान् परैरर्थान् यस्तान्मोहादुपे-
 क्षते । समक्षं तिष्ठतोऽप्यस्य तान् भुक्तिः कुरुते वशे' । व्यक्त-
 माह बृहस्पतिः । 'स्थावरं सिद्धिमाप्नोति भुक्त्या हानिमुपे-
 क्षया' । उपेक्षया क्षमया तत्करणञ्च स्वामिनः सुशीलत्व-
 महेच्छत्वदयालुत्वादि । एवञ्च विंशतिवर्षात् पूर्वं स्वकृति-
 साध्यकर्षणपालनाद्यैरुत्पन्नद्रव्य एव स्वत्वम् । एवं दशवर्षात्
 पूर्वं स्वकृतिसाध्यदोहनपालनाद्यैरुत्पन्नदुग्धादाविव स्वत्वं
 तत्तत्कालपरतस्तु भूमौ गवादिधनेऽपि स्वत्वमिति । पूर्वं
 तत्तन्नाशकभोगे तु चौर्यदोषो भवत्येवाभोगे तु स्वत्वहानिराध्या-
 दीनां व्यावर्त्तयति । पश्यतो ब्रूवत इत्यभिधाय याज्ञवल्क्यः ।

‘आधिसीमोपनिक्षेपजडबालधनेर्विना । तथोपनिधिराजस्त्री-
 श्रोत्रियाणां धनेरिह’ । आधिर्वन्धकद्रव्यम् उपनिक्षेपस्तु
 वासनस्थमनाख्याय समुद्रं यद्विधीयते’ इति । नारदोक्तः ।
 ‘वासनं निक्षेपाधारभूतं सम्पुटादिकं समुद्रं ग्रन्थादियुतं
 जडोबुद्धिविकलः बालोऽप्राप्तघोडशवर्षः उपनिधिः प्रीत्या
 भोगार्थमर्पितः । ततश्च आध्यादिभिर्जडादिधनेश्च विनाऽन्यानि
 धनानि उक्तभोगकाले स्वामिनो नश्यन्ति एतानि तु स्वामि-
 नो न नश्यन्ति न वा भोक्तुर्भवन्ति’ । मिताक्षरायां स्मृतिः ।
 ‘हारमार्गक्रियाभोगजलवाहादिषु क्रिया । भुक्तिरेव तु गुर्वी
 स्यान्न दिव्यं न च साक्षिणः’ । याज्ञवल्क्यः । ‘आगमो
 ह्यधिको भोगादिना पूर्वक्रमागतात् । नागमः कारणं तत्र
 भुक्तिः स्तोकापि यत्र न । आगमस्तु कृतो येन सोऽभियुक्त-
 स्तमुद्धरेत् । न तत्सुतस्तत्सुतो वा भुक्तिस्तत्र गरीयसी । योऽभि-
 युक्तः परेतः स्वात्सव्य रिक्थी तमुद्धरेत् । न तत्र कारणं भुक्ति-
 रागमेन विना कृता’ । भूस्यादावागमः पूर्वपुरुषक्रमाना-
 गतभोगाद् बलवान् अतः क्रमागतभोग आगमाद् बलवान् ।
 तथाच हृदस्पतिः । ‘अनुमानात् गुरुः साक्षी साक्षिभ्यां
 लिखितं गुरु । अव्याहता त्रिपुरुषी भुक्तिस्तेभ्यो गरीयसी’ ।
 त्रिपुरुषभोगमाह व्यासः । ‘प्रपितामहेन यद्भुक्तं तत्पुत्रेण
 विना च तम् । तौ विना यस्य पित्रा च तस्य भोगस्त्रिपुरुषः ।
 पिता पितामहो यस्य जीवेश्च प्रपितामहः । त्रयाणां जीवतां
 भोगो विज्ञेयस्त्वेकपुरुषः’ आगमोऽपि बलवान्न भवति यत्र
 स्तोकापि भुक्तिर्नास्ति । तथाच नारदः । ‘विद्यमानेऽपि
 लिखिते जीवत्स्वपि च साक्षिषु । विशेषतः स्थावराणां यत्र
 भुक्तं न तत् स्थिरम्’ इति दीपकलिका । यत्र वादिनी
 स्वस्वागमबलप्रवृत्ती अगमयोश्च पूर्वापरभावो नास्ति तत्र यस्य

भुक्तिस्तु स्यागमो बलीयान् न तु अन्यस्येत्यर्थ इति मिताक्षरा ।
 अर्थाद्यान्नागमपौर्वापर्यनिश्चयस्तत्र 'सर्वेष्वेव विवादिषु बल-
 वत्युत्तरा क्रिया । आधौ प्रतिग्रहे क्रीते पूर्वा तु बलवत्तरा' ।
 इति याज्ञवल्क्यावचनाद्विर्णयः । आगमस्त्विति आसम्यक्
 गम्यते प्राप्यते स्वीक्रियते येन स आगमः क्रयादिरिति व्यव-
 हारमाहृका । आगमः साक्षिपत्रादिकमिति दीपकलिका ।
 आगमो धनोपार्जनोपायः क्रयादिरिति मैथिलाः । तत्रान्ये-
 नाभियुक्तस्तत्कूटनामुद्धरेत्तत्पुत्रपौत्रौ नागममुद्धरेतां किन्तु
 भुक्तिरेव । तत्र प्रमाणं विशेषयति बृहस्पतिः । 'आहर्ता
 शोधयेत् भुक्तिमागमञ्चापि संसदि । तत्सुतो भुक्तिमेवैकां
 पौत्रादिषु न किञ्चन' । इदं शूलपाणिधृतं तत् पुत्रादिर्न
 किञ्चनेति मैथिलधृतम् । आहर्ता अर्जनकर्ता अत्र पुत्रस्य
 भुक्तिशोधनमात्रम् । भुक्तिशोधनमाहृतुर्व्यामकात्यायनी ।
 सागमो दीर्घकालश्च निच्छिद्रोऽन्यरवोऽङ्कितः । प्रत्यर्थिसन्नि-
 धानञ्च भोगः पञ्चाङ्ग इष्यते' । इष्यते प्रमाणत्वेन सागमः
 क्रयादियुक्तः । एष च भूमिविषयकविंशतिवर्षधनविषयक-
 दशवर्षान्यूनकालभोगपरः । योऽभियुक्त इत्यादि यो भोगी
 क्रियमाणे परेणाभियुक्तः सन् परतोऽमृतः स्यान्नागममुद्धृत-
 वान् तदा तत्पुत्रादिरागममुद्धरेत् । तथाच नारदः । 'अथा-
 रूढविवादस्य प्रेतस्याव्यवहारिणः । पुत्रेण सोऽर्थः संशोध्यो
 न तु भोगो निवर्त्तयेत्' विवादे सति शेषः । भोगः केवल-
 भोगः । तथाच स एव । 'आदौ तु कारणं दानमध्ये भुक्तिस्तु
 सागमा' इति एष स विवादभोगः षष्ठ्यब्देतरपरः । तथा-
 विधभोगस्यागमं विनापि प्रामाण्यात् । तथा व्यासः । 'वर्षाणि
 विंशतिं भुक्त्वा स्वामिना व्याहृता सती । भुक्तिः सा पौरुषी
 भूमेर्द्विगुणा तु द्विपौरुषी । त्रिपौरुषी तु त्रिगुणः न तत्रान्वेष्य

आगमः' । एतद्वचनमसमस्तभोगविषयकमिति समक्षविंशति-
वर्षाभोगविषयकवचनेनाविरोधः । एतादृक् स्मृत्युक्तकाल एव ।
कात्यायनः । 'स्मार्त्तकाली क्रिया भूमिः सागमा भुक्तिरिष्यते ।
अस्मार्त्ते त्वागमाभावात् क्रमास्त्रिपुरुषागता' । षष्टिवर्षक-
पुरुषभुक्तौ त्रिपुरुषभुक्तिव्यपदेशस्य फलमाह न तत्रेत्यादि ।
अतएव नारदः । 'अन्यायेन तु यदभुक्तं पित्रा पूर्वतनेस्त्रिभिः ।
न तत् शक्यमपाकर्त्तुं क्रमास्त्रिपुरुषागतम्' । अन्यायेनेत्वाना-
नागममिति शूलपाणिधृतपाठः । तुरप्यर्थः पित्रा सह पितर-
मादाय त्रिभिर्गित्यर्थः । यत् 'अनागमस्तु यो भुङ्क्ते बह्व-
न्यद्दशतानि च । चौरदण्डेन तं पापं दण्डयेत् पृथिवी-
पतिः' । इति तस्य वचनं दण्डविधायकं न तन्मन्त्रार्थपरं
धर्मशास्त्रविरोधात् तदाह स एव । 'यत्र विप्रतिपत्तिः स्यात्
धर्मशास्त्रार्थशास्त्रयोः । अर्थशास्त्रार्थमुत्सृज्य धर्मशास्त्रार्थ-
माचरेत्' । एवमेव शूलपाण्युपाध्यायाः । वस्तुतस्तु अना-
गममिति दण्डविधायकवचनं स्त्रीधननृपधनपरम् । 'स्त्रीधनञ्च
नृपन्द्राणां न कटाचन जीर्यति । अनागमं भुज्यमानमपि
वर्षशतैरपि' इति स्वत्वनिषेधकवचनान्तरैकवाक्यत्वात् । यत्र
विप्रतिपत्तिः स्यादिति वचनस्याप्येतदुदाहरणम् । यत्रैकस्य
जयेऽवधार्यमाणे मित्रलब्धिरपरस्य जयेऽवधार्यमाणे धर्म-
लब्धिस्तत्र । 'हिरण्यभूमिलाभंभ्यो मित्रलब्धिवरायतः । अतो
यतेत तत्प्राप्ताविति वेदविदां मतम्' इति । याज्ञवल्क्योक्तार्थ-
शास्त्रार्थमुत्सृज्य क्रोधलोभविवर्जित इति । धर्मशास्त्रार्थ-
मवलम्ब्य व्यवहारं पश्येत् अतएव 'सभ्येनावश्यवक्तव्यं धर्मार्थ-
सहितं वचः' । इति कात्यायनोक्तं भवदेवभट्टास्तु व्यासवचनं
प्रतिवादिनोऽसन्निधाने पुरुषैकहयभोगाभिप्रायम् । त्रैपुरुष-
भोगस्य तत्रैव प्रमाणत्वादित्याहुः ।

अथ भुक्तिस्वत्वापवादः । बृहस्पतिः । 'भुक्तिस्त्रैपुरुषी सिद्धेदपरेषां न संशयः । अनिबृत्ते सपिण्डत्वे सकुल्यानां न सिद्धति । अस्वामिना च यद्भुक्तं गृहक्षेत्रापणादिकम् । सुहृद्भ्युसकुल्यस्य न तद्भोगेन हीयते । विवाह्यश्रोत्रियैर्भुक्तं राज्ञामात्यैस्तथैव च । सुदीर्घेणापि कालेन तेषां तत् न सिद्धति' । आपणो विक्रयस्थानं विवाह्यो जामाता ।

अथ युक्तिः । नारदः । 'उल्काहस्तोऽग्निदो ज्ञेयः शस्त्र-
पाणिश्च घातकः । केशाकेशि गृहीतश्च युगपत्पारदारिकः ।
कुदालपाणिर्विज्ञेयः सेतुमेत्ता समीपगः' । तथा । 'कुठारहस्तश्च
वनच्छेत्ता प्रकीर्तितः । प्रत्यक्षचिह्नैर्विज्ञेयो दण्डपारुष्य-
कृन्वरः । असाक्षिप्रत्यया ह्येते पारुष्ये तु परौक्षणम्' । प्रत्य-
क्षचिह्नैः रुधिराक्तखड्गादिभिः । पारुष्ये वाक्पारुष्ये । शङ्खः
'लोमहस्तश्च चौरः' इति नारदः । 'अभोक्षणं' देश्यमानोऽपि
प्रतिहन्यान्न तद्वचः । त्रिचतुःपञ्चकृत्वो वा परतोऽर्थे तमा-
वहेत्' । यदा धनिकेनाधमर्णिकस्त्रिचतुःपञ्चकृत्वो वा त्वं
मे ऋणं धारयसीति पुनः पुनर्देश्यमानोऽपि न तद्वाक्यं प्रति
हन्ति तदोत्तरकालमनेनाभ्युपगतोऽयमर्थ इत्यवधार्य तमर्थ-
नृणिकाय दापयेदित्यर्थः ।

अथ शपथः । नारदः । 'युक्तिष्वप्यवसन्नासु शपथै-
रेनमर्दयेत् । अर्थकालबलापेक्षमन्यम्बुसुकृतादिभिः' । एनं
विचार्यमाणमर्थम् अर्दयेत् पीडयेन्निरणयेदित्यर्थः । अर्थस्य
विवादास्यदस्य बलं बह्वल्पभावः कालस्य च बलं पुण्यापुण्यत्वं
तदपेक्षं यथा स्यादित्यर्थः । दुर्वाकरत्वस्य पुत्रादिस्पर्शस्य
चाग्रे दर्शनोयत्वात् । अत्र मयैतत् कृतं नवेति प्रतिज्ञामुच्चार्य
अग्नौ जले वा हस्तं प्रक्षिपेत् । एतन्निष्वात्वे मम सुकृतं
नश्येदिति वा ब्रूयात् । नतु अग्निपरीक्षां जलपरीक्षां वा

कुर्यात् इत्यभिप्रायवर्णनं युक्तं तस्यामहाभियोगविषयकत्वेन
 शपथसमभिव्याहारानर्हत्वात् । सुकृतादिभिरित्यादिना दुर्वा-
 सत्याभ्युपग्रहः । तथाच विष्णुः । 'सर्वेष्वेवार्थजातेषु मूर्ख्यं
 कनकं प्रकल्पयेत् । तत्र कृष्णलोने शूद्रं दुर्वाकरं शापयेत् ।
 द्विकृष्णलोने तिलकरं त्रिकृष्णलोने जलकरं चतुःकृष्णलोने
 स्वर्णकरं पञ्चकृष्णलोने सीतोद्धृतमहीकरं सुवर्णाङ्घ्रिनि कांशा-
 देयः शूद्रस्य यथासमये विहिता क्रिया तथा द्विगुणेश्चै राज-
 न्यस्य त्रिगुणेश्च वैश्यस्य चतुर्गुणेश्च ब्राह्मणस्येति' । कृष्णालः
 काञ्चनरक्तिका तन्मूल्यादूने कृष्णलोने एवमन्यत्र । मनुः ।
 'सत्येन शापयेद्विप्रं चत्रियं वाहनायुधैः । गोवीजकाञ्चनै-
 र्वैश्यं शूद्रं सर्वंस्तु पातकेः । पुत्रदारस्य वाप्येवं शिरांसि स्पर्शयेत्
 पृथक्' । ब्राह्मणेन मयैतत् कृतं न कृतं वेति प्रतिज्ञामुच्चार्य
 सत्यमिति वक्तव्यम् । तथैव चत्रियेण वाहनायुधं स्पृष्टव्यं तथैव
 वैश्येन गोवीजकाञ्चनानामन्यतमं स्पृष्टव्यं शूद्रेण तु पूर्वोक्तं सर्व-
 मव स्पृष्टव्यं तेषां वृथाकृतस्पर्शानां पातकहेतुत्वात् पातक-
 शब्देन निर्देशः । हलायुधोऽप्येवम् । देवक्रियाविषयमाह
 नारदः । 'अरण्ये निर्जने रात्रावन्तर्वेश्मनि साहसे । न्यासाप-
 हरणे चैव दिव्या सम्भवति क्रिया' । वृहस्पतिः । 'देवब्राह्मण-
 पादांश्च पुत्रदारशिरांसि च । एते तु शपथाः प्रोक्ता मनुना
 स्वल्पकारणे । साहसेष्वभिशापे च दिव्यानि तु विशोधनम्' ।
 अत्र शपथदिव्ययोः पृथक्त्वप्रतीतेः । शपथेन दिव्यधर्माः
 किन्तु वैधे कर्मणि तत्र शौचार्थं स्नानाचमनादिमात्रं
 कार्यम् । दिव्यानि तु दिव्यतत्त्वे कथितानि नात्र लिखि-
 तानि । अत्राभियुक्तेन शपथः कर्त्तव्य इत्युत्सर्गः । उभयेच्छ-
 याभियोक्तापीत्याह नारदः । 'अभियोक्ता शिरोवर्त्ती सर्वत्रैव
 प्रकीर्त्तितः । इच्छयान्यतरः कुर्यादितरो वक्तृयेच्छरः' । इतरः

शपथकर्त्तृभिन्नः । तथा कात्यायनः । 'आचतुर्दशकादङ्गो यस्य नो राजदैविकम् । व्यसनं जायते घोरं स ज्ञेयः शपथे शुचिः' । व्यसनमापत् घोरमतिपीडाकरं तथाच कोशाधिकारे यस्य पश्येदित्यनुवृत्तौ विष्णुः । 'रोगोऽग्निर्ज्ञातिमरणं राजातङ्कमथापि वा । तमशुद्धं विजानीयात् तथाशुद्धं विपर्ययात्' । कात्यायनः । 'तस्यैकस्य न सर्वस्य जनस्य यदि सम्भवेत् । रोगोऽग्निर्ज्ञातिमरणमृणं दद्यात् दमञ्च सः । ज्वरातिसारविस्फोटगूढास्थिपरिपीडनम् । नेत्ररुग्गल-रोगश्च तथाऽन्मादः प्रजायते । शिरोरुग्गुदभङ्गश्च दैविका व्याधयो नृणाम्' । तस्यैकस्येति न तु देशव्यापकमरणादिः । मनुः । 'न वृथा शपथं कुर्यात् स्वल्पेऽप्यर्थं नरो बुधः । वृथा हि शपथं कुर्वन् प्रेत्य चेह च नश्यति । कामिनीषु विवाहेषु गवां भक्ष्ये तथेभ्यः । ब्राह्मणाभ्युपपत्तौ च शपथे नास्ति पातकम्' । कामिनीष्विति रहसि कामिनीमन्तोपार्थं वृथा शपथ एवं विवाहसिद्धयर्थं गोग्रामार्थम् आवश्यकहोमेभ्यनार्थं ब्राह्मणरक्षार्थमङ्गौकतधनादी । यमः । 'वृथा तु शपथं कृत्वा कौटस्य वधमयुतम् । अनृतेन च युज्येत बधेन च तथा नरः । तस्मान्न शपथं कुर्यान्नरो मिथ्यावधेप्सितम्' । कौटस्येति प्राणिमात्रोपलक्षणं तद्वधपापेन वृथा शपथकर्त्ता युज्येत इत्यर्थः ।

अर्थनिर्णयः । तत्र नारदः । 'यस्योचुः साक्षिणः सत्यां प्रतिज्ञां स जयी भवेत् । अन्यथा वादिनी यस्य ध्रुवस्तस्य पराजयः । स्वयमभ्युपपन्नोऽपि स्वचर्यावसितोऽपि सन् । क्रियावसन्नोऽप्यर्हेत परं सभ्यावधारणम् । सभ्यैरवधृतः पश्चात् स शास्यः शास्त्रमार्गतः' । यस्य वादिनः प्रतिवादिनो वा साक्षिण इत्युपलक्षणम् । साक्षिलिखितभुक्तिशपथानां मध्ये-

ऽन्यतमप्रमाणं यस्य प्रतिज्ञायाः सत्यत्वप्रतिपादकं स एव जयी अन्यथा पराजित इति प्रत्येतव्यम् । स्वयमभ्युपपन्नः आत्मनैवाङ्गीकृतस्वपराजयः स्वचर्यावसितः कम्पस्वेदवैवर्ष्यादिना पराजितत्वेनावधृतः क्रियावसन्नः साच्यादिना प्राप्तपराजयः परमनन्तरं सभ्यावधारणमर्हति सभासदां मिथिलानामयं पराजित इति । निर्णयमर्हति आकाङ्क्षितं स शास्त्रविधिना शास्यः । निर्णयस्य फलमाह बृहस्पतिः । 'प्रतिज्ञाभावनाद्वादी प्राड्विवाकादिपूजनात् । जयपत्रस्य चादानात् जयी लोके निगद्यते' । जयपत्रस्य लिखनप्रकारमाह स एव । 'यद्वृत्तं व्यवहारेषु पूर्वपक्षोत्तरादिकम् । क्रियावधारणोपेतं जयपत्रेऽखिलं लिखेत् । पूर्वोक्तक्रियायुक्तं निर्णयान्तं यदा नृपः । प्रदद्याज्जयिने पत्रं जयपत्रं तदुच्यते' । कात्यायनः । 'अर्थिप्रत्यर्थिवाक्यानि प्रतिमाक्षिवचस्तथा । निर्णयश्च तथा तस्य यथाचारधृतं स्वयम् । एतद् यथाक्षरं लेख्यं यथापूर्वं निवेशयेत् । सभामदश्च ये तत्र धर्मशास्त्रविदस्तथा' । ततश्च भाषोत्तरे क्रिया च यत्र साच्यादिकं निर्णयो जयपराजयावधारणं निर्णयकालावस्थितमध्यस्थाश्चेत्यादिकं सर्वं लेखनीयं निरूपणस्य सम्यक्त्वप्रदर्शनार्थं तथाहि भाषोत्तरलिखनं हेत्वन्तरेण पुनर्न्यायप्रत्यवस्थाननिषेधार्थं न हि न गृह्येति मिति मिथ्योत्तरेण पराजितस्य पुनः परिशोधितं मयेति प्रत्यवस्थानं सम्भवति । प्रमाणलिखनन्तु पुनः प्रमाणान्तरेण न्यायनिषेधार्थम् । तदाह कात्यायनः । 'क्रियां बलवतीं त्यक्त्वा दुर्बलात् योऽवलम्बते । न जयेऽवधृते सभ्यैः पुनस्तां नाप्रयात् क्रियाम् । निर्णीते व्यवहारे तु प्रमाणमफलं भवेत् । लिखितं साक्षिणो वापि पूर्वमावेदितं न चेत् । यथा पक्षेषु धान्येषु निष्फलाः प्राहुषो गुणाः । निर्णीतव्यवहाराणां प्रमाणम-


‘फलन्तथा’ । निर्णयोत्तरकृत्यमाह मनुः । ‘अथ ऽपव्ययमानन्तु
कारणेन विभाषितम् । दापयेद्विनिकस्यार्थं दण्डलेशञ्च
शक्तिः’ । अपव्ययमानम् अपलपन्त कारणेन साच्यादि-
प्रमाणेन । याज्ञवल्क्यः । ‘ज्ञात्वापराधं देशञ्च कालं बलम-
थापि वा । वयः कर्म च वित्तञ्च दण्डं दण्डेषु दापयेत्
मनुः । ‘तौरितं चानुशिष्टञ्च यत्र क्वचन सम्भवेत् । कृतं
तद्धर्मतो विद्यात् न तत् भूया निवर्त्तयेत्’ । अनुशिष्टसाच्यादि-
निर्णीतम् अतएव तौरितं प्राड्विवाकादिभिः समापितम् ।
तद्विवादपदं पुनर्न निवर्त्तयेदित्यर्थः । यत्र तौरितानुशिष्टयो-
रप्यधर्मकृतत्वं मत्वा पराजयौ पुनर्द्विगुणं दण्डमङ्गीकृत्य
प्रत्यवतिष्ठते । तत्र पुनर्न्यायदर्शनमाह नारदः । ‘तौरितं
चानुशिष्टञ्च यो मन्येत विधर्मतः । द्विगुणं दण्डमादाय तत्
कार्यं पुनरुद्धरत्’ । असद्विचारं तु विचारान्तरमाह स एव ।
‘असाक्षिकन्तु यद् दृष्टं विमार्गेण च तौरितम् । असम्मत
मतेर्दृष्टं पुनर्दर्शनमर्हति’ । असाक्षिकमित्यप्रमाणकोपलक्ष-
णम् । याज्ञवल्क्यः ‘दुदृष्टांस्तु पुनर्दृष्ट्वा व्यवहारान्नृपेण तु ।
सभ्याः स जयिनोदण्ड्याविवादाद्विगुणं दमम् । साक्षिसभ्याव-
सन्नानां दूषणे दर्शनं पुनः । सुचर्यावसितानान्तु नास्ति
पौनर्भवो विधिः’ । साक्षिवचनेन सभ्यावधारणेन च प्राप्ताव-
सादानां पुनर्न्यायदर्शनं स्वव्यापारेण विरुद्धभाषादिना
प्राप्तावसादानान्तु नास्ति पुनर्न्यायः । बृहस्पतिरपि । ‘पला-
यनानुत्तरत्वादन्वपक्षाश्रयेण च । हीनस्य गृह्यते वादी न
स्ववाक्यजितस्य च’ । मनुः । ‘बलाहत्तं बलाद्भुक्तं बलाद्वा
लिखितञ्च यत् । सर्वान् बलकृतानर्थानकृतान् मनुब्रवीत्’ ।
याज्ञवल्क्यः । ‘बलोपाधिविनिर्द्घत्तान् व्यवहारान्निवर्त्तयेत् ।
स्त्रीनक्तमन्तरागारवहिर्यामकृतांस्तथा । सत्तांस्तत्तत्तयसनि

बालभीतादियोजितः । असम्बन्धकृतश्चैव व्यवहारो न सिद्धति' ।
 उपाधिष्कलमिति शूलपाणिः । उपाधिर्भयादिरिति विज्ञाने-
 श्वरः । तन्मते भीतादियोजित इत्युक्तवचनेन पौनरुक्तम् ।
 वह्निर्ग्रामः वह्निर्देशः । मत्तो मद्यादिना उन्मत्तो वातादिना
 व्यसनी द्यूताद्यामक्तः । असम्बन्धो वादिनियुक्तव्यतिरिक्त
 उदासीनः । आदिपटादस्वतन्त्रदामपुत्रादेर्ग्रहणम् । तथाच
 नारदः । 'स्वतन्त्रोऽपि हि यत् कार्यं कुर्याच्चाप्रकृतिं गतः ।
 तदप्यकृतमेवाहुस्वातन्त्रस्य हेतुतः । कामक्रोधाभिभृता वा
 भयव्यमनपीडिताः । रागद्वेषपरीताश्च ज्ञेयास्त्वप्रकृतिं गताः ।
 तथा दासकृतं कार्यमकृतं परिचक्षते । अन्यत्र स्वामिसन्दे-
 हान्न दासः प्रभुरात्मनः । पुत्रेण च कृतं कार्यं यत् स्याद-
 च्छन्दतः पितुः । तदप्यकृतमेवाहुर्दासपुत्री च तौ समौ' ।
 एतच्च कुटुम्बभरणातिरिक्तविषयं 'कुटुम्बार्थेऽभ्यधीनोऽपि
 व्यवहारं यमाचरत् । स्वदेशे वा विदेशे वा तं ज्यायान्
 विचालयेत्' इति मनुवचनात् कुटुम्बमवश्यभरणीयम् । अभ्य-
 धीनः परतन्त्रपुत्रदामादिः । व्यवहारसृणाटिकं ज्यायान्
 स्वतन्त्रः न विचालयेत् अनुमन्येत । तथाच नारदः ।
 'स्वातन्त्रान्तु स्मृतं ज्येष्ठं ज्यैष्ठं गुण वयः कृतम् । अस्वतन्त्राः
 प्रजाः सर्वाः स्वतन्त्रः पृथिवीपतिः । अस्वतन्त्रः स्मृतः शिष्य
 आचार्यस्य स्वतन्त्रता । अस्वतन्त्राः स्त्रियः सर्वाः पुत्रादासाः
 परिग्रहाः । स्वतन्त्रस्तत्र तु गृहो यस्य तत् स्यात् क्रमा-
 गतम् । गर्भस्थैः सदृशो ज्ञेयः अष्टमादत्सरात् शिशुः ।
 बाल आषोडशादृषात् पौगण्डोऽपि निगद्यते । परतो व्यव-
 हारज्ञः स्वतन्त्रः पितरावृते । जीवतोर्न स्वतन्त्रः स्याज्जरयापि
 समन्वितः । तयोरपि पिता श्रेयान् वीजप्राधान्यदर्शनात् ।
 अभावे वीजिनो माता तदभावे च पूर्वजः' । परिग्रहा अनु-

जीविप्रभृतयः । तथाच बृहस्पतिः । 'पितृव्यभ्रातृपुत्रस्त्री-
दासशिथानुजीविभिः । यद् गृहीतं कुटुम्बार्थं तद् गृही-
दातुमर्हति' कात्यायनः । कुटुम्बार्थमशक्तेन गृहीतं व्याधि-
तेन वा । उपप्लवनिमित्तञ्च विद्यादापत् कृतन्तु तत् ।
कन्यावैवाहिकञ्चैव प्रेतकार्ये च यत् कृतम् । एतत् सर्वं
प्रदातव्यं कुटुम्बेन कृतं प्रभोः' । प्रभोरिति कर्त्तरि षष्ठी तेन
प्रभुणा दातव्यमिति रत्नाकरः । बृहस्पतिः । 'यः स्वामिना
नियुक्तोऽपि धनायव्ययपालने । कुसौद कृषिवाणिज्ये निःसृष्टा-
र्थस्तु स स्मृतः । प्रमाणं तत् कृतं सर्वं लाभालाभव्ययोदयम् ।
स्वदेशे वा विदेशे वा स्वामी तन्न विमंवेदत्' ।

इति श्रीरघुनन्दनभट्टाचार्यविरचितं स्मृतितत्त्व-
व्यवहारतत्त्वं समाप्तम् ।

शुद्धितत्त्वम् ।



प्रणश्य मञ्जिदानन्दं जगतामौश्वरं हरिम् । शुद्धितत्त्वानि
तत्प्रीत्यै वक्ति श्रीरघुनन्दनः । सहानुगमनं नार्या योगसिद्धि-
नयस्तथा । नानाफलं तथैकस्माद्वाधादेकफलं क्वचित् ।
अशौचसङ्गरो वृद्धिः स्वल्पस्य गुरुसङ्गरात् । दिनद्वयत्रयाभ्याञ्च
पूर्वाशौचसमापनम् । अशौचान्तदिने कृत्यं जननेऽपि च
मुण्डनम् । अन्याशौचस्य मध्ये तु जातकर्मादिकाः क्रियाः ।
गर्भस्रावे तथा शौचं स्त्रियां बालेऽथ सदगुणे । कलौ तत्प्रति-
षेधश्च पक्षिणीलक्षणस्तथा । विदेशस्थस्य चाशौचं सपिण्डा-
देरशौचकम् । त्यागस्तत्र च सन्ध्यादेरशुचिग्राह्यनिर्णयः ।

अशौचं मृत्युभेदेन सद्यः शौचमनन्तरम् । शवानुगमनाशौच-
मङ्गासृश्यत्वनिर्णयः । द्रव्यशुद्धिविचारश्च सूतिकास्पर्शने पितुः ।
भर्तुः सपत्न्याश्चाशुद्धिरेकाहमरणद्वये । समूर्ध्वसृतकृत्यादि
तथापर्णनरक्रिया । उदकादिक्रिया तत्र प्रेतस्नानं च
वाममः । एकत्वं द्वित्वमन्यत्रादयः सम्बन्धवाचकः । प्रेतक्रियासु
सम्बुद्धिर्यजुषां तर्पणं सदा । गोत्रोक्तिर्न सर्गोत्रोक्तिः शोका-
पनोदनादिकम् । पिण्डोदकादिदानञ्च रात्रावपि च सा
क्रिया । अशौचान्तद्वितीयाहः कृत्यं टानं वृषत्याजः । प्रेत-
क्रियासु संक्षेपादधिकारिर्वानिर्णयः । सपिण्डादिभिदाशौचं
संक्षेपोऽन्येष्टिपद्धतिः । निरूप्यन्तेऽत्र संक्षेपात् सतां मुद-
मभीप्सता ।

अथ सहानुगमनम् । अङ्गिराः । 'मृतं भर्तारि या नारी
समारोहेडुताशनम् । सारन्वती समाचारा स्वर्गलोकं मञ्चौ-
यते । तिस्रःकोट्याऽर्द्धकोटी च यानि लोमानि मानवे ।
तावन्यद्दानि सा स्वर्गे भर्तारं यानुगच्छति । व्यालग्राह्यौ
यथा व्यालं बलादुडरते विलात् । तद्वद्भर्तारमादाय तेनैव
सह मोदते । मातृकं पेटकञ्चैव यत्र कन्या प्रदौयते ।
पुनाति त्रिकुलं नारी भर्तारं यानुगच्छति । तत्र सा भर्तृ-
परमा परा परमलालसा । क्रौडते पतिना सार्द्धं याव-
दिन्द्राश्चतुर्दश' । भर्तृपरमा भर्तारं परमो यस्याः सा तथा
परा परमलालसेत्यत्र स्तूयमानाप्सरोगणैरिति व्यासेन परि-
तम् । 'ब्रह्मघ्नो वा कृतघ्नो वा मित्रघ्नो वापि यो नरः । तं वै
पुनाति सा नारी इत्याङ्गिरसभाषितम् । साध्वीनामेव
नारीणामग्निप्रपतनादृते । नान्योधर्मो हि विज्ञेयो मृते भर्तारि
कहिंचित्' । या नारीत्युपादानात् सहमरणाभावपक्षोऽपि
सूचितः नान्योधर्म इति तु सहमरणस्तुत्यर्थम् । तथाच

विष्णुः । 'मृते भर्त्तरि ब्रह्मचर्यं तदन्वारोहणं वा' इति ।
 ब्रह्मचर्यं मैथुनवर्जनं ताम्बूलादिवर्जनञ्च यथा प्रचेताः ।
 'ताम्बूलाभ्यञ्जनञ्चैव कांस्यपात्रे च भोजनम् । यतिश्च
 ब्रह्मचारौ च विधवा च विवर्जयेत्' । अभ्यञ्जनमायुर्वेदोक्त-
 पारिभाषिकम् । यथा 'सूद्धिं दत्तं यदा तैलं भवेत् सर्वाङ्ग-
 सङ्गतम् । स्रोतोभिस्तर्पयेद्वाह्यं अभ्यङ्गः स उदाहृतः । तैल-
 मल्पं यदङ्गेषु न च स्याद्वाहृतर्पणम् । सामार्ष्टिः पृथगभ्यङ्गी
 मस्तकादौ प्रकीर्तितः' । स्मृतिः । 'एकाहारः सदा कार्यो
 न द्वितीयः कदाचन । पर्यङ्गशायिनी नारी विधवा
 पातयेत् पतिम् । गन्धद्रव्यस्य सम्भागो नैव कार्यस्तया पुनः ।
 तर्पणं प्रत्यहं कार्यं भर्त्तृस्तिलकुशोदकैः' । एतत् तर्पणं पुत्र-
 पौत्राद्यभावविषयमिति मदनपारिजातः । 'वैशाखे कार्तिके
 माघे विशेषनियमश्चरेत् । स्नानं टानं तीर्थयात्रां विष्णो-
 नामग्रहं मुहुः' । अत्र साध्वीमाह हारौतः । 'आर्त्तं
 मुदिता हृष्टे प्रोषिते मलिना कृशा । मृते म्रियेत या पत्न्यौ
 साध्वी ज्ञेया पतिव्रता' । इति कृन्दागपरिशिष्टीयमिति कल्प-
 तरुः । साध्वीप्रसादेन लोकधारणमप्याह मत्स्यपुराणम् ।
 'तस्मात् साध्वरस्त्रियः पूज्याः सततं देववज्जनैः । तासां
 राज्ञा प्रसादेन धार्यते च जगत्त्रयम्' । महाभारते । 'अव-
 मत्य च याः पूर्वं पतिं दुष्टेन चेतसा । वर्त्तन्ते याश्च सततं
 भर्त्तृणां प्रतिकूलतः । भवेन्नुमरणं काले याः कुर्वन्ति तथा-
 विधाः । कामात् क्रोधात् भयान्मोहात् सर्वाः पूता भवन्तु
 ताः' । अत्र च ऐहिकब्रह्मपतर्दाहनिषेधात् जन्मान्तरीय-
 तत्पापवत् एव सहमरणेनोद्धारः । ब्रह्मपुराणे । 'दिशान्तर-
 मृते पत्न्यौ साध्वी तस्यादुकाहयम् । निधायोरसि संशुद्धा
 म्रुविशेज्जातवेदसम् । ऋग्वेदवादात् साध्वी स्ना न भवेदात्म-

घातिनी । ब्रह्मशास्त्रे निवृत्ते तु श्राद्धं प्राप्नोति शास्त्रवत्' । ऋग्वेदवादात् 'इमानावीरविधवा' इत्यादिमन्त्रात् । एवञ्च अङ्गिरो ब्रह्मपुराणवचनपर्यालोचनया । ब्राह्मण्यादिसकल-भार्याणां स्वगतभर्तृगतफलविशेषार्थिनानां गर्भवती बाला-पत्यादिव्यतिरिक्तानां सहमरणानुमरणयोरधिकार इति । विवादकल्परत्नाकरौ । तत्र ब्राह्मण्याद्यनुमरणाधिकारो ऽसङ्गतस्तस्यास्तन्निषेधात् । तथाच मिताक्षरायां देवबोध-कृतयाज्ञवल्करटीकायाञ्च गोतमः । 'पृथक्चितिं समारुह्य न विप्रा गन्तुमर्हति' । तस्माद् ब्राह्मण्याः सहमरणमेव इतरा-सान्तुभयमिति कल्पतरुत्नाकरशुद्धिचिन्तामणिषु पादुकादय-मिति दर्शनात् पादुकादिकमित्यपपाठः किन्तु पादुकादय-मित्यपलक्षणम् उग्रनसा विप्रेतरासां द्रव्यविशेषमनुपादाय पृथक्चित्यारोहणमात्रोक्तेः । यथोशनाः 'पृथक्चितिं समा-रुह्य न विप्रा गन्तुमर्हति । अन्यासामेव नारौणां स्त्रीधर्माऽयं परः स्मृतः' । मदनपारिजातोऽप्येवम् । शिष्टाचारोऽपि तथा । कृत्यतत्त्वार्णवे बृहन्नारदीयम् । 'बालापत्याश्च गर्भिण्या ह्यदृष्ट ऋतवस्तथा । रजस्वला राजसूते नारोहन्ति चितां शुभे' । राजसूते इति मगरमातुः सम्बन्धनम् । बृहस्पतिः । 'बालसम्बर्द्धनं त्यक्त्वा बालापत्या न गच्छति । रजस्वला सूतिका च रक्षेद्गर्भञ्च गर्भिणी' । एवमन्यतश्चेद् बालसम्बर्द्धनं स्यात्तदा तस्या अप्यधिकारः । व्यासः । 'दिनैकगम्यदेशस्था साध्वी चेत् कृतनिर्णया । न दहेत् स्वामिनं तस्या यावदा-गमनं भवेत्' । भविष्यपुराणे । तृतीयेऽङ्गे उदक्याया स्मृते भर्त्तरि वै द्विजाः । तस्यानुमरणार्थाय स्थापयेदेकरात्रकम्' । तस्य भर्तुः तथा 'एकां चितां समासाद्य भर्त्तारं यानुगच्छति । तदुभर्त्तुर्यः क्रिया कर्त्ता स तस्याश्च क्रियाश्चरेत्' । एतच्च

पिण्डदानपर्यन्तम् । 'यस्याग्निदाता प्रेतस्य पिण्डान् दद्यात्
 स एव हि' इति वायुपुराणैकवाक्यत्वात् । ब्रह्मपुराणे 'आव-
 येद् भर्तृजायान्तु स्वभर्तृकुलपामिमाम् । चितामारोपयन्
 प्राज्ञः प्रमृते धर्ममुत्तमम् । इमाः पतिव्रताः पुण्याः स्त्रियो
 यायाः सुशोभनाः । सह भर्तृशरीरेण संविशन्तु विभावसुम् ।
 एवं श्रुत्वा ततो नारी श्रद्धाभक्तिसमन्विता । पितृमेधेन यज्ञेन
 इष्ट्वा स्वर्गमवाप्नुयात्' प्रमृते भर्तृरि इति शेषः पितृमेधेन
 यज्ञेन चितारोहणरूपेण । पादुकाद्वयग्रहणपूर्वकानुमरणे-
 ऽपि सह भर्तृशरीरेणेत्यनहः प्रयोज्यः । देशान्तरमृते पत्या-
 वित्यादिना शरीरप्रतिनिधित्वेन तदीयद्रव्यविधानात् प्रति-
 निधौ च यथाश्रुतमन्त्रपाठमाह कात्यायनः । 'शब्दे विप्रति-
 पत्तिः' इत्येतद्विद्वत्तमेकादशोतत्त्वे । न च 'अग्निजलप्रवि-
 ष्टानां भृगुसंग्रामदेशान्तरमृतानां गर्भाणां जातदन्तानां मरणे
 त्रिरात्रेण शुद्धिः' इति काश्यपवचनात् सह मृताया अप्यग्नि-
 प्रवेशेन त्रिरात्राशीचं तत्रैव तस्याः पिण्डदानमिति वाच्यम् ।
 प्रागुक्तब्रह्मपुराणे पृथक्चितिसमारोहणमात्रे चरहाशीच-
 विधानात् अन्यत्र भर्तृतुल्याशीचप्रतीतः सहमरणे काश्यपोक्त-
 त्रिरात्राशीचाङ्गीकारेऽपि तस्याशीचस्य वृद्ध्या पत्युशीचकाला-
 वधिस्थायित्वम् । 'अन्तर्दशाहे स्याताञ्चेत् पुनर्मरणजन्मनी ।
 तावत् स्यादशुचिर्विप्रो यावत्तत् स्यादनिर्दशम्' इति मनूक्ता-
 शीचसङ्करे पराशीचस्य पूर्वाशीचकालावधिस्थायित्वप्रतीतः ।
 ततश्च यथाशीचकालसङ्कोचे तन्मध्य एव सङ्कलय्य पिण्डदान
 तथाशीचकालवृद्धावपि यावदशीचं यथाक्रमं दश पिण्डा
 देया इति । अतएव जिकनीयान्त्येष्टिविध्यनुमरणविवेकयो-
 र्यासः । 'संस्थितं पतिमालिङ्ग्य प्रविशेद् या हुताशनम् ।
 तस्याः पिण्डादिकं देयं क्रमशः पतिपिण्डवत्' । विष्णुः ।

‘अन्विता पिण्डदानन्तु यथा भर्तृदिने दिने । तदन्वारोहिणी यस्मात् तस्मात् सा नात्मघातिनी’ । अत्रानुः सहायः पति-मालिङ्गोत्यर्नैकवाक्यत्वात् स्वाम्यशीचाभ्यन्तरे पृथक्चिता-मृतायास्त्यङ्गेण पिण्डदानं स्वाम्यशीचापगमे तु श्राद्धम् । ‘अन्वितायाः प्रदातव्या दश पिण्डास्त्यङ्गेण तु । स्वाम्यशीच-व्यतीते तु तस्याः श्राद्धं विधीयते’ इति जिकनधृतपैठीनास-वचनात् । अग्निपूराणस्येदमिति शूलपाणिः । अत्रानुः पञ्चादर्थः । अतीते तु भर्तृशीचे पादुकाद्वयमुपादाय ज्वल-दग्निप्रवेशे चरहाशीचव्यवस्थया पिण्डदानं चतुर्थदिने श्राद्धं पूर्वोक्तब्रह्मपुराणवचनात् । यत्र तु भर्तुः संग्रामहतत्वादिना मद्यः शीचं तत्र पृथक्चितामृताशीचस्य पूर्वोक्तब्रह्मपुराणवच-नात् त्रिरात्रत्वेन बहुकालव्यापित्वेनाघट्टिमत्त्वात् तेनैव पूर्वा-शीचस्य व्यपगमात् तत्र भर्तुरपि त्रह्णेण पिण्डदानं तत्रापि एकचितारोहणे भर्तृशीचव्यपगमात् शुद्धिः । संस्थितं पति-मालिङ्गं इति अन्विता पिण्डदानमिति पूर्वोक्तवचनाभ्याम् अग्नि-प्रवेशे सुमन्तुना मद्यःशीचविधानाच्च । यथा ‘भृग्वग्निजल-संग्रामदेशान्तरस्थसंन्यास्यनशनाशनिमहाध्वनिकानाम् उदक-क्रिया कार्या मद्यःशीचं भवति’ इति । भृगुरुचदेशः महा-ध्वनिकः पुण्यार्थं हिमालयावधिकमहापथगमनेन संपादित-मरणः । न चेत्तत् मद्यः शीचं नित्यं वेदाध्यापकैरग्निहोतृ-भिश्च एकाहाशीचिभिश्च कर्तव्यमिति हारलतादत्तविषयत्वेन नेतद्विषयकमिति वाच्यं तस्मात्त्रविषयकत्वे प्रमाणाभावात् सामान्यमुखप्रवृत्ततया वचनान्तरसंवादिताया चैतद्विषयक-मिति अन्यथा काश्यपोक्तत्रिरात्राशीचमपि अग्निजलसंग्राम-प्रविष्टानां प्रमादादेव मरण इति हारलतादर्शनादनुमरण-विषयकं न स्यात् तस्मात् काश्यपवचनं ब्रह्मपुराणसमान-

विषयकमिति सुमन्तुवचनञ्च संशामहृतभर्तृसङ्गमनविषय-
 कमपीति । न च अत्र योगसिद्धाधिकरणविरोधान्न समुच्चित-
 फलसिद्धिरिति वाच्यम् । योगसिद्धाधिकरणे हि यः पुत्रकामो
 यः पशुकाम इत्यादिना यज्ञक्रतूनुपक्रम्य एकस्मै वा कामा-
 यान्ये यज्ञक्रतव आह्वयन्ते सर्वेभ्यो दर्शपौर्णमासावित्युक्तं
 तत्र तत्तद्विधवाक्येषु निरपेक्षफलश्रुतेः कामनाभेदान्न कर्तृक्यं
 ततश्च सर्वशब्देन प्रकृतवाचिना निरपेक्षाणामेव पुत्रादिफलानां
 दर्शपौर्णमाससम्बन्धेऽवगतं प्रयोगभेदादेव भवतु तत्र तत्तत्-
 फलसिद्धिः तथाच तदधिकरणसिद्धान्तसूत्रं योगसिद्धिर्वा अर्थ-
 स्थित्युत्पत्त्ययोगित्वादिति । अग्रार्थः । वाशब्दः सिद्धान्तद्योत-
 नार्थः सर्वेभ्यो दर्शपौर्णमासावित्यत्रार्थस्य तत्तत्फलस्य योगेन
 प्रयोगभेदेन सिद्धिः उत्पत्त्ययोगित्वात् सर्वशब्दानुकार्षणीयानां
 यः पुत्रकामो यः पशुकाम इत्यादावुत्पत्तिवाक्ये फलानां युग-
 पदसम्बन्धात् । न चार्थस्य नानाविधस्य उत्पत्त्ययोगित्वात् महै-
 न्द्रादितत्तल्लोकवासिदीनाम् एकदोत्पत्त्यसम्भवादिति व्याख्यानं
 युक्तमिति वाच्यं तद्भागोत्सर्गादौ एकस्मात् कर्मणः क्रमिक-
 नानाफलोक्तेः । तथाच मत्स्यपुराणम् । 'एतान्महाराज-
 विशेषधर्मान् करोति योर्व्यामतिशुद्धबुद्धिः । स याति रुद्रा-
 लयमाशु पूतः कल्पाननेकान् दिवि मोदते च । अनेकलो-
 कान् समहस्तपादौन् भुक्त्वा परार्द्धेदयमङ्गनाभिः । सहैव
 विष्णोः परमं पदं यत् प्राप्नोति तदयागबलेन भूयः' । तथे-
 हापि सर्वनाम पदाभावादार्थवादिकफलानि समुच्चितान्येव
 कामनाविषयो लाघवात् आर्थवादिकसमुच्चितनानाफलविषय-
 कविधिरप्येक एव कल्पते लाघवात् न हि निमित्तसाधारण्ये
 बाधकं विना नैमित्तिकानां पर्यायता सम्भवति वङ्गिसामौष्ये
 दाहप्रकाशयोः पर्यायताया अदर्शनात् तस्मात् सकृदनुष्ठितेन

कर्मणा यथैकं फलं निष्पाद्यते तथा बाधकं विना फलान्तर-
मपि विनिगमकाभावात् । ज्योतिष्टोमादेस्तु यष्टिवर्षाव-
च्छिन्नफलश्रुतेः पृथगनुष्ठानादेव पृथक्फलसिद्धिः अन्यथा
षष्टिसंख्याद्यभिधानं व्यर्थं स्यात् । यत्र तु कर्मफले काल-
विशेषो नोक्तस्तत्रापि तत् कर्मसंपादकानुरूपेण कालविशेषो
बोध्यः फलस्य कमेनिष्पत्तस्तेषां लोकवत् परिमाणतः फल-
विशेषः स्यादिति न्यायात् । तेषां कर्मणां लोकवत् कथादि-
कवत् । तथाच मत्स्यपुराणे । 'पौरुषं देवसम्पत्त्या, काले
फलति पार्थिव । त्रयमंतन्मनुष्याणां पिण्डितं स्यात् फला-
वहम् । कृषेर्वाष्टसमायोगाद् दृश्यन्ते फलसिद्धयः । तास्तु
काले प्रदृश्यन्ते नैवाकाले कथञ्चन' पौरुषं पुरुषसाध्य ऐहिक-
क्रियाहृन्दं देवं सुखाद्युत्पादनोन्मुखीभूतादृष्टं पूर्वजन्मना
कृतं तथाच याज्ञवल्करः । 'तत्र देवमभिव्यक्तं पौरुषं पूर्व-
दैहिकम्' । अभिव्यक्तं फलोन्मुखीभूतं काले तत्तत् काले
तत्कार्यजननोन्मुखीभूतं अतएव सर्वैर्निबन्धुभिर्बाधकं विना
एकस्मात् प्रायश्चित्तात् नानापापध्वंस इत्युक्तम् । तथा वृषोत्-
सर्गजलाशयोत्सर्गदुर्गापूजा तन्माहात्म्यपाठनन्दागङ्गास्नाना-
दिषु एकशास्त्रोक्तमिलितफलवाचकपदयुक्तानि सङ्कल्पवाक्या-
न्युक्तानि तथाच भवदेवभट्टाः । 'एकस्मै वा कामायान्ये
यज्ञक्रतव आद्ध्यन्ते' इति संकौत्स्यं सर्वेभ्यो दर्शपौर्णमासा-
विति प्रयोगभेदविधानाद् भवतु तत्र पृथगनुष्ठानसाध्यत्वं
ब्रह्मबधप्रायश्चित्ते तथाभूतं पृथगनुष्ठानसाध्यत्वप्रतिपादक-
वचनाभावात् अनेकफलानाञ्च तन्त्रेण दशहरान्यायेन एक-
कामनाविषयत्वसम्भवात् तन्त्रत्वमित्याहुः हरिनाथोपाध्या-
यास्तु वृषोत्सर्गफलान्युद्दिश्य एतानि च अर्थवादिकफलानि
समुच्चितान्येव कामनाविषयः पुरुषविशेषणत्वस्य कल्पत्वात्

तथाच मिलितानामेककामनाविषयत्वकल्पना अग्नीषोमयो-
रिव देवतात्वे लाघवन्यायस्य विशिष्टत्वादित्याहुः । अथवा
यत्र तारा नीरधीयीत तस्य पितरो घृतकुल्याः मधुकुल्याः वा
क्षरन्ते इत्यत्रापि वैकल्पिकान्वयोपगमे जातेऽष्टिनयभङ्गप्रस-
ङ्गात् लाघवाद्दिकल्पेऽष्टदोषाश्च एकस्य कार्यस्य नियोज्या-
काङ्क्षायां सकलार्थवादोपस्थितफलकाम एक एव नियोज्यः
स्वीकृतस्तथात्रापीति । अधानुत्पन्नब्रह्महत्यादिपतिकाया-
स्तत्पूतत्वरूपफलबाधात् तत्तत्कामनाविरहेण अनधिकारः
स्यादिति चेत् उक्तयुक्त्या समुच्चितफलसिद्धेरनन्यथासिद्ध्यर्थ-
वादबलेन सन्दिग्धपापध्वंसकामनाया एवाधिकारो मङ्गल-
वत् । सति जन्मान्तरीये तादृशपातके संसर्गादिक्रते वा
तद्वंसोऽपि जायते असति तु न तथाप्रतियोगिरूपसहकारि-
विरहात् निर्विघ्नस्य कृतमङ्गलवत् । महादानानिर्णयोऽप्ये-
वम् । एवं दशहरादावपि अतएव विश्वामित्रेण पापसन्दे-
हेऽपि प्रायश्चित्तमुक्तं यथा 'कञ्चुचान्द्रायणादीनि शुद्धभ्युदय-
कारणम् । प्रकाशे वा रहस्ये वा संशयेऽनुक्तकेऽस्फुटे' ।
अनुक्तकेऽतिपातकाद्यष्टान्यतमत्वेन विशेषतोऽनुक्तके प्रकीर्णक
इति यावत् अस्फुटे अज्ञाते । वस्तुतस्तु मिलितफलदान-
योग्यानामपि आह्लादिकर्मणां प्रत्येकफलसम्पादकत्वं तथाहि
अथैतन्ननुः 'आह्वशब्दं कर्म प्रोवाच प्रजानिःश्रेयसार्थम्'
इति आपस्तम्बोक्तादिविशिष्टफलार्थिनः केवलरागिणः केवल-
सुमुक्षोरपि प्रत्येकफलसिद्धिः साङ्गाद्भि वैदिककर्मण इष्ट-
सम्पादकत्वनियमात् । तथाच मार्कण्डेयपुराणं 'पितृव्रमस्ये
दिवि ये च मूर्त्ताः स्वधाभुजः काम्यफलाभिसन्धी । प्रदान-
शक्ताः सकलोषितानां विमुक्तिदा येऽनभिसंहितेषु' । अनभि-
संहितेषु काम्यफलेषु इति शेषः । अतएव ग्रहयज्ञे वृथायुः-

पुष्टिकामो वेति समस्तपदोपात्तानामपि प्रत्येकफलकामना-
सम्बन्ध इति भूपालः । एवञ्च 'ऋग्भ्यां हाभ्यां तिलब्रीहि-
गोधूमयवकल्पितम् । हविः प्रजुहुयाल्लक्षं वासरंश्वेकविंशती'
इति बौधायनवचने तिलादीनां सति सश्वे समुच्चयः असति
विकल्प इति कर्मविपाके विश्वेश्वरभट्टाः । एवञ्च समाधिना
त्यक्तदेहस्य मुक्तस्य धृतराष्ट्रस्य पर्णोत्जाग्निना देहटाहकाले
तत्पत्न्या गान्धार्या अग्निप्रवेशदर्शनादिदानो काश्यादिभृतस्य
मुक्तस्यापि पत्युस्तत्पत्न्याः सहमरणं सङ्गच्छते । श्रीभागवते
सङ्कृतम् । 'दह्यमानोऽग्निभिर्देहे पत्युः पत्नी सहोत्जे ।
वहिःस्थिता पतिं साध्वी तमग्निमनुवेक्ष्यति' । अनुवेक्ष्यति
अग्निप्रवेशनं करिष्यतीति युधिष्ठिराय नारदस्य भविष्यत्
कथनम् । 'दयितं यान्यदेशस्थं मृतं श्रुत्वा पतिव्रता । समा-
रोहति शीघ्रान्नी तस्याः सिद्धिं निबोधत' इति व्यासवचना-
दिना सहमरणानुमरणयोर्निर्वकाशनैर्मित्तिककाम्यत्वेन मल-
मासादावपि कर्तव्यता 'नैमित्तिकानि काम्यानि निपतन्ति
यथायथा । तथातथैव कार्याणि न कालस्तु विधीयते' इति
दक्षवचनात् ।

तदयं प्रयोगः । पुत्रादिना स्रग्धोक्तविधिना अग्नौ
दत्ते ज्वलितायां भर्तृचितायां सहगन्त्री साध्वी धाता परि-
हितशैतवासोयुगा कुशहस्ता प्राङ्मुखी उदङ्मुखी वा
देवतीर्थेनाचान्ता तिलजलकुशवयमादाय ओम् तत्सदिति
ब्राह्मणैरुच्चारिते नारायणं संस्मृत्य नमोऽद्य अमुके सासि
अमुके पत्नेऽमुकतिथौ अमुकगोत्रा श्रीमती अमुको देवी अरु-
ध्वतीसमाचारत्वपूर्वकस्वर्गलोकमहोयमानत्वमानवाधिकरणक-
लोमसमसंख्याब्दावच्छिन्नस्वर्गवासभर्तृसहितमोदमानत्वमाह-
पितृश्वशुरकुलत्रयपूतत्वचतुर्दशेन्द्रावच्छिन्नकालाधिकरणकाष्ठा

शौगणस्तूयमानत्वपतिसहितक्रीडमानत्व-ब्रह्मघ्न-कृतघ्न-मिषघ्न-
 पतिपूतत्वकामा भर्तृज्वलञ्चितारोहणमहं करिष्ये इति अनु-
 मरणे तु भर्तृज्वलञ्चितारोहणमित्यत्र ज्वलञ्चिताप्रवेशेन
 भर्तृनुमरणमिति सङ्कल्प्य अष्टौ लोकपाला आदित्यचन्द्रा-
 निलाम्ब्याकाशभूमिजलहृदयावस्थितान्तर्यामि-पुरुषयमदिन-
 रात्रिसन्ध्याधर्मा द्युयं साक्षिणी भवत ज्वलञ्चितारोहणेन भर्तृ-
 शरीरानुगमनमहं करोमीति अनुमरणे तु भर्तृशरीरानुगमन-
 मित्यत्र भर्तृनुमरणमित्युच्चार्य्ये ज्वलञ्चिताग्निं त्रिःप्रदक्षिणी-
 कृत्य ओम् इमा नारी रविधवाः सपत्नीरञ्जनन सर्पिषा
 संविशन्तु अनस्वरोऽनमोरा सुरदा आरोहन्तु जलयोनिमग्ने
 इति ऋग्वेदोक्तमन्त्रे 'ओम् इमाः पतिव्रताः पृथ्याः स्त्रियो
 ययाः सुशोभनाः । सह भर्तृशरीरेण संविशन्तु विभावसुम्'
 इति पौराणिके मन्त्रे च ब्राह्मणेन पठिते नमो नम इत्युच्चार्य्य
 ज्वलञ्चितां समारोहेत् । आपस्तम्बः । 'चितिभ्रष्टा तु यः
 नारी मोहाद्धिचलिता भवेत् । प्राजापत्येन शुद्धेत्तु तस्माद्धि
 पापकर्मणः' । पाश्चात्यनिर्णयामृतं स्मृतिः । एकाचित्यं
 समारूढौ दम्पती निधनङ्गती । पृथक् आहं तयोः कुर्या-
 दोदनन्तु पृथक् पृथक् । विद्याकरधृता स्मृतिः । एकाहेन
 मृतानान्तु बहूनामथवा द्वयोः । तन्त्रेण अपणं कृत्वा पृथक्
 आहं प्रवर्त्तयेत्' । यत्तु 'यदा नारी विशेदग्निं स्वेच्छया
 पतिना सह । अशौचमुदकं तस्याः सह भर्तेति निश्चितम् ।
 तिथ्यन्तरमृतायास्तु पृथक् आहं न विद्यते' । इति चतुर्भुज-
 भट्टाचार्य्यधृतयमवचनाङ्गिन्नतिथिमृताया अपि पत्युर्मृततिथौ
 आहमिति हरिदासतर्काचार्य्याः तन्न अस्य वचनस्यामूलत्वात्
 समूलत्वेऽपि आहपदं पिण्डपरम् । एकोद्दिष्टं मृताहनीति
 यमवचनविरोधात् ।

अथाशौचसङ्करः । मनुः 'अन्तर्दशाद्ये स्वाताद्येत् पुन-
 र्मरणजन्मनी । तावत् स्वादशुचिर्विप्रो यावत्तत् स्वादनिर्द-
 शम्' इत्यनेन परजातस्य पूर्वजाताशौचममानकालीनाशौचस्य
 सङ्कोचं विना शुद्धेरजन्यत्वात् पूर्वाशौचकालेन पराशौच-
 कालस्य सङ्कोचाऽस्तु स्वल्पकालीनाशौचस्य तु वृद्धिं विनापि
 पूर्वाशौचस्थितेरशुद्धिर्भविष्यतीति तत्र कथं सहमरणं वृद्धि-
 रूक्ता इति चेन्न शङ्कं न तथोक्तत्वात् यथा 'समानाशौचं प्रथमे
 प्रथमेन समापयेत् । असमानं द्वितीयेन धर्मराजवचो यथा' ।
 प्रथमार्द्धपतितं सजातौयाशौचं प्रथमेन समापयेत् अत्र प्रथ-
 मार्द्धपतितत्वेन विशेषोऽघवृद्धिमदाशौचविषयः । अघवृद्धिम-
 दाशौचमूर्द्धं चेत्येन शङ्कति । अथ चेत् पञ्चमीं रात्रिमतीत्य
 परतो भवेत् । अघवृद्धिमदाशौचं तदा पूर्वेण शङ्कति' इति
 कूर्मपुराणवचनात् एकस्मादशौचजन्मन ऊर्द्धं परतः वृत्त-
 वच्छास्त्रे व्यवहार इति न्यायात् तेनाशौचकालमध्ये यद्यघ-
 वृद्धिमदाशौचं तदा तेनाघवृद्धिमता द्वितीयेन शुद्धिः । अस्वाप-
 वादमाह । अथ चेदिति परतोऽशौचकालावधेः प्रातिलोभ्येन
 पञ्चमीं रात्रिमतिक्रम्य यदि भवति पूर्वाशौचप्रथमार्द्ध इति
 यावत्तदा प्रथमेन शुद्धिरिति शङ्कवचनैकवाक्यत्वात् अन्यथा
 क्रमिकपरत्वस्यातीत्येत्त्वेन लब्धत्वात् परत इत्यस्यानर्थक्या-
 पत्तेः अघवृद्धिमत्त्वन्तु सपिण्डजननाशौचापेक्षया स्वपुत्र-
 जननाशौचस्य सपिण्डमरणापेक्षया पितृमातृभर्तृमरणा-
 शौचस्य च यतः स्वपुत्रजनने स्नानात् पूर्वमङ्गासृश्यत्वमन्यत्र
 न तथा । मातृपितृभर्तृणां महागुरुत्वात्तेषां मरणे द्वादश-
 रात्रमक्षारलवणान्नाशनं सपिण्डमरणे त्रिरात्रं यथा कूर्म-
 पुराणं 'सूतके तु सपिण्डानां संस्पर्शो नैव दुष्यति । सूतकं
 सूतिकाञ्चैव वर्जयित्वा नृणां पुनः' । सूतकं पितरं नृषां

संस्पर्शकर्तृणाम् । संवर्तः । 'जाते पुत्रे पितुः स्नानं सचे-
लन्तु विधीयते । माता शुद्धेदृशाहेन स्नानात्तु स्पर्शनं
पितुः' । शुद्धेत् स्पर्शमात्रे उत्तरवाक्ये तथा दर्शनात् ।
सपिण्डमरणं प्रकृत्याश्वलायनः । 'त्रिरात्रमचारलवणान्ना-
शिनः स्युर्द्वादशरात्रं महागुरुष्विति' । महागुरुनाह विष्णुः ।
'त्रयः पुरुषस्य महागुरवो भवन्ति पितामाताचार्यश्चेति'
आचार्यश्च 'उपनीय ददद्देदमाचार्यः स उदाहृतः' इति
याज्ञवल्क्योक्तेः । तस्मिन्नेव त्रिरात्राशीचित्वेन नैतादृङ्नियमः ।
पत्युर्महागुरुत्वमाह रामायणे सीतां प्रति अनसूयावाक्यम् ।
'नातो विंशष्टं पश्यामि बान्धवं वै कुलस्त्रियाः । पतिर्वन्धु-
र्गतिर्भर्ता दैवतं गुरुरेव च' । शातातपः । 'गुरुरग्निर्हि-
जातीनां वर्णानां ब्राह्मणो गुरुः । पतिरेको गुरुःस्त्रीणां
सर्वत्राभ्यागतो गुरुः' इति अत्रैकपदेन दत्तस्त्रीणां पितृमातृ-
व्यावृत्तिः । अत्राशीचस्याष्टर्षाहमहिषेःप्रणयेन तद्गृहितेऽपि
अशीचमात्रे पूर्वापराह्निपतितत्वेन व्यवस्था सैथिलोक्ता हेया ।
अतएव नवमदिनाभ्यन्तरपातिनि तुल्याशीचे तु प्रथमेन समा-
पनं बोधायनोक्तम् । यथा 'अथ चेदश रात्राः सन्निपतेयुराद्यं
दशरात्रमानवमाह्विसात्' । दशरात्रा इति 'शुद्धेदृशिप्रो
दशाहेन द्वादशाहेन भृशपः । वैश्यः पञ्चादशाहेन शूद्रो-
मासेन शुद्धरति' इति मनूक्तस्वस्वजात्युक्ताशीचपरम् । अन-
वमादिति च तत्तदुपान्त्यदिनपरम् एवं पञ्चमीं रात्रिमित्यपि
स्वस्वजात्युक्ताशीचार्धपरं 'समानाशीचं प्रथमे प्रथमेन समा-
पयेत्' इत्येकवाक्यत्वात् । अत्राद्यं दशरात्रमित्याद्यपदमेक-
परं तथाच पूर्वाशीचपूर्वाह्निं समानाशीचपाते पूर्वेण उपान्त्य-
दिनाभ्यन्तरे चेत् तदा परेण अन्यदिने महागुरुनिपातेऽपि
दिनद्वयादिहृद्विरिति मिथ्याःतत्र आद्यपदस्यैकार्यत्वे लक्षणा-

पत्तेः 'अन्तर्दशाहे स्याताञ्चेत् पुनर्मरणजन्मनी' इति जनना-
 शौचमध्ये इति 'अथ चेद्दशरात्राः सन्निपतयुः' इति समानं
 लघुचाशौचमित्यादिमनुविष्णुबोधायनलघुहारीतवचनानामेक-
 वाक्यतया उपान्त्यादिनमध्ये अशौचान्तरपाते पूर्वशौच शुद्धिः ।
 अन्यथा अघर्वादिमदाशौचमित्यादिवचने अघर्वादिपदस्यानर्थ-
 क्वाच्च । असमानमिति असमानं पूर्वजातं जननाशौचं
 द्वितीयेन मरणाशौचकालेन समापयेत् । 'सूतके मृतकं
 चेत् स्यान्मृतकं सूतकं तथा । मृतं न सूतकं गच्छेन्नतरत्
 सूतकेन तु' इति लघुहारीतवचनेकवाक्यत्वात् । एवञ्च यदि
 जननस्य परभाविनापि मरणेन समापनं तदा स्वल्पकालीन-
 स्यापि पूर्वभाविना दीर्घेण सुतरां समापनम् । शङ्खवचनस्य
 समानं लघुचाशौचमिति पारिजातपाठे सुतरां तथैवार्थः ।
 विष्णुः । 'जननाशौचमध्ये तु यद्यपरं जननं स्यात्तदा पूर्वा-
 शौचव्यपगमं शुद्धिः । रात्रिशेषे दिनद्वयेन प्रभाते दिनत्रयेण
 मरणाशौचमध्ये ह्यतिसरणेऽध्येवर्षित' । रात्रिशेष इति
 पुनपुंसकयोः शेष इत्यसरोक्तः शेषशब्दस्यास्त्रीलिङ्गत्वात्
 स्त्रीलिङ्गविशेषणत्वेऽपि न स्त्रीलिङ्गत्वम् । तेन रात्रिशेषो-
 ऽवशिष्टो यत्र तत्राशौचान्त्यादिने इत्यर्थः । अहःशेषे द्विरात्रक-
 मित्यनेनानवमाह्निसमादित्यनेन चैकवाक्यत्वात् । प्रभाते
 तद्विषयीयात्तरप्रभातेऽरुणादयात्प्रभृति-सूर्यादय प्राक्काले ।
 'प्रभातायाञ्च शवेर्व्यां भास्करेऽनदिते तथा' इति विष्णुधर्मा-
 त्तरवचनात् । उदयमाह गृह्यसंग्रहे । 'रेखामात्रञ्च दृश्येत
 रश्मिभिश्च समन्वितम् । उदयं तं विजानीयाद्दोमं कुर्याद्विच-
 क्षणः' । अत्र सर्वैर्निवभृभिर्दशमदिनादधिकेन दिनद्वयेनेति
 व्याख्यानाद्दिनद्वयेन पूर्वाशौचस्यापि समापनम् । अन्यथा
 पराशौचमात्रकालत्वे स्नानमित्ताबध्येव दिनद्वयं स्यान्न च

विध्यनुवादवैषम्यभिया नान्यदिनपरिग्रह इति वाच्यं दिन-
हयस्य पराशीचमात्रकालत्वेन प्रागप्राप्तत्वेन दशमदिनस्थानु-
वादानुपपत्तेः । किन्तु पूर्वाशीचस्यान्यदिनमादाय दिनहया-
शीचाभिधाने अन्यदिनस्य पूर्वाशीचकालत्वेन प्राप्तत्वात्
तदंशेऽनुवादकत्वम् अपरदिनस्य च अप्राप्तत्वात्तदंशे विधित्व-
मिति विध्यनुवादवैषम्यादाधिकेन व्याख्यानं सङ्गच्छते । न च
पूर्वाशीचव्यपगमे दिनहयेनेति व्याख्यानात् तथात्वमिति
वाच्यं तथा मरणाशीचदशमदिने मृतस्य तद्दिने पिण्डोदक-
दानं न स्यात्तस्य स्वाशीचविधानात् । विष्णुः 'यावदशीचं
तावत् प्रेतोदकं पिण्डमकञ्च दद्युः' इति पूर्वाशीचव्यपगमे
इत्यस्थानुषङ्गकल्पने प्रमाणाभावाच्च । 'मरणादेव कर्त्तव्यं
संयोगो यस्य नाग्निना । दाहादृद्धमशीचं स्याद् यस्य
वैतानिको विधिः' । इति शङ्खोक्तस्य निमित्तीभूतमरणसत्त्वे
मरणादिनिश्चयात् नैमित्तिकाशीचस्यावश्यं भावस्य बाधा-
पक्षेऽपि । वैतानिकः श्रोताहोमः अग्निपदं तदाग्निपरं तेन
निरग्नेः स्मार्त्ताग्नेश्च मरणादेवाशीचम् । तस्माद्दशमदिन-
जातं परनिमित्तं स्वाबध्यवाशीचजनकं दिनहयेनेति पूर्वाशीचं
वर्द्धयेत् पराशीचस्य ज्ञासकं वाच्यं 'अन्तर्दशाहं स्याताञ्चेत्
पुनर्मरणजन्मनौ । तावत् स्यादशुचिर्विप्रो यावत्तत्स्यादनिर्द-
शम्' इति मनुना पराशीचस्य पूर्वाशीचकालाबाधस्थायित्वेन
नियमितत्वात् । रात्रिशेषे दिनहयेनेत्यनेन पूर्वाशीचस्या-
धिकदिनहयावस्थानं वाच्यम् अन्यथा यावत्तत्स्यादनिर्दश-
मित्यनेन विरोधः स्यात् । अथवा यावत्तत्स्यादनिर्दशमिति
समानं लघुचाशीचं पूर्वेणैव विशुद्ध्यति इति रात्रिशेषे दिन-
हयेनेति वचनानामेकवाक्यतया पूर्वाशीचस्याधिकदिनहयाव-
स्थानं वाच्यम् अन्यथा कल्पनागौरवं स्यात् प्रथमोत्पन्न-

निमित्तजनितपापाभिव्याप्तकालाभ्यन्तरे द्वितीयनिमित्तोत्पत्तौ प्रथमपापमेवाभिवर्द्धते आद्यपापद्वितीयपापनिमित्ताभ्यामघान्तरजननं वा उभयथापि द्वयोरधिकारिणोस्तदत्ययकाल एव अशौचान्तकाल इति मिश्राः । अतएव पूर्वाशौचान्तदिनकृत्यमपि द्वादशदिने क्रियते । तत्करणादेव च शुद्धिः तथाच आदिपुराणे 'यस्य यस्य तु वर्णस्य यद्यत् स्यात् पश्चिमं त्वहः । स तत्र वस्त्रशुद्धिञ्च गृहशुद्धिं करोत्यपि । समाप्य दशमं पिण्डं यथाशास्त्रमुदाहृतम् । ग्रामाद्दहिस्ततो गत्वा प्रेतसृष्टे च वासमी । अन्यानामाश्रितानाञ्च त्यक्त्वा स्नानं करोत्यपि । श्मश्रुलोमनखानाञ्च यत्त्याज्यं तज्जहात्यपि । गौरमर्षपक्त्वेन तिलतैलेन संयुतः । शिरःस्नानं ततः कृत्वा तोयेनाचम्य वाग्यतः । वासो युगं नवं शुभ्रमव्रणं शुद्धमेव च । गृहीत्वा गां सुवर्णञ्च मङ्गलानि शुभानि च । सृष्ट्वा संकीर्त्तयित्वा तु पश्चाच्छुद्धो भवेन्नरः' । पश्चिमं त्वहः अशौचान्तिमदिनं गृहशुद्धिं प्राक्तनपाकभाण्डत्याग उपलेपनादिना त्याज्यं त्वागाहं यत् सदा त्याज्यं तत् इत्यर्थः । यथा मिताचरायां 'भुण्ठयेत् सर्वगात्राणि कक्षवक्षःशिखावहिः' । क्रममाह वराहपुराणम् । 'श्मश्रुकर्म कारयित्वा नखच्छेदमनन्तरम्' । गोभिलः 'केशश्मश्रुलोमनखानि वापयीत शिखावर्जम्' । अशौचाधिकारे आपस्तम्बः । 'अनुभाविनाञ्च परिवापनम्' इति अनुपश्चाद् भवन्तीति अनुभाविनः कनिष्ठास्तेषामेव पुरुषाणां वापनमिति रत्नाकरादयः । तन्न श्रौपतिरत्नमालायां जननाशौचे सुण्डनविधानात् । तथा 'आज्ञया नरपतेर्द्विजन्मनां दारकर्मसूतसूतकेषु च । बन्धमोक्षमखदीक्षणेष्वपि चौरमिष्टमखिलेषु चोडुषु' । तस्मादनुभाविनां स्वाशौचमनुभवतां 'कृतकेशनख-

श्मश्रुर्दान्तःशुक्लाम्बरः शुचिः' इति मनूक्तप्राप्तमुण्डनानां समा-
हत्तानामपि सर्वांशौचे मुण्डनम् । यत् पुनरापस्तम्बः । 'न
समाहत्तावपेयुरन्यत्र वीहारादित्येकै । अथापि ब्राह्मणम् एष
रिक्तो वाऽनपिहितस्तस्यैव तदेव पिधानं यच्छिखिति' । केचि-
दाचार्या मन्यन्ते वीहारात् दर्शपूर्णमासाङ्गयागविशेषाद-
न्यत्र समाहत्ता गृहस्था न वपेयुः । अत्र प्रमाणं तथापौति
ब्राह्मणं मन्त्रेतरवेदभाग इति माधवाचार्याः एष गृहस्थः अन-
पिहित आवरणशून्यः सन् रिक्तस्तुच्छो भवतीत्यर्थः यस्य
यच्छिखा तदेव पिधानं तेन वीहारादिकं विना न गृहस्थः
शिरो मुण्डयेदित्येकेषां मतमिति तत् काम्यपरम् । यथा
दानधर्मे 'केशश्मश्रुधारयतामग्र्या भवति सन्ततिः' । एवं
केशश्मश्रुधारिणामशौचे पितृमातृमरण एव मुण्डनम् । तथा
विष्णुः । 'प्रयागे तीर्थयात्रायां पितृमातृवियोगतः । कचानां
वपनं कार्यं ह्यथा न विकचो भवेत्' इति । अतएव आदिपुराणे
यत्याज्यमुक्तम् । मङ्गलान्यादर्शष्टतप्रदौपप्रभृतौनि शुभानि
दोषरहितानि । पिण्डदानमन्यजेभ्यो वासो दानश्चाद्य-
क्रियाधिकारिणः । अन्यत् सर्वमशौचिमात्रस्य परदिनेऽपि
स्नानादिगवादिस्पर्शब्राह्मणस्वास्तिवाचनेर्विनाप्यशौचस्थितिः ।
तथाच देवलः । 'अघाहःसु निवृत्तेषु सुस्नाताः कृतमङ्गलाः ।
आशुच्यादिप्रसुच्यन्ते ब्राह्मणान् स्वास्ति वाच्य च' । अस्य
वक्ष्यमाणव्याख्यानात् सर्वं स्फुटीभविष्यति । मङ्गलान्याह
देवलः । 'लोकेऽस्मिन् मङ्गलान्यष्टौ ब्राह्मणो गौर्हुताशनः ।
हिरण्यं सर्पिरादित्य आपो राजा तथाष्टमः । एतानि सततं
पश्येन्नमस्येदर्चयेत् यः । प्रदक्षिणन्तु कुर्वीत तस्य चायुर्न
हीयते' । अभिप्रेतार्थसिद्धिर्मङ्गलं तद्देतुतया ब्राह्मणाद्यपि ।
गोप्रणामे ब्रह्मपुराणम् । 'सदा गावः प्रणम्यास्तु मन्त्रेणानेन

पार्थिव । नमो गोभ्यः श्रीमतीभ्यः सौरमेयीभ्य एव च ।
 नमो ब्रह्मसुताभ्यश्च पवित्राभ्यो नमो नमः । मन्त्रस्य स्मरणा-
 देव गोदानफलमाप्नुयात् । भविष्ये । गामालभ्य नमस्कृत्य
 कृत्वा चैव प्रदक्षिणम् । प्रदक्षिणी कृता तेन सप्तद्वीपा वसु-
 न्धरा । गवामस्थि न लङ्घ्यते मृतं गन्धं न वर्जयेत् । याव-
 दाघ्राति तद्गन्धं तावद्गन्धेन युज्यते । विष्णुः । 'गोमूत्रं
 मोमयं क्षीरं सपिर्दधि च रोचना । षडङ्गमेतन्माङ्गल्यं पवित्रं
 सर्वदा गवाम्' । षडङ्गं षट्प्रकारकम् । अत्र वैदिककर्मानर्ह-
 त्वप्रयोजकसंस्कारविशेषरूपमशौचं वैदिककर्मानर्हत्वप्रयोजक-
 संस्काररूपं शौचम् । न च अशौचाभाव एव शुद्धिर्न संस्कार-
 विशेष इति वाच्यम् अघानां योगषयं त्विति न वर्हेद्येदघा-
 हानि इत्येताभ्यामशौचे पापपर्यायाघपदप्रदर्शनात् अशौच-
 पदस्य यथाभावरूपत्वं तथा । 'देवाश्च पितरश्चैव पुत्रे जाते
 द्विजन्मनाम् । आघान्ति तस्मात्तदहः पुण्यं षष्ठञ्च सर्वदा' ।
 इत्यादित्यपुराणीयेन शौचे पुण्यपददर्शनात् शौचस्यापि
 भावरूपता प्रतीयते । तदहरित्यविच्छिन्ननाडीपर्यन्तपरम् ।
 तथाच दानदर्पणे वराहपुराणं 'यावत् कालं सुते जाते न
 नाडी क्विद्यते पुनः । चन्द्रसूर्यापिरागेण तमाहुः समयं समम्' ।
 कृत्यचिन्तामणौ देवलः 'जाते पुत्रे पिता श्रुत्वा सचेलं स्नान-
 माचरेत् । ब्राह्मणेभ्यो यथाशक्ति दत्त्वा बालं विलाकयेत्' ।
 एतेन 'सूतके तु मुखं दृष्ट्वा जातस्य जनकस्ततः । कृत्वा सचेलं
 स्नानन्तु शुद्धो भवति तत्क्षणात् । अन्याश्च मातरस्तद्वत्तद्-
 गेहं न व्रजन्ति चेत्' । इति आदिपुराणवचने मुखं दृष्ट्वेति
 विशेषणात् पुत्रजन्मनि पितुर्यत् स्नानमुक्तं तन्मुखदर्शनानन्तर-
 भवेति हारल्लोकोक्तं हेयम् । एवं विदेशस्थस्य पितुः पुत्रजन्म-
 श्रवणे तन्मुखदर्शनावधि अङ्गासृष्ट्यत्वं स्यात् किन्तु आदि-

पुराणं सुखादर्शनानन्तरं पुनः स्नानार्थम् । अत्रान्याद्येति चकारेण शुद्धा इति प्राप्तौ तद्वदिति पितृतुल्यतार्थं तेन यथा पितुः स्नानादङ्गासृश्यतानिष्ठत्तेः सूतिकासर्षं तत्प्रमानकालासृश्यत्वञ्च । 'मातुरेव सुतकं तां सृशतः पितुर्नंतरेषाम्' इति सुमन्तुवचनादत्र सूतकमसृश्यत्वं तथा सूतिकासपत्नीनां श्रेयम् अतस्तदगृहगमनं तत् स्पर्शोपलक्षणम् । तासु मातृ-पदप्रयोगोऽप्येतदर्थक इति अत्र मातुरेवेत्येवकारेणान्येषां बालकादीनां सृश्यता सदा प्रतीयते । ततश्च अत ऊर्द्धमस-मालम्बनमादशरात्रादिति गोभिलसूत्रेण नाडौच्छेदात् परतो मातुरङ्गसर्शाभावो दशरात्रावधि प्रतीयत इति तेन 'माता शुद्धेऽदृशाहेन स्नानात्तु स्पर्शनं पितुः' इत्यनेन प्राप्तस्य मातुरङ्गासृश्यत्वस्य नाडौच्छेदोत्तरत्वमप्राप्तं विधीयते लाघवा-दन्यथा अश्रुतकल्पनापत्तिः स्यादेवञ्च नाडौच्छेदात् प्राञ्जातुः स्पर्शं दोषाभावः । एवमेव भट्टनारायणचरणाः । गर्गः । 'श्रुत्वा पुत्रस्य वै जन्म कृत्वा वेदोदिताः क्रियाः । अच्छिन्ननालं पश्येत्तं दत्त्वा रुक्मं फलान्वित' रागप्राप्तदर्शनेऽपि 'पुत्रान्नो नर-काद् यस्मात् त्रायते पितरं सुतः । मुखमन्दर्शनेनापि तदुत्पत्तौ यतेत सः' । इति ब्रह्मस्यत्युक्तनरकनिस्ताराय 'ऋणमस्मिन् समुत्तयति अमृतत्वञ्च विन्दति पिता पुत्रस्य जातस्य पश्येच्च जीवतो मुखम्' इति वशिष्ठोक्त ऋणापनयनाय च यत् पश्ये-दिति नियमविधानं तदकृतपुत्रकार्यपुत्रपरं सत्पुत्रस्तु मुख-दर्शनं विनापि नरकनिस्तारकः । तथाच विष्णुपुराणम् । 'सत्पुत्रेण तु जातेन वेशोऽपि त्रिदिवं ययौ । पुत्रान्नो नरकात् त्रातः स तेन सुमहात्मना' । तेन सुपुत्रेण मृतवेणदक्षिणहस्त-मन्यनजातेन पृथुना । ब्रह्मपुराणेऽपि 'समुत्पन्नेन भो विप्राः सत्पुत्रेण महात्मना । त्रातः स पुरुषव्याघ्रः पुत्रान्नो नरका-

सदा' । पिण्डदाहत्वमात्रेण पितुरानृष्यमाहुः शङ्खलिखित-
 पैठीनसयः । 'यत्र क्वचन जातेन पिता पुत्रेण नन्दति । तेन
 च अनृणतां याति पितृणां पिण्डदेन वै' । विष्णुधर्मोत्तरेऽपि
 'देवानाञ्च पितृणाञ्च ऋषीणाञ्च तथा नरः । ऋणवान्
 जायते यस्मात्तस्मात् मोक्षे यतेत् सदा । देवानामनृणो
 जन्तुर्यज्ञैर्भवति नारदः । अल्पवित्तश्च पूजाभिरुपवासत्रै-
 स्तथा । आह्नेन प्रजया चैव पितृणामनृणो भवेत् । ऋषीणां
 ब्रह्मचर्येण श्रुतेन तपसा तथा' । पुत्रान्मो नरकाद् यस्मा-
 दित्यादिकन्तु पुत्रोत्पत्तिस्तावकम् । न च तद्रूपस्य पुत्रत्वा-
 भावपरम् । दशास्यां पुत्रानाधेहीति श्रुती वहवः स्युर्यदा
 पुत्रा इत्यादि स्मृतौ च औरसमात्रे पुत्रपदप्रयोगविधानात् ।
 अन्यथा 'श्रुतिस्मृतिविरोधे तु श्रुतिरेव गरीयसी । अविरोधे
 सदा कार्यं स्मात्तं वैदिकवत् सदा' इति जावालोक्तं श्रुतेर्बल-
 वत्त्वं बाध्यत । चेन्नजातादौ तु पुत्रपदं गौणमेव । 'चेन्न-
 जादौन् सुतानंतानंकादश यथोदितान् । पुत्रप्रतिनिधीनाहुः
 क्रियालोपात्मनौषिणः' इति मनूक्तेः कनकं बालकेनापि धार-
 णीयं सर्वरत्नपवित्रदेवात्मकत्वात्तथाच रामायणे महाभारते
 च परशुरामं प्रति वाशिष्ठताक्यं 'सर्वरत्नानि निर्मथ्य तेजोराशि-
 समुत्थितम् । सुवर्णमेभ्यो विप्रेन्द्र रत्नं परममुत्तमम् । एत-
 स्मात् कारणाद्देवगन्धर्वोरगराक्षसाः । मनुष्याश्च पिशाचाश्च
 प्रयता धारयन्ति तत्' । तथा 'तस्मात् सर्वपवित्रेभ्यः पवित्रं
 परमं स्मृतम्' । तथा 'अग्निर्वै सकला देवाः सुवर्णश्च तदा-
 त्मकम् । तस्मात् सुवर्णं ददता दत्ताः स्युः सर्वदेवताः' ।
 तस्मात्तत् पादादौ न धार्यं देवतात्मकत्वादिति प्रसङ्गादुक्तम् ।
 विष्णुधर्मोत्तरे । 'सूतिकावासनिलया जम्बदानाम देवताः ।
 तासां यागनिमित्तार्थं शुद्धिर्जम्बानि कौर्त्तिता । षष्ठेऽङ्गि

रात्रियागन्तु जन्मदानाच्च कारयेत्' । अत्र यागनिमित्तार्थ-
मित्युपादानात् तत्कर्मण्येव शुद्धिर्नान्यस्मिन् । अत्र कारये-
दित्यन्यगोत्रजाभिप्रायेण तात्कालिक शुद्धौ पुत्रजन्मेति श्रुतेः ।
तथान्याशौचमध्येऽपि जातकर्मषष्ठीपूजे कर्त्तव्यं तथाच मिता-
क्षरायां परिशेषखण्डे प्रजापतिः । 'अशौचे तु समुत्पन्ने पुत्र-
जन्म यदा भवेत् । कर्त्तुंस्तात्कालिकी शुद्धिः पूर्वाशौचाद्वि-
शुद्धयति' । अत्र पुत्रजन्मेति श्रुतेः शूद्रस्याप्यधिकारः । एवं
षष्ठदिनकृत्येऽपि पुत्ररक्षायाः कर्त्तव्यत्वादतः प्रागुक्तादित्य-
पुराणे द्विजन्मनामित्युपलक्षणम् । ततश्च शुद्धशुद्धयोः संस्कार-
रूपत्वेनैकपुरुषस्यैकदोभयस्थितिर्घटते । अशुद्धेर्भावरूपत्वे
शुद्धेस्तदभावरूपत्वेनैवं विरोधात् । अतएव शङ्खः 'ततः
श्राद्धमशुद्धौ तु कुर्यादेकादशे तथा । कर्त्तुंस्तात्कालिकी
शुद्धिरशुद्धः पुनरेव मः' अशुद्धौ चतुर्थाहादौ कथमशुद्धौ श्राद्धं
कालाशौचस्याधिकारिविशेषणत्वादत आह कर्त्तुंस्तात्कालि-
कीति श्राद्धविधानाक्षेपात्तन्मात्रनिष्ठा शुद्धिः कल्प्यते । स
पुनरशुद्ध एव कर्मान्तर इति श्राद्धविवेकः । एवं शुद्धेर्भावरूप-
त्वे अशौचस्य तदभावरूपत्वेऽपि विरोधः । तथात्वे
अशौचसङ्करोऽपि न स्यात् एकास्मिन् शुद्धभावरूपे अशौचे
सति अपरस्य तद्रूपस्य तदानीं तत्पुरुषीयशुद्धिरूपप्रतियोग्यन्तरा-
भावादनुत्पत्तेः तस्मात् शुद्धशुद्धयोर्भावरूपत्वम् । यदा तु
सपिण्डमरणाशौचदशमदिने अपर सपिण्डमरणे पूर्वाशौचस्य
दिनद्वयवृद्ध्या एकादशद्वादशदिने वा पित्रादिमरणं तदा
पूर्वाशौचद्वादशाहेन बहुकालव्यापिना गुरुणा लघुकाल-
व्यापिनः परतराशौचस्य शुद्धिः । 'अघानां योगपद्ये तु ज्ञेया
शुद्धिर्गरीयसा' इति देवलवचनादत्र च प्रथममृतपितृकेण
स्त्रावध्येकादशाह एव कृत्यं द्वितीयमृतपितृकेण परार्द्धपूतित-

स्वेन पितृमरणावधेकादशाह एव कृत्यं वृद्धीभूतदिनद्वयाभ्य-
 न्तरे तृतीयमृतपितृकेण पूर्वमृतत्रयोदशाह एव कृत्यं सपिण्ड-
 मात्रेण तु पूर्वमृतत्रयोदशाह एव कृत्यं कर्त्तव्यमिति प्रथममृत-
 पितृकेण तु एकदशाहद्वादशाहान्यतरमृतस्य तदवधि दशा-
 हाशौचमेव कर्त्तव्यमिति । ततश्च अशौचत्रितयान्तद्वितीय-
 दिनकृत्यं शय्यादानादि अत्रापि संगच्छते । पूर्वाशौचपरार्द्ध-
 पराशौचपूर्वार्द्धमृतपितृकस्य तृतीयाशौचनिवृत्तिकाल एव
 शुद्धिः । पूर्वपरार्द्धमृतपितृकयोर्द्वितीयाशौचनिवृत्तिकाल एव
 शुद्धिः 'परतः परतः शुद्धिरघवृद्धौ विधीयते । स्याच्चेत्पञ्च-
 नमाटङ्गः पूर्वणाप्यनुशिष्यते' इत्यत्र परतः परतः इत्यव-
 धारणार्थत्वात् अन्यथा वैयर्थ्यत्वात् । एवं पूर्वार्द्धं निमित्ता-
 न्तरपाते परार्द्धं उभयोर्ज्ञाने गुरुणः परनिमित्तस्यापि पूर्व-
 निमित्ताशौचकालेनैव शुद्धिः विगतन्तु विदंशस्थामिति वक्ष्य-
 माणवचनात् । अथ सर्वस्मृतिप्रबलमनुस्मृतौ अन्तर्दशाह
 इति श्रवणाद् यदिति निमित्तस्य मरणादः कालमध्ये निमित्ता-
 न्तरमत्यद्यते तदा पूर्वनिमित्तकालमात्रमशौचम् । ततश्च
 कालद्वारा निमित्तयोगपद्यमेव शुद्धिप्रयोजकं न तु नैमित्तका-
 शौचद्वारा योगपद्यमपि इति । इत्यञ्च पूर्वनिमित्ते ज्ञाते-
 ऽज्ञाते वा परनिमित्तं पूर्वनिमित्तकालादुपरि स्वावधिदशाहा-
 भ्यन्तरे श्रुतमपि न अशौचं जनयति तस्य तत्कालीनाशौचं
 प्रति अनिमित्तत्वात् इत्यञ्चाश्रुतपूर्वनिमित्तस्य तत्कालमध्यपाति-
 द्वितीयनिमित्तश्रवणे यत्तदवध्यशौचाचरणं तद् भ्रान्त्यैवेत्याहुः
 तच्चिन्त्यम् । मरणादिसम्बन्धित्वेन सर्ववर्णसाधारणकालस्य
 बोधकाभावादशौचान्तर्भावेनैव तद्बोधनम् । अतएव मनुनेव
 'न वर्द्धयेदघाहानि' इत्युक्तं ततश्च मरणादिसम्बन्धि स्वस्वा-
 शौचाह परं दशाहपदमवश्यं वाच्यं ततश्च लाघवात्

स्वध्यापारत्वाच्चाशौचहारैव निमित्तानां साङ्कर्यं फलोपधायकं
 वाच्यम् अशौचरूपध्यापारानुबन्धेन प्रथमस्य मरणादेस्तदास-
 त्त्वात् । तथाच शङ्कः । 'समानाशौचं प्रथमे प्रथमेन समा-
 पयेत्' । एतच्च अशौचसाङ्कर्यं वक्ष्यमाणोशनोवचने स्फुटी-
 भविष्यति । अतएव सर्वैर्निबन्धभिरथाशौचसङ्कर इति प्रति-
 ज्ञया निर्दिश्यत इति अन्तर्दशाह इति कालोपादानन्तु तत्-
 कालाभ्यन्तर एव अशौचसाङ्कर्यार्थं न तु तदनन्तरं स्नानादेः
 प्रागपि अशौचसाङ्कर्यमिति प्रतिपादनार्थम् एतदपि पश्चात्
 स्फुटीभविष्यति । यत्र तु पूर्वजातं निमित्तं पश्चाज्-
 ज्ञातं पश्चाज्जातञ्च पूर्वं ज्ञातं तत्र निमित्तज्ञानजन्या-
 शौचपौर्वापर्यममगणयित्वैवाशौचस्वरूपयोग्यनिमित्तकालपौर्वा-
 पर्यादेवाशौचव्यवहारार्थञ्चेति । ततश्च जननं मरणञ्च दशा-
 हाद्यशौचं प्रति स्वरूपसन्नित्तं फलोपधायकञ्च तदवधारणे
 अपि दाहशरीरोश्च सूतके मति चान्तरा 'अविज्ञाते न दोषः
 स्वाच्छाहादिषु कथञ्चन । विज्ञाते भोक्तुरेव स्यात् प्रायश्चित्ता-
 दिकं क्रमात्' इति ब्रह्मपराणात् यदा तु स्वोयमशौचं दाता
 न जानाति भोक्ता च जानाति तदा लोभात् भुञ्जानस्य भोक्तुः
 प्रायश्चित्तम् अशौचन्तु दाहतुल्यं तच्च क्रमादशौचोत्तरकालं
 कर्तव्यमित्यर्थः । एवञ्च 'श्रुत्वा देशान्तरस्ये जननमरणे
 अशौचशेषेण शृङ्गेरत्' इति विष्णुवचने अशौचशेषेण इत्यस्या-
 शौचयोग्याहः शेषेणेत्यर्थाद्देशस्थाशौचस्य जातनिमित्तत्वात्
 स्वरूपयोग्यत्वम् अन्वथाशौचशेषेणेत्युपपन्नं स्यात् श्रुत्वेत्युपा-
 दानेन च तत्कालमध्ये श्रवणात् फलोपधानं ततश्च पूर्व-
 निमित्तकाक्षे निमित्तान्तरपाते स्वरूपसत्साङ्कर्यं वृत्तं पूर्व-
 निमित्तकालाभ्यन्तरे उभयश्रवणे साङ्कर्यस्य कार्यं न तु
 पूर्वनिमित्तकालोत्तरश्रवणेऽपि किन्तु अश्रुतपूर्वनिमित्तकाक्षे

समानं लघु वा निमित्तं जातं पूर्वनिमित्तकालादुपरि स्वकाले श्रुतमशीचं जनयत्येव अत एवभृतविषये यत्तदबध्यशीचा-
 चरणं तदभ्रान्त्यैवेति यद्विमृष्टं तन्न शोभनं तथात्वे तु पूर्वा-
 शीचकालोत्तरं यत्तद्विन पिण्डदानवृषोत्सर्गादिकृतं परकाले
 पूर्वजातसङ्करज्ञानेन तस्य अयथाकालकृतत्वात् कस्यचित्
 पुनःकरणप्रसङ्गः । कस्यचिद्वैफल्यं तत्कालीनसम्याद्यकरण-
 निमित्तप्रायश्चित्तप्रसङ्गश्च स्यात् । देशान्तरीयाशीचनिमि-
 त्तान्तरशङ्कया बहुवित्तव्ययायासमाध्यवृषोत्सर्गाद्यनुष्ठानञ्च
 न स्यात् तस्माद्विज्ञाने न दोषः स्यादित्यविशेषात् सङ्करेऽपि
 प्रसज्जतीति । अतएव 'अधानां यौगपद्ये तु ज्ञेया शुद्धि-
 र्गरीयसा' इत्यत्र लक्षणां विनापि सङ्कतिरिति । एवं शवानु-
 गमनप्रयुक्ताशीचयोः शूद्रदहनादिब्राह्मणपितृमरणयुक्ताशीच-
 योरशुच्यन्नभोजनजाशीचयोर्दशाहाद्यपरि संवत्सराभ्यन्तरे
 मरणश्रवणप्रयुक्ताशीचयोरपि साङ्ख्यं मङ्गच्छते । अन्यथा
 तत्रानध्यवसायः स्यात् अतएव वाचस्पतिमिश्रेण प्रथमजनिता-
 घसत्त्वे परं निमित्तं जातमपि येन तदा न ज्ञातं तस्य न
 सङ्करः द्वितीयस्य तं प्रति तदा पण्डत्वात् । तस्य क्रमिक-
 प्रकृतमशीचद्वयमित्युक्तम् । जननमरणनिमित्तावधारणन्तु
 भ्रमप्रमासाधारणं कृन्दोगपरिशिष्टे मृतभ्रान्त्या पर्णनरदाहे
 पश्चादागतस्य शान्त्यभिधानाद् यथा 'एवं कृते मृतभ्रान्त्या
 यद्यागच्छेत् पुमान् क्वचित् । कुर्यादायुष्मतीमिष्टिं पुन-
 राधाय पावकम्' । एतच्च साग्नेर्निरग्नेस्तु सामान्यस्वस्थयनं
 हरिपूजादिकम् । अतएव विष्णुपुराणोक्तस्य समन्तकोपा-
 ख्याने गद्यम् । तस्य जीवतः कथमेतावन्ति दिनानि शत्रुक्षये
 व्याक्षेपो भवतीति कृताध्यवसाया द्वारकामागत्य हतः कृष्णः
 इति कथयामासुः तद्ब्रान्वाश्च तत्कालोचितमखिलमुपरत्-

क्रियाकलापचक्रः । तत्र च अस्य युध्यमानस्यातिश्रद्धया दत्त-
विशिष्टपात्रोपयुक्तान्नादिना कृष्णस्य बलप्राणपुष्टिरभूदिति ।
एवं स्वरूपयोग्यतामादायैव अथ चेद्दशरात्राः सन्निपतेयुराद्यं
दशरात्रम् आनवमाह्विसादिति बौधायनौयेऽपि दशरात्र-
सन्निपाताभिधानं सङ्गच्छते । अन्यथा प्रथमदिनातिरिक्ते
फलोपहितदशरात्रान्तरानुपपत्तेः । न च प्रथमदिन एव
तथेति वाच्यम् आनवमादित्यनुपपत्तेः आद्यं दशरात्रमित्यभि-
धानञ्च वैयर्थ्यं स्यादिति । एवं परजातस्य दशरात्रत्ववत्
पूर्वजातस्य तन्मध्ये मरणेऽपि तदशौचस्य फलानुपहितदश-
रात्रत्वेऽपि स्वरूपयोग्यतया दशरात्रत्वं तेन सहसङ्करे पर-
शौचस्य पूर्वाशौचकालावधिस्थायित्वाद् यथा तत्र पूर्णापूर्व-
शौचान्तदिने पूर्णाशौचनिमित्तान्तरपाते दिनद्वयादिरूप-
तद्दशरात्रमध्यजातशौचस्यापि स्थितिः तथा यत्र सपिण्डजन-
नाशौचकालमध्ये सपिण्डान्तरजननं भूतं तत्र पूर्वजातस्यान्त-
रामरणे पूर्वाशौचनिवृत्त्यापराशौचस्य निवृत्तिः न तु पर-
जातस्य तन्मध्ये मरणेऽपि पूर्वाशौचस्य निवृत्तिः तस्य स्वाधीन-
स्थायित्वात् एवमेव शुद्धितत्त्वाण्ये । यत्र दशमदिने सपिण्ड-
जननान्तरं भूतं तत्र तद्दिने पूर्वजातमरणे सपिण्डानां सद्यः
शौचं 'बालस्वन्तर्दशाहे तु प्रेतत्वं यदि गच्छति । सद्य-
एव विशुद्धिः स्यान्नाशौचं नैव सूतकम्' इति शङ्कोक्तेः पूर्व-
जातस्य मातापित्रोस्तु स्वजात्युक्तस्वपुत्रजननाशौचकालेन
शुद्धिः । जातमात्रस्य बालस्य यदि स्यान्मरणं पितुः । मातुश्च
सूतकं तत् स्यात् पितात्वस्यैव एव च' इति कूर्मपुराणात् ।
परजातस्य पितुःस्वपुत्रजननावधि पूर्णाशौचकालेन शुद्धिः
पराह्विपातित्वात् परजातपुत्रकन्यामातुश्च विंशत्यहमामाभ्यां
शुद्धिः । सूतिकां पुत्रवतीं विंशतिरात्रेण स्नातां सर्वकर्माणि

कारयेत् मासेन स्त्रीजननीमिति पैठीनस्युक्त बहुकालीना-
 शौचत्वात् पूर्वजातकन्यामरणे तु मातृपितृसपिण्डानां सद्यः
 शौचम् । 'आजन्मनस्तु चूडान्तं यत्र कन्या विपद्यते । सद्यः
 शौचं भवेत्तत्र सर्ववर्णेषु नित्यशः' इति ब्रह्मपुराणोक्तेः पर-
 जातकन्यामरणे तु पितृसपिण्डयोर्वर्द्धितदिनद्वयसहितपूर्वा-
 शौचान्तादेव शुद्धिः तन्मातुस्तु मासाशौचभागितया पूर्वाशौचा-
 वधिस्थायित्वाभावेन सपिण्डसाधारण्याभावात् सद्यः शौचम्
 आजन्मनस्तु इति प्रागुक्तेः । एवञ्च असमानं द्वितीयेनेति
 प्रागुक्तशङ्खवचने यन्मरणस्य शुद्धिहेतुत्वमुक्तं तज्जननाशौच-
 कालापेक्षया समानदौर्घकालव्यापकाशौचजनकत्वेन बोध्यम् ।
 अन्यथा दौर्घकालीनाशौचस्य स्वकालशुद्धिं प्रति दौर्घकाली-
 नत्वरूपं गुरुत्वं बाधित्वा समानलघुकालीनाशौचयोस्तु
 दौर्घकालीनत्वरूपगुरुत्वामश्रदेन तदबाधित्वा मरणमात्रस्य
 गुरुत्वे प्राप्ते बाधकापेक्षानपेक्षतया विधिवैरूप्यापत्तेर्वाक्यभेदः
 स्यात् । तथाच दौर्घकालाशौचकालाच्छुद्धिमाह मितान्तरायाम्
 उशनाः । 'स्वल्पाशौचस्य मध्ये तु दौर्घाशौचं भवेद् यदि ।
 न तु पूर्वेण शुद्धिः स्यात् स्वकालेनेव शुद्ध्यति' इति 'दशा-
 हाभ्यन्तरं बाले प्रमीते तस्य बान्धवैः । शावाशौचं न कर्तव्यं
 सूत्याशौचं विधौयते' इति मितान्तराष्टतद्वहन्मनुवचनात्
 'मातुश्च सूतकं तत् स्यात् पिता त्वसृश्य एव च' इति कूर्म-
 पुराणवचनाच्च 'मरणात्पत्तियोगे तु गरीयो मरणं भवेत्'
 इत्यस्य 'मृतेन सूतकं गच्छेन्नैतरत् सूतकेन तु' इत्यस्य च
 सामान्यविषयत्वे व्यभिचारः । तथाच जननाशौचमध्ये मरणा-
 शौचपाते अधिककालव्यापकेन जननाशौचेन शुद्धिः । कुवेर-
 धृतवृद्धमनुरपि 'शावस्योपरि शावे तु सूतकोपरि सूतके ।
 शेषाहोभिर्विशुद्धिः स्यात् उदक्यां सूतिकां विना' अत्र

शावमात्रसूतकमात्राभिधानात् त्रिरात्रादिसङ्करेऽपि पूर्वा-
शौचशेषाहेण शुद्धिः । तथा एकदिनपातितुल्यमरणाशौच-
इये यावदशौचं सर्वगोत्रासृश्यत्वं यथा 'सर्वं गोत्रमसंस्पृश्यं
तत्र स्यात् सूतके सति । मध्येऽपि सूतके दद्यात्पिण्डान् प्रेतस्य
लभये । मरणं यदि तुल्यं स्यान्मरणेन कथञ्चन । असृश्यन्तु
भवेद्गोत्रं सर्वमेव हि बान्धवम्' इत्यादिपुराणवचनात् । एवञ्च
तदन्तिमदिने ज्ञात्यन्तरमरणे न दिनद्वयादिशुद्धिः किन्तु
महागुरुनिपाते इति ध्येयम् अतएव 'समानं लघु चाशौचं
पूर्वेणैव विशुद्धयति' इति हारलता । एतेन सजातीयत्रयाशौच-
सङ्करमात्रे 'अघवृद्धावशौचन्तु पश्चिमेन समापयेत्' इति यम-
वचनेनोत्तरव्यपगमात् शुद्धिरिति मिश्रोक्तं निरस्तम् अघवृद्धा-
वित्यस्य प्रागुक्ताघवृद्धिमदाशौचविषयत्वात् स्नानमात्रापने-
याङ्गासृश्यत्वयुक्तत्रिरात्रस्य एकगत्राङ्गासृश्यत्वयुक्तत्रिरात्रेण
गुरुणैव शुद्धिः । 'अघानां यौगपद्ये तु ज्ञेया शुद्धिर्गरीयसा'
इति देवलवचनैकवाक्यत्वात् एवं जननमरणत्रिरात्रयोः
साङ्ख्यं मरणत्रिरात्राच्छुद्धिः 'मरणोत्पत्तियोगे तु गरीयो
मरणं भवेत्' इति देवलवचनान्तरात् । उदक्यां सूतिकां
विनेत्यत्रेदं वीजम् । उदक्याशौचस्य मरणजननाशौचभिन्नत्वं
सूतिकाशौचस्य बहुकालव्यापित्वम् अतएव कूर्मपुराणे तुल्य-
कालाशौचमुपक्रम्य मरणाच्छुद्धिरुक्ता यथा । 'यदि स्यात्
सूतके सूतिर्मृतके च मृतिर्भवेत् । शेषेणैव भवेच्छुद्धिरहःशेषे
द्विरात्रकम् । मरणोत्पत्तियोगे तु मरणाच्छुद्धिरिष्यते' ।
शेषेण पूर्वाशौचशेषाहेण अहःशेषे संपूर्णाशौचान्तदिने
आनवमाह्विसादित्येकवाक्यत्वात् । अत्र जननस्य तुल्य-
कालीनमरणेन शुद्धरभिधानान्मनुवचनेन पुनर्मरणजन्मनीत्यत्र
पुनः शब्दो मरणमात्रेणान्वितो न तु जन्मनाप्यव्यावर्तकत्वात् ।

जननाशीचतुल्यकालीनमरणाशीचस्य गुरुत्वाभिधानमङ्गा-
 स्पृश्यत्वादिना नैयायिकं न तु वाचनिकं गौरवात् । एतेन
 मरणसंख्यन्धि सद्यः शौचादिना दशाहजननाशीचनिवृत्ति-
 र्वाचनिकमिति मैथिलमतमपास्तम् एवमेव हारलतादयः ।
 ततस्तु पुत्रवत्या विंशतिरात्राशौचान्तदिने पत्युर्मरणे बहु-
 कालीनाशौचकालेन यथा शुद्धिस्तथा सपिण्डद्वयजननजात-
 त्वाद्दशाहान्तदिने पितृर्मातुर्भर्तुर्वा मरणे तेनैव शुद्धिः एव-
 मन्यत्र एवं मृतजाते तु अजातदन्तत्वेन मरणस्य स्वल्प-
 कालीनाशौचस्य निर्मितत्वात् जननाशौचमेव दशाहं तथा
 मितान्तरायां पारस्करः । 'गर्भे यदि विपत्तिः स्याद्दशाहं
 सूतकं भवेत्' । दशाहमिति स्वस्वजात्युक्ताशौचपरम् एतच्च
 नवमादिमासमृतजात विषयम् ।

अथ गर्भस्रावाशौचम् । तत्र कूर्मपुराणम् । 'अर्वाक्
 षण्मासतः स्त्रीणां यदि स्यात् गर्भसंस्रवः । तदा माससमै-
 स्तासां दिवसैः शुद्धिरिष्यते । अत ऊर्ध्वं पतने स्त्रीणां
 स्याद्दशरात्रकम् । सद्यः शौचं सपिण्डानां गर्भस्रावाच्च वा
 ततः । गर्भच्युतावहारात् सपिण्डेऽत्यन्तनिर्गुणे । यद्येष्टा-
 चरणे ज्ञाते त्रिरात्रमिति निश्चयः । दशरात्रकमिति स्वस्व-
 जात्युक्ताशौचकालपरम् । तथा च आदित्यपुराणम् । 'षण्मा-
 साभ्यन्तरं यावत् गर्भस्रावो भवेद् यदि । तदा माससमैस्तासां
 दिवसैः शुद्धिरिष्यते । अत ऊर्ध्वं स्वजात्युक्तमशौचं तासु
 विद्यते' । गर्भस्रावाच्च वा तत इति तच्छब्देन सन्निधानादत
 ऊर्ध्वमित्युक्तषण्मासोत्तरकालः परामृष्यते । षण्मासोपरि
 सगुणानां सद्यः निर्गुणानामेकाहः अत्यन्तनिर्गुण यद्येष्टा-
 चरणज्ञातीनां त्रिरात्रम् । एवञ्च 'जातमृते मृतजाते वा
 सकुल्यस्य त्रिरात्रम्' इति हारौतवचनं यद्येष्टाचरणविषयम् ।

जातमृत इति जातदिन एव मरणे त्रिरात्रम् । तथाहि
 'स्त्रीणान्तु पतितो गर्भः सद्योजातोमृतोऽथवा । अजातदन्तो
 मासैर्वा मृतः षड्भिर्गतैर्वाहः । वस्त्राद्यैर्भूषितं कृत्वा निःक्षि-
 पेत्तन्तु काष्ठवत् । खनित्वा शनकैर्भूमौ सद्यः शौचं विधी-
 यते' इति ब्रह्मपुराणे ऊनद्विवर्षपर्यन्तमृतशरीरप्रतिपत्तौ
 विशेषाभावेऽपि यद्विशेषकालोपादानं तत्तत्कालेऽशौचविशेष-
 ज्ञापनाय । एवञ्च यथा 'अजातदन्तो मासैर्वा मृतः षड्भि-
 र्गतैर्वाहः' इत्यन्तेन दन्तजन्मकालस्य षण्णमासान्तरत्वसूचना-
 दादन्तजननात् सद्य इति कूर्मपुराणेन षण्णमासाभ्यन्तरे सद्यः
 शौचं षण्णमासोत्तरन्तु अन्यदशौचं तथा सद्योजातोमृत इत्यत्र
 सद्य एव जातो जीवद्गत्यत्रः सद्योमृतः जन्मसमानेऽहनि मृत
 इत्यर्थेन जातस्य सप्तमाष्टममासीयस्य जन्मदिनमरणादेव
 त्र्यह्नाशौचं तदुत्तरदिनादी तु नवममासादिजातमृतवद्
 वेदितव्यम् । एतेन जन्मावधि त्रिरात्राभ्यन्तरमरण एव
 त्रिरात्रमिति निरस्तं प्रमाणाभावात् । अत्र विशेषमाह
 मरीचिः । 'गर्भसुत्यां यथामासमचिरे तूत्तमे त्र्यहः । राजन्ये
 तु चतुरात्रं वैश्ये पञ्चाहमेव च । अष्टाहेन तु शूद्रस्य शुद्धिरेषा
 प्रकीर्त्तिता' । यथामासमिति मासमसंख्यदिवसानतिक्र-
 मेण यावन्मासीयो गर्भस्तावन्माससमसंख्यानि दिनानीत्यर्थः ।
 एष च प्रथममासादिषण्णमासपर्यन्तं अचिरे द्वितीये मासि ।
 तथाच यमः 'गर्भमासा अहोरात्रं त्र्यहं वा गर्भसंज्ञवे' इत्यत्र
 गर्भमासागर्भमाससमसंख्यदिवसा बहुवचननिर्देशात् तृतीय-
 मासात् प्रभृति षण्णमासपर्यन्तम् अहोरात्रं प्रथममासीय-
 गर्भस्रावे त्र्यहं वेति परिशेषात् द्वितीयमासीयगर्भस्राव इति
 मासद्वये तु यद्वर्णस्य दिनद्वयाद् यावद्दिनमधिकं मरीच्युक्तं
 तद्देवपितृकर्मानधिकारार्थं तथाहि 'रात्रिभिर्मासतुल्याभि-

गर्भस्रावे विशुद्धति । रजस्युपरते माध्वी स्नानेन स्त्री रज-
 स्वला' इति मनुवचने गर्भस्रावाशौचमध्ये रजस्वलाशौचाभि-
 धानं गर्भस्रावाशौचस्य रजस्वलाशौचतुल्यतार्थं समभिव्या-
 हृतयो गर्भस्रावाशौचरजस्वलाशौचयोः रजस्वलायां तथा दर्श-
 नात् । यथा शङ्खः 'शुद्धा भर्तुश्चतुर्थे ऽङ्गि अशुद्धा देवपैत्रयोः ।
 देवे कर्मणि पैत्रे च पञ्चमेऽहनि शुद्धति' । एवञ्च तृतीय-
 चतुर्थपञ्चषष्ठमासेषु अपि 'ब्राह्मणो क्षत्रिया वैश्या शूद्राणाञ्च
 यथाक्रमं' मासममसंख्यदिनातिरिक्तमेकरात्रं द्विरात्रं त्रिरात्रं
 षड्रात्रञ्च देवपैत्रे कर्मणि अनधिकारो बोद्धव्यः । लौकिक-
 कर्मणि तु मासममसंख्यदिनानन्तरमेव शुद्धिः । अन्यथा
 द्वितीयमासमात्रपरत्वे तत्परं लघुशौचेन वैषम्यं स्यात् हार-
 लताप्येवं मिताक्षरायां गर्भधारणञ्च अमादिभिलिङ्गैरव-
 गन्तव्यम् । तथाच श्रुतिः 'मद्यागृह्यौतगर्भायाः अमोग्लानिः
 पिपासा अशक्त्या निषदनं शुक्रशोणितयोरनुबन्धः स्फुरणञ्च
 योन्वाः' इति ।

अथ स्यशौचम् । आदिपुराणं 'दत्ता नारी पितुर्गृहे
 सूयते म्रियतेऽथवा । स्वमशौचं चरेत् सम्यक् पृथक् स्थान-
 व्यवस्थिता । तद्धन्वुवगस्त्वेकेन शृङ्गेण जनकस्त्रिभिः । आज-
 न्नस्तु चूडान्तं यत्र कन्या विपद्यते । मद्यः शौचं भवेत्तत्र
 सर्ववर्षेषु नित्यशः । ततो वाग्दानपर्यन्तं यावदेकाहमेव हि ।
 अतःपरं प्रवृद्धानां त्रिरात्रमिति निश्चयः । वाक्प्रदाने कृते
 तत्र त्रेयञ्चोभयतस्त्रयहम् । पितुर्वरस्य च ततो दत्तानां भर्तु-
 रेव हि । स्वजात्युक्तमशौचं स्यात् सूतके मृतकेऽपि वा' ।
 पितुर्गृहे या सूयते म्रियते वा दत्ता नारी सा प्रसवे तदा
 स्वमशौचं जननौप्रयुक्तमशौचं पैठीनस्युक्तं चरेत् व्यवहरेत् न
 सपिण्डमात्रजननाशौचम् । यथा पैठीनसिः । 'सूतिकां

पुत्रवतीं विंशतिरात्रेण स्नातां सर्वकर्माणि कारयेत् मासेन स्त्रीजननीम्' इति अस्य स्वजात्युक्ताशौचकालाधिककालबोधकत्वात् शूद्रेतरपरत्वम् अत्र पुत्रवतीमिति मतुपनिर्देशो विद्यमानपुत्रार्थः स्त्रीजननीमित्यत्रापि साहचर्यात्तथा कल्पते । ततश्च जातानन्तरमृतयोरिव मृतजातयोरपि न विंशत्यहमासामशौचं विद्यमानत्वाभावहेतोरविशेषादिति । पृथक्स्थानव्यवस्थिता पृथक्स्थाने पित्रादिसंसर्गशून्ये पित्रगृहे स्थिता चेत्तदा तद्वन्भुवर्गा भ्रात्रादिरैकाहेन जनकस्त्राहेण शुद्ध्यति शुक्रशोणितमखन्धरूपजननकर्तृत्वाविशेषाज्जनन्यपि अन्यथा तस्याः संसर्गं पित्रादेस्तत्तुल्याप्रायत्याप्रसङ्गः । यथाऽशौच्यधिकारे कूर्मपुराणम् । 'यस्तैः सहासनं कुर्याच्छयनादौनि चैव हि । बान्धवी वा परो वापि स दशाहेन शुद्ध्यति' । आदिशब्दादालिङ्गनाङ्गसंवाहनादिग्रहणम् । अत्रैव पूर्वाद्धे हहस्यतिः । 'यस्तैः सहामपिण्डोऽपि प्रकुर्याच्छयनासनं' । अत्र प्रशब्देन कामतोऽनुवृत्तञ्च द्योत्यति । पराशरः 'सम्पर्कान्दुष्यते विप्रो जनने मरणेऽपि वा । सम्पर्कं विनिवृत्तानां न प्रेतं नैव सूतकम्' । केचित्तु यदि पितुः प्रधानगृहे सूयते स्त्रियते वा तदा बन्धुवर्गी भ्रात्रादिरैकरात्रेण शुद्ध्यति जनकस्त्रिभिःशुद्ध्यति पृथक्स्थाने शयनभोजनदेवार्चनगृहभिन्नगृहे सूयते स्त्रियते वा तदा नारीज्ञातिर्वक्ष्यमाणं स्वमशौचं चरेत् । न पित्रादिरिति परिसंख्याविधिः । तथाच कल्पतरुः । 'दत्ता नारी पितुर्महं प्रधाने सूयते यदा । स्त्रियते वा तदा तस्याः पिता शूद्रेप्रत्तिभिर्दिनैः' । इत्येतदसत् न पित्रादिरिति प्रसक्त्यभावेन तन्निषेधानुपपत्तेः दत्तानां भर्तुरेव हि इत्यनेन पीनरुक्त्यापत्तेश्च । अपरे तु चरेदित्यस्य कर्ता तत् बन्धुवर्गः पिता च प्रधाने गृहे प्रसवे मरणे स्वस्वजात्युक्ताशौचं पृथग्गृहे

च एकाहाद्यशौचं यथायथं चरेदित्यर्थः । गृहे प्रधाने सूयत इत्यत्राप्रधान इत्याकारप्रश्लेष इत्याहुस्तच्चिन्त्यम् । संस्कारं भर्तुरेव हीत्युक्त्वा स्वजात्युक्त्वाशौचमिति वक्ष्यमाणैर्विरोधात् स्त्रियत इत्यनेन तु पितुर्गृहे मरणमात्रे मातापित्रोस्त्रिरात्रं भ्रातृदरेकरात्रमिति । चूडान्तमिति चूडापदं 'व्रतचूड-द्विजानान्तु प्रतीतिषु यथाक्रमम्' इति वक्ष्यमाणात् प्रतीतिपरं द्वितीयवर्षसमाप्तिपर्यन्तकालोपलक्षणञ्च । 'अहस्त्वदत्तकन्या-नामशौचं मरणे स्मृतम् । ऊनद्विवर्षान्मरणे सद्यः शौच-भृटाहृतम्' । इति कूर्मपुराणैकवाक्यत्वात् । अतःपरं प्रवृ-डानाम् अकृतवाग्दानावस्थातः परं प्राप्ताधिकरूपाणाम् अधिकरूपं व्यनक्ति वाक्प्रदाने कृत इति उभयत इति व्याख्यां करोति पितुर्वरस्य चेति हारलताप्रभृतयः । केचित्तु अतःपर-मित्यादिना वाग्दानोपलक्षित कालानन्तरं त्रिरात्रं विधीयते । तत्कालश्च कन्याविवाहकालः कन्याविवाहकालश्च उपनयन-कालः पतिभेवा गुरौवाम इति मनुवचनेन उपनयनतुल्यकाल-त्वाभिधानात् । सोऽपि गर्भाष्टमाब्दे इत्याहुस्तच्चिन्त्यम् । न खलु शूद्राणामुपनयनमस्ति न वा सर्वेषां द्विजन्मनां गर्भाष्टम एव उपनयनकालः । न वा विवाहकालस्य वाग्दानकालत्वे प्रमाणमस्ति । न च अतःपरं प्रवृडानामित्यस्य वैयर्थ्यमेव प्रमाणमिति चेदाचार्याणामियं शैली यत् सामान्येनाभिधाय तद्वैव विवृणोति यथा तत्रैव उभयत इत्युक्त्वा पितुर्वरस्य चेति न वैयर्थ्यं सामान्यविधिरस्पष्टं संस्क्रियेत विशेषत इति न्यायात् पितुर्वरस्य चेति उभयपक्षोपलक्षणं तथाच मनुः । 'स्त्रीणामसंस्कृतानान्तु ब्रह्माच्छुद्ध्यन्ति बान्धवाः । यथोक्ते-नैव कालेन शुद्ध्यन्ति हि सनाभयः' । असंस्कृतानामकृत-पाणिग्रहणरूपसंस्काराणां बान्धवा भर्त्सापिण्डास्यहेण

शुद्ध्यन्ति एतच्च वाग्दानात् प्रभृति वाग्दानव्यतिरिक्तेन भर्तृपक्षे सम्बन्धाभावात् । सनाभयः पितृपक्षौयसपिण्डाः । पुरुषत्रयपर्यन्ता इति यावत् । सापिण्ड्यमधिकृत्य अप्रत्तानां त्रिपौरुषमिति विशिष्टवचनात् । न च 'अप्रत्तानां तथा स्त्रीणां सापिण्ड्यं साप्तपौरुषम्' इति रत्नाकरधृतकूर्मपुराणवचनात् कन्यानां त्रिपौरुषसापिण्ड्यं प्रतिपादकवचनं वाग्दानोत्तरविषयमिति रुद्रधरोक्तं युक्तं तस्य वचनस्योद्वाहपरत्वेनैवोपपत्तेस्त्रिपौरुषवचनस्य वाग्दानोत्तरकल्पने प्रमाणाभावात् गौरवाच्च । यथोक्तेन पूर्वार्द्धोक्तेन त्रिरात्रेण शुद्ध्यति । रत्नाकरादौ शङ्कः विष्णुधर्मोत्तरञ्च । 'पितृवेश्मनि या नारी रजः पश्यत्यसंस्कृता । तस्यां मृतायां नाशौचं कदाचिदपि शाम्यति' । पितुर्यावज्जीवमशौचमिति वाचस्पतिमिश्राः । सोदरे विशेषयति कूर्मपुराणम् । 'आदन्तात् सोदरे सद्यः आचूडादेकरात्रकम् । आप्रदानात्त्रिरात्रं स्याद्दशरात्रमतः परं' इति । न चात्र सोदरपदं कैमुतिकन्यायात् पित्राद्युपलक्षणमिति वाच्यम् । आदिपुराणे जनकस्त्रिभिरित्यभिधायाजन्मनस्तु चूडान्तमित्यभिधानेन पितुरपि जन्मप्रभृतिचूडापर्यन्तं सद्यः शौचाभिधानाद्वाचनिकेऽर्थे न्यायानवताराच्च । दशरात्रमिति भर्तादिसपिण्डपरं 'दत्तानां भर्तुरेव हि' इति स्मृतेः । केचित्तु विषयशिशुभयात् समानमुदरं यस्मादिति बहुव्रीहिणा सोदरपदं पितृपरमित्याहुः तत्र पितुर्वरस्य चेत्यनेन विरोधात् ।

अथ बालाद्यशौचम् । 'नवमे दशमे मासि प्रबलेः सूति-
मारुतैः । निःसार्थ्यते वाण इव जन्तुश्छिद्रेण सज्वरः' । इति
याज्ञवल्क्योक्तप्रकृतप्रसवकालनवममासादिजातमृते कूर्मपुरा-
णम् । 'जातमात्रस्य बालस्य यदि स्नानकरणं पितुः । मातुश्च

सूतकं तत् स्यात् पिता त्वसृश्य एव च । सद्यः शौचं सपि-
ण्डानां कर्त्तव्यं सोदरस्य च । ऊङ्घ्रं दशाहादेकाहं सोदरो
यदि निर्गुणः । सूतकं तस्यादित्यनेन पूर्वजातं जननाशौच-
मेव पितुर्मातुश्चोच्यते न तु मरणाशौचं मातुरसृश्यत्वं पूर्वमेव
सिद्धमिदानीं पितुरप्युक्तं बालस्त्वन्तर्दशाह इत्यादिवचनात्
सद्यः पदं साक्षात्शुद्धिविधायकं न तु मरणेन स्नानापनेया-
शौचम् उत्पाद्य जननाशौचनिवर्त्तकमित्यभिधायकं कल्पना-
गौरवात् 'मरणोत्पत्तियोगे तु मरणात् शुद्धिरिष्यते' इत्यादि
वचनाच्च । तथाच मिताक्षरायां बृहन्ननुः । 'दशाहाभ्य-
न्तरे बाले प्रमीते तस्य बान्धवैः । शावाशौचं न कर्त्तव्यं
सूत्याशौचं विधीयते' । बान्धवैः पितृमातृभिः वचनान्तरैक-
वाक्यत्वात् बहुत्वन्तु व्यक्तिभेदात् दशाहपदं तत्तद्वर्णाक्ता-
शौचाहपरं सामान्यतः कूर्मपुराणे तत्सूतकमित्युक्तत्वात्
पारस्करेणान्तःसूतकमित्याभिधानाच्च । यथा अद्विवर्षे प्रेते
मातापितृरशौचमकरात्रं त्रिरात्रं वेति शरीरमदग्ध्वा भूमौ
निखनन्ति । अन्तःसूतके चेदात्यानादाशौचं सूतकवदिति ।
नवममासादिमृतजाते तु सपिण्डादीनां दशाहादिजनना-
शौचं गर्भं यदि विपत्तिः स्यादिति मिताक्षरोक्तप्रागुक्तेः ।
एकरात्रं त्रिरात्रं वेत्यजातदन्तजातदन्तमृतविषयं यथा कीर्मं ।
'अजातदन्तमरणे पितृरिकाहमिष्यते । दन्तजाते त्रिरात्रं
स्याद् यदि स्याताञ्च निर्गुणौ' । अजातदन्तमरणे यदेकाहमुक्तं
तच्छूद्रेतरपरं तस्य त्रिरात्रविधानात् । यथा त्र्यहाच्छुद्ध्रती-
त्यनुवृत्तौ शङ्खः । 'अनूढानान्तु कन्यानां तथा वै शूद्रजन्मनाम्'
इति । न चैतत् सगुणशूद्रस्य जातदन्तविषयमिति रत्ना-
करायुक्तं युक्तं शङ्खवचनस्य बालानामजातदन्तानां त्रिरात्रेण
शुद्धिरिति मिताक्षराधृतकाश्यपवचनेन बाले च अजातदन्ते

अत्र त्रिरात्रं शावाशौचमिति गोतमरत्नाकरधृतवैवस्वतवचनेन
 चैकमूलत्वात् । व्यक्तमाह मत्स्यसूक्तं 'त्रिरात्रन्तु भवेच्छूद्रे
 पश्यासोनशिशो मृते' । एवञ्च जातदन्तशूद्र एव परिशेषात्
 पञ्चाहमाहाङ्गिराः । 'शूद्रे त्रिवर्षाभ्यन्ते मृते शुद्धिस्तु पञ्चभिः ।
 अत ऊर्ध्वं मृते शूद्रे द्वादशाहो विधीयते । षड्वर्षान्तमतीतो
 यः शूद्रः संस्त्रियते यदि । मासिकन्तु भवेच्छौचमित्याङ्कि-
 रसभाषितम्' । त्रिवर्षादूर्ध्वमानतृतीयवर्षान्त्राने असमाप्त-
 द्वितीयवर्षे इत्यर्थः । 'पश्यासाभ्यन्तरे शूद्रे मृते बाले त्रयस्रं
 विदुः । अनतीते द्विवर्षे वै मृते शुद्धेत्तु पञ्चभिः' इति यम-
 चचनैकवाक्यत्वात् । यत्तु 'अनूढभार्य्यः शूद्रस्तु षोडशाहत्-
 सरात्परम् । मृत्युं समधिगच्छेत्तु मासं तस्यापि बान्धवाः ।
 शुद्धिं समधिगच्छन्ति नात्र कार्य्या विचारणा' । इति शङ्ख-
 वचनम् । तदङ्गिरोवचनविरोधात् सगुणशूद्रविषयमिति
 गौडाः । मैथिलास्तु षड्वर्षोपर्य्यूढभार्य्यत्वे मासः । अनूढ-
 भार्य्यत्वे द्वादशाहः । षोडशोपर्य्यनूढभार्य्यत्वेऽपि मास इत्याहु-
 स्तन्न षड्वर्षाभ्यन्तरे कृतविवाहस्य मरणे मासाशौचस्य
 वक्ष्यमाणत्वेन षड्वर्षोपर्य्यूढभार्य्यत्वे मास इत्यत्र षड्वर्षो-
 परोत्यस्य वैयर्थ्यापत्तेः । एवञ्च षड्वर्षोपर्य्यनूढभार्य्यमरणे
 निर्गुणानां सम्पूर्णाशौचम् । षोडशोवर्षोपरि सगुणाना-
 मिति । शूद्रस्य प्रधानसंस्कारत्वेन देवात् षड्वर्षाभ्यन्तरेऽपि
 कृतोद्वाहे मासाशौचं व्यवह्रियते । अन्यथा द्विवर्षीयायाः
 शूद्रपत्न्या मरणे दशरात्रमतःपरमित्युक्तवचनात् मासाशौचम् ।
 तदोद्दुः पञ्चवर्षीयस्य मरणे द्वादशाह इति महद्वैषम्यं स्यात् ।
 अतएव द्विवर्षोत्तरषोडशवर्षाभ्यन्तरमनूढभार्य्ये मृते द्वाद-
 शाहमेवाशौचम् एवं वदता वाचस्पतिमिश्रेणापि द्विवर्षोपरि
 ऊढभार्य्यमरणे मासाशौचमङ्गीकृतम् । केचित्तु अनूढभार्य्य-

त्वोद्भार्यत्वस्वरूपयोग्यतारहितः शूद्रो नपुंसक इति यावत्
 पुंलिङ्गस्तु छान्दस इति वदन्ति । न च षोडशाहर्षात् पर-
 मित्यत्रानूद्भार्यत्वविशेषणमपि व्यर्थमिति वाच्यं तद्विशेषणेन
 न्यायवर्तिनां शूद्राणां षोडशवर्षोपरि विवाहकालः कल्प्यते ।
 तथाहि 'शूद्राणां मासिकं कार्यं वपनं न्यायवर्तिनाम् । वैश्य-
 वच्छौचकल्पश्च द्विजोच्छिष्टश्च भोजनम्' इति मनुवचना-
 न्यायवर्तिशूद्राणां वैश्यवच्छौचकल्पश्चेत्यत्र चकाराद्वैश्यधर्माति-
 देशेनोपनयनप्रसक्तौ तत्स्थाने ब्रह्मपुराणेन विवाहो विधी-
 यते । यथा विवाहमात्रं संस्कारं शूद्रोऽपि लभते सदा' इति
 तत्रोपनयनकालश्च 'गर्भाष्टमेऽष्टमे वाब्दे ब्राह्मणस्योपनाय-
 नम् । राज्ञामेकादशे सैके विभ्रामेके यथा कुलम्' इति
 याज्ञवल्क्योक्तेः । सैके एकादशाह इत्यनुषङ्गात् द्वादशवर्षं
 इत्यर्थः अत्र चोत्तरोत्तरकालदर्शनात् शूद्रस्याप्युपनयनस्थाना-
 भिषिक्तविवाहस्य तथैव युक्तत्वात् अतएव यथा कुल-
 मित्यतिदेशेन षोडशाहत्तरात् प्रागपि विवाहो दृश्यते स तु न
 प्रकृष्ट इति विशेषः । प्रतिलोमजातानान्तु 'श्रीचाश्रीचं प्रकु-
 र्वीरन् शूद्रवद्वर्णमङ्गराः' । इति आदिपुराणाद् व्यवस्था इदा-
 नौन्तन क्षत्रियाणामपि शूद्रत्वमाह मनुः । 'शनकैस्तु क्रिया-
 लोपादिमाः क्षत्रियजातयः । वृषलत्वं गता लोके ब्राह्मणा-
 दर्शनेन च' । अतएव विष्णुपुराणं 'महानन्दिसुतः शूद्रा गर्भो-
 ङ्गवोऽतिलुब्धो महापद्मो नन्दः । परशुराम इव अपरोऽखिल-
 क्षत्रियान्तकारो भविता ततः प्रभृति शूद्रा भूपाला भविष्यन्ति'
 इति तेन महानन्दिपर्यन्तं क्षत्रिय आसीत् । एवञ्च क्रिया-
 लोपाद्देश्यानामपि तथा । एवमम्बुष्ठादीनामपि जातिप्रसङ्गा-
 दुक्तम् । आउत्यानादिति उत्यानपर्यन्तम् । उत्यानश्च स्वस्व-
 जात्युक्ताश्रीचान्तदिन एव 'दशम्यासुत्याप्य ब्राह्मणान् भोज-

यित्वा पिता नाम करोति' इति पारस्करवचनात् । न च दशम्यामित्यस्योपलक्षणपरत्वे प्रमाणाभग्व इति वाच्यं ब्राह्मणानित्वादिना तदुत्तरदिने वृद्धिश्राद्धसम्यन्त्रिब्राह्मणभोजनपूर्वकनामकरणविधानात् । न च अशौचाभ्यन्तर एव नामकरणं 'नामधेयं दशम्यान्तु द्वादश्यां दाथ कारयेत्' इति मनुवचनात् हरिशर्माक्तं युक्तमिति वाच्यम् अशौचव्यपगमे नामधेयमिति विष्णुविरोधात् । अतएव दशम्यामिति निवृत्ताशौचपरमिति ब्रह्मचारिकाण्डम् । एतच्च सङ्करणाशौचज्ञासे तदानीं नामकरणे बोध्यम् एतत् परमेव दिगविशिवशताह इति दीपिकाक्तं सङ्गच्छते । अविर्हादशाहः अवयः शैलमेघार्का इत्यमरकोषात् पारस्करीयदशम्यामित्यस्यानुपलक्षणत्वे सूतकं तत् स्यात् सूत्याशौचमित्येतयोः सङ्कोचापत्तेः यत्र ब्राह्मणस्य संपूर्णाशौचं तत्र क्षत्रियादीनामपि तथैव युक्तत्वाच्च । एतेन क्षत्रियादीनामपि दशाहमध्य एव बालकमरणे अङ्गासृष्ट्यत्वयुक्तमशौचमुत्यानावधि तदूर्द्ध्वन्तु सद्यः शौचम् । 'बालस्त्वन्तर्दशाहे तु प्रेतत्वं यदि गच्छति । सद्य एव विशुद्धिः स्यान्नाशौचं नैव सूतकम्' । इति शङ्कोक्तनयेनोत्यानञ्च दशमदिन इति निरस्तं तस्मादेतच्छङ्खवचनं मातापितृव्यतिरिक्तानां सपिण्डानां सद्यः शौचविधायकम् अन्तर्दशाहपदञ्च स्वस्वजात्युक्ताशौचाहपरम् । एवञ्च सूतकं तत्स्थादित्यभिधानात् तत्र बालस्य शृगालादिहतत्वेऽपि मरणनिमित्तको विशेषः । यच्चान्तःसूतक इत्युभयोरपि कन्यापुत्रयोः सूतकमध्ये मरणे मातापितृर्दशाहपर्यन्तमेवाशौचमिति तच्चिन्त्यम् अद्विवर्षं प्रेते इत्यनेन पुंसः प्रकृतत्वात् । न च निमित्तविशेषणत्वात् पुंस्त्वमविवक्षितमिति वाच्यं तथात्वे अद्विवर्षीयकन्यामरणेऽप्येकरात्रं त्रिरात्रं वेति स्यात् । न च

शरीरमदग्ध्वा निखनन्तीति शरीरप्रतिपत्तेः स्त्रीपुंसाधारण-
 त्वेन स्त्रिया अपि प्रकृतत्वमस्तीति वाच्यं पारस्करेण पुरुषस्य
 शरीरप्रतिपत्त्यादिकमभिधाय स्त्रीणाञ्चेत्युक्तम् । तदनन्तर-
 मप्रत्तानामिति सूत्रान्तरेण कन्यानां यथायोग्यमतिदिश्यते
 अतः शरीरप्रतिपत्तिं पिण्डोदकादौनामनन्यप्रकारत्वात् पुं-
 देव अशौचस्य तु वचनान्तरेण कन्यानां पृथक्विधानात् न
 तथात्वमिति अतएव सर्वैर्निबन्धभिः प्रकरणभेदेन स्यशौच-
 मिति निर्दिश्यते अतएव आदिपुराणे । जनकस्त्रिभिरित्यन-
 न्तरमेव आजन्मनस्तु चूडान्तमित्यभिधानेन पितुरपि सद्यः
 शौचमुक्तं तस्मादन्तःसूतक इत्यादि पुंमात्रविषयकं न कन्या-
 विषयकम् । कूर्मपुराणम् 'आदन्तजननात् सद्य आचूडा-
 देकरात्रकम् । त्रिरात्रञ्चोपनयनात् सपिण्डानामुदाहृतम्' ।
 सपिण्डानां निर्गुणानाम् । 'अथोङ्' दन्तजननात् सपिण्डा-
 नामशौचकम् । एकाहं निर्गुणानान्तु चीडाद्रूङ्' त्रिरात्रकम्'
 इति तत्रैवोक्तेः । आदन्तजननादिति तु विप्रविषयं शूद्रस्य
 त्रिरात्रविधानात् । दन्तजननादिकञ्च दन्तजन्मचूडोपनयन-
 कालोपलक्षणम् । अन्यथा देवादजातदन्तस्य प्रथमेऽब्दे
 चूडाकरणमिति वचनात् कुलाचाराच्च नवमे मासि कृतचूडस्य
 मरणेऽनध्यवसायापत्तेः किमजातदन्तत्वेन सद्यः किंवा कृत-
 चूडत्वेन त्रिरात्रमिति अतएव ब्रह्मपुराणीयषड्भिर्मासैर्गतै-
 र्वह्निरित्यत्र तथा व्याख्यातम् । गर्भोपनिषदि दन्तजन्मसप्तमे
 मासौत्पन्नं तेन षण्णमासावधि सद्यः शौचं चूडायामपि 'विप्रे-
 न्युने त्रिभिर्वर्षेर्मृते शुद्धिस्तु नैशिकी । निवृत्तचूडके विप्रे
 त्रिरात्राच्छुद्धिरिष्यते' इत्यङ्गिरोवचनैकवाक्यत्वात् । त्रिभि-
 र्वर्षेरिति त्रिभिर्वर्षेरुपलक्षिताहर्त्तमान तृतीयवर्षाश्रूने जन-
 द्विवापिक इत्यर्थः एवं शूद्रे त्रिवर्षाश्रूने इत्यपि बोध्यम् एव-

सुपनयनकालोऽपि गर्भाष्टमाब्दे एव । आदिपुराणे अनुप-
नीतो विप्रस्त्रिव्यभिधाय 'स्त्रियते यत्र तत्र स्यादशीचं त्रग्रह-
मेव हि । द्विजन्मनामयं कालस्त्रयाणान्तु षडाब्दिकम्' इत्युक्त-
त्वात् । षडब्दपदञ्च मासत्रयाधिकषडब्दपरं 'गर्भाष्टमेऽष्टमे
वाब्दे ब्राह्मणस्योपनायनम्' इति याज्ञवल्क्यादिति हारलता ।
यत्तु 'व्रतचूडद्विजानान्तु प्रतीतिषु यथाक्रमम् । दशाह त्रग्रह
एकाहैः शुद्धग्रन्थपि हि निर्गुणाः' । इति जावालिवचनं
तत् प्रतीतिष्वित्यभिधानात् पञ्चमाब्दोपनीतस्य प्रथमाब्दकृत-
चूडस्य षण्मासाभ्यन्तरजातदन्तस्य मरणे दशाहादिभिः शुद्धि-
परम् एतत् ब्राह्मणविषयं क्षत्रियादौनामपि तथाशीचवृद्धिः
कल्प्यते । अन्यथा ब्राह्मणस्य दन्तादिप्रतीतावशौचाधिक्य-
मन्यस्य न तथेति वैषम्यं स्यात् तेन शूद्रस्य षण्मासाभ्यन्तरे
दन्तोत्पत्ती मरणे पञ्चाहः द्विवर्षाभ्यन्तरे कृतचूडस्य द्वादशाहः
उपनयनवत् प्रधानसंस्कारत्वेन देवात् कृतोद्वाहेऽपि मासो
व्यवह्रियते । अन्यथा यत्र द्विवर्षीयायाः शूद्रपत्न्या मरणे
मासाशीचं तद्दोषः पञ्चाब्दीयस्य मरणे द्वादशाहाशीचे
वैषम्यापत्तेः । अतएव द्विवर्षीत्तरं षोडशवर्षाभ्यन्तरेऽनूढभार्य्य-
शूद्रे मृते द्वादशाहमेवाशीचमिति वदता वाचस्पतिमिश्रे-
णापि द्विवर्षीपरि ऊढभार्य्यमरणे मासाशीचमङ्गीकृतमिति ।
एवञ्च प्रथमाब्दकृतचूडमरणविषये मनुः । 'ऊनद्विवर्षिकं
प्रेतं निदध्युर्वाभवा वह्निः । अलंकृत्य शुची भूमावस्थिसञ्चय-
नाटते । नास्य कार्य्योऽग्निसंस्कारो नापि कार्य्यदिकक्रिया ।
अरण्ये काष्ठवत् क्षिप्त्वा क्षिपेयुस्त्रहमेव हि' । अकृतचूडेऽपि
स एव 'नृणामकृतचूडानामशुद्धिर्नेशिकी स्मृता । निवृत्त-
चूडकानान्तु त्रिरात्राच्छुद्धिरिष्यते' । एतत् परार्द्धेनोनद्विवा-
र्षिकमिति वचनस्य विषयो दर्शितः । यत्तु पैठीनसिवचन-

मकृतचूडानां त्रिरात्रमिति तत्द्विवर्षाद्युपर्युक्तचूडानां
मन्तव्यं मितान्तराप्येवम् । एतेन ऊनद्विवर्षिकस्यादाहेऽपि
त्रिरात्रविधानात् स्रहाहाहादाहकृतत्रिरात्रैकरात्रस्य व्यवस्था
मैथिलोक्ता हेया । हारलताप्रभृतिभिस्तु निर्गुणात्यन्तनिर्गु-
णाभ्यां व्यवस्था कर्तव्येति ।

अथ सगुणाद्यशौचम् । ननु बालादीनां सद्यः प्रभृत्य-
शौचश्रवणात् । 'सद्यः शौचं' तथेकाहश्चतुरहस्तथा । षड-
दशहादशाहाश्च पक्षीमासस्तथैव च । मरणान्तं तथाचान्य-
द्दशपक्षास्तु सूतके' इति दक्षवचनमपि यथायोग्यं तत्परमस्तु
न तु अत्यन्तसगुणादिपरं चतुरहश्च चतुर्मासगर्भस्रावविषयः ।
षडहः द्विवर्षादुत्तरकालीनोपनयनप्राक्कालीनक्षत्रियबालक-
विषयः । 'यत्र त्रिरात्रं विप्राणामशौचं संप्रदृश्यते । तत्र
शूद्रे द्वादशाहः षण्णवक्षत्र वैश्ययोः' । इति हारलताधृत-
वचनादिति चेन्न 'उपन्यासक्रमेणैव वक्ष्याम्यहमशेषतः । ग्रन्था-
र्थतो विजानाति वेदमङ्गैः समन्वितम् । सकल्पं सरहस्यञ्च
क्रियावाञ्छेन्न सूतकम्' इत्यादिवचनैर्दक्षेणैव सगुणनिर्गुणभेदेन
दत्तविषयत्वात् । अतएव वाचस्पतिमिश्रेण गुणहान्या षड-
हादिव्यवस्थोक्ता अन्यज्जननमरणाद्भिन्नं मरणान्तं दशममिति
रत्नाकरः । तथाच कूर्मपुराणम् । 'क्रियाहीनस्य मूर्खस्य
सहारोगिण एव च । यथेष्टाचरणस्याहुर्मरणान्तमशौचकम्' ।
मूर्खस्य गायत्रीरहितस्य सार्थगायत्रोरहितस्येति रुद्रधरः ।
मरणान्तं यावज्जीवम् । केचित्तु दक्षवचने सगुणानां दशा-
हादिसमभिव्याहारात् सद्यः प्रभृतिभिः सर्वाशौचनिवृत्तिः न
तु होमाध्यापनमात्रार्थेत्याहुस्तच्चिन्त्यं जावालादिवचनविरो-
धात् । तथाच जावालः 'उभयत्र दशाहानि सपिण्डाना-
मशौचकम् । स्नानोपस्पर्शनाभ्यासादग्निहोत्रार्थमर्हति' । उभ-

यत्र मृत्युजन्मनोः अत्र साग्नीनामेव दशाहाशौचं प्रतीयते ।
 स्नानाचमनाभ्यामादेकाहाद्युत्तरमग्निहोत्रार्हता च । अन्यथा
 निरग्निसाग्निविषयत्वेन वाक्यभेदाद्गौरवं स्यात् । संवर्त्तः
 'होमश्च तत्र कर्त्तव्यः शुष्कान्नेनैव वा फलेः । पञ्चयज्ञविधानञ्च
 न कुर्यान्मृत्युजन्मनोः । दशाहात् तु परं सम्यग्विप्रोऽधीयीत
 धर्मवित्' । अतएव येषामशौचाभ्यन्तरे होमस्तेषामेव दशा-
 होत्तरं पञ्चयज्ञादि प्रतीयते । गोतमः । 'श्रुत्वा चोर्द्ध्वं दशम्याः
 पक्षिणीम्' इति अस्य चतुरहपञ्चाहाशौचिसगुणविषयकतया
 तैरेव व्यवस्थापितत्वेन दशम्या ऊर्द्ध्वमित्यनुपपत्तेः । 'आशुच्यं
 दशरात्रन्तु सर्वत्राप्यपरे विदुः' इति देवलवचनेन सगुणविष-
 यकत्वान्न क्षत्रियादीनां सर्वाशौचनिवृत्तिः । 'चक्रे द्वादशिकं
 आङ्गं त्रयोदशिकमेव च' । इति वक्ष्यमाणवचनेन रामादि-
 विवाहप्रस्तावे । त्रीनग्नींस्ते परिक्रम्य ता उदुहुर्बधूः पृथगि-
 त्यादिकाण्डाक्तसाग्नित्वेन सगुणस्य भरतस्य द्वादशाहिकादि
 आहकर्त्तृत्वप्रतीतिः । शूद्रस्यापि सेवकान्तराभावे ब्राह्मण-
 सेवार्थमेव दशाहोत्तरं शुद्धिः । 'मासेनैव तु शुद्धिः स्यात् सूतके
 मृतकेऽथवा' इत्यङ्गिरो वचने एवकारश्रुतेः सर्वाशौचनिवृत्तिस्तु
 मासेनैव तस्मात् सगुणानां तत्तत्कर्मण्येवाशौचसङ्कोचसर्वा-
 शौचनिवृत्तिस्तु दशाहाद्यूर्द्ध्वमिति हारलतामिताचरारत्नाकरा-
 द्युक्तं साधीयः । वस्तुतस्तु हेमाद्रिपराशरघृतादित्यपुराणेन
 वृत्तादिनिमित्तशौचसङ्कोचश्च कलौ निरस्तः । 'कन्यानाम-
 सवर्णानां विवाहश्च द्विजातिभिः' । तथा 'वृत्तस्वाध्याय-
 सापेक्षमघसङ्कोचनं तथा । प्रायश्चित्तविधानञ्च विप्राणां
 मरणान्तिकम् । ससर्गदोषः पापे मधुपर्के पशोर्बधः । दत्तौ-
 रसेतरैषान्तु पुत्रत्वेन परियहः । शूद्रेषु दासगोपालकुल-
 मित्रार्हसौरिणाम् । भोज्यान्नता गृहस्थस्य तीर्थसेवाति-

दूरतः' । तथा 'ब्राह्मणादिषु शूद्रस्य पक्वतादिक्रियापि घ । भृग्वग्निमरणञ्चैव हृद्वादिमरणन्तथा' इत्यादीन्यभिधाय 'एतानि लोकगुह्यर्थं कलेरादी महात्मभिः । निवर्त्तितानि कर्माणि व्यवस्थापूर्वकं बुधैः' । एवञ्चात्र कलावसवर्णाविवाह-निषेधात् सर्ववर्णसन्निपाताशौचं नाभिहितम् । पक्षिणी तु अहर्द्वयसहिता रात्रिरेव । 'हावङ्गावेकरात्रिश्च पक्षिणी-त्यभिधीयते' । इति भट्टनारायणधृतवचनात् । पक्षतुल्यी तु दिवसौ पार्श्वयोस्तु इति पक्षिणीरात्रिरिति सरलापि यत्र रात्रौ श्रुतं तत्र पूर्वदिनमादाय पक्षिणीव्यवहारः । 'रात्रावेव समुत्पन्ने सृते रजसि सूतके । पूर्वमेव दिनं ग्राह्यं यावन्नैवो-दितो रविः' इति वाचस्पतिमिश्रधृतपराशरवचनात् । एतेन दिनद्वयसहिता रात्रिः रात्रिद्वयसहितश्च दिनमविशेषात् पक्षिणीति निरस्तं दिनविशिष्यत्वे स्त्रीलिङ्गानुपपत्तिः स्यात् ।

अथ विदेशस्थाशौचम् । गोतमः । 'श्रुत्वा चोर्द्ध्वं दश-म्याश्च पक्षिणीम्' इति । 'अतिक्रान्ते दशाहे तु चिरात्र-मशुचिर्भवेत्' । इत्यादौ स्वस्वजात्युक्तपूर्णाशौचानन्तरमेवाति-क्रान्ताशौचं प्रतीयते न तु बालादिखण्डाशौचानन्तरं 'बाले देशान्तरस्थे तु पृथक्पिण्डे च संस्थिते । सवासो जलमाप्नुत्य सद्य एव विशुद्धाति' इति मनुवचनात् अतएव शङ्केन 'मरणा-देव कर्त्तव्यं संयोगो यस्य नाग्निना । दाहादूर्द्ध्वमशौचं स्याद् यस्य वैतानिको विधिः' इत्यतो विशेषवचनाभावे मरणकाला-बध्यशौचं सामान्यत उक्तम् अन्यथा पूर्णाशौचशेषदिने तस्म-रणश्रवणे ज्ञातीनामेकाहः दौहित्रादीनां त्र्यहादिरिति वैषम्यं स्यात् । तथाच मिताक्षरायां व्याघ्रपादः 'तुल्यं वयसि सर्वेषामतिक्रान्ते तथैव च । उपनीते तु विषमं तस्मि-न्नेवातिकालजम्' । वयसि उपनयनकालात् पूर्वस्मिन् काले

सर्वेषां वर्णानां त्रिरात्राशौचं तुल्यमिति दाक्षिणात्यदेशव्यवस्थितम् । अन्यदेशे तु कूर्मपुराणादिना तत्तत्काले तत्तद्दर्शानामशौचविशेष उक्तः । तथाच मरौचिः 'येषु स्थानेषु यच्छौचं धर्माचारश्च यादृशः । तत्र तन्नावमन्येत धर्मस्तत्रैव तादृशः' । विदेशगतानान्तु पित्वाद्याचार एव 'येनास्य पितरौ याता येन याता पितामहाः । तेन यायात् सतां मार्गं तेन गच्छन्न दुष्यति' । इति मनुवचनात् । अतिक्रान्ते यत् त्रिरात्रं तदपि तुल्यम् । तथाच शङ्खः । 'अतीते सूतके स्वे स्वे त्रिरात्रं स्यादशौचकम् । संवत्सरव्यतीते तु सद्यः शौचं विधीयते' । कौर्म 'तथैव मरणे स्नानमूर्द्ध्वं संवत्सराद यदि' । जननाशौचेऽपि देवलः । 'नाशौचं प्रसवस्थास्ति व्यतीतेषु दिनेष्वपि' । पुत्रजन्मन्यतीताशौचकाले पितुः स्नानमाह मनुः 'निर्दशं ज्ञातिमरणं श्रुत्वा पुत्रस्य जन्म च । सवासा जलमाप्लुत्य शुद्धो भवति मानवः' । मरणे स्नानादिनाङ्गस्यत्वनिवृत्तिरूपा शुद्धिः न तु सर्वाशौचनिवृत्तिः त्रिरादेर्विधानात् पुत्रजनने तु सर्वाशौचनिवृत्तिः सङ्कोचाभावात् । उपनीते त्विति उपनयनकालानन्तरन्तु दशाहद्वादशाहादिरूपेण विषमं स्वस्वजात्युक्ताशौचमित्यर्थः । तस्मिन्नेवोपनीतोपरम एव अतिकालजमिति अतिक्रान्तकालाशौचं न तु बालाद्यशौचातिक्रमेऽपि । श्रुत्वा चोर्द्ध्वं दशम्याः पक्षिणीमित्यत्र दशम्या ऊर्द्ध्वमिति श्रुतेः प्राचां मैथिलानां चतुर्मासोपरि अर्वाचाञ्च षण्मासोपरि यत् पक्षिण्यशौचाभिधानं तद्वैयम् । किन्तु हारलतोक्तं सगुणविषयमेवेति युक्तम् । अत्र विशारदचरणाः 'अतीताशौच एकाहं खण्डाशौचि नृते श्रुतौ । संपूर्णाशौचि मरणे श्रुतौ ज्ञेयं त्रिरात्रकम्' इति वायुपुराणवचनं यदि समूलं तदा खण्डाशौचि पितरि नृते

ज्ञेयमिति । यत्तु 'मासत्रये त्रिरात्रं स्यात् षण्मासे पक्षिणी तथा । अहस्तु नवमादर्वागूङ्घ्र' स्नानेन शुद्धयति' इति मिताक्षरायां बृहन्मनुवशिष्टवचनाद्व्यवस्थितेति तद्वाक्षिणात्यानाम् । देवलः 'अग्नीचाहःष्वतीतेषु बन्धुश्चेत् श्रूयते मृतः । तत्र त्रिरात्रमाशुच्यं भवेत् संवत्सरान्तरे । ऊङ्घ्रं संवत्सरादाद्याहन्धुश्चेत् श्रूयते मृतः । तावदेकाहमेवात्र तच्च सत्र्यासिनां न तु' । बन्धुरत्र माता पिता भर्ता च । यत्तु मिताक्षरायां 'पितरौ चेन्मृतौ स्यातां दूरस्थोऽपि हि पुत्रकः । श्रुत्वा तद्दिनमारभ्य दशाहं सूतकौ भवेत्' इति पैठौनस्युक्तं तत्कलिङ्गीट्टादिदेशव्यवस्थितम् । तेषां तथाचरणात् । तथाच वामनपुराणं 'देशानुशिष्टं कुलधर्ममग्रं स्वगोत्रधर्मं न हि संत्यजेच्च' । एवमन्यानि तद्भृतवचनानि देशविशेषविषयतया व्यवस्थेयानि ।

अथ सपिण्डाद्यग्नीचम् । बृहस्पतिः । 'दशाहेन सपिण्डास्तु शुद्ध्यन्ति प्रेतसूतके । त्रिरात्रेण सकुल्यास्तु स्नात्वा शुद्ध्यन्ति गोत्रजाः' । प्रेतसूतके मरणजननयोः सपिण्डाः सप्तमपुरुषावधयः कन्यायास्तु तृतीयपुरुषावधयः सकुल्या दशमपुरुषावधयः एष विशेषः सपिण्डादिविचारे स्फुटीभविष्यति । गोत्रजाः निवृत्तसमानोदकभावाः दशाहेनेति विप्रपरं तथाच मनुः । 'शुद्धेहिप्रो दशाहेन द्वादशाहेन भूमिपः । वैश्यः पञ्चदशाहेन शूद्रो मासेन शुद्ध्यति' । अङ्गिराः 'दशमेऽहनि शूद्रस्य कार्यं संस्पर्शनं बुधैः । मासेनैव तु शुद्धिः स्यात् सूतके मृतकेऽपि वा' । अत्र वर्ज्यावर्ज्यं जावालिः । 'सन्ध्यां पञ्चमहायज्ञान् नैत्यिकं स्मृतिकर्म च । तन्मध्ये हापयेत्तेषां दशाहान्ते पुनः क्रिया' । तन्मध्ये अग्नीचमध्ये हापयेत् त्यजेत् । नैत्यिकं स्मृतिकर्मवैधस्नानादि । अत्र च सुहृत्त-

मध्यप्रयत्नी न स्यादिति आपस्तम्बवचनादसृश्यस्यर्शनादी
 शौचस्य सक्तिसाध्यत्वात् तदर्थं नैमित्तिकं स्नानादिकर्तव्यं
 मूत्रपुरीषोत्सर्गादिनिमित्ताशौचे प्रक्षालनादिवत् एवं
 भोजनाश्रितत्वात् प्राणाहुत्यादि च । एवञ्च कर्माभ्यन्तरे
 चाप्रायत्ये शौचसम्पादकत्वेन स्नानादिकं नैमित्तिकाङ्गत्वान्न
 व्यवधायकम् अतएव पूर्वकृतानां न पुनः करणम् । अतएवा-
 चारं रत्नाकरे जावालः । 'कर्ममध्ये तु यः कश्चिद्यदि स्यादशुचि-
 र्नरः । स्नात्वा कर्म पुनः कुर्यादन्यथा विफलं भवेत्' इति ।
 यज्ञपार्श्वेऽपि 'स्नान्तकर्मपरित्यागो राज्ञोरन्यत्र भूतके' । शङ्खः
 दानं प्रतिग्रहो होमः स्वाध्यायः पितृकर्म च । प्रेतपिण्डक्रिया-
 वर्जं सूतके विनिवर्तते । नाशुचिर्देवपितृ ऋषिनामानि च न
 कीर्त्तयेत्' इति वचनं विष्णुनामानिरिक्तपरम् । 'न देश-
 नियमस्तत्र न कालनियमस्तथा । नोच्छ्रिष्टादौ निषेधोऽस्ति
 विष्णोर्नामनि लुब्धक' इति वचनात् । अभिवादयेदित्यनु-
 वृत्तौ शङ्खलिखितौ । 'नाशुचिर्न जपन् देवपितृकार्यं
 कुर्वन्निति' आपस्तम्बः अप्रयतश्च न प्रत्यभिवादयेदिति ।
 नमस्कारमाह स्मृतिः 'सर्वे चापि नमस्कुर्युः सर्वावस्थाश्च
 सर्वदा' । इति राघवभट्टेनारदवचनम् । अथ सूत्रिकिनः
 पूजां वक्ष्याम्यागमचोदिताम् । स्नात्वा नित्यञ्च निर्वर्त्य
 मानस्याक्रियया तु वै । वाह्यपूजाक्रमणैश्च ध्यानयोगेन पूज-
 येत् । यदा कामी न चेत् कामी किलं पूर्ववदाचरेत्' ।
 नित्यञ्चाशुचिकर्तव्यं प्रेततर्पणादि । मन्त्रमुक्तावल्यां 'जपो-
 देवार्चनविधिः कार्यो दौर्घान्वितैर्नरैः । नास्ति पापं यतस्तेषां
 सूतकं वा यतात्मनाम्' अतएव मन्त्रग्रहणादिनं तथाविधा
 प्रतिज्ञा राघवभट्टेन लिखिता । यथा 'वरं प्राणपरित्याग-
 श्छेदनं शिरसोऽपि वा । न त्वनभ्यर्च्य भुञ्जीत भगवन्तं

त्रिलोचनम्' इति 'अपूजिते शिवे भुक्त्वा प्रासादाष्टशतं जपेत्
अज्ञानादीदृशं ज्ञानं ज्ञानात् विद्याच्चतुर्गुणम्' अन्यत्राधोक्षज-
मित्याद्यूहेत । मत्स्ये भगवन्तमित्यत्र केशव कौशिकीमिति
यत्तु नृसिंहकल्पे सदा मन्त्रं जपेदित्युक्त्वा 'यदि स्यादशुचिस्तत्र
स्मरेन्मन्त्रं न तूचरेत् । मनो हि सर्वजन्तूनां सर्वदैव शुचि-
स्मृतम्' इति तन्मन्त्रपुरीषोत्सर्गाद्यशौचपरं तत्र रामार्चन-
चन्द्रिकाधृतमहार्णवतन्त्रान्तरेऽपि । 'अशुचिर्वा शुचिर्वापि
गच्छंस्तिष्ठन् स्वपन्नपि । मन्त्रैकशरणाविद्वान् मनसैव सदा-
व्यसेत्' मरौचिः । 'लवणं मधुमांसं च पुष्पमूलफलेषु च ।
जाककाष्ठलण्ड्यस्य दधिसर्पिःपयःसु च । तैलोपध्यजिने चैव
पञ्चापके स्तयं ग्रहे । पण्डेषु चैव सर्वेषु नाशौचं स्मृतस्मृतके' ।
पक्वं शुष्कान्नं शक्तुं लाजादि अपक्वं तण्डुलादि तत् स्वयं गृह्य-
माणं न दोषाय । पण्डेषु चेति पृथग्भिधानात्तेषु अशौचिना
दोषेष्वपि न दोषः । बोधायनः मानसमग्नशुचिरिति मान-
सेऽपि जननमरणयोरनध्यायः । मिताक्षरायामङ्गिराः 'अति-
यात्ने दण्डं त् पश्चाज्जानाति चेद् गृही । त्रिरात्रं सूतकं
मस्य न च द्रव्येषु कर्हिचित्' । कूर्मपुराणे 'मातामहानां
मरणे त्रिरात्रं स्यादशौचकम् । एकादशकानां मरणे सूतकं
चैतदेव हि । पक्षिणीयोनिमस्यन्थं बान्धवेषु तथैव च ।
एकरात्रं समुद्दिष्टं गुरोः स ब्रह्मचारिणि । प्रेते राजनि स
व्यातिर्यस्य स्याद्विषये स्थितिः' । तथा 'परपूर्वासु भार्यासु
पुत्रेषु कृतकेषु च । त्रिरात्रं स्यात्तथाचार्य्ये स्वभार्या-
स्वन्यगासु च । आचार्य्यपुत्रे पत्न्याश्च अहोरात्रमुदाहृतम् ।
एकाहं स्यादुपाध्याये स्वग्रामे श्रावितेषु च । त्रिरात्रमस-
पिण्डेषु स्वगृहे संस्थितेषु च । एकाहश्चाप्यशुद्धं स्यादेकरात्रश्च
शिष्यके' एकाहश्चैकरात्रश्चेत्त्वहीरात्रमित्यर्थः । 'त्रिरात्रं श्वश्रु-

मरणे शुशुरे र्शतदेव हि । सद्यः शौचं समुद्दिष्टं सगोत्रे संस्थिते सति' । एकोदकानां समानोदकानां योनिस्वन्ध्वे मातृस्वस्त्रीयभागिनेयेषु बान्धवेषु पितृबान्धवेषु तथैव चेति प्रागुक्तपक्षिणीत्यर्थः अन्यथा तदुपादानं व्यर्थं स्यात् अतएव 'दन्तजातेऽनुजाते च कृतचूडे च संस्थिते । अशुद्धा बान्धवाः सर्वे सूतकेषु तथोच्यते' इति मनुवचने बान्धवाः सर्वे इत्यत्र सर्वशब्दान्न सपिण्डानामेवाशौचं किन्तु समानोदकसगोत्र-मातृबन्धुपितृबन्धुप्रभृतीनां ग्रहणमिति हारलताव्याख्यानोऽपि पितृबन्धूनामप्यशौचमुक्तम् । स्वन्ध्वविवेके पितृबन्धूनामप्य-शौचमुक्तञ्च सङ्गच्छते । पितृबान्धवाः पितुः पितुः स्वसुःपुत्राः पितुर्मातुः स्वसुः सुताः पितुर्मातुलपुत्राश्च विज्ञेयाः पितृ-बान्धवाः' । अनुजात इति दन्तजातस्य प्राङ्निर्देशादृक्ष-वच्छास्त्रव्यवहार इति न्यायेन जातदन्तादनु पश्चाज्जातो जात-दन्त इत्यर्थः । कृतचूडेति चकारात् कृतोपनयने चेति संस्थिते मृते । अत्र मृतस्य तत्तत् कर्मभेदोपादानमशौचभेदाय स च प्रागेव विवृतः । मातृबान्धवेषु तु एकरात्रं तथाच जावालिनः समानोदकानां त्र्यहं गोत्रजानामहः स्मृतम् । मातृबन्ध्वी गुरी मित्रे मण्डलाधिपती तथा' । मातृबान्धवाश्च 'मातुर्मातुः स्वसुः पुत्रा मातुः पितुः स्वसुः सुताः । मातुर्मातुलपुत्राश्च विज्ञेया मातृबान्धवाः' गोत्रजा एकग्रामवासित्वेन विशेष-णीयाः तन्मरणेऽत्यन्तनिर्गुणानामेकाहः अन्येषान्तु सद्यः प्रागुक्तकूर्मपुराणात् । मण्डलाधिपतिश्च यस्य मण्डले निवास-रूपेण स्थितिः क्रियते । कृतकेषु च इति चकारात् क्षेत्र-जादिषु तथाच त्रिरात्रानुवृत्तौ विष्णुः । अनौरसेसु पुत्रेषु जातेषु च मृतेषु च । परपूर्वासु भार्यासु प्रसूतासु मृतासु च' इति । पितृमरणेऽपि तेषां त्रिरात्रमाह ब्रह्मपुराणं दत्तकाश्च

स्वयं दत्तः कृत्विमः क्रीत एव च । अपविद्वाश्च ये पुत्रा भर-
णीयाः सदैव ते । भिन्नगोत्राः पृथग्पिण्डाः पृथग्वंशकराः
स्मृताः । सूतके मृतके चैव त्र्यहाशौचस्य भागिनः' । एतच्च
कली दत्तकमात्रविषयम् अन्येषां प्रागुक्ताटित्यपुराणेन करण-
निषेधात् । स्वभार्यास्वन्यगासु च मजातीयोत्कृष्टजातीय-
पुरुषान्तरसंगृहीतासु । अपकृष्टजातिगमने पतितत्वेनाशौचा-
भावात् । अमपिण्डेषु भिन्नकुलजेषु श्रोत्रियरूपेषु मातृ-
स्वस्रादिषु च स्वगृहमृतेषु त्रिरात्रम् । तथाच प्रचेताः 'मातृ-
स्वसृमातुलयोः श्वश्रुश्वशुरयोर्गौ । ऋत्विजि चोपरते च
त्रिरात्रमिति शिष्यके । एकाहश्च एकरात्रञ्चेति अहोरात्र-
मित्यर्थः । श्वश्रुश्वशुरयोस्तु स्वगृहभिन्नेऽपि मन्निधिमरणमात्रेण
त्रिरात्रं । 'श्रोत्रियेतूपसम्पन्ने त्रिरात्रमशुचिर्भवेत्' इति मनु-
वचने उपसम्पन्न इत्यत्र सन्निहितत्वेनाशौचविशेषदर्शनाद-
त्रापि तथा कल्प्यते अन्यथा स्वगृहमात्रपरत्वे त्रिरात्रमपि-
ण्डेषु स्वगृहे संस्थितेषु चेत्यनेन सम्बन्धिमात्रपरत्वेन कूर्मपुरा-
णीयेन त्रिरात्रं श्वश्रुमरणे श्वशुरचैतदवहोत्यस्य पुनरुक्तत्वा-
पत्तेः । श्रोत्रियमाह देवलः । 'एकां शाखां सकल्पां वा षड्भि-
रङ्गैरधीत्य वा । षट्कर्मनिरतो विप्रः श्रोत्रियो नामधर्मवित् ।
यत्तु यम वचनं 'श्वशुरयोर्भगिन्याञ्च मातुलान्याञ्च मातुले ।
पित्रोः स्वभरि तद्वच्च पक्षिणीं क्षपयन्निशाम्' इति मित्ताक्षरारत्ना-
करयोर्ब्रह्मनुवचनञ्च । 'मातुले श्वशुरे मित्ते गुरौ गुर्वङ्गनासु
च । अशौचं पक्षिणीं रात्रिं मृता मातामही यदि' इति श्वश्रु-
श्वशुरयोरेकग्रामस्थितयोरसन्निधिमरणे पक्षिणीविधायकम् ।
स्वग्रामे श्रोत्रियेषु च इत्यत्र स्वग्रामत्वेनापि विशेषदर्शनाद-
त्रापि वचनानां विरोधे 'बहुनामेकधर्माणामेकस्यापि यदुच्यते ।
सर्वेषामेव तत् कुर्यादेकरूपा हि ते स्मृता' । इति बौधायन-

वचनस्त्वसात्तथा कल्पते । एवञ्च श्वश्रूश्वशुरयोर्विष्णूक्तमेकरात्रं भिन्नग्राममरणविषयकम् । यथा आचार्यपत्नीपुत्रोपाध्यायमातुलश्वशुरश्वशुर्यसहाध्यायिशिष्येषु एकरात्रेणेति आचार्यपत्नीपुत्रयोर्मातुः सापत्नभ्वातर्यहोरात्रं सोदरे तु भिन्नस्थानमृतेऽपि पत्निणी एवं हारलताप्रभृतयः । 'श्वशुर्यं श्यालके सहाध्यायिनि सतीर्थं शिष्ये वेदैकदेशवेदाङ्गाध्याप्ये' । मनुः 'मातुले पत्निणीं रात्रिं शिष्यत्विग्बान्धवेषु च' । अत्र पत्निणीविधानाद्बान्धवपदं स्वबान्धवपरम् । स्वबान्धवाश्च मिताक्षरायाम् 'आत्ममातुः स्वसुः पुत्रा आत्ममातुः स्वसुः सुताः । आत्ममातुलपुत्राश्च विज्ञेया आत्मबान्धवाः' । माटबन्धौ जावाल्लिनाहर्विधानादात्मबान्धवे तदधिकं युक्तं रायमुकुटप्रभृतयोऽप्येवम् । एकरात्रमित्यनुवृत्तौ विष्णुः । 'असपिण्डे स्ववेश्मनि मृते' इति असपिण्डे अश्रोत्रियरूपे 'अश्रोत्रिये त्वहः कृत्स्नम्' इति मनुवचनेकवाक्यत्वात् ब्रह्मपुराणम् 'आदावेकस्य दत्तायां कुत्रचित् पुत्रयोर्द्वयोः । पितुर्यत्र त्रिरात्रं स्यादेकं तत्र सपिण्डिनाम् । एका माता द्वयोर्यत्र पितरौ द्वौ च कुत्रचित् । तयोः स्यात् सूतकादैक्यं मृतकाच्च परस्परम्' । प्रथममन्येनोढा तेनैव जनितपुत्रापुत्रसहितैवान्यमिश्रिता पश्चात्तेनापि जनितपुत्रा तयोः पुत्रयोर्यथासम्भवं प्रसवमरणयोर्द्वितीयपुत्रपितुस्त्रिरात्रम् । एवंविधे च विषये यत्र परस्त्री पुत्रजनकस्य त्रिरात्रं तत्र तत्सपिण्डानामेकरात्रम् । तथाविधपुत्रयोः परस्परं प्रसवमरणयोर्माहजात्युक्ताशौचम् । अत्र विशेषयति नारदः । 'जाता ये त्वनियुक्तायामेकेन बहुभिस्तथा । अरेक्यभाजास्त सर्वं वीजिनामेव ते सुताः । दद्युस्ते वीजिने पिण्डं माता चेत् शुल्कतो ह्यता । अशुल्कोपहृतायान्तु पिण्डदा वोदुरेव ते' ।

अरिक्थभाजः क्षेत्रिणामित्यर्थः एवकारेण द्विपिटकार्थं निर-
स्तम् । तदेतच्छुल्कतः स्त्रीसंग्रहे बोद्धव्यं शुल्काभावे क्षेत्रिण
एव पिण्डदा इति आह्वविवेकः । वस्तुतस्तु प्रागुक्तादित्य-
पुराणवचनात् कली क्षेत्रजपुत्रकरणनिषेधात् स च पुत्रो
वीजिनामेव इदानीं व्यवहारोऽपि तथा । 'जातापि दास्यां
शूद्रेण कामतोऽंशहरो भवेत् । मृते पितरि कुर्युस्तं भ्रातर-
स्वर्द्धभागिनम्' । इति याज्ञवल्करदर्शनाच्छूद्राणामेव तथा-
विधाहारो नान्येषां वर्णानामिति अतएव प्रागुक्तब्रह्मपुराण-
वचनमप्येतत्परम् । यत्तु 'अन्यपूर्वा गृहे यस्य भार्या स्यात्तस्य
नित्यम् । अगोचं सर्वकार्येषु देहे भवति सर्वदा । दानं
प्रतिग्रहं स्नानं सर्वं तस्य ह्यथा भवेत्' इति ब्रह्मपुराणवचना-
नन्तरं तद्गृह इत्युपादानात् समस्तगृहकार्यकारिणौ
तस्येत्यर्थः । इति हारलतादत्तविषयम् । अत्र प्रतिग्रह-
वचनाद्ब्रह्मपुराणमात्रपरं यस्यैति विप्रविशेषणत्वेऽप्युपपद्यते ।
तथाच शङ्खः 'हीनवर्णा तु या नारी प्रमादात् प्रसवं व्रजेत् ।
प्रसवे मरणं तज्जमशौचं नोपशास्यति' । हीनवर्णात्र शूद्रा
प्रमादात् परिणयं विना कृतसंग्रहात् । तेन यद्यपरिणीता
शूद्रीत्तमवर्णादपत्यमुत्पादयति तदा तस्याः प्रसवमरणजमशौचं
तद्गर्भजनकस्य यावज्जीवं भवतीत्यर्थः इति शुद्धिचिन्तामणिः ।
यत्तु शुद्धालिङ्गितौ 'अन्यपूर्वासु भार्यासु कृतकेषु मृतेषु च ।
नाजध्यायो भवेत्तत्र नाशौचं नोदकक्रिया' इति तदपकृष्ट-
जातिविषयम् । मिताक्षरायां ब्रह्मयाज्ञवल्करः । संस्थिते
पक्षिणीं रात्रिं दौहित्रे भगिनोसुते । संस्रुते तु त्रिरात्रं
स्थादिति धर्मो व्यवस्थितः । पित्रोरुपरमे स्त्रीणामूढानान्तु
कथं भवेत् । त्रिरात्रेणैव शुद्धिः स्यादित्याह भगवान्भनुः' ।
संस्रुते स्वयं दाहादिना संस्रुते । तथाच पैठौनसिः अस-

स्वन्दिनीं द्विजान् दहित्वा वहित्वा सद्यः शौचं सम्बन्धे तु त्रिरात्रमिति ऊढकन्यानान्तु दाहादिकं विनापि अन्यथा तद्दोदुरशौचं न तस्या इति महद्द्वेषम्यं स्यात् । तथायं 'विशेषः दानध्यायने वर्जयेरन् दशाहं सपिण्डेषु गुरी वा सपिण्डे त्रिरात्रमितराचार्येषु' इति आश्वलायनवचने दशाहा-
शौचमुपक्रम्य त्रिरात्रविधानाद् यादृग्वयसि यादृङ्गरणे सपिण्डानां दशाहं तादृग्वयसि तादृङ्गरणे आचार्यादीनां त्रिरात्रादि अन्यथा मातुले पक्षिणीं रात्रिमिति मनुवचने नाजातदन्तमातुलमरणेऽपि भागिनेयस्य पक्षिणी स्यात् तत्सपिण्डानां सद्यःशौचमादन्तजननात् सद्य इत्यादि नेति महद्द्वेषम्यं स्यात् अत्रानूढकन्यायाः पित्वादिमरणे संपूर्णाशौचं कार्यमिति रायमुकुटप्रभृतयः तन्न 'अपुत्रस्य च या पुत्री सैव पिण्डप्रदा भवेत् । तस्य पिण्डान् दशैतान् वै एकाहैर्नैव निर्वपेत् । इति वचनेन यावदशौचं पिण्डान् दद्यादिति वचनयोरेकवाक्यतया एकाहो युक्तं एकाहं दशपिण्डान-
विचारेण एकाहाशौचाभ्युपगमात् । वृद्धशातातपः । 'यदा भोजनकाले तु अशुचिर्भवति द्विजः । भूमौ त्रिःक्षिप्य तं ग्रामं स्नात्वा विप्रो विशुद्धयति । भक्षयित्वा तु तं ग्रामं अहो-
रात्रेण शुद्धयति । अग्नित्वा सर्वमेवान्नं त्रिरात्रेण विशुद्धयति' । अत्र भोजनगततारतम्येन स्नानादिप्रायश्चित्तभेदान्नात्राशुचि-
पदं स्नानार्हाशौचमात्रपरम् अन्यथा स्नानविधानं व्यर्थं स्यात् मरणपुत्रजन्मज्ञानादेव तत्राप्तेः किन्तु सपिण्डसमानोदक-
जननाचार्यादिमरणाशौचिपरमप्यविशेषात् अतएव अशुचिः सूतकादिनेत्यर्थः इति प्रायश्चित्तविवेकः । अहोरात्रेणोपोषि-
तेन एवं त्रिरात्रेण प्रायश्चित्तप्रकरणात् ।

अथ मृत्युविशेषाशौचम् । कूर्मपुराणे ~~स्नातृणां~~ स्नातृणां

त्मानं स्वयं योऽग्न्युदकादिभिः । विहितं तस्य आशौचं
 नाग्निर्नाप्युदकादिकम् । अथ कश्चित् प्रमादेन स्त्रियते-
 ऽग्निविषादिभिः । तस्याशौचं विधातव्यं कार्यञ्चाप्युदका-
 दिकम् । आत्मानं स्वदेहं स्वयमित्युपादानात् एवञ्चावैध-
 बुद्धिपूर्वकात्मघातिनोऽशौचे पर्युदस्ते तदितरस्याशौचप्राप्तौ
 यत् पुनरभिहितमथ कश्चित् प्रमादेनेत्यादिना तदग्न्यादिभिः
 प्रमादमरणे मत्प्रशौचविशेषज्ञापनार्थं तच्च काश्यपोक्तं त्रिरा-
 त्रम् । अग्निविषादिभिरित्यादिपदं रोगव्यतिरिक्तहेतुपरम् ।
 काश्यपः 'अनशनमृतानामग्निहतानामग्निजलप्रविष्टानां
 भृगुसंग्रामदेशान्तरमृतानां जातदन्तानां गर्भाणां त्रिरात्र-
 मिति' । अनशनमृतानां शास्त्रानुमत्यापि तत्र फल्या-
 न्याह दानरत्नाकरे नरसिंहपुराणम् । 'जलप्रवेशी चानर्दं
 प्रमोदं वह्निमाहसी । भृगुप्रपाती सौख्यन्तु रणे चैवाति-
 निर्मलम् । अनशनमृतो यः स्यात् स गच्छेत्तु त्रिपिष्टपम्' ।
 आनन्दादयस्तु स्वर्गविशेषाः । 'एकविंशत्यमी स्वर्गानिर्मिता-
 मेरुमूर्ध्वनि' इत्युपक्रम्याभिधानात् तीर्थकाण्डकल्पतरौ आदि-
 त्यपुराणञ्च 'कीदृशस्तु तपो दानैः पुरीं पश्यन्ति मानवाः' ।
 भानुरुवाच । 'राज्यार्थं निहता ये च राजानो धर्मतत्पराः ।
 अग्निविद्युद्धता ये च सिंहव्याघ्रहताश्च ये । प्राप्नुवन्ति च ते सर्वे
 पुरीमैरावतीं शुभाम् । साक्षाद्धि भगवानग्निर्नागस्य वसते
 सुखे । सिंहव्याघ्रगजेन्द्राणां विष्णुरेव व्यवस्थितः । विद्यु-
 दग्निहता ये च सिंहव्याघ्रहताश्च ये । नागैश्चैव हता ये
 च ते नराः पुण्यकर्मिणः' । एतच्च प्रमादवैधान्यतरक्त-
 मरणविषयम् । कौर्म 'यः सर्वपापयुक्तोऽपि पुण्यतीर्थेषु
 मानवः । नियमेन त्यजेत् प्राणान् मुच्यते सर्वपातकैः' ।
 नियमेन तत्तत्सङ्कल्पपूर्वकजलप्रवेशादिना जलप्रवेशादिकन्तु

कलौ शुद्रस्यैव । ब्राह्मणादीनान्तु आदित्यपुराणेन सगुणा-
दशौचप्रकरणोक्तेन निषेधात् । अशनिमृतानां प्रमादात्
भृगुरुच्यप्रदेशः । ब्रह्मपुराणं 'प्रमादादपि निःशङ्कस्वकस्मा-
द्विधिचोदितः । शृङ्गिदंष्ट्रिनखिव्यालविषविद्युज्जलादिभिः ।
चाण्डालैरथवा चौरैर्निहतो वापि कुत्रचित् । तस्य दाहा-
दिकं कार्यं यस्मान्न पतितस्तु सः । शृङ्गिदंष्ट्रिनखिव्याल-
विषवर्जिस्त्रियाजलैः । आदरात् परिहर्त्तव्यः कुर्वन् क्रीडां
मृतस्तु यः । नागानां विप्रियं कुर्वन् दग्धश्चाप्यथ विद्युता ।
निगृहीतः स्वयं राज्ञा चौर्यदोषेण कुत्रचित् । परदारान्
रमन्तश्च द्वेषात्तत्पतिभिर्हताः । असमानैश्च संकीर्णेश्चाण्डाला-
द्यैश्च विग्रहम् । कृत्वा तेर्निहतास्तांस्तु चाण्डालादीन् समा-
श्रिताः । गवाग्निविषटाश्चैव पाषण्डाः क्रूरबुद्धयः । क्रोधात्
प्रायं विषं वर्जितं शस्त्रमुहन्धनं जलम् । गिरिवृक्षप्रपातश्च ये
कुर्वन्ति नराधमाः । कुशिल्यजीविनश्चैव सूनालङ्कारकारिणः ।
मुखे भगाश्च ये केचित् क्लौवप्राया नपुंसकाः । ब्रह्मदण्ड-
हता ये च ये च वै ब्राह्मणैर्हताः । महापातकिनो ये च
पतितास्ते प्रकीर्त्तिताः । पतितानां न दाहः स्यान्नान्ये-
ष्टिर्नास्थिसञ्चयः । न चाश्रुपातः पिण्डो वा कार्यं श्राद्धादिकं
क्वचित् । एतानि पतितानाञ्च यः करोति विमोहितः ।
तसकञ्चत्वयेनैव तस्य शुद्धिर्नचान्यथा' । प्रमादादनवधानात् ।
निःशङ्कः दंष्ट्रिशृङ्गिनख्यादिहिंस्रजन्तुसन्निधिशङ्कारहितः
पुरुषो विधिचोदितो मरणकर्मप्रेरितः सन् यदा पलायना-
समर्थः अकस्माज्कटिति शृङ्गादिभिर्निहतो भवति तदा सर्वमेव
दाहादिकं कर्त्तव्यम् । संकीर्णैः प्रतिलोमसङ्करजातैः । अस-
मानैरित्यनेन ब्राह्मणादीनामेव न तु चाण्डालादीनामन्यो-
न्यकलहेन । गव्यं व्याधिजनकमौषधं क्वचिमविषमिति

कश्चित् । पाषण्डा इति वेदवाह्यरक्तपटमौण्डादिभ्राचर्या
पाषण्डं तदेव तेषामस्तीत्यर्थः । अर्गं आदित्वादजितिपाणि-
नीयाः अदिति कालापाः । अतएव 'पाषण्डमाश्रितास्तेनाः'
इति याज्ञकल्काः । क्रूरबुद्धयः नित्यं परोपकार एव बुद्धि-
र्येषां तन्निन्दायां मत्स्यपुराणम् । 'विषाग्निसर्पशस्त्रेभ्यो न
तथा जायते भयम् । अकारणजगद्द्वैरिस्त्रलेभ्यो जायते तथा' ।
कुशिल्यजीविनः सज्जातीया एव चर्म्यास्थादिपात्रनिर्मातारः ।
सूनालङ्कारकारिणः मनुष्यबधस्थानाधिकारिणः । मुखे भगाः
कण्ठदेशोत्पन्नभगाः उत्कलदेशे तादृशरोगयुक्तत्वेन प्रसिद्धाः
क्लीवप्राया नपुंसका इति चतुर्दशप्रकाराः नपुंसका नारदोक्ताः
अत्र केचित् पुरुषकर्मकरणसमर्थास्तु क्लीवप्रायाः । ब्रह्मदण्ड-
हताः ब्राह्मणविषयापराधकरणान्निःसृता इत्यनिरुद्धभट्टाः ।
ये च वै ब्राह्मणैर्हताः तन्मन्युत्पादनादभिचारणे शापेन वा
शस्त्रादिना वा इति प्रायश्चित्तविवेकोक्तम् । अत्र विप्रतिर-
स्कारादिफलपरिपाककालमाह पराशरः । 'कृतं तत्कालिकं
पापं त्रेतायां दशभिर्दिनैः । द्वापरे चैकमासेन कलौ संवत्स-
रेण तु' । तदितर एव मरौचिः 'विषशस्त्रश्वापटाहि तिर्यग्-
ब्राह्मणघातिनाम् । चतुर्दश्यां क्रिया कार्या अन्येषान्तु विग-
र्हिता' । संग्रामे विशेषमाह अग्निपुराणं 'दंष्ट्रिभिः शृङ्गिभि-
र्वापि हता स्त्रैश्चैश्च तस्करैः । ये स्वाम्यर्थं हता यान्ति राजन्
स्वर्गं न संशयः' । तथा 'सर्वेषामेव वर्णानां क्षत्रियस्य विशे-
षतः' । विष्णुधर्मोत्तरश्च 'स्वम्यर्थं ब्राह्मणार्थं वा मित्रकार्यं
च ये हताः । गोग्रहे निहता ये च ते नराः स्वर्गगामिनः' ।
तस्माच्चण्डालाद्यैश्च विग्रहमिति यदुक्तं तत् क्रीडापरं भविष्य-
पुराणोयमध्यतन्त्रषष्ठाध्याये । 'शृणु कुष्ठगणं विप्र उत्तरो-
त्तरतो गुरुम् । बिचर्चिका तु दुश्मार्चरौयससृतीयकः ।

विकर्षणताम्री च कृष्णश्चेति तथाष्टकम् । एषां मध्ये तु यः
 कुष्ठो गर्हितः सर्वकर्मसु । व्रणवत् सर्वगात्रेषु गण्डे भाले
 तथानसि । तथा 'मृते च प्रोथयेत्तोर्थे' अथवा तरुमूलके ।
 न पिण्डं मोदकं कुर्यान्न च दाहक्रियाञ्चरेत् । षण्मासीय-
 स्त्रीमासीयो मृतः कुष्ठो कदाचन । यदि स्नेहाञ्चरेद्दाहं यति-
 चान्द्रायणं चरेत् । यतिचान्द्रायणाशक्तौ पादोनधेनुचतुष्टयं
 देयम् । अतिपातकशेषफलत्वादप्येवं युक्तं यथा विष्णुः ।
 'अथ नरकानुभूतदुःखानां तिर्य्यक्त्वमुत्तीर्णानां मानुष्ये
 लक्षणानि भवन्ति कुष्ठप्रतिपातकी ब्रह्महा यक्ष्मी सुरापः
 श्यावदन्तकः । सुवर्णहारो कुनखी गुरुतल्पगो दुश्चर्मा इत्यादि
 श्यावदन्तकः स्वभावकृष्णदन्तकः प्रधानदन्तद्वयमध्यवर्ति
 क्षुद्रदन्तः । प्रधानदन्तोपरि दन्तान्तरमिति केचित् । कुनखी
 मङ्गलचितनखः दुश्चर्मा स्वभावतः अनाद्वतमेद्रः । अतएव महा-
 रोगिणो यावज्जीवमशीचमाह कूर्मपुराणम् । 'क्रियाहीनस्य
 मूर्खस्य महारोगिण एव च । यथेष्टाचरणस्याहुर्मरणान्त-
 मशीचकम्' क्रियाहीनस्य नित्यनैमित्तिकक्रियाननुष्ठायिनः ।
 मूर्खस्य गायत्रीरहितस्य सार्थगायत्रीरहितस्येति रुद्रधरः ।
 महारोगिणः पापरोगाष्टकान्यतमरोगवतः । ते च उन्माद-
 स्वग्दोषो राजयक्ष्माश्वासो मधुमेहो भगन्दरः । उदरोऽश्मरी
 इत्यष्टौ पापरोगा नारदीक्ताः यथेष्टाचरणस्य द्यूतवेश्याद्यास-
 क्तस्य । एवञ्च भविष्यपुराणोक्तं यतिचान्द्रायणप्रायश्चित्तम्
 अकृतप्रायश्चित्तानां कुष्ठप्रादीनां दाहे बोद्धव्यम् अन्यथेषां
 प्रायश्चित्तोपदेशो विफलः स्याद् यथा विष्णुः 'कुनखी श्याव-
 दन्तश्च हादशरात्रं कृच्छ्रं चरित्वोद्धरेयाताम् तदन्तनखी' इति
 अत्र हादशरात्रं पराकरूपं तत्र पञ्चधेनवः न तु प्राजापत्यं
 तद्दाहकर्तुर्यतिचान्द्रायणेन विषमशिष्टत्वात् तत्र ब्रह्मनामेक-

धर्माणामिति वचनादाकाङ्क्षितत्वात् कुष्ठप्रादीनामपि प्रायश्चित्तम् अतएव प्रायश्चित्तविवेके प्युक्तमेवं दुश्कर्मादिषु अपि ऊह्यमिति महापातकादतिपातकस्य गुरुत्वात् तच्छेषेऽपि प्रायश्चित्तं द्विगुणम् । कर्मविपाके शातातपः । 'महापातकजं चिह्नं समजन्मसु जायते । बाधते व्याधिरूपेण तस्य कृच्छ्रादिभिः शमः । कुष्ठञ्च राजयस्त्रा च प्रमेहो ग्रहणी तथा' । अत्र कुष्ठपदमल्पकुष्ठपरमिति पूर्वेण अविरोधः । एवञ्च 'ऊनेकादशवर्षस्य पञ्चवर्षाधिकस्य च । चरेद् गुरुः सुहृदापि प्रायश्चित्तं विशुद्धये' । इत्यङ्गिरोवचने 'रोगी वृद्धस्तु पोगण्डः कुर्वन्त्यन्यत्रतं मदा' इति ब्रह्मपुराणे च अन्यपापक्षयार्थमन्यकर्त्तृकप्रायश्चित्तदर्शनादत्रापि तुल्यन्यायतया स्वयमकृतप्रायश्चित्तस्य मृतस्य पुत्रादिना प्रायश्चित्तं कृत्वा दाहादिकं कार्यम् । मनुः । 'शस्त्रेणाभिमुखो यस्तु बध्यते क्षत्रधर्मणा । यज्ञः संतिष्ठते तस्य सद्यः शौचं विधीयते' । क्षत्रधर्मेण अकातरत्वादिना यज्ञः पिण्डदानादिरूपः । संतिष्ठते समाप्तिमेतीति रत्नाकरः । यज्ञो ज्योतिष्टोमादिस्तस्य भवतीति प्रसङ्गादुक्तमिति प्रकाशकारः । पराशरः । 'ब्राह्मणार्थं विपन्नानां दण्डिनां गोग्रहे तथा । आह्वेषु विपन्नानामेकरात्रमशौचकम्' । गवार्थं ब्राह्मणार्थं वा संग्रामे दण्डेन सम्बन्ध्यमानानां मरणे एकाहोरात्रमशौचकम् । वृहस्पतिः । 'डिम्बाहवे विद्युता च राज्ञा गोविप्रपालने । सद्यः शौचं मृतस्याहुस्त्यहृच्चान्ये महर्षयः' । डिम्बाहवे नृपतिरहितयुद्धे शस्त्रैरभिमुखहतस्य सद्यः शौचं लगुडादिहतस्य पराङ्मुखहतस्य च त्रिरात्रं वज्राभिघातेन मरणं भवतु इत्यभिसन्धाय स्थितस्य मरणे सद्यः शौचं प्रमादाच्चिरात्रम् । राज्ञा ब्रधार्हा पराधहतस्य सद्यः शौचं तदन्यस्य त्रिरात्रम् । गोविप्र-

पालनेऽभिमुखत्वपराङ्मुखत्वाभ्यां सद्यस्त्रिरात्रे व्याघ्रः 'क्षतेन म्रियते यस्तु तस्याशीचं भवेद्विधा । आसप्ताहाक्षिरात्रं स्याद्दशरात्रमतःपरम् । शस्त्रघाते त्र्यहादूर्द्धं यदि कश्चित् प्रमीयते । अशीचं प्राकृतं तत्र सर्ववर्णेषु नित्यशः' । विद्याच्छङ्कस्य वचनं यथेति क्वचित् पाठः । अत्र शस्त्रघातपदं क्षतेतरशस्त्रघातपरं पारिभाषिकशस्त्रघातपरमपि । यथा देवीपुराणे । 'पक्षिमत्स्यमृगैर्ये तु दंष्ट्रिशृङ्गिनस्त्रैर्हताः । पतनानशनप्रायैर्वज्राग्निविषबन्धनैः । मृता जलप्रवेशेन ते वै शस्त्रहताः स्मृताः' । अन्यथा क्षतं विना पतनादिभिर्विलम्बमृतानां दिनग्रहणेऽनध्यवसायः स्यात् । न च शास्त्रीयव्यवहारेऽन्तरङ्गत्वेन पारिभाषिकग्रहणस्यैव युक्तत्वमिति वाच्यम् । शब्दे पारिभाषिकापारिभाषिकशस्त्राघातग्रहणवदत्रापि तथा युक्तत्वात् पारिभाषिकत्वादेव न प्रकरणनियमः ।

अथ सद्यः शीचम् । तत्र विष्णुः । 'नाशीचं राज्ञां राजकर्मणि न व्रतिनां व्रते न सत्रिणां सत्रे न कारुणां स्वकर्मणि न राजाज्ञाकारिणां तदिच्छया न देवप्रतिष्ठाविवाहयोः पूर्वमंहृतयोः' इति । सत्रिणां नित्यप्रवृत्तान्नदानानां सत्रेऽन्नदाने । कारवः सूपकाराद्याः । आदिपुराणे 'सूपकारेण यत् कर्मकरणीयं नरेष्विह । तदन्यो नैव शक्नोति तस्माच्छुद्धिः सपूपकृत्' । कूर्मपुराणे 'कारवः शिल्पिनो वैद्या दासा दास्यस्तथैव च । दातारो नियमा चैव ब्रह्मविद् ब्रह्मचारिणौ । सत्रिणो व्रतिनस्तावत् सद्यः शीचा उदाहृताः' । आदिपुराणे 'शिल्पिनाश्चकाराद्याः कर्म यत् साधयन्त्युत । तत् कर्म नान्यो जानाति तस्मात् शुद्धः स्वकर्मणि । दासा दास्यश्च यत् कर्म कुर्वन्त्यपि च लीलया ।

तदन्यो न क्षमः कर्तुं तेन ते शुचयः स्मृताः । चित्राङ्गाराद्य-
रूपाः शिल्पिनः आद्यशब्दाञ्जेलनिर्णयकाद्याः । शातातपः ।
‘मूल्यकर्मकराः शूद्रा दामादास्यस्तथैव च । स्नाने शरीर-
संस्कारे गृहकर्मण्यदूषिताः’ स्मृतिः । ‘सद्यः स्पृश्यो गर्भ-
दामो भक्तदामस्यहाङ्गुचिः’ । वैद्या अपि चिकित्सायामेव
तथाच स्मृतिः । ‘चिकित्सको यत् कुरुते तदन्येन न शक्यते ।
तस्मात् चिकित्सकः स्पर्शं शुद्धो भवति नित्यशः’ । दातार
आवश्यकप्रत्यहं गोभूमिहिरण्यादिदाने प्रवृत्ताः । तेषां
तद्दान एव प्रत्यहं दानञ्च दातव्यं प्रत्यहं पात्र इति
याज्ञवल्क्यात् । कदाचित्कदानकारिणान्तु दाने प्रक्रान्ते
अशौचं नास्ति तावत् यावत्तत् कर्म कुर्वन्ति । इति हार-
लताप्येवम् । पूर्वमङ्कल्पितद्रव्यदानेऽपि न अशौचं तथाच
मिताक्षरायाम् । क्रतोः ‘पूर्वमङ्कल्पितं द्रव्यं दीयमानं न
दुष्यति’ । इति आदित्यपुराणे ‘निवृत्ते कृच्छ्रहोमादी ब्राह्म-
णादिषु भोजने । गृहोतनियमस्यापि न स्यादन्यस्य कस्य-
चित् । निमन्त्रितेषु विप्रेषु प्रारब्धे आहकर्मणि । निम-
न्त्रणाद्धि विप्रस्य स्वाध्यायाहिरतस्य च । देहे पितृषु तिष्ठन्तु
नाशौचं विद्यते क्वचित्’ । प्राजापत्यादिकृच्छ्रे समाप्ते
होमयागजपेषु समाप्तेषु सम्पूर्णार्थमवश्यं मया ब्राह्मणाभोज-
यितव्या इति गृहोतनियमो यस्तस्मात्शौचेऽन्यकुलजाताना-
मपि भुञ्जानानां दोषाभावः । कस्यचिद्दाहभोक्तोरित्यर्थः ।
एवं प्रारब्धश्चाहेऽपि क्वचिदित्यनेन दाहभोक्तोरशौचाभावः ।
तथाच विश्णुः । ‘व्रतयज्ञविवाहेषु आह्ने होमेऽर्चने जपे ।
आरब्धे सूतकं न स्यादनारब्धे तु सूतकम्’ इति पराशरः
‘दीक्षितेष्वभिषिक्तेषु व्रततीर्थपरेषु च । तपोदानप्रसक्तेषु
नाशौचं मृतसूतके’ । यजमानानां सोमयागाङ्गदीक्षणी-

यैष्टी कृतायां दीक्षितत्वं भवति तेन दीक्षणीयेष्वुत्तरकालं
यजमानस्य यत् कर्म तत्राशौचं नास्ति । अभिषिक्तेषु क्षत्रिय-
नृपतिषु तीर्थं गङ्गादिगुरुरिति कश्चित् । कालमाधवीय-
कूर्मपराणं 'काभ्योपवासे प्रक्रान्ते अन्तरा मृतसूतके । तत्र
काम्यव्रतं कुर्याद्दानार्चनविवर्जितम्' । तत्र दानार्चनं स्वयं
वर्जयेत् षण्यद्वारा तु कारयेत् । तथाच मत्स्यपुराणम् ।
गर्भिणी सूतिकानक्तं कुमारी च रजस्वला । यदा शुद्धा
तदान्येन कारयेत् क्रियते सदा' । उपवासाचरणे गर्भादि-
पौडासम्भावनायां नक्तं भोजनं कुर्यात् । 'उपवासेष्वशक्तस्य
तदेव फलमिच्छतः । अनभ्यासेन रोगाणां किमिष्टं व्रत-
मुच्यताम्' । इति नारदप्रश्नानन्तरम् । 'उपवासेष्वशक्तानां
नक्तं भोजनमिष्यते' इति मत्स्यपुराण एवेश्वरप्रतिवचनात् ।
स्वयमशुद्धा शुद्धद्वारा पूजादिकं कारयेत् कायिकमुपवासादि
सदा शुद्धशुद्धिकाले स्वयं क्रियते स्मृतिपरिभाषायामप्येवं
विष्णुः । 'बहुकालिकसंकल्पो गृहीतश्च पुरा यदिति । सूतके
मृतके चैव व्रतं तन्नैव दुष्यति' । एतत् काम्यव्रतपरं नित्या-
नान्त्वारब्धानामविशेषेण कर्त्तव्यता न अशौचमित्यनुवृत्तौ
ब्रह्मपुराणं 'नैष्ठिकस्याथ षान्यस्य भिक्षार्थं प्रस्थितस्य च' ।
नैष्ठिकस्य ब्रह्मचारिविशेषस्य अन्यस्य चतुर्थाश्रमिणः अशौचि-
भिक्षाग्रहणे दोषाभाव इति हारलताप्रभृतयः । कौर्म 'सद्यः
शौचं समाख्यातं दुर्भिक्षे चाप्युपप्लवे । डिम्बाहवहतानाञ्च
विद्यता पार्थिवैर्हिजैः । सद्यः शौचं समाख्यातं शापादि-
मरणे तथा' । उपप्लवे राजविप्लवे श्रीपसर्गिकात्यन्तमरक-
पीडने च सद्यः शौचमुक्तं तथाच पराशरः । 'उपसर्गं मृते
चैव सद्यः शौचं विधीयते' । अतएव 'आपद्यपि च कष्टायां
सद्यः शौचं विधीयते' । इति याज्ञवल्करवचनेऽनिरुद्धभट्ट-

शूलपाणिप्रभृतिभिरीपसर्गिकात्यन्तमरकपौडायां सङ्गः शीचं
विधीयते इत्युक्तम् उपसर्गश्च त्रिविधोत्पातः तथाच गर्ग-
संहितावार्हस्यत्ययोः । 'अतिलोभादमत्याहा नास्तिव्या-
हाप्यधर्मतः । नरापचाराद्भियतमुपसर्गः प्रवर्तते । अतोप-
चाराद्भियतमपवर्जन्ति देवताः । ताः सृजन्यद्भुतांस्ताव-
द्दिव्यनाभसभूमिजान् । त एव त्रिविधा लोके उत्पाता-
देव निर्मिताः । विचरन्ति विनाशाय रूपैः सम्भावयन्ति
च' । यद्यप्युपसर्गः स्मृतौ रोगभेदोपप्लवयोरपीति विश्व-
कोषाट्टुपसर्गस्थोभयवाचकत्वं तथापि अत्र मुनिप्रयुक्तत्वे-
नान्तरङ्गत्वात् त्रिविधोत्पातात्मकोपसर्गो गृह्यते न तु
रोगविशेषात्मक इति एतेनोपसृजन्तीति व्युत्पत्त्या देहा-
भ्यन्तर एव यावद्वर्तते तावत् कालमरण एव सद्यः शीचं
वह्निर्भावे व्रणपरम्परया मरणे मति स्वजात्युक्ताशीचमेवेति
व्रह्ममिति दर्शनस्मृतिसारप्रदीपा इति वाचस्पतिमिश्रीकं
हेयम् । द्विजैर्ब्राह्मणैः शापादीत्यादिशब्देनाभिचारमृतस्य
ग्रहणं ब्रह्मकूर्मपुराणाभ्यां यद्ब्राह्मणहतस्याशीचाभाव उक्तः
स बुद्धिपूर्वकहनने बोद्धव्यः । प्रमादहते तु अशीचाद्यस्त्येव
अन्यथा मरीचिवचनं निर्विषयं स्यात् । यथा 'विषशस्त्रश्चाप-
टाह्नितिर्यग्ब्राह्मणघातिनाम् । चतुर्दश्यां क्रिया कार्या अन्ये-
षान्तु विगर्हिता' । विषादिसाहचर्याद् ब्राह्मणकृतघातोऽस्वा-
स्तीति प्रतीयते । यच्चात्र ये च ब्राह्मणैर्हता इति ब्रह्मपुराणीयं
साधकत्वेनोपन्यस्त' आहविवेके तच्चिन्त्यम् । 'महापातकिनो
ये च पतितास्ते उदाहृताः' । इत्युत्तरार्द्धेन पातित्यमभि-
धाय तेषां आहनिषेधात् । जावालः 'दुर्भिक्षे राष्ट्रसम्प्राते
शस्त्रगोब्रह्मघातिते । पतितेऽनशनप्रेते विदेशस्थे शिशौ न
च' । न अशीचमित्यर्थः ।

शवानुगमनागमनाद्यशौचम् । कूर्मपुराणं 'प्रेतो-
भूतं द्विजं विप्रो योऽनुगच्छति कामतः । स्नात्वा सचेत्
सृष्ट्वाग्निं घृतं प्राश्य विशुद्धयति । एकाहात् क्षत्रिये शुद्धिर्विश्ये
च स्याद्दशहेन तु । शूद्रे दिनत्रयं प्रोक्तं प्राणायामशतं पुनः' ।
एतच्च घृतप्राशनं शुद्धिहेतुत्वान्नियमपरं न तु प्रायश्चित्त-
वङ्गोजनाभावपरं तत्र तपस्वात्तथा । अनुः संहार्यः यत्तु याज्ञ-
वल्कीवचनम् 'ब्राह्मणेनानुगन्तव्यो न तु शूद्रः कथञ्चन । अनु-
गम्याभसि स्नात्वा सृष्ट्वाग्निं घृतमुक् शुचिः' । तत्प्रमा-
दादनुगमने कथञ्चनेत्यभिधानात् अभसि न तु उद्धृतोदके ।
मनुः 'नावं सृष्ट्वास्थि सस्नेहं स्नात्वा विप्रो विशुद्धयति । आच-
स्यैव तु निःस्नेहं गाम्नालभ्यार्कमीक्ष्य वा' । आलभ्य सृष्ट्वा
इदमज्ञानतः । ज्ञानतोऽत्यन्ताभ्यासे तु वशिष्ठः । 'मानुषास्थि
स्निग्धं सृष्ट्वा त्रिरात्रमशौचम् अस्निग्धं त्वहीराक्षम्' इति प्राय-
श्चित्तविवेकः । भिताक्षरायान्तु मनुवचनं द्विजात्यस्थिपरम्
अन्यत्र तु वशिष्ठाक्तमित्युक्तम् । पैठीनसिः 'असम्बन्धिनो
द्विजान् वहित्वा दहित्वा सद्यः शौचं सम्बन्धे त्रिरात्रम्' इति
सम्बन्धे तदयुक्ते मातुलादौ । कूर्मपुराणं 'अनाथञ्चैव निर्हृत्य
ब्राह्मणं धनवर्जितम् । स्नात्वा संप्राश्य तु घृतं शुद्धयन्ति
ब्राह्मणादयः' । तथा 'यदि निर्दहति प्रेतं प्रलोभाक्रान्त-
मानसः । दशाहेन द्विजः शुद्धयत् द्वादशाहेन भूमिपः ।
अर्द्धमासेन वैश्यस्तु शूद्रो मासेन शुद्धयति' । तथा 'अथरश्चद्वरं
वर्णमवरं वा वरो यदि । अशौचे संसृशेत् स्नं ह्यक्षदाशुच्येन
शुद्धयति' । तदाशुच्येन तदीयाशौचेन तथा आदिपुराणं 'योऽन्य-
वर्णन्तु मूल्येन नीत्वा चैव दहेन्नरः । अशौचन्तु भवेत्तस्य
प्रेतबन्धुसमं तदा' मनुः । 'असपिण्डं द्विजं प्रेतं विप्रो निर्हृत्य
बन्धुवत् । विशुद्धयति त्रिरात्रेण मातुरासांश्च दास्यवान् ।

यद्यन्नमस्ति तेषान्तु दशाहनेव शुद्ध्यति । अनदकृष्णमञ्जैव
 न चेतस्मिन् गृहे वसेत् । बन्धुवत् स्नेहाद्यनुबन्धादशुचि-
 गृहवासि तदन्नभक्षणरहितानां त्रिरात्रं यद्गृहवासतदन्न-
 भोजनरहितानां स्नेहादसम्बन्धिनो निर्हरणेऽहोरात्रम् । बान्ध-
 वेषु अष्टष्टबुद्ध्या तद्गृहवासमाद्यभावेऽपि निर्हरणे त्रिरात्रम् ।
 विष्णुः । 'चित्ताधमसेवने सर्वे वर्णाः स्नानमाचरेयुः' । पार-
 स्करः 'अस्थिसञ्चयनादवाग् यद्विप्रोऽशु पातयेत् । मृते
 शूद्रे गृहं गत्वा त्रिरात्रेण विशुद्ध्यति । अस्थिसञ्चयनादूर्द्ध्वं
 यावन्नामं द्विजातयः । दिवसेनैव शुद्ध्यन्ति वाससां चालनेन
 च । स्वजातेर्दिवसेनैव द्वाहात् क्षत्रियवैश्याः । स्पर्शं विनानु-
 गमने शूद्रो नक्तंन शुद्ध्यति । मृतस्य बान्धवैः साङ्गं कृत्वा तु
 परिवेदनम् । वज्रयेत्तदहोरात्रं दानं स्वाध्याय कर्म च' ।
 गृहगमन एव त्रिरात्रं स्थानान्तरमेलने एकरात्रं मृतस्य
 शूद्रस्य परिवेदनं रोदनरहितविलापमात्रम् । अस्थिसञ्चय-
 नाङ्गस्पर्शयोः कालमाह संवर्तः । 'चतुर्थेऽहनि कर्त्तव्य-
 मस्थिसञ्चयनं द्विजैः । ततः सञ्चयनादूर्द्ध्वं मङ्गस्पर्शा विधीयते ।
 चतुर्थेऽहनि विप्रस्य षष्ठे वै क्षत्रियस्य च । अष्टमे दशमे चैव
 स्पर्शः स्याद्वैश्याशूद्रयोः' । एतत् सम्पूर्णाशीचे । खण्डाशीचे
 तु देवदत्तः । 'अगोचकालाद्विज्ञेयं स्पर्शनन्तु त्रिभागतः' ।
 अतिज्ञान्ताशीचे तु सचेलस्नानादङ्गासृश्यत्वनिवृत्तिः पूर्वोक्त-
 विदेशमिति तनुवचनात् । जनने तु कूर्मपुराणम् । 'सूतके
 तु मणिण्डानां संस्पर्शो नैव दुष्यति' । मातृणान्तु आदिपुराणे ।
 'ब्राह्मणौ क्षत्रिया वैश्या प्रसूता दशभिर्दिनैः । गतैः शूद्रा तु
 संस्पर्श्या त्रयोदशभिरेव च' । पुत्रजनने पितुर्विमातृणाञ्च
 स्नानात् सृश्यत्वं सूतिकास्पर्शने तत्समकालासृश्यत्वञ्च वक्ष्यते ।
 अत्रैव वृद्धशातातपः । 'उदक्या सूतिका वापि अन्यजं संस्-

श्रेष्ठं यद्भिः । त्रिरात्रेणैव शुद्धेऽत इति शातातपोऽब्रवीत्' । उदक्या रजस्वला तप्ताहचर्यात् सूतिकाप्यसृष्ट्या बोध्या त्रिरात्रेण त्रिरात्रोपवासेन प्रायश्चित्तप्रकरणात् ब्रह्म अशुद्धानन्तरं कर्त्तव्यमिति प्रायश्चित्तविवेकः । यमः । 'अजागावो महिष्यश्च ब्राह्मणी च प्रसूतिका । दशरात्रेण शुद्धान्ति भूमिष्ठश्च नवोदकम्' । ब्रह्मपुराणे 'नवखातजलं गावो महिष्यश्चागयो- नर्यः । शुद्धान्ति दिवसैरेव दशभिर्नात्र संशयः' । मिता- च्चरायां स्मृतिः । 'काले नवोदकं शुद्धं न पातव्यन्तु तस्मिन्नुदकम् । अकाले तु दशाहं स्यात् पीत्वा नाद्यादहर्निशम्' । काले वर्षाकाले । शङ्खः । स्नानमाचमनं दानं देवता पिष्टतर्पणम् । शूद्रोदकेन कुर्वीत तथा मेघादिनिःसृतेः' । पानादीतरत्र स्पर्शादौ तु हरिवंशः । 'अभीममन्धो विसृजन्ति मेघाः पूतं पवित्रं पवनैः सुगन्धि' ।

अथ द्रव्यशुद्धिः । ब्राह्मणं 'सुवर्णरूप्यशङ्खाश्मशुक्तिरत्नमयानि च । कांस्यायस्ताम्बरैत्यानि त्रपुसीसमयानि च । निर्ले- पानि विशुद्धान्ति केवलेन जलेन तु । शूद्रोच्छिष्टानि शुद्धान्ति त्रिधा क्षारास्त्रवारिभिः । सूतिकाशवविण्मूत्ररजस्वलाहतानि च । प्रक्षेप्तव्यानि तान्यग्नी यच्च यावत् सहेदपि' । रैत्यं पित्तलम् । त्रपुरङ्गं यत् पात्रं यावत् कालमग्निं महेत तत् पात्रं चालनानन्तरं तावत्तापनीयमित्यर्थः । इहस्पतिः । 'अश्वसा हेमरूप्यायः कांस्यं शुद्धान्ति भस्मना । अश्वेस्ताम्रञ्च रैत्यञ्च पुनः पाकेन सृण्मयम्' । राजधर्मे 'पञ्जलोच्छिष्ट- कांस्यं यद्गवा घ्रातमथापि वा । गण्डूषोच्छिष्टमपि च विशुद्धेऽहशभिस्तु तत्' । दशभिर्दिनैरिति शेषः । तथाच 'न कांस्ये धावयेत् पादौ यत्र स्यादपि भोजनम्' इति । यत्र पानान्तरे भोजनं तत्र शुतस्यैव तस्य साहचर्यात् कांस्य-

वच्छुद्धिः । बोधायनः । 'भिन्नकांस्ये तु योऽश्रौष्यान्नद्यां
 स्नात्वा जपेद्विजः । गायत्रप्रष्टसहस्रन्तु एकभक्तः सदा शुचिः' ।
 अष्टसहस्रम् अष्टोत्तरसहस्रम् अन्यथा बहुवचनापत्तेः । देवलः ।
 'ताम्ररजतसुवर्णाश्मस्फटिकानां भिन्नमभिन्नम् इति' भिन्न-
 त्वेऽपि न दोष इत्यर्थः । विष्णुः । 'शारौरैर्मलेः सुराभि-
 र्मद्यैर्वा यदुपहतं तदत्यन्तोपहतं सर्वं लीहमाण्डमग्नौ प्रतप्तं
 शुद्धेऽत मणिमयमश्ममयमज्जमयञ्च सप्तरात्रं महीखनेन शृङ्ग-
 दन्तास्थिमयञ्च तक्षणेन दारुमयं सृग्मयं जह्यादिति' लीह-
 पदं सुवर्णाद्यष्टकपरम् । सर्वञ्च तेजसं लीहमित्यमरकोषात् ।
 मनुः । 'त्रौणि देवाः पवित्राणि ब्राह्मणानामकल्पयन् ।
 अष्टष्टमङ्गिर्निर्णितं यच्च वाचां प्रशस्यते' । अष्टष्टमुपघात-
 शङ्कादिभिरज्ञातम् । अज्ञातञ्च सदाशुचौति याज्ञवल्क्यैक-
 वाक्यत्वात् । वाचेति उपघातशङ्कायां पवित्रं भवत्विति
 ब्राह्मणैर्यद्वाचा प्रशस्यते इति शूलपाणिमहामहोपाध्याय-
 कुल्लूकभट्टौ । शातातपः । 'गोकुले कन्दुशालायां तैल-
 यन्त्रेक्षुयन्त्रयोः । अमौमांस्यानि शौचानि स्त्रौषु बालातुरेषु
 च' । अमौमांस्यानि शौचाशौचभागितया न विचारणी-
 यानि । मनुः । 'मक्षिकाविप्रुषुष्कायागौरश्वसूर्यरश्मयः ।
 रजो भूर्वायुरग्निञ्च स्पर्शं मध्यानि निर्दिशेत्' । बोधायनः ।
 'अदुष्टाः सन्तताधारा वातोद्धृताश्च रेणवः । आकराः शुचयः
 सर्वे वर्जयित्वा सुराकरम्' । शङ्खलिखितौ । आकरद्रव्याणि
 प्रोक्षितानि शुचीनि' । यमः 'आममांसं घृतं क्षौद्रं स्नेहाश्च
 फलसम्भवाः । स्नेच्छमाण्डस्थिता दुष्टा निष्क्रान्ताः शुचयः
 स्मृताः' । विष्णुधर्मोत्तरे । 'मुखवर्जञ्च गौः शुद्धा मार्जार-
 शंक्रमे शुचिः' । पुष्याणाञ्च फलानाञ्च प्रोक्षणात् शुद्धि-
 रिष्यते' । अत्रिः । 'मक्षिका सन्तताधारा भूमिस्तोयं हुता-

शनः । 'मार्जारश्चापि दर्वी च मारुतश्च सदा शुचिः' ।
 बौधायनः । 'अनेकोद्वाह्ये टार्शिले भूमिसमे दृष्टकाश्च
 सङ्कीर्णीभूता' इति सङ्कीर्णीभूताः परस्परसम्बन्धाः विष्णुः ।
 'प्रोक्षणेन पुस्तकम्' इति । शातातपः । 'तापनं घृत-
 तैलानां प्लावनं गोरसस्य च । तन्मात्रमुद्धृतं शुद्धेयत् कठि-
 नन्तु पयो दधि । अविलीनं तथा सर्पिर्विलीनं अपणेन
 तु' । अविलीनं कठिनम् । मनुः । द्रव्याणाञ्चैव सर्वेषां
 शुद्धिरुत्प्लवनं स्मृतम् । प्रोक्षणं संहतानाञ्च टारवाणाञ्च तक्ष-
 णम्' । इदन्तु उच्छिष्टाद्यल्पदोषे । उत्प्लवनं वस्तान्तरनिर्वाप-
 षेन कौटाद्यपनयनम् । शातातपः । 'क्लीवाभिश्मपतितैः
 सूतिकोदक्यनास्तिकैः । दृष्टं वा स्याद् यदन्नन्तु तस्य
 निष्कृतिरुच्यते । अभ्युच्य किञ्चिदुद्धृत्य भुञ्जीताप्यविशुद्धितः' ।
 देवलः । 'चाण्डालेन शुना वापि दृष्टं हविरयज्ञिकम् ।
 विडालादिभिरुच्छिष्टं दुष्टमन्नं विवर्जयेत्' । अन्यत्र हिरण्यो-
 दकस्पर्शादिति । मनुः । 'अद्भिस्तु प्रोक्षणं शौचं बहूनां
 धान्यवाससाम् । प्रक्षालनेन त्वल्पानामद्भिः शौचं विधीयते' ।
 शुद्धिरित्यनुवृत्तौ विष्णुः । 'गुडानामिच्छुविकाराणां प्रभूतानां
 वायुग्निदानेन सर्वलवणानाञ्चेति' । सूतिकां स्पृशतः पितु-
 रपि तादृशमस्पृश्यत्वमाह सुमन्तुः । 'मातुरेव सूतकं तां
 स्पृशतश्च पितुर्नैतरेषाम्' इति इतरेषां सपत्नीमादृश्यति-
 रिक्तानां तासान्तु सूतिकास्पर्शं पितुर्यथा तत्समकालमङ्गा-
 स्पृश्यत्वं तथा तासामपि । तथाच आदिपुराणम् । 'सूतके
 तु मुखं दृष्ट्वा जातस्य जनकस्ततः । कृत्वा सचेलं स्नानन्तु
 शुद्धो भवति तत्क्षणात् । अन्याश्च मातरस्तदत्तदमेहं न
 व्रजन्ति चेत् । सपिण्डाश्चैव संस्पृश्याः सन्ति सर्वे विनिश्चयः' ।
 तद्वत् पितृवत् स्नात्वा शुद्धाः । गृहगमनन्तु सूतिकास्पर्शोप-

लक्षणम् । अन्यथाऽपि पितृतोऽधिकदोषापत्तेः । एकश्चि तद्-
 गृहगमनेऽपि स्पर्शाभावेनास्पृश्यत्वम् । पुत्रजन्मनि स्नानात्
 पूर्वमङ्गास्पृश्यत्वमाह संवर्तः 'जाते पुत्रे पितुः स्नानं सचेलन्तु
 विधीयते । माता शुद्धेद्दशाहेन स्नानात्तु स्पर्शनं पितुः' ।
 एकदिनपातितुल्यमरणाशौचद्वये यावदशौचं सर्वगोत्रास्पृश्य-
 त्वमाह आदिपुराणम् । 'सर्वगोत्रममंस्पृश्यं तत्र स्यात् सूतके
 सति । मध्येऽपि सूतके दद्यात् पिण्डान् प्रेतस्य तृप्तये' ।
 तत्राद्यदिने भिन्नदिने तु मनुना प्रथमेन आनवमीयस्य द्विती-
 यस्य शुद्ध्यभिधानात् तथा अत्र प्रथमसूतकपटं मरणाशौच-
 मात्रपरं द्वितीयसूतकं च अस्पृश्यत्वपरं पिण्डदानश्रुतेः ।
 तथाच याज्ञवल्कराः । 'त्रिरात्रं दशरात्रं वा शावमाशौच-
 मिष्यते । जनद्विवर्षमुभयोः सूतकं मातुरेव हि' । शाव-
 माशौचमस्पृश्यत्वलक्षणम् । त्रिरात्रं दशरात्राशौचिनामेक-
 स्मिन् सूतके द्वितीयसूतके समानदिनपतिते दशरात्राशौच-
 मस्पृश्यत्वम् जनद्विवर्षमरणलक्षणमस्पृश्यत्वं मातापित्रोरिव
 तदन्येषां स्पृश्यत्वम् एवमेव मिताक्षरादीपकलिके । न च
 शावाशौचपटम् अशौचपटम् अशौचमात्रपरमिति मिता-
 क्षरोक्तं युक्तमिति वाच्यम् 'आदन्तजनमात् सद्य आचूडादेक-
 रात्रकम् । त्रिरात्रमात्रतादेशाद्दशरात्रमतःपरम्' इति याज्ञ-
 वल्कीयेन पौनरुक्त्यापत्तेः । व्यक्तमाह अङ्गिराः । 'मरणं यदि
 तुल्यं स्यान्मरणेन कथञ्चन । अस्पृश्यन्तु भवेद् गोत्रं सर्वमेव
 सवाश्ववम्' । तुल्यमभिन्नदिनजाततया दशरात्रादिव्यापि-
 तया व्याख्येयानि तद्विरुद्धानि तु यथायथं वेदान्यादिसगुण-
 सर्वाशित्वसर्वविक्रयित्वाद्यत्यन्तनिर्गुणदेशभेदादिना च व्यव-
 स्थेयानि ।

अथ सुमूर्धसूतकत्वानि । हारीतः । 'शूद्रात्नेन तु भुक्तेन

उदरस्थौ योमृतः । स वै खरत्वमुद्भवं शूद्रत्वञ्चाधि-
गच्छति' । शूद्रान्नं शूद्रस्वामिकान्नम् । तद्वत्तमपि भोजन-
काले तद्गृह्यावस्थितं यत्तदपि शूद्रान्नं तदाह अङ्गिराः ।
'शूद्रवेश्मनि विप्रेण क्षीरं वा यदि वा दधि । निवृत्तेन न
भोक्तव्यं शूद्रान्नं तदपि स्मृतम्' । अपिशब्दात् साक्षात्तद्वत्त-
ष्टततण्डुलादि न तु तद्वत्तकपर्दकादिना क्रीतमपि । स्वगृहा-
गते पुनरङ्गिराः । यथायतस्ततो ह्यापः शुद्धिं यान्ति नदीं
गताः । शूद्रादिप्रगृह्येष्ट्वन्नं प्रविष्टन्तु सदा शुचि' । प्रविष्टं
स्वत्वापादकप्रतिग्रहादिनेति शेषः । अतएव पराशरः ।
'ताडवति शूद्रान्नं यावन्न स्पृशति द्विजः । द्विजातिकर-
संस्पृष्टं सर्वं तद्वविरुच्यते' । स्पृशति प्रतिगृह्णातीति कल्प-
तरुः । तच्च संप्रोक्षग्राह्यमाह विष्णुपुराणं संप्रोक्षयित्वा
गृह्णीयाच्छूद्रान्नं गृहमागतम्' । तच्च पात्रान्तरे ग्राह्यमाह
अङ्गिराः । 'स्वपात्रे यत्तु विन्यस्त शूद्रो यच्छति नित्यशः ।
पात्रान्तरगतं ग्राह्यं दुग्धं स्वगृहमागतम्' । एतेन स्वगृह-
मागतस्यैव शुद्धत्वं तद्गृहगतस्य शूद्रान्नदोषभागित्वं प्रतीयते ।
ततश्चैतादृगपि मुसूर्षुणा सर्वथा शूद्रान्नं न भोक्तव्यम् । पूजा-
रत्नाकरे । 'शालग्रामशिला यत्र तत्र सन्निहितो हरिः ।
तत्सन्निधीत्यजेत् प्राणान् याति विष्णोः परं पदम्' । लिङ्ग-
पुराणे । 'शालग्रामसमीपे तु क्रोशमात्रं समन्ततः । कौकटे-
ऽपि मृतो याति वैकुण्ठभवनं नरः' । कौकटो मगधः ।
वैष्णवास्मृते व्यासः । 'तुलसीकानने जन्तोयदि मृत्युर्भवेत्
क्वचित् । स निर्भत्स्य यमं पापी लीलयेव हरिं विशेत् ।
प्रयाणकाले यस्यास्य दीयते तुलसीदलम् । निर्वाणं याति
पक्षीन्द्र ! पापकोटियुतोऽपि सः' । कूर्मपुराणम् । 'गङ्गा-
याश्च जले सोक्षो वाराणस्यां जले स्थले । जले स्थले चान्त-

रीक्षे गङ्गासागरसङ्गमे' । स्कान्दे 'गङ्गायां त्यजतः प्राणान् कथयामि वरानने ! । कर्णे तत् परमं ब्रह्म ददामि मामकं पदम्' । तथा 'तीराद् गव्युतिमात्रन्तु परितः क्षेत्रमुच्यते । अत्र दानं जपो होमो गङ्गायां नात्र संशयः । अत्रस्थास्त्रिदिवं यान्ति ये मृता न पुनर्भवाः' । गव्युतिः क्रोशयुगम् । तीर्थ-चिन्तामणौ ब्रह्मपुराणम् 'अत्र दूरे समीपे च सदृशं योजन-द्वयम् । गङ्गायां मरणेनेह नात्र कार्या विचारणा' । एवं गङ्गादिमरणेन प्राप्तब्रह्मलोकस्याप्यौर्द्ध्वदेहिकी क्रिया तदधि-कारिणा कर्त्तव्या नित्यत्वात् । तथाच श्रीभागवते 'कृष्ण एवं भगवति ! मनोवाग्दृष्टिहृत्तिभिः । आत्मन्यात्मानमावेश्य सोऽन्तःश्वासमुपारमत् । सम्पद्यमानमाज्ञाय भीष्मं ब्रह्मणि निष्कले । सर्वे बभूवुस्ते तूष्णीं वयांसीव दिनात्यये । तस्य निर्हरणादीनि सम्परेतस्य भागव ! । युधिष्ठिरः कारयित्वा सुहृत् दुःखितोऽभवत्' । कृष्णे आत्मनि परमात्मनि आत्मानं स्वीयात्मानं निवेश्य एकीकृत्य समीप उपारमत् मुक्तिं गत-वान् निष्कले निरुपाधौ ब्रह्मणि संपद्यमानं मिलितम् आज्ञाय आलक्ष्य तस्य भीष्मस्य निर्हरणादीनि संस्कारादीनि संपरेतस्य सम्यक् परेतस्य मुक्तस्यापि भार्गवेति शौनकसम्बोधनम् । एवञ्चैतेषामपि तत्तत्कर्मणि तत्तद्वचनोपात्त प्रेतपदस्य पितृ-पदस्य च मन्त्रादिषु यथायथं वाचनिकत्वात् प्रयोगः सङ्ग-च्छते । आसन्नमृत्युना देया गौः सवस्त्रा च पूर्ववत् । तद-भावे च गौरिका नरकोद्धारणाय वै । तदा यदि न शक्नोति दातुं वैतरणीञ्च गाम् । शक्तोऽन्योरुक् तदा दत्त्वा श्रेयो दद्यान्मृतस्य च । पूर्ववद्देमशृङ्गादिना । अत्र मृतस्य चेति श्रवणादेकादशाहेऽपि वैतरणीदानाचारः । वनपर्वणि 'सार्धः प्रवसतो मित्रं भार्यामित्रं गृहे सतः । आतुरस्य भिर्षास्त्रं

दानं मित्रं मरिष्यतः' । वराहपुराणे । 'व्यतीपातोऽथ संक्रान्तिस्तथैव ग्रहणं रवेः । पुण्यकालास्तदा सर्वे यदा मृत्थुरुपस्थितः । गोभूतिलहिरण्यादिदत्तमक्षयतामियात्' । निरवकाशत्वादत्र मलमासादिदोषो नास्ति सूतकमपि न । तथाच शुद्धिरत्नाकरे दत्तः । 'सुखकाले त्विदं सर्वं सूतकं परिकीर्तितम् । आपद्गतस्य सर्वस्य सूतकोऽपि न सूतकम्' । त्रिपुष्करशान्तिरपि कार्या स च योगः श्रीपतिरत्नमालायाम् । विषमचरणं धिष्यं भद्रातिथिर्यदि जायते । दिनकरशनिक्ष्मापुत्राणां कथञ्चन वासरेषु । मुनिभिरुदितः सोऽयं योगस्त्रिपुष्करसंज्ञितः । त्रिगुणफलश्चो वृद्धौ नष्टे हृते च मृते विषमाचरणं धिष्यम् एकत्रिपादरूपेण उभयराशिप्रविष्टं नक्षत्रं कृत्तिकापुनर्वसुप्रभृति मरणे वाष्पादौ नान्तर्जलाधारः । तथा सति मृतशरीरयोगेन तस्य दुष्टता स्यात् । यथा ब्रह्मपुराणम् । 'येषामभक्ष्यं मांसञ्च तच्छरीरैर्युतञ्च यत् । वापीकूपतडागेषु जलं सर्वञ्च दुष्यति' । तच्छरीरैर्मृतशरीरैः । उत्तरवचने कुणपग्रहणात् यथा । 'सकुणपं सकर्दमं तेभ्यस्तोयमपास्य तत् । प्रक्षिपेत् पञ्चगव्यञ्च समन्तं सर्वशुद्धिकृत् । अपास्य कुणपं तेभ्यो बहुतोयेभ्य एव वा । शतं षष्ठ्यथवा त्रिंशत् तोयकुम्भान् समुदरेत् । पञ्चगव्यं ततस्तेषु प्रक्षिपेन्नन्त्रपूर्वकम्' । वापी तसोपाना निःसोपानः कूपः तडागः पद्माकरः । शतादिजलाल्पत्वाद्यपेक्षया अल्पस्य सर्वोद्धारणाभिधानात् । एवं मरणसमये गृहान्निःसार्यतेऽन्यथा गृहस्य दुष्टता स्यात् । यथा बृहन्मनुः । 'श्वशूद्रपतिताश्चान्या मृताश्चेत् द्विजमन्दिरे । शौचं तत्र प्रवक्ष्यामि मनुना भाषितं यथा । दशरात्राच्छुनि प्रेते मासात् शूद्रे भवेच्छुचिः । द्वाभ्यान्तु पतिते गैह्वे अन्ये मासचतुष्टयात् ।

अत्यन्त्ये वर्जयेद् गेहमित्येवं मनुरव्रवीत् । हाभ्यां मासाभ्यां
मासभदंशपाठात् अन्यो ज्ञेच्छः अत्यन्तः श्वपाकः इति वाच-
स्पतिमिश्राः । यमः । 'द्विजस्य मरणे वैश्व विशुद्धाति
दिनत्रयात् । दिनैकेन वहिर्भूमिराग्निप्रेक्षणलेपनैः' । यथोक्त-
कालान्तरकर्त्तव्यमाह संवर्त्तः । 'गृहशुद्धिं प्रवक्ष्यामि
अन्तस्त्वश्वदूषिते । प्रोत्सृत्य सृग्मयं पात्रं सिद्धमम्रं तथैव च ।
गृहादपास्य तत् सर्वं गोमयेनोपलेपयेत् । गोमयेनोप-
ल्याय क्वाग्निनात्रापयेद् बुधः । ब्राह्मणैर्मन्त्रपूतैश्च हिरण्यकुश-
वारिभिः । सर्वमभ्युक्ष्येद्वैश्व ततः शुद्धालयमशयः' । अत्र
मन्वानादिशं गायत्री देवलः । 'पञ्चधा वा चतुर्धा वा भूर-
मेध्या विशुद्धाति । दुष्टा द्विधा त्रिधा वापि शुद्धाते मलि-
नैकधा । दहनं खननं भूमिरूपलेपनवापने । पर्जन्यवर्षणञ्चापि
शौचं पञ्चविधं स्मृतम् । प्रसूते गर्भिणी यत्र स्थियते यत्र
मानुषः । चण्डालैर्दूषितं यत्र यत्र विन्यस्यते श्वः । विष्णु-
त्वोपहतं यच्च कुण्ठो यत्र दृश्यते । एवं कश्मलभूयिष्ठा
भूरमेध्याति कथ्यते । कुमिकीटपदत्तैर्दूषिता यत्र मेदिनी ।
तप्सा वा कपर्दीः क्षिप्ता वान्तैर्वा दुष्टतां व्रजेत् । नखदन्ततनूज-
त्वक्षुपधांशुरजा मलैः । भस्मपङ्कटणैर्वापि प्रच्छन्ना मलिना
भवेत् । वापनं सृदन्तरेण पूरणम् उपितं वामः तप्सा घनी-
भूतश्लेष्मादि चतुर्धादौ पञ्चानां मध्ये यथासम्भवं ग्रहणम् ।
अङ्गिराः । 'शौचं सहस्ररोमाणां वायून्त्यर्केन्दुरश्मिभिः ।
रेतःसृष्टं श्वसृष्टमाविकं नैव दृश्यति' । सहस्ररोमाणां
कम्बलानाम् । विष्णुः । 'नागैरधस्तात् प्रबाहुषु च कायिकै-
र्मलैः । सुराभिर्भयैर्वोपहतो मृत्तोयेस्तदङ्गं प्रक्षाल्य अतन्द्रितः
शुद्धेयदन्यतोपहतो मृत्तोयेस्तदङ्गं प्रक्षाल्य ज्ञानेन चक्षुषुपहत
इषीथ स्नात्वा पञ्चगव्येन दशनच्छदोपहतश्चेति' । प्रवाहुः

कफोणिरधी भागः । पञ्चगव्येन प्राशितेन शुद्धेदिति शेषः ।
मलान्याह मनुः 'वसाशुक्रमसृक्मज्जाभूतविट्कर्णविस्मृताः ।
शेषाशुदूषिकास्वेदो द्वादशैते नृणां मलाः' । बौधायनः ।
'आददीत मृदोऽपश्च षट्षु पूर्वेषु शुद्धये । उत्तरेषु च षट्-
स्वद्भिः केवलाभिर्विशुद्धयति' विशेषयति मनुः । 'देहाच्चैव च्युता-
मलाः' । देवलः । 'मानुषास्थिवसां विष्टामार्त्तवं भूतरेतसी ।
मज्जानं शोणितं वापि परस्य यदि संस्पृशेत् । स्नात्वाप-
मृज्य लेपादीनाचम्य स शुचिर्भवेत् । तान्येव स्वानि संस्पृश्य
पूतः स्यात् परिमार्जनात् । अत्र स्पर्शनं विनोपमार्जना-
सम्भवात्तदनन्तरमेव स्नानाचमने कर्त्तव्ये पैठक्रमादर्थक्रमस्य
बलवत्त्वात् । ततश्च परमलविशेषस्पर्शं प्रक्षालनस्नानाचमनम्
आत्ममलस्पर्शं प्रक्षालनाचमनमात्रम् । विष्णुः । 'मृतं द्विजं
न शूद्रेण निर्हारयेन्न शूद्रं द्विजेन' । यमः । 'यस्यानयति
शूद्रोऽग्निं तृणकाष्ठहवींषि च । मन्यते ह्येष धर्मोऽस्ति स
चाधर्मण लिप्यते' । अशक्तावपि चितायां ब्राह्मणैरेव तृणादिकं
देयम् । श्रीभागवतौयतृतीयस्कन्धकापिलीये । 'तथा षापी-
यसा नीतस्तरसा यमसादनम् । योजनानां सहस्राणि नवतिं
नव चाध्वनः । त्रिभिर्मुहूर्त्तैर्द्वाभ्यां वा नीतः प्राप्नोति यातनाः' ।
द्वाभ्यामतिपापस्य तेन ममनागमनानुरोधात् द्वादशदण्डा-
द्विर्द्वाहः । मरणानन्तरकर्मणि प्राचीनावीतित्वादिकमाह
मनुः 'प्राचीनावीतिना सम्यगपसव्यमतन्द्रिणा । पितृग्रमा-
निधनात् कार्यं विधिवद्दर्भपाणिना' इति याज्ञवल्करः । 'जन-
द्विवर्षं निखवेन्न कुर्ष्यादुदकं ततः' । कन्दोगपरिशिष्टम् । 'दुर्बलं
स्नापयित्वा तं शुद्धचेलाभिसंहृतम् । दक्षिणाशिरसं भूमौ
वर्हिषत्वां निवेशयेत् । घृतेनाभ्यक्तमाग्राव्यं सुवस्त्रमुपवी-
तिवम् । चन्दनोच्चितसर्वाङ्गं सुमनोभिर्विभूषयेत् । हिरण्य-

शकलान्यस्य क्षिप्त्वा क्षिद्रेषु सप्तसु । मुख्येष्वथ पिधायैर्न
निर्हरेयुः सुतादयः । आमपात्रेऽन्नमादाय प्रेतमग्निपुरः-
सरम् । एकोऽनुगच्छेत्स्यार्द्धमर्द्धं पथ्यत्सृजेद्भुवि । अर्द्धमाद-
हनं प्राप्त आसीनो दक्षिणामुखः । सव्यं जान्वाञ्च शनकैः
सतिलं पिण्डदानवत् । अथ पुत्रादिराप्नुत्य कुर्याद्द्वारुचयं
महत् । भूप्रदेशे शुची देशे पश्चाच्चित्यादिलक्षणम् । तत्रो-
त्तानं निपाल्यैनं दक्षिणाशिरसं मुखे । आज्यपूर्णां सूचं
दद्याद्दक्षिणाग्रं नसि सूवम् । घृताक्तस्याप्लावने विशेषमाह
वराहपुराणम् । 'दक्षिणाशिरसं कृत्वा सचेलन्तु शवं तथा ।
तीर्थस्यावाहनं कृत्वा स्नपनं तत्र कारयेत् । गयादीनि च
तीर्थानि ये च पुण्याः शिलोच्चयाः । कुरुक्षेत्रञ्च गङ्गाञ्च
यमुनाञ्च सरिहराम् । कौशिकीं चन्द्रभागाञ्च सर्वपापप्रणा-
शिनौम् । भद्रावकाशां शरयूं गण्डकीं पनसां तथा । वैष्ण-
वञ्च वराहञ्च तीर्थं पिण्डारकं तथा । पृथिव्यां यानि तीर्थानि
सरितः सागरांस्तथा । ध्यात्वा तु मनसा सर्वे ऋतस्नानं
गतायुषम् । देवाश्चाग्निमुखाः सर्वे गृहीत्वा तु हुताशनम् ।
गृहीत्वा पाणिना चैव मन्त्रमेतमुदीरयेत्' । श्रीं 'कृत्वा तु
दुष्कृतं कर्म जानता वाप्यजानता । मृत्युकालवशं प्राप्य नरं
पञ्चत्वमागतम् । धर्माधर्मसमायुक्तं लोभमोहसमावृतम् ।
दर्हयं सर्वगात्राणि दिव्यान् लोकान् स गच्छतु । एवमुक्त्वा
ततः शीघ्रं कृत्वा चैव प्रदक्षिणम् । ज्वलमानं तथा वङ्गिं
शिरःस्थाने प्रदापयेत् । चातुर्वर्णेषु संस्थानमेवं भवति
पुत्रिके' । दुर्बलं गतप्राणम् । स्नापयित्वा शुद्धेन वाससा
सर्वं शरीरमाच्छाद्यास्तीर्णकुशायां भूमौ दक्षिणाशिरसं
स्थापयेत् । ततो घृतेनाभ्यज्य गयादीनीत्यादि सागरांस्तथेत्य-
न्तान् सर्वांश्चिन्तयित्वा पुनः स्नापयेत् । अत्र सुपांसुबिम्बनेन

सर्वं इति द्वितीयार्थं प्रथमा । वस्त्रान्तरं परिधाय उपवीत-
मुत्तरीयञ्च दत्त्वा चन्दनादिनोपलिप्य मुखेषु मुखसम्बन्धिषु
कर्णनासिकानेतद्वयमुखात्मकेषु सप्तछिद्रेषु सप्तसुवर्णखण्डिकाः
प्रक्षिपेत्तदभावे कांस्यादिखण्डिका मुखे निधाय कांस्यसुवर्ण-
मणिविद्रुममित्यादि पुराणात् । वस्त्रान्तरेणाच्छाद्य निर्ह-
रियुः । अग्निपुरःसरमिति साग्निपरम् । तस्यान्नस्यार्द्धमर्द्ध-
पथे त्यजेत् । आदह्यतेऽस्मिन्निति आदहनं श्मशानं तव्याप्तः
पुत्रादिरग्निदाता आप्लावनं कृत्वा वामं जान्वाच्य भूमिं
नीत्वा दक्षिणामुख उपविशति तिलसहित अपरमन्नाद्धं
पिण्डदानेति कर्त्तव्यतयोत्सृजेदित्यनुषङ्गः । पिण्डदानेति-
कर्त्तव्यता च प्राचीनावीतित्वम् उपवीतवदुत्तरीयधारणञ्च ।
तथाच विद्याकरधृतं 'यथा यज्ञोपवीतञ्च धार्यते च द्विजो-
त्तमैः । तथा सन्धार्यते यत्रादुत्तराच्छादनं शुभम्' । अत्र
यथा द्विजोत्तमैः सव्यापसव्यत्वादिना उपवीतं धार्यते तथो-
त्तराच्छादनमपि । अत्र यथा यज्ञोपवीतधारणे उत्तमत्वम-
विवक्षितं क्षत्रियविशोऽस्त्रात्मभवात्तथोत्तरीयधारणे द्विजोत्तम-
त्वमप्यविवक्षितं स्त्रीशूद्रयोरपि द्विजोपवीतधारणवत् उत्त-
रीयधारणाचारात् 'विकच्छः कच्छशेषश्च मुक्तकच्छस्तथैव च ।
एकवासा अवासाश्च नग्नः पञ्चविधः स्मृतः' इति हरिशर्म-
धृतगोभिलादेकवस्त्रस्य सामान्यतो नग्नत्वाभिधानात्तत्परि-
हाराय द्विवस्त्रोपयोगित्वाच्च स्त्रियास्तु अथ पद्मप्राचारम् अनु-
क्रमिष्याम इत्युपक्रमे स्नात्वा वाससी परिधायेति हारीतेनोप-
देशाच्च । अतएव विवाहप्रकरणीयगोभिलसूत्रस्यप्राहृतं यज्ञो-
पवीतिनीमित्यत्र स्त्रिया उपवीता भावे यज्ञोपवीतधारणवत्
कृतोत्तरीयामिति भट्टभाष्यव्याख्यानादत्राप्यपसव्यताया युक्त-
त्वाच्च । 'अपसव्यं ततः कृत्वा वस्त्रयज्ञोपवीतके' इति ब्रह्म-

पुराणेऽपि वस्त्रस्याप्यपसव्यत्वदर्शनाच्च । एतेन स्त्रियास्तु
द्विवस्त्रत्वमात्रं न तु अपसव्यकरणमपि तथैव छन्दोगाचारकृत्ये
प्रतिहस्तकलिखनादिति आङ्घ्रिचिन्तामण्युक्तं निरस्तम् । मत्स्य-
पुराणं 'धारयेदथ रक्तानि नारी चेत् पतिसंयुता । विधवा
तु न रक्तानि कुमारी शुक्लासनी' । परिधानप्रकारमाह तुः
शङ्खलिखितौ । 'न नाभिं दर्शयेत् कुलवधूरागुल्फाभ्यां वासः
परिदध्यात् न स्तनी विवृती कुर्यादिति' वासोविन्यासविशेष-
पस्तु देशाचारादेवावगन्तव्यः । रत्नाकरोऽपि एवम् । शिरो-
ऽवगुण्ठनमाह ऋष्यशृङ्गः । 'गृहमेध्या भवेन्नित्यं भूषणानि
च पूजयेत् । नित्यस्नानकृतां वेणीमर्चयेत् पुष्पवाससा' ।
गृहमेध्या गृहकृत्यपरा पूजयेन्मार्जनादिभिः संस्कुर्व्यादित्यर्थः ।
नित्यस्नानानन्तरकृतामिति रत्नाकरः । ततः पुत्रादिः स्नानं
कृत्वा दारुचयं कुर्यात् शुचिभूप्रदेशे चितायोग्यलक्षणं पञ्चधा
भूसंस्काररूपं कुर्यात् । तत्र प्रथममाकरशोधनं ततो गोम-
येनोपलेपनं ततः स्वगृहोक्तरेश्वाकरणं रेखामार्जनं रेखाभ्यु-
क्षणञ्च एतच्च निरग्नेरपि । 'यद्युपेतो भूमिजोषणादि समान-
मिति' पारस्करसूत्रात् । उपेत उपनीतः जोषणं जुषोप्रीति-
सेवनयोरिति धात्वनुसारात् सेवनं तेन भूमिजोषणं भूसंस्कार
इति हारलता । तेनोपनीतमात्रस्य दाहे भूसंस्कार इति ।
चितायां दक्षिणाशिरसं कुणपमधोमुखं सामगं पुमांसं न्यसेत्
छन्दोगपरिशिष्टेन दक्षिणाशिरस्त्वाभिधानात् । ननु छन्दोग-
परिशिष्टोक्तत्वात् यदि सामगानां दक्षिणाशिरस्त्वं तर्हि
उत्तानदेहत्वं कथं नाद्रियते । उच्यते । उत्तानदेहत्वस्य
सुवादिपात्रन्यासानुरोधित्वेन तन्निवृत्तिर्युक्ता दक्षिणाशिर-
स्त्वस्य वाचनिकत्वाच्चिरग्निविषयत्वमपि । नार्थास्तु उत्तान-
देहत्वं यथादिपुराणं 'सगोत्रजैर्दहीत्वा तु चितामारो-

चितामारोप्यते शवः । अधोमुखो दक्षिणादिचरणस्तु पुमानिति । उत्तानदेहा नारी तु सपिण्डैरपि बन्धुभिः । दक्षिणादिचरण इत्यनेनोत्तरगिरस्त्वं यत् तत् सामगेतरपरम् । हारलतापि एवम् । ततो देवाश्चाग्निमुखाः सर्वे हुताशनं गृहीत्वा एनं दहन्त्विति मनसा धात्वा 'चाण्डालाग्नेरमेध्याग्नेः स्मृतिकाग्नेश्च कर्हिचित् । पतिताग्नेश्चिताग्नेश्च न शिष्टैर्ग्रहणं स्मृतम्' इति देवलपर्युदसोतरमग्निं गृहीत्वा कृत्वा तु दृष्कारमिति मन्त्रौ पठित्वा प्रदक्षिणं कृत्वा दक्षिणामुखः शिरस्थाने दद्यात् । स्त्रीदाहंऽपि नरमित्येव पाठः इत्युक्तमकादशीतन्त्रे । विष्णुपुराणे । 'न ह्यं कुर्याच्छ्वेव श्वगन्धो हि सोमजः' । आदिपुराणे 'निःशेषस्तु न दग्धव्यः शेषं किञ्चित्प्रजततः । गच्छेत् प्रदक्षिणाः सप्त सन्निद्धिः सप्तभिः सह । देवाः प्रहाराः सप्तैव कुठारिणोल्मकोपरि । क्रव्यादाय नमस्तुभ्यमिति जप्यं सप्तार्हितैः । नावेक्षितव्यः क्रव्यादो गन्तव्या च ततो नदी' । प्रदक्षिणा गतिरिति शेषः । समिधो प्रक्षेपमाह प्रक्षेताः । 'दग्ध्वा शवं ततस्त्वेवं प्रादेशाः काष्ठिकास्तथा । सप्त प्रदक्षिणीकृत्य चैकैकान्तु विनिक्षिपेत्' । तेन प्रादेशप्रमाणाः सप्तकाष्ठिका गृहीत्वा चिताग्निं सप्तवारान् प्रदक्षिणीकृत्य सप्तकाष्ठिका एकैकक्रमेण चिताग्नीं प्रक्षिपेत् । ततः कुठारिण क्रव्यादाय नमस्तुभ्यमिति मन्त्रजपं कुर्वन्निश्चिताखज्वलहारूपरि सप्तप्रहारा देवाः मन्त्रपाठस्तु सक्रदेव । एकद्रव्यं कर्मावृत्तौ सक्रदेव मन्य वचनं कृत्वेति भट्टभाष्यधृतवचनात् । दर्भजुष्टिकाहोमे तु अतएव वर्हिषः कुशमुष्टिमादायाज्ये हविषि वा विरवदध्यात् अग्नाणि मध्यानि भूलानि इति च त्यक्तं रिहाना व्यन्तुवय इति गोभिलेन स्थानभेदकथनादेकद्रव्येऽपि कर्मावृत्तौ मन्त्रावृत्तिरिति भट्टभाष्यम् ।

ततः 'कोष्ठे तु जठराग्निस्तु क्रव्यादोऽमृतभक्षण' इति गोभिलीयपरिभाषितं क्रव्यादमग्निं पश्यद्विर्वच्यमाणाश्वलायनवचनात् वामावर्त्तनं स्नातुं नदी गन्तव्या । प्रचेताः । 'नग्नदेहं दहेन्नैव किञ्चिद्देयं परित्यजेत्' । देयं शवसम्बन्धिवस्त्रादिकं श्मशानवासिचाण्डालादिभ्यो दद्यात् । मिताक्षरायां 'सूतिकायां मृतायान्तु कथं कुर्वन्ति याज्ञिकाः । कुम्भे सतिलमादाय पञ्चगव्यं तथैव च । पुण्यगर्भिरभिमन्त्रापो वाचा शुद्धिं लभेत्ततः । तेनैव स्नापयित्वा तु दाहं कुर्याद् यथाविधि । पञ्चभिः स्नापयित्वा तु गव्यैः प्रेतां रजस्वलाम् । वस्त्रान्तरावृतां कृत्वा दाहयेद्विधिपूर्वकम्' । पुण्यगर्भिरापोहिष्ठीयवामदेव्यादिभिरिति स्मृत्यर्थानुसारः । एवं गर्भवत्यां मृतायाम् उदरभेदेन गर्भं निःसार्य स्थानान्तरे क्षिपेत् । स्त्रीणान्तु पतितो गर्भ इत्यादि ब्रह्मपुराणे सामान्यतो गर्भप्रतिपत्तिविधानात् । स्मृतिः । 'नागदष्टो नरो राजन् प्राप्य मृत्युं व्रजत्यधः । अधोगत्वा भवेत् सर्पा निर्विषो नात्र संशयः । एतन्मांश्चाय तद्वन्धुः पुत्रादिर्मांसि भाद्रके । नक्तं कुर्वीत सप्तम्यां शुक्लपक्षे प्रयत्नतः' । यमः 'दशाहाभ्यन्तरे यस्य गङ्गातोयेऽस्थिमज्जति । गङ्गायां मरणे यादृक् तादृक् फलमवाप्नुयात्' । स्मृतिः । 'आत्मनस्त्यागिनां नास्ति पतितानां तथा क्रिया । तेषामपि तथा गङ्गातोये संस्थापनं हितम्' । कीर्म 'यावन्त्यस्थीनि गङ्गायां तिष्ठन्ति पुरुषस्य च । तावद्वर्षसहस्राणि स्वर्गलोके महीयते' । आदिपुराणं 'मातुःकुलं पिढकुलं वर्जयित्वा नराधमः । अस्थीन्यन्यकुलोत्थस्य नौत्वा चान्द्रायणाच्छुचिः' । एतत्तु धनग्रहणादिना । 'अस्थीनि मातापिढपूर्वजानां नयन्ति गङ्गामपि ये कदाचित् । सन्नावकस्यापि दशाभिभूतास्तोषान्स्तु तीर्थानि फल-

प्रदानि' । अत्र सद्भावकस्य शुद्धभावस्यान्यकुलजस्यापि कृपातिशयाद्भ्रमबुद्ध्या अस्थिरप्रक्षेपे 'पुण्याभिधानात् । अत्रैव विधिमाह । 'भागौरथी यत्र यत्रास्ति तीर्थे कुलद्वये चापि यदा विपन्नः । तदा तदा तत्र च तस्य भक्त्या भावेन चास्थीनि विनिक्षिपेच्च । स्नात्वा ततः पञ्चगव्येन स्निग्धा हिरण्यमध्वाज्य तिलैश्च योज्य । ततश्च मृत्पिण्डपटे निधाय पश्यन् दिशं प्रेतगणोपगूढाम् । नमोऽस्तु धर्माय वटन् प्रविश्य जलं स मे प्रीत इति क्षिपेच्च । उत्थाय भास्वन्तमवेक्ष्य सूर्यं सदक्षिणां विप्रमुखाय दद्यात्' । उत्तरार्धेऽस्थित्यागानन्तरं स्नानविधाय-कमैथिलपाठो युक्तः । स यथा 'स्नात्वा तैथोत्तीर्थ्य च भास्करञ्च दृष्ट्वा प्रदद्यादथ दक्षिणाञ्च । एवं कृते प्रेतपुरस्थितस्य स्वर्गे स्थितिः स्याच्च महेंद्रतुल्या' । प्रेतगणोपगूढां दक्षिणां दिशम् । ओम् नमोऽस्तु धर्मायेति गङ्गाजलप्रवेशमन्त्रः । स मे प्रीतो भवतु इत्यस्थिरप्रक्षेपमन्त्रः इत्यनिरुद्धमट्टः ।

अथास्थिरलाभे पणनरटाहः ! आश्वलायनगृह्यपरिशिष्टम् । 'अस्थिनाशे पलाशवृन्तानां त्रौणि षष्टिशतानि च । पुरुष-प्रतिकृतिं कृत्वाऽशीत्यङ्घन्तु शिरसि ग्रीवायां दश योजयेत् । उरसि त्रिंशतं दद्याद्विंशतिं जठरे तथा । बाहुभ्याश्च शतं दद्यात् दद्यादङ्गुलिभिर्दश । हादशाङ्गं हृषणयोरष्टाङ्गं शिश्ने एव च । ऊरुभ्याश्च शतं दद्यात्त्रिंशतं जानुजङ्घयोः । पादाङ्गुलीषु च दश एतत् प्रेतस्य लक्षणम् । ऊर्णासूत्रेण संवेष्ट्य यव-पिष्टेन लेपयेत्' । आदिपुराणं 'तदलाभे पलाशोत्थैः पत्रैः कार्यः पुमानपि । शतैस्त्रिभिस्तथाषष्ट्या शरपत्रैर्विधानतः' । तदलाभेऽस्थ्यलाभे । अत्र पलाशपत्रशरपत्रयोस्तुल्यत्वेनोपादानात् आश्व-लायनसूत्रेऽपि प्रतिकृती शरपत्रस्य लाभः । अत्राचाराद् योग्य-त्वाच्च शरपत्रैः पुत्तलकं कृत्वा शिरःप्रभृतिषु पलाशपत्राणि

देयानि ततो वेष्टनमूर्णासूत्रेण लिपनं यवपिष्टेनेति । अत्रा-
 शौचाभ्यन्तरे दाहे शेषाह्नौ शुद्धिः तदुत्तरपर्णनरदाहे तु
 त्विरात्रम् । 'एवं पर्णनरं दग्धा चिरात्रमशुचिर्भवेत्' इत्यादि-
 पुराणात् । यज्ञपार्श्वः 'पुत्राश्चदुपलभ्येरन् तदस्थौनि कदा-
 चन । तदलाभे पलाशस्य मन्भवे हि पुनः क्रिया' । हि
 यस्मात्तदलाभेऽस्थिसंप्राप्ती पलाशस्य तत्कृतपुत्तलकस्य दाह-
 क्रिया पुनरपि मन्भवे लाभेऽस्थिदाहक्रिया विहिता तस्माद्
 यदि पुनरस्थौनि प्राप्यन्ते तदा पुनर्दाहत्रिरात्राशौचे कर्त्तव्ये
 न पुनः पिण्डादिदानं वक्ष्यमाणयुक्तः । 'अशौचानन्तरं चेत्
 स्वादाहः पर्णनरस्य च । तत्रहाच्छुष्ट्रान्ति च तथा मन्त्रिकृष्टाः
 सगोत्रजाः' । दग्धं दहेत् । 'पर्णनरं दहेन्नैव विना दग्धं
 कथञ्चन । अस्थ्यलाभे तु दग्धेऽपि ततः पर्णनरं दहेत्' इति
 दीपकलिकायां सुमन्तुवचनात् । दग्धं इत्यत्र अष्टम्यामिति
 क्वचित् पाठः । अष्टमी कृष्णा सन्देहं पितृकर्मणि कृष्णपक्ष-
 प्राधान्येनोक्तेः । 'नरं पर्णं दहेन्नैव प्राक् त्रिपक्षात् कथञ्चन ।
 त्रिपक्षे तु गते दह्यात् दग्धं प्राप्ते ह्यनग्निकः' । इत्यशौचव्यप-
 गमे बोध्यम् । यथा शुद्धिरत्नाकरे यमः । 'अशौचमध्ये तु
 यत्नेन दाहयेदुक्तयावत् । कृष्णपक्ष इत्यत्राशौचव्यपगमे
 बोध्यः । कृष्णपक्षे पञ्चदश्यामष्टम्यां वा समाहितः । एका-
 दश्यां विशेषेण ततः प्रभृति सूतकम् । त्विरात्रं सर्ववर्णाना-
 मेषधर्मो व्यवस्थितः' इति वायुपुराणे 'पर्णनरं दहेन्नैव प्राक्
 त्रिपक्षात् कथञ्चन । पितृहा मातृहाष्टम्यान्नैव दग्धं दहेत्
 यदि' । विष्णुः । 'त्रिपक्षे तु गते पर्णनरं दह्यादनग्निकः
 त्रिपक्षाभ्यान्तरे राजन् ! नैव पर्णनरं दहेत् । तदूर्ध्वमष्टमीं
 प्राप्य दग्धं वापि विचक्ष्वः' । दहेदिति शेषः । अशौचा-
 भ्यान्तरे यदि दाहं न कुर्यात् तदा मरणदिनावधि त्रिपक्षा-

नन्तरं दाहः कार्य्य इत्यर्थः । इति हरिदासतर्काचार्याः ।
 'पर्णं नरं दहेन्नैव विना दर्शं कदाप्यन । अस्थामलाभे दर्शं
 तु ततः पर्णनरं दहेत्' । इति दीपकलिकायां सुमन्तुवचना-
 द्दर्शं दाहः । इत्यत्राष्टमीति क्वचित् पाठः । यमः त्रिपक्षा-
 भ्यन्तरे राजन् ! नैव पर्णनरं दहेत् । तदूर्ध्वमष्टमीं प्राप्य दर्शं
 वापि विचक्षणः । अष्टमीत्यत्र कृष्णाष्टमीत्यर्थः । पितृकर्मणि
 कृष्णपक्षप्राधान्येनोक्तेः इति हरिदासतर्काचार्य्यलिखनात् ।
 एतच्चाशौचव्यतिरिक्तविषयम् ।

अथोदकादिदानम् । पारस्करः 'संप्रयुक्तं मैथुनञ्च याचे-
 रन्नुदकं करिष्याम' इति कुरुध्वं मा चैवं पुनरित्यशतवर्षे
 प्रेते कुरुध्वमेवेतरस्मिन्निति प्रार्थिते सर्वे ज्ञातयो भावयन्ति
 आसप्तमात् पुरुषात् दशपुरुषाद्वा समानग्रामवासे यावत्
 सम्बन्धमनुस्मरेयुरेकवस्त्राः प्राचीनावीतिनः सव्यस्यानामिकया
 अप आलाड्य । 'श्रीम् अपनः शोशुचदधमिति दक्षिणाभि-
 मुखा निमज्जन्ति प्रेतायोदकं सकृत् प्रसिञ्चन्त्यञ्जलिना असा-
 वेतत् इति' संप्रयुक्तं सव्यक्प्रयोगकुशलम् उत्तरदानाभिन्न-
 मिति यावत् मिथुनं स्त्रीपुंसौ तत्सन्धिमेथुनं श्यालकादिकम् ।
 उदकं करिष्याम इति याचेरन् प्रत्युत्तरमाह कुरुध्वं मा चैवं
 पुनरित्यशतवर्षे प्रेते कुरुध्वमेवेतरस्मिन्निति । ततः सर्वे
 स्नानादिक्रियां भावयन्ति यावत् सम्बन्धमनुस्मरेयुः एककुल-
 जाता वयमिति यावत् स्मरणं भवतीति तावदपीयं स्नानादि-
 क्रिया यथा स्नानादि कर्तव्यं तदाह एकवस्त्र इत्यादिना अत्रै-
 कवस्त्रत्वविधानादन्यत्र स्नाने द्विवस्त्रत्वं प्रतीयते । तथाच
 समुद्रकरधृतगोभिलीयसन्ध्यास्नानादिसूत्रभाष्ये गोतमः । 'एक-
 वस्त्रेण यत् स्नानं शूच्या विद्धेन चैव हि । स्नानन्तु न भवेच्छुद्धं
 श्रियं च परिहोयते' । कात्यायनीयस्नानसूत्रविवरणेऽपि

नैकवस्त्रं स्नायादिति वचनम् । इहम्नारदीये 'देवार्चा चमन-
स्नानव्रतश्राद्धक्रियादिषु । न भवेन्मुक्तकेशश्च नैकवस्त्रधरस्तथा' ।
विद्याकरवाजपेयिनापि यन्नोपवीतस्यैव वस्त्रकारित्वेऽपि अस्त्र-
स्त्रत्वात् स्नानकाले स्थिते तस्मिन् वस्त्रेऽपि गृहीते न
वासोभिः सहाजस्रमिति निषेधानवकाशः । 'नग््नः कौपीन-
यासाश्च त्रिवासाः स्नाति यो नरः । इथा स्नानं भवेत्तस्य
निराशाः पितृदेवताः' । इति याज्ञवल्करवाक्यञ्च दृश्यत इत्यु-
क्तम् अतएव सांख्यायनगृह्यं 'सवस्त्रोऽहरहराद्भृत्यानुदको-
ऽग्न्यहस्त्रमाच्छादयेत्' इति । सवस्त्र इति द्वितीयवस्त्र-
प्राप्त्यर्थम् एकवस्त्रस्य नग््नत्वप्रतिषेधेन प्राप्तत्वादिति ब्रह्मदत्त-
भाष्यमिति कल्पतरुः । अत्रानुदकश्रुत्या 'स्नातः शिरोनाव-
धुनुयान्नाङ्गिभ्यस्तोयमुद्धरेत्' इति विष्णुक्तं स्नानशाटीपाणिभ्या-
मिति विशेषणीयम् । 'स्नातो नाङ्गानि मार्जयेत् स्नानशाठ्या
न पाणिना' इति विष्णुपुराणीयैकवाक्यत्वात् । प्रेतस्नाने
प्रथमं परिहितवस्त्रं प्रक्षाल्य तदेव परिधाय स्नातव्यम् ।
यथादिपुराणम् 'आदौ वस्त्रञ्च प्रक्षाल्य तेनैवाच्छादितैस्ततः ।
कर्त्तव्यं तैः सचेलन्तु स्नानं सर्वमलापहम्' । ततः प्राचीना-
वीतिनो दक्षिणामुखाः । ओम् अपनः शोशुचदधमित्यनेन
मन्त्रेण वामहस्तानामिकया अप आलोड्य स्नातव्यमिति
ह्यारलता याज्ञवल्करदीपकलिकाहरिशर्मसुगतिसोपानप्रभृ-
तयः असावितत्ते इति असाविति सम्बोधनान्तनामोपलक्षणम्
असाविति नाम गृह्णीयादिति कात्यायनदर्शनात् । अत्रा-
सावित्युपादानाददःपदप्रयोग एव नामोहो नतु विरूपाक्षजपा-
दाविदं कर्म करिष्यामि इत्यादौ अतएव भवदेवभट्टादिभि-
रसावित्यत्रोह उक्तो नेदमित्यादौ । तेनामुकगोत्र प्रेतामुक-
देवशर्मन्ते तत्ते तिलोदकं दृष्यस्विति यजुर्वेदिनां प्रयोगः ।

यद्यपि दृष्यस्वेति न वाचनिकं तथापि 'अमुकामुकगोत्रस्तु
 प्रेतस्तृप्यत्वित्दं पठन्' इति ब्रह्मपुराणे गोत्रनामानुवादादि
 तर्पयामीति चोत्तरमिति छन्दोगपरिशिष्टे च तृप्तिपदप्रयोगात्
 सम्बोधनानुबन्धयोग्यत्वाच्च अत्रापि तथा कल्प्यते । यद्यप्य-
 सावित्यसंबुद्धिप्रथमान्तोऽपि सम्भवति तथा पितेति युष्मत्पद-
 प्रयोगात् संबुद्धप्रान्तता प्रतीयते तस्य संबुद्धप्रान्तार्थवाचित्वात्
 अन्यथा अनन्वयापत्तेः । छन्दोगपरिशिष्टम् । 'अद्यानवेक्ष्य-
 मेत्यापः सर्व एव शवसृशः । स्नात्वा सचेलमाचम्य द्युरस्यो-
 दकं जले । गोत्रनामानुवादादि तर्पयामीति चोत्तरम् ।
 दक्षिणाग्रान् कुशान् दत्त्वा गतिलांस्तु पृथक् पृथक् । अनवेक्ष्यं
 चिताग्नप्रवेक्षणं यथा न स्यात्तथा अप आगत्य पारस्करोक्त-
 विधिना स्नात्वा तर्पयेयुः । विशेषमाह गोत्रेति अनुवादपदेन
 मरणादनुपस्थाद्वादो वदनं यस्य तत्तथेत्यन्वयात् प्रेतान्तनाम-
 गोत्राभ्यामिति शातातपीयदर्शनाच्च प्रेतपदमभिधीयते तेन
 गोत्रादि पूर्वं प्रतीकं तर्पयामीति परम् एतेन सम्बन्धार्पकपद-
 निवृत्तिरवसीयते प्रेतत्वेन देवतात्वात् । पितृपदस्थाने प्रेत-
 पदम् । प्रेतश्राद्धेऽपि सम्बन्धवाचकपितृादिपदमनभिधाय
 विष्णुना 'प्रेतान्तनामगोत्राभ्यां दत्ताक्षर्योदकेष्विति' । आश्व-
 लायनगृह्यपरिशिष्टेनापि 'पितृशब्दं न युञ्जीत पितृहा
 चोपजायते' इत्युक्तम् एतत् प्रेतश्राद्धमिति गोभिलवचनात् प्रेत-
 पदत्वेन देवतात्वात् पितृपदस्थाने प्रेतपदविधानादुत्सर्गवाप्ये
 मन्त्रे च पितृपदनिवृत्तिरवसीयते इति न्यायमूलकवचनमिदम्
 अतो न सांवल्लरिके तत्पदनिवृत्तिप्रसङ्गः । अतएवं प्रेतपिण्डो-
 ऽप्यस्य विषय इति श्राद्धविवेकः । गोत्रनामानुवादादीत्यत्र
 पाठक्रमान्नाम्नः परं न प्रेतपदं किन्तु नागृहीतविशेषणा-
 बुद्धिर्विशिष्य उपजायत इति न्यायान्नाम्नः पूर्वं तत्रायस्य कथं

बलवत्त्वमिति चेत् श्रुत्यर्थपठनस्थानमुख्यप्रावृत्तिकाः क्रमा
इति जैमिनिसूत्रे पाठक्रगादर्थक्रमस्य बलवत्त्वात् । सम्बन्ध-
वाचकपदस्थलाभिषिक्तत्वाच्च इति । तथाचोक्तं मिश्राचार्य-
पृथिवीधरधृतविष्णुसूत्रम् 'अपः सर्वं शवस्पर्शिनो गत्वा पिढ-
पदस्थाने प्रेतपदोद्घेन द्वितीयान्तं तर्पयेयुः । पिढशब्दोच्चा-
रणेन पिढहा भवति' इति श्रुतातपः 'प्रेतान्तनामगोत्राभ्या-
मुत्सृजेदुपतिष्ठताम्' इति प्रेतान्तेति तत्परुषः न बहुब्रीहिः
सर्वजघन्यत्वात् तेन प्रेतान्तनामगोत्रञ्चेति समासः एतद्वचना-
च्चित्तापिण्डदाने उपतिष्ठतामिति पिढदयितायामप्युक्तम् ।
एतेन प्रेतकार्यं सम्बन्धार्पकपदप्रयोगो मैथिलोक्तो हेयः एतेन
अमुकगोत्रं प्रेतममुकदेवशर्माणं तर्पयामीति सामगानां
प्रयोगः । अत्र प्रेततर्पणे सतिलांस्त्विति विशेषोपादानात्
सूर्यादिवारेऽपि तिलैरेव तर्पणं प्रतीयते । व्यक्तमाह मदन-
पारिजातधृता स्मृतिः । 'अयने विषुवे चैव संक्रान्त्यां ग्रह-
णेषु च । उपाकर्मणि चोत्सर्गे युगादौ मृतवासरे । सूर्य-
शुक्रादिवारे च न दोषस्तिलतर्पणे' । तथा 'तीर्थे' तिथि-
विशेषे च कार्यं प्रेतं च सर्वदा' । तिथिविशेषे अमावास्या-
दशहरादौ । अत्र दक्षिणाङ्गुष्ठसहितमध्यमादिना वामहस्ते
तिलदानं 'वामहस्ते तिलान् दत्त्वा जलमध्ये तु तर्पयेत् ।
मुक्तहस्तान्तु कर्त्तव्यं न मुद्रां तत्र दर्शयेत्' इति विद्याकरधृत-
वामहस्त इति सप्तम्यन्तश्रवणात् 'तिलान् संमिश्रयेज्जले' इति
तिलाधिकरणमुपक्रम्याभिधानाच्च । सव्येन तिलाग्राह्या इत्य-
त्रापि वामहस्ते स्थाप्या इत्यर्थः । सव्येनेति स्थाप्या पच-
तीति वदधिकरणे तृतीया विवक्षातो हि कारकाणि भवन्ती-
त्युक्तेः । मुद्रा अङ्गुष्ठतर्जन्यात्मकयोगरूपा तिलग्रहणायेति
श्लेषः । ननु यथा छन्दोगानां द्वितीयान्तवाक्यं प्रेततर्पणप्रकः

रेणात् प्रेततर्पणपरं तथा यजुर्वेदिनां सम्बोधनान्तवाक्यमपि तत्परमस्तु मैवं छन्दोगानां गोभिलैर्न शर्मा तर्पणकर्मणीति सामान्यतोऽभिधानात्तथास्तु यजुर्वेदिनान्तु स्वशाखायां प्रात्यहिकतर्पणे प्रकृतावनुक्तमपि सम्बोधनान्तवाक्यं तद्विकृतीभूत-
 प्रेततर्पणीयेनासावेतत्त इत्यनेन निर्णीयते । तथा ष्योति-
 ष्टोमे द्वादशशतगोदक्षिणाविभागोऽनुक्तो विकृतीभूत सत्रे शते-
 नार्द्धिनो दीक्षयन्तोत्यादिना निर्णीयते इति तद्विभागं मनु-
 रप्याह 'सर्वेषामर्द्धिनो मुख्यास्तदर्द्धे नार्द्धिनोऽपरे । तृतीयन-
 स्तृतीयांशाश्चतुर्थांशैकपादिनः' । श्रौतकात्यायनोऽपि 'अथ
 द्वादशद्वादशाद्येभ्यः षट्षट् द्वितीयेभ्यश्चतस्रश्चतस्रस्तृतीयेभ्य-
 स्तिस्रस्तिस्र इतरेभ्यः' इति षोडशानाम् ऋत्विजां चतुरश्रतुरः
 कृत्वा चत्वारो वर्गा इति अतो न गोभिलोक्ताश्रयणम् । किन्तु
 स्वशाखाश्रयणम् । तदाश्रयणे 'स्वशाखाश्रयमुत्सृज्य पर-
 शाखाश्रयन्तु यः । कर्त्तुमिच्छति दुर्मधा मोघं तस्य तु यत्-
 कृतम्' इति कात्यायनेन दोषाभिधानात् । व्यक्तमाह ब्राह्मण-
 सर्वस्वे जातूकर्णः । 'प्रमौतपितृकस्तु उशन्तस्वेत्यावाह्य
 नामगोत्रे समुच्चार्थं यावतां पितृकार्थमसावेतत्त उदकमिति
 पितृन् पितामहान् प्रपितामहान् एकैकं त्री स्त्रीन् जलाञ्ज-
 लीन् दद्यादिति' ततश्च प्रात्यहिकतर्पणे अमुकगोत्र पितर-
 मुकदेवशर्मस्तु प्यस्वेतत्ते तिलोदकं स्वधेति यजुर्विदां प्रयोगः ।
 अञ्जलित्रयदाने त्वनुद्धृतस्योपादानिकस्वत्वाभावेन त्यागायो-
 गादेतत्ते तिलोदकमिति निर्देशासम्भवादेकमन्त्रकानेकहोमे
 मन्त्रावृत्तिवत् करणत्वात् प्रत्यञ्जल्येव वाक्यं न तु वाचस्पति-
 मिश्रोक्तं सकृद्वाक्यं क्वचिदगत्यैव स्वत्वसम्भावनया भावि-
 द्रव्यत्यागो न तु गतिसम्भवेऽपि । अथात्र देवपदप्रयोगे किं
 मानम् उच्यते । 'ततश्च नाम कुर्वीत पितैव दशमेऽहनि ।

देवपूर्वं नराख्यं हि शर्मवर्मादिसंयुतम्' इति विष्णुपुराणा-
दशमेऽहनीति सङ्करेणाभीचङ्गासे तदानीं नामकरणे बोध्य-
मिति प्रागुक्तं नरमाचष्टे इति नराख्यं नरनामख्याख्यमितिव-
वत् विभुजादित्वात् कप्रत्ययेन सिद्धं देवपूर्वं देवात् पूर्वं तच्च
विशिष्टं शर्मयुतम् । तच्चान्ते 'शर्मन्नर्घ्यादिके कार्यं शर्मा
तर्पणकर्मणि । शर्मणोऽक्षयकाले तु पितृणां दत्तमक्षयम्'
इति गोभिलदर्शनात् । 'शर्मान्तं ब्राह्मणस्य स्यादशर्मान्तं'
क्षत्रियस्य तु । धनान्तञ्च वैश्यस्य दासान्तञ्चान्यजन्मनः'
इति शातातपीयाञ्च । शृणाति हिनस्यशुभमिति मन्प्रत्ययात्
शर्मति सिद्धं देवपदं विप्राणां नाममात्रसम्बन्धम् । 'शर्मा
देवश्च विप्रस्य वर्मत्वात् च भृभुजः । भूतिर्दत्तश्च वैश्यस्य दासः
शूद्रस्य कारयेत्' इति कल्पतरुकुङ्कुमभट्टृतयमवचनात्
अत्रापि चकारात् समुच्चयः । यत्तु 'शर्मति ब्राह्मणस्योक्तं
वर्मति क्षत्रियस्य च । गुप्तदामात्मकं नाम प्रकुर्व्यात् वैश्य-
शूद्रयोः' इत्यत्रेति पटस्वरत्नेन यद्यपि शर्मपटात्मकमेव नामाव-
गम्यते इति हेतुनिर्णये पूर्वपक्षवर्णनं तद्विष्णुपुराणीयैतद्व-
चनप्रागवस्थितस्य । ततश्च नाम कुर्वीत इत्याद्युक्तवचनस्यान-
भिज्ञानात् । किन्तु शर्मति वचनं शर्मवर्मादिसंयुतमित्यस्य
विशेषकमिति । एतेनामुक्तदेवशर्मा प्रेत इत्यादि मैथिलानां
वाक्यरचना हेया नागृहीतव्यादि न्यायविरोधात् । यम-
विष्णुपुराणोक्तदेवपटादिरहितत्वाद्गोभिलोक्तशर्मन्नित्यादिनिर्दे-
शरहितत्वाच्च । गोत्रनामानुवादीत्याद्यनेकवचने गोत्रशब्द-
दर्शनात् गोत्रपदमेवोच्चार्यं न तु पितृदयिताकल्पतरुआह-
विवेकोक्तं गोत्रपर्यायकमपि सगोत्रपदम् एवं आहोऽपि तथाच
गोभिलः । 'गोत्रं स्वरान्तं सर्वत्र गोत्रस्याक्षय्यं कर्मणि ।
गोत्रस्तु तर्पणे प्रोक्तः कर्त्ता एवं न मुह्यति' इति । एवमेव

श्रीदत्तादयः । आश्वलायनः । 'सव्यावृतो व्रजन्त्यनवेक्ष्यमाणा यत्रोदकमवहं भवति तत् प्राप्य सकृदुन्मज्जेकं जलाञ्जलि-
 मुत्सृज्य तस्य नामगोत्रे गृहीत्वा उत्तीर्थान्यानि वासांसि
 परिधाय सकृदेवानापीड्य उदग्दशानि विमृज्यासते' इति ।
 सव्यमावत्तन्त इति सव्यावृतः अग्निमिति शेषः । अवहमिति
 यत्र देशे नद्याः स्रोतो नास्ति तत्र स्नातव्यमिति हारलता-
 प्रभृतयः । तेनाशौचिनोऽपि नद्यारजोयोगेऽपि नदीमज्जनं
 न निषिद्धम् । सकृदुन्मज्जनसामर्थ्यात् सकृदुन्मज्जनमायाति
 अनापीड्य आसम्यक्प्रकारेण पीडनमकृत्वा ईपत्पीडित्वे-
 त्यर्थः उदग्दशानि तथा त्यज्यानि वस्त्राणि यथोदीच्यां दशाः
 पतन्ति । शङ्खलिखितौ । 'प्रेतस्य बान्धवा यथा वृद्धपुरः-
 सरमुदकमवतीर्य नोद्धर्षयेरन्नपः प्रसिञ्चेरन्' इति । जले
 वृद्धपुरःसरमवतरणं जलादुत्थानञ्च बालपुरःसरम् । बौधा-
 यनेन तथोक्तत्वात् । नोद्धर्षयेरन् तस्मिन् स्नाने मलापकर्षणं
 न कुर्युरित्यर्थः । एवञ्च मरणे । 'यथा बालं पुरस्कृत्य यज्ञोपवी-
 तान्यपसलानि कृत्वा तीर्थमवतीर्य सकृद्विमज्ज्य प्रेतार्थमुदक-
 मुत्सृज्य तत एवोत्तीर्थ्याचामन्ति' इति बौधायनवचने । यथा
 बालं पुरस्कृत्येत्योत्तीर्यत्यनेन सम्बन्धः न तु अवतीर्य-
 त्यनेन तत्र वृद्धपुरःसरोक्तत्वात् । ततश्च जलादुत्थानं बाल-
 पुरःसरमेवेति हारलता । अपसलानि अपसव्यानीत्यर्थः ।
 अतएव अस्मादेवोदकात् । आतुरे विशेषयति यमः । 'आतुरे
 स्नानमापन्ने दशकृत्वस्वनातुरः । स्नात्वा स्नात्वा सृशेद्वात्रं ततः
 शुद्धेत् स आतुरः' । पैठीनसिः 'मृतं मनसा ध्यायन् दक्षिणा-
 मुखस्त्रीनञ्जलीन् दद्यात् श्रावप्रभृत्येकादशाहे विरमेदिति' ।
 व्रीनिति' । प्रेतोपकारार्थम् । एकादश इत्यशौचापगमपरम् ।
 एतद्द्विरमणं पुत्रातिरिक्तपरम् । 'स्नानञ्चैव महादानं स्वाध्याय-

स्नान्यतर्पणम् । प्रथमाब्दे न कुर्वीत महागुरुनिपातने' । इति स्कन्दपुराणोयनिषेधेऽन्येति विशेषणात् । पितृतर्पणमिति पाठे पितृपदं प्राप्तपितृलोकपरं तेन च तथैवार्थः । 'पितृयज्ञन्तु निर्वर्त्य मासिके आह एव च । आहं प्रतिरुचौ चैव माता-पित्रोर्मृतेऽहनि । अमपिण्डीकृतं प्रेतमेकीदृष्टेन तर्पयेत्' इति जावालोक्तावपि पितृयज्ञं पितृतर्पणं निर्वर्त्याहरहः क्रियमाणेऽस्वघट्याह इति आहविवेककृतादिभिर्व्याख्यातत्वाच्च ।

अथ शोकापनोदनादि । याज्ञवल्क्यः । 'कृतोदकान् समुत्तोर्णान् मृदुशाहलमस्थितान् । स्नातानपनुदेयुस्तानिति-हासैः पुरातनैः । 'भानुष्ये कदलीस्तम्भे निःसारे सारमार्ग-णम् । यः करोति स सम्मृदो जलबुद्धसन्निभे । पञ्चधा सम्भृतः कायो यदि पञ्चत्वमागतः । कर्मभिः स्वशरीरोत्थै-स्तत्र का परिवेदना । गन्तौ वसुमती नाशमुदघेर्देवतानि च । फेनप्रस्यः कथं नाशं मर्त्यलोको न यास्यति । श्लेष्माशु-बान्धवैर्मुक्तं प्रेतो भुङ्क्ते यतोऽवशः । अतो न रोदितव्यञ्च क्रिया कार्या विधानतः । इति सञ्चिन्त्य गच्छेयुर्गृहं बाल-पुरःसराः । विदश्य निम्बपत्राणि नियता द्वारि वेश्मनः । आचम्यः श्वाग्निमुदकं गोमयं गौरसर्षपान् । प्रविशेयुः समा-लभ्य कृत्वाश्वनि पदं शनैः । प्रवेशनादिकं कर्म प्रेतसंस्पर्शना-मपि । इच्छतां तत्क्षणाच्छुद्धिं परेषां स्नानसंयमात्' इति स्नातानिति तर्पणानन्तरं पुनः स्नानविधानार्थम् । तथाच छन्दोगपरिशिष्टम् । 'एवं कृतोदकान् सम्यङ्मृदुशाहल-संस्थितान् । आहृत्य पुनराचान्तान् वदेयुस्तेऽनुयायिनः' । तर्पणानन्तरं प्रेचिताः । 'ततः स्नानं पुनः कार्यं गृहशौचञ्च कारयेत्' । पञ्चधा सम्भृतः पृथिव्यादिपञ्चभूतात्मकतया निर्मितः पञ्चत्वमागतः पुनः पृथिव्यादिरूपतां प्राप्तः । विदश्य

दन्तैः खण्डयित्वा अग्निस्पर्शा वक्ष्यमाणमन्त्रेण कार्यः ।
 शिल्पायां पादन्यासोऽपि वक्ष्यमाणमन्त्रेण कार्यः । उक्त-
 प्रवेशनादिकं यत् कर्म तत् प्रेतसंस्पर्शिनामपि कार्यं परेषा-
 मसपिण्डानान्तत्क्षणाच्छुद्धिमिच्छतान्तत् स्नानसंयमात्
 स्नानात् प्राणायामात् इति दीपकलिका । शङ्खलिखितौ ।
 'उत्तीर्थ्य प्रेतसृष्टान्युत्सृज्य वासांसि परिधाय इतराणि गृह-
 हारे तस्मै प्रेताय पिण्डं दत्त्वा पश्चाद्दूर्वाप्रवालगोमयमज-
 मग्निं वृषञ्चालभ्य प्रविशन्तो घृतगौरसर्षपैसूर्द्धानमङ्कानि
 चालभेरन् । शस्त्रपाणयो भवेयुर्यथोक्तकालनियमाः' । इति
 आलभ्य सृष्ट्वा वैजवापः । 'शमीमालभन्ते शमी पापं शमय-
 त्विति अश्मानमालभन्ते अश्रं व स्थिरो भूयासमिति अग्नि-
 मग्निर्नः शर्म यच्छत्विति ह्योगित्यन्तरा गामजमुपसृशन्तः
 क्रीत्वा लब्धा वा प्राप्य गृहमेकान्नमलवणमेकरात्रं दिवा
 भोक्तव्यं त्रिरात्रं कर्मोपरमणमिति' । वृषच्छागयोर्मध्ये स्थित्वा
 ह्योगिति मन्त्रेण द्वावपि स्पृष्टव्यौ गृहं प्राप्य उपवासात्यन्ता-
 शक्तेन क्रीत्वा लब्धा वा एकान्नमलवणं लवणरहितमेक-
 रात्रम् एकाहोरात्रं तत्रापि दिवा भोक्तव्यम् । कर्मोप-
 रमणमङ्गसंवाहनतैलाभ्यङ्गमार्जनादित्यागः । कृन्दोगपरि-
 शिष्टम् । 'एवमुक्त्वा ब्रजियुस्ते गृहं बालपुरःसराः । स्नाना-
 ग्निस्पर्शनाभ्यासैः शुद्धेयुरितरे कृतैः' । एवं शोकापनोदनान्ते
 सपिण्डसगोत्राभ्यां इतरे सर्वं सखन्धरहितास्त्रिर्निमज्ज्य वार-
 तयमग्निं सृष्ट्वा शुद्धा भवन्ति । हारीतः । 'न प्रेतस्पर्शिनी
 ग्रामं प्रविशेशुरानक्षत्रदर्शनाद्रात्री चेदादित्यस्य ब्राह्मणानु-
 मत्या वेति अशक्ती ब्राह्मणानुमतिं गृहीत्वा प्रविशेयुः' ।
 आश्वलायनः । 'नैतस्यां रात्रावन्न पचेयुस्त्रिरात्रमचारलव-
 णान्नाग्निः स्युर्द्वादशरात्रं महागुरुत्विति' । नान्नं पचेयुरित्वने-

नोपवासः सूचितः । 'अघस्रस्तरे त्र्यहमनश्नन्तः' इति वक्ष्य-
माणवशिष्ठवचनात् द्विरात्रमिति सपिण्डपरम् । अचार-
लवणं चारमृत्तिकादिक्षतलवणभिन्नम् । तत्तु सैन्धवं सामुद्रं
च । यथा ब्रह्मपुराणे । 'सैन्धवं लवणञ्चैव यच्च सामुद्रकं
भवेत् । पवित्रे परमे ह्येते प्रत्यक्षेऽपि च नित्यशः' । पृथक्-
तयोपलभ्यमानं लवणं प्रत्यक्षलवणं न तु व्यञ्जनादिसंस्कार-
कम् । संस्कारप्रत्यक्षयोर्भेददर्शनात् । तथा कालिकापुरा-
णम् । 'मरीचं पिप्पलं कोषं जीरकन्तन्तुभं तथा । संस्कारे
च समक्षे च महादेव्यै निवेदयेत्' । तन्तुभः सर्षपः । 'वन-
मुदमे सर्षपे च ष्ठी तन्तुभकदम्बकौ' इति अमरकोषात् ।
तन्तुना भातीति तन्तुभ इति टीकापि । महागुरुषु माता-
पितृपतिषु कर्मोपदेशिन्यां देवलः । 'अन्यश्चाङ्गं परान्नञ्च गन्धं
मास्यञ्च मैथुनम् । वर्जयेत् गुरुपाते तु यावत् पूर्णं न
वत्सरः' । पारस्करभाष्ये बृहस्पतिः । 'पितुर्युपरते पुत्रो
मातुःश्चाद्धान्निवर्त्तते । मातर्यपि च वृत्तायां पितुःश्चाद्घाटते
समाम्' । ऋत इति मातुःश्चाद्घादित्यत्राप्यन्वेति । अन्यथा
पूर्वाह्नवैयर्थ्यापत्तेः । समां संवत्सरं यावत् निवर्त्तते अन्य-
श्चाद्घादिति शेषः । अन्यश्चाङ्गमपि प्राप्तपितृलोकश्चाङ्गपरम् ।
'प्रमीती पितरौ यस्य देहस्तस्याशुचिर्भवेत् । नापि दैवं न
वा पैत्रं यावत् पूर्णं न वत्सरः' । इति देवीपुराणात् । तेन
प्रोतश्चाद्धान् निवृत्तिः । तथाच कालिकापुराणम् । 'महा-
गुरुनिपाते तु काम्यं किञ्चिन्न चाचरेत् । आर्त्विज्यं ब्रह्म-
चर्यञ्च श्राद्धं देवयुतञ्च यत्' । एतच्च देवपक्षयुतश्चाङ्गवर्जनम्
अमावास्यादिमृताहक्रियमाणसदेवश्चाङ्गेतरपरं सर्वसामञ्ज-
स्यात् । देवक्रियां तथेति देवलीये पाठः । शक्तविषये वशिष्ठः ।
'अघस्रस्तरे त्र्यहमनश्नन्त आसीरन्' इति अघस्रस्तरे उपवेश-

नादौ पौठादिनिषेधात् । अघनिमित्तेन कटादिविधानादघ-
सस्तरः कटादिरिति । अशक्तविषयै रत्नाकरे विशेषमाहाप-
स्तम्बः । 'भार्याः परमगुरुसंस्थायां चाकालमभोजनं कुर्वी-
रन्निति' । संस्था मरणम् आकालं यत्र काले मरणं भूतं पर-
दिने तत्कालपर्यन्तम् । आदिपुराणे । 'अशौचमध्ये यत्नेन
भोजयेत्तु सगोत्रजान्' । विष्णुपुराणम् । 'शय्यामनोपभोगश्च
सपिण्डानामपीष्यते । अस्थिमञ्चयनादूङ्घ्रं संयोगो न तु योषि-
ताम्' । तथा 'दातव्योऽनुदिनं पिण्डः प्रेताय भुवि पार्थिव ।
दिवा च भक्तं भोक्तव्यममांसं मनुजर्षभ' । अत्र सपिण्डानां
पिण्डदानार्हदिवसपर्यन्तममांसमभक्षणश्रुतेः । मत्स्यमांसानि न
भक्षयेयुराप्रदानादिति गोतमसूत्रेऽपि आप्रदानादिति पदम्
एकादश्यामयुग्मान् भोजयेन् मांसवदिति कात्यायनसूत्रोक्ता-
द्यश्राद्धीयमांसदानार्हदिनोपलक्षणम् ।

अथ पिण्डोदकादिदानम् । पारस्करः । 'प्रेताय पिण्डं
दत्त्वावनेजनदानं प्रत्यवनेजनेषु नामग्रहणं सृण्मये तां
रात्रिं विहायमि चीरोदके निदध्यः । प्रेतात् स्नाहि पिब
चेदं चीरमिति उच्चार्यति' । अत्र दानशब्देन पिण्ड-
दानमुक्तं बहुवचनात् । तेनावनेजनपिण्डदानप्रत्यवनेजनेषु
नामग्रहणं नाम गृहीत्वा प्रेतपिण्डानुष्ठानं समाप्य
विहायमि रात्रौ चीरोदके । प्रेतात् स्नाहि पिब चेदं
चीरमित्युच्चार्य निदध्यः । आदिपुराणे । प्रथमेऽहनि यो
दद्यात् प्रेतायान्नं समाहितः । यत्नान्नसु चान्येषु स
एव प्रददात्यपि । सृण्मयं भाण्डमादाय नवं स्नातः सुसं-
यतः । लगुडं सर्वदोषघ्नं गृहीत्वा तोयमानयेत् । ततश्चोत्त-
रपूर्वस्यामग्निं प्रज्वालयेद्दृशि । तण्डुलप्रसृतीं तत्र प्रक्षाण्य
द्विःपचेत् स्वयम् । सपवित्वैस्त्रिलैर्मिश्रां केशकीटविवर्जिताम् ।

हारोपान्ते ततः क्षिप्त्वा शुद्धां वा गौरमृत्तिकां तत्पृष्ठे प्रस्तरे
दर्भान् याम्याग्रान् देशसम्भवान् । ततोऽवनेजनं दद्यात्
संस्मरन् गोवनामनी । तिलसर्पिर्मधुक्षीरेः सञ्चितं तप्तमेव
हि । दद्यात् प्रेताय पिण्डन्तु दक्षिणाभिमुखस्थितः । फल-
मूलगुडक्षीरतिलमिश्रन्तु कुत्रचित् । अर्घ्यैः पृष्यैस्तथा धूपै-
र्दीपैस्तोयैः सुशीतलैः । ऊर्णात्तन्तुमयैः शुद्धैर्वाभोभिः पिण्ड-
मर्चयेत् । प्रयाति यावदाकाशं पिण्डाद्वाप्यमयी शिखा ।
तावत्तत्सम्पन्नस्तिष्ठेत् सर्वं तोये ततः क्षिपेत् । दिवमे दिवसे
देयः पिण्ड एव क्रमेण तु । सद्यःशौचेऽपि दातव्याः सर्वेऽपि
युगपत्तथा । ब्राह्मीशौचे प्रदातव्याः प्रथमे त्वेक एव हि ।
द्वितीयेऽहनि चत्वारस्ततोये पञ्च चैव हि । एकस्तोयाञ्जलि-
स्त्वैवं पात्रमेकञ्च दायते । द्वितीये द्वौ तृतीये त्रीन् चतुर्थे
चतुरस्तथा । पञ्चमे पञ्च षष्ठे षट् सप्तमे सप्त एव हि ।
अष्टमेऽष्टौ च नवमे नव वै दशमे दश । येन स्यः पञ्चपञ्चा-
शत्तोयस्याञ्जलयः क्रमात् । तोयपात्राणि तावन्ति संयुक्तानि
तिलादिभिः । अत्राहः पदमहोरात्रपरम् । 'राहुदर्शनसंक्रान्ति-
विवाहात्ययवृद्धिषु । स्नानदानादिकं कुर्युर्निशिकाम्यव्रतेषु
च' । इति देवत्ववचनेऽत्ययै मरणे रात्रावपि स्नानदाना-
दिविधानात् एवमेव आहविवेकः । अतएव प्रागुक्तविष्णुपुराण-
वचनेऽनुदिनमिति दिवा चेति पृथगुक्तं पिण्डदानेऽनुदिन-
मित्यत्र दिनपदश्रवणात् दिनपदमहोरात्रपरम् । भोजने
दिवा चेति दिवापदं सूर्यावच्छिन्नकालपरम् । अन्यथा पूर्व-
त्रापि तथात्वे दिवाचेति पौनहत्यापत्तेः । एतेन दिवसपद-
श्रवणाद्वात्रौ पिण्डो न देय इति मैथिलमतमपास्तम् । अत्र
दशमदिनपर्यन्तं प्रतिदिनं पिण्डदानाभिधानात् । 'पिण्ड-
यन्नाहता देयं प्रेतायाश्च' दिनस्रयम् इति याज्ञवल्क्यीयदिन-

द्वयपिण्डदानावश्यकार्यमङ्गासृश्यत्वेऽपि तद्दानार्थञ्चेति हार-
लतादयः । स एवेत्येवकारात् प्रथमपिण्डदातैव दशपिण्ड-
दानेऽधिकारीति दर्शयति । तेन पुत्रादेरसन्निधाने यद्यन्येन
प्रथमपिण्डो दत्तस्तदा दशाहमध्ये पुत्रादेरागमनेऽपि दाशा-
हिकपिण्डदानं पुत्रादिना न कर्त्तव्यम् । पुत्रादिस्तु दाशा-
हिकपिण्डदानातिरिक्तं सर्वं कुर्यादिति हारलता । आश्व-
लायनगृह्यपरिशिष्टम् । ‘असगोत्रः सगोत्रो वा यदि स्त्री
यदि वा पुमान् । प्रथमेऽहनि यो दद्यात् स दशाहं समाप-
येत्’ । न च भरतदत्तपिण्डानन्तरम् । ‘ऐङ्गदं वदरोन्मित्रं
पिण्याकं दर्भसम्भवे । न्युष्य पिण्डांस्ततो राम इदं वचनम-
ब्रवीत् । इदं भुङ्क्व महाराज प्रीतो यदशना वयम् । यदन्नः
पुरुषो राजंस्तदन्नाः पिबदेवताः’ इति अयोध्याकाण्डे राम-
पिण्डदानश्रवणात् प्रधानाधिकारिणापि दशपिण्डा देया इति
वाच्यम् । तत्र भरतश्चेत् प्रतीतः स्याद्राज्यं प्राप्येदमुत्तमम् ।
‘प्रेतार्थं यत् स मे दद्यात् मा मां तत् समुपागमत्’ इति अयो-
ध्याकाण्डे दशरथशापात् तत्कृतमकृतमिति पुनस्तत्करणम् ।
न च प्रतीत्यभावात् कथं तस्य दानमिति वाच्यं ‘कुरु प्रसादं
धर्मज्ञ केकय्या भरतस्य च । सपुत्रां त्वां त्यजामीह यदुक्ता
केकयी त्वया’ । इति सीतापरीक्षाः नन्तरं रघुनाथप्रार्थनानु-
पपत्तेः अन्यत्र तु स एवेत्येवकारेणान्याधिकारिनिवृत्तेः । प्रद-
दात्यपीत्यत्रापिरवधारणे अव्ययानामनेकार्थत्वात् । अतएवा-
पिशब्दो बहुतरेषु एव आदिपुराणवचनेषु निश्चयार्थं इति
हारलता तेन स एव दद्यादित्येवार्थः । पुत्राद्यसन्निधाने
येन सगोत्रादिना दाहसंस्कारः कृतस्तेनैव दाशाहादिकं
प्रेतकर्म कर्त्तव्यम् । प्रागुक्तासगोत्रः सगोत्रो वेति वचना-
दिति प्रथमाध्याये मिताक्षरा अतएव कर्मापदेशिन्यां वायु-

पुराणम् । असगोत्रः सगोत्रो वा यदि स्त्री यदि वा पुमान् ।
यश्चाग्निदाता प्रेतस्य पिण्डं दद्यात् स एव हि' । अत्रेदं
वीजम् आरब्धपूर्वक्रियस्य तत्समापनस्यावश्यकत्वमिति वक्ष्य-
माणाधिकारिप्रकरणस्यविष्णुपुराणवचनात् । एवञ्च हार-
लतायां येन प्रथमः पिण्डोदत्त इति तत्प्रतिपादकवचनञ्च
पूर्वक्रियारम्भप्रदर्शनपरम् । किञ्च 'मपिण्डीकरणान्तानि
यानि श्राद्धानि षोडश । पृथक्नैव सुताः कुर्युः पृथग्द्रव्या
अपि क्वचित्' । इति लघुहारीतेन मध्यक्रियायाः पृथङ्द्रु-
षेधात् सुतरां पूर्वक्रियासु तद्यैव युक्तत्वाच्च अन्यथा सर्वपुत्राणा-
मपि प्रत्येकं पिण्डदानापत्तेः अत्रेदं वीजं पूर्वक्रियाया आति-
वाहिकदेहत्यागोत्तरदेहान्तरजननं मध्यक्रियाया अपि प्रेतत्व-
परिहारोत्तरदेहान्तरजननं ततश्चैकदैव तत्सिद्धौ पुनस्तत्करणं
वचनाभावेऽनर्थकम् । तथाच विष्णुधर्मोत्तरम् । 'तत्क्षणा-
देव गृह्णाति शरीरमातिवाहिकम् । ऊर्ध्वं व्रजन्ति भूतानि
त्रीण्यस्मात्तस्य विग्रहात्' । त्रीणि भूतानि तैजो वायुकाशानि
पृथिवी जले तु अधोगच्छतः । तत्क्षणात् मृत्युक्षणात् ।
तथा 'आतिवाहिकसंज्ञोऽसौ देहो भवति भार्गव । केवलं
तन्मनुष्याणां नान्येषां प्राणिनां क्वचित्' । तथा 'प्रेतपिण्डै-
स्तथा दत्तेर्देहमाप्नोति भार्गव । भोगदेहमिति प्रोक्तं क्रमा-
देव न संशयः । प्रेतपिण्डा न दीयन्ते यस्य तस्य विमो-
क्षणम् । श्माशानिकेभ्यो देवेभ्य आकल्पं नैव विद्यते । तत्रास्य
यातना घोरा शीतवातातपोद्भवाः । ततः सपिण्डीकरणे
बान्धवैः स कृते नरः । पूर्णं संवत्सरे देहमतोऽन्यं प्रतिपद्यते ।
ततः स नरके याति स्वर्गं वा स्वेन कर्मणा' । तथाच वायु-
पुराणं पूरकेण तु पिण्डेन देहो निष्पाद्यते यतः । 'कृतस्य
करणायोगात् पुनर्नावर्त्तयेत् क्रियाम्' । अतएवातिवाहिक-

देहपरित्यागाय तत्कालीनकर्मासमर्थपुत्रसत्त्वेऽपि अन्येन दाहाद् क्रियते । 'पितृमातृसापण्डस्तु समानसाललैर्नृप । संघातान्तर्गतैर्व्युपि राज्ञा वा धनहारिणा । पूर्वः क्रियास्तु कर्त्तव्याः पुत्राद्यैरेव चोत्तराः' । इति विष्णुपुराणवचनेन 'मित्रबन्धुसपिण्डेभ्यः स्त्रीकुमारौभ्य एव च । दद्याद्दे मासिकं श्राद्धं संवत्सरमतोऽन्यथा' । इत्यापस्तम्बवचनेन च सामान्यतोऽधिकारप्रतिपादनात् । अतएव पित्रादेरौर्द्धुदेहिकस्य कर्मणोऽसंस्कृतपुत्रस्य करणे प्रागस्त्यमाहापस्तम्बः । 'असंस्कृतः सुतः श्रेष्ठो नापरो वेदपारगः' इति । अतएव बृहस्पतिः । 'सवर्णाजोऽप्यगुणवान्नाहः स्यात् पैतृकधने । तत्पिण्डदाः श्रोत्रिया ये तेषान्तदभिधीयते' । अगुणवान् गुणविरोधि-दोषवान् । 'तत्सादृश्यमभावश्च तदन्यत्वं तदल्पता । अप्रा-शस्त्यं विरोधश्च नजर्थाः षट् प्रकीर्त्तिताः' । शङ्खापस्तम्बी । 'अपपात्रितस्य रिक्त्वापिण्डोदकानि निवर्त्तन्ते' इति । अप-पात्रितः अत्युत्कटदोषेण ज्ञातिभिर्भिन्नोदकीकृतः पितृधना-द्यनधिकारीत्यर्थः । एवञ्च 'पुत्रेषु विद्यमानेषु नान्यत् वै कारयेत् स्वधाम्' । इति षट्पञ्चदशवचनं समर्थपुत्रपरं विशेष-स्थादिना वर्णाभ्यन्तरकर्मासमर्थज्येष्ठपुत्रसत्त्वेऽपि प्रेतत्वपरि-हाराय कनिष्ठपुत्रेण षोडशश्राद्धं कर्त्तुमुचितम् । 'मृते पितरि पुत्रेण क्रिया कार्या विधानतः । वहवः स्युर्यदा पुत्राः पितु-रेकत्र वासिनः । सर्वेषान्तु भतं कृत्वा ज्येष्ठेनैव तु यत् कृतम् । द्रव्येण चाभिभक्तेन सर्वैरेव कृतं भवेत्' । इति मरीचिवचन-मपि समर्थज्येष्ठपरम् । अन्यथा तत्प्रेतत्वप्रतिबध्यकालान्त-रासहिष्णुवृद्धिकर्म न स्यात् । ज्येष्ठश्चात्र 'ज्येष्ठेन जातमात्रेण पुत्री भवति मानवः । पितृणामनृणश्चैव स तस्मात्तन्मर्हति' इति मनुः । सर्वाग्रोत्पन्नत्वमात्रं न ग्राह्यम् । तस्य विभाग-

प्रकरणीयत्वात् । किन्तु आपेक्षिकज्येष्ठपरम् । 'यमयोश्चैकग-
र्भेषु जन्मतो ज्येष्ठता स्मृता' इति मनुवचनानन्तरात् । 'ज्येष्ठ'
गुणवयः कृत्म्' । इति मिताक्षराष्टतदक्षवचन्याश्च । अतएव
'नवश्राद्धं सपिण्डत्वं श्राद्धान्यपि च षोडश । एकेनैव तु
कार्याणि संविभक्तधनेष्वपि' इति मिताक्षराष्टतदक्षवचने-
ऽविशेषादेकेनैवेत्युक्तं पिण्डमिश्रणमिति अतः षोडशान्तर्गत-
सपिण्डीकरणश्राद्धेन न पीनरुक्तमिति । एतेन 'श्राद्धानि
षोडशापाद्य विदधीत सपिण्डताम्' इत्यपि व्याख्यातम् अत-
एव श्रीरामाप्रामिशङ्कया भरतेनाद्यादिश्राद्धं कृतम् । तथाच
अयोध्याकाण्डे 'समतीते दशाहे तु कृतशौचो विधानतः ।
चक्रे द्वादशिकं श्राद्धं त्रयोदशिकमेव च । ददौ चोद्दिश्य
पितरं ब्राह्मणेभ्यो धनन्तथा । महार्हाणि च रत्नानि गाञ्च
वाहनमेव च । यानानि दासीर्दासांश्च वैश्यानि सुमहान्ति
श्च । भूषणानि च मुख्यानि राज्ञस्तस्यैर्द्वुर्देहिके । त्रयो-
दशाहेऽतीते तु कृते चान्तरे विधी । समेता मन्त्रिणः सर्वे
भरतं वाक्यमब्रुवन् । गतः स नृपतिः स्वर्गं भर्तासीद् यो
गुरुः नः । प्रत्राज्य दयितं पुत्रं रामं लक्ष्मणमेव च । त्वमद्य
भव नो राजा धर्मतो नृवरात्मजः' । दशाहपदमशौचकालोप-
लक्षणम् । द्वादशिकं द्वादशाहेन कृतं त्रयोदशाहविधेय-
मित्यर्थः । एवं त्रयोदशिकं चतुर्दशाहविधेयमित्यर्थः । इति
श्राद्धविवेकः । न च यत्र देशान्तरादावनुमिति द्रव्यसंश्लेष-
योरभावस्तत्र पृथगेव श्राद्धम् अन्यथा प्रत्यवायपरिहारो न
स्यादिति श्राद्धविवेकोक्तं युक्तमिति वाच्यम् । 'पृथङ्नैव
स्मृताः कुर्युः पृथग्द्रव्या अपि क्वचित्' । इत्युपदेशात् पृथक्-
करणनिषेधात् सर्वेषान्तु मतं कृत्वेति द्रव्येण चाविभक्तेन
इति विशेषणद्वयश्रवणात् पृथक्करणविध्यन्तरकल्पनापत्तेः ।

शुद्धिप्रकाशे । 'निवर्त्तयति यो भोहात् क्रियामन्यनिवर्त्तिताम् । विधिघ्नस्तेन भवति पितृहा चोपजायते । तस्मात् प्रेतक्रिया येन केनापि च्युक्ता यदि । न तां निवर्त्तयेत् प्राज्ञः सतां धर्ममनुस्मरन्' इति वायुपुराणाच्च । सर्वेषान्तु मतं कृत्वेति द्रव्येण च अविभक्तेन इत्यनेन तेषामितदेव कर्त्तव्यमिति प्रतिपादितं न तु तदभावे पृथक्करणविधायकं विध्यन्तरकल्पनापत्तेः । अतएव संवत्सरप्रदीपे हलायुधेनोक्तम् । यदि वैमात्रेयकनिष्ठोऽग्निमान् ज्येष्ठो निरग्निस्तदा कनिष्ठेन दर्शादवाक् सपिण्डने कृते सपिण्डनं ज्येष्ठेन पुनर्नावर्त्तनीयं पृथक्करणनिषेधात् । एवं कनिष्ठस्य वृद्धिनिपातेऽपि बोध्यम् इति आह्वचिन्तामणौ एतच्च विदेशस्थज्येष्ठे तु बोध्यं स्वदेशस्थे तु ज्येष्ठे तद्वारेवापकृष्य कनिष्ठेन कर्म कर्त्तव्यमिति । शुद्धिचिन्तामणौ तु यद्यपि 'अकृत्वा प्रेतकार्याणि प्रेतस्य धनहारकः । वर्णानां यद् बधे प्रोक्तस्तद् व्रतं नियतञ्चरेत्' इति शङ्खवचनेन सर्वेषामेव पुत्राणां प्रेतआह्वकर्त्तृत्वमायाति । तथापि स्वीयस्वीयधनदानद्वारा तत्कारयितव्यम् । सर्वेषान्तु मतं कृत्वेति लघुहारीतमरौचिवचनादित्युक्तम् । प्रत्याह्दिक एव पृथक्करणमाह लघुहारीतः । 'प्रत्यह्दमितरे कुर्युरेकोदिष्टं पृथक्सुताः । यावन्त एव पुत्राः स्युः पिण्डास्तावन्त एव हि' । इतरे प्रेतकार्यधिकार्यन्थे । 'कन्या वैवाहिकञ्चैव प्रेतकार्यञ्च यत् कृतम् । तत् सर्वं हि प्रदातव्यं कुटुम्बेन कृतं प्रभोः' इति कात्यायनवचने प्रभोरिति कर्त्तरि षष्ठी । तेन प्रभुणा दातव्यमित्यर्थः । इति रत्नाकरव्याख्यानात्तद्वयितव्यद्रव्यदानादपि प्रत्यवायानुदयः । किञ्च पृथङ् नैव सुताः कुर्युरिति अत्रापात् सर्वेषान्तु मतं कृत्वेत्यत्र सर्वेषां पुत्राणां फलायेदं आह्वं भवत्विति मतं ज्ञानं कृत्वेति व्याख्या-

नाच्च । येन च षोडशश्राद्धं क्रियते तेन सर्वसुतार्थाभिसम्भवा-
 नेन तत् क्रियते इति प्रतिनिधिनापि तत्करणं सिद्धम् । न च
 यस्य प्रतिनिधिस्तेन तदकरणे कथं प्रतिनिधित्वमिति वाच्यम् ।
 'ऋत्विक् च त्रिविधो दृष्टः पूर्वैर्जुष्टः स्वयं कृतः । यदृच्छ्या च
 यः कुर्यादात्विज्यं प्रीतिपूर्वकम्' इति विवादरत्नाकरकल्प-
 तरत्नाकरविवादचिन्तामणिशान्तिदीपिकाष्टत-नारदयज्ञपा-
 र्श्ववचने यजमानेन प्रतिनिधित्वाकरणेऽपि तृतीया ऋत्विजः
 स्वेच्छ्या तद्दर्शनात् । पूर्वेः पूर्वपुरुषैः । तद्देवप्रयोजनन्तु
 तत्रैव । 'ऋत्विक् याज्यमदृष्टं यत्त्यजेदनपकारिणम् । अदृष्टम्
 ऋत्विजं याज्यो विनेयौ तावुभावपि । क्रमागतेष्वेष धर्मी
 हतेश्वृत्विक्तु च स्वयम् । यादृच्छिके तु संयोज्ये तत्त्यागे
 नास्ति किल्बिषम्' । विनेयौ दण्डनीयौ संयोज्ये प्रेषणाहं
 ऋत्विजि । 'परिसमूहोपलिप्योत्थित्योद्भृत्याभुञ्ज्याग्निमुप-
 समाधाय दक्षिणतो ब्रह्मासनमास्तीर्य प्रणोय परिस्तीर्यार्थ-
 वदासाद्य पवित्रे कृत्वा प्रोक्षणीञ्च संस्तृत्यार्थवत् प्रोक्ष्य निरु-
 प्याज्यमधिञ्चित्य पर्यग्निं कुर्यात् । सुवं प्रतप्य दर्भश्च
 संमृत्त्याभुञ्च्य पुनः प्रतप्य निदध्यादाज्यमुहास्योत्थाप्य उत्-
 पूयावेक्ष्य प्रोक्षणीः पूर्ववदुपयमन् कुशानादाय समिधोऽप्या-
 ध्याय पर्युक्ष्य जुहुयात्' इति कात्यायनेन परिसमूहोपक्रम-
 पूर्णहोमपर्यन्तव्यापारकलापस्यैककर्तृत्वप्राप्तावपि आरब्धक-
 र्मत्विजि विनष्टे ऋत्विगन्तरेण तत् कर्मसमापनोक्तेः । तथाच
 याज्ञवल्करः । 'जिभं त्वज्युर्निर्लाभमशक्तोऽन्वेन कारयेत् ।
 अनेन विधिराख्यात ऋत्विक्कर्षककर्मिणाम्' । जिभं कुटि-
 लम् । व्यक्तमाहतुः शङ्खलिखितौ । तत्र चेदनुप्राप्ते सबने
 ऋत्विङ् म्रियते तत्र किं कार्यमिति जिज्ञासायां तस्य
 समोत्रः शिष्यो वा तत्कार्यमनुपूरयेत् तथा चेदवान्भवस्ततो-

०
 ऽन्यमृत्विजं वृणुयादिति । अनुप्राप्ते प्रारब्धे सवने यज्ञे एवं
 प्रेतकार्यं प्रथमाधिकारिणाशेऽन्येनापि शेषः समाप्यते ।
 तदाह बृहस्पतिः । 'एवं क्रियाप्रवृत्तानां यदि कश्चिद्विपद्यते ।
 तद्वन्धुना क्रिया कार्या सर्वैर्वा सहकारिभिः' । न च सर्वे
 यथैकापचारे कर्ममध्ये एव सर्वेषां समुत्थानं कर्मसमापनमुक्तं
 तद्वदत्राप्येति वाच्यम् । तत्र फलस्य स्वर्गतत्वेन तथा सिद्धा-
 न्तितम् । अत्र परगतत्वेऽन्येनापि तस्य समापनमिति । अथ
 द्वितीयाधिकारिणापि प्रेतत्वपरिहाराय कर्मादिकालविहित-
 सङ्कल्पं विना कथं क्रियत इति चेन्न षोडशश्राद्धानां नित्य-
 त्वात् प्रथमाधिकारिणापि तत्सङ्कल्पो न क्रियते । तन्नित्यत्व-
 माह छन्दोगपरिशिष्टं 'ध्रुवाणि तु प्रकुर्वीत प्रमौताहनि
 सर्वदा । द्वादशप्रतिमास्यानि श्राव्यं षाण्मासिके तथा ।
 सपिण्डोत्तराण्यैव इत्येतत् श्राद्ध षोडशम्' । ध्रुवाणि आवश्य-
 कानि । अतोऽशौचादिशङ्कया भविष्यद्दुर्गोत्सवादी यद्वरणा-
 दिकं करोति तत् कर्मकाले स्वयं प्रवर्त्तनवत् प्रवर्त्तनाय
 न तु तत एव तदानीं प्रतिनिधिर्भवति किन्तु कर्मकाले
 स्वयमेव तदर्थं कर्म क्रियते । अन्यथा शुचि तत्कालजीवि-
 त्वेनाधिकारात् तदानौमधिकाराभावात् कथं प्रतिनिधि-
 विधानमिति । अतएव शङ्कलिखिती । 'राज्ञां पुरोहितो-
 ऽमात्यः शुद्धिस्तस्य तदाश्रया' । नृपतीनामात्मप्रतिनिधी-
 भूतपुरोहितस्तेन नृपतेरशौचे पुरोहितस्याशौचाभावात्
 नृपतेः शान्तिकपीष्टिकं पुरोहितेन स्वीयशुद्ध्या कर्त्तव्यमिति
 हारलताप्रभृतयः । एवञ्चेदशौचिद्रव्येण कथं क्रियत इति
 चेत् शुद्धिकाले तदर्थोपकल्पितत्वात् । तथाच यमः । 'देवे
 भ्ये समुत्पन्ने प्रधानाङ्गे विनाशिते । पूर्वसङ्कल्पिते चैव तस्मि-
 न्नाशौचमिष्यते' । सप्ताङ्गराज्यस्य प्रधानाङ्गे राजनि । किञ्चि-

'हर्मकार्यं पुष्करिण्यादिकर्तुं पूर्वाशीचकाले धने सङ्कल्पिते
 पृथक्कृते तस्मिन् कार्यं अशीचं नास्तीति हारलताकृत्य-
 चिन्तामणौ । 'विवाहोत्सवयज्ञेषु अन्तरासृतसूतके । पूर्व-
 सङ्कल्पितं द्रव्यं दीयमानं न दुष्यति' इति । प्रथमपिण्ड-
 कर्त्तृत्वनियमवत् प्रथमपिण्डद्रव्यनियममप्याह शुनःपुच्छः ।
 'प्रथमेऽहनि यद्रव्यं तदेव स्यात् दशाहिकम्' । विष्णुः । 'याव-
 दशीचं तावत् प्रेतस्योदकं पिण्डमेकञ्च दद्यात्' इति यावत्ताव-
 दित्यभिधानादशीचाभ्यन्तर एव पिण्डदानं मुख्यम् । देवा-
 त्तदकरणे मध्यमक्रिया पूर्वकाले कर्त्तव्यम् । 'यद्वागामि-
 क्रियामुख्यकालस्याप्यन्तरालवत् । गौणकालत्वमिच्छन्ति
 केचित् प्राक्तनकर्मणि' इति वचनेन प्राप्तपूर्वाक्रियस्यैव मध्यम-
 क्रियाभागित्वावगमात् अन्तरालवत् मध्यकालस्यैव । तत्रा-
 गामिक्रियामुख्यकालस्य गौणकालत्वमिति यद्वेति पक्षा-
 न्तरम् । जलममीपे पिण्डदानमुक्तं स्वल्पमल्पपुराणे । 'प्रेती-
 भूतस्य सततं भुवि पिण्डं जलन्तथा । सतिलं सकुशं दद्यात्
 वह्निर्जलममीपतः' । ऋष्यशृङ्गः । 'न स्वधाञ्च प्रयुञ्जीत प्रेत-
 पिण्डे दशाहिके । भाषेतैतच्च वै पिण्डं यज्ञदत्तस्य पूर-
 कम् । यस्य न ज्ञायते गोत्रं पिण्डं नाम्ना तु निर्वपेत्' ।
 दशाहिकग्रहणादेकादशाहिकश्राद्धे स्ववाप्रयोगोऽस्तीति
 हारलता । न च स्वधापिट्टविर्दानमन्त्र इति प्रेतस्य पिट्ट-
 त्वाभावात् कथं तत् प्रयोग इति वाच्यम् । पित्रे तु द्विगुणा
 दर्भा इतिवत् पिट्टपदस्य प्रमीतवचनत्वात् । 'दानं प्रति-
 ग्रहो होमः स्वाधायः पिट्टकर्म च । प्रेतपिण्डक्रियावर्जं
 सूतके विनिवर्त्तते' इति शङ्खवचनेनापि पिट्टपदस्य सृतमात्र-
 परत्वेन प्रेतपिण्डस्यापि पिट्टकर्मकत्वात्तद्वर्जनमुपपद्यते ।
 अन्यथा प्रसक्त्यभावात् प्रतिप्रसववैफल्यापत्तेः । 'पिट्टयज्ञन्तु

निर्वृत्य मासिके आह एव च' । इति पूर्वोक्तप्रेततर्पणेऽपि
 पितृयज्ञपदप्रयोगाच्च । एवञ्च प्रेतआह्वेऽपि भूस्वामिपितृभ्यो-
 ऽग्रदानं सङ्गच्छते । अत्र भाषणविधावेतत् पिण्डं यज्ञदत्तस्य
 पूरकमित्येतावन्मात्रश्रुतः । शिरःपूरकमित्यादिविशेषोल्लेखे
 प्रमाणं नास्ति । न च 'शिरस्त्वाद्येन पिण्डेन प्रेतस्य
 क्रियते सदा । द्वितीयेन तु कर्णाक्षिनासिकान्तु समासतः ।
 गलांसभुजवचांसि तृतीयेन यथा क्रमात् । चतुर्थेन तु
 पिण्डेन नाभिलिङ्गगुदानि च । जानुजङ्घे तथा पादौ
 पञ्चमेन तु सर्वदा । सर्वेभर्माणि षष्ठेन सप्तमेन तु नाड्यः ।
 दन्तलोमाद्यष्टमेन वीर्यञ्च नवमेन तु । दशमेन च पूर्णत्वं
 तप्तताक्षुद्विपर्ययः' । इति ब्रह्मकूर्मपुराणीयं वाक्यं प्रमाण-
 मिति वाच्यम् । तद्वाक्येन तत्तत्पिण्डदानान्तत्तदङ्गकरणं
 विधीयते । भाषतेतिवदुल्लेखानभिधानात् पूर्णत्वं तप्तताक्षु-
 द्विपर्ययः इत्यत्र पूर्णत्वपूरणानुपत्तेः । पूर्णत्वपूरणयोरेकार्थ-
 त्वात् । 'प्रेतपिण्डैस्तदा दत्तैर्देहमाप्नोति भार्गव' । इति
 विष्णुधर्मोत्तरे देहश्रुतेर्देहपूरकमिति प्रयोगापत्तेश्च । तस्मात्
 अनिरुद्धभट्टाद्युक्तः केवलपूरकप्रयोगो युक्त इति । तीर्थैः सुशी-
 तलैरित्युक्तस्य विधानमाह 'एकस्तोयाञ्जलित्वेवं पात्रमेकञ्च
 दीयते' । इत्यादिना लाघवान्नपृथग्दानं तत्र तोयाञ्जलेरुप-
 स्थितत्वात् लाघवात् पात्रमपि तदाधाररूपं न तु भिन्नम् ।
 अतएव तोयपात्राणि तावन्तीत्युपसंहृतम् । तदप्याममृत्स-
 यम् 'अशुच्यशुचिना दत्तमाममृच्छकलादिना' इति वक्ष्य-
 माणात् । आममृच्छकलादिना अशुचिद्रव्यमित्यर्थः तद्दानञ्च
 तूष्णीमाह शुनःपुच्छः । 'फलमूलैश्च पयसा शाकेन च गुडे
 न च । तिलमिश्रन्तु दर्भेषु पिण्डं दक्षिणतो हरेत् । द्वार-
 देशे प्रदातव्यं देवतायतनेषु वा । तूष्णीं प्रसेकं पुष्पञ्च धूप-

दीपौ तथैव च' । तूष्णीं प्रसेकमिति मृगमयामपात्रस्थजला-
 ज्जलिमिति । हारलता । तेन प्रसेकपदं कर्मणि व्युत्पन्नम् ।
 अतोऽत्र मैथिलानां वाक्यरचना हेयैव । यदप्युक्तम् इदञ्च
 पात्राञ्जल्योर्दानम् । पिण्डोपरि एव द्वितीयं द्वावित्यादिना
 तत्पिण्डस्यैवाधारत्वकथनात् । न च द्वितीयदिनादिकं तदर्थः
 सद्यःशौचादौ बाधापत्तेः सद्यस्यहाशीचे पिण्डदानस्याप्युप-
 क्रमादिति याचस्पतिमिश्रेण तदयुक्तं द्वितीय इत्यादावपि
 द्वितीयेऽहनि चत्वार इति पूर्ववचनेऽहश्चतः तत्रापि विशेष्य-
 त्वेन तदेवान्वेति न तु पिण्डे इति । अतएव मिताक्षरायां
 प्रचेताः । 'दिने दिनेऽञ्जलोन् पूर्णान् प्रदद्यात् प्रेतकार-
 णात् । तावद्वृद्धिश्च कर्त्तव्या यावत् पिण्डः समाप्यते' ।
 प्रतिदिनमञ्जलोनाञ्च वृद्धिः कार्या यावदहसः पिण्डः समाप्यते
 इति अतएव भुवि पिण्डं जलन्तथा इति साह्यं प्रागुक्तमपि ।
 तथाच प्रचेताः । 'गृहद्वारे तस्मै प्रेताय पिण्डं निर्वपेयुः
 भूमौ माल्यं पानीयं दीपञ्चोपलिप्तायामिति' सद्यस्यहा-
 शौचयोस्त्वगत्या पिण्डदानसङ्कलनवन्मृगमयपात्रदानसङ्कलन-
 मिति यदप्युक्तं पुण्यादिदानसाहचर्यादूर्णाकृतवस्त्रदानं तूष्णी-
 मिति । तत्र 'पिण्डयज्ञाहतादेयं प्रेतायान्नं दिनत्रयम्' ।
 इति याज्ञवल्क्येन पिण्डपितृयज्ञेति कर्त्तव्यतातिदेशात् पिण्ड-
 पितृयज्ञे च गोभिलेन 'सद्येनैव पाणिना सूत्रतन्तुं गृहीत्वा
 अपसलविपूर्वस्थां कर्ष्वां पिण्डे निदध्यात् पितुर्नाम गृहीत्वा
 असावेतत्ते वासो ये चात्र त्वामनुयांश्च त्वमनु तस्मै ते स्वधा'
 इति सूत्रन्तन्तुषु वासः प्रयोगात् वाक्यरचनाविधानाच्च नववस्त्र-
 दानं नवा तूष्णीमिति । अपसलवि पितृतीर्थेन । तथाच
 भट्टभाष्ये गृह्यान्तरम् । 'तर्जन्यङ्गुष्ठयोरन्तरा अपसलवि
 अपसव्यं वा तेन पितृभ्यो निदधातीति' । अतएव मनुना पितृ-

तौथे' अपसव्यपदमुक्तम् । यथा 'प्राचीनावीतिना सम्यगप-
सव्यमतन्द्रिणा' इति मरीचिः । 'प्रेतपिण्ड' वहिर्दद्यात्
मन्त्रदर्भविवर्जितम् । प्रागुदीच्यां चरुं कृत्वा सुस्रातः सुस-
माहितः' । अत्र दर्भमन्त्रवर्जनं चूडाकरणकालेऽप्युक्तचूडा-
नाम् उपनयनकालेऽप्युक्तोपनयनानां कन्यानामनूढानाञ्च ।
अन्यथा हारीतवचने तत्तद्भेटोपादानं व्यर्थं स्यात् । असं-
स्कारा इत्यनेनैव सर्वेषां प्राप्तत्वात्, यथा हारीतः । 'अकृत-
चूडा ये बाला ये गर्भाद्दिनिःसृताः । सृता ये चाप्यसं-
स्कारास्तेषां भूमौ प्रदीयते' । ये च गर्भाद्दिनिःसृता इति
स्नेहाद्वाहपक्षे । यमः 'अनूढा या सृता कन्या तस्या भूमौ
प्रदीयते' पिण्ड इति शेषः । अन्येषान्तु आदिपुराणाद्दर्भेषु
एव । अत्रापि वेदीकरणमाह ब्रह्मपुराणम् । 'ततो दक्षिण-
पूर्वस्यां कार्या वेदी तथा दिशि । हस्तमात्रा तथा भूमेश्च-
तुरङ्गलमुच्छ्रिताः । पिण्डनिर्वपणार्थाय रमणीया विशेषतः' ।
प्रागुदीच्यामैशान्याञ्चरुं कृत्वा इत्यनेन छन्दोगपरिशिष्टोक्त-
चरुपाकविधिर्लभ्यते । यथा 'स्वशाखोक्तश्चरुः श्वन्नोद्दग्धो-
ऽकठिनः शुभः । न चातिशिथिलः पाच्यो न च वीतरसो
भवेत्' । वीतरसोऽगालितमण्डः । इति नारायणोपाध्यायाः ।
स्वशाखोक्तश्चरुः श्वन्न इति पाठान्तरम् । सुस्रातः सशिर-
स्कस्रातः । ब्रह्मपिण्डदाने आदिपुराणोक्तत्वात् पचान्तर-
माह पारस्करः । 'प्रथमे दिवसे देयास्तयः पिण्डाः समा-
हितैः । द्वितीये चतुरो दद्यादस्थिसञ्चयनन्तथा । त्रींस्तु
दद्यात् तृतीयेऽङ्गि वस्त्रादि चालयेत्तथा' वस्त्रादिचालयेदिति
प्रागुक्तचौरादिसमस्ताशौचान्तकृत्यपरम् । ब्रह्मपिण्डदाने
सामगादिभिः स्वशाखिककर्मविशेषाभावे पौराणिकवत् पार-
शाखिकमपि गृह्यते । 'यन्नान्नातं स्वशाखायां परोक्तमवि-

रोधि च । विद्वद्भिस्तदनुष्ठेयमग्निहोत्रादि कर्मवत्' इति
 छन्दोगपरिशिष्टोक्तेः । ऋग्वेदिनान्तु 'अनुदकमधूपञ्च गन्ध-
 माख्यविवर्तिनम् । निनयेदशमनि पूर्वं ततः अक्षं प्रकल्पयेत्' ।
 इत्याश्वलायनगृह्यपरिशिष्टवचनान्मृगमयपात्रस्थ उदकाञ्जलिग-
 न्धादिरहितं प्रस्तरोपरि पिण्डदानमिति विशेषः । मत्स्य-
 पुराणम् । 'तस्मान्निधेयमाकाशे दशरात्रं पयस्तथा । सर्व-
 पापोपशान्त्यर्थमध्वश्रमविनाशनम्' । पयःशब्दात् जलं
 दुग्धञ्च प्रतीयते । पारस्करीये तथा दर्शनात् पारस्करीये तां
 रात्रिमित्यभिधानादेकरात्रमावश्यकं दशरात्रन्तु जलदुग्धदानं
 फलातिशयार्थम् । अशीचे दिवाभोजननियमात् । तदन्तर-
 मप्येतद्रात्रौ दौयते सद्यः शीचे तु द्वे सन्ध्ये सद्य इत्याहु-
 रित्युक्तकाले युगपद्दशपिण्डा दद्याः । स्वाशीचकाले पिण्ड-
 दानानुरोधात् । अतएव 'पिण्डः शूद्राय दातव्यां दिनान्यष्टौ
 नवाथवा । सम्पूर्णे तु ततो मासे पिण्डशेषं समापयेत्'
 इति प्रचेतो वचने सम्पूर्णं मास इति पदं लक्षणया मासा-
 न्तिमदिनपरमिति सर्वैर्निबन्धुभिर्व्याख्यातम् । कालादर्श-
 कर्गोपदेशिनीप्रभृति ग्रन्थेषु शातातपः । 'भर्तुः पिण्डप्रदाने
 तु साध्वी स्त्री चेद्रजस्वला । वस्त्रं त्यक्त्वा पुनः स्नात्वा सैव
 दद्यात्तु पूरकम्' । भवेन्नारी रजस्वलेतिपाठो व्यासवचने
 आह एव पञ्चाहो गेोतमेनोक्तः । यथा 'अपुत्रा तु यदा
 भार्या संप्राप्ते भर्तुराष्टिके । रजस्वला भवेत् सा तु कुर्यात्-
 त्तत् पञ्चमेऽहनि' अतएव छन्दोगपरिशिष्टे 'अशुच्यशुचिना
 दत्तमामृच्छकलादिना । अनिर्गतदशाहास्तु प्रेतारचांसि
 भुञ्जते' इति सामान्यतोऽशुचिना दत्तमित्यभिहितम् । अशु-
 चिनदीरजस्वलात्वेन दुष्टमपि जलम् । तथाच । 'उपाकर्मणि
 चोन्नर्गे प्रेतस्नाने तथैव च । चन्द्रसूर्यग्रहे चैव रजो दोषो

न विद्यते' । अतएव रजस्वलाशुद्धुत्तराशौचाहासत्त्व एवा-
 शौचकालानुरोधात् । तन्मध्येऽपि तथा पिण्डदानव्यवहार
 इति । एवमवग्दत्तायाः कन्याया एकाहेन दश पिण्डदानानु-
 रोधात् । एकाहाशौचं निबन्धुभिः कल्प्यते तथाच ऋष्यशृङ्गः ।
 'अपुत्रस्य च या पुत्रौ सापि पिण्डप्रदा भवेत् । तस्य पिण्डान्
 दशैतान् वा एकाहेनैव निर्वपेत्' । दशैतान् वेति वाकारो
 'दत्तानाञ्चाप्यदत्तानां कन्यानां कुरुते पिता । चतुर्थेऽहनि
 तास्तेषां कुर्वीरन् सुसमाहिताः' । इत्यादिपुराणोक्तविरात्रा-
 पेक्षया व्यवस्थितविकल्पार्थः । अत्रादत्तानामित्यत्र 'तस्मादृश्य-
 मभावश्च तदन्यत्वं तदल्पता । अप्राशस्त्यं विरोधश्च नजर्थाः
 षट् प्रकीर्तिताः' । इत्यनुसारेण ईषदर्थे नञ् ऋष्यशृङ्गवच-
 नानुरोधात् । तेन वाग्दत्तेति गम्यते । अतएव कृतचूडकन्या
 वाग्दानपर्यन्तमेकाहेन दश पिण्डान् दद्यात् वाग्दानोत्तर-
 काले तु विरात्रेण इति हारलताप्रभृतयः । तद्व्यवस्थायां
 वासना चैयम् । पूर्वाक्तादिपुराणवचनात् कन्याया मरणे
 पितुर्वाग्दानपूर्वापरयोरेकाहत्रहविधानान्तस्या अपि पितृ-
 मरणे तथैवेति । एवञ्च यन्मरणे यदशौचं तन्मरणे तदशौचं
 बाधकाभावात् कल्प्यते । तथाच आदिपुराणे । 'मातामहानां
 दौहित्राः कुर्वन्त्यहनि चापरे । तेऽपि तेषां प्रकुर्वन्ति द्वितीये-
 ऽहनि सर्वदा । जामातुः श्वशुराश्चक्रुस्तेऽन्तेऽपि च मंयताः ।
 मित्राणां तदपत्यानां श्रोत्रियाणां गुरोस्तथा । भागिनेय-
 सुतानाञ्च सर्वेषान्वपरिऽहनि । आह्वकार्यैश्च प्रथमं स्नात्वा
 कृत्वा जलक्षियाम्' । अपरेऽहन्यशौचकालादिति शेषः ।
 एवं द्वितीयेऽहनीति देवलः । 'भर्तृगुर्वीरशौचं स्यान्मृत्युप्रसव-
 कारणम् । कारणान्छति प्रैथ्यं तदाशुच्यं न तान् व्रजेत्' ।
 भर्तृसम्बन्धशौचं प्रैथ्याणाम् । गुरुसम्बन्धशौचं शिष्याणां

योग्यत्वात् । भर्तृसम्बन्ध्याशौचे विशेषमाह कारणादिति कारणादेकत्र वासात् । बृहस्पतिः 'दासान्तेवासिभृतकाः शिष्याश्चैकत्र ासिनः । स्वामितुल्येन शौचेन शुद्धयन्ति सृत-सूतकै' । अन्तेवासिनमाह नारदः । 'संशिल्पमिच्छन्नाहर्तुं बान्धवानामनुज्ञया । आचार्यस्य वसेदन्ते कालं कृत्वा सुनि-श्चितम्' । विप्रस्य दासत्वं निषेधयति कात्यायनः । 'त्रिषु वर्णेषु विज्ञेयं दास्यं विप्रस्य न क्वचित् । समवर्णे तु विप्रस्य दासत्वं नैव कारयेत्' । तदाशुच्यं प्रेष्यसम्बन्ध्याशौचं भर्तृगामि न भवतीति अनेनापि तथा कल्पयते । अन्यथा तन्निषेधो न स्यात् प्रसक्ताभावादिति रत्नमाला भट्टाचार्यचरणाः । न च प्रेते राजनि स ज्योतिरिति राजमरणे प्रजानां सज्योति-र्विधानात् प्रजामरणेऽपि राज्ञस्तथाशौचापत्तिरिति वाच्यं राज्ञान्तु सूतकं नास्तीति पराशरेण निषिद्धत्वात् । न चैतद्व्यव-हारप्रदर्शनमात्रपरं तन्मात्रपरत्वे प्रमाणाभावात् । किन्तु राजत्वेनैव यदशौचं प्रेते राजनि स ज्योतिरित्यादिना प्रजानां विहितं तत् प्रजामरणेऽपि तेषां तत्प्राप्तौ राजत्वेनैव राज्ञान्तु सूतकं नास्तीति विहितं 'कारणाद्भ्रष्टति प्रेष्यं तदाशुच्यं न तान् व्रजेत्' इति वत् । 'निशसे राजनि प्रेते तदहः शुद्धि-कारणम् । महौपतीनां नाशौचं हतानां विद्युता तथा' इति याज्ञवल्करवचने पूर्वार्द्धेन राजमरणे प्रजानामशौच-विधानात् प्रागुक्तत्वेऽपि तेषां प्रकुर्वन्तीतिवत्तन्मरणे राज्ञा-मशौचप्राप्तौ महौपतीनामित्यनेन तन्ननिषिध्यते । एवञ्च राज्ञः अत्रित्यत्वादिना यदशौचं तस्य नेदं सामान्यतो बाधकम् । किन्तु तत्रापि राजत्वनिमित्तकव्यवहारादिदर्शनेऽशौचाभाव-परमपि 'नाशौचं राज्ञां राजकर्मणि' इति विष्णुसूत्रानु-रोधात् । यत्तु दत्तानां भर्तृगृहावस्थानेऽप्येकाहे दशपि

दानमुक्तं हारलताकृद्भिस्तत्र प्रमाणं न विद्मः किन्तु दत्तानामित्यत्र ता इत्यनेन सम्प्रदत्तामात्राणां वाग्दत्तानाञ्च चरहाशौचं प्रतीयते त्रह्णेणैव पिण्डदानमुक्तम् । 'पित्रोरुपरमे स्त्रीणामूढानान्तु कथं भवेत् । त्रिरात्रेणैव शुद्धिः स्यादित्याह भगवान्मनुः' इत्युक्तेर्दत्तानामित्यनेन पितुर्यच्चिरात्वं विहितं तत् पिण्डदाहत्वेनैव अन्यथा दत्तानां भर्तुरेवहीत्यनेन विशेषवचनाभावे पितृपत्नेऽशौचनिवृत्त्यनुपपत्तेः अशौचान्तदिनकृत्यमशौचसङ्करे प्रसङ्गादुक्तमिति मद् विवृतव्यते ।

अथाशौचान्तान्तद्वितीयदिनकृत्यम् । देवताः । 'अथाहासु निवृत्तेषु सुस्नाताः कृतमङ्गलाः । आशुच्याद्विप्रमुच्यन्ते । अशौचान् स्त्रिवाच्य च' । मङ्गलं अशौचान्तप्रत्युदकगोचिरस्नादिस्यर्गमाह मनुः । 'विप्रः शुद्धप्रत्ययः सृष्ट्वा अत्रियो वाहनाद्युधम् । वैश्वप्रतोदं रस्मीन् वा यष्टिं शूद्रः कृतक्रियाः । कृतक्रियोऽशौचकालान्तरं कृतज्ञान इति शितादरा । समाप्तदशाहकृत्यमिति हारलता । अथाह.स्त्रित्वनेन एकादशाहादेरशौचान्तद्वितीयाहृत्यं सूचितम् एवम् एकादशाहादीस्नानादेः पूर्वमशौचान्तरपर्याये न साङ्ख्यैर्यथैव । अतएव तदास्तदशाह इत्युक्तं सुस्नाता इत्यादिना विप्रः शुद्धप्रत्ययः सृष्ट्वा इत्यादिना अथाशक्ति समुच्चयविकल्पाभ्यां तत्तत्करणेन वैदिककर्मोद्धेतेति । ततश्च मशिरस्कमज्जनमात्रं कृत्वाचम्य मङ्गलं कृत्वा वर्णक्रमेण जलादिकं सृष्ट्वा वैधस्नानादि कुर्यात् । 'अशौचं तु व्यतिक्रान्ते स्नातः प्रयतमानसः । उदन्मुखान् भोजयेच्च आनीनान् सुसमाहितान् । मन्त्रोहस्तात् कर्त्तव्यस्तथैकवचनेन च' इति विष्णुधर्मोत्तरात् । यत्तु संवर्त्तवचनं 'दशाहात्तु परं सम्यक् विप्रोऽधीयीत धर्मवित् । दानञ्च विधिवद्देयमशुभात्तारकं हि तत्' इत्यत्राशुभं नाशौचं तस्य कालादिना निवृत्तत्वात् ।

किन्तु अशौचकालोत्पन्नपञ्चशूनाजन्यपापपरं पञ्चशूना च 'पञ्चशूना गृहस्थस्य चूलीपेषण्युपस्करः । कण्ठनी चोदकुम्भश्च बध्यते याश्च वाहयन्' इत्यनेनोक्ता । मत्स्यपुराणे । 'अशौचान्तद्वितीयेऽङ्गि शय्यां दद्यात् विलक्षणां । काञ्चनं पुरुषं तद्वत् फलवस्त्रसमन्वितम् । संपूज्य द्विजदाम्पत्यं नानाभरणभूषणैः । वृषोत्सर्गश्च कर्त्तव्यो देया च कपिला शुभा' । अशौचान्तादित्यत्राविशेषाद्वाहमरणतच्छ्रवणजन्याशौचानां ग्रहणं नानाभरणभूषणैरित्यत्र भूषणपदं क्रियापरम् । अतो न पीनरुक्त्यम् । द्विजदम्पती पूजयित्वा काञ्चनं प्रेतप्रतिकृतिरूपं पुरुषं कृत्वा फलवस्त्रयुतं शय्यायामारोप्य भूषितद्विजदम्पतीभ्यां शय्यां दद्यादिति हारलताकृतः । तेषामयमाशयः । मन्भवत्येकवाक्यत्वे वाक्यभेदो हि नेष्यते इत्युपस्थितं द्विजं विहाय पात्रान्तरकल्पनं गौरवात् । न च तद्वदित्यनेन काञ्चनपुरुषदानस्यापि स्वतन्त्रकर्मत्वं स्यादिति वाच्यम् । तस्य प्रेतवदित्यर्थात् । न च तस्यानुपस्थितिरिति वाच्यं प्राकरणिकत्वेन शौभ्रोपस्थितेः । अशौचान्तादित्यत्रापि तथा । अन्यथा अन्याशौचान्ते अन्यस्यापि कर्म स्यात् । अतएवोक्तं प्रेतप्रतिकृतिरूपमिति । तेनैतद्विशिष्टमेकं कर्म । अथ व्युत्क्रमयोजनेति चेत् 'श्वः कर्त्तास्मीति निश्चित्य दाता विप्रान्निमन्त्रयेत् । निरामिषं सकृद्भुक्त्वा सर्वसुप्तजने गृहे' इतिवद्भवतु । स्पष्टमाह पद्मपुराणम् । 'संपूज्य द्विजदाम्पत्यं नानाभरणभूषणैः' इत्यन्तं मत्स्यपुराणेन तुल्यमभिधाय 'उपवेश्य च शय्यायां मधुपर्कं ततो ददेत्' इति भविष्योत्तरेऽपि । 'कार्यस्तु पुरुषो हैमस्तस्यां संस्थापयेच्च तम् । पूजयित्वा प्रदातव्या मृतशय्या यथोदिता' । अतएव कर्मत्रयभेदाय चकारद्वयमुत्तरार्द्धेऽभिहितम् । ततः शय्यादानकाञ्चनपुरुषदानद्विज-

दम्पती-पूजा-वृषोत्सर्ग-कपिलागवी-दानरूप-कर्मपञ्चकाभिधानं
 मैथिलानां हेयम् । एवञ्च दम्पतीपूजनं विनापि अशौचान्ते
 वृषोत्सर्गाचरणं शिष्टानां सङ्गच्छते । तथाच 'अहन्येकादशे
 प्राप्ते यस्य चोत्सृज्यते वृषः । प्रेतलोकाद्दिमुक्तश्च स्वर्गलोकं
 समश्नुते' । इति मैथिलधृतवचने केवलं वृषोत्सर्गः श्रूयते ।
 कालविवेकेऽग्निपुराणम् । 'एकादशाहे प्रेतस्य यस्य चोत्-
 सृज्यते वृषः । प्रेतलोकं परित्यज्य स्वर्गलोकं स गच्छति ।
 आद्यश्राद्धे त्रिपक्षे वा षष्ठे मासि च वत्सरे । वृषोत्सर्गश्च
 कर्त्तव्यो यावन्न स्यात् सपिण्डता । सपिण्डीकरणादूर्द्ध्वं
 कालोऽन्यः शास्त्रचोदितः' । त्रिपक्षश्चाह्नाह्ने तथा दर्श-
 नात् । तथा श्राद्धप्रदीपे जातूकर्णः । ऊर्द्ध्वं त्रिपक्षाद् यत्
 श्राद्धं मृताहन्येव तद्भवेत्' । इत्यत्र पूर्वमृततिथिमादाय त्रिप-
 क्षगणना इति निर्णयामृतेऽपि मासिकानां मृततिथौ विधा-
 नात् त्रिपक्षश्चाह्नाह्नामपि मृताहे कार्यम् । अत्र वत्सर इत्युपा-
 दानात् विष्णुधर्मोत्तरौयमृताह इति पदं पूर्णसंवत्सरमृत-
 तिथिपरम् । तद् यथा वृषोत्सर्गमधिकृत्य विष्णुः 'विषुवद्वितीये
 चैव मृताहे बान्धवस्य च । मृताहो यस्य यस्मिन् वा तस्मि-
 न्नहनि कारयेत्' । यस्य बान्धवस्य पित्रादेर्यस्मिन्नहनि मृताहे
 तत्तिथौ कर्त्तव्यमित्यर्थः । अतएव छन्दोगपरिशिष्टमपि । अथ
 वृषोत्सर्गविधिं व्याख्यास्यामः । 'कार्तिक्यां पौर्णमास्यां
 रेवत्याश्वयुज्यां दशाहे गते संवत्सरेऽतीते वेति' अत्र मृत-
 तिथिमादाय संवत्सरगणना दशाहवदित्यविरोधः । शय्यादानं
 वृषोत्सर्गश्च शक्तेनाशौचान्ते मलमासेऽपि अवश्यं कर्त्तव्यम् ।
 मत्स्यपुराणे । एकादशाहश्राद्धतुल्याभिधानादित्यपि हार-
 लता । परिशेषखण्डे हेमाद्रिरपि वृषोत्सर्गस्यैकादशा-
 ह्निकस्य मलमासे न निषेधः । षोडशश्राद्धवत्तस्यापि

प्रेतोपकारकत्वादित्याह । एतद्वाक्तं भविष्ये 'नैऋतानां
 हितार्थाय जगत्कर्त्ता नृणां प्रभुः । निर्ममे मलिनं मासं
 प्रेतानाञ्च हिताय च । अतः प्रेतक्रियाः सर्वाः कार्या मलि-
 म्लुचेऽपि च' । समयप्रकाशे ज्योतिषम् । 'वत्सरान्तर्गतः
 पापो यज्ञानां फलनाशकृत् । नैऋतैर्यातुधानाद्यैः समा-
 क्रान्तोऽधिमासकः' । मलमासे हृषोत्सर्गनिषेधस्तु कास्य एव
 च न तु एकादशाहे क्रियमाणे इति पाश्चात्यनिर्णयान्तेऽपि ।
 अत्र केचित् कास्यत्वात् मलमासे न कर्त्तव्यमेव शय्या-
 दानादि । न च अशौचान्तद्वितीयदिनस्यान्यत्राप्राप्तेरिदमपि
 निरवकाशमिति शक्यम् । क्षतादिना अनधिकार इवा-
 करणे वस्तुक्षतेरभावात् । 'देवव्रतहृषोत्सर्गचूडाकरणमेखलाः ।
 साङ्गल्यमभिषेकस्तु मलमासे विवर्जयेत्' इत्यनेन ऋष्यशृङ्ग-
 ग्राहिकतया हृषोत्सर्गस्य निषेधाच्चेत्याहुः । तच्चिन्त्यम् । क्षता-
 दिना अनधिकारे प्रतिप्रसवाभावान्ना भवतु हृषोत्सर्गादि चत
 तु 'अधिमासकं विवाजं यात्रां चूडां तथोपनयनादिकम् ।
 बुर्व्यान्नसावकाशमङ्गलं न तु विशेषेज्याम्' इति भौमपरा-
 क्रमवचनेऽपि सावकाशस्य निषेधात् पर्युदासाहा निरव-
 काशस्य कर्त्तव्यत्वमायाति । अत्राशौचान्तद्वितीयदिनस्या-
 न्यत्रानुपलभ्यमानत्वेन निरवकाशत्वमिति । सद्यः शौचेऽपि
 तद्दिने शय्यादानादिकमिति भ्रमा दूरीकार्यः । अशौचान्त-
 द्वितीयदिनत्वेनैवास्य विधानात् । वस्तुतो विष्णुक्तयावदशौच-
 पिण्डदानानुरोधेन 'अर्थात् प्रकरणास्त्रिङ्गादौचित्याद्देश-
 कालतः । शब्दार्थास्तु विभिद्यन्ते न रूपादेव केवलात्' इति-
 न्यायात् । अत्र सद्यःपदमहोरात्रार्द्धपरम् । 'सद्यःपरुत्-
 परारि' इत्यादिसूत्रे समानेऽहनि सद्यः इति व्युत्पत्तेः । 'हे
 सभ्ये सद्यः इत्याहुस्त्रिसभ्यैकाहिकः स्मृतः । द्वावङ्गावेक-
 तत

रात्रिश्च पक्षिणीत्यभिधीयते' । इति भट्टनारायणवचनात् ।
 'हे सन्ध्ये सद्य इत्याहुस्त्रिसन्ध्यैकाह उच्यते । दिनद्वयैक-
 रात्रिस्तु पक्षिणीत्यभिधीयते' इति नव्यवर्द्धमानधृतवचनाच्च
 सद्य एकाहेनाशौचमिति पारिजाते सद्य एकाहेनेति स्मृति-
 सारे । एकमहःसद्य इति शुद्धिपञ्चागं दर्शनाच्चेति तच्चाह-
 दिनमात्रं रात्रिमात्रञ्च एतदेव क्वचित् स ज्योतिःपदेन व्यपदि-
 श्यते । यथा राजनि प्रेते सज्योतिरित्यादौ ज्योतिषा सह
 वर्तते यदशौचं तत्तथा ज्योतिरपि सौरनक्षत्रभेदात् द्विविधम् ।
 तेन यावदेकतरस्य तेजसो निवृत्तिस्तावत् कालव्यापकमिति ।
 अतएव दिवामृते दिनमात्रं रात्रिमृते रात्रिमात्रमिति हार-
 लतारत्नाकरादयः । एवञ्च 'यस्य यस्य तु वर्णस्य यद् यत्
 स्यात् पश्चिमन्वहः । स तत्र वस्त्रशुद्धिञ्च गृहशुद्धिं करोत्यपि'
 इत्यादि प्रागुक्तादिपुराणीयाशौचान्तदिनकृत्यं शुद्धिहेतुकं
 सद्यःशौचे हि तद्दिनस्य तथात्वविवक्षया क्रियते । तथा-
 ऽशौचाहःस्वतीतेष्वित्यशौचान्तद्वितीयेऽङ्गीति श्लोभूते एको-
 द्विष्टमित्यादि च सङ्गच्छते । अन्यथा तत्र तत्तत्कर्म न स्यात् ।
 एवञ्चाद्यश्राद्धविधायक विष्णुक्ताशौचव्यपगमे इति सूत्रं
 ध्वंसानन्तत्वेऽपि अशौचान्तद्वितीयदिनमात्रपरम् । तेन सद्यः-
 शौचं तथैकाह इति दक्षवचने पीनरुक्त्यभिया सद्यःशौचं
 स्नानापनेयाशौचमात्रपरमिति व्याख्यानं हेयम् । एकाहपद-
 स्याहोरात्रपरत्वेन द्विसन्ध्यावच्छिन्नकालवाचिसद्यःपदादपि
 भिन्नार्थत्वात् । यत्र तु पिण्डादिकं नास्ति तत्र सद्यःपदं
 क्षणमात्रवाचि । सद्यः सपदि तत्क्षणे इत्यमरकोषात् ।
 यथा 'बालस्वन्तर्दशाहे तु प्रेतत्वं यदि गच्छति । सद्य एव
 विशुद्धिः स्यान्नाशौचं नैव सूतकम्' इति । तस्माद् यत्र रात्रौ
 दिवा सद्यःशौचमुत्पन्नं तत्रापि परदिने वृषोत्सर्गादिकमः

विरुद्धम् । यद्यपि अभिहितं विहितशुद्धिप्रथमदिनं शय्यादानादौ निमित्तं तदपि प्रमाणशून्यम् । दिवापि यत्र पिण्डदानादिना मध्याह्नेऽतिक्रान्तस्तत्र शय्यादानाद्येकोद्दिष्टान्तानां सर्वेषां करणामामर्थ्यं कानिचित् पूर्वदिने कानिचित् परदिने सर्वाणि वा परदिने कार्याणीत्यत्रोक्तं विवक्षयापि न गतिः । अतएवाशौचान्तात् द्वितीयेऽह्नीति सर्वैरेव प्रमाणिकैः पद्धतिकृद्भिर्निमित्तत्वेनाभिलापलिखितमिति । तथाशौचान्तात् द्वितीयेऽह्नीत्यस्य निमित्तत्वे किं मानमिति चेत् । तस्य कालत्वेन निमित्तत्वं 'निमित्तं कालमादाय वृत्तिर्विधिनिषेधयोः' इति कालमाधवौयधृतवृद्धगार्ग्यवचनम् । आदायेत्यत्राश्रित्येति कल्पतरुतिथिविवेकयाः पाठः । अनेन वचनेन कालो निमित्तमित्युक्तम् । अशौचान्तद्वितीयदिनस्यापि कालत्वेनेति सुतरां निमित्ततेति अतएवावश्यकत्वेन कालस्य निमित्तत्वेन पर्वादि-क्रियमाणस्य नित्यनैमित्तिकत्वमाह मार्कण्डेयपुराणम् । 'नित्यनैमित्तिकं क्षयं पर्वश्राद्धादिपिण्डतैः' । एवञ्च वैदिकक्रियानिमित्तस्य कालविशेषस्य तत्कालजैवित्वेनाधिकारिविशेषणीभूतस्य परतो या सप्तमी सा नाधिकरणे यो जटाभिः सभुङ्क्ते इतिवत् कालस्य विशेषत्वेन तद्वाधकत्वतयाप्राप्तेः किन्तु कालभावयोः सप्तमित्यनेन तद्वाधिका पुनः सप्तमी विधीयते । शरदि पुष्पग्रन्थि सप्तच्छदा इति वत् अतःकर्तृविशेषणीभूतस्यापि कालस्य वैदिकक्रियानिमित्ततया निमित्तानाञ्च सर्वश इत्यनेनोल्लेख इति । पूर्वाह्णादेस्तु गुणफलत्वेनानियतनिमित्ततया नोल्लेखः क्रियैवकाल इति मते सुतरां नाधिकरणता सूर्यादिक्रियायाः कर्तव्यस्य कर्मणो अधिकरणतानुपपत्तेः । 'देवव्रतवृषोत्सर्गचूडाकरणमेखलाः । मङ्गल्यमभिषेकश्च मलमासे विवर्जयेत् । वाले वा यदि वा वृद्धे शुक्ले चास्तमुपागते ।

मलमास इवैतानि वर्जयेद्देवदर्शनम्' इति ज्योतिःपराशरौ-
 येन निषेधः सावकाशवृषोत्सर्गविषयः । अतएव बालादि-
 शुक्लेऽपि मलमास इवैतानि वर्जयेदित्यनेन सावकाशवृषोत्सर्ग-
 निषिद्धौ न निरवकाशः । तस्यापि तत्र निषेधे सकलशिष्टा-
 चाराविरुद्धेन सामान्यनिषेधेऽपि मलमासातिदेशो व्यर्थः
 स्यादिति । स च सावकाशवृषोत्सर्गः पित्रादिगतफलोद्देशेन
 'कार्तिक्यामयने चैव फाल्गुन्यामष्टकासु च' । इत्यादिना
 विहितः । देवतोद्देशेनापि 'कार्तिक्यान्तु वृषोत्सर्गं कृत्वा
 नक्तं समाचरेत् । शैवं पदमवाप्नोति शिवव्रतमिदं स्मृतम्'
 इति समयप्रकाशधृतमत्स्यपुराणवचनात् । 'देवव्रतवृषोत्सर्ग-
 चूडाकरणमेखलाः । मङ्गल्यमभिषेकञ्च मलमासे विवर्जयेत्'
 इति व्यासवचनाच्च । देवमुद्दिश्य व्रतरूपवृषोत्सर्गो देवव्रत-
 वृषोत्सर्गः । यथा देवौपुराणे । देव्याः क्रमपूजायां 'गवात्-
 सर्गञ्च कर्त्तव्यो नीलं वा वृषमुत्सृजेत् इति नव्यवर्द्ध-
 मानप्रभृतयः । एवञ्च विशेषनिषेधेन शेषाभ्यनुज्ञानादपि
 प्रेतवृषोत्सर्गोऽस्तीति प्रतीयते । अनुरपि विशेषोऽध्यव-
 सायकर इति न्यायात् । न च सूतकान्तद्वितीयदिने-
 ऽपि शय्यादानादीनां मलमासे काम्यत्वान्न निषेध इति
 वाच्यम् । 'नैमित्तिकानि काम्यानि निपतन्ति यथा
 तथा । यथा तथैव कार्याणि न कालस्तु विधीयते' ।
 इति दक्षवचनेन । 'रोगे चालभ्ययोगे च सीमन्ते पुंसवेऽपि
 च । यहदाति समुद्दिष्टं पूर्वत्रापि न दुष्यति' इति काल-
 माधव्ये मरीचिना प्रतिप्रसवात् अलभ्ययोगे पुनरप्राप्य-
 सम्बन्धनिमित्ते अशौचान्तद्वितीयदिवसादौ पूर्वत्र मलमासे ।
 तथाच विशारदप्रभृतिभिः पठन्तीति कृत्वा लिखितम् ।
 अशौचान्तेऽपि कर्त्तव्यं वृषोत्सर्गादिकं सुतैः । मलिच्छुचादि

दोषस्तु न ग्राह्यस्तत्र कश्चन' । कालमाधवीयधृतकालादर्श-
वाक्यं मलमासे कर्त्तव्यतानिषेधमुपक्रम्य 'आश्रमस्वीकृतिः
काम्यवृषोत्सर्गश्च निष्क्रमः' इत्यत्र काम्यविशेषणमिति
अशौचान्तद्वितीयदिनमुपक्रम्य रामायणे । 'ततश्चोद्दिश्य पितरं
ब्राह्मणेभ्यो धनं ददौ । महार्हाणि च रत्नानि गाश्च वाहन-
मेव च । यानानि दामीर्दासांश्च वेश्मानि सुमहान्ति च' ।
विष्णुपुराणे सामान्यतः पितृगाथा च 'वस्त्ररत्नमहोयान सर्व-
भोगादिकं वसु । विभवे सति विप्रेभ्यो योऽस्मान्नुद्दिश्य
दास्यति' । आद्यश्राद्धेति कर्त्तव्यतायां वराहपुराणम् । आस-
नञ्चोपकल्पेत मन्त्रेण विधिपूर्वकम्' । मन्त्रश्च 'अत्रासने देव-
राजाभ्यनुज्ञातो विश्राम्यतां द्विजवर्च्यानुग्रहाय प्रसादये
त्वासनं गृह्य पूतं ज्ञानाग्नि पूतेन करेण विप्रः' इति । तथाच
'आवरणार्थं तच्छत्रं ब्राह्मणाय प्रदीयते । पश्चादुपानहौ
दद्यात् पादस्पर्शकरे शुभे । संतप्तवालुकां भूमि मसिकण्ट-
कितान्तथा । सन्तारयति दुर्गाणि प्रेतं दददुपानहौ । तिलोप-
चारं कृत्वा तु विप्रस्य नियतात्मनः । नामगोत्रमुदाहृत्य
प्रेताय तदनन्तरम् । शौघ्रमावाहयेद्भूमि दर्भहस्तोऽथ
भूतले' । तच्छत्रं प्रेताय दत्तं कृत्वं प्रदीयते उत्तरप्रतिपत्तिः
क्रियते । प्रेतमित्यस्य दददित्यभिसम्बन्धात् सति प्रदानत्वेऽपि
सम्भावयतीत्यभिसम्बन्धानात् कर्मतैव । 'अपादानं सम्प्रदानं
तथाधिकरणं पुनः । करणं कर्मकर्त्ता च द्वयोर्मध्ये परं
भवेत्' इत्युक्तेः । भूमि इति पृथिव्याः सम्बोधनम् । अत्र
श्राद्धप्रयोगमध्येऽपि वचनात् दानादिक्रिया । तथैक-
स्मिन् कर्मणि तते कर्मान्यत् श्रूयते यतः । इत्यनेन न विरोध
इति तिलोपचारमित्यनेनार्घ्यदानमुक्तम् । मन्त्रस्तु इहलोकं
परित्यज्य गतोऽपि पश्यं गन्तव्यम् । अथ च स्त्रीश्राद्धेऽप्यविकृत

एव पठनीयः । 'एवमाघ्राणि ते गन्धपुष्पादीनि समर्पयेत्' । गन्धमन्त्रस्तु सर्वः सुगन्धः इति पुष्पमन्त्रस्तु त्रिया देव्या इति धूपमन्त्रस्तु वनस्पतिरस इत्यादि इदञ्च गन्धादिमर्पणम् । प्रेताय गन्धादिदानानन्तरं ब्राह्मणे कार्यं लघुहारीतः । 'सपिण्डीकरणं यावत् प्रेतश्राद्धानि षोडश । पक्वाद्देनैव कार्याणि मामिपेण द्विजातिभिः' । बृहस्पतिः 'वस्त्रालङ्कार-शय्याञ्च पितुर्यदाहनायुधम् । गन्धपुष्पैः समभर्च्य श्राद्ध-भोक्ते निवेदयेत् । भोजनञ्चानेकविधं कारयेद्दञ्जनादिभिः' ।

अथ दानम् । देवलः 'अर्थानामुदिते पात्रे अहया प्रति-पादनम् । दानमित्यभिनिदिष्टं व्याख्यानन्तस्य वच्यते' अर्थो द्रव्यम् । उदिते शास्त्रकथिते अज्ञा देवलोक्ता । 'यथा सत्कृतिश्चानसूया च सदा अहेति कीर्तिता' । अतएव भगवद्गोतासु । 'अथहया हृतं दत्तं तपस्तप्तं कृतन्तु यत् । अमदित्युच्यते पार्थ न च तत् प्रेत्य नेह च' । हरिवंशे वलिं प्रति भगवद्वाक्यम् । 'अथोचियं श्राद्धमधीतमव्रतं त्वदक्षिणं यज्ञमनृत्विजाहुतम् । अथहया दत्तमसंस्कृतं हविर्भागाः पडेते तव दैत्यपुङ्गव' । प्रतिपादनं स्वीकरणं पात्रायत्तोकरणमिति यावत् । तेन शास्त्रोक्तसम्प्रदानस्वत्वावच्छिन्नद्रव्यत्यागो दानम् । ततश्च उद्देश्य पात्रविशेषो यदि न स्वीकरोति तदा सोपाधित्यागविशेषस्यानिर्वाहान्न दातुः स्वत्वं निवर्त्तते इति रत्नाकरप्रभृतयः । वस्तुतस्तु प्रदानं स्वाम्यकारणमिति मनूक्ते-र्दानमात्रात् सम्प्रदानस्य तद्विषयज्ञानाभावदशायामपि स्वत्व-मुत्पद्यते । पितुः स्वत्वोपरमात्तद्धने गर्भस्थस्येव । तेन शास्त्रोक्तसम्प्रदानस्वत्वापादकद्रव्यत्यागो दानम् । तथाच दत्तस्य प्रतिग्रहो न तु प्रतिग्रहघटितं दानमिति । व्यक्तमाह

कात्यायनः । 'पित्रा दत्तामादाय गृहीत्वा निष्क्रामयति'
 आदाय प्रतिगृह्य ततो हस्तं गृहीत्वा वक्ष्यमाणमन्त्रेण
 निष्क्रामयतीत्यर्थः । 'दत्त्वान्ते स्वस्तिवाचयेत्' इति वक्ष्य-
 माणवचनाच्चेति । अतएव मरीचिः । 'बहुगोषु यथानष्टां
 मातरं लभते सुतः । मनसा यस्य यदत्तं तद्धि तस्योपतिष्ठते' ।
 न चैतत्तर्पणमात्रपरं बहुगोषु इति दृष्टान्ताभिधानेन च यस्य
 यदिति सामान्याभिधानेन होलाधिकरणन्यायात् सामान्यपरं
 तेन आहादावपि तथा एकत्र निर्णीत इति न्यायाच्च । अत-
 एव दत्तस्योद्दिश्य पात्राभावेऽपि इतरधनवत्तद्धनस्वामिकुले
 प्रतिपत्तिमाह हेमाद्रिदृष्टधौम्यः । 'परोक्षे कल्पितं दानं
 पात्राभावे कथं भवेत् । गोत्रजेभ्यस्तथा दद्यात् तदभावेऽस्य
 बन्धुषु' । दानकल्पतरो नारदः । 'ब्राह्मणस्य च यदत्तं
 सान्वयस्य न चास्ति सः । सकुल्यं तस्य निनयेत्तदभावेऽस्य
 बन्धुषु । यदा तु न सकुल्यः स्यान्न च सम्बन्धिबान्धवाः ।
 दद्यात् सजातिशिष्येभ्यस्तदभावेऽप्य, निक्षेपेत्' । अतएव
 आर्द्धौयान्नस्य पात्राभावे जले प्रक्षेपः । अतएव 'मनसा
 पात्रमुद्दिश्य भूमौ तोयं विनिक्षेपेत् । विद्यते सागरस्यान्तो
 दानस्यान्तो न विद्यते' । इति नारदीयोक्तदानानन्तरमेव
 स्त्रीकारात् पूर्वं दक्षिणा क्रियते । यत्र तु पात्रविशेषानु-
 द्दिश्यकदानं तत्र दातुः प्रतिपत्त्युपदेशात् तदधीनसम्प्रदान-
 विशेषनिरूपितस्वत्वं त्यागादेव जायते । तत्र प्रतिपादनमाह
 मत्स्यपुराणम् । 'न चिरं धारयेद्गोहं हेमसंप्रोक्षितं बुधः ।
 तिष्ठद्भयापहं यस्मात् शोकव्याधिकरं नृणाम् । शौघं पर-
 स्त्रीकरणाच्छ्रेयः प्राप्नोति पुस्कलम्' । संप्रोक्षितं पात्र-
 मुद्दिश्य त्यक्तमिति हेमाद्रिः । अतएव विष्णुपुराणे । 'तस्मात्
 सर्वात्मना पात्रे दद्यात् कनकमुत्तमम् । अपात्रे पातयेद्दत्तं

सुवर्णं नरकार्णवे । प्रमादतस्तु तन्नष्टं तावन्मात्रं नियोजयेत् ।
 अन्यथा स्तोययुक्तः स्याद्वेत्प्रदत्ते विनाशिनः । तद्धेम ब्राह्म-
 णायोत्सृष्टं ब्राह्मणसादकृतम् । यदि चौरादिनापङ्क्तियते
 तदा तावदेव पुनरुत्सृज्य देयमिति दानसागरः । 'द्रव्य-
 मर्जयन् ब्राह्मणः प्रतिगृह्णीयात् याजयेदध्यापयेत्' इति श्रुती
 याजनाध्यापनसाहचर्यात् प्रतिग्रहस्य स्वत्वमजनयतोऽप्यर्जन-
 ह्यपता न विरुद्धा याजनाध्यापनादौ दक्षिणादानादेव स्वत्वा-
 दिति दायभागः । न तु प्रतिग्रहात् स्वत्वं प्रागुक्तमनुधौम्य-
 नारदौयवचनविरोधात् । सम्प्रदानस्वीकारात् पूर्वं त्यक्त-
 द्रव्यस्यान्येन ग्रहणे ब्रह्मस्नानपहारापत्तेश्च इति । एवञ्च दाने
 सम्प्रदानस्य कारणतोद्देश्यत्वात् । न तु अनुमतिद्वारा माना-
 भावात् । मनसा पात्रमुद्दिश्येत्यत्र व्यभिचाराच्च । एवञ्च
 त्यागान्निवृत्तमपि दातुः स्वत्वं संप्रदानाग्रहणादसम्यक्त्वेन
 तस्यादानत्वश्रुतेर्दातुः पुनः स्वत्वमुत्पद्यते । तथाच नारदः ।
 'दत्त्वा दानमसम्यग् यः पुनरादातुमिच्छति । दत्त्वाप्रदानिकं
 नाम व्यवहारपदं हि तत् असम्यक्त्वञ्च दानस्यादेयद्रव्य-
 दानाद्वा अथवादानाद्वा सम्प्रदानभ्रान्त्यादिना वा पित्राद्य-
 सम्प्रत्यादिना वा दातुरेव शुद्धाद्भवस्थाभेदाद्वा इति वाचस्पति-
 मिश्राः । तथाच देवलः । 'दाता प्रतिग्रहीता च अद्वा-
 देयञ्च धर्मयुक् । देशकालौ च दानानामङ्गान्येतानि
 षड्भिर्दुः' । धर्मयुक् न्यायार्जितं द्रव्यं तथाच विष्णुधर्मोत्तरं
 'देशकाले तथा पात्रे धनं न्यायागतं तथा । यद्दत्तं ब्राह्मण-
 श्रेष्ठास्तदनन्तं प्रकीर्त्तितम्' । प्रतिग्रहाभावे प्रतिग्रहीटरू-
 रूपाङ्गाभावादसम्यक्त्वम् । दत्तस्याप्रदानं पुनर्हरणं यस्मिन्
 व्यवहारपदे तत्तथेति विज्ञानेश्वरः । अतएव यन्नाद्यर्थं
 ग्राहकाय धनं दत्तमपि तेन तदकरणे पुनस्तद् ग्रहणमाह

मनुः 'धर्मार्थं येन दत्तं स्यात् कश्चैचिद् याचते धनम् । पश्चात्
 च तथा यत् स्यान्न देयन्तस्य तद्भवेत्' । दत्तस्य गृहीतस्य
 भुक्तस्यापि पुनरादानश्रुतेः सुतरां पात्रस्थोपेक्षायां तथेति ।
 उपेक्षया स्वत्वहानिमाह बृहस्पतिः । 'प्राप्तमात्रं येन भुक्तं
 स्वीकृत्यापरिपन्थिनम् । तस्य तत् सिद्धिमाप्नोति हानिञ्चोपेक्षया
 तथा' । अतएव प्रतिग्रहौतुस्यागात् फलं वक्ष्यते । अन्यत्र
 हारीतः । 'प्रतिश्रुत्याप्रदानेन दत्तस्य छिदनेन च । विवि-
 धान् नरकान् याति तिर्यग्योनी च जायते । वाचा यच्च
 प्रतिज्ञातं कर्मणा नोपपादितम् । तद्वचश्च ऋणसंयुक्तम् इह
 लोके परत्र च' । दत्तस्योच्छेदनं स्वयं दत्तस्य द्रव्यस्य प्रति-
 ग्रहौतुर्दानपिक्रयादिकं विनाच्छेदं वञ्चात् स्वीकरणं न तु
 तद्विक्रीतादेर्ग्रहणम् । तथाच आश्लभिधिके पर्वणि बुधिशिरं प्रति
 व्यासवाक्यं 'दत्तेषा भवता सञ्चं ताञ्च भूमिं ददास्यहम् ।
 अरस्यं दीयतां मेऽद्य आमीत् पूर्णम् तु ते यतः' इति कात्या-
 यनः 'स्वस्येनार्त्तं न वा दत्तं आवितं धर्मकारणात् । अदत्त्वा
 तु मृते दाप्यस्तत् सुतो नात्र संशयः' । आर्त्तं न जन्मप्रभृति
 महारोगिव्यतिस्मितरोगिण्यर्थः । महारोगिणां दाने 'तेषां
 मध्ये तु यः कुष्ठो गर्हितः सर्वकर्मसु' । इति प्रागुक्तभविष्य-
 पुराणीयनिषेधात् । एवञ्च सुसूँपुदत्तस्य यद्दानोपसर्गत्वा-
 भिधानं तद्धर्मार्थतरदानपरम् । स्मृतिः । 'स्नात्वा शुद्धे समे
 देशे गोमयेनोपलेपिते । वसित्वा वसनं शुद्धं दानं दद्यात्
 सदक्षिणम्' । अत्र आङ्गवस्त्रेपितदेशाभिधानात् । 'यज्ञो
 दानं तपो जप्यं आङ्गञ्च सुरपूजनम् । गङ्गायान्तु कृतं सर्वं
 कोटिकोटिगुणं भवेत्' इति स्कान्दे गङ्गायामिति गङ्गातीर-
 परमिति गङ्गावाक्यावली । पाद्मे 'शिवस्य विष्णोरग्नेश्च
 सन्निधौ दत्तमक्षयम्' । लिङ्गपुराणे । शालग्रामशिला यत्र

तीर्थं योजनद्वयम् । तत्र दानञ्च होमञ्च सर्वं कोटिगुणं
 भवेत् । यत्र भूर्लोकं भूर्लोकमाह विष्णुपुराणम् । 'पाद-
 गम्यञ्च यत् किञ्चिदस्वस्ति पृथिवीमयम् । स भूर्लोकः समा-
 ख्यातो विस्तारोऽस्य मयोदितः' पृथिवीमयं पार्थिवं ततश्च
 शालग्रामस्य पात्राद्यवस्थानेऽपि तीर्थत्वमतएव केवलभूमौ
 शालग्रामावस्थानं तीर्थाय मैथिलानां दुराचरणमेव । शङ्क-
 लिखितौ 'आहारं मैथुनं निद्रां सन्ध्याकाले विवर्जयेत् । कर्म
 चाध्ययनञ्चैव तथा दानप्रतिग्रहौ' । स्मृतिः 'गत्वा यद् दीयते
 दानं तदनन्तफलं स्मृतम् । सहस्रगुणमाह्वयं याचिते तु
 तदर्द्धकम्' । विष्णुधर्मोत्तरम् । 'सीदते द्विजमुख्याय योऽर्थिने
 न प्रयच्छति । सामर्थ्यं सति दुर्बुद्धिर्नरकायोपपद्यते' । यमः
 'आशां दत्त्वा ह्यदातारं दानकाले निषेधकम् । दत्त्वा सन्त-
 प्यते यस्तु तमाहुर्ब्रह्मघातकम् । मात्स्ये 'अनित्यं जीवितं
 यस्मात् वसु चातीव चञ्चलम् । केशेष्विव गृहीतस्तु मृत्युना
 धर्ममाचरेत्' । भारते 'एकां गां दशगुर्दद्याद् दश दद्याच्च
 गोशतौ । शतं सहस्रगुर्दद्यात् सहस्रं बहुगोधनः' । व्यासः
 'ग्रामादर्द्धमपि ग्राममर्थिभ्यः किन्न दीयते । इच्छानुरूपो
 विभवः कदा कस्य भविष्यति' । तथा 'भुक्त्वा दानं न शस्यते' ।
 अतएव अग्निपुराणम् । 'घासमुष्टिं परगवे सान्नं दद्यात्तु यः
 सदा । अकृत्वा स्वयमाहारं स्वर्गलोकं स गच्छति' । देवलः ।
 'अपापरोगी धर्मात्मा दित्सुरव्यसनः शुचिः । अनिन्याजीव-
 कर्मा च षड्भिर्दाता प्रशस्यते' अनिन्याजीवकर्मा अगर्हित-
 जीवनेऽर्थायः तथा 'अपरावाधमक्लेशं प्रयत्नेनार्जितं धनम् ।
 अल्पं वा त्रिपुलं वापि देयमित्यभिधीयते' । अपरावाधं
 परपौडारहितम् अक्लेशं पात्रक्लेशजनकम् । तथा 'यत् यश्च
 दुर्लभं द्रव्यं यस्मिन् कालेऽपि वा पुनः । दानार्हं देश कालौ

तो स्यातां श्रेष्ठौ न चान्यथा' । देवलः । 'इष्टं दत्तमधीत' वा विनश्यत्यनुकीर्तनात् । श्लाघानुशोचनाभ्याश्च भग्नतेजो विभिद्यते । तस्मादात्मकृतं पुण्यं ह्यथा न परिकीर्तयेत्' इष्टं यजनम् अनुकीर्तनं कथनं श्लाघा प्रशंसा अनुशोचनं धनव्ययेन पञ्चात्तापः भग्नतेजः फलजननशक्तिहीनं ह्यथा रक्षादिप्रयोजनं विना । देवलः 'पात्रेभ्यो दीयते नित्यमनपेक्षप्रयोजनम् । केवलं धर्मबुद्ध्या यत् धर्मदानं प्रचक्ष्यते' । प्रयोजनमिह लौकिकमभिहितम् । याज्ञवल्क्यः 'न विद्यया केवलया तपसा वापि पात्रता । यत्र वृत्तमिमे चोभे तद्धि पात्रं प्रचक्ष्यते' । वृत्तमाचारः विष्णुधर्मोत्तरे 'पतनात् त्रायते यस्मात् पात्रं तस्मात् प्रचक्ष्यते' । महाभारते । 'पात्राणामपि तत् पात्रं शूद्रान्नं यस्य नोदरे' । अत्र साक्षाच्छूद्रदत्तघृततण्डुलाद्यनुपयोगीति दानसागरः । शूद्रस्वत्वाश्रयान्नाभोजीति रत्नाकरः । वस्तुतस्तु सुसूषुं प्रकरणाभिहितशूद्रान्नानुपयोगीत्यर्थः । याज्ञवल्क्यः । 'दातव्यं प्रत्यहं पात्रे निमित्तेषु विशेषतः । निमित्तेषु गङ्गातीरादिसंक्रान्त्यादिषु । ब्रह्मणुः । 'सहस्रगुणितं दानं भवेद् दत्तं युगादिषु । कर्मश्राद्धादिकञ्चैव तथा मन्वन्तरादिषु' । विवादचिन्तामणौ वशिष्ठः । 'शुक्रशोणितसम्भवः पुत्रो मातापितृनिमित्तकः । तस्य प्रदानविक्रयपरित्यागे तु मातापितरौ प्रभवतः न तु एकं पुत्रं दद्यात् प्रतिगृह्णीयात् वा स हि सन्तानाय पूर्वषामिति' । कात्यायनः । 'विक्रयञ्चैव दानञ्च न नेयाः स्युरनिच्छवः । दाराः पुत्राश्च सर्वस्वमात्मन्येव तु योजयेत् । आपत्काले तु कर्त्तव्यं दानं विक्रय एव च । अन्यथा न प्रवर्त्तत इति शास्त्रार्थनिश्चयः' । एवं भरणसामर्थ्य एव परित्यागः । मनुः । 'सप्त वित्तागमा धर्म्या दायो लाभः क्रयो जयः । प्रयोगः कर्म

योगश्च सत्प्रतिग्रह एव च । दायोऽन्वयागतः लाभो निध्यादेः
जयःसंग्रामप्रयोगः कुशीदं कर्मयोगः कृषिवाणिज्यपुत्रकन्यादि ।
बृहस्पतिः । 'कुटुम्बभक्तवसनाद् देयं यदतिरिच्यते । मध्वा-
स्वादो विषं पश्चाद्दातुर्धर्मोऽन्यथा भवेत्' । कीर्त्तिनरकाभ्या-
मित्यर्थः । अस्यापवादमाह स एव । कुटुम्बं पीडयित्वा तु
ब्राह्मणाय महात्मने । दातव्यं भिक्षवे चात्ममात्मनो भूति-
मिच्छता' । अतएव भविष्यपुराणे 'स्रत्ये महति वा तुल्यं
फलमाह्यदरिद्रयोः' । विष्णुधर्मोत्तरे । 'यस्योपयोगि यद्-
द्रव्यं देयं तस्मै च तद्भवेत्' । हारीतः 'तामसेन तु द्रव्येण
ऋत्विग्भिस्तामसैस्तथा । तामसं भावमास्थाय तामसो यज्ञ
उच्यते । तामसेन तु यज्ञेन दानेन तपसा तथा । निरये जन्म-
चेदाहुर्वृद्धिं विद्याञ्च तामसीम्' । तामसी वृद्धिः स्नेच्छाधि-
पत्यरूपा इति रत्नाकरः । 'राजसेन तु द्रव्येण ऋत्विग्भीराजसै-
स्तथा । राजसं भावमास्थाय राजसो यज्ञ उच्यते । राजसेन
तु यज्ञेन दानेन तपसा तथा । निरयस्वर्गयोर्जन्म क्रूरराज्यं
श्रिया युतम् । सात्त्विकेन तु द्रव्येण ऋत्विग्भिः सात्त्विकै-
स्तथा । सात्त्विकं भावमास्थाय सात्त्विको यज्ञ उच्यते ।
सात्त्विकेन तु यज्ञेन दानेन तपसा तथा । देवल्लोके ध्रुवं
वासो देवसायुज्यमेव च' । मत्स्यपुराणञ्च 'येषां पूर्वकृतं कर्म
सात्त्विकं मनुजोत्तम । पौरुषेण विना तेषां केषाञ्चिद् दृश्यते
फलम् । कर्मणा प्राप्यते लोके राजसस्य तथा फलम् । कृच्छ्रेण
कर्मणा विद्धि तामसस्य तथा फलम् ।' द्रव्याणापि तत्तद्भेद-
माह नारदः । 'पार्श्विकद्यूतचौर्यार्त्तिप्रतिरूपकसाहसैः । व्याजि-
नोपार्जितं यद्दयत्तत्कृच्छ्रं समुदाहृतम्' । पार्श्विक पात्रतया
योज्यतीति प्रायश्चित्तविवेकः । आर्त्या परपीडया प्रतिरूप-
केण कृत्रिमरत्नादिना साहसेन समुद्रयानगिर्यारोहणादिना

व्याजेन ब्राह्मणवेशेन शूद्रादिना । कृच्छ्रं तामसं इति रत्ना-
 करः । 'कुशीदक्षषिवाणिव्यशुक्लशालानुवृत्तिभिः । कृतोप-
 कारादाप्तञ्च राजसं समुदाहृतम्' अनुवृत्तिः सेवा । 'श्रुत-
 शीर्ष्यतपःकन्याशिष्ययाज्यान्वयागतम् । धनं सप्तविधं शुद्धं
 मुनिभिः समुदाहृतम्' । श्रुतेनाध्ययनेन शीर्ष्येण जयादिना
 तपसा जपहोमदेवार्चनादिना कन्यागतं कन्यया सहागतं
 श्वशुरादेर्लब्धं शिष्यागतं गुरुदक्षिणादिना याज्यागतम्
 आर्त्विज्यलब्धं अन्वयागतं दायादिभ्यो लब्धं शुद्धं सात्त्विकम् ।
 अत्र स्रत्वहेतुभृतव्यापाररूपार्जनगणे चौर्यस्यापि निर्देशात्
 चौर्योपात्तद्रव्येऽपि यथेष्टविनियोज्यत्वेन शास्त्रगम्यत्वरूप-
 स्रत्वमस्तीति प्रतीयते भवदेवभट्टसम्मतोऽयं पक्षः यत् 'द्रव्यम-
 स्वामिविक्रीतं पूर्वस्वामी समश्रुयात्' । इति याज्ञवल्कीयेन
 चौरविक्रीतस्यास्वामिविक्रीतत्वमुक्तं तत्रास्वामिपदमप्रशस्त-
 स्वामिपरम् 'अप्राशस्त्यं विरोधश्च नञर्थः षट् प्रकीर्त्तिताः'
 इति प्रागुक्तत्वाच्च तु स्वामित्वाभावपरं प्रागुक्तनारदवचनविरो-
 धात् । 'ब्राह्मणस्वं न हर्त्तव्यं क्षत्रियेण कदाचन । दस्यु-
 निष्क्रययोस्तु स्वमजीवन् हर्त्तुमर्हति' इत्यनेन चौरस्रत्वाभि-
 धानाच्च अतएव याज्ञवल्क्यः । 'बुभुक्षितस्त्यहं स्थित्वा धान्यम-
 ब्राह्मणाद्धरेत्' । मनुरपि 'तथैव सप्तमे भक्ते भक्तानि षडन-
 श्रता । अश्वस्तनविधानेन हर्त्तव्यं हीनकर्मणा' इत्याभ्यां
 ब्रह्मोपवासषडुपवासानन्तरं धान्यचौर्येण जीवनाभिधानात्त-
 दन्नस्य वलिवैश्वदेवार्हता प्रतीयत इति । व्यक्तं हरिवंशीय-
 सप्तव्याधोपाख्याने । 'ते नियोगाद्गुरोस्तस्य गां दोग्धीं सम-
 पालयन् । क्रूरा बुद्धिः समभवत्तां गां वै हिसितुं तदा ।
 पितृभ्यः कल्पयित्वेनामुपभुञ्जीत भारत । स्मृति प्रत्यवमर्षश्च
 तेषां जात्यन्तरेऽभवत्' । अत्र गुरोर्गां हत्वा आद्येन चौराणा-

मपि जातिस्मरत्वदर्शनाच्चौर्येण स्वत्वं प्रतीयते । एतत्तु अत्यन्ता-
शक्तानाम् । शक्तानां मत्स्यपुराणे 'गामग्निं ब्राह्मणं शास्त्रं
काञ्चनं सलिलं स्त्रियः । मातरं पितरश्चैव ये निन्दन्ति नरा-
धमाः । न तेषाम्भूङ्क्ष्वङ्गमनमेवमाह प्रजापतिः । परस्वं हरते यस्तु
पश्चाद् दानं प्रयच्छति । न स गच्छति वै स्वर्गं दातारो यत्र
भागिनः' । इति सात्त्विकराजसिकवत् फलाभावपरम् अन्यथा
प्रागुक्तहारौतादिवचनाविरोधापत्तेः । शातातपपराशरौ ।
'सन्निकृष्टमधीयानं ब्राह्मणं यो व्यतिक्रमेत् । भोजने चैव दाने
च दहत्यासममं कुलं' वशिष्ठव्यासपराशराः 'यस्य चैक गृहे
मूर्खो दूरे चैव बहुश्रुतः । बहुश्रुताय दातव्यं नास्ति मूर्खं
व्यतिक्रमः' । शातातपः 'मन्त्रपूर्वञ्च यद्दानमपात्राय प्रदीयते ।
दातुर्निश्चिद्य हस्तं तद्भोक्तुर्जिह्वां निकृन्तति । न ददस्वेति यो
ब्रूयात् देवान्मौ ब्राह्मणेषु च । तिर्यग्योनिशतं गत्वा चाण्डाले-
ष्वभिजायते' । वशिष्ठः 'परिभुक्तमवज्ञातमपर्याप्तमसंस्कृतम् ।
यः प्रयच्छति विप्रेभ्यस्तद्भस्मन्यवतिष्ठते' । अपर्याप्तं स्वकार्या-
क्षमम् । यमः 'सुवर्णं रजतं ताम्रं यतिभ्यो न प्रयच्छति ।
न स तत् फलमाप्नोति तत्रैव परिवर्तते' । अत्रैव दृष्टफल एवा-
वतिष्ठते न स्वर्गादिफलमाप्नोतीत्यर्थः । महाभारते 'पङ्क-
वधिरा मूका व्याधिनोपहृताश्च ये । भर्तव्यास्ते महाराज न
तु देयः प्रतिग्रहः' । व्याधिना यत्त्मादिना । व्यासः । 'माता-
पितृभ्यां यद्दत्तं यद् दत्तं भ्रातृबन्धुषु । आत्मजेषु च यद् दत्तं
सोऽनन्तस्वर्गसंक्रमः । पितुः शतगुणं दानं सहस्रं मातुरेव
च । अनन्तं दुहितुर्दानं सोदर्थं दत्तमक्षयम्' । विशेषयति
नारदः 'सात्त्वित्वं प्रतिभाव्यञ्च दानं ग्रहणमेव च । विभक्ता
भ्रातरः कुर्युर्नाविभक्ताः परस्परम् । योऽसद्ग्रहः प्रतिगृह्यापि
पुनः सद्ग्रहः प्रयच्छति । आत्मानं संक्रुप्तं कृत्वा परांस्तारयते

हि सः' धनस्वामिनमात्मानं सन्तारयति दुस्तरमिति शेषार्द्धं
 स्कान्दे विशेषः । गोतमः 'अन्तर्जानुकरं कृत्वा सकुशन्तु
 तिलोदकम् । फलांशमभिमन्याथ प्रदद्याच्छुद्धयान्वितः' ।
 उदकस्तुतिमभिधायाह हारीतः 'तस्मादङ्गिरवोच्यैतद् दद्या-
 दालभ्य एव च' इति अवाच्य प्रोच्येति रत्नाकरः अत्र यद्यपि
 'उत्तानेन हस्तेन प्रोक्षणं समुदाहृतम् । न्युञ्जताभ्युक्षणं प्रोक्तं
 तिरश्चावोक्षणं सूतम्' इति ब्रह्मिमानघृतेन विरुद्धम् । अतएव
 कुसुमाञ्जली प्रोक्षणाभ्युक्षणादिभिरिति भट्टनोक्तं तथापि
 'यस्य यद् दीयते वस्त्रमलङ्कारादिकाञ्जनम् । तेषां देवतमुच्चार्य
 कृत्वा प्रोक्षणपूजने । उत्सृज्य लूलमन्त्रेण प्रतिनाम्ना प्रतर्प-
 येत्' इति कार्तिकापुराणादयस्त्वानेऽपि न शास्त्रविरोधः
 वस्तुतस्तु उभयदर्शनादकार्षिकम् आलभ्य पाणिना सृष्ट्वा ।
 आपस्तम्बः 'सर्वाण्युदकपूर्वाणि दानानि यथा श्रुतिव्रीहारे'
 इति अन्वाहार्यदानादी यथा श्रुतिः यावदेव श्रूयते तावदेव
 कुर्यात् व्रीहारे यज्ञे । नोदकपूर्वतानियमः इति कल्पतरु-
 रत्नाकरौ अन्वाहार्यमन्वावाक्याश्चाहम् एवञ्चापस्तम्बसूत्रैक-
 वाक्यत्वात् यथाश्रुतिव्रीहारे इति जैमिनिस्त्रेऽपि श्रुतिः
 शाब्दौ व्युत्पत्तिः ततोऽप्यतिवाक्ययोर्थः श्रुतः स एव त्रिनि-
 योगवाक्ये ग्राह्य इति सूत्रार्थः । न तु श्रुतेरेव शब्दैर्वाक्य-
 रचना कार्यत्वर्थः मूलभूतश्रुत्यन्तरकल्पनापत्तेरदृष्टार्थता-
 पत्तेश्च । ततश्च सङ्ख्यादिवाक्ये सङ्कल्पविषयोभूतस्यार्थ-
 स्याभिलष्यमानत्वादभिलापे तु तत् वाचकसर्वशब्दानां साम-
 र्थात् श्रुतशब्दस्य नियमो नास्ति अन्यथा विश्वजिता यजेते-
 त्यादौ स्वर्गकाम इत्यभिलापो न स्यादश्रुतत्वात् तथा 'कपिला-
 कोटिदानात्तु गङ्गास्नानं विशिष्यते' इति ब्रह्माण्डपुराणात्
 कपिलाकोटिदानजन्यप्लाधिकफलप्राप्तिकाम इति शिष्टानु-

मताभिलापो न स्यात् । अतएव ग्रहादीनां नानामुनिभि-
नानानामान्युक्तानि तेषां यत्किञ्चिन्नामैवोल्लेखाय तथाच
मत्स्यपुराणम् । 'सूर्यः सोमस्तथा भीमो बुधजीवमितार्कजाः ।
राहुः केतुरिति प्रोक्ता ग्रहालोकहितावहाः' । याज्ञवल्करः ।
'सूर्यः सोमो महीपुत्रो सोमपुत्रो बृहस्पतिः । शक्रः शनैश्चरो-
राहुः केतुश्चेति ग्रहाः स्मृताः' । यत्र तु एकस्य देवस्य
पूजादौ विशिष्य नानानामापादानं तत्र तत एव तान्येवा-
भिलाष्यानि न तु नामान्तराणि एवं यत्र बहुभिर्मुनिभिर्यद्वा-
माभिधीयते तत्र तदेव वक्तव्यं तथाभिधानेन श्रुतिस्तत्रैव
तात्पर्यं प्रतीयते । एवञ्च विधिशब्दस्य मन्त्रत्वे भावः स्यादिति
न्यायेनापि विधिशब्दस्य विधिवाक्यस्य देवताप्रतिपादकमात्रस्य
मन्त्रसम्यादकत्वं बोध्यं यागियाज्ञवल्केन । 'मितो धाता-
भगस्त्वष्टा पूषार्थ्यमांशुरेव च । पर्यायनामभिश्चैव एक एव
निगद्यते' तथा । 'वाचकेऽपि च विज्ञाते वाच्य एव प्रसो-
दति' । अतएव मनुः । 'वाग्देवत्वैश्च चरुभियर्जेरस्ते
सरस्वतीम् । अनृतख्येनमस्तस्य कुवाणा निष्कृतिं पराम्' ।
अत्र वाग्देवता सरस्वतीति श्रुतं वाक् सरस्वत्योरकार्यत्वात्
वाग्देवत्वचरणा सरस्वतीयजनं सङ्गच्छते । अन्यथा नाम-
भेदाद् देवताभेदे विशदं स्यात् तं सत्यवचने सम्भाव्यमाने शूद्र-
विट् क्षत्रियविप्रबधविप्रयानृतादिमाक्षिणः । स्मृतिः 'नाम-
गोत्रे समुच्चार्यं प्राङ्मुखो देवकीर्त्तनात् । उदङ्मुखो विप्राय
दक्षान्ते स्वस्तिवाचयेत्' । देवकीर्त्तनादिति त्यप्लोपे पञ्चमो
देवकीर्त्तनं क्तत्वेत्यर्थः । ततश्च दात्रामुकदैवतं विष्णुदैवतं वा
वक्तव्यमिति । विष्णुधर्मोत्तरे 'अभयं सर्वदैवत्व्यं भूमिर्वै
विष्णुदेवता । कन्यादासस्तथा दासी प्राजापत्या प्रकीर्त्तिता
प्राजापत्यो गजः प्रोक्तस्तुरगो यमदैवतः । तथाचैकशफं हवं

कथितं यमदैवतम् । महिषश्च तथा याम्य उष्ट्रो वै नैर्ऋतो
 भवेत् । रौद्री धेनुर्विनिर्दिष्टा ह्याग आग्नेय उच्यते । मेघन्तु
 वारुणं विद्याहराहो वैष्णवः स्मृतः । आरण्याः पशवः सर्वे
 कथिता वायुदैवताः । जलाशयानि सर्वाणि वारिधानी
 कमण्डलुः । कुम्भश्च करकश्चैव वारुणानि विनिर्देशेत् । समुद्र-
 जानि रत्नानि सामुद्राणि तथैव च । आग्नेयं कनकं प्रोक्तं
 सर्वलोहानि वाप्यथ । प्राजापत्यानि शस्यानि पक्वान्मपि
 च द्विजाः । ज्ञेयानि सर्वगन्धानि गान्धर्वाणि विचक्षणैः ।
 घाहस्यत्यं स्मृतं वासः सौम्यानि रजतानि च । पक्षिणश्च तथा
 सर्वे वायव्याः परिकीर्त्तिता । विद्या ब्राह्मी विनिर्दिष्टा विद्यो-
 पकरणानि च । सारस्वतानि ज्ञेयानि पुस्तकाद्यानि पण्डितैः ।
 सर्वेषां शिल्पभाण्डानां विश्वकर्मा तु दैवतम् । द्रुमाणामथ-
 पुष्पाणां शाकानां हरितैः सह । फलानामपि सर्वेषां तथा ज्ञेयो
 वनस्पतिः । मत्स्यमांसे विनिर्दिष्टे प्राजापत्ये तथैव च । क्वं
 कृष्णाजिनं शय्यां रथमासनमेव च । उपानहौ तथा यानं
 तथा यत् प्राणवर्जितम् । औत्तानाङ्गिरसं त्वेतत् प्रतिगृह्णीत
 मानवः । पर्यङ्गाय तथोशीरं वर्मशस्त्रध्वजादिकम् । व्रतोप-
 करणं सर्वं कथितं सर्वदैवतम् । गृह्णन्तु सर्वदैवत्यं यदनुक्तं द्विजो-
 त्तमाः । तज्ज्ञेयं विष्णुदैवत्यं सर्वं वा विष्णुदैवतं देवकीर्त्तना-
 दित्यत्र देवकीर्त्तनात् षट्त्रिंशन्मते पाठः व्याख्यातश्च हिमा-
 द्रिणा । देवकीर्त्तनोत्तरकालं दत्वेत्यर्थः । विष्णुधर्मोत्तरेऽपि
 'द्रव्यस्य नाम गृह्णीयाद्दानीति ततो वदेत् । तोयं दद्यात्तथा
 दाता दाने विधिरयं स्मृतः' । व्यासः 'नामगोत्रे समुच्चार्य्य प्रद-
 द्यात् अद्भयान्वितः । परितुष्टेन भावेन तुभ्यं संप्रददे इति' ।
 सम्प्रदानवाक्येऽहं प्रयोगमाह कात्यायनः । 'अहमस्मै ददा-
 नीति एवमाभाष्य दौयते' । एवञ्च सम्प्रददे ददानीत्येतयो-

विंकल्पः स च व्यवस्थितः आत्मगामिफले संप्रददे परगामिफले
 ददानीति उभयपदित्वात् टाधातोः फलवति कर्त्तर्यात्मने-
 पदं दृश्यते अफलवति कर्त्तरि परस्मैपदमिति पाणिनिसूत्रात् ।
 अतएवात्मनेपदपरस्मैपद इत्येतयोरात्मनेपरस्मै इत्याभ्यां
 समाख्या सङ्गच्छते । टदानीत्यस्य टट इतिवत् वर्त्तमानार्थ-
 तेति । अतएव सकटाह टदानीति मनुनाप्यक्तं सङ्गच्छते
 अनुमत्यर्थे तु सकृत्वाभिधानमपयोजकमिति । आडाटी
 फलभागिनां गोत्राद्यल्लेखदर्शनात् । तदितरत्रापि तथोल्ले-
 खाचारः । हारीतः । 'अशामदृव्यटानमस्वर्ग्यं यच्च टत्त्वा
 परितप्यते तर्हि टानमफलं यज्ञोपकारिणे टटाति तन्मात्रं
 परिक्लिष्टं यच्च सोपधं टटाति अन्यश्रावितमल्पं यज्ञापात्राय
 टटाति अनिष्टदानं स्रवति यज्ञादत्त्वा प्रकीर्त्यते स्रयदानं
 यज्ञाश्रद्धया टटाति क्रोधादात्तमं यज्ञाक्रश्य टटाति टत्त्वा
 वा क्रोशति अमतकृतं पैशाचं यज्ञावज्ञातं टटाति टत्त्वा
 वावजानीते मसूर्षी स्तामसं यज्ञापकृतो टटाति' । एते टानो-
 पसर्गायैरुपसृष्टं टानमपमिद्धमस्वर्ग्यमयशस्यमध्रवफलं भव-
 त्यल्पफलं वेति । तर्हि त्यागानन्तरकाले हस्तार्पणमश्ववेऽपि
 अदानमसर्पणम उपकारिणे व्यसनोपकारिणे तदितरोपकारिणे
 तु दत्तः 'मातापित्रोर्गुरीमित्रे विनीते चोपकारिणे दीनानाश्र-
 विशिष्टेभ्यो दत्तन्तु सफलं भवेत्' । तन्मात्रं यथोक्तोपकरण-
 रहितम् । सोपधं सकृच्च अन्यश्रावितं लोकसम्भावनार्थं प्रका-
 शितम् । अनिष्टदानं शत्रवे टानं स्रयो मानभेदः अप्रकृतो-
 भयादिमान् । तथाच नारदः 'अदत्तन्तु भयक्रोधकामशोक-
 रुगन्वितैः । बालमूढास्वतन्वार्त्तमत्तोऽन्तापवर्जितैः कर्त्ता
 समेदं कर्मेति प्रतिलाभेच्छया च यत्' । प्रतिलाभेच्छया
 सोपाधिदत्तमुपाध्यसिद्धाविति विवादचिन्तामणिः । एतत्

परमेव हारीतेन सोपधमित्युक्तम् । ब्रह्माण्डपुराणे । 'शुचिः पवित्रपाणिश्च गृह्णीयादुत्तरामुखः । अभीष्टदेवतां ध्यायन् मनसा विजितेन्द्रियः । कृतोत्तरीयको नित्यमन्तर्जानुकरस्तथा । दातुरिष्टमभिध्यायन् प्रतिगृह्यादलोलुपः' । पवित्रं व्याकरोति कात्यायनः । 'अनन्तर्गर्भिणं साग्रं कौशं द्विदलमेव च । प्रादेशमात्रं विज्ञेयं पवित्रं यत्र कुत्रचित्' । अनन्तर्गर्भिणम् अनन्तर्गर्भस्य भेदरूपाभावः अनन्तर्गर्भं तद् अस्यास्ति तत्तथेति अनन्तर्गर्भशून्यमित्यर्थः । तथाच शौनकः । 'अनन्तस्तरुणौ यौ तु कुशौ प्रादेशमग्निता । अनखच्छेदिनौ साथीतौ पवित्राभिधायकौ' । प्रचेताः । 'दक्षिणहस्तमध्ये ब्राह्मणस्याग्नेयं तीर्थम् आग्नेयेन प्रतिगृह्णीयात्' । आदित्यपुराणे । 'ओङ्कारमुच्चरन् प्राज्ञो द्रविणं शक्तुमोदनम् । गृह्णीयाद् दक्षिणे हस्ते तदन्ते स्वस्ति कीर्त्तयेत्' । ओङ्कारस्यात्र स्वीकारार्थत्वात् तेनैवात्र ग्रहणं युक्तम् । तथाचो मित्यभ्युपगम इति शाब्दिकाः । स्वस्तौति क्षेमार्थम् । तथाचामरः । 'स्वस्त्याग्नीः क्षेमपुण्यादौ' इति । व्यासः । 'दक्षिणाभिरुपेतं हि कर्म सिध्यति मानवे । सुवर्णमेव सर्वासु दक्षिणासु विधीयते' । कर्मोपदेशिन्यां जैमिनिः । 'सुवर्णं दौयमाने तु रजतं दक्षिणोच्यते' । गृह्यपरिशिष्टे 'अलाभे फलमूलानां भक्षणां दक्षिणां ददाति' इति । अलाभे विहितदक्षिणालाभे । बृहस्पतिः 'इतमश्रोत्रियं दानं हतो यज्ञस्त्वदक्षिणः । तस्मात् पणं काकिणीं वा फलपुष्पमथापि वा । प्रदद्याद् दक्षिणां यज्ञे तथा स सफलो भवेत्' । नारदः 'काकिणी च चतुर्भांगो मासकस्य पणस्य च' । दक्षिणा तु सम्प्रदानब्राह्मणाय देयैव । एतेभ्योऽपि द्विजाग्रेभ्यो देयमन्नं सदक्षिणम्' । इति मनुवचनात् । रोगे प्रतिमादाने प्यक्तमाह

शातातपः 'पूर्वाभिमुखमाचार्यमभ्यर्च्य प्रतिमान्तु ताम् ।
 प्रदद्याद् दक्षिणां तस्मै मध्याह्ने समुपस्थिते' । प्रतिग्रहविधान-
 माह विष्णुधर्मोत्तरम् । 'भूमिः प्रतिग्रहं कुर्याद्भूमिः कृत्वा
 प्रदक्षिणम्' । प्रदक्षिणं न सर्वस्या भूमिः किन्तु तत्रस्थस्याः
 प्रदक्षिणावर्त्तमात्रं भूमेरसन्निधाने तामुद्दिश्य प्रदक्षिणम् ।
 'करे गृह्य तथा कन्यां दासदास्यौ द्विजोत्तमाः । करन्तु हृदि
 विन्यस्य धर्मो ज्ञेयः प्रतिग्रहः' । धर्मो धर्मविषयस्यायम् ।
 'आरुह्य च गजस्योक्तः कर्णे चाश्वस्य कीर्त्तितः । तथाचैक-
 शफानान्तु सर्वेषामविशेषतः । प्रतिगृह्णीत गां पुच्छे पुच्छे
 कृष्णाजिनं तथा । आरण्याः पशवस्त्वान्ये ग्राह्याः पुच्छे विच-
 क्षणैः । प्रतिग्रहमथोद्गस्य आरुह्य च तथाचरेत् । वीजानां
 मुष्टिमादाय रत्नान्यादाय सर्वतः । वस्त्रं दशान्तमादद्यात्
 परिधाय तथा पुनः । आरुह्योपानहौ यानमारुह्यैव च
 पादुके । ईशायान्तु रथं ग्राह्यं कृत्वा दण्डे च धारयेत् ।
 आयुधानि समादाय तथा भूष्यविभूषणम् । वर्मध्वजौ तथा
 सृष्ट्वा प्रविश्य च तथा गृहम् । अवतीर्थ्य च सर्वाणि जल-
 स्थानानि वै द्विजाः । द्रव्याण्यन्यान्यथादाय सृष्ट्वा यो ब्राह्मणः
 पठेत् । प्रतिग्रहीता सावित्रीं सर्वत्रैव प्रकीर्त्तयेत् । ततस्तु
 सार्द्धं द्रव्येण तस्य द्रव्यस्य दैवतम्' । भूमिर्विष्णुदेवताकेत्यादि
 कौर्त्तयेदित्यर्थः । 'समापयेत्ततः पश्चात् कामस्तुत्या प्रति-
 ग्रहम् । विधिं धर्ममथो ज्ञात्वा यस्तु कुर्यात् प्रतिग्रहम् ।
 दात्रा सह तरत्येव नानादुर्गाण्यसौ द्विजः' । ब्रह्मपुराणे ।
 'ब्राह्मणः प्रतिगृह्णीयाद् वृत्त्यर्थं साधुतस्तथा । अव्यश्वमपि
 मातङ्गतिललीङ्गं च वर्जयेत् । कृष्णाजिनहयग्राहौ न भूयः
 पुरुषो भवेत् । श्रव्यालङ्कारवस्त्रादि प्रतिगृह्य नृतस्य च ।
 नरकान्न निवर्त्तन्ते धेनुं तिलमयीं तथा' । तथा 'ब्रह्महत्या

सुरापानमपिस्तेयं तरिष्यति । आतुराद् यद् गृहीतन्तु तत् कथं वै तरिष्यति' । एतदादिद्रव्यदानं ग्रहीतुर्दोषजनकम् । तदनिच्छवे विद्यारहितत्वेनासमर्थाय च दातुरपि दोषजनकमाह दक्षः 'न केवलं हि तद्याति शेषमस्य च नश्यति' । तत् द्रव्यं शेषं द्रव्यस्य अतएव याज्ञवल्करः । 'विद्यातपोभ्यां हौनेन न तु ग्राह्यः प्रतिग्रहः । गृह्णन् प्रदातारमधो नयत्यात्मानमेव च' । अधो नरकम् । एतद्दानप्रतिग्रहणोत्तरं तपो जपादिभिरात्मतारणक्षमाय स्वेच्छया प्रतिग्रहीत्रे दानं न दोषायित्याह विष्णुः 'एतानि यदि गृह्णाति स्वेच्छयाभ्यर्थितो न तु । तस्मै दाने न दोषोऽस्ति यस्त्वात्मानन्तु तारयेत्' । तारणप्रकारमाह हारीतः । 'मण्णिवसो गवादीनां प्रतिग्रहे सावित्रप्रष्टसहस्रं जपेत् पञ्चमध्यमे दशोत्तमे द्वादशरात्रं पयो व्रतं शतसहस्रमसत्प्रतिग्रहेष्विति' अष्टसहस्रमष्टाधिकसहस्रम् असत्प्रतिग्रहेषु उभयतो मुख्यादिप्रतिग्रहेषु तथाचादिपुराणे 'किंकरिष्यत्यसौ मूढो गृह्णात्युभयतो मुखीम् । सहस्रवारुणाः पाशाः खुरधाराऽग्नि मन्निभाः । पूर्णं वर्षसहस्रे तु पाश एकः प्रमुच्यते' । अतएव देवलः । 'प्रतिग्रहं समर्थो हि कृत्वा विप्रो यथाविधि । निस्तारयति दातारमात्मानञ्च स्वतेजसा' । स्कान्दे । 'वेदाङ्गपारगो विप्रो यदि कुर्यात् प्रतिग्रहम् । न स पापेन लिप्येत पद्मपत्रमिवाभ्रसा' । एवं 'तीर्थे न प्रतिगृह्णीयात् पुण्येष्वायतनेषु च । निमित्तेषु च सर्वेषु न प्रमत्तो भवेन्नरः' । इति महाभारतवचनम् । प्रतिग्रहीतृदोषजनकगङ्गातीरादिदेशग्रहणादिकाले दानेऽपि बोध्यम् । किन्तु इदानीं तथाविधपात्राभावात् । मनसा पात्रमुद्दिश्य इत्यादि प्रागुक्तवचनात् तत्तद्देशकालयोक्तृदण्य देशान्तरे कालान्तरे च प्रतिपादना-

चारः सर्वथा समीचीनः । गङ्गावाक्यावत्यप्येवं याज्ञवल्करः
 'प्रतिग्रहसमर्थो हि नादत्ते यः प्रतिग्रहम् । ये लोकादान-
 शीलानां स तानाप्नोति पुष्कलान्' । अपवादमाह स एव ।
 'कुशाः शाकं पयो मत्स्या गन्धाः पुष्पं दधि क्षितिः । 'मांस-
 शय्यासनं धानाः ब्रह्माख्येयं न वारि च' । चकाराद् गृहादि
 'शय्यागृहान् कुशान् गन्धानपः पुष्पं मणीन् दधि । मत्स्यान्
 धानाः पयो मांसं शाकञ्चैव न निर्नुदेत्' इति वचनात् ।
 मणीन् विषादिनिवारकान् । तथा 'एधोदकं फलं मूलमन्न-
 मभ्युद्धृतञ्च यत् । सर्वतः प्रतिगृह्णीयात् मध्वयाभयदक्षि-
 णाम्' । अभयदक्षिणाम् अभयदानम् अभयप्रद इति वक्ष्य-
 माणवचनात् । अभ्युद्धृतम् अभ्यर्थं दत्तं किमिति न प्रत्या-
 ख्येयम् इत्याह । तथाच मनुः 'अयाचिताहृतं ग्राह्यमपि
 दुष्कृतकर्मणः । अन्यत्र कुलटाषण्डपतितेभ्यस्तथा द्विषः' ।
 एतद्वचनं याज्ञवल्करस्येति मिताक्षराकुल्लूकभट्टमाधवाचार्याः ।
 मनोरिति शूलपाणिः । भरद्वाजः । 'अयाचितोपपन्ने तु
 नास्ति दोषः प्रतिग्रहे । असृतं तद्विदुर्देवास्तस्मात्तं नैव
 निर्नुदेत्' । अपवादान्तरमाह स एव । 'देवातिथ्यर्चनकृते
 गुरुभृत्यार्थमेव च । सर्वतः प्रतिगृह्णीयादात्महृत्यर्थमेव च' ।
 श्रुत्या भरणीयाः भार्यापुत्रादयः । तथा मनुः । 'वृद्धौ च
 मातापितरौ साध्वी भार्या सुतः शिशुः । अप्यकार्यं शतं
 कृत्वा भर्तव्या मनुरब्रवीत्' । आत्महृत्यर्थं जीवनमात्रम् ।
 'न तु तृप्येत् स्वयं ततः' इति मनुस्मृतः । प्रयोगसारे । 'प्रति-
 ग्रहं न गृह्णीयादात्मभोगोपलिष्यया । देवतातिथिपूजार्थं
 धनं यत्नादुपाजयेत्' । अङ्गिराः 'कुटुम्बार्थं द्विजः शूद्रात् प्रति-
 गृह्णीत याचितम् । क्रत्वर्थमात्मने चैव न हि याचेत कर्हि-
 चित्' । अतएव यज्ञार्थं याचकत्वे निन्दामाह याज्ञवल्करः ।

‘चाण्डालो जायते यज्ञकरणाच्छूद्रभिक्षणात्’ । शूद्रस्यापि अयाचितदाहत्वमाह नृसिंहपुराणम् । ‘अयाचितप्रदाता स्यात् कृषिं हृत्यर्थमाश्रयेत् । पुराणं शृणुयान्नित्यं नरसिंहस्य पूजनम्’ । मनुः । ‘वैश्यवृत्तिमनातिष्ठन् ब्राह्मणः स्वे पथि स्थितः । अवृत्तिकर्षितः सीदन्निमं धर्मं समाचरेत् । सर्वतः प्रतिगृह्णीयात् ब्राह्मणस्वनयं गतः । पवित्रं दुष्यते ह्येतद्धर्मतो नोपपद्यते । नाध्यापनाद् याजनाद्वा गर्हिताद्वा प्रतिग्रहात् । दोषो भवति विप्राणां ज्वलनाम्बुसमाहिते’ । ज्वलनाम्बुसमा अग्निजलसमा इति कुल्लुकभट्टः प्राचीन प्रायश्चित्तविवेके तथा पाठः । व्यासः । ‘अक्षत्रियाश्च राजानो विप्राः शूद्रोपजीविनः । शूद्राश्च ब्राह्मणाचाराभविष्यन्ति युगक्षये । याजयिष्यन्त्यग्राज्यांश्च तथाभक्ष्यस्य भिक्षणः । ब्राह्मणाधनदृष्टणार्था युगान्ते समुपस्थिते’ । पाद्मे । ‘परान्नं परवामञ्च नित्यधर्मरतस्यजेत् । सर्वतः प्रतिगृह्णीयात् भोजनं न समाचरेत्’ । स्कान्दे । ‘दुर्भिक्षे दारुणे प्राप्ते कुटुम्बे सीदति क्षुधा । असतः प्रतिगृह्णीयात् प्रतिग्रहमतन्द्वितः’ । मनुः । ‘यद्यद्विष्टतमं लोके यच्चापि दयितं गृहे । तत्तद् गुणवते देयं तदेवाक्षयमिष्यते’ । तेनेदं वाक्यम् अक्षयधान्यप्राप्तिकामो ब्राह्मणाय धान्यमहं सम्प्रददे । एवं सर्वत्र नन्दिपुराणे ‘आत्मविद्या च पौराणी धर्मशास्त्रात्मिका तथा । एता विद्यास्त्रयो मुख्याः सर्वदानक्रियाफलैः’ । आत्मविद्या उपनिषत् त्रयस्त्रिस्रः । तथा ‘पुराणविद्यादातारस्वनन्तफलभागिनः’ । हरिवंशे । ‘शताश्वमेधस्य यदत्र पुण्यं चतुःसहस्रस्य शतक्रतोश्च । भवेदनन्तं हरिवंशदानात् प्रकीर्तितं व्यासमहर्षिणा च । यद्वाजपेयेन च राजसूयाद् दृष्टं फलं हस्तिारथेन चान्यत् । तल्लभ्यते व्यासवचः प्रमाणं गीतञ्च

वाल्मीकिमहर्षिणा च' । तेन शताश्वमेधयज्ञचतुःसहस्रशत-
 क्रतुजन्यपुण्यसमानन्तपुण्यवाजपेयराजसूयहस्तिरथदानजन्य-
 फलसमफलप्राप्तिः फलम् । मत्स्यपुराणम् । 'यत्राधिकृत्य
 गायत्रीं वर्ण्यते धर्मविस्तरः । वृत्रासुरबधोपेतं तद्भाग-
 वतमुच्यते । लिखित्वा तच्च यो दद्याद्धेमशृङ्गसमन्वितम् ।
 प्रौष्ठपद्यां पीर्णमास्यां स याति परमां गतिम् । अष्टादश-
 सहस्राणि पुराणं तत् प्रकीर्तितम्' । लिखित्वा लेखयित्वेति
 दानसागरः । पद्मपुराणम् । 'शालग्रामशिलाचक्रं यो दद्याद्
 दानमुत्तमम् । भूचक्रं तेन दत्तं स्यात् स शैलवनकाननं
 सर्वदानं विष्णुप्रीत्यर्थम् आह विष्णुपुराणम् । 'दयानि
 विप्रमुख्येभ्यो मधुसूदनतुष्टये' । इत्युपक्रम्य 'यद्यदिष्टतमं
 लोके यच्चाप्यस्ति गृहे शुचि । तत्तद्धि देयं प्रीत्यर्थं देवदेवस्य
 चक्रिणः' । देवसम्प्रदानकदानमाह विष्णुपुराणम् । 'पात्रा-
 रथाध्यात्मिका मुख्या विशुद्धाश्चाग्निहोत्रिणः । देवताश्च तथा
 मुख्या गोदानं ह्येतदुत्तमम् । यश्चोभयमुखीं दद्याद्गान् विप्रे
 वेदपारगे । देवाय वाप्यभीष्टाय सकुल्यान्येकविंशतिम् ।
 समुद्भृत्य नरस्तिष्ठन्नरकाद् ब्रह्मणोऽन्तिके । युगानि रोम-
 तुल्यानि यदि श्रद्धापरो नरः' । तत् प्रतिपत्तिमाह दानसागरे
 स्कन्दपुराणम् । यत्किञ्चिद्देयमीशानमुद्दिश्य ब्राह्मणे शुची ।
 दीयते विष्णवे चाथ तदनन्तफलं स्मृतम्' । यत्किञ्चिद्देयं
 दानार्हं वस्तु ईशानमुद्दिश्य त्यक्तम् । विष्णवे वा दत्तं
 पश्चाद्वा ब्राह्मणाय प्रदीयते प्रतिपाद्यते । तत्सर्वमनन्तफलम् ।
 तथाच मत्स्यसूक्तम् । 'देवे दत्त्वा तु दानानि देवे दद्याच्च
 दक्षिणाम् । तत् सर्वं ब्राह्मणे दद्यादन्यथा निष्फलं भवेत्' ।
 इति दत्तेत्यत्र देयानीति वाराहीतन्त्रे पाठः । बृहस्पतिः ।
 'षष्टिवर्षसहस्राणि स्वर्गं वसति भूमिदः । उच्छेत्ता चानुमन्ता

च तावन्ति नरके वसेत्' । तथा 'भूमिं दत्त्वा तु यः पत्रं कुर्याच्चन्द्रार्ककालिकम् । अनाच्छेद्यमनाहार्यं दान-
 लेख्यन्तु तद्विदुः' । महाभारते । 'अपि पापकृतो राज्ञः प्रतिगृह्णन्ति साधवः । पृथिवीं नान्यदिच्छन्ति पावनीं जननीं यतः । नामास्याः प्रियदत्तेति गुह्यं देव्याः सनातनम् । दानं वाप्यथ वा दानं नामास्याः परमं प्रियम्' । दानादान-
 काले यत् प्रियदत्तानामास्याः परमं प्रियमित्युक्तम् । तेन प्रियदत्तामुच्चार्य दातव्या गृहीतव्या च विष्णुः । 'तैजसानां हि पात्राणां प्रदानेन पात्री भवति कामानामिति' । मनुः । 'वारिदस्तृप्तिमाप्नोति सुखमक्षय्यमन्नदः । तिलप्रदः प्रजा-
 मिष्टां दीपदञ्चक्रुत्तमम् । भूमिदः सर्वमाप्नोति दौर्घमायु-
 र्हिरण्यदः । गृहदोऽग्राणि वेश्मानि रूप्यदो रूपमुत्तम् । वामोदश्चन्द्रमालोक्यमश्वमालोक्यमश्वदः । अनङ्गः श्रियं पुष्टां गोदो ब्रध्नस्य पिष्टपम् । यानशय्याप्रदो भार्यामैश्वर्यम-
 भयप्रदः । धान्यदः सर्वमौख्यन्तु ब्रह्मदो ब्रह्मसार्ष्टिताम्' । सर्वमिति यस्य यदपेक्षितम् । ब्रध्नस्य पिष्टपं सूर्यलोकम् । अभयप्रदः शरणागतरक्षकः । तथाच रामायणम् । 'पथ्याप्त-
 दक्षिणस्यापि नाश्वमेधस्य तत् फलम् । यत् फलं याति संवासे रक्षिते शरणागते' । अकरणे निन्दामाह महा-
 भारते । 'प्राणिनं बध्यमानं हि यः शक्तः समुपेक्षते । स याति नरकं घोरमेवमाहुर्मनीषिणः' । ब्रह्मदो वेदाध्यापयिता । ब्रह्मसार्ष्टितां ब्रह्मसमानगतिताम् । अत्र जलादिमात्रदाने तु तत्तत्फलं तैजसपात्रदाने तु बहुकामपात्री भवनं फलम् । न तु जलादियुक्ततैजसपात्रदाने विशेषफलमूक्तं ततश्च 'नाना-
 विधानि द्रव्याणि धनानि विविधानि च । आयुष्कामेण देयानि स्वर्गमक्षयमिच्छता' । इति यमदेवलवचनात् ।

स्वर्गकामनयैव तैजसपात्रयुक्तद्रव्यदानं तथैवंभूतदाने विष्णु-
 दैवतं वक्तुं युक्तम् । स्कान्दे । 'आसनं यः प्रयच्छेत्तु संवीतं
 ब्राह्मणाय वै । राज्यस्थानमवाप्नोति स्वर्गं प्राप्नोत्यनुत्तमम्' ।
 संवीतं वस्त्राच्छादितम् । अत्रासनकन्यागोदानेषु सवस्त्रत्व-
 श्रुतेरन्यत्रापि तथा व्यवहरन्ति । संवर्तः । 'ताम्बूलञ्चैव यो
 दद्यात् ब्राह्मणाय विचक्षणः । मेधावी सुभगः प्राज्ञो दर्श-
 नीयश्च जायते' । वशिष्ठः । 'सुपूगञ्च सुपर्णञ्च सूचूर्णेन
 समन्वितम् । अदत्त्वा द्विजदेवेभ्यस्ताम्बूलं वर्जयेद्बुधः' ।
 आग्नेये । 'धर्मवातातपसहं कृत्रं दद्यात् द्विजातये । सर्व-
 व्याधिविनिर्मुक्तः श्रियं पुत्रांश्च विन्दति' । विष्णुधर्मोत्तरे ।
 'कृत्रोपानहदातारस्ते नराः स्वर्गगामिनः' । नारदीये ।
 'गन्धदः पुण्यफलदः प्रयाति ब्रह्मणः पदम्' । याज्ञवल्करः ।
 'गृहधान्याभयोपानच्छत्रमाल्यानुलेपनम् । यानं वृत्तं प्रियं
 शय्यां दत्त्वात्यन्तं सुखी भवेत्' । प्रियं यद् यस्य हर्म्यादि ।
 संवर्तः । 'फलमूलानि यानानि शाकानि विविधानि च ।
 दानानि दत्त्वा विप्रेभ्यो मुदायुक्तः सदा भवेत्' । ब्रह्मपुराणम् ।
 'काष्ठस्य पादुकादीनि पौठकाद्यासनानि च । यैर्दत्तानि
 द्विजातिभ्यः स्वर्गं यान्ति यथासुखम्' । याज्ञवल्करः । 'हिम-
 शृङ्गीशफैरूप्यैः सुशीला वस्त्रशोभिता । सकांस्यपात्रा
 दातव्या चीरिणी गौः सदक्षिणा । दातास्याः स्वर्गमाप्नोति
 वत्सरात्तोमसम्मितान् । कपिला चेतारयति भूयश्चासप्तमं
 कुलम् । सवत्सा लोमतुल्यानि युगान्युभयतोमुखी । दातास्याः
 स्वर्गमाप्नोति पूर्वेण विधिना ददत्' । उभयतो मुखीमाह
 याज्ञवल्करः । 'यावद्दत्तस्य पादौ द्वौ सुखं योनौ प्रदृश्यते ।
 तावद्दौः पृथिवी ज्ञेया यावद्दत्तं न मुञ्चति । यथाकथञ्चित्
 दत्त्वा गां धेनुन् वा धेनुमेव वा । अरोगामपरिक्लिष्टां दत्त्वा

स्वर्गं महीयते' । अङ्गिराः 'बहुभ्यो न प्रदेयानि गौर्गृहं
 शयनं स्त्रियः । विभक्तदक्षिणा एता दातारं तारयन्ति हि ।
 एकाह्येकस्य दातव्या न बहुभ्यः कथञ्चन । सा तु विक्रय-
 मापन्ना दहत्यासप्तमं कुलम्' । अन्यदेकमपि बहुभ्यो
 दातव्यम् । तथाच स्कन्दपुराणं 'राजतं यः प्रथच्छेत्तु द्विजेभ्यो
 भाजनं शुभम् । स गन्धर्वपदं प्राप्य उर्वश्या सहमोदते' ।
 विष्णुधर्मोत्तरे । 'तथीषधप्रदानेन विरोगस्त्वभिजायते' ।
 नन्दिपुराणम् । 'यश्च वैश्वं शुभं दद्यात् सर्वोपकरणान्वितम् ।
 विप्राय नियमस्थाय स पृतः सर्वपातकात्' । उपकरणं
 धान्यादि नियमस्थाय उपवासादिव्रतशीलाय इति दानसा-
 गरः । नन्दिपुराणं 'योऽश्वं रथं गजं वापि ब्राह्मणे प्रति-
 पादयेत् । स शक्रस्य वसेल्लोके शक्रतुल्यो युगान् दश ।
 प्राप्यन्ते चैव मानुष्यं राजा भवति बुद्धिमान् । उपानहौ च
 यो दद्यात् ब्राह्मणाय प्रवासिने । स गजैस्तुरगेर्याति याने
 पथि यथासुखम्' । याज्ञवल्करः 'भूदीपाश्वान्नवस्त्रान्भस्त्रिल-
 सर्पिः प्रतिश्रयान् । नैवेशिकं स्वर्णधुर्य्यं दत्त्वा स्वर्गं मही-
 यते' । प्रतिश्रयो गृहाद्याश्रयः । नैवेशिकं विवाहोचित-
 द्रव्यम् । धूर्याः वलीवर्हादयः । महाभारते । 'अग्निर्वै
 सकलादेवाः सुवर्णञ्च तदात्मकम् । तस्मात् सुवर्णं ददता
 दत्ताः स्युः सर्वदेवताः' । यमः । 'इन्धनानां प्रदानेन दीप्ता-
 ग्निर्जायते भुवि' । तथा 'गन्धीषधमथाभ्यङ्गमात्तिकं लवणं
 तथा । यः प्रयच्छति विप्राय सौभाग्यं स तु विन्दति' ।
 मत्स्यपुराणम् । 'पायसं मधुसंयुक्तं भक्ष्याणि विविधानि च ।
 यथाशक्त्या तु राजेन्द्र भोजयेच्च सदक्षिणम् । ततश्चोद्दिश्य
 पितरम्' इति रामायणवचनात् । अशीचान्द्वितीयदिनेऽपि
 दानानि कार्याणि । तत्र स्मृतिः । प्रेतमुद्दिश्य यो दद्यात्

हेमगर्भांस्त्रिलान्नप । यावन्तस्ते तिलाः स्वर्गे तावत् कालं स मोदते । महाभारते 'कल्पमुत्याय यो विप्रः स्नातः शुक्लेन वाससा । तिलपात्रं प्रयच्छन् वै सर्वपापेः प्रमुच्यते' । एताभ्यां वचनाभ्यां मिलितदानं प्रत्येकवचनोक्तदानं वा प्रतीयते यदि मरणात् प्राक् वैतरणी न दत्ता तदेदानीं दातव्या । 'कृष्णां वैतरणीं धेनुं यः प्रयच्छेत् द्विजातये । सर्वपापविनिर्मुक्तो वैतरणीं तरते सुखम्' इति स्मृतेः वैदिककर्ममात्रे तु ओम् तत्सदित्युच्चार्य दद्यादित्याह । भगवद्गीता । 'ओम् तत्सदिति निर्देशो ब्रह्मणस्त्रिविधः स्मृतः । ब्राह्मणास्तेन वेदाश्च यज्ञाश्च विहिताः पुराः । तस्मादोमित्युदाहृत्य यज्ञदानतपःक्रिया । प्रवर्तन्ते विधानोक्ताः सततं ब्रह्मवादिनाम् । तदिति अभिसन्धाय यज्ञदानतपःक्रिया । दानक्रियाश्च विविधा क्रियन्ते मोक्षकाङ्क्षिभिः । सद्भावे साधुभावे च सदित्येतत् प्रयुज्यते । प्रशस्ते कर्मणि तथा सच्छब्दः पार्थ युज्यते' । ओम् तत्सदिति त्रिप्रकारो ब्रह्मणो जगदीश्वरस्याभिधानं मुनिभिश्चिन्तितम् । यस्यायं त्रिविधो निर्देशः तेन परमात्मना ब्राह्मणादयो निर्मिताः । यस्मादेवं ब्रह्मणो निर्देशस्तस्मादोमित्युदाहृत्य उच्चार्य कृता यज्ञाद्याः सततम् अङ्गवैकल्येऽपि प्रकर्षेण प्रवर्तन्ते साङ्गा भवन्ति । व्यक्तं योगियाज्ञवल्करः । 'वाच्यः स ईश्वरः प्रोक्तो वाचकः प्रणवः स्मृतः । वाचकेऽपि च विज्ञाते वाच्य एव प्रसीदति' । तथा 'यश्चूनच्चातिरिक्तश्च यच्छिद्रं यदयन्नियम् । यदमेध्यमशुद्धश्च यातयामश्च यद्भवेत् । तदोङ्कारप्रयुक्तेन सर्वश्चाविकलं भवेत्' । तदित्युदाहृत्य इत्यनुषङ्गः । अनभिसन्धाय यज्ञादिकर्मणः फलमिति शेषः । फलाभिसन्धानं विना मुमुक्षुणा कर्म कर्तव्यमित्यर्थः । यतः सतो विद्यमानस्य भावे जन्मनि साधु-

भावे उत्कृष्टचरिते च सदिति प्रयुज्यते । अतो यज्ञादौ कर्मणि प्रथमतः सच्छब्दः प्रयुज्यत इति षोडशदानक्रममाहुः साम्प्रदायिकाः । 'भूम्यासनं जलं वस्त्रं प्रदीपोऽन्नं ततः परम् । ताम्बूलच्छत्रगन्धाश्च माख्यं फलमतःपरम् । शय्या च पादुका गावः काञ्चनं रजतं तथा । दानमेतत् षोडशकं प्रेतमुद्दिश्य दीयते' । अत्र प्रयोगः । अशौचान्ताद्वितीयदिने सूर्यादयानन्तरं स शिरस्कमात्रं स्नात्वा माङ्गल्यं घृतादि सृष्ट्वा स्वशास्त्रोक्तशान्तिं कृत्वा ब्राह्मणान् स्वस्ति वाच्य विप्रो जलं क्षत्रियो वाहनं वैश्यो प्रतोदं शूद्रो यष्टिं सृष्ट्वा शुद्धः सन् वैधस्नानादिनिवृत्तक्रियां कुर्यात् । ततो हेमगर्भतिलदानं तत्र क्रमः । प्राङ्मुख उदङ्मुखं ब्राह्मणं गन्धपुष्पाभ्यां संपूज्य । ओम् सवस्त्रतैजसाधारहेमगर्भतिलेभ्यो नमः । इति गन्धपुष्पाभ्यां तान् पूजयित्वा एतदधिपतये विष्णवे नम इति संपूज्य ब्राह्मणहस्ते जलं दत्त्वा सवस्त्रतैजसाधारहेमगर्भतिलांश्च संप्रोच्य वामहस्तेन धृत्वा तिलकुशजलान्यादाय । ओम् तत्सदित्युच्चार्य अमुके मासि अमुकपक्षे अमुकतिथौ अमुकगोत्रस्य प्रेतस्य अमुकदेवशर्मणोऽशौचान्ताद्वितीयेऽङ्घ्रि अमुकगोत्रस्य प्रेतस्य अमुकदेवशर्मणः स्वर्गकाम एतान् सवस्त्रतैजसाधारहेमगर्भतिलान् विष्णुदेवतान् अमुकगोत्राय अमुकदेवशर्मणे ब्राह्मणाय तुभ्यमहं सम्प्रददानि इति सम्प्रदानब्राह्मणहस्ते जलं दद्यात् । एवमेव पितृदयितादानसागरयोः । स्वगामिफले तु सम्प्रददे इति । तिलानां मुष्टिमादाय हेमतैजसपात्रयोः करमध्यात्मकान्नेय तीर्थेन वस्त्रस्य दशान्तग्रहणपरिधानाभ्यां ओमित्युक्त्वा प्रतिगृह्य स्वस्ति इत्युक्त्वासावित्रीं पठित्वा एते सवस्त्रतैजसाधारहेमगर्भतिलाविष्णुदेवताका इति वदेत् । ततो यथाशास्त्रं कामस्तुतिं पठेत् ।

यथा ऋग्वेदी 'ओम् क इदं कस्मा अदात् कामः कामाया-
दात् कामो दाता कामः प्रतिग्रहीता कामः समुद्रमाविशत् ।
कामेन त्वा प्रतिगृह्णामि कामैतत्ते द्युष्टिरसि द्यौस्त्वादधातु
पृथिवीत्वा प्रतिगृह्णातु' । १ । यजुर्वेदे तु । ओम् द्यौस्त्वा
परिदधातु पृथिवी त्वा प्रतिगृह्णातु कोऽदात् कस्मा अदात्
कामः कामायादात् कामो दाता कामः प्रतिग्रहीता कामै-
तत्ते तव कामसता भुञ्जामहे' । २ । सामवेदे तु 'ओम् क इदं
कस्मा अदात्' कामः कामायादात् कामो दाता कामः प्रति-
ग्रहीता कामः समुद्रमाविशत् कामेन त्वा प्रतिगृह्णाति
कामैतत्ते' । ३ । अथर्ववेदे तु । 'क इदं कस्मा अदात् कामः
कामादायात् कामो दाता कामः प्रतिग्रहीता कामः समुद्र-
माविशत् कामेन त्वा प्रतिगृह्णात्वन्तरीक्षमिदं महोत्साहं
प्राणेनेति' । ततो दाता ओम् अद्यत्यादि कृतैतत् अमुक-
दानप्रतिष्ठायं दक्षिणामिदं काञ्चनम् अग्निदेवतं तन्मृत्यं
वा विष्णुदेवतं तुभ्यमहं सम्प्रददानि इति ब्राह्मणाय दद्यात् ।
ब्राह्मणासन्निधाने यथासम्भवगोत्रनाम्ने ब्राह्मणायेति विशेषः ।
तुभ्यमिति न देयं भूमौ त्यागजलप्रक्षेपः । एवमन्यत्रापि
यथायोग्यमूहनीयम् । 'सुवर्णं परमं दानं सुवर्णं दक्षिणा
परा । सर्वेषामेव दानानां सुवर्णं दक्षिणेष्यते' इति वचनात्
काञ्चनं दक्षिणा देया । तत्तत् फलकामनायान्तु हेमगर्भ-
तिलानां तत्तत्तिलसमसंख्यवर्षावच्छिन्नस्वर्गलोकमोदनं फलम् ।
वैतरण्या रुद्रो देवता सर्वपापविनिर्मुक्तिपूर्वकवैतरणीसुख-
सन्तरणं फलम् । अन्यत्र ओम् 'यमहारे महाघोरे तप्ता
वैतरणी नदी । तान्तु तत्तुं ददाम्येनां कृष्णां वैतरणीञ्च
गाम्' । इत्युच्चार्य उत्सृजेत् । प्रतिग्रहे पुच्छधारणं भूमेः
पूजायां दानवाक्ये च प्रियदत्तेति विशेषणम् । भूमेर्देवता-

विष्णुः । षष्टिवर्षमहस्रावच्छिन्नस्वर्गवासफलम् । प्रतिग्रहे तद्भूमः प्रदक्षिणीकरणं भूमेरमन्निधाने तामुद्दिश्य प्रदक्षिणम् । १ । आमनस्य उत्तानाङ्गिरसो देवता राज्यस्थानानुत्तमस्वर्गप्राप्तिः फलम् । तत्र विशेषानुपदेशात् करमध्यात्मकान्नेयेन तीर्थेन प्रतिग्रह एवमन्वत्तापि आग्नेयं करतलम् । २ । जलस्य वरुणा देवता तृप्तिप्राप्तिः फलम् । ३ । वस्त्रस्य बृहस्पतिदेवता चन्द्रमालीक्यप्राप्तिः फलं प्रतिग्रहे दशान्तग्रहणपरिधाने । ४ । दीपस्याग्निदेवता उत्तमचक्षुःप्राप्तिं फलम् । ५ । अन्नस्य प्रजापतिदेवता अन्नयसुखप्राप्तिः फलं प्रतिग्रहे मृष्टिग्रहणम् । ६ । ताम्बूलस्य वनस्पतिदेवता मेधावित्त्वसुभगत्वप्राज्ञत्वदर्शनीयत्वप्राप्तिः फलम् । ७ । कृत्रस्य उत्तानाङ्गिरो देवता सर्वव्याधिविनिर्मुक्तत्वश्रीमत्त्वबहुपुत्रत्वप्राप्तिः फलम् । प्रतिग्रहे दण्डधारणम् । ८ । गन्धस्य गन्धर्वो देवता ब्रह्मपदप्रयाणं फलम् । ९ । माल्यस्य वनस्पतिदेवता अत्यन्तसुखित्वभवनं फलम् । १० । फलस्य वनस्पतिदेवतामृदायुक्तत्वं फलम् । ११ । शय्याया उत्तानाङ्गिरो देवता अत्यन्तसुखित्वभवनं फलं प्रतिग्रहे आरोग्यम् । १२ । पादुकायुगलस्य उत्तानाङ्गिरो देवता स्वर्गलोकसुखगमनं फलं प्रतिग्रहे आरोग्यम् । १३ । धेनो रुद्रदेवता सूर्यलोकप्राप्तिः फलम् । तत्र धेनुं प्राङ्मुखीमात्मसमीपमानीय । ओम् 'या लक्ष्मीः सर्वभूतानां या च देवेश्ववस्थिता । धेनुरूपेण सा देवी मम शान्तिं प्रयच्छतु' । ओम् 'देवस्था या च रुद्राणी शङ्करस्य च या प्रिया । धेनुरूपेण सा देवी मम शान्तिं प्रयच्छतु' । ओम् 'विष्णोर्वक्षसि या लक्ष्मीर्या लक्ष्मोर्धनदस्य च । या लक्ष्मीः सर्वभूतानां सा धेनुर्वरदास्तु मे' । ओम् 'चतुर्मुखस्य या लक्ष्मीः स्वाहा चैव विभावसोः । चन्द्रार्क-

शक्रशक्तिर्या धेनुरूपास्तु सा त्रिये' । ओम् 'स्वधात्वं पितृ-
सङ्घानां स्वाहा यज्ञभुजां यतः । सर्वपापहरा धेनुस्तस्मा-
च्छान्ति' प्रयच्छ मे' । ओम् 'सर्वदेवमयीं देवीं सर्ववेदमयीं
तथा । सर्वलोकनिमित्ताय सर्वलोकमपि स्थिरम् । प्रय-
च्छामि महर्भागामक्षयाय सुखाय च' । इत्युच्यते उत्-
सृजेत् प्रतिग्रहे पुच्छधारणम् । १४ । हिरण्यस्याग्निर्देवता
दौर्घायुःप्राप्तिः फलम् । १५ । रजतस्य चन्द्रमा देवता उत्तम-
रूपप्राप्तिःफलम् । १६ । एवमन्यानि तत्तत्कामनया देयानि ।
वस्तुतोऽत्र जलादिमात्रदाने तत्तत्फलं तैजसपात्रदाने बहु-
कामपात्रो भवनं फलम् । न तु जलादियुक्तं तैजसपात्रदाने
विशेषफलमुक्तम् । ततश्च 'नानाविधानि द्रव्याणि धनानि
विविधानि च । आयुष्कामेन देयानि स्वर्गमक्षयमिच्छता' ।
इति यमदेवत्ववचनात् । स्वर्गकामनयैव पात्रयुक्ततथाविध-
द्रव्यदानं युक्तम् । तथैवभृतदाने विष्णुदेवतामिति वक्तु-
मुचितम् । 'तज्ज्ञेयं विष्णुदेवत्वं सर्वं वा विष्णुदेवतम्' ।
इति विष्णुधर्मोत्तरवचनात् । ततो विलक्षणां शय्यां दद्यात् ।
तत्र स्वर्गफलं नानाभरणैर्द्विजदम्पती भृषयित्वा फलवस्त्र-
समन्वितं प्रेतप्रतिकृतिरूपं काञ्चनपुरुषं शय्यायामारोप्य तां
गन्धपुष्पाभ्यां संपूज्य ताभ्यां द्विजदम्पतीभ्यां दद्यात् । ततश्च
तस्यां तावुपवेशयेत् । ततो दक्षिणां दद्यात् । एवं
संक्रान्त्यादौ स्वगामिफले तु ददानीत्यत्र संप्रददे इत्यभि-
लापे विशेषः । एवञ्चैकशो मिलितं वानादिद्रव्यं काञ्च-
नादिधनं वा आयुष्कामेण स्वर्गकामेन वा एकैकशो द्रव्यं
तत्तत्फलकामेन वा देयमिति । ततो वृषोत्सर्गः । स्वर्गोक्त-
विधिना कार्यः तत्र प्रेतलोकपरित्यागपूर्वकस्वर्गलोकगमनं
फलम् । ततश्च पूर्वोक्तविधिना कपिलां दद्यात् । तत्र

रुद्रदेवता स्वर्गः फलम् । ततश्च स्वर्गहोतृविधिना एकोद्दिष्टं कुर्यात् ।

अथ हृषोत्सर्गविचारः । तत्रौपादानिकस्वत्त्वनिरासाय कामधेनुकल्पतरुधृतब्रह्मपुराणम् । 'अथ हृत्ते हृषोत्सर्गे दाता वक्रोक्तिभिः पदैः । ब्राह्मणानाह यत्क्रिश्चिन्मयोत्सृष्टन्तु निर्जने । तत्क्रिश्चिदन्यो न नयेत् न विभाज्यं यथाक्रमम् । न बाह्यं न च तत् क्षीरं पातव्यं केनचित् क्वचित्' इति । कृत्यप्रदोपेऽप्येवं वक्रोक्तिभिः काकूक्तिभिः । स्वामित्वाजनकहोमाङ्गकवेदमेयत्यागरूपत्वादस्य यज्ञरूपत्वं युक्तं तत्तु भाक्तं देवतोद्देश्यकत्वाभावात् । तथाच यज्ञं व्याख्यास्यामी द्रव्यदेवता त्यागस्तदङ्गमितरदिति स्मृतः । देवतोद्देशेन द्रव्यत्यागो यज्ञपदार्थः सर्वमन्यत्तदङ्गमिति हरिश्चर्मव्याख्यातं तथाच हारीतः । 'मन्त्रद्रव्याग्निसंयोगं यज्ञमाहुर्मनोपिणः' । मन्त्रस्यापि देवताविग्रहरूपत्वात् । पूर्ववचनेनास्य विरोधः । तथाच देवीपुराणीयवास्तुयागे प्राजेशं मन्त्रविग्रहमित्युक्तम् । अतएव मिताक्षरायां विवाहोत्सवयज्ञेषु इत्यत्र यज्ञे हृषोत्सर्गावित्युक्तम् । द्वैतनिर्णयेऽपि । आभ्युदयिकञ्च हृषोत्सर्गं इष्टित्वेनावश्यकम् । एकादशाहं तु तद्विधेर्निरवकाशतयाऽगत्यैवाभ्युदयिकाभावेऽपि हृषोत्सर्गसिद्धिरित्युक्तम् । उशनसापि 'नार्वार्क् संवत्सराहृद्दिवेषोत्सर्गं विधीयते । सपिण्डीकरणाद्रूहं हृद्दिश्याहं विधीयते' इत्युक्तं पारस्करेण शूलगवमभिधाय एतेनैव गोयज्ञो व्याख्यात इत्यादिना गोयज्ञमभिधायन्ते तस्य तुल्यवया गोर्दक्षिणा इत्युक्त्वाथ हृषोत्सर्गो गोयज्ञेन व्याख्यात इत्युक्तम् । तेन हृषोत्सर्गस्य शूलगवतुल्यगोयज्ञातिदेशात् यागत्वमिति । यद्यपि गोयज्ञे उपदिष्टपायसेन शूलगवातिदिष्टपशुनिवृत्तौ

तस्य तुल्यवया गौरित्यनुपपन्नं तथापि अत्र तच्छब्देन प्रक्रान्तशूलगवप्रक्रम्यमाणहृषोत्सर्गे पशुः परामृश्यते । अतस्तयोर्दक्षिणेयं गोयज्ञप्रकरणपाठात् तत्रापि यथासम्भववयस्का गौर्दक्षिणेति हरिशर्माऽपि एवम् । एवञ्च हृषोत्सर्गेऽपि हृषतुल्या गौर्दक्षिणा । छन्दोगपरिशिष्टेऽपि 'अथ हृषवत्सतरीशामलङ्कारं वाससी च अचार्याय प्रयच्छेत् गाञ्चेति' । अत्र हृषवत्सतरीशामलङ्कारवक्ष्ययुग्मस्य परिधाप्याहते शुक्ले वाससी हेमपट्टकमिति छन्दोगपरिशिष्टवचनान्तरोक्तान्तर्भूतोपयोग्यस्य प्रतिपत्तिमाचार्याय पूर्वमभिधाय गाञ्चेति पृथगुपादानं तस्मै दक्षिणार्थमिति व्यक्तमाह भविष्ये । 'हृषतुल्यवयो वर्षो हृषः स्याद्दक्षिणाद्दिजाः । हृषोत्सर्गे तु पुंसां वै स्त्रीणां स्त्री गौर्विशिष्यते' । एतेन दक्षिणाशून्यमिदमिति ब्रह्मपुराणेऽपि । स्वधापिट्भ्य इत्याद्यभिधाय 'दद्यादनेन मन्त्रेण तिलाक्षतयुतं जलम् । पिट्भ्यश्च समासेन ब्राह्मणेभ्यश्च दक्षिणाम्' इति अत्र ब्राह्मणेभ्यो ब्राह्मणहोत्राचार्य्येभ्य इति प्रतीयते । अत्र हृषोत्सर्गमात्रे तस्मिन्प्रकरणकतिलयवयुक्तजलदानश्रुतेः । प्रेतहृषोत्सर्गेऽपि तत्करणं तदङ्गत्वात् । न च शूलगवातिदिष्टगोयज्ञातिदेशात् हृषोत्सर्गेऽपि आवसथ्याग्निमात्रलाभात्किरग्नेर्नाधिकार इति वाच्यम् । मध्ये गवां सुसमिद्धमग्निं कृत्वान्यं संस्कृत्य इह रतिरिति षडाज्याहुतीर्जुं होति । इति पारस्करीयसूत्रेऽग्निं कृत्वेत्यनेन लौकिकाग्नेर्लाभात् अन्यथा तदभिधानं व्यर्थं स्यात् अतएव क्षण्येनाप्यन्यजन्मनाम् इति सङ्गच्छते । वाचस्पतिमिश्रास्तु आर्ज्यं संस्कृत्य इह रतिरित्यानन्तर्याभिधानादाज्यसंस्कारानुपटमेव गव इत्यादिषडाहुतयः । तत आघाराज्यभागो ततश्च पयसाहुतयो नव ततः पूषा गा इति मन्त्रेण पौष्णहोम इत्याहुः । . तत्र गोसञ्जति-

देशेन पायसद्रव्यप्राप्ती तदपोह्याज्यप्राप्तये आज्यं संस्कृत्य इह रतिरित्यभिधानस्य फलवत्त्वात् । आघाराज्यभागानन्तरं प्रकृतहोमस्य उत्तरमाग्नेयं दक्षिणं सौम्यं मध्येऽन्याहुतय इति सांग्रह्यायनोक्ताज्यभागहोमदेशान्तरालदेशस्यान्यहोमस्य च बाधापत्तेः । आज्यसंस्कारानन्तरप्राप्तोपयमनकुशान् समिदाधानग्निपर्युक्तणानां षडाहुतेः पूर्वं बाधापत्तेश्च । तानि च तेनापि पूर्वमुक्तानि । यत्तु पौष्णस्य अपणनैनुपदेशात् । अन्यत्र मिहस्यैवामादनमित्याहुस्तदपि न युक्तं पौष्णस्य जुहोतीति पृथगुपादानस्य पिष्टचर्वथत्वाच्च । अन्यथा छन्दोगानामिव । तण्डुलचरुः स्यात् । यथा 'यद्यप्यदन्तकः पृषा पैष्टमत्ति मदा चरुम् । अग्नीन्द्रेश्वरगामान्यात्तण्डुलोऽत्र विधीयते' । इति छन्दोगपरिशिष्टात् । पैष्टचरुमित्यत्र चरुगव्दस्य संस्कारविशेषसंस्कृताश्रवाचित्येन चरुपरिभाषाप्राप्ते बाधस्यायुक्तत्वाच्च । अतएव अपणमाह विष्णुः 'अग्निं परिस्तौथ्यं पौष्णं अपयित्वा पृषा गा इति' न चैतत् कठशाखिमात्रपरम् । अन्योक्तस्यापि । आकाङ्क्षितत्वेनान्वयात् । तथाच छन्दोगपरिशिष्टम् । 'यन्नाम्नातं स्वशास्त्रायां परोक्तमविरोधि च । विहङ्गिस्तदनुष्ठेयमग्निहोत्रादिकर्मवत्' । एवमेव हरिशर्मप्रभृतयः । बरुविधौ विद्याकरवाजपेयीशास्त्रावधारणवेलायां हि यत्र प्रयोजनाभावादिनिश्चयस्तत्रैव तदुपादानादिलोपः शास्त्रार्थः । यथाकृष्णलेऽवघातादिलोपः । यत्र तदनुष्ठानवेलायामेव पुरुषदोषेण प्रयोजनाभावो ज्ञायते तदा प्राक् तन्निश्चयाच्छास्त्रप्रापितः पदार्थो नियमा पूर्वमात्रार्थमनुष्ठेयमेव । अतएव प्रकृतावपि आलस्यादिना व्रीह्यादिस्थाने तण्डुलादिषु गृहीतेषु आघातादि समाचरन्ति याज्ञिकाः । ज्ञाते न्यूनं तथा छिन्ने साम्नार्थं मान्त्रिके तथा । यज्ञे मन्त्राः

प्रयोक्तव्या मन्त्रा यज्ञार्थसाधकाः' । सान्नाय्ये हविषि मान्त्रिके
मन्त्रसाध्ये अवघातादौ तत्काले मन्त्रपाठाभावेऽपि मन्त्राः
प्रयोक्तव्याः । अस्मिंस्तु कल्पे मन्त्रार्थज्ञानस्य नास्त्युपयोगः ।
इत्यमेवेदानीं प्रयोगानुष्ठानमित्याह । यत्त्वपरं अग्नेः प्राग-
भैरौशानात् सीम्यान्तम् । यजुर्वेदिकपरिस्तरणमाह तदपि
न युक्तं सर्वाश्चावृतो दक्षिणतः प्रवृत्तय उदकसंस्था भवन्ति
इति सांख्यायनविधौधात् । ततश्चाग्नेयादौशानान्तं ब्रह्मणे-
ऽग्निपर्यन्तं नैर्ऋताहायव्यन्तम् अग्नेः प्रणीतापर्यन्तं परि-
स्तरणं रामदत्ताद्युक्तम् । आचार्य्यलक्षणञ्च छन्दोगपरिशिष्टे
'उदाहरति वेदार्थान् यज्ञविद्याः स्मृतीरपि । श्रुतिस्मृति-
समापन्नम् आचार्य्यं तं विदुर्दुधाः' । श्रुतिस्मृत्युक्तं कर्मयुक्तम् ।
आहृतवस्त्वमाह वशिष्ठः । 'ईपक्षौत्रं नवं शुक्तं सदृशं यन्न
धारितम् । आहृतं तद्विजानीयात् सर्वकर्मषु पावनम्' ।
ईषत् सूक्ष्मतन्तुकम् । न च ब्रह्मैव ऋत्विक् पाकयज्ञे स्वयं
होतेति गोभिलसूत्रात् । 'ब्राह्मणे दक्षिणा देया यत्र या
परिकीर्तिता । कर्मान्तेऽनुच्यमानायां पूर्णपात्रादिका भवेत्' ।
इति छन्दोगपरिशिष्टात् । ब्रह्मणे हृषोत्सर्गदक्षिणा देया
इति वाच्यं होमदक्षिणामात्रब्रह्मसंप्रदानकत्वात् । अतएव
दश्यांदियागमात्रमभिधाय गोभिलेनापि पूर्णपात्रो दक्षिणा
तत् ब्रह्मणे दद्यात् इत्युक्तम् । पात्र इति त्रान्तेऽपि पुख्वं
छान्दसम् एतदनुसारात् कर्मान्त इति ब्रह्मसाध्यहोमान्त-
परम् । न तु परिशिष्टप्रकाशोक्तनामकरणादिप्रधानकर्मान्त-
परम् । अतएव तद्विज्ञानपात्रान्तरेऽपि देया । न च पाक-
यज्ञे स्वयं होतेति श्रवणात् । हृषोत्सर्गे नान्यो होतेति वाच्यम् ।
'निःक्षिप्याग्निं स्वदारेषु परिकल्पयन्निजं तथा । प्रवसेत्
कार्यवान् विप्रो हृषैव न चिरं क्वचित्' । इति छन्दोगपरि-

शिष्टेन गोभिलेन च जुहुयाद्वावयेद्वापि इत्यनेनारभ्य तस्य विधानेनान्यकर्तृत्वलाभात् । किन्तु 'स्वयं होमे फलं यत्तु तदन्येन न जायते' इति दक्षोक्तफलातिशयार्थं होतृत्वाचरणमिति न स्वयं नियमार्थमिति । अन्यथा कृष्णेनाध्यन्त्यजान्न इति मत्स्यपुराणीयेन प्रतिपन्नशूद्रकर्तृकहृषोत्सर्गो न स्यात् एवञ्च शूद्रकर्तृकहृषोत्सर्गोऽपि मन्त्रपाठवत् होतृनिष्पाद्यत्वाच्चरुरूपपद्यते । यत्तु, विष्णुपुराणे 'दानेञ्च दद्याच्छूद्रोऽपि पाकयज्ञैर्यजेत च । पित्राहिकञ्च वै सर्वं शूद्रः कुर्वीत तेन वै' । अत्र तेनेत्यनेन शूद्रकर्तृकपाकाभिधानं तत् कलीतरपरम् । 'ब्राह्मणादिषु शूद्रस्य पक्वतादिक्रियापि च' इति प्रागुक्तादिपुराणे निषेधात् । अतएव 'आमं शूद्रस्य पक्वान्नं पक्वमुच्छिष्टमुच्यते' । इति स्वयं करण एव वैश्वदेवहोमादौ बोध्यं यत्तु 'त्रिषु वर्णेषु कर्तव्यं पक्वभोजनमेव च । शूद्राणामभिपन्नानां शूद्राणाञ्च वरानने' इति गङ्गावाक्यावस्थाम् । देवनेवेद्याय यहराहपुराणं तत् शूद्रपाकविधायकं तदपि कलीतरपरम् । 'शूद्रेषु दामगोपालकुलामित्रार्हमीरिणाम् । भोज्यान्नता गृहस्थस्य तीर्थसेवातिदूरतः' । इति प्रागुक्तादित्यपुराणे । 'शुश्रूषकत्वेन प्रतिप्रसूतस्य गोपालादेः कलौ निषेधात् । यत्तु भविष्यपुराणे । उपक्षेपणधर्मेण शूद्रान्नं यः पचेद्द्विजः । अभोज्यं तद्भवेदन्नं स विप्रो यात्यधोगतिम्' । उपक्षेपणधर्मः शूद्रस्वामिकाञ्चस्य पाकार्थं ब्राह्मणगृहे समर्पणमिति कल्पतरुस्थास्थानम् । तत् द्विजशुश्रूषकेतरशूद्रान्नपरम् । तदितरपाके तु 'कन्दुपक्वानि तैलेन पायसं दधिभक्तवः । द्विजैरेतानि भोज्यानि शूद्रगेहकृतान्यपि' इति कूर्मपुराणवचनेन प्रतिप्रसवात् । एवं 'हृषं वत्सतरीयुक्तमैशान्यां चालयेद्द्विजि । होतुर्वस्त्रयुगं दद्यात् सुवर्णं कांस्यमेव च । अयस्काराय दातव्यं वीतनं मनसेषितम्' ।

इति विष्णुवचनादपि होत्रन्तरप्रतीतेः । एतन् हृषोत्सर्गे
 विष्णुक्तदक्षिणा स्वयं कर्तृकहोमपक्षे ब्रह्मणे देया अन्यकर्तृक-
 होमपक्षे तु 'विदध्याहोत्रमन्यथेत् दक्षिणाह्वहगे भवेत् ।
 स्वयञ्चेदुभयं कुर्यादन्यस्यै प्रतिपादयेत्' । इति छन्दोगपरि-
 शिष्टादर्शं ब्रह्मणेऽर्धं होत्रे देयमिति परिशिष्टप्रकाशोक्तं
 निरस्तम् । हृषोत्सर्गदक्षिणाचार्याय देयेति प्राक्प्रतिपादि-
 तम् । विष्णुक्त होत्रदक्षिणा या सा कथं ब्रह्मणे देयेति ।
 तस्मात् ब्रह्मदक्षिणा पूर्णपात्रादिका होत्रदक्षिणा विष्णुक्ता ।
 हृषोत्सर्गदक्षिणा च गोरूपैवेति सिद्धम् । स्वयं कर्तृकहोमे तु
 वस्त्रयुग्मादिका होमदक्षिणा ब्रह्मणे देया । 'ब्रह्मणे दक्षिणा
 देया यत्र या परिकीर्त्तिता' इति प्रागुक्तात् यत्तु होत्रदक्षिणा
 वस्त्रयुगसुवर्णकांस्यरूपा होत्रे देया । होतुर्वस्त्रयुगम् इति
 विष्णुक्तेः । सा च कातीयकल्पेऽप्यन्वेति सर्वशाखाप्रत्ययमेकं
 कर्म इति न्यायात् । एवं यजमान एव होतेति पाश्चात्यमत-
 मपास्तम् । सत्रवद्दक्षिणाबाधापक्षेति पितृभक्तितरङ्गिण्यामुक्तं
 तच्चिन्त्यम् । सत्रे य एव यजमानास्त एव ऋत्विज इति श्रुतेः ।
 ऋत्विक्कार्यं यजमानवाधानतिलक्षणस्य दृष्टस्याभावा-
 दतिदेशामतदृष्टार्थदक्षिणायाः सत्रे बाधो नादृष्टार्थाया बाधः ।
 'हतमश्रोत्रियं आहं हतो यज्ञस्त्वदक्षिणः । तस्मात् पणं
 काकिणीं वा फलपुष्पमथापि वा । प्रदद्याद्दक्षिणां यज्ञे तथा
 स सफलो भवेत्' । इति बृहस्पतिनावश्रकत्वेन फलपुष्पा-
 देरप्युक्तेः । स्वयं होत्रदक्षिणेऽपि विदध्यादित्यादिना दक्षि-
 णाया उक्तत्वाच्च । आहविवेकोऽप्येवं न तु हृषोत्सर्गीयहोमे
 होत्रे दक्षिणोपदेशात् न स्वयं होतेति वाच्यम् । तद्वचनस्या-
 प्यशक्तविषयत्वात् । अन्यथा 'अन्यैः श्रुतकृताहोमादेकः पुत्र-
 क्ततो वरः । पुत्रैश्रुतकृताहोमादेको ह्यात्मकतो वरः । इति

श्रुतेः स्वयं होम इति प्रागुक्तश्रुतेश्च निर्वीजमङ्गोचापत्तेः ।
यद्यपि तत्तत्शास्त्रोक्तावगता दक्षिणाभेदस्तथापि आकाङ्क्षित-
त्वात् सर्वशास्त्राप्रत्ययमेकं कर्म इति न्यायात् सर्वत्राप्यन्वेति ।
तर्हि विदध्याद्द्वौवमन्यथेटित्यस्य का गतिरिति चेत् । यत्र
होमे विशिष्य नाभिहिता तत्र ब्रह्महोतृभ्यां होमदक्षिणा
विभाज्य ग्राह्या अयस्काराय इति विशूलचक्रस्पष्टीकर्त्रे
गोपालाय । तथा कृन्तोऽपपरिशिष्टम् । २-‘ततोऽरुणेन गन्धेन
मानस्तोक इतोरयन् । हृषस्य दक्षिणे पार्श्वे विशूलाङ्गं
समुल्लिखित् । हृषोत्सर्गहोमस्य चक्राङ्गमपि दर्शयेत् ।
तस्मिन् पश्चादयमा स्पष्टो ताविव कारयेत् । अङ्गनन्तु स्फिग्-
द्वये । स्फिचोरङ्गमिति बह्वृच पङ्क्तौ लिखनात् । यत्तु
वाचस्पतिमिश्रेण हृषभोऽयं हरिहरमूर्तिशकृद्विशूलधारि-
त्वात् । तत्रापि दक्षिणभागो हररुत्तरभागो हरस्यति युक्तेः
तथाच दक्षिणहस्तं चक्रं वामहस्तं विशूलम् इति मिद्वयति
न हि पादनास्तधारणं युज्यत इत्युक्तम् । तत्र वाचनिकेऽर्थे
युक्तेरनवक्रागात् । अत्र ‘गोयज्ञे सूर्यनामेति विवाहे योजकः
स्मृतः’ इति कपिलेन गोयज्ञेऽग्नेः सूर्यनामाभिधानात्तद्वर्त्म-
ग्राहित्वात् हृषोत्सर्गहोमस्य तथा इति कश्चित् । तत्र उप-
देशेनातिदेशस्य बाधात् । हृषोत्सर्गहोमस्य पाकसाध्यत्वात्
तत्राग्नेः साहमनामत्वं ‘प्रायश्चित्ते विधुश्चैव पाकयज्ञे तु
साहसः’ । इति गोभिलपुत्रकृतग्रन्थसंग्रहवचनात् । प्राय-
श्चित्ते प्रायश्चित्तात्मकहोमे विधुनामाग्निः । ततश्च प्रकृत-
होमानन्तरं तद्गुण्यजन्यपापक्षयकामस्तत्तद्देवोक्तप्रायश्चित्तं
सङ्कल्पयेत् । तथाचाहतुः शङ्कलिखितौ । ‘प्रत्येकं नियतं
कालमात्मनो व्रतमद्दिशेत् । प्रायश्चित्तसुपासीनो वाग्यत-
स्त्रिसवनं स्पृशेत्’ इति । प्रत्येकं नियतं कालमिति तत्तद्-

व्रतकालसंख्याम् आत्मनो व्रतम् आत्मसम्बन्धित्वेन आत्म-
कर्त्तृकत्वेनेति यावत् आदिशेत् उल्लेखं कुर्यात् । भवदेव-
भट्टेनापि तथा लिखितं यदप्युक्तम् । अद्येत्याद्यमुककामो
रुद्रदैवतं वृषभनं युवानमित्यादि लौकिकपदमन्त्राभ्यां वृषोत्-
सर्गवाक्यमिति तत्र वचनं विना परस्परान्नयवोधाय लौकिक-
पदावशिष्टमन्त्रोल्लेखे मानाभावात् । तथाचानुषङ्गाधिकरणे
पार्थसारथिमिश्राः १ 'वेदेन लौकिकः शेषो न ऋग्यो निष्प्र-
माणकः' । माधवाचार्यः । 'वेदाकाङ्क्षा पूरणीया वेदेनेत्यनु-
षञ्जनम् । अन्यशेषोऽपि बुद्धिस्थो लौकिकस्तु न तादृशः' ।
तस्मादाकाङ्क्षितत्वेनापि वैदिकमेवानुषज्यते । न तु लौकिक-
मध्याङ्ग्यते इति वदन्नापि वैदिकमन्त्रस्य वचनाभावे
लौकिकवाक्येनान्वयः । अन्यथा भूःस्वाहत्यादौ तथात्वापत्तेः ।
'अष्टाभिधेनुभिर्युक्तश्चतसृभिरनुक्तमात् । त्रिहायणोभिर्धन्याभिः
सुरूपाभिः सुशोभितः । सर्वापकरणोपेतः सर्वशस्यचरो महान् ।
उत्स्रष्टव्यो विधानेन श्रुतिस्मृति निदर्शनात्' । इति ब्रह्मपुरा-
णोक्तधेनुयुक्तत्वसर्वापकरणोपेतत्वाद्युक्तं स्वापत्तेः । अत्र धेनु-
पदं वक्ष्यमाणमुर्विण्य इति विशेषणञ्च शास्त्रान्तरीयं कात्या-
यनसूत्रे वक्षतरीश्रुतेः । यथा पर्यास्त्रिन्याः पुत्रो यथे च रूप-
वान् स्वात् । तमलङ्कृत्य यथमुख्याश्चतस्रोवक्षतर्ष्यस्ताश्च-
लङ्कृत्य एनं युवानं पतिं वो ददानि तेन क्रीडन्तीश्चरथ प्रियेण
मानः सामजनुषासुभगारायष्याषिण्य समिषा मदम
इत्येतथैव ऋचीत्सृजेरन्निति । न चैतदनुसारेण वक्षतरी-
चतुष्टययुक्तमिति वृषविशेषणं वाच्यम् । तथात्वे तादृशं
वृषमिति विशिष्टे वो युष्माकं वक्षतरीणां पक्षिमित्यने-
नान्वयापत्तेः । प्रागुक्तदोषाच्च । न च कात्यायनी य एव-
कारश्रुतेः कैवलमन्त्रेणोत्सर्गः न तु वाक्येन इति वाच्यम् ।

एतयैवेत्युक्तैवकारेण सजातीयत्वेन सर्वशाखाप्रत्ययमेकं कम इति न्यायप्राप्तस्य कामधेनुनैयतकालिककल्पतरुधृतविष्णुक्तस्य ऋगन्तरस्य निवृत्तिः । न वाक्यस्य अतएव पितृदयितापरिशिष्टप्रकाशशूलपाणिकृतपरिशिष्टदीपकलिकाप्रभृतिषु मन्त्राभिधानपूर्वकवाक्येन वृषोत्सर्ग इत्युक्तम् । एवञ्चेन्नन्त्रस्य करणत्वमुपपन्नम् । अन्यथा ददानौत्यनेन मन्त्रान्तरेणोत्सर्गात् तथात्वम् । मन्त्रान्ते कर्मसन्निपात इति न्यायग्राह्यबाधः । यन्त्रान्ते सम्प्रदानमिति सरलाधृतकाठकश्रुतेरप्यबाधः । व्यक्तमाहापस्तम्बः । 'मन्त्रान्ते कर्मादीनि सन्निपातयेदिति' । समग्रं मन्त्रं पठित्वा कर्म कारयेदित्यर्थः । इति कर्मविपाकः । एवञ्चासुकाकम इति । सोपकरणवत्सतरीचतुष्टययुक्तं वृषमिति चाभिलष्य उत्सर्गः सङ्गच्छते । ततश्च ब्राह्मणेन पठिते मन्त्रे शूद्रस्यापि वाक्यनोत्सर्ग इति । एवं प्रधाने स्वामिफलयोगाद्गुणे प्रतिनिधिः परार्थत्वादिति परिभाषापि सङ्गच्छते । एवं वर्षासु रथकारा आदधौत इति प्रत्यक्षश्रुत्या रथकारस्य मन्त्रपाठपूर्वकाग्निस्थापनरूपाधाने बोधिते तत्र विद्याप्रयुक्तिरस्तु इह तु स्मार्त्तं कर्मणि प्रत्यक्षश्रुत्यभावात् । न तथा किन्तु कृष्णोनाप्यन्यजन्मन इति स्मृत्या शूद्रस्य प्रधाने वृषत्यागीऽधिकाराय श्रुतिरवाधितविषयैकैव कल्पते न तु मन्त्रपाठायपि कल्पते । यथा पितृभ्यो दद्यादित्यत्र बहुवचनेन साहित्यप्रतीतावपि न चतुर्थ्या सहितानां देवतात्वं कल्पते । किन्तु अत्र पितरो देवता इत्यापस्तम्बवचने देवता इति बहुत्वस्य पृथङ्निवेशितत्वेन प्रत्येकदेवतात्वस्य प्रतीतस्य अबाधेन पितृणां प्रत्येकं देवतात्वं कल्पते । पितृभ्य इति साहित्यन्वभिधानक्रियापेक्षयेत्युक्तम् । तद्वदत्रापि । 'अमन्त्रस्य तु शूद्रस्य विप्रो मन्त्रेण गृह्यते' । इत्यास्वावाधेनैव प्रधानाधिकारमात्रं

कल्पयते । मनुरपि शूद्रस्य मन्त्रवर्जनकर्मानुष्ठानमाह । 'धर्म-
 खरन्ति धर्मज्ञाः सतां वृत्तिमनुष्ठिताः । मन्त्रवर्जं न दुष्यन्ति
 प्रशंसां प्राप्नुवन्ति च । ये पुनः शूद्राः स्वधर्मं वेदिनो धर्म-
 प्राप्तिकामास्त्रैवर्णिकाचारमनिषिद्धमाश्रितास्ते नमस्कारेण
 मन्त्रेण पञ्चयज्ञान्नहापयेत्' इति याज्ञवल्क्यवचनात् । नम-
 स्कारमात्रेण मन्त्रेण मन्त्रान्तररहितेन पञ्चयज्ञादिकुर्वाणान्
 प्रत्यवायमाप्नुवन्ति स्यातिश्च लोके प्राप्नुवन्ति इति कुल्लूकभट्टः ।
 वक्षतर्रीयुक्तवृषोत्सर्गस्य प्रधानत्वादादित्यपुराणेऽपि मन्त्रं
 विना तावन्मात्रमुक्तम् । यथा 'मुञ्चन्ति वृषभं ये च नील-
 श्वैव सुशोभनम् । लाङ्गलाकर्षमर्वाङ्गं शृङ्गयुक्तं सुशोभनम् ।
 कार्त्तिक्यां मुञ्चते यस्तु दत्त्वा पापान्नसंशयः । त्रिवर्षास्वथ
 गुर्विण्यो दद्याद्भावो वृषस्य च' । एवञ्च ब्राह्मणद्वारा मन्त्र-
 पाठोपपत्तेः । 'न स्त्रीणामधिकारोऽस्ति आह्वेषु पार्वणादिषु ।
 कन्यादाने वृषोत्सर्गं ह्यधिकारो भवेद्भवम्' । इति वचनात्
 ब्राह्मणादि स्त्रीणामप्यधिकारः । शिवपुराणे 'स्त्रियः शूद्राश्च
 स्त्रेच्छाश्च ये चान्ये पापयानयः । नमस्कारेण मन्त्रेण तदेव
 फलमाप्नुयुः' इत्यादि ह्यन्दागपरिशिष्टादौ कर्तृविशेषानभि-
 धानेन सर्वाधिकारित्वप्रतीतिः । एवमेव सुगतिसोपानप्रभृ-
 तयः । कृष्णेनाप्यन्यजन्मन इति वर्णप्रशंसामात्रपरम् ।
 वृषोत्सर्गोऽनुपनीतस्याप्यधिकारः । 'न ह्यस्य विद्यते कर्म
 किञ्चिदामौष्णिवन्धनात् । अन्यत्रोदककर्मस्वधापितृसंयुक्तैभ्यः'
 इति कल्पतरुधृतवशिष्ठवचनेन प्रतिप्रमवात् ऋगर्थस्तु हे वत्-
 सतर्थो वो युष्माकम् एनं युवानं पतिं स्वामिनं ददानौत्युक्तं
 प्रार्थयामि तेन वृषेण सह क्रीडन्तोः खेलयन्त्यश्वरथ भ्रमथ
 हे वत्सतर्थो यूयमपि मानः नास्मत् स्वत्वविषया करिष्यथ
 किन्तु मया त्यक्तव्याः । वयं वृषस्य वत्सतरीणाश्च त्यागेव

रायष्पोषेण धनसमृद्ध्या साप्तजनुषा सप्तजन्मव्यापकेन ईषा
 अत्रेन च सम्पदेन हृष्टा भवाम सुभगा लोकस्य प्रिया इति
 सम्पदेम इति भविष्यत् सामौष्ये वर्त्तमान इति पाणिनिस्वर-
 माङ्गविष्यदर्थे वर्त्तमानः । नीलवृषलक्षणमाह शङ्खः । 'लोहितो
 यस्तु वर्णेन सूखे पुच्छे च पाण्डुरः । श्वेतः खुरविषाद्याभ्यां
 स नीलो वृष उच्यते' । वत्सतरोर्विशेषयति स्मृतिः । 'अत्रतो
 लोहिता पत्नी पार्श्वीभ्यां नीलपाण्डुरेण पृष्ठतस्तु भवेत्
 कृष्णा वृषभस्य तु मोक्षणे' । यूपमाह स एव । 'चतुर्हस्तो
 भवेद् यूपो यज्ञवृक्षसमुद्भवः । वर्त्तुलः शोभनः स्थूलः कर्त्तव्यो
 वृषमौलिकः' । भविष्य । 'विश्वस्य वज्रुलस्यैव कलौ यूपः
 प्रशस्यते । शुद्धवासाः शुचिभूत्वा ब्राह्मणान् स्वस्तिवाच्य
 च । कौर्त्तयेद्भारतञ्चैव तथा स्यादक्षयं हविः' इति दानधर्म-
 स्थवृषोत्सर्गप्रकरणीयवचनात् । अत्रयहविष्कामेन स्वस्ति-
 वाचनानन्तरं भारतनामोच्चार्यम् । 'यद्रात्रीं कुरुते पापं
 ब्राह्मणस्त्विन्द्रियैश्चरन् । महाभारतमाख्याय पूर्वां सन्ध्यां
 विमुञ्चति' इति आदित्यपुराणोक्तप्रातर्महाभारतोच्चारणवत् ।
 राट्टदेशीयप्रभृतयस्तु विराटपर्वान् पाठयन्ति । अत्र ब्रह्मा-
 दिवरेणऽमुककर्मकर्त्तुं त्वामहं वृषे इति न युक्तम् । एक-
 कर्त्तक एव तुमो विधानात् । एवं कृताकृतावेक्षणं ब्रह्मकर्म
 कर्त्तुं ब्रह्मत्वेन इति मैथिलानां वाक्चरचना सर्वथा दुष्टा ।
 उपवेशन विशेषस्य ब्रह्मकर्मणोऽनुक्तत्वात् ब्रह्मत्वेनेत्यस्य
 बेयर्थ्यात् । भिन्नकर्त्तृकत्वेन तुमोऽसम्भवाच्च । तस्मात् ब्रह्म-
 कर्मकरणाय इत्येव वरणे निर्देशम् । अत्र सर्वशास्त्राधिकर-
 न्यायेन गुणोपसंहारन्यायेन च अविच्छिन्नकलाङ्गोपसंहारः
 कर्त्तव्य इति ।

अथ प्रेतक्रियाधिकारिणः । धर्मप्रदीपसंवत्सरप्रदीपयोः

‘व्याघ्रः कृतचूडस्तु कुर्वीत उदकं पिण्डमेव च’ । एतच्च पुत्रे-
 तरपरम् । ‘असंस्थतः सुतः श्रेष्ठो नापरो वेदपारगः’ । इति
 दायभागघृतात् । अन्यथा सुतत्वेन विशेषीपादानं व्यर्थं
 स्यात् । आहुतेऽनुपनीतस्य मन्त्रपाठाधिकारमाह मनुः ।
 ‘नाभिव्याहारयेद् ब्रह्म स्वधानिनयनादृते । शूद्रेण हि सम-
 स्तावद् यावद्दे न जायते’ । अभिव्याहारयेत् वदेदिति यावत् ।
 स्वार्थं णिच् अत्र प्रथमैतो ज्येष्ठपुत्रः । यथा मरीचिः । ‘मृते
 पितरि पुत्रेण क्रिया कार्या विधानतः । वहवः स्युर्यदा पुत्राः
 पितुरेकत्र वासिनः । सर्वेषान्तु मतं कृत्वा ज्येष्ठेनैव तु यत्
 कृतम् । द्रव्येण चाविभक्तेन सर्वैरेव कृतं भवेत्’ । तदभावे
 यथाक्रमं कनिष्ठपुत्रपौत्रप्रपौत्राः । तथाच विष्णुपुराणम् ।
 ‘पुत्रः पौत्रः प्रपौत्रो वा तदहा भ्रातृमन्ततिः । सपिण्डमन्तति-
 र्वापि क्रियाहर्ता नृप जायते’ । एतच्च षोडशश्राद्धपर्यन्तम् ।
 तथाच कृद्गोपरिशिष्टम् । ‘पितामहः पितुः पश्चात् प्रेतत्वं
 यदि गच्छति । पौत्रेणैकादशाहादि कर्त्तव्यं श्राद्धषोडशम् ।
 नैतत् पौत्रेण कर्त्तव्यं पुत्रवाञ्छेत् पितामहः’ । सपिण्डीकरण-
 पर्यन्तमपृथक्कर्त्तव्यमाह लघुहारीतः ‘सपिण्डीकरणान्तानि
 यानि श्राद्धानि षोडश । पृथक् नैव सुताः कुर्युः पृथक्द्रव्या
 अपि क्वचित्’ । एषासभावे पत्नी तथाच शङ्कः । ‘पितुः
 पुत्रेण कर्त्तव्या पिण्डदानोदकक्रिया । तदभावे तु पत्नी
 स्यात्तदभावे सहोदरः । भार्यापिण्डं पतिर्दद्यात् भर्त्रे भार्या
 तथैव च’ । इति अपुत्रधनं पत्न्यभिगामि तदभावे दुहिद्व-
 गामौल्यादिविष्णुादिवचनेन धनाधिकारश्रुतेः । तदभावे
 इति प्रपौत्रपर्यन्ताभावपरं पार्वणपिण्डदाहत्वेन धनाधिकारि-
 त्वेन च तेषां बलवत्त्वात् । ‘अपुत्रा स्त्री यथा पुत्रः पुत्रवत्यपि
 भर्त्सरि । पिण्डं दद्यात् जलञ्चैव जलमात्रन्तु पुत्रिणी

इति निमूलं समूलत्वेऽपि बालदेशान्तरितपुत्रसद्भावविषय-
मिति आहविवेकप्रभृतयः । पत्न्यभावे कन्या । 'अपुत्रस्य
तु या पुत्री सैव पिण्डप्रदा भवेत् । तस्य पिण्डान् दशैवेता-
नेकाह्नेनेव निर्वपेत्' इति ऋथ्यशृङ्खलवचनात् 'गोत्र ऋक्था-
नुगः पिण्डः' इति मनुवचनेन दत्ताद्यपेक्षया तस्यावल-
वत्त्वात् । कन्याभावे यथाक्रमं वाग्दत्तादत्तादौहित्राः
'दत्तानां चाप्यदत्तानां कन्यानां कुरुते पिता । चतुर्थेऽहनि
तास्तेषां कुर्वीरन् सुसमाहिताः' । इति ब्रह्मपुराणवचनात् ।
ननु 'दुहिता पुत्रवत् कुर्व्यान्मातापित्रोश्च संस्कृता । अशौच-
सुदकं पिण्डमेकोद्दिष्टं सदा तयोः' इति शङ्खवचनात् ।
पुत्रानन्तरमेव दुहित्वधिकारश्च्युतेः । इति चेन्न पत्न्याः प्रथमं
धनाधिकारश्च्युतेः । यथा याज्ञवल्क्यः । 'पत्नी दुहितरश्चैव
पितरी भ्रातरस्तथा । तत्सूतो गोत्रजो बन्धुः शिष्यः स-
ब्रह्मचारिणः । एषामभावे पूर्वेषां धनभागुत्तरोत्तरः' इति ।
तथा 'मातामहानां दौहित्राः कुर्वन्त्यहनि चापरे' । इति
ब्रह्मपुराणात् । 'पौत्रदौहित्रयोर्लोके न विशेषोऽस्ति धर्मतः ।
तयोर्हि मातापितरी संभूतौ तस्य देहतः' । इति मनुवचनेन
'पौत्रदौहित्रसंयुक्ता ये तथा चिरजीविनः । प्रियङ्कराश्च
बालानां ते नराः स्वर्गगामिनः' । इति विष्णुधर्मोत्तरेण
पौत्रतुल्यत्वाभिधानाच्च । तेन यथा पुत्राभावे पौत्रस्तथा-
दुहित्वभावे दौहित्रः । न च दत्तकन्यादौहित्राभ्यां प्राक्-
सगोत्रत्वात् सोदराधिकार इति वाच्यम् । गोत्रवलापेक्षया
पिण्डदानादेर्धनसाध्यत्वात् ऋक्थद्राहिणो दुहितदौहित्रयो-
र्बलवत्त्वात् । अतएव दुहित्वधनाधिकारे तद्वचनेन मृतोप-
कारकरणं हेतुरित्याहापस्तम्बः । 'अन्तेवास्यर्थांस्तदर्थेषु
धर्मकृत्येषु प्रयोजयेत् दुहितावेति तदर्थेषु मासिकादिना

तद्भोगार्थं धर्मकृत्येषु अदृष्टार्थमिति । गोत्र ऋक्थानुगः
 पिण्डः इति मनूक्तेः । 'अनंशौ क्लीवपतितौ जात्यन्धबधिरौ
 तथा । उन्मत्तजडमूकाश्च ये च केचिन्निरिन्द्रियाः' । इति
 मनूक्तानां 'पितृद्विष्टपतितः षण्डो यस्य स्यादौपपातिकः ।
 औरसा अपि नैतेऽंशं लभेरन् क्षेत्रजाः कुतः' । इति
 नारदोक्तानाञ्च भागानधिकारिणां पिण्डदानानधिकारः ।
 जात्यन्धबधिरौ जन्मभृति अन्धबधिरौ निरिन्द्रियाः पङ्गादयः ।
 श्रौतस्मार्त्तकर्मनधिकारिणो गृह्यन्ते इति रत्नाकरः । तथाच
 बृहशातातपः । 'चाण्डालं पतितं व्यङ्गमुन्मत्तं शवहारकम् ।
 सुतिकां सूयिकां नारीं रजसा च परिप्लुताम् । श्वकुक्कुट-
 वराहांश्च ग्राम्यान् संस्पृश्य मानवः । सचेलं सशिरः स्नात्वा
 तदानौमेव शुध्यति' । व्यङ्गः पाण्यादिविकलः । व्यङ्गोन्मत्तयोः
 सदाचारहीनत्वात् असृश्यतेति पायश्चित्तविवेकः । श्रौतस्मार्त्त-
 क्रियानधिकारित्वं सदाचारहीनत्वञ्च सूत्रपुरीषाद्यशौचाप-
 नयनासमर्थत्वेनेति बोध्यम् । सूयिकां प्रसवकारित्रीं पितृ-
 द्विष्टं पोषणीर्द्धदेहिकविमुखः । औपपातिकः उपपातकैः
 संस्पृष्टः । उपपातकीति प्रकाशकारपाठेऽपि स एवार्थः ।
 अपपात्रित इति पाठे तु राजदधादिदेषेण बान्धवैर्यस्य घटाप-
 वर्जनं कृतमिति कल्पतरुः । व्यक्तं याज्ञवल्क्येन 'न ब्रह्म-
 चारिणः कुर्युर्दृढकं पतिता न च । पाषण्डमाश्रितास्तेनान
 ब्राह्म्या न विकर्मणः । गर्भभर्तृदृहस्यैव सुरापास्यैव योषितः' ।
 पाषण्डं द्वयीवाह्यधर्मः । स्तेनाः सततं चौर्यवृत्तयः । ब्राह्म्याः-
 षोडशवर्षपर्यन्तमपातोपनयनाः । विकर्मणः बालस्तेना-
 ऋहधामतया स्वधर्माननुष्ठायिनः । व्यङ्गत्वादिना स्वधर्मानु-
 ष्ठानासमर्थ्याश्च बोध्या इति 'कश्चित् क्षिपन्ति सत्पुत्रो दौहित्रो
 वा सहोदरः । गृहीत्वास्त्रीनि तद्गच्छ नीत्वा तोषे विनिः-

क्षिपेत्' । इत्यादिपुराणे क्रमदर्शनादत्रापि दौहित्राभावे सोदरः पूर्वाक्षयशङ्कवचनेऽप्येवं क्रमो बोध्यः । अत्र ज्येष्ठः कनिष्ठश्चाविशिषात् नानुजस्य तथायज इति छन्दोगपरिशिष्टं कनिष्ठभ्रातृसद्भावविषयं तयोरभावे तथाविधौ वैमात्रेयौ । 'भ्रातृभ्राता स्वयं चक्रे तद्भार्या चैत्र विद्यते । तस्य भ्रातृ-सुतश्चक्रे यस्य नास्ति सहोदरः' । इति ब्रह्मपुराणाद्वैमात्रेय-स्यापि एकजातत्वेन भ्रातृत्वात् । देशान्तरस्थक्लौवैकवृषणान-सहोदरानित्यादि छन्दोगपरिशिष्टेन परिवेदने वैमात्रेयस्य भ्रातृत्वप्रसक्तावसहोदरानित्यनेन प्रतिप्रसवाच्च । पितृव्य-पुत्रादौ भ्रातृपदप्रयोगो गौणः । गुणश्च वीजिपुरुषापेक्षया समानसंख्यजनकजन्यत्वमिति । धनिपुत्रादिपिण्डद्वयदातुः सोदरपुत्राङ्गनिपित्रादिपिण्डत्रयदातृत्वाद्द्वैमात्रेयस्य धनाधि-कारित्वेन बलवत्त्वाच्च । ततश्च सहोदर इति पूर्वार्द्धानुरोधात् वैमात्रेयपरमपि अन्यथा सहोदराभावे वैमात्रेयसत्त्वे वैमात्रेय-पुत्राधिकारापत्तेः । तेन वैमात्रेयाभावे सोदरवैमात्रेयभ्रातृ-क्रमवत् सोदरपुत्रस्तदभावे वैमात्रेयपुत्रः । तस्मात्तदभोग्य-पिण्डदातृत्वात्तथा धनाधिकारित्वेन बलवत्त्वात् तस्यातिदिष्टपुत्र-त्वाच्च । तदभावे पिता । 'पुत्रो भ्राता पितावापि मातुलो गुरुरेव च । एते पिण्डप्रदा ज्ञेयाः सगोत्राश्चैव बान्धवाः' इति प्रचेतो वचनात् । 'न पुत्रस्य पिता दद्यात्' इति छन्दोगपरि-शिष्टम् । भ्रातृपुत्रपर्यन्तसद्भावविषयम् । तदभावे माता । 'पुत्रो भ्रातापिता वापि इत्यत्रापिशब्देन मातुः समुच्चयात् । पितरौ भ्रातरस्तथित्यादौ धनाधिकारे तथा दर्शनाच्च । अत-एव आहविबेके पितुरभावे तुल्यन्यायतया मातापीत्युक्तमिति । तदभावे पुत्रबधूः । तथाच शङ्कः । भार्यापिण्डं पतिर्दद्यात् भर्तुं भार्या तथैव च । स्वश्रादेश्च सुषा चैव तदभावे द्विजो-

त्तमः' । अत्रादिपदात् श्वशुरादेरपि परिग्रहः । तत्र स्नुषात्वा-
 भावात् द्विजोत्तम इत्यत्र सपिण्डक इति मैथिलानां पाठः ।
 स्व स्वपदोपात्तसपिण्डविशेषाभावे 'अनन्तरः सपिण्डाद्यस्तस्य
 तस्य धनं भवेत्' इति धनाधिकारे तथा दर्शनादत्रापि सन्नि-
 धितारतम्येन मातृपुत्रबधूः पौत्रीपौत्रबधूः प्रपौत्रीप्रपौत्रबधूः
 पितामहः पितामही पितृव्यादयः सपिण्डाश्चाधिकारिणः ।
 पुत्राभावे सपिण्डा इति वक्ष्यमाणवचनात् । शङ्खवचनस्थमैथि-
 लपाठाच्च तदभावे समानोदकाः । सपिण्डसन्ततिर्वापि इति
 वक्ष्यमाणात् । सपिण्डसन्ततिः समानोदका इत्यर्थः । तदभावे
 सगोत्राः सगोत्राश्चैवेति गोत्र ऋक्यानुगः पिण्ड इत्युक्तत्वात् ।
 एषामभावे सर्वेषां समानोदकसन्ततिरिति वक्ष्यमाणाच्च ।
 तदभावे मातामहः । 'मातामहानां दौहित्राः कुर्वन्त्यहनि
 चापरे । तेऽपि तेषां प्रकुर्वन्ति द्वितीयेऽहनि सर्वदा' इति
 ब्रह्मपुराणात् । तदभावे मातुलः तदभावे भागिनेयः
 'मातुलो भागिनेयस्य स्वस्रीयो मातुलस्य च' इति शातातपीय-
 पाठक्रमात् तदभावे सन्निधिक्रमेण मातामहसपिण्डाः ।
 तदभावे मातामहसमानोदकाः । तथाच विष्णुपुराणम् ।
 'सपिण्डसन्ततिर्वापि क्रियार्हा नृप जायते । एषामभावे सर्वेषां
 समानोदकसन्ततिः । मातृपक्षस्य पिण्डेन सम्बन्धा ये जलेन
 षा' इति वचनात् । तदभावे श्वशुरः तदभावे जामाता
 'जामातुः श्वशुराश्चक्रुस्तेषां तेऽपि च संयताः' इति ब्रह्म-
 पुराणपाठक्रमात् तदभावे पितामहीभ्राता । 'भागिनेय-
 सुतानाश्च सर्वेषान्वपरिऽहनि । आहं कार्य्यश्च प्रथमे स्नात्वा
 कृत्वा जलक्रियाम्' इति ब्रह्मपुराणात् । अपरेऽहनि इत्यत्रा-
 शौचान्तदिनस्येति शेषः । तदभावे यथाक्रमं शिष्यत्विगा-
 चार्याः । गोतमेन 'पुत्राभावे सपिण्डाश्च मातृसपिण्डा वा

श्रिया वा दद्युः तदभावे ऋत्विगाचार्या' इत्युक्तत्वात् । तदभावे सुहृत्पितृसुहृदौ मित्राणां तदपत्यानामिति ब्रह्म-पुराणपाठक्रमात् तदभावे एकग्रामवासी । 'संहतान्तर्गतै-र्वापि कार्या प्रेतस्य सत्क्रिया' इति विष्णुपुराणात् तदभावे तद्वनं गृह्णीत्वा यः कश्चित् सवर्णः । 'उच्छन्नवन्मु ऋक्याद्वा कारयेदवनोपतिः' इति विष्णुपुराणात् । श्रीर्द्धदेहिक-मधिकृत्य विष्णुपुराणं 'ब्राह्मणस्वन्यवर्णाभिं न करोति कदा-चन । कामाक्षोभाङ्गयान्मोहात् कृत्वा तज्जातितामियात्' । स्त्रियास्तु यथाक्रमं पुत्रपौत्रप्रपौत्राः विष्णुपुराणे पुत्रः पौत्रः प्रपौत्रो वेत्यविशेषश्रुतेः । तदभावे कन्या । अपुत्रस्य च या पुत्री तस्योद्देश्यगतलिङ्गाविवक्षया स्त्रीषुमाधारणत्वात् धनाधिकारित्वाच्च तदभावे वाग्दत्ता दत्तानामपि अदत्ता-नामित्यत्रापि पितृपदस्य मातृपदोपलक्षणत्वात् । तदभावे दत्ता 'दुहिता पुत्रवत् कुर्यान्मातापित्रोश्च संस्कृता' इति मनुवचनात् । तदभावे दौहित्वः प्रागुक्तब्रह्मपुराणे तथा दर्शनात् । पौत्रदौहित्वयोर्लौकिके न विशेषोऽस्तिधर्मतः । तयोर्हि मातापितरौ सम्भूतौ तस्य देहतः' । इत्यनेन यथा पुत्राभावे पौत्रः तथा दुहित्वाभावे दौहित्वः इति प्रागेव उक्तत्वात् । 'मातुलो भागिनेयस्य स्वस्रीयो मातुलस्य च । श्वशुरस्य गुरोश्चैव सख्युर्मातामहस्य च । एतेषां चैव भार्याभ्यः स्वसुर्मातुः पितुस्तथा । पिण्डदानन्तु कर्त्तव्यमिति वेदविदां स्थितिः' इति वृद्धशातातपवचनेन मातामह्याश्च साक्षात् दौहित्वेण पिण्डदानश्रुतेः धनाधिकारित्वाच्च । दौहित्वाभावे सपत्नीपुत्रः । तस्य पुत्रत्वस्मरणात् । यथा मनुः । सर्वा-सामेकपत्नीनामेका चेत् पुत्रिणी भवेत् । सर्वास्ताप्तेन पुत्रेण प्राह पुत्रवतीर्मनुः' । एकपत्नीनामिति एकः पति-

र्यासामिति अत्र सपत्नीपुत्रस्य पुत्रत्वातिदेशात् तत्सत्त्वेऽपि स्त्रीणां सपिण्डनं मैथिलैरुक्तं तत्र 'पुत्रेणैव तु कर्तव्यं' सपिण्डीकरणं स्त्रियाः । पुरुषस्य पुनस्त्वन्धे भ्रातृपुत्रादयोऽपि ये । इति लघुहारौतवचने एवकारेणातिदिष्टपुत्रनिषेधात् । अतएवोत्तरार्द्धे भ्रातृपुत्रोपादानं सङ्गच्छते । अन्यथा पुंसां तत्र पुत्रत्वातिदेशात् पुत्रत्वेनैव प्राप्तेः भ्रातृपुत्रोपादानं व्यर्थं स्यात् । तमाह मनुः । 'भ्रातृणामेकजातनामेकस्येत् पुत्रवान् भवेत् । सर्वे ते तेन पुत्रेण पुत्रिणो मनुरब्रवीत्' । एकजातानामेकपितृमातृजातानां तथाच बृहस्पतिः । 'यद्येकजाता बहवो भ्रातरः स्युः सहोदराः । एकस्यापि सुते जाते सर्वे ते पुत्रिणो मताः' । एतद्व्यायमूलं तदिति चेन्न आदिपद-ग्राह्येषु । 'भ्राता वा भ्रातृपुत्रो वा सपिण्डः शिष्य एव वा । सहपिण्डक्रियां कृत्वा कुर्यादभ्युदयं ततः' । इति लघुहारौ-तोक्तेषु न्यायानुपपत्तेः । भ्राता वेति वाशब्दात् तत् पूर्वेषां दौहित्रान्तानां तदपेक्षया प्रधानाधिकारिणां समुच्चयः । अतएव सपिण्डत्वेनैव भ्रातृवत् पुत्रयोरधिकारमिदो पृथगुपादानं प्राधान्यज्ञापनार्थम् । पुत्रत्वातिदेशफलन्तु पुत्रामनरक-निस्तारः । अतस्तत्सत्त्वं क्षेत्रजायकरणञ्च । तथाहि 'पुत्राम्नो नरकाद् यस्माच्छायते पितरं सुतः । सुखमन्दर्शननापि तदुत्पत्तौ यतेत सः' । इति मनुवचने पुत्रामनरकत्राणाय पुत्रोत्पादनं विहितम् । तच्च फलं यद्यतिदिष्टपुत्राभ्यां भ्रातृसपत्नी-जाभ्यां निष्पन्नं तदासिद्धे इच्छाविरहात् तदुपायान्तरपुत्र-प्रतिनिधीभूतक्षेत्रजादेर्नोपादानम् । पुत्रोत्पादनन्तु तदापि कार्यं पुत्रसत्त्वेऽपि पुत्रान्तरेच्छाविधानेन तत्कर्तव्यता-प्रतीतिः । यथा मत्स्यपुराणम् । 'एष्टव्या वैहवः पुत्रा यद्यप्येको गयां व्रजेत् । यजेत वाश्वमेधेन नीलं वा वृषसुत्सृजेत्' ।

एवमेव कल्पतरुपारिजातशूलपाणिमहामहोपाध्यायरत्नाकर-
वाचस्पतिमिश्रादयः । स्त्रीणामपि पुत्रात् पुत्रामनरक-
निस्तारणमाहृतुः रत्नाकरे शङ्कलिखितौ । 'आत्मा पुत्र इति
प्रोक्तः पितुर्मातुरनुग्रहात् । पुत्रान्मस्त्रायते पुत्रस्तेनापि पुत्र-
संज्ञितः' । पूर्वाह्नलघुहारौतवचने पुत्रेणेति तत्सत्त्वमात्र-
विवक्षितम् । 'सपिण्डीकरणन्तासां पुत्राभावे न विद्यते' ।
इति मार्कण्डेयपुराणैकवाक्यत्वात् । 'यानि पञ्चदशाद्यानि
अपुत्रस्येतराणि च । एकस्यैव तु दातव्यमपुत्रायाश्च योषितः' ।
इति छन्दोगपरिशिष्टेन अपुत्राया एवाद्यपञ्चदशश्राद्धैः प्रेतत्व-
परिहारोक्तत्वाच्च एतत् पत्युर्भावे द्रष्टव्यम् । 'अपुत्रायां
सृतायान्तु पतिः कुर्यात् सपिण्डनम् । श्वश्रादिभिः सहै-
वास्याः सपिण्डीकरणं भवेत्' इति पैठौनसिवचनात् । ततश्च
शिशी पुत्रेऽन्येनापि सपिण्डयते । एवं पतिसत्त्वेऽपि । अत-
एव मैथिलैरवीवायाः सपिण्डनं नास्तीत्युक्तम् । तदभावे पतिः
'भार्या पण्डं पतिर्दद्यात्' इति शङ्खवचनात् । न जायायाः
पतिः कुर्यादपुत्राया अपि क्वचित्' इति छन्दोगपरिशिष्ट-
वचनम् । सपत्नीपुत्रपर्यन्तसद्भावविषयम् । पत्यभावे स्नुषा
'श्वश्रादेषु स्नुषा चैव' इति यमवचनात् । सान्निध्यक्रमेण
सपिण्डाः । शङ्खवचने । तदभावे सपिण्डक इति मैथिल-
पाठात् । तदभावे सपिण्ड इति पूर्वीक्त गोतमवचने सामा-
न्यतः श्रुतेश्च । तदभावे समानोदकाः । सपिण्डसन्तति-
बैत्यविशेषश्रुतेः । तदभावे सगोत्राः । समानोदकसन्तति-
रिति वक्ष्यमाणात् । आहविवेकेऽप्येवम् । एषामभावे पिता ।
'दत्तानाञ्चाप्यदत्तानां कन्यानां कुरुते पिता' । इत्युक्तत्वात् ।
तदभावे भ्राता । 'पुत्रो भ्राता पिता वापि' । इत्यविशेष-
श्रुतेः । तदभावे यथाक्रमम् । दायभागोक्तोपकारतारतम्येन ।

‘मातुली भागिनेयस्य स्वस्रीयो मातुलस्य च । श्वशुरस्य
 गुरोश्चैव सख्युर्मातामहस्य च । एतेषाञ्चैव भार्याभ्यः स्वसुर्मातुः
 पितुस्तथा । पिण्डदानन्तु कर्त्तव्यमिति वेदविदां स्थितिः’
 इति शातातपवचनात् । भगिनीपुत्रभर्त्तृभागिनेयभ्रातृपुत्र-
 जामातृभर्त्तृमातुलभर्त्तृशिष्याः पत्यपेक्षया पौत्रादिवत् पिण्ड-
 दानतारतम्येन क्रमेषाधिकारिणः । तथाहि तत्पिण्डतत्पुत्र-
 देयतत्पित्रादिपिण्डद्वयदाहत्वात् भगिनीपुत्रः । तदभावे भर्त्तृ-
 भागिनेयः । पुत्राद्भर्त्तृदुर्बलत्वेन तत् स्थानपातिनोरपि बला-
 बलस्य न्याय्यत्वेन तद्भर्त्तृदेयपुरुषत्रयपिण्डतत्भर्त्तृपिण्ड-
 दत्वात् । तदभावे भ्रातृपुत्रः । तत्पिण्डतत्पुत्रदेयतत्-
 पित्रादिपिण्डद्वयदत्वात् । तदभावे जामाता । ‘मातृस्वसा
 मातुलानी पितृव्यस्त्री पितृस्वसा । श्वश्रूः पूर्वजपत्नी च
 मातृतुल्याः प्रकौर्त्तिताः’ । इति बृहस्पतिवचनेन मातृस्वसा-
 दौनां मातृतुल्यत्वाभिधानात् । स्वस्रीयोद्यैः सह जामातुः
 पुत्रतुल्यत्वप्रतीतः । अतएव तेषां धनभागित्वमाह बृह-
 स्पतिः । ‘यदासामौरसो न स्यात् सुतो दौहित्र एव वा ।
 तत्सुतो वा धनं तासां स्वस्रीयोद्याः समाप्नुयुः’ । धन-
 ग्राहित्वेनापि पिण्डदाहत्वमाह मनुः । ‘गोत्र ऋक्थानुगः-
 पिण्डः’ इति । तदभावे भर्त्तृमातुलभर्त्तृशिष्याः क्रमेषाधि-
 कारिणः । शातातपौयपाठक्रमानुरोधात् । प्रातिस्निका-
 नामभावे पितृवंशमातृवंशौ । ‘पितृमातृमपिण्डेषु समान-
 सलिलैर्नृप’ इति ब्रह्मपुराणेऽविशेषश्रुतेः । तयोरभावेऽसम्बन्धौ
 द्विजोत्तमः । पूर्वोक्तशब्दवचने द्विजोत्तम इति गौडीयपाठात् ।
 संघातान्तर्गतैर्वापीति अविशेषश्रुतेः । त्रिधाक्रियाकर्त्तृत्व-
 माह विश्वपुराणम् । ‘पुत्रः पौत्रः प्रपौत्रो वा तद्ददा भ्रातृ-
 सन्ततिः । सपिण्डसन्ततिर्वापि क्रियाद्वा नृप जायते ।

एषामभावे सर्वेषां समानोदकसन्ततिः । मातृपक्षस्य पिण्डेन सम्बन्धा ये जलेन वा । कुलद्वयेऽपि चोत्सन्ने स्त्रीभिः कार्य्या क्रिया नृप । संघातान्तर्गतैर्वापि कार्य्या प्रेतस्य सत्क्रिया । उत्सन्नबन्धु ऋक्थाद्वा कारयेदवनीपतिः । पूर्वाः क्रिया मध्यमाश्च तथा चैवोत्तराः क्रियाः । त्रिप्रकाराः क्रिया ह्येतास्तासां भेदान् शृणुष्व मे । आदाहवार्यायुधादिस्पर्शाद्यन्ताश्च याः क्रियाः । ताः पूर्वा मध्यमा मासिमस्यैकोद्दिष्टसंज्ञिताः । प्रेते पिण्डत्वमापन्ने सपिण्डीकरणादनु । क्रियन्ते याः क्रिया पितृणाः प्रोच्यन्ते तान्मृपोत्तराः । पिण्डमातृसपिण्डैश्च समानसन्तिलैर्नृप । संघातान्तर्गतैर्वापि राज्ञा वा धनहारिणा । पूर्वक्रियास्तु कर्त्तव्याः पुत्राद्यैरेव चोत्तराः । दौहित्रैर्वा नरश्रेष्ठ कार्य्यास्तत्तनयैस्तथा । ऋताहनि तु कर्त्तव्याः स्त्रीणामप्युत्तराः क्रियाः । प्रतिसंवत्सरं राजन् एकोद्दिष्टं विधाविधानतः । आदाहेति दाहावधेरशौचान्तविहितवार्यायुधादिस्पर्शाद्यन्तास्ताः पूर्वा मासिमसौत्येकादशाहादि सपिण्डनान्तप्रेतक्रियोपलक्षणम् । सपिण्डनोत्तराः पार्वणादिक्रिया उत्तराः । अत्र पुत्रादिसपिण्डादयः पूर्वाः क्रिया अवश्यं कुर्युः । मध्यमक्रियायामनियमः । उत्तरक्रियायां पुत्रादयो भ्रातृसन्ततिपर्यन्तानियताः । आहविवेकेऽप्येवम् । दौहित्रैर्वेति वाशब्दः समुच्चयार्थः तेन दौहित्रोऽप्युत्तरक्रियायां नियताधिकारौ । उत्तमैर्दौहित्रतनयैरिति पुत्रिकापुत्रविषयमिति कल्पतरुः । कर्त्तृप्रकरणात् स्त्रीणामिति वा कर्त्तरि कृत्य इति कर्त्तरि षष्ठी । उत्तरक्रियायां प्रतिसंवत्सरमेकोद्दिष्टविधाननियमात् । न पार्वणवृद्धिश्चाद्वादौ स्त्रीणामधिकारः । मार्कण्डेयपुराणम् । 'सर्वाभावे स्त्रियः कुर्युः स्वभर्तृणाममन्त्रकम् । तदभावे च नृपतिः कारयेत् स्वकुटः

स्ववत् । स्त्रीणामप्येवमेवैतदेकोद्दिष्टमुदाहृतम् । सृताहनि यथान्यायं नृणां यद्विद्ब्रह्मोदितम्' । स्त्रियोऽत्रासवर्णोदाऽपरिणीता वेति आहविवेकः । सवर्णोदायाः पुत्रपौत्रपर्यन्ताभाव एव विधानात् । स्त्रीणामिति तु संप्रदानपरम् । एवमेवामन्त्रकमिति आहविवेकः । अत्र स्त्रिय इत्यस्यासवर्णोदापरिणीतापरत्वव्याख्यानात् । स्त्रीणां मन्त्रनिषेधोऽपि तत् संप्रदानकश्चाह एवावगम्यते । न तु स्त्रीमात्रसंप्रदानके । एतच्च विप्रेतरपरं तस्य हीनवर्णश्चाहनिषेधात् । कल्पतरौ तु स्त्रीणामपि एवमिति यादृशेन सम्बन्धेन पितृव्यत्वादिना पुरुषाणामेकादशाहादिश्चाहं तादृशेनेव सम्बन्धेन स्त्रीणामेतत् कर्त्तव्यमिति । एतद्भाग्याने स्त्रीसम्प्रदानकश्चाह सुतरां मन्त्राः पाठ्याः । याज्ञवल्क्येनापि समन्त्रकमेकोद्दिष्टं सपिण्डनष्टोच्चा एतत् सपिण्डीकरणमेकोद्दिष्टं स्त्रिया अपि इत्यनेन स्त्रीया अपि तथैवेत्युक्तम् । 'मातुः सपिण्डीकरणं पितामह्या महोदितम् । यथोक्तेनैव कल्पेन पुत्रिकाया न चेत् सुतः' । इति ह्यग्निपरिशिष्टेनापि यथोक्तेनैव कल्पेनेत्यनेन मन्त्रादिकमतिदिष्टम् । व्यवहारोऽपि तथेति ।

तदयं संक्षेपः । ज्येष्ठपुत्रकनिष्ठपुत्रपौत्रप्रपौत्र अपुत्रपत्नीकर्मासमर्थपुत्रयुक्तपत्नी-कन्या वाग्दत्तादत्त कन्यादोऽह्न-कनिष्ठसहोदरार्थे हसहोदर-कनिष्ठवैमात्रेयार्थे ह्वैमात्रेयकनिष्ठसहोदरपुत्रार्थे हसोदरपुत्र कनिष्ठवैमात्रेयपुत्रार्थे ह्वैमात्रेय-पुत्रपितृमातृपुत्रबधूपौत्रीदत्तापौत्रीपौत्रबधूपौत्री-दत्ताप्रपौत्रीपितामह पितामही पितृव्यादिसपिण्डसमानोदकसगोत्रमातामहमातुलभागिनेय मातृपक्षसपिण्डतत्समानोदक असवर्णाभार्या अपरिणीतास्त्रीश्वशुरजामातृपितृमहौन्मातृशिश्वर्त्विगाचार्यमित्त्रपितृमित्र एकग्रामवासीयहौ-

तवेतनसजातीयाः षष्टचत्वारिंशत्प्रकाराः क्रमेणाधिकारिणः ।
स्त्रियास्तु ज्येष्ठपुत्रकनिष्ठपुत्रपौत्रप्रपौत्रकन्यावाग्दत्तादत्ता-
दौहित्रसपत्नीपुत्रपतिस्त्रपामपिण्डसमानोदकसगोत्र-पितृभ्रातृ-
भगिनीपुत्रभर्तृभगिनेय भ्रातृपुत्रजामातृभर्तृमातुलभर्तृ-
ग्रिथ्यपितृसमानोदकपितृवंश्याः मातृसमानोदकमातृवंश्या-
द्विजोत्तमाश्चतुर्विंशतिप्रकाराण्यपि इति यत्र तु कतिचित्
आह्वानि कृत्वा कश्चिन्मृतस्तदवशिष्टानि प्रेतआह्वानि तदन-
न्तराधिकारिणा कार्य्याणि न तु सर्वाणि 'सपिण्डीकरणा-
न्तानि यानि आह्वानि षोडश । पृथङ्नेव सुताः कुर्युः पृथग्-
द्रव्या अपि क्वचित्' इत्युक्तत्वात् यत्तु आह्वचित्तामणौ ।
'एकोद्दिष्टन्तु कर्त्तव्यं पाकेनैव सदा स्वयम् । अभावे पाक-
पात्राणां तदहः समुपोषणम्' इति लघुहारीतवचनात् । पाक-
पात्राभावः पाकसामग्र्यभावोपलक्षकः । तदापि नामआहं
किन्तूपोषणमेव आह्वस्थानीयमित्यर्थः । स्वयमित्यभिधानाद-
पाटवादिनापि नान्यद्वारा कारयितव्यम् । अतएव उपवासेनैव
आह्वस्थानीयेन तदकरणप्रायश्चित्तेनैव कृतकृत्यतया आह्व-
विघ्न इति वचनादपि नैकादश्यामनुष्ठानमिति तन्न षोडश-
आह्वधिकारिणां कदाचित्तथात्वे । 'यस्यैतानि न दीयन्ते
प्रेतआह्वानि षोडश । पिशाचत्वं ध्रुवं तस्य दत्तैः आह्वयतै-
रपि' । इति यमवचनेन षोडशआह्वभावे प्रेतत्वपरीहारो
न स्यात् । तस्मादुपवासो न आह्वार्थः किन्तु तदानीन्तना-
करणप्रायश्चित्तार्थः । यथा स्वकालाकृतसंस्कारे प्रायश्चित्तं
कृत्वा कालान्तरे तत्करणम् । तथात्रापि तद्दिने उपवासं
कृत्वा एकादश्यां आह्वं कर्त्तव्यमिति । एकोद्दिष्टं नान्यद्वारा
कार्यमित्यत्रापि गोत्रजेतरत्वेनेति विशेषणीयम् । 'न कदा-
चित् सगोत्राय आह्वं कार्य्यमगोत्रजैः' इति प्रेतआह्वे ब्रह्म-

पुराणात् । अत्र हि नागोत्रजस्य साक्षात् कर्त्तृत्व' निषि-
 ध्यते । स्वगोत्रायेत्यत्र सम्बन्धापत्तेः । तस्मात् अगोत्रजैर्द्वार-
 भूतैः सगोत्राय आह्वं न कार्यमित्यस्यार्थः । तथाच पर्युदास-
 पक्षे सगोत्रजद्वारा कर्त्तव्यमिति सुव्यक्तमेव प्रसज्यपक्षे तु
 अगोत्रजविशेषणस्वरसात् सगोत्रजलाभः प्रेतआह्वधर्मग्राहि-
 त्वात् । सांवत्सरिकमपि तथेति आह्वविवेकः । कल्पतरुव्या-
 करयोस्तु सगोत्रार्थेति पठितम् । स्वम् आत्मीयं गोत्रं यस्य
 स स्वगोत्रः विद्यमानगोत्र इत्यर्थः । तस्मै आह्वं कर्त्तव्यं तस्य
 गोत्रे विद्यमाने अन्यगोत्रेण संघातान्तर्गतं राज्ञा वा आह्वं
 न कर्त्तव्यमिति व्याख्यातञ्च एतन्मतेऽप्युद्धृष्टादीनां
 असपिण्डत्वेऽपि न निषेधः । वस्तुतस्तु तत्पाठेऽपि कर्मधारया-
 पेक्षया बहुव्रीहेर्जघन्यत्वात् स्वम् आत्मीयञ्च तत् गोत्रञ्चेति
 तस्मै अन्य गोत्रद्वारा आह्वं न कार्यमित्यर्थः । अत्र गोत्रं कूलं
 'सन्ततिर्गोत्रजननकुलान्यभिजनान्वयी' इत्यमरकोषात् ततो
 लघुहारौतवचने स्वयं पदं स्वगोत्रपरम् । अन्यथा ब्रह्म-
 पुराणे अगोत्रजपदवैयर्थ्यापत्तेः । न च पाकस्याङ्गत्वेन प्रधान-
 तिथिकर्त्तव्यतानियम इति वाच्यम् । 'व्रतोपवासनियमे घटि-
 क्कैका यदा भवेत् । सा तिथिः सकला ज्ञेया पितृर्धे चाप-
 राह्निकी' इति देवलवचनेन सुहृत्कर्त्तमात्रलाभेऽपि कर्त्तव्यतोप-
 देशात् तदानीं पाके तदसम्भवात् । एवं उदीच्याङ्गशेष-
 भोजनेऽपि न तन्नियम इति । पाके सपिण्डाधिकारमाह
 देवलः । 'तथैवामन्त्रितो दाता प्रातः स्नातः सहाम्बरः । आर-
 भेत नवैः पात्रैरन्वारभं सवान्धवाः' ।

अथ सपिण्डादिविचारः । मुख्यपुराणे । 'क्षीपभाजश्चतु-
 र्थाद्याः पितृाद्याः पिण्डभागिनः । पिण्डदः सप्तमस्तेषां
 सापिण्ड्यं साप्तपौरुषम्' । नन्वेवं भ्रात्रादिभिः सह पिण्ड-

तन्नेपभोक्तृत्वासम्भवात् कथं सपिण्डत्वमिति चेदुच्यते । तेषा-
मपि पिण्डलेपयोः सम्बन्धोऽस्ति तथाच बोधायनः । 'प्रपिता-
महः पितामहः पिता स्वयं सोदर्थ्यभातरः सवर्णायाः पुत्रः
पौत्रः प्रपौत्रो वा एतानविभक्तदायादान् सपिण्डानाचक्षते ।
विभक्तदायादान् सकुल्यानाचक्षते सत्सृष्टजेषु तन्नामी
द्वर्षी भवति' इति अस्यार्थः पित्रादिपिण्डत्रयेषु सपिण्डनेन
भोक्तृत्वात् । पुत्रादिभिस्त्रिभिस्तत्पिण्डदायादात् । यश्च जीवन्
यस्य पिण्डदाता स मृतः सन् सपिण्डनेन तत्पिण्डभोक्ता
एवं सति मध्यस्थितः पुरुषः पूर्वेषां जीवन् पिण्डदाता मृतः
सन् तत्पिण्डभोक्ताऽपरेषां जीवतां पिण्डसम्प्रदानभूत
आसीत् । मृतैश्च तैः सह दौहित्रादिदेयपिण्डभोक्ता अतो
येषामयं पिण्डदाता ये चास्य पिण्डभोक्तारस्तोऽविभक्तं पिण्ड-
रूपं दायमग्रन्तीति अविभक्तदायादाः सपिण्डा इति । इदञ्च
सपिण्डत्वं सकुलत्वञ्च दायग्रहणार्थम् अशीचाद्यर्थन्तु पिण्ड-
लेपभुजामपि 'लेपभाजश्चतुर्धायाः पित्राद्याः पिण्डभागिनः' ।
इति प्रागुक्तमस्यपुराणात् । वक्ष्यमाणकूर्मपुराणशब्दलिखित-
वचनाच्च । पिण्डे यथा परस्परं भोक्तृत्वं तथा लेपे तु स्व-
न्यायात् । हारलतायां कूर्मपुराणम् । 'सपिण्डता तु पुरुषे
सप्तमे विनिवर्तते । समानोदकभावस्तु जन्मनाम्नोरवेदने ।
पिता पितामहश्चैव तथैव प्रपितामहः । लेपभाजश्चतुर्धायः
सापिण्डा' साप्तपौरुषम्' । लेपभागिभ्यस्तुष्टुं यावज्जन्मनाम्नो-
रवेदनं यावदसुकनाम्नोऽस्मात् पूर्वपुरुषादयं जात इति विशेषः
अयमस्यत् कुले जात इति सामान्यतो वा स्मर्यते तावज्जमा-
नोदकत्वमिति हारलता । अत्र परवचनेनैव सापिण्डासिद्धौ
पूर्ववचनपूर्वाहं जीवत्पितृकत्वादिना अधिकपुरुषेषु पिण्ड-
लेपसम्बन्धोऽपि सपिण्डतानिहत्तिज्ञापनाय । सर्वदेशीया-

चारोऽपि तथा । यथा आहविवेकेऽपि पार्वणश्राद्धानन्तरं
नित्यश्राद्धे विकल्प उक्तः । माकण्डेयपुराणम् । 'मित्यक्रियां
पितृणान्तु केचिदिच्छन्ति सत्तमाः । न पितृणान्तथैवान्ये
शेषं पूर्ववदाचरेत्' । अत्र पूर्वाह्नात् पितृणां प्राप्ती न पितृणा-
मित्यत्र पुनः पितृणां ग्रहणं सनकादीनामन्नोत्सर्गाभ्यनु-
ज्ञानार्थमिति फलान्तरमुक्तं हरिशर्मणापि अन्यार्थं पुनर्वचन-
मिति लिखितम् । •अथ यः खलु पिण्डान् दत्त्वैव मृतः पर-
तश्चाप्राप्तपितृभावः स कथं सपिण्डः । एकपिण्डदातृत्व-
भोक्तृत्वलक्षणसम्बन्धाभावादिति चेत् तदयोग्यतयेति ब्रुमः ।
योग्यताप्रयोजकञ्च सामान्यशास्त्रविषयत्वम् । ततश्चात्यति-
वृद्धप्रपितामहावधिकाधस्तनानां षष्ठां पुंसां प्रत्येकापेक्षया
सप्तानामेकगोत्राणां स्वावधिपरतनानां सप्तानाञ्च सापिण्ड्यं
पिण्डलेपयोर्दातृत्वभोक्तृत्वसम्बन्धादिति स्त्रीणान्तु भर्तृसापि-
ण्ड्येन सापिण्ड्यम् । प्रत्तानां भर्तृसापिण्ड्यमिति वचनात् ।

नन्वेवं कन्यायाः कथं सपिण्ड्यतेति चेत् आदिपुराणवच-
नात् त्रैपुरुषं सापिण्ड्यम् । यथा 'सपिण्डता तु कन्यानां
सवर्णानां त्रिपौरुषी' । अत्र कन्यानामनृदानां अप्रत्तानां त्रि-
पौरुषमिति विशिष्टवचनात् । तेन आत्मपञ्चमे वृद्धप्रपितामहे
सापिण्ड्यं निवर्त्तते इति प्रतिपादितम् । अतएव कन्यायाः
प्रपितामहभ्रात्रा तत् सन्ततिभिः सह सापिण्ड्याभावात्
कन्यामरणजननयोस्तेषां सपिण्ड्याशौचं नास्ति किन्तु समानो-
दकनिमित्तमेवाशौचमिति एवं तेषामपि जननमरणयोः
कन्यानामिति शूलपाणिमहामहोपाध्यायाः । यत्तु कूर्म-
पुराणम् । 'अप्रत्तानां तथा स्त्रीणां सापिण्ड्यं साप्तपौरुषम् ।
प्रत्तानां भर्तृसापिण्ड्यं प्राह देवः पितामहः' । इति रत्नाकर-
धृतम् । तद्विवाहे पितृपक्षविषयम् । यथा विश्वपुराणं

‘सप्तमीं पितृपक्षाच्च मातृपक्षाच्च पञ्चमीम् । उद्धृत द्विजो
 भार्यां न्यायेन विधिना नृप’ । सप्तमीं पञ्चमीं हित्वेति शेषः ।
 भर्तृसापिण्ड्यमित्यत्र साप्तपौरुषमित्यनुषज्यते । तेन भर्तृ-
 समानसापिण्ड्यमित्यर्थः । शङ्कलिखितौ । ‘सपिण्डता तु
 सर्वेषां गोत्रतः साप्तपौरुषी । पिण्डञ्चोदकदानञ्च शौचा-
 शौचं तदानुगम्’ । गोत्रतः गोत्रैक्ये तेन मातामहकुले
 कदाचित् षट्पुरुषपर्यन्तं पिण्डसम्बन्धेऽपि न सपिण्डता ।
 तान् सप्तपुरुषान् आसमन्तात् कारेण पिण्डादिकमनुगच्छ-
 तीति तदानुगम् । एतेन सपिण्डता एकशरीरावयवान्वयेन
 भवति तथाहि पितुः शरीरावयवान्वयेन पित्रा सह एवं
 पितामहादिभिरपि पितृद्वारेण तच्छरीरावयवान्वयात् । एवं
 मातृशरीरावयवान्वयेन मात्रादिभिरिति । एवं पत्या सह
 पत्न्या एकशरीरावयवकतया सापिण्ड्यम् । तथाच गर्भोप-
 निषदि ‘एतत् षाट्कोषिकं शरीरं त्रीणि पितृतः त्रीणि
 मातृतः अस्थिस्रायुमज्जानः पितृतः त्वङ्गां सरुधिराणि मातृ-
 तश्चेति’ तत्र तत्रावयवान्वयप्रतिपादनात् निर्वाप्य पिण्डान्वये
 तु सापिण्ड्ये भ्रातृपितृव्यादिसापिण्ड्यं न स्यात् । अति-
 प्रसङ्गस्तु सप्तान्यतमत्वेन प्रयोगोपाधिना निरसनीयः । यद्येवं
 मातामहादीनामपि मरणे सपिण्ड्यत्वेन दशाहाशौचं प्राप्नोति
 स्यादेतत् यदि मातामहादीनां मरणे त्रिरात्रं स्यादशौचकम्
 इत्यादि विशेषवचनं न स्यात् । यत्र तु विशेषवचनं नास्ति
 तत्र दशाहमिति मिताक्षरारत्नाकरादिमतमपास्तं लेपभाज
 इत्यादि वाचनिकेऽर्थे सापिण्ड्ये एकशरीरावयवान्वयरूपस्व-
 कपोलरचितार्थानवकाशात् निर्वाप्य पिण्डसम्बन्धेन भ्राता-
 दीनां सापिण्ड्यस्य मत्स्यपुराणबोधायनाभ्यां पूर्वमुक्तत्वात्
 कामधेनुहारलताकल्पतरुपारिजातकारादिभिस्तथैव व्याख्या-

तत्त्वाच्च । रेतःशोणितपरिणामरूपत्वादपत्यशरीरस्य भवतु वा
तथा पत्या सह पत्न्या एकशरीराभक्ततया प्रत्यक्षबाधितत्वात्
कथं सापिण्ड्यं मातामहादौर्ना विशेषवचनाभावात् सापिण्ड-
त्वेन दशाहाद्यशौचप्रसङ्गाच्च मातामहादौ सापिण्ड्यस्य
लोकविरुद्धत्वाच्च भवतु वा तथा शरीरद्वारा सापिण्ड्यं
तथापि वचनात् यथासमान्तर्गतत्वं तन्त्रं तथा गोचरः साप्त-
पीरुषीति वचनात् गोत्रैकमपि प्रागुक्तवचनात् कन्याया-
स्त्रिपीरुषम् ऊढायाश्च भर्तृसापिण्ड्येन सापिण्ड्यमिति चेत्
तदेतन्मतेऽपि व्यवस्थायां न क्षतिरिति अतएव सुमन्तुवच-
नाभिहितं यद्दशमपुरुषपर्यन्तमशौचं तत्सप्तमपुरुषाभ्यन्तरा-
शौचाश्रूयं त्रिरात्रं यथा ब्राह्मणानामेकपिण्डस्वधानामादश-
माहर्मविच्छित्तिर्भवति आसप्तमात् ऋक्थविच्छित्तिर्भवति
आहतौयात् स्वधाविच्छित्तिर्भवति अन्यथा पिण्डाशौचक्रिया-
द्युच्छेदात् ब्रह्महत्यातुल्यो भवतीत्यस्यार्थः । एकासमाना-
पिण्डस्वधा येषां ते तथा यथैकोद्दिष्टस्य पिण्डे तु अनुशब्दो
न युज्यते इत्यत्रानुशब्देनानुशब्दयुक्तमन्त्रो लक्ष्यते अनुयुक्त-
मन्त्रस्तु ये चात्रत्वा मनुयांस च त्वमनु तस्मै ते स्वधा इति तथा
पिण्डस्वधाशब्देन पिण्डसम्बन्धिस्वधाशब्दयुक्तमन्त्रकरणकदेय-
जलं लक्षितम् । तथाच ऊर्जं वहन्तीरमृतं घृतं पयःकीद्वालं
परिस्मृतं स्वधास्य तर्पयत मे पितॄन् इत्यनेन पिण्डान् सिञ्चे-
दित्युक्तम् । ततश्च एकपिण्डस्वधानां समानोदकानामित्यर्थः ।
अतएव मनुः । 'जन्मन्येकोदकानान्तु त्रिरात्रात् शुद्धिरिथि' ।
विष्णुपुराणं 'मातृपक्षस्य पिण्डेन सम्बन्धा ये जलेन वा । मातृ-
पक्षस्य मातामहपक्षस्य पिण्डेन सम्बन्धाः जलेन सम्बन्धाः
समानोदका इति' आहविवेकेऽपि व्याख्यातम् । 'असम्बन्धा
भवेद् या तु पिण्डेनैबोदकेन वा' इति विवाहेऽप्युक्तम् अत्र

पुत्रिकायाः पार्वणे पिण्डोदकयोः सम्बन्धात् कन्यामात्रेऽपि तदयोग्यतायाः सत्त्वात् । कन्यापिण्डोदकसम्बन्धोच्यते एतदनुसारादपि तस्याः सपिण्डता बोद्धव्या तस्मादेकपिण्डस्वधानामित्यनेन समानोदकभावः समाख्यातः न तु दशमपर्यन्तं पित्रादिजीवनादिना सापिण्डसम्बन्धेऽपि सापिण्डं विहितं प्रागुक्तयुक्तेः स्वधेत्यस्य तदनुपयुक्तत्वेन वैयर्थ्यापत्तेः । अपुत्रधनाधिकारस्तु सन्निहिततराभावे सप्तमपुरुषपर्यन्तं सृत्पितृकस्य स्वधोपलक्षितश्राद्धाधिकारः पुरुषत्रयपर्यन्तमिति अत्र स्वधाशब्दो मन्त्रपरः पितृपक्षपरोऽपि । तथाच गुणविष्णुधृता श्रुतिः 'स्वधा वै पितृणामन्नमिति' । दशमपुरुषपर्यन्तं समानोदकत्वेऽपि न त्रिरात्रं किन्तु पक्षिण्यादि तथाहि उदकक्रियामधिकृत्य पारस्करः । 'सर्वे ज्ञातयो भावयन्ति । आसप्तमाद्दशमाहा समानयामवासेन यावत् सम्बन्धमनुस्मरेयुर्वा' इति भावयन्ति निष्पादयन्ति अत्र यावत् सम्बन्धमनुस्मरेयुरेककुलजातावयमिति स्मरणं भवतीत्यनेनैव सर्वेषामुदकदाने प्राप्ते यदा सप्तमाद्दशमादुक्तं तत्सन्निकर्षतारतम्येनाशीचभेदेऽप्युदककर्म समानार्थमिति । अशीचभेदस्तु सप्तमपुरुषपर्यन्तं सपिण्डत्वाद्दशाहः । ततश्च दशमपुरुषपर्यन्तं त्र्यहः । तथाच विष्णुवृहस्पतौ । 'दशाहेन सपिण्डास्तु शुध्यन्ति सृतसूतके । त्रिरात्रेण सकुल्यास्तु स्नात्वा शुध्यन्ति गोत्रजाः' । ततः चतुर्दशपुरुषपर्यन्तं पक्षिणी ततश्च जन्मनामस्मृतिपर्यन्तमेकाहः । तथाच मिताक्षराविवादचिन्तामण्योर्वृहन्मनुः । 'सपिण्डता तु पुरुषे सप्तमे विनिवर्तते । समानोदकभावस्तु निवर्तता चतुर्दशात् । जन्मनामस्मृतेरेके तत्परं गोत्रमुच्यते' । अत्र समानोदकत्वे द्विविधे पूर्वत्र गोत्रमः पक्षिणीमसपिण्डे परत्र हारीतः । 'मातामहे त्रिरात्रं स्यादेकाहस्त्वसपिण्डके'

इति । अत्रैव गोत्रजानामहःस्मृतमिति जावालवचनं ततः परं सर्वथा समानोदकतानिबृत्तेः । स्नानमात्रमिति स्नात्वा शुद्धान्ति गोत्रजा इति बृहस्पत्युक्तत्वादिति ।

अथ अशौचसंक्षेपः । जननाशौचमध्ये जननाशौचान्तरपाते पूर्वाशौचकालेन शुद्धिः । पूर्णाशौचान्तदिने पूर्णाशौचान्तरपाते अन्तिमदिनोत्तरदिनद्वयेन शुद्धिः । अन्तिमदिवसोत्तरप्रभाते सूर्योदयात् पूर्वं तत्पाते सूर्योदयावधि दिनत्रयेण शुद्धिः । एवं मरणाशौचेऽपि वर्द्धितदिनद्वयत्रयाभ्यन्तरे अशौचान्तरपाते पूर्वमेव शुद्धिः । अशौचत्रितयान्तकृत्यमेकदेव । तत् द्वितीयदिनकृत्यं तत्परदिने अत्र दशमदिनतत्प्रभातयोः पितृमातृभर्तृमरणे तु न दिनद्वयत्रयाच्छुद्धिः किन्तु स्वाबध्येव सम्पूर्णाशौचमिति ज्ञातिजननाशौचमध्ये स्वपुत्रजनने पूर्वाह्ने पूर्वेण पराह्ने परेण शुद्धिः । एवं ज्ञातिमरणमध्ये पितृमातृभर्तृमरणे पूर्वाह्ने पूर्वाशौचकालेन पराह्ने पराशौचकालेन शुद्धिः । स्वपुत्रजननाशौचान्तिमदिनतत्प्रभातयोर्ज्ञातिजनने पितृमातृभर्तृमरणाशौचान्तिमदिनतत्प्रभातयोर्ज्ञातिमरणेऽपि न दिनद्वयत्रयशुद्धिः । स्वपुत्रयोऽस्तु तथा जनने मातापितृयोस्तु परस्परं तथा मरणे च दिनद्वयत्रयशुद्धिः । जननाशौचयोस्तु सन्निपाते पूर्वजातो यदाशौचाभ्यन्तरे मृतस्तदा सपिण्डानां मद्यःशौचेन पूर्वाशौचस्य नाशः तन्नाशादेव परजातमातृपितृव्यतिरिक्तानां परजननाशौचस्य निवृत्तिः । परजातमरणे तु न तथा तस्य पूर्वजननावधिस्थापित्वादिति गुरुचरणाः । एवं द्वितीयजातपित्रोऽस्तु पूर्वाह्नेजातमरणे पूर्वाशौचकालावधि अङ्गासृश्यत्वयुक्तमशौच पराह्नेजातमरणे तु स्वावधि जननाशौचमङ्गासृश्यत्वयुक्तमिति श्रील्लर्गिकसप्तसंख्यदिवसीय जननमरणाशौचयोः

सन्निपाते मरणाशौचकालेन शुद्धिः । तदन्यकालयोस्तु दौर्घकालाशौचकालेन शुद्धिः । ततश्च पुत्रवत्या विंशतिरात्राशौचान्तदिने पत्युर्मरणे बहुकालीनाशौचकालेन शुद्धिः । तथा सति सपिण्डद्वयजननजातद्वादशाहान्तदिने पितृमातृभर्तृमरणेऽपि बहुकालीनाशौचकालेन शुद्धिः । एकाहमरणद्वये यावदशौचं सर्वगोत्रासृश्यत्वम् एवं समानोदकमरणेऽङ्गासृश्यत्वमेकरात्रं विद्युदादिमरणेऽपि तथा । तेनैतच्चिरात्तं गुरु विंशमरणे त्रिरात्रं लघु स्नानेनैवाङ्गासृश्यत्वनिवृत्तेः । ततश्चोभयोः सन्निपाते गुरुणैव शुद्धिः । एवं विदेशमृतज्ञातित्रिरात्राद्दिदेशमृतपितृमातृभर्तृत्रिरात्रं गुरु संपूर्णाशौचे तु अशक्तानामपि यावदशौचम् अक्षारलवणाशित्वदर्शनात् । अत्रापि तावत् कालं तथासिद्धत्वात्तत्रापि गुरुणैव शुद्धिः तुल्य त्रिरात्रयोस्तु सन्निपाते पूर्वणैव शुद्धिः । तथा कन्यापुत्रयमजात्पत्नी मातृर्मानेन शुद्धिः । तयोरशौचमध्ये मातुः कन्यामरणे सद्यःशुद्धिर्न पुत्रमरणात् अन्येषान्तु प्रथमजातमरणात् शुद्धिः । न परजातमरणात् एवमन्यद्भाव्यं सुधीभिरित्यशौचमङ्गरः ।

अथ विदेशस्थाशौचम् । अशौचकालाभ्यन्तरे विदेशस्थाशौचश्रवणे शेषाहैः शुद्धिः । अशौचकालोत्तरश्रवणे तु ज्ञातिजननाशौचं नास्तीति पुत्रजनने तु सचेल स्नानात् शुद्धिः । मरणाशौचे तु वर्षाभ्यन्तरश्रवणे चरहेण शुद्धिः । सचेलस्नानादङ्गासृश्यत्वनिवृत्तिः । वर्षात्तरश्रवणे स्नानेन शुद्धिः । सपिण्डानां पुत्रादीनान्तु मातृपितृभर्तृमरणे तु वर्षात्तरमेकाहिन शुद्धिः द्वितीयवर्षे श्रवणे सद्यः संपूर्णाशौचातिक्रमे त्र्यहाशौचं न बालाद्यशौचातिक्रमे खण्डाशौचातिक्रमेऽपि । इति विदेशस्थाशौचम् ।

अथ गर्भस्रावाशौचम् । गर्भस्रावे तु स्त्रीणामेव षण्मा-
षाभ्यन्तरेऽशौचं तच्च लौकिके कर्मणि माससप्तसंख्यदिन-
व्यापकं द्वितीयमासावधिमाससप्तसंख्यदिनाधिकैकदिनात् परं
ब्राह्मण्या वैदिककर्माधिकारः क्षत्रियाया दिनद्वयात् वैश्याया
दिनत्रयात् शूद्रायास्तु षष्ठदिनादिति हारलताप्रभृतयः ।
सप्तमाष्टममासीयगर्भपतने स्त्रीणां संपूर्णाशौचं निर्गुणसपिण्डा-
नामहोरात्रं यथेष्टाचरणसपिण्डानां त्रिरात्रं तत्र जातस्य
तद्दिन एव मरणे ज्ञेयं द्वितीयदिनादौ तु मरणे नवमादिमास-
जातबालकवत् । इति गर्भस्रावाशौचम् ।

अथ स्त्राशौचम् । कन्यायाः जन्मप्रभृतिद्विवर्षाभ्यन्तर-
मरणे सद्यःशौचं तदुपरि वाग्दानपर्यन्तमेकाहः । वाग्दानो-
त्तरविवाहपर्यन्तं भर्तृकुले पितृकुले च त्रिरात्रम् । विवाहो-
त्तरन्तु भर्तृकुल एव संपूर्णाशौचम् । सोदरभ्रातृस्तु कन्याया
आदन्तजन्ममरणे सद्यःशौचम् । आचृडादेकरात्रकम् आप्र-
दानाक्षिरात्रं स्यादिति विशिषः दत्तकन्यायाः पितृगृहे
प्रसवमरणयोः पित्रोः शयनादिसंसर्गशून्येऽपि त्रिरात्रं तथाविध-
वन्भुवर्गाणामेकरात्रम् ।

अथ बालाद्यशौचम् । नवमादिमासजातबालकस्याशौच-
कालाभ्यन्तरमरणे मातापित्रोरसृश्यत्वयुक्तं तदेव जनना-
शौचं ज्ञातीनान्वशौचं नास्ति नवमादिमाससृतजातयोस्तु
कन्यापुत्रयोः पित्रादिसपिण्डानां जननाशौचम् । तच्च ब्राह्म-
णानां दशाहं शूद्राणां मासम् । पुत्रजन्मानि मुखदर्शनात्
पूर्वं सचेलस्नानं कृत्वा पुत्रजन्ममुखदर्शननिमित्तवृद्धिश्राद्धं
कृत्वा अशक्ती तदकृत्वा ब्राह्मणेभ्यश्च यथाशक्ति दत्त्वा बालकाय
काञ्चनं दत्त्वा मुखं पश्येत् । ततः पुनः सचेलस्नानम् ।
अन्याशौचमध्येऽपि जातकर्मषष्ठीपूजे कर्तव्ये । पुत्रजन्म-

निमित्तकं हृदिश्राद्धं नाडीच्छेदात् पूर्वम् अशौचान्ते वा कर्त्तव्यं स्नानादिप्रमाणमशौचसङ्करे द्रष्टव्यम् । पुत्रकन्याजनने स्त्रीणां दशाहेन लौकिककर्माधिकारः । पुत्रजनने वैदिककर्माधिकारो विंशतिरात्रोत्तर स्नानात् । कन्याजनने तु मासोत्तरस्नानात् ब्राह्मण्याः शूद्रयास्तूभयत्रैव मासोत्तरस्नानात् शुद्धिः । एतत् सर्वं पुत्रकन्ययोर्विद्यमानत्वे बोध्यम् । जननाशौचकालोत्तरं षण्मासाभ्यन्तरमर्जात्तदन्तमरणे पित्रोरेकाहः । एवं निर्गुण सोदरस्य सपिण्डानान्तु सद्यः । षण्मासाभ्यन्तरेऽपि जातदन्तस्य मरणे पित्रोस्त्रग्रहः सपिण्डानामेकाहः षण्मासोपरि द्विवर्षपर्यन्तं पित्रोस्त्रग्रहः । सपिण्डानामकृतचूडे एकाहः कृतचूडे त्रग्रहः । द्विवर्षोपरि सर्वेषामनुपनीतस्य मरणे मासत्रयाधिकषड्वर्षं यावत् त्रग्रहः । पञ्चवर्षोपनीतस्य तदानीमपि दशाहः । मासत्रयाधिकषड्वर्षोपरि सर्वेषां दशाहः । शूद्रस्य षण्मासाभ्यन्तरेऽनुत्पन्नदन्तस्य त्रिरात्रम् उत्पन्नदन्तस्य पञ्चाहः । षण्मासोपरि द्विवर्षाभ्यन्तरे पञ्चाहः । अत्रापि कृतचूडस्य द्वादशाहः । द्विवर्षोपरि षड्वर्षाभ्यन्तरे द्वादशाहः । अत्रापि देवात् कृतोद्वाहेऽपि मासो व्यवह्रियते । षड्वर्षोपरि मासः । अत्र मासवर्षपरिगणना सावनेन । 'सूतकादिपरिच्छेदो दिनमासाब्दपास्तथा । मध्यमग्रहभुक्तिश्च सावनेन प्रकीर्त्तिता' इति सूर्यसिद्धान्तात् इति बालाद्यशौचम् ।

अथ सपिण्डाद्यशौचं जनने मरणे च सप्तमपुरुषपर्यन्तं विप्रस्य दशाहः शूद्रस्य मासः दशमपुरुषपर्यन्तं सर्वस्य त्रग्रहः । चतुर्दशपुरुषपर्यन्तं पक्षिणी जन्मनामस्मृतिपर्यन्तमेकाहः । अतःपरं 'सगोत्रे स्नानमात्रम् अशौचं प्रति कन्यायास्त्रिपुरुषं सापिण्डम् ।

अथ असपिण्डाशीचं मातामहमरणे त्रिरात्रं भगिनी-
मातुलानी मातुलपितृस्वसृमातृस्वसृगुर्वङ्गनामातामहौत्तरचे
पक्षिणी । श्वश्रूश्वशुरयोर्भिन्नग्रामस्थयोर्मरणेऽहोरात्रम् ।
आचार्यपत्नीपुत्रयोरुपाध्यायस्य मातृवैमात्रेयस्य श्यालकस्य
सहाध्यायिनः शिष्यस्य च मरणेऽहोरात्रं मातृस्वस्रीयपितृ-
स्वस्रीयमातुलपुत्रभागिनेयमरणे पक्षिणी । पितामहभगिनीपु-
त्रपितामहौभ्रातृपुत्ररूपपितृवान्धवत्रयमरणे पक्षिणी । माता-
महौभगिनीपुत्रमातामहभगिनीपुत्र-मातामहौभ्रातृपुत्र-रूप-
मातृवान्धवत्रयमरणेऽहोरात्रम् । एकग्रामवासिगोत्रजमरणेऽहो-
रात्रम् श्रीरसव्यतिरिक्तपुत्रजननमरणयोः परपूर्वभार्याप्रसव-
मरणयोस्त्रिरात्रम् । स्वजातीयपरूपान्तरसंगृह्यौतस्वभार्यामरणे
त्रिरात्रम् । मातृस्वसृपितृस्वसृमातुलभागिनीपुत्राणां गृहस्थि-
तानां मरणे त्रिरात्रम् । श्वश्रूश्वशुरयोः सन्निधिमरणे त्रिरात्रं
श्वश्रूश्वशुरयोरेकग्रामस्थितयोर्मरणे पक्षिणी । प्रथममन्येनोढा
तेनैव जनितपुत्रा पुत्रसहितैवान्यमाश्रिता पश्चात्तेनापि जनित-
पुत्रा तयोः पुत्रयोर्यथासम्भवं प्रसवमरणयोर्द्वितीयपुत्रपितु-
स्त्रिरात्रं तत् सपिण्डानामेकरात्रं तथाविधपुत्रयोः परस्पर-
प्रसवमरणयोर्मातृजात्युक्तमशौचम् । दौहित्रमरणे पक्षिणी
पितृमातृमरणे ऊढानां कन्यानां त्रिरात्रम् । यदि मातृ-
स्वसृप्रभृतीनां दहनवहने करोति तदा त्रिरात्रं मातामहा-
दौनां त्रिरात्राभ्यन्तरमरणश्रवणे तच्छेषेण शुद्धिः । तत्कालो-
त्तरश्रवणे तु नाशीचं किन्तु आचारात् स्नानम् । इति
सपिण्डाद्यशौचम् ।

अथ मृत्युविशेषाशौचम् । शास्त्रानुमतबुद्धिपूर्वकात्मघा-
तिनो नाशीचादि शास्त्रानुमत्याऽनशनीदिसृतस्य प्रमादाद-
नशनाशनिवर्द्धिजलोच्चदेश-प्रपतनसंग्राम-शृङ्गदंष्ट्रनखिव्याल-

विषचाण्डालचौरहतस्य त्रिरात्रं शृङ्गारादिभिःस्त्रिया च क्रीडां कुर्वतः प्रमादमृतस्यापि नाशीचादि नागविप्रियकारित्वेन उद्धतस्य मरणोद्देशेन प्रवृत्त विद्युद्धतस्य च चौर्यादिदोषेण राज्ञा हतस्य च कलहं कृत्वा चाण्डालाद्यैरसमानैर्हतस्य च व्याधिजनकोपधस्य विषस्य वज्रेण दातुर्मरणे पाषण्डाश्रितस्य च नित्यं परापकारिणश्च क्रोधात् स्वयं प्रायो विषवह्निशस्त्रोद्धत्यनजलगिरिवृत्तप्रपातैर्मृतस्य चर्मास्थीदिमयपात्रनिर्मातुर्विप्राटेश्च मनुष्यवधस्थानाधिकारिणश्च कण्ठदेशोत्पन्नभग-रोगस्य पुंस्कर्माशक्तनपुंसकस्य च ब्राह्मणविषयापराधकरणाद्विहतस्य च बुद्धिपूर्वकं ब्राह्मणहतस्य च महापातकिनश्च एवंविधपतितानां न दाहादिकं कार्यम् । तत्कृत्वा तप्त-कृच्छ्रद्वयं कुर्यात् । स्नेच्छतस्करादिभिर्युद्धे स्वास्यर्थं हतस्य विप्राटेर्दाहादिकमस्त्येव । अकृतप्रायश्चित्तस्य गलत्कुष्ठिनो न दाहादिकं कार्यं शस्त्रेणाभिमुखहतस्य सद्यःशौचं दाहादि च गवार्थं ब्राह्मणार्थं वा दण्डेन युद्धहतस्याहोरात्रमशौचम् । नृपतिरहितयुद्धे लगुहादिहतस्य पराङ्मुखहतस्य त्रिरात्रम् । शोविप्रपालनेऽभिमुखपराङ्मुखत्वाभ्यां हतस्य सद्यस्त्रिरात्रे । शस्त्रघातेतरक्षते सप्ताहादूर्द्ध्वं शस्त्रघाते सम्पूर्णं त्र्यहादूर्द्ध्वं मरणे च प्रकृताशौचम् ।

अथ शवानुगमनाशौचम् । ब्राह्मणशवस्थानुगमने ब्राह्मणस्य सचेलस्रानाग्निस्पर्शघृतप्राशनैः शुद्धिः । क्षत्रियशवस्यैकाहेन वैश्वशवस्य द्व्यहेन शूद्रस्य प्राणायामशर्तेन दिनत्रयेण च शुद्धिः । प्रमादाच्छूद्रशवानुगमने जलावमाहाग्निस्पर्श-घृतप्राशनैः शुद्धिः । अनाथब्राह्मणस्य धर्मबुद्ध्या दहनवहनयोः स्नानघृतप्राशनाभ्यां सद्यःशौचं लाभेन सजातीयदाहे स्वजा-त्युक्ताशौचम् । असजातीयशवस्य दहनवहनस्पर्शः शवजा-

त्युक्ताशौचम् । अत्रिहादसम्बन्धिदाहकविप्रस्य तद्गृहवासे
 त्रिरात्रं तत् कुलाश्रमभोजने दशरात्रं तद्गृहवासे तदश्रमभोजने
 च अहोरात्रं विशेषवचनाभावे सम्बन्धिनो मातुलादेरस्त्रेहे-
 नापि अदाहे त्रिरात्रं चिताधूमसेवने सचेलस्नानं मृते शूद्रे-
 ऽस्थिसञ्चयनकालाभ्यन्तरे तद्गृहं गत्वाऽश्रुपातने विप्रस्य
 त्रिरात्रमशौचं स्थानान्तरे विशेषवचनाभावेऽहोरात्रं तद्गृहे
 तद्गृहं मासाभ्यन्तरेऽहोरात्रं सचेलस्नानञ्च । स्वजातेर्दिवसे-
 नैव क्षत्रियवैश्ययोर्द्वैर्द्वेन ब्राह्मणः शुध्यति । शूद्रस्तु स्पर्श
 विनानुगमने सर्वत्र नक्तनेन मृतस्य शूद्रस्य बान्धवैः सह रोदन-
 रहितविलापमात्रेऽहोरात्रम् । अस्थिसञ्चयनकालश्च ब्राह्मणस्य
 चतुरहः शूद्रस्य दशाहः । त्रिहाशौचे द्वितीयाहः मरणाशौचे
 विप्रस्य चतुर्थाहेऽसृश्यतानिर्हतिः । शूद्रस्य दशमदिने सर्वस्य
 खण्डाशौचकाले त्रिभागकालेन अतिक्रान्ताशौचे सचेल-
 स्नानेन जनने तु सपिण्डानां सृश्यतैव । पुत्रोत्पत्तौ स्नानात्
 पितुः सृश्यत्वम् एवं विमातृणामपि । एवं सूतिकास्पर्शे
 पितुर्विमातृणाञ्च सूतिकातुल्यकालासृश्यत्वम् । अन्येषां
 स्नानमात्रं कन्या पुत्रजनने मातुर्दशरात्रमङ्गासृश्यत्वं शूद्रा-
 यास्तु त्रयोदशरात्रमसृश्यत्वम् । इति श्रवानुगमनाशौचम् ।

अथ अन्येष्टिपद्धतिः । गतप्राणं ज्ञात्वा पुत्रादिस्नात्वा-
 ऽलङ्कृत्वा स्नापयेत् ततो गतप्राणं स्नापयित्वा वाससा सर्वशरी-
 रमाच्छाद्यास्तीर्णकुशायां भूमौ दक्षिणशिरसं स्थापयेत् ततो
 घृतेनाभ्यञ्च्य । ओम् 'गयादौनि च तीर्थानि ये च पुण्याः
 शिलोच्चयाः । कुरुचेत्रञ्च गङ्गाञ्च यमुनाञ्च सरिदराम् । कौशिकीं
 चन्द्रभागाञ्च सर्वपापप्रणाशिणीम् । भद्रावकाशां गण्डकां
 सरयुं पनसान्तथा । वैनवञ्च वराहञ्च तीर्थपिण्डारकन्तथा ।
 पृथिव्यां यानि तीर्थानि सरितः सागरां स्तथा' इति चिन्त-

यित्वा पुनः स्नापयेत् । वस्त्रान्तरं परिधाप्य उत्तरीयमुप-
 वीतञ्च दत्त्वा चन्दनादिनोपलिप्य कर्णनासिकानेत्रद्वयमुखात्म-
 केषु समस्त्रिदेषु समस्वर्णखण्डिकाः प्रक्षिपेत् । तदभावे
 कांस्यादिखण्डिकाः ततो वस्त्रान्तरेणाच्छाद्य वह्येयुर्वहनकाले
 आमपात्रस्थं तदन्नाईं वर्त्मनि क्षिपेत् अईं पिण्डार्थमवशेष-
 येते । ततोऽग्निदाता पुत्रादिश्चिताभूमौ गत्वा तदन्नाईं
 सतिलं पिण्डदानेति कर्त्तव्यतयोत्सृजेत् ॥ सा यथा गोमयेनो-
 पलिमायां भूमौ पातितवामजानुः । प्राचीनावीती कुशमूलेन
 ओम् अपहता सुरा रक्षांसि वेदिमद इत्यनेन दक्षिणाश्रखां
 कुर्यात् । तदुपरि कुशानास्तीर्थ्य 'एहि प्रेत सौम्य गम्भीरेभिः
 पथिभिः पृर्विणेभिर्देह्यस्मभ्यं द्रविणेह भद्रं रयिञ्चनः सर्ववीरं
 नियच्छ' इत्यावाह्य सतिलजलपालं वामहस्तादक्षिणहस्तेन
 गृहीत्वा ओम् अमुकगोत्र प्रेतामुकदेवशर्मन्नेतत्तेऽन्नमुप-
 जनेजयेत् । ओम् अमुकगोत्र प्रेतामुकदेवशर्मन्नेतत्तेऽन्नमुप-
 तिष्ठतामिति । वामहस्तगृहीतामपात्रादईान्नं सतिलं दक्षि-
 णहस्तेन गृहीत्वा कुशोपरि दद्यात् पिण्डप्रक्षालनजलेन
 तदुपरि पुनरवनेजनं तृष्णीं गन्धादिदानं सामगेतरेषान्तु
 नावाहनमिति विशेषः । ततः पुत्रादिः स्नानं कृत्वा चितां
 रचयित्वा तत्र दारुचयं कुर्यात् तदुपरि वस्त्रद्वयमहितं दक्षि-
 णाशिरसं सामगमधोमुखं पुमांसं न्यसेत् । नार्थास्तूत्तान-
 टिहत्वम् । सामगेतरेषाम् उत्तरशिरस्त्वं ततो देवाश्चाग्नि-
 मुखाः सर्वे हुताशनं गृहीत्वा एनं दहन्तु पठित्वा । ओम्
 'कृत्वा तु दुष्करं कर्म जानता वाप्यजानता । मृत्युकालवशं
 प्राप्य नरं पञ्चत्वमागतम् । धर्माधर्मसमायुक्तं लोभमोह-
 पमावृतं दहेयं सर्वगात्राणि दिव्यान् लोकान् स गच्छतु'
 इति पठित्वा प्रदक्षिणं कृत्वा दक्षिणामुखः शिरःस्थाने दद्यात् ।

स्त्रीटाहै नरमित्येव पाठः । न नारीमित्यूहः । ततो दाहे
वृत्ते प्रादेशप्रमाणाः सप्त काष्ठिका गृह्येत्वा चिताग्निं सप्त-
वारान् प्रदक्षिणीकृत्य सप्त काष्ठिका एकैकक्रमेण चिताग्नी
प्रक्षिपेत् । ततः कुठारेण ओम् क्रव्यादाय नमस्तुभ्यमिति
मन्त्रं सकृत् पठित्वा चितास्यज्वलहारूपरि सप्त प्रहारा देयाः ।
तमग्निमपश्यद्भिर्वाभावर्त्तेन स्नातुं नदीं गन्तव्या नग्नं शवं
न दहेत् । शवसम्बन्धिवस्त्रादिश्मशानवामिचाण्डालादिभ्यो
दद्यात् सूतिकां रजस्वलाञ्च सतिलपञ्चगव्यजलपूर्णकुम्भमा-
पोहिष्ठेति वामदेव्यादिभिरभिमन्त्र्य स्नापयित्वा दहेदिति
शेषः । गर्भवत्यास्तु गर्भं निःसार्य तस्या दाहः कर्त्तव्यः जल-
समीपं गत्वा पुत्रादयः प्रयोगदानाभिज्ञं श्यालकादिकं प्रार्थ-
येयुः । उदकं करिष्यामः । तेन कुरुध्वं मा चैवं पुनरित्य-
शते वर्षे प्रेते कुरुध्वमेवेतरस्मिन्नित्युत्तरे दत्ते वृद्धपुरःसरमव-
तरणं जले ततः परिहितवस्त्रं प्रक्षाल्य तदेव परिधाय प्राचौ-
नावीतिनो दक्षिणामुखा ओम् अपनः शोशुचदधम् इत्यनेन
मन्त्रेण वामहस्तानामिकया अप अलोड्य एकवस्त्राः सकृ-
द्विमज्य चाचम्य दक्षिणामुखास्तर्पयेयुः अमुकगोत्रं प्रेतममु-
कदेवशर्माणं तर्पयामीति सामगानां प्रयोगः । ययुर्वेदि-
नान्तु । ओम् अमुकगोत्र अमुकदेवशर्मन्नेतत्ते तिलोदकं तृप्य-
स्वेति सामगीतरेषाम् एकाञ्जलिदानमावश्यकम् अञ्जलित्रय-
दाने फलातिशयः ततः पुनः स्नात्वा जलादुत्थाय बालपुरःसरं
कार्यं ततः शाङ्गले उपविश्य 'मानुष्ये कदलीस्तम्भे निःसारे
सारमार्गणम् । यः करोति स समूढो जलवुद्बुदसन्निभे ।
पञ्चधा सम्भृतः कायो यदि पञ्चत्वमागतः । कर्मभिः स्वशरीरोत्थै-
स्तत्र का परिवेदना । गन्धो वसुमतीनाशमुदधिर्देवतानि च ।
फेनप्रस्थः कथं नाशं मर्त्यलोको न यास्यति । श्लेषाशु बान्धवै-

मुक्तं प्रेतो भुङ्क्ते यतोऽवशः । अतो न रोदितव्यन्तु क्रिया
 कार्या विधानतः । इति चिन्तयित्वा गृहद्वारं समागत्य
 निखपत्राणि दन्तैः खण्डयित्वा ह्योगिति मन्त्रेण द्वारमपि
 सृष्ट्वा आचम्य पापं शमयत्विति शमीं सृष्ट्वाऽश्मेव स्थिरो भूया-
 समित्यश्मानं सृष्ट्वा अग्निर्नः शर्म यच्छत्वित्यग्निं वृषच्छाग-
 योर्मध्ये स्थित्वा ह्योगिति मन्त्रेण द्वावपि सृष्ट्वा उदकं गोमयं
 गौरसर्पपं सृष्ट्वा बालपुरःसरमेव गृहं प्रविशेषुर्दिवा चेद्वाह-
 स्तदा रात्रौ रात्रौ चेद्वाहस्तदा दिवसे ग्रामप्रवेशः । अशक्तौ
 ब्राह्मणानुमतिं गृहीत्वा कालप्रतीक्षणं विना प्रविशेयुः । ततः
 पिण्डदानं तत्र क्रमः । तण्डुलप्रसृतिद्वयं द्विः प्रक्षाल्य ऐशान्यां
 दिशि सुस्त्रिन्नं पचेत् ततः पवित्रपाणिः प्राचीनावीती पाति-
 तवामजानुर्दक्षिणामुखो हस्तप्रमाणं चतुरङ्गलोच्छायं दक्षिण-
 प्लवां पिण्डिकां कृत्वा तदुपरि रेखां कृत्वा दर्भानास्तोर्थे
 तिलान् प्रक्षिप्य । ओम् असुकगोत्र प्रेत असुकदेवशर्मन्वने-
 निच्छ इत्यास्तोर्णकुशोपरि सतिलजलेनावनेजयेत् । तत-
 स्तिलमधुघृताटिमिश्रं तप्तपिण्डं गृहीत्वा अद्य असुकगोत्रस्य
 प्रेतस्य असुकदेवशर्मण एतत् प्रथमं पिण्डं पूरकम् इत्यवनेजन-
 स्थाने दद्यात् । ततः पिण्डपात्रक्षालनजलेन पुनरवनेजयेत् ।
 ओम् असुकगोत्र प्रेत असुकदेवशर्मन्नेतत्ते ऊर्णातन्तुमयं वासः ।
 तत आमन्त्रणमयपात्रे जलाञ्जलिं पिण्डसमीपे स्थापयेत् । गन्धं
 माल्यञ्च यथाशक्ति दद्यात् वास्यपर्यन्तपिण्डं पश्यं स्तिष्ठेत्
 ततः पिण्डादिकं जले प्रक्षिपेत् । कालेऽप्यक्तचूडोपनयनानाम्
 अनूढकन्यानाञ्च कुशास्तरणं विनेति शेषः एवं कृतचूडाना-
 मुपनयनकालात् प्राक् दर्भोपरि पिण्डदानम् उपनयनकाले
 आगतेत्वक्तोपनयनानां दर्भोपरि पिण्डदानम् एवम् अष्टवर्ष-
 दिवाहकाले आगते जडस्त्रीणां दर्भोपरि पिण्डदानं रात्रा-

षाचस्य दक्षिणामुखः प्राचीनावीती पातितवामजानुः त्रिका-
 ष्टिकोपरि मृगमयपात्रे उदकं तथा पात्रान्तरे क्षीरं निधाय
 प्रेतात्र स्नाहि पिव चेदं क्षीरमिति ब्रूयात् । तदेकरात्रमाव-
 श्यकं दशरात्रं फलभूयस्वार्थमिति द्वितीयपिण्डादिषु द्वितीयं
 पिण्डं पूरकमित्यादिविशेषः । द्वितीयपिण्डं मृगमयपात्रद्वये
 जलाञ्जलिद्वयं तृतीयादि पिण्डे पात्रादि वृद्धिः । येन पञ्च-
 पञ्चाशत् पात्राण्यञ्जलयश्च तावन्ति त्रहाशौचे प्रथमदिने
 पिण्डानां त्रयं द्वितीयदिने चतुष्टयं तृतीयदिने त्रयं प्रथममेकं
 द्वितीये चतुष्टयं तृतीये पञ्चमं वा कल्कः चतुरहाशौचे प्रथम-
 चतुर्थयोर्द्वौ द्वौ द्वितीयतृतीययोस्त्रयः । पञ्चाहाशौचे तु
 प्रथमपञ्चमदिनयोरैकैकशः पिण्डः द्वितीयचतुर्थयोः द्वौ द्वौ
 तृतीये चत्वारः । षडहाशौचे द्वितीयचतुर्थदिनयोस्त्रयः
 सप्ताहाशौचे तृतीयचतुर्थपञ्चमदिनेषु द्वौ द्वौ शेषेषु एकैकः ।
 अष्टाहाशौचे चतुर्थपञ्चमदिनयोर्द्वौ द्वौ शेषेषु एकैकः । नवा-
 हाशौचे तु पञ्चमदिने द्वौ शेषेषु एकैकः । पक्षिणीद्वहाशौ-
 चयोस्तु । आद्य द्वितीयदिनयोः पञ्च पञ्च पिण्डाः । द्वाद-
 शाहाशौचे नवदिनेषु नवपिण्डाः शेषदिने दशमः । सद्यः-
 शौचेकाहयोरेकाह एव दश पिण्डाः अशौचान्तमध्ये पिण्डो
 देयः रात्रावपि । गङ्गाभ्रस्यस्थिप्रक्षेपप्रयोगस्तु । ततः स्नात्वा-
 चस्य उदङ्मुखः कुशत्रयजलान्यादाय ओम् तत्सदित्युच्चार्य
 अद्य अमुकेत्यादि अमुकस्य एतदस्थिसमसंख्यकवर्षसहस्रावच्छि-
 द्दस्वर्गाधिकरणकमहीयमानत्वकामोऽमुकस्येतान्यस्थिखण्डानि
 गङ्गायां प्रक्षिपामीति सङ्कल्प्य अपसव्यं कृत्वा अस्थौनि पञ्च-
 गव्येन मिक्त्वा हिरण्यमध्वान्यतिलैः संयोज्य मृत्तिकापुटे
 स्थापयित्वा दक्षिणहस्तेन तत्पुटकमादाय दक्षिणां दिशं
 पथं न् ओम् नमोऽस्तु धर्मराजायेति वदन् जलं प्रविश्य स मे

प्रीतो भवत्वित्युक्त्वास्थि प्रक्षिपेत् । ततो मज्जनं कृत्वाऽथ
 सूर्यं दृष्ट्वा दक्षिणामुत्सृजेत् । पर्णनरदाहे तु शरपत्रैः पुस्त-
 लकं कृत्वा पलाशपत्राणि शिरसि चत्वारिंशत् श्रीवायां दश
 वक्षसि त्रिंशत् उदरे विंशतिर्वाहोः पञ्चाशत् हस्तद्वयाङ्गुलीषु
 पञ्च पञ्च अण्डद्वये त्रीणि त्रीणि शिशु चत्वारि ऊरुद्वये
 पञ्चाशत् दक्षिणजानुजङ्घयोः पञ्चदश वामजानुजङ्घयोः पञ्च-
 दश पादाङ्गुलीषु पञ्च पञ्च देयानि । तं पुत्तलकं मेषलोम्ना
 संवेष्ट्य यवपिष्टेन संलिप्य पूर्ववद्वहेत् ।

इति महामहोपाध्याय हरिहरभट्टाचार्यात्मज
 श्रीरघुनन्दनभट्टाचार्यविरचितं शुद्धितत्त्वं
 समाप्तम् ।

वास्तुयागतत्त्वम्

प्रणम्य कमलाकान्तं वागीशं जगतां प्रभुम् ।

वास्तुयागकृतेस्तत्त्वं वर्तते श्रीरघुनन्दनः ॥

तत्र वास्तुयागप्रमाणं लैङ्गे । 'चतुःषष्टिपदं वास्तु सर्वदेव-
 गृहं प्रति । एकाशीतिपदं वास्तु मानुषं प्रति सिद्धिदम् ।
 अग्रतः शोधयेद्वास्तुभूमिं यस्य पुरोदिताम् । चतुर्हस्तं द्विहस्तं
 वा जलान्तं वापि शोध्य च । सुसमञ्च तदा कृत्वा सदारचनं
 ततो भवेत्' । पुरोदितां ब्राह्मणादिभेदेन प्रशस्तत्वेनोप-
 पादितां तथाच मत्स्यपुराणम् । 'अरन्निमात्रे गत्ते वै अनुलिप्ते
 च सर्वशः । घृतमामशरावस्थं कृत्वा वर्त्तिचतुष्टयम् । ज्वाल-
 येत्तु परीक्षार्थं पूर्वं तत् सर्वदिङ्मुखम् । दीप्त्या पूर्वादि गृह्णी-

यात् वास्तूनामनुपूर्वशः । वास्तुः समृद्धिको नाम दीप्यते सर्वतो हि यः । शुभदः सर्ववर्णानां प्रासादेषु गृहेषु च' । वास्तुकर्तुररत्निमात्रे गते तत्रैव स्थापिते आमशरावे पूर्वादि-क्रमेण वर्त्तिचतुष्टयं कृत्वा गव्यघृतेनापूर्य्य वर्त्तिचतुष्टयं प्रज्वालयेत् । तत्र प्राच्यां दीपशिखाया उज्ज्वलत्वे तद्वास्तु ब्राह्मणस्य प्रशस्तं एवं दक्षिणादिदिशि । शिखायास्तथात्वे क्षत्रियादेः सर्वशिखासमत्वे सर्ववर्णानां स वास्तुदेशः प्रशस्तः । जलान्तमिति तु मत्स्यपुराणपरिभाषितं प्रासादपरम् । तथाच मात्स्ये 'पुरुपाधःस्थितं शल्यं न गृहे दीपदं भवेत् । प्रासादे दीपदं शल्यं भवेद् यावज्जलान्तिकम्' । मात्स्ये 'प्रासाद-भवनादीनां निवेशं विस्तराद्दद । कुर्यात् केन विधानेन कश्च वास्तुरुदाहृतः' इत्युपक्रम्य वाप्यादौनामभिधानादादि-पदात् कूपादयो गृह्यन्ते । 'प्रासादेष्वेवमेव स्यात् कूपवापीषु चैव हि' इत्यभिधानाच्च कूपादावपि वास्तुपुरुषश्च 'कश्यपस्य गृहिणी तु सिंहिका राहुवास्तुतनयावजीजनत् । पूर्वजो हरिनिकृत्तकन्धरो देवतैरवरजो निपातितः' । तथा 'चैत्रे व्याधिमवाप्नोति यो गृहं कारयेन्नरः । वैशाखे धनरत्नानि ज्येष्ठे मृत्युमवाप्नुयात् । आषाढे मृत्यरत्नानि पशुवर्जम-वाप्नुयात् । श्रावणे मित्रलाभस्तु, हानिर्भाद्रपदे तथा । आश्विने पत्नीनाशः स्यात् कार्तिके धनधान्यकम् । मार्ग-शीर्षे तथा भक्तं पीषे तस्करतो भयम् । माघे चाग्निभयं विद्यात् काञ्चनं फाल्गुने सुतान् । शुक्लपक्षे भवेत् सौख्यं कृष्णे तस्करतो भयम् । अश्विनी रोहिणी मूलमुत्तरात्रयमैन्द-वम् । स्वातीहस्तानुराधा च गृहारम्भे प्रशस्यते । आदित्य-भौमवर्जन्तु सर्वे वाराः शुभावहाः ।* दञ्जव्याघातशूले च व्यतीपातातिगण्डयोः । विस्कुम्भगण्डपरिघवर्जं सर्वयोगेषु

कारयेत् । श्वेतमैत्रेयगान्धर्वेष्वभिजिद्रीहिणेऽपि च । तथा विजयसावित्रे मुहूर्त्ते गृहमारभेत् । चन्द्रादित्यवलं लग्नं तथाशुभनिरीक्षितम् । प्रासादेऽप्येवमेव स्यात् कूपवापीषु चैव हि' ऐन्दवं ऋगशिरः । मुहूर्त्ते संवर्त्तः 'रीद्रः श्वेतश्च मैत्रेयस्तथा शानकटः स्मृतः । सावित्रश्च जयन्तश्च गान्धर्वः कुतपस्तथा । रीहिणश्च विरिञ्चिश्च विजयो नैऋतस्तथा । माहेन्द्रो वरुणश्चैव वटः पञ्चदश स्मृताः' । तेन द्वितीयतृतीय-सप्तमाष्टमनवमैकादशपञ्चमान्यतममुहूर्त्ते श्वेतादौ वास्तुकर्म कुर्यात् चैत्रादिफलन्तु नरगृहे देवगृहे तु प्रतिष्ठाकालवशात् तत्कालपरिग्रहः तथाच कल्पतरौ देवीपुराणं 'यस्य देवस्य यः कालः प्रतिष्ठाध्वजरोपणं । गर्त्तापूरशिलान्यासे शुभदस्तस्य पूजितः' । यस्य देवस्य प्रतिष्ठाध्वजरोपणे यः कालः शुभदस्तस्य गर्त्तापूरशिलान्यासे गृहहारश्चे स कालः पूजित इति । प्रतिष्ठाकालश्च मत्स्यपुराणं 'चैत्रे वा फाल्गुने वापि ज्यैष्ठे वा माघे तथा । माघे वा सर्वदेवानां प्रतिष्ठा शुभदा भवेत् । प्राप्य पक्षं शुभं शुक्लमतीति चोत्तरायणे । पञ्चमी च द्वितीया च तृतीया सप्तमी तथा । दशमी पूर्णमासी च तथा श्रद्धा त्रयोदशी । आसु प्रतिष्ठा विधिवत् कृता बहुफला भवेत्' । प्रतिष्ठासमुच्चये 'माघे वा फाल्गुने वापि चैत्रवैशाखयोरपि । ज्यैष्ठ्यापादकयोर्वापि प्रतिष्ठा शुभदा भवेत्' । कल्पतरौ देवी-पुराणम् । 'महिषासुरहन्त्राश्च प्रतिष्ठा दक्षिणायने' । ज्योतिषे 'गुरोर्भृगोरस्तस्यै वैदिके सिंहगं गुरौ । गुर्वादित्ये दशाहं तु वक्रौ जीवाष्टविंशकं । पूर्वराशावनायातातिचारि-गुरुवत्सर । प्राग्राशिगन्तुजीवस्य चातिचारे त्रिपक्षके । कम्पाद्यद्गतममाहे नीचस्थेज्ये मलिन्नुचे । पीषादिक चतु-र्मासे चरणाङ्कितवर्षणे । एकेनाङ्का चैकदिने द्वितीयेन

दिनत्रये । तृतीयेन तु सप्ताहे माङ्गल्यानि विवर्जयेत् ।
 व्रतारम्भप्रतिष्ठे च गृहहारम्भ प्रवेशने । प्रतिष्ठारम्भणे देव-
 कृपादेः परिवर्जयेत् । स्मृतिसागरे 'उल्कापाते च भूकम्पे
 अकालवर्षगर्जिते । वज्रकेतूहमोत्पाते ग्रहणे चन्द्रसूर्ययोः ।
 प्रयाणन्तु त्यजेत् शूद्रः सप्तरात्रमतःपरम् । ब्राह्मणः क्षत्रियो
 वैश्यस्यजेत् कर्म त्रिरात्रकम् । शूद्रस्यक्त्वा चैकरात्रं ततः
 कर्म समाचरेत्' । •पराशरः 'प्रयाणे सप्तरात्रन्तु त्रिरात्रं
 व्रतबन्धने । एकरात्रं परित्यज्य कुर्यात् पाणिग्रहं ग्रहे'
 मत्स्यपुराणे । 'नवग्रहमुखं कृत्वा ततः कर्म समाचरेत् ।
 अन्यथा फलदं पुंसां न काम्यं जायते क्वचित्' । नव्यवर्द्धमान-
 वचनधृतवचनं 'पितृभ्यो वृद्धये वृद्धिश्चाङ्गं दत्त्वा सदक्षिणम् ।
 क्रूरभूतवलिञ्चैव संपूज्य वास्तुदेवताः' । एकादिने वास्तुयाग-
 गृहोत्सर्गयोः करणे सक्तदेव वृद्धिश्चाङ्गं करणीयम् । 'गणशः
 क्रियमाणे तु मातृभ्यः पूजनं सक्तत् । सक्तदेव भवेच्छ्राद्धमादौ
 न पृथगादिषु' इति कृन्दागपरिशिष्टात् । मातृस्ये 'ऊहा-
 पोहार्यतत्त्वज्ञो वास्तुशास्त्रस्य पारगः । आचार्यश्च भवेन्नित्यं
 सर्वदा दोषवर्जितः' । देवीपुराणं 'प्रासादे चतुरःषष्टिरका-
 शीतिपदं गृहे । 'चतुरस्रीकृते क्षेत्रे चाष्टधा नवधा कृते ।
 कोणे रेखान्ततो दत्त्वा नवभागान् प्रकल्पयेत् । ईशकोणा-
 द्वेतो ज्ञेयः पजन्यपदसंस्थितः । द्विपदस्थो जयन्तश्च शक्रः
 स्यादेककोष्ठगः । भास्करश्च पदो ज्ञेयो द्विपदः सत्य उच्यते ।
 भृशः पदस्थो ज्ञातव्यो व्योम चैव पदार्द्धकम् । हुताशनः
 पदार्द्धं तु पूषा च पदसंस्थितः । वितथो द्विपदो ज्ञेयः
 पदैकस्थो गृहक्षतः । वैवस्वतः पदैकस्थो गन्धर्वा द्विपद-
 स्थितः । भृङ्गश्चैकपदो ज्ञेयो ऋगर्थाक्षपदस्थितः । पितरो-
 ऽर्द्धपदे ज्ञेयाः पदे दौवारिकस्तथा । सुग्रीवो हि पदे ज्ञेयः

पदस्थः पुष्पदन्तकः । पयसां पतिरेकस्थोऽसुरो द्विपदसं-
स्थितः । शीषश्वैकपदो ज्ञेयः पापोऽर्धपद उच्यते । रोगशार्ध-
पदो ज्ञेयो नागश्चापि पदे स्थितः । द्विपदे विश्वकर्मा तु
भक्ताटः पदसंस्थितः । यज्ञेश्वरः पदो ज्ञेयो नागराड्द्विपद-
स्थितः । पदस्था श्रीर्महादेवी दितिश्चार्धपदस्थिता । आपान्तः
पादसंस्थः स्यादापवत्सः पदस्थितः । चतुष्पदस्थो विज्ञेय-
शार्थ्यमा मध्यपूर्वगः । सावित्रस्तु, पदो ज्ञेयः सावित्री पद-
संस्थिता । ततो विवस्वान् विज्ञेयश्चतुष्केर्मध्यसंस्थितः । इन्द्र-
श्चेन्द्रात्मजस्योभावेकैकपदसंस्थितो । मिश्रश्चतुष्पदश्चैव पश्चिमे
च व्यवस्थितः । रुद्रश्चैकपदो ज्ञेयो राजयक्ष्मा पदस्थितः ।
धराधरश्च विज्ञेय उत्तरे च चतुष्पदे । चतुष्पदश्चतुर्हस्तो मध्ये
ज्ञेयः प्रजापतिः । देवतानुचरा वाह्ये सर्वे चान्तस्तथासुराः ।
एवं प्रगृह्य कोष्ठानि रजसा पूर्यदेशिकः । एतेषामेव देवानां
बलिं दद्यात्तु कामिकम् । रजसेति पञ्चवर्णरजोभिः । तथाच
शारदायाम् 'उक्तानामपि देवानां पदान्यापूर्य पञ्चभिः ।
रजोभिस्तैर्यथोक्तेभ्यः पायसान्नैर्बलिं हरेत्' । तथा 'पीतं
हरिद्राचूर्णं स्यात् सितं तण्डुलसम्भवम् । कुसुम्भचूर्णमरुणं
कृष्णं दग्धपुलाकजम् । विल्वादिपत्रजं श्याममित्युक्तं वर्ण-
पञ्चकम्' । स्यात् पुलाकस्तु, च्छधान्ये इत्यमरोक्तेः तुच्छम्
अपकृष्टम् । 'पूज्या मण्डलवाह्ये तु पूर्वाग्नेय्यादिकक्रमात् ।
स्कन्दश्चैव विदारो च अर्थ्यमा पूतना तथा । जम्बका पाप-
राक्षस्यो पिलिपिञ्जशरक्यपि' । मण्डलकरणासामर्थ्ये शाल-
ग्रामसमौपे सर्वे पूज्याः 'शालग्रामशिलारूपी यत्र तिष्ठति
केशवः । तत्र देवासुराः यक्षा भुवनानि चतुर्दश' । इति
पद्मपुराणवचनात् । ५ तत्रावाहनविसर्जने न स्तः । 'शालग्रामे
स्थावरे च नावाहनविसर्जने' इति वचनात् तदसम्भवे घटादि-

जले 'प्रतिमास्थानेष्वप्यु आवाहनविसर्जनवर्जम्' इति बौधायनवचनात् । एषां विशेषबलिर्मत्स्यपुराणदेवीपुराणाभ्यामुक्तोऽपीदानीन्तनैर्न व्यवह्रियते इति न लिखितः किन्तु मत्स्यपुराणोक्त पायसवलिर्दीयते । तथाच 'पायसं वापि दातव्यं स्वनाम्ना सर्वतः क्रमात् । नमस्कारेण मन्त्रेण प्रणवाद्येन सर्वतः' । अतएव प्रागुक्तशारदावाक्ये पायसमात्रमुक्तं तेन एष पायसवलिः ओम् ईशानाय नमः इत्यादिना प्रयोगः । न च वाचस्पतिमिश्रोक्त अमुकदेवतायै एष पायसवलिर्नम इत्यादि प्रणवादिनमस्कारान्तस्वनामरूपमन्त्रमध्ये देय प्रवेशस्यायुक्तत्वात् । तथाच ब्रह्मपुराणम् 'ओङ्कारादिसमायुक्तं नमस्कारान्तकौर्त्तितम् । स्वनामसर्वसत्तानां मन्त्र इत्यभिधीयते' । देवीपुराणम् 'एवम्भूतगणानान्तु बलिर्देयस्तु कामिकः । एतान् प्रपूजयेद्देवान् कुशपुष्पाक्षतैर्वधः । एवं प्रपूजिता देवाः शान्तिपुष्टिप्रदा नृणाम् । अपूजिता विनिघ्नन्ति कारकं स्थापकं तथा । एतान् प्रपूजयेद्देवान् कुशपुष्पाक्षतैस्तथा' । अत्र प्रपूजाया नित्यत्वाद्ब्रह्मपुराणमत्स्यपुराणवचने होमानन्तरं बलिदानाच्च बलिः काम्यत्वात् पूजाहोमानन्तरं बलिदानाचारः । तथाच 'ब्रह्मस्थाने तथा कुर्यादाहासुदेवस्य पूजनम् । त्रियाश्च पूजनं कुर्यादाहासुदेवगणस्य च । गन्धार्घ्यपुष्पनैवेद्यधूपार्घ्यैः सुरसत्तम । ततः सम्पूजयेत्तस्मिन् सर्वलोकधरां महौम् । सुरूपां प्रमदारूपां दिव्याभरणभूषिताम् । ध्यात्वा तामर्चयेद्देवीं परितुष्टां स्मिताननाम् । ततः स्वनाममन्त्रेण सर्वदेवमयं हरिम् । ध्यात्वा समर्चयेत्तत्र यजेद्दास्तु नरं परम् । ब्रह्मस्थाने ततो विद्वान् कुर्यादाधारमक्षतैः । तस्मिन् संस्थापयेत् कुम्भं वर्द्धिन्या सह पूरितम् । हैमं वा राजतं पात्रं सृण्मयं वा दृढं शुभम् । सर्ववैजौषधीयुक्तं

सुवर्णरजतान्वितम् । ब्रह्मस्थाने ततो मन्त्री कलसं स्थाप्य
 पूजयेत् । तस्मिंश्चतुर्मुखं देवं प्राजेशं मन्त्रविग्रहम् । गन्धैः
 पुष्पैश्च धूपैश्च नैवेद्यैः सुमनोहरैः । ततो मण्डलबाह्ये तु
 प्रतीच्यां प्राङ्मुखः स्थितः । आचार्यो गृह्यसम्भारं ब्रह्मादी-
 स्तर्पयेत् सुरान् । प्राजेशं तर्पयेद्द्विहान् आहुतीनां शतेन
 च । इतरान् दशभिर्देवानाहुतिभिः प्रतर्पयेत् । ततः प्रणम्य
 विज्ञाप्य कृत्वा वै स्वस्तिवाचनम् । प्रगृह्य कर्करीं सम्यङ्गण्ड-
 लान्तः प्रदक्षिणम् । सूत्रमार्गेण देवेन तोयाधारिण कारयेत् ।
 पूर्ववत् तेन मार्गेण सप्तवोजानि वापयेत् । आरम्भं तेन
 मार्गेण तस्य खातस्य कारयेत् । ततो गत्तं खनन्मध्ये हस्त-
 मानप्रमाणतः । चतुरङ्गलमात्रं तदधः खन्यात् सुसम्मितम् ।
 गोमयेन प्रलिप्याथ चन्दनेन विलेपितम् । मध्ये दत्त्वा तु
 पुष्पाणि शुक्लान्यक्षतमेव च । आचार्यः प्राङ्मुखो भूत्वा
 ध्यायेद्देवं चतुर्मुखम् । तूर्यमङ्गलघोषेण ब्रह्मघोषरवेण च ।
 अर्घ्यं दद्यात् सुरश्रेष्ठ कुम्भतोयेन मन्त्रवित् । प्रगृह्य कर्करीं
 तान्तु तत् खातं पूरयेज्जलैः । सर्वरत्नसमायुक्तैर्विमलैश्च सुग-
 न्धिभिः । तस्मिन् पुष्पाणि शुक्लानि प्रक्षिपेदोर्मिति स्मरन् ।
 तदावर्त्तं परीक्षेत दधिभक्तान्वितं क्षिपेत् । शुभं स्याद्दक्षिणा-
 वर्त्तं ऽशुभं वामे भवेत्ततः । वीजैः शालियवादीनां गत्तं
 तं पूरयेत्ततः । क्षेत्रजाभिः पवित्राभिर्मुद्गिर्गत्तं प्रपूरयेत् ।
 एवं निष्पाद्य विधिना वास्तुयागं सुरोत्तम । सुवर्णं गाञ्च
 वस्त्रञ्च आचार्याय निवेदयेत् । इतरानीशादीन् । होमस्त,
 प्रणवादि स्वाहान्ततत्तन्नामभिः । तथाच विष्णुधर्मोत्तरे
 'एकैकां देवतां राम समुद्दिश्य यथाविधि । चतुर्थ्यन्तेन
 धर्मज्ञो नाम्ना च भ्रणवादिना । होमद्रव्यमथैकैकं शत-
 संख्यन्तु होमयेत्' । शतसंख्यमिति पूर्वाक्तवचनानुसारिण

वास्तुयागेतरपरं स्मृतिः 'स्वाहावसाने जुहुयात् ध्यायन् वै मन्त्रदेवताम्' । होमदक्षिणासम्प्रदानमाह छन्दोगपरिशिष्टं 'ब्राह्मणे दक्षिणा देया यत्र या परिकीर्त्तिता । कर्मान्तेऽनुच्यमानायां पूर्णपात्रादिका भवेत् । विदध्याद्दोत्रमन्यस्येद्दक्षिणाहरो भवेत् । स्वयञ्चेदुभयं कुर्यादन्यस्मै प्रतिपादयेत्' । अन्यो यजमानभिन्नः । उभयं ब्रह्मकर्म होतृकर्म च । उपसंहारे वास्तुयागमिति श्रुतेः सङ्कल्पवाक्ये तेनैवोल्लेखमाचरन्ति । अत्र मिलितामिलितदक्षिणादानात् फलतारतम्यम् । मात्स्ये 'ततः सर्वौषधिस्नानं यजमानस्य कारयेत्' । देवीपुराणं 'कालञ्जस्थपती पूज्यौ वैष्णवान् शक्तितोऽर्चयेत् । ब्राह्मणान् भोजयित्वा तु नृत्यगीतादि कारयेत् । प्रासादं कारयेद्विद्वान् गृहं वापि मनोहरम् । कार्येस्तु पञ्चभिर्विल्वैर्विल्ववोजैरथापि वा । होमान्ते भक्ष्यभोज्यैश्च वास्तुयागे बलिं हरेत्' इति मत्स्यपुराणे होमान्ते बलिविधानात् अत्रापि होमं कृत्वा वल्गादिप्रागुदितसर्वकर्मकरणाचारः । अत्र प्रजापतिनामाग्निः 'प्रतिष्ठायां लोहितश्च वास्तुयागे प्रजापतिः । जलाशयप्रतिष्ठायां वरुणः समुदाहृतः' । इति मत्स्यसूक्तवचनात् । एकाशीतिपदवास्तुयागे मत्स्यपुराणं भूम्यधिकारे 'पञ्चगव्यौषधिजलैः परीक्षित्वा तु सेचयेत् । एकाशीतिपदं कृत्वा रेखाभिः कनकेन तु । पञ्चाल्लेप्येन चालिष्य सूत्रेणालोक्ष्य सर्वतः । दश पूर्वायता रेखा दश चैवोत्तरायता । सर्ववास्तुविभागे तु विज्ञेया नवका नव' । पञ्चगव्यमन्त्रमाह शङ्खः 'गायत्रादाय गोमूत्रं गन्धहारेति गोमयम् । आप्यायस्वेति च क्षीरं दधिक्रावूति वै दधि । तेजोऽसीति घृतञ्चैव देवस्य त्वा कुशोदकम्' । ओषधीनाह कौत्थायनः । 'ब्रीहयः शालयो मुद्गा गोधूमाः सर्षपास्तिलाः । यवाञ्चौषधयः सप्त

विपदो भ्रन्ति धारिताः' । ब्रीहिः शरत्पक्षधान्यं षष्टिकाख्यं
 शालयो ह्यैमन्तिकाः दशैति वास्तुमण्डलवायव्ये उपविश्य
 पूर्वाभिमुखो गुरुः उत्तरस्यामारभ्य दश रेखाः प्राङ्मुखीर्यथा
 दक्षिणं कुर्यात् । एवं नैऋत्यामुपविश्य पश्चिमतः पूर्वापरगा
 दशोत्तरायता रेखाः कुर्यात् कनकशलाकादिना । रुद्रयामले
 तामां नामानि 'शान्ता यशोवती कान्ता विशाला प्राण-
 वाहिनो । शचो सुमनसा नन्दा सुभद्रा सुरथा तथा' ।
 इत्याद्या दश रेखाः 'हिरण्या सुव्रता लक्ष्मीर्विभूतिर्विमला
 प्रिया । जया कला विशोका च इडा संज्ञा दशोत्तरा' इत्यन्त-
 दशरेखाः । 'एकाशीतिपदं कृत्वा वास्तु कृत् सर्ववास्तुषु । पद-
 स्थान् पूजयेद्देवान् त्रिंशत् पञ्चदशैव तु । द्वात्रिंशद्वास्तुतः
 पूज्याः पद्याश्चान्तस्त्रयोदश । नामतस्तानि वक्ष्यामि स्थानानि
 च निबोध मे । ईशानकोणादिषु तान् पूजयेच्च विधानतः ।
 शिखी चैवाथ पर्जन्यो जयन्तः कुलिशायुधः । सूर्यः सत्यो
 भृशश्चैव आकाशो वायुरेव च । पूषा च वितथश्चैव गृहचेत्र-
 यमाबुधौ । गन्धर्वा भृङ्गराजश्च मृगः पितृगणस्तथा ।
 दौवारिकोऽथ सुग्रीवः पुष्पदन्तो जलाधिपः । असुरः शोष-
 पापौ च रोगोऽतिमुख्य एव च । भल्लाटः सोमसर्पौ च
 अदितिश्च दितिस्तथा । वह्निर्द्वात्रिंशदेते च तदन्तश्चतुरः
 शृणु । ईशानादिचतुष्कोणसंस्थितान् पूजयेद् बुधः । आपः
 चैवाथ सावित्रो जयो रुद्रस्तथैव च । मध्ये नवपदे ब्रह्मा
 तस्याष्टौ च समीपगाः । सर्वानेकान्तरान् विद्यात् पूर्वा-
 ख्यान्नामतः शृणु । अर्थ्यमा सविता चैव विवस्वान् विबुधा-
 धिपः । मित्रोऽथ राजयक्ष्मा च तथा पृथ्वीधरः क्रमात् ।
 अष्टमश्चापवत्सश्च परितो ब्रह्मणः स्मृताः । आपश्चैवापवत्सश्च
 धर्जन्योऽग्निर्दितिस्तथा । पादिकानाश्च वर्गोऽयमेवं कोषेष्व-

शेषतः । तन्मध्ये तु वह्निर्विंशाद्विपदास्ते तु सर्वतः । अर्थमा
च विवस्वांश्च मित्रं पृथ्वीधरस्तथा । ब्रह्मणः परितो दिक्षु
त्रिपदास्ते तु सर्वतः । एवमिति ईशानादिकोणे कोण-
चतुष्टये अवस्थितैककोष्ठसहिते देवतापञ्चकमेवाग्नेयादिकोणेषु
अपीत्यर्थः । दिक्षु पूर्वादिदिक्षु । 'विंशानिदानीं वक्ष्यामि
बहूनपि पृथक् पृथक् । वायुं यावत् यथा रोगात् पितृभ्यः
शिखिनः पुनः । मुख्याद्भृशमथो शोषादितथं यावदेव तु ।
सुग्रीवाददितिं यावद्भृङ्गाज्जयन्तमेव च । एते विंशाः समा-
ख्याताः क्वचिज्जठर एव च । एतेषां चैव सम्पातः पदमध्ये
समस्तथा । मर्म चैतत् समाख्यातं त्रिशूलि कोणगं चरेत् ।
स्तम्भन्यासेषु वक्ष्यामि तुलाविधिषु सर्वदा । कौलोच्छिष्टोप-
घातानि वर्जयेद् यत्नतो नरः । सर्वत्र वास्तुनिर्दिष्टं पितृ-
वैश्वानरायतः । मूर्ध्वन्यग्निः समाधिष्टो मुखे चापः समा-
श्रितः । पृथ्वीधरोऽर्थ्यमा चैव स्तनयोस्तावधिष्ठितौ । वक्ष-
स्थले चापवत्सः पूजनीयस्तथा बुधैः । नेत्रयोर्दितिपर्जन्यौ
श्रोत्रे दितिजयन्तकौ । सर्पेन्द्रावंशसंस्थौ च पूजनीयौ प्रय-
त्नतः । सोमसूर्यादयस्तद्दहाह्नोः पञ्च च पञ्च च । रुद्रश्च
राजयक्ष्मा च वामहस्तसमाश्रितौ । सावित्रः सविता तद्द-
क्षस्तं दक्षिणमाश्रितौ । विवस्वानथ मित्रश्च जठरे संव्यव-
स्थितौ । पूषा च पापयक्ष्मा च हस्तयोर्मणिबन्धके । तथैवा-
सुरशेषौ च वामपार्श्वे समाश्रितौ । पार्श्वे तु दक्षिणे तद्द-
हितश्चः स गृहक्षतः । ऊर्वोर्यमाम्बुपौ ज्ञेयौ जाम्बोर्गन्धर्व-
पुष्यकौ । जङ्घयोर्भृङ्गसुग्रीवौ कट्यां दौवारिको मृगः । जयः
शक्रस्तथा मेद्रे पादयोः पितरस्तथा । मध्ये नवपदो ब्रह्मा
हृदये स तु पूज्यते । चरकीश्च विदारीश्च पूतनां पापराक्ष-
सौम् । ईशान्नेयादिकोणेषु मण्डलाद्वाह्यतो यजेत् । पितृभ्य

इति पिटगणादारभ्य वस्त्रं यावत् वंशः प्रसारितस्तददायतो वास्तुपुरुषः । अम्बुपो वरुणः पुष्यकः पुष्यदन्तः । तथा 'प्रदक्षिणन्तु कुर्वीत वास्तोः पदविलेखनम्' । कोष्ठानां लिखनं प्रदक्षिणं कार्यम् । तथा 'तर्जनी मध्यमा चैव तथा-
 ष्टुश्च दक्षिणः । प्रवालरत्नकनकं फलपिष्टाक्षतोदकम् । सर्वेषु वामभागेषु शस्तं पदविलेखनम्' । तथा 'वास्तो परी-
 क्षिते सम्यग्वास्तुदेहे विचक्षणः । वास्तूपशमनं कुर्यात् समिद्धिर्वलिकर्मणा । जीर्णोद्धारं तथोद्याने तथा गृहनिवे-
 शने । द्वाराभिवन्धने तद्वत् प्रामादेषु गृहेषु च । वास्तूप-
 शमनं कुर्यात् पूर्वमेव विचक्षणः । एकाशीतिपदं लेख्यं लेखकैर्वास्तुपिष्टकैः । होमस्तिमेखले कार्यः कुण्डे हस्त-
 प्रमाणके' । विश्वकर्मा 'खाताधिके भवेद्वागी हीने धनु-
 धनक्षयः । वक्रकुण्डे तु मन्तापो मरणं छिन्नमेखले । मेखलारहिते शोको ह्यधिके वित्तमंक्षयः । भार्याविनाशनं कुण्डं प्रोक्तं योन्या विना कृतम् । अपत्यध्वंसनं प्रोक्तं कुण्डं यत् कण्ठवर्जितम्' । वशिष्ठसंहितायां 'तस्मात् सम्यक् परी-
 क्ष्येवं कर्त्तव्यं शुभवेदिकम्' । एवंविधकुण्डसम्भवे क्रियासारः । 'कुण्डमेवंविधं न स्यात् स्थण्डिलं वा समाश्रयेत्' । मत्स्य-
 पुराणं 'यवैः कृष्णतिलैस्तद्वत् समिद्धिः क्षीरसम्भवैः । पलाशैः खादिरैरपामार्गोदुम्बरसम्भवैः । कुशदूर्वायवैर्वापि मधु-
 सर्पिःसमन्वितैः । कार्यस्तु पञ्चभिर्विल्वैर्विल्ववीजैरथापि वा । होमान्ते भोज्यभोज्यैश्च वास्तुदेशे वलिं हरेत्' । अत्र होमे मन्त्रानाह विष्णुधर्मोत्तरं 'वास्तोष्पतेन मन्त्रेण यजेच्च गृहदेवताम्' । वास्तोष्पतेन वास्तोष्पतिदेवतेन पञ्चमन्त्रेण । बलिद्रव्यञ्च पायसं प्रागेव लिखितम् । 'ब्रह्मस्थाने ततः कुर्याद्वासुदेवस्य पूजनम्' इत्यादि । सुवर्णं गां वस्त्रयुग्-

भाषार्थोऽयं निवेदयेत् इत्यन्तमत्रापि बीर्धम् । कल्पतरौ
मत्स्यपुराणं 'ततः सर्वौषधिस्रानं यजमानस्य कारयेत् ।
द्विजांश्च पूजयेद्भक्त्या ये चान्ये गृहमागताः । एतद्वास्तूप-
शमनं कृत्वा कर्म समाचरेत् । प्रासादभवनोद्यानप्रारम्भे
परिवर्त्तने । पुरवेश्मप्रवेशेषु सर्वदोषापनुत्तये । इति वास्तूप-
शमनं कृत्वा सूत्रेण वेष्टयेत्' । इति मत्स्यपुराणे उपक्रमोप-
संहारयोर्वास्तूपशमनैत्वेनाभिधानात् वास्तूपशमनं कर्मणो
नामधेयम् इति तेनैव उल्लेखः सर्वदोषापनुत्तये इति श्रुतेश्च
वास्तुसर्वदोषापनोदनं फलं सङ्कल्पे तु तदुल्लेखः कार्यः ।
एतत्तु प्रारम्भप्रवेशान्यतरस्मिन्नवश्यं कर्त्तव्यम् आवश्यकत्वे
प्रमाणं प्रागेवोक्तम् ।

इति श्रीरघुनन्दनभट्टाचार्यविरचितं वास्तुयाग-
प्रमाणतत्त्वं समाप्तम् ।

कृत्यतत्त्वम् ।



प्रणम्य कामदं रामं भक्तानुग्रहकारकम् । कृत्यतत्त्वानि
तत्प्रौढ्ये वक्ति श्रीरघुनन्दनः । तिथितत्त्वेऽनुसन्धेयं प्रमाण-
शास्त्र कोविदैः । वैशाखादिक्रमेणैव प्रयोगोऽत्र विलिख्यते ।
तत्र वैशाखकृत्यम् । तत्र पद्मपुराणम् । 'तुलामकरमेषु
प्रातःस्नानं विधीयते' । वैष्णवाश्चते 'गवामर्द्धप्रसूतानां लक्षं
दत्त्वा तु यत् फलम् । तत् फलं लभते राजन् मेषे स्नात्वा तु
जाङ्गवौम्' । पितामहः । 'कार्तिकस्य तु यत् स्नानं माघे
मासि विशेषतः । कृच्छ्रादिनियमानाश्च चान्द्रमानप्रमाणतः' ।
आभ्यां कार्तिकादिस्नाने सौरचान्द्रयोर्विकल्पेनानुष्ठानम् ।

तत्र चान्द्रमपि द्विविधम् । तथाच विष्णुः । 'दर्शं वा पौर्ण-
मासीं वा आरभ्य स्नानमाचरेत् । पुण्यान्यहानि त्रिंशत्तु
मकरस्थे दिवाकरे' । दर्शान्तयागसम्बन्धिनीं प्रतिपदं पौर्ण-
मासीं तदिष्टिसम्बन्धिनीं प्रतिपदमारभ्य त्रिंशत्तिथिं नारा-
यणोपाध्यायस्तु दर्शपौर्णमासीति पूर्वदिनसङ्कल्पपरमिति तत्र
सौरकृत्ये राश्युल्लेखः कार्यः 'संक्रान्तिविहिते कार्ये संक्रान्तिः
परिकीर्तिता । मामोल्लेखश्चेतरस्मिन् रविराशिस्थितिस्तथा' ।
इति गार्ङ्गात् । ततश्चारुणोदयकाले मज्जनं कृत्वा आच-
म्योदङ्मुखः ओम् तत्सदित्युचार्य्य अद्य वैशाखेमासि अमुकपक्षे
अमुकतिथौ आरभ्य मेघस्थरविं यावत् प्रत्यहममुकगोत्रः
श्रीअमुकदेवशर्मा विष्णुप्रौतिकामः प्रातःस्नानमहं करिष्ये
इति । गङ्गायान्तु अर्द्धप्रसूतगवौलक्षदानजन्यफलसमफल-
प्राप्तिकामो विष्णुप्रौतिकामो वा इति सङ्कल्प्य यथोक्तविधिना
स्नायात् । प्रतिदिनसङ्कल्पे तु आरभ्य मेघस्थरविं यावत्
प्रत्यहमिति न वक्तव्यं किन्तु मासीत्यनन्तरं मेघस्थरवावित्य-
धिकं वक्तव्यं चान्द्रे तु मासि अनन्तरं शुक्लपक्षे प्रतिपदि तिथौ
आरभ्य दर्शपर्यन्तमित्युहनीयं प्रतिदिनसङ्कल्पे तु आरभ्य
प्रत्यहमित्यन्तं न वक्तव्यम् । एवं कृष्णप्रतिपदारम्भे ऊह-
नीयम् एवं मासान्तरं चोहनीयम् । सङ्कल्पाकरणे फलहानि-
माह भविष्यपुराणं 'सङ्कल्पेन विना राजन् यत्किञ्चित् कुरुते
नरः । फलञ्चाल्पाल्पकं तस्य धर्मस्यार्द्धक्षयो भवेत्' । महा-
रुंवे 'यो ददाति हि मेघादौ शक्तूनम्बुघटान्वितान् । पितृनु-
द्दिश्य विप्रेभ्यः सर्वपापैः प्रमुच्यते । विप्रेभ्यः पादुकां कृत्वा
पितृभ्यो विषुवे शुभम्' । पितृभ्यः पितृनुद्दिश्य अत्र विष्णुरहस्यम्
'अयने कोटिगुणितं लक्षं विष्णुपदीषु च । षडशीतिसहस्रन्तु
षडशीत्यामुदाहृतम् । शतमिन्दुक्षये पुण्यं सहस्रन्तु दिनक्षये ।

विषुवे शतसाहस्रमाकामावैश्वनन्तकम्' इति मत्स्यपुराणोक्त-
शतसहस्रगुणिततत्कर्मफलजनकत्वेन विवक्षणीयत्वान्नेषादावि-
त्यपि विषुवसंक्रान्तिपुण्यकालपरः अन्यथा कालद्वयकल्पनापत्तेः
व्यवहारोऽपि तथा । संक्रमणपुण्यकालस्तु दिनसंक्रमणे कृत्स्नं
दिनं षडशीतिमुखेऽतीते वृत्ते च विषुवद्वये । भविष्यत्ययने
पुण्यमतीते चोत्तरायणे' इति तु पुण्यतरकालपरं दिनवृत्तोत्त-
रायणादिविहितविंशतिदण्डादीनां रात्रिप्रविष्टभागस्यापि
पुण्यत्वम् । रात्रिसंक्रमणे तु दण्डन्यूनप्रथमयामाभ्यन्तरे तद्वि-
सौयशेषयामद्वयं पुण्यं दण्डद्वयात्मकमध्यरात्रे तद्विसौय
तिथेरभेदे तु तद्विसौयशेषयामद्वयं पुण्यं भेदे तु तद्विसौय-
शेषयामद्वयं पुण्यं परदिवसौयाद्ययामद्वयञ्च तिथ्यभेदभेदयो-
र्दक्षिणायने तद्विसौयशेषयामद्वयम् उत्तरायणे परदिवसौ-
याद्ययामद्वयं दण्डाधिकशेषार्द्धरात्रिसंक्रमणे परदिनाद्ययाम-
द्वयं सभ्यासंक्रमणे तु दिनदण्डे दिनस्य रात्रिदण्डे रात्रेर्व्यव-
स्थेति संक्रान्त्यां स्नानमावश्यकम् अनिष्टसंक्रमणे तु तद्दोष-
शान्त्यर्थं 'धुस्तरवीजसलिलेन सर्वापिधिजलेन च स्नानं
विष्णुपूजनं तन्मन्त्रजपसंक्रान्तिपुण्यकाल एव स्त्रीतैलमांस-
वर्जम् इन्दुक्षयेऽमावास्यायां दिनक्षये तिथिद्वये आकामावैषु
आपादकार्त्तिकवैशाखपौर्णमासीषु ततः कृतस्नानादि प्राङ्मुख
उदङ्मुखं ब्राह्मणं गन्धपुष्पाभ्यां पूजयित्वा जलघटान्वित-
शक्तूञ्च ओम् जलघटान्वितशक्तुभ्यो नमः इति पूजयित्वा
ब्राह्मणहस्ते जलं दत्त्वा घटं संप्रोक्ष्य वामहस्ते स्पृष्ट्वा कुश-
त्रयतिलजलान्यादाय ओम् तत्सदित्युचार्य्य ओम् अथ अमुक-
मासि अमुकपक्षेऽमुकतिथौ महाविषुवसंक्रान्त्याम् अमुकगोत्रस्य
पितुः अमुकदेवशर्मणः सर्वपापविमुक्तिक्कामः एतान् जल-
घटान्वितशक्तून् विष्णुदेवताकान् अमुकगोत्राय अमुकदेव-

शर्मणे ब्राह्मणाय तुभ्यमहं सम्प्रददानीति ब्राह्मणहस्ते जलं दद्यात् । ब्राह्मणस्तु दक्षिणहस्ततलमध्यभागान्नेयतीर्थेन ओम् इत्यनेन गृहीत्वा स्वस्तीत्युक्त्वा गायत्रीं कामस्तुतिश्च पठेत् जलघटान्विताः शक्तवो विष्णुदेवताका इति वदेत् ततो दक्षिणां दद्यात् यथा ओम् अद्येत्यादि कृतैतज्जलघटान्वित-शक्तुदानकर्मणः प्रतिष्ठार्थं दक्षिणां किञ्चित् काञ्चनमूर्त्त्यं ब्राह्मणाय अहं ददानीति । ततोऽच्छिद्रावधारणं ब्राह्मण-विशेषानुपदेशे यथासम्भवगोत्रनाम्ने ब्राह्मणायेति विशेषः तत्र ब्राह्मणासन्निधाने तुभ्यमिति न देयं भूमौ त्यागजल-प्रक्षेपः एवमन्यत्रापि सम्प्रददे इति वाक्ये विशेषः सत्यात्राभावे तत्सर्वेऽपि तत्तत्कामां विष्णुप्रौतिकामो वा विष्णवे दत्त्वा ब्राह्मणाय पश्चात् प्रतिपादयेत् । 'देवे दत्त्वा तु दानानि देवे दत्त्वा तु दक्षिणाम् । तत् सर्वं ब्राह्मणे दद्यादन्यथा निष्फलं भवेत्' इति मतस्यसूक्तात् । दत्त्वेत्यत्र देयानीति वाराहोतन्त्रे षाठ् । वैशाखे यो घटं पूर्णं सभोज्यं वै द्विजन्मने । ददात्यमुक्त्वा राजेन्द्र स याति परमां गतिम्' । अत्रापि यथायोग्यं संपूज्य पूर्ववहाक्येन मनोरथफलार्थिना सभोज्यं घटो देयः । स्मृतिः 'मेषादौ शक्तवो देया वा विपूर्णा च गर्गरी' तत्रापि यथायोग्यं संपूज्य पूर्ववहाक्ये कृत्वा पठेत् । ओम् 'एष धर्मघटो दत्तः ब्रह्मविष्णुशिवान्तराः । अस्य प्रदानात् सफला मम सन्तु मनोरथाः । इति मन्त्रनिष्कान्मनोरथफलत्वं ज्ञेयम् । कृत्यचिन्तामणा 'सङ्घर्षे निम्बपत्राभ्यां योऽस्ति मेषगते रवौ । अपि रोषान्वितस्तस्य तत्तकः किं करिष्यति । उत्तरार्द्धे तु 'मेषस्थं च विधी तत्र नास्त्यङ्गे विषजं भयम्' इति संवत्सरप्रदीपे षाठ् । ततश्च मेषस्थरविस्थितिकाले मसूरं निम्बपत्रद्वयञ्च भक्षयेत् । भविष्ये 'या शुक्ला नरशादूर्ल

वेशाखेमासि वै तिथिः । तृतीया साक्षया ख्याता गौर्वाणै-
रपि वन्दिता । योऽस्यां ददाति करकान् वारिवाजसमन्वि-
तान् । स याति पुरुषो वीर लोकान् वै हेममालिनः' ।
वाजमन्त्रम् । हेममालिनः सूर्यस्य । ततो जलमन्त्रसमन्वि-
तदाने सूर्यलोकगमनं फलं दानानुष्ठानं पूर्ववत् । ब्रह्मपुराणं
'वेशाखे शुक्लपक्षे च तृतीयायां कृतं युगम् । कार्तिके शुक्ल-
पक्षे च त्रेता च नक्षत्रेऽहनि । अथ भाद्रपदे मासि त्रयोदश्यान्तु
द्वापरम् । माघे तु पौर्णमास्यान्तु घोरं कलियुगं स्मृतम् ।
युगारम्भास्तु तिथयो युगाद्यास्तेन विभ्युताः' । तत्र वैशा-
खादयः पौर्णमास्यन्ता एव तथैव तिथिकृत्याभिधानात् मुख्य-
वाचित्वे कार्तिकेनवमेऽहनीति सिद्धौ शुक्लपक्ष इति व्यर्थं
स्यात् आसां प्रशंसामाह विष्णुपुराणं 'एता युगाद्याः कथिताः
पुराणैरनन्तपुण्यास्तिथयश्चतस्रः । उपप्लवे चन्द्रमसोरवे-
स्त्रिष्वप्यष्टकास्त्रययनद्वये च । पानीयमप्यत्र तिलैश्च मिश्रं
दद्यात् पितृभ्यः प्रणतो मनुष्यः । श्राद्धं कृतं तेन समाः सहस्रं
रहस्यमेतत् पितरो वदन्ति' । उपप्लवे ग्रहणं देवीपुराणं
'युगाद्या वर्षवृद्धिश्च सप्तमी पार्वती प्रिया । रवेरुदयमीक्षन्ते
न तत्र तिथियुगमता' । अक्षयतृतीयामधिकृत्य ब्रह्मपुराणम् ।
'तस्यां कार्या यवैर्होमो यवैर्विष्णुं समर्चयेत् । यवान् दद्यात्
द्विजातिभ्यः प्रयतः प्राशयेद् यवान् । पूजयेच्छङ्करं गङ्गां
कैलासञ्च हिमालयम् । भगीरथञ्च नृपतिं सगराणां सुखा-
वहम्' । स्कान्दे 'वेशाखस्य मिते पक्षे तृतीयाक्षयसंज्ञिता ।
तत्र मां लेपयेद् गन्धैर्लेपनैरतिशोभनैः' । मां जगन्नाथम् ।
अन्यत्रापि तथाच गङ्गास्नानमधिकृत्य भविष्ये 'संवत्सरफलं
राजन् नवम्यां कार्तिके तथा । मन्वाद्द्वौ च युगादौ च मास-
त्रयफलं लभेत्' । मन्वादयस्तु भविष्यमात्ययोः । 'अश्वयुक्-

शुक्लनवमीद्वादशी कार्तिकी तथा । तृतीया चैत्रमासस्य
 तथा भाद्रपदस्य च । फाल्गुनस्याप्यमावास्या पौषस्यैकादशी
 तथा । आषाढस्यापि दशमी तथा माघस्य सप्तमी । श्राव-
 णस्याष्टमी कृष्णा तथा आषाढस्य पूर्णिमा । कार्तिकी फाल्गुनी
 चैत्री ज्यैष्ठी पञ्चदशी सिताः । मन्वन्तरादयस्त्वता दत्तस्या-
 क्षयकारकाः । अमावास्याष्टमी व्यातिरिक्ताः शुक्लाः उपक्रमो-
 पसंहारयोः शुक्लत्वकीर्तनात् नारदीये । 'वैशाखे शुक्लपक्षे तु
 द्वादशी वैष्णवी तिथिः । तस्यां शीतलतोयेन स्नापयेत् केशवं
 शुचिः' । इयं पिपीतकद्वादशी नात्र युग्मादरापेक्षा अत्र
 विष्णुपूजने उपवासीत्तरविधानात् ।

अथ यवश्राद्धं तत्र वैशाखशुक्लक्षेत्रे कुजशनिशुक्रेतरवारै
 नन्दारिक्तात्रयोदशीतरतिथौ जन्मचन्द्राष्टमचन्द्रजन्मतिथिज-
 न्मनक्षत्रत्रयपञ्चमतारात्रयेतरेषु पूर्वफल्गुनी पूर्वभाद्रपदपूर्वा-
 षाढा मघाभरण्यश्लेषाद्देतरनक्षत्रेषु यवश्राद्धं कर्त्तव्यम् । तच्छे-
 षभोजनञ्च एतादृगनिषिद्धायां विषुवसंक्रान्ती अक्षयतृतीया-
 याञ्च विशेषतः कर्त्तव्यम् । वैशाखाकरणे ज्यैष्ठशुक्लपक्षे आषाढ-
 शुक्लपक्षे च हरिशयनेतरत्र कर्त्तव्यम् ।

अथ एकादशीव्रतम् । गृहस्थादीनामुभयपक्षैकादश्यामुप-
 वामाधिकारः । कृष्णैकादश्यां पुत्रवतो गृहस्थस्य नाधिकारः
 हरिशयनाभ्यन्तरे तस्याप्यधिकारः । वैष्णवपुत्रवतो गृहस्थस्य
 सर्वकृष्णायामधिकारः । शुक्रवारादावप्यैकादश्युपवासे फला-
 धिक्षं विधवायास्तु, सर्वत्राधिकारः । अत्राष्टाब्दादधिका-
 पूर्णाशौचवर्षमानवो नित्याधिकारी एकादशीव्रतं नित्यम् ।
 पारणदिने द्वादशीलाभे सर्व एव पूर्णं त्यक्त्वा खण्डामुपवसेत्
 तदलाभे गृही पूर्वात्तदन्यः परां विधवापि यदा पूर्वदिने
 दशम्या उत्तरदिने द्वादशीयुतैकादशी तदा उत्तरामुपोष्य

द्वादश्यां पारणं कुर्यात् । पारणदिने द्वादश्यानिर्गमे तु त्रयोदश्यामपि । यदा तु सूर्योदयानन्तरं दशमीयुतैकादशी अथ च परदिने न निःसरति तदा तां विहाय परदिने द्वादशीमुपवसेत् । यदा तु सूर्योदयकालीनदशमीविह्वैकादशी परदिने न निःसरति तदा तामुपवसेत् । यदा तु तथाविधा सती परदिनेऽपि निःसरति तत्परदिने च द्वादशी तदा तां विहाय खण्डामुपोष्य द्वादश्यां पारयेत् । यदा तु उभयदिने तद्विह्वैकादशी तदा षष्टिदण्डात्मिकाम् विह्वामुपोष्य परदिने द्वादश्याद्यपादमुत्तीर्य पारयेत् । वैष्णवस्तु तत्रापि शुक्लपक्षे परामुपोष्य त्रयोदश्याम् एकादश्यामुपवासः सूतकादावपि कार्यः ततः पूर्वदिने संयमं विधाय परदिने प्रातःकृतस्नानादिः शोम् सूर्यः सोम इति तद्विष्णोरिति च पठित्वा शोम् तत्सदित्युच्चार्य वारिपूणं ताम्रपात्रं गृहीत्वा उदङ्मुखः शोम् अद्य अमुके मासि अमुकपक्षे एकादश्यान्तिथौ अमुकगोत्रः श्री अमुकदेवशर्मा पुरुषार्थचतुष्टयप्राप्तिकाम एकादशीव्रतमहं करिष्ये इति सङ्कल्प्य 'एकादश्यां निराहारो भूत्वा चैव परेऽहनि । भोक्ष्येऽहं पुण्डरीकाक्ष शरणं मे भवाच्युत' इति पठेत् । 'उपवासे तु सङ्कल्प्य मन्त्रपूतं जलं पिबेत्' इति स्कन्दपुराणादष्टाक्षरेण मन्त्रेण त्रिर्जपेनाभिमन्त्रितम् । 'उपवासफलं प्रेषुः पिबेत् पात्रगतं जलम्' इति कात्यायनवचनाच्च । शोम् नमो नारायणायेति त्रिरभिमन्त्र्य किञ्चित् तोयं पिबेत् । आचमनजलपानवदत्रादूषणम् शोम् 'इदं व्रतं मया देव गृहीतं पुरतस्तव । निर्विघ्नां सिद्धिमाप्नोतु त्वत्प्रसादाज्जनार्दन' इति प्रार्थयेत् । ततो विष्णुं संपूज्य उपोष्य परदिनेऽपि प्रातर्विष्णुं संपूज्य 'अज्ञानतिमिरान्धस्य व्रतेनानेन केशव । प्रसीद सुमुखो नाथ ज्ञानदृष्टिप्रदो भव ।

कृष्ण कृष्ण कृपालुस्वमगतीनां गतिर्भव । संसारार्थव-
मन्नानां प्रसौद मधुसूदन' । इत्याभ्यां प्रार्थ्यं द्वादशीप्रथम-
पादसुतीर्थे पारणं कुर्यात् 'द्वादश्याः प्रथमः पादो हरिवासर-
संज्ञितः । तमतिक्रम्य कुर्वीत पारणं विष्णुतत्परः' इति
वचनात् उपवासामार्थ्यं वायुपराणम् । 'नक्तं हविष्यान्नम-
नोदनं वा फलं तिलाः क्षीरमथास्य चाज्यम् । यत् पञ्चगव्यं
यद्विवाय वायुः प्रशस्तमत्रोत्तरमुत्तरञ्च' । हविष्यान्नं कार्तिक-
कृत्ये वक्ष्यते ।

अथ ज्यैष्ठकृत्यम् । तत्र वैशाख्याः पीर्णमास्या ऊर्द्धु'
कृष्णचतुर्दश्यां सावित्रीव्रतमवैधव्यकामा कुर्यात् । तत्र यद्दिने
सुहृत्ताधिकचतुर्दशोलाभः प्रदोषे तत्रैव व्रतम् । उभयदिने
तथाविधलाभे परदिने व्रतम् उभयदिने तथाविधालाभे पूर्व-
दिने प्रदोषेतरत्रापि व्रतं तद्दिने सत्यवन्तं सावित्रीञ्च
संपूज्योपोथ कथां श्रुत्वा परदिने फलेन पारणं कुर्यात्
रजस्वलादेः कारयिकमुपवासो दैहिकं स्वयं कुर्यात् पूजनमन्य-
द्वारा कारयितव्यं गर्भिणीत्वादिना तु उपवासामार्थ्यं तु
स्वयं नक्तं भोजनं कार्यं सर्वदासामर्थ्यं पत्या पुत्रेण वा कारयि-
तव्यम् एवमन्यव्रतेषु अपि ।

अथारण्यषष्ठी । तत्र ज्यैष्ठशुक्लषष्ठां शुभसन्ततिकामो
बिम्ब्यवासिनौस्कन्दषष्ठीपूजनमहं करिष्ये इति सङ्कल्पयेत् ।
राजमार्त्तण्डे 'ज्यैष्ठे मासि सिते पक्षे षष्ठी चारण्यसंज्ञिता ।
व्यजनैककरास्तस्यामटन्ति विपिने स्त्रियः । तां बिम्ब्यवासिनीं
स्कन्दषष्ठीमाराधयन्ति च । कन्दमूलफलाद्वारा लभन्ते
सन्ततिं शुभाम्' । कन्दो मृणालादिरिति श्रीधरस्वामि-
व्याख्यानमत्र ग्राह्यम् । मूलादि परत्वे मूलेत्यनेनैव पौन-
रुक्त्यापत्तेः । तत्रोभयदिने पूर्वाह्णे षष्ठीलाभे परदिने व्रतं

पूजने तु । ओम् विन्ध्यवासिन्यै षष्ठैः नम इत्यादिना पूजयेत् । 'जय देवि जगन्मातर्जगदानन्दकारिणि । प्रसीद मम कल्याणि नमस्ते षष्ठि देवि ते' इत्यनेन नमस्कृत्य 'रूपं देहि यशो देहि भाग्यं भगवति देहि मे । पुत्रान् देहि धनं दाह सर्वान् कामांश्च देहि मे' । इत्यनेन प्रार्थयेत् । ततः फलाहारं कुर्यात् ।

अथ दशहरा ।* तत्र यस्यां कस्याञ्चिन्नद्यामुदयगामिन्यां ज्यैष्ठ्यशुक्लदशम्याम् ओम् अद्येत्यादि सुमहापातकोपपातकदशविधषापक्षयकामो दर्भकरणतिलतर्पणाङ्गकस्नानमहं करिष्ये एवं दानेऽपि गङ्गायान्तु अद्येत्यादि दशविधषापक्षयकामो गङ्गायां स्नानमित्यादि सङ्कल्प्य सामान्यस्नानमन्त्रान्ते मज्जनस्यादौ ओम् 'अदत्तानामुपादानं हिंसा चैवाविधानतः । परदारोपसेवा च कायिकं त्रिविधं स्मृतम् । पारुष्यमनृतञ्चैव पेशुन्यञ्चापि सर्वशः । असम्बद्धप्रलापश्च वाङ्मयं स्याच्चतुर्विधम् । परद्रव्येष्वभिध्यानं मनसानिष्टचिन्तनम् । वितथाभिनिवेशश्च त्रिविधं कर्म मानसम् । एतानि दशपापानि प्रशमं यान्तु जाह्नवि । स्नातस्य मम ते देवि जले विष्णुपदोद्भवे । विष्णुपादार्यसम्भूते गङ्गे त्रिपथगामिनि । धर्मद्रवीति विख्याते पापं मे हर जाह्नवि । अद्वया भक्तिसम्पन्ने श्रीमातर्देवि जाह्नवि । अमृतेनाम्बुना देवि भागौरधि पुनीहि माम्' इति पठित्वा स्नायात् । हस्तायोगे तु हस्तानक्षत्रयुक्तदशम्यां दशजन्मार्जितदशविधषापक्षयकाम इति वाक्ये विशेषः । मङ्गलवारयोगे तु मङ्गलवारयुक्तायां दशम्यां दशविधषापक्षयपूर्वकशतगुणवाजिमेधायुत यज्ञजन्यफलसमफलप्राप्तिकाम इत्यभिलाषे विशेषः ।

अथ महाज्यैष्ठ्यै । सा ज्यैष्ठ्यायां गुरुचन्द्रावस्थाने रोहिष्यां

सूर्यावस्थाने ज्यैष्ठी पौर्णमासी चेत्तदा भवति गुरुवारयोगे त्वधिकज्यैष्ठां विना अनुराधास्य गुरावपि तथाविध पौर्णमा-
मीत्यपरा अनुराधास्य गुरुचन्द्रयोरपि ज्यैष्ठपौर्णमासीत्यपरा-
मूनस्य गुरुमत्त्वेऽपि ज्यैष्ठायुक्ता पौर्णमासीत्यपरा । एवं पञ्च-
विधा सा भवति तत्र जगन्नाथदर्शने विष्णुलोकगमनफलं
गङ्गास्नाने मोक्षः तत्र पौर्णमास्यामित्यनन्तरं महाज्यैष्ठ्या-
मित्यभिलाषे विशेषः पक्षान्ते स्रोतोजलमात्रस्नाने यमपुर-
गमनाभावः फलम् एवं माससंज्ञकविशाखादिनक्षत्रे गुरुचन्द्र-
योर्महावस्थाने महावैशाख्यादि तस्यां स्नानोपवासयोरक्षय
फलम् । एवं गुरुस्थितिं विना मासर्चयुक्तायां पौर्णमास्यां
स्नानदानयोर्दशगुणं फलम् ।

अथ ग्रहणम् । राहुभोग्यनक्षत्रपादावधिकचतुष्पादा-
भ्यन्तरे चन्द्रस्थित्या रात्रौ पौर्णमास्यन्ते चन्द्रग्रहणमभावना
एवं राहुभोग्यनक्षत्रपादावधिकपादत्रयाभ्यन्तरे सूर्यस्थित्या
दिवाऽमावास्यान्ते सूर्यग्रहणमभावना । तद्दर्शनञ्च जन्म-
चतुःसप्ताष्टनवदशद्वादशेतरचन्द्रेषु जन्मसप्तमेतरनक्षत्रेषु ग्रहणं
दृष्ट्वा राहुस्थितिकाले सामान्यजलेऽपि स्नानं कर्त्तव्यं
प्रतिषिद्धकालो न दर्शने तु तद्दोषप्रशमनाय काञ्चनं दद्यात् ।
ओम् अथ अमुके मासि अमुकपक्षेऽमुकतिथौ राहुग्रस्ते
निशाकरे दिवाकरे वा अमुकगोत्रः श्री अमुकदेवशर्मा
गङ्गास्नानजन्यफलसमफलप्राप्तिकामोऽस्मिन् जले स्नानमहं
करिष्ये इति सङ्कल्प्य स्नायात् रात्रौ सन्ध्यावन्दनं विनापि
स्नानोत्तरं तर्पणं कार्यम् । सोमवारे चन्द्रग्रहणे रविवारे
सूर्यग्रहणे तु चूडामणियोगेऽनन्तगङ्गास्नानजन्यफलसमफल-
प्राप्तिकाम इति वाक्ये विशेषः दानादावप्यनन्तत्वेन फल-
मूहनीयं चूडामणियोगेतरत्र चन्द्रग्रहणेऽमुकद्रव्यदानजन्य-

फललक्षणगुणफलप्राप्तिकाम इति रविग्रहणेऽमुकद्रव्यदशलक्ष-
दानजन्यफलसमफलप्राप्तिकाम इति विशेषः । एवं स्नानेऽपि
गङ्गायान्तु चन्द्रग्रहणे कोटिगुणगङ्गास्नानेति रविग्रहणे तु
दशकोटिगङ्गास्नानेति शेषः । गङ्गातीरचन्द्रग्रहणदाने लक्षेत्यत्र
कोटौति रविग्रहणदाने तु दशलक्षेत्यत्र दशकोटौति विशेषः ।
तत्र मृतपितृकेण सकृत्प्रक्षालितामान्नेन श्राद्धं कर्त्तव्यम् ।
तत्र जननमरणाशीधिनापि स्नानं कर्त्तव्यम् । दानं श्राद्धञ्च न
कर्त्तव्यम् । क्षताशीचवतापि सर्वं कर्त्तव्यम् । पुरश्चरणकारिणा
तु ग्रहणारम्भकाले तद्दृष्ट्वा मज्जनमात्रं कृत्वाचम्य तिलकुश-
जलान्यादाय शोम् तर्कादित्युच्चार्य्य अद्येत्यादि अमुकदेवताया
अमुकमन्त्रसिद्धिकामो ग्रामादिमुक्तिपर्यन्तम् अमुकदेव-
ताया अमुकमन्त्रजपमहं करिष्ये इति सङ्कल्प्य ऐशान्यां जलं
क्षिप्त्वा प्राणायामं कृत्वा तावत् कालं जपेत् । सूर्यग्रहणे तु
राक्षसौतरकाले तद्दिने अन्यथाभयग्रहण एव परादिने प्रातः
पूजयित्वा जपदशांशहोमं कुर्यात् तदभावे राहुग्रस्तनिशा-
करकालीनामुकमन्त्रजपदशांशहोमादिगुणजपं वैष्णवस्तु चतु-
र्गुणजपमहं करिष्ये इति सङ्कल्प्य जपं कृत्वा समर्प्य राहु-
ग्रस्तनिशाकरकालीनामुकमन्त्रजपदशांश-होम-तद्दशांशतर्पण-
महङ्करिष्ये इति सङ्कल्प्य मन्त्रमुच्चार्यामुकदेवतां तर्पयामि
नम इति तर्पयेत् । ततश्च राहुग्रस्तनिशाकरकालीनामुक-
मन्त्रजपतद्दशांशहोमतद्दशांशतर्पणतद्दशांशाभिषेकमहं करिष्ये
इति सङ्कल्प्यात्मानं देवतारूपं ध्यात्वा मूलमन्त्रं नमोऽन्त-
मुच्चार्यामुकदेवतामभिषिञ्चामि नम इत्यनेन मूर्द्धप्रक्षालिना-
भिषिञ्चेत् । गोपालमन्त्रे तु होमदशांशेत्यत्र होमसमसंख्येति
निर्देश्य ततो महतीं पूजां विधाय अर्चभषेकदशांशब्राह्मण-
कर्त्तृकभोजनमहं करिष्ये इति सङ्कल्प्य ब्राह्मणान् भोजयेत् ।

ततो गुरुं संपूज्य दक्षिणया तोषयेत् । राहुदर्शने
स्नानमावश्यकम् । अदर्शनेऽपि सुक्तौ स्नानमावश्यकं तत
आचम्य इमं मन्त्रं पठेत् । 'उत्तिष्ठ गम्यतां राहो त्यज्यतां
चन्द्रसङ्क्रमः । कर्मचण्डालयोगोत्थं कुरु पापक्षयं मम' ।
राहुदर्शनानधिकारिणापि स्नानमावश्यकं कार्यं सूर्यग्रह-
णात् पूर्वं दिवा न भोक्तव्यं चन्द्रग्रहणात् पूर्वं प्रहरत्रयं न
भोक्तव्यं ग्रस्तादयचन्द्रे दिवैव न भोक्तव्यम् अत्यन्तासामर्थ्ये
तु ग्रहणात् पूर्वं मुहूर्त्तत्रयं न भोक्तव्यं ग्रहणकाले तु सर्वथा
न भोक्तव्यं ग्रहणानन्तरं पाकस्थालीं परित्यज्य पाकान्तरेण
भोक्तव्यम् । तत्र ग्रस्तास्तसूर्यं परदिने सूर्यं दृष्ट्वा मेष-
मालादिदोषे तददृष्ट्वाऽपि स्नात्वा भोक्तव्यं ग्रस्तास्तचन्द्रेऽपि
चन्द्रदर्शनानन्तरं स्नात्वा मेषमालादिदोषे तददर्शनेऽपि
भोक्तव्यं ग्रस्तास्त एव ब्राह्मणनध्यायः ।

अथ आपादकृत्यम् । तत्र यद्वारे यत्काले मिथुनसंक्रमणं
भूते तद्वाराभ्यन्तरे तावत्कालावधिविशत्यादि दण्डाधिकदिन-
त्रयमम्बुवाची तत्राध्ययनं वीजवपनं न कार्यं सर्पभयोपशम-
नाय दुग्धं पेयम् ।

अथ नवोदकश्राद्धम् । तत्राम्बुवाचीप्रभृत्यार्द्रास्थे रवौ
त्रयोदशौजन्मतिथिनन्दा जन्माष्टमचन्द्रशुक्रवारंतरजन्मतारा-
कर्त्तिकाश्लेषार्द्राज्येष्ठामूलापञ्चमतारा पूर्वात्रयमघाभरणीतर-
नक्षत्रेषु नवोदकनिमित्तकपार्वणविधिना श्राद्धं कर्त्तव्यं तत्र
क्षणपक्षलाभे चान्द्रेणैव श्राद्धम् ।

अथ चातुर्मास्यव्रतम् । तत्र वराहपुराणम् । 'आषाढ-
शुक्लद्वादश्यां पौर्णमास्यामथापि वा । चातुर्मास्यव्रतारम्भं
कुर्व्यात् कर्कटसंक्रमे' । अभावे तु तुलाकेऽपि मन्त्रेण नियमं
व्रतौ । कार्तिके शुक्लद्वादश्यां विधिवत्क्षमापयेत्' । मास्ये ।

‘चतुरो वार्षिकान् मासान् देवस्थीत्यापनावधि । मधुसूरो भवेन्नित्यं नरो गुडविवर्जनात् । तैलस्य वर्जनादेव सुन्दराङ्गः प्रजायते । कटुतैलपरित्यागाच्छूत्रनाशः प्रजायते । लभते सन्ततिं दीर्घां स्थालीपाकमभक्षणात् । सदा मुनिः सदा योगी मधुमामस्य वर्जनात् । निर्व्याधिर्निरुगोजस्वी विष्णु-भक्तः प्रजायते । एकान्तरोपवासेन विष्णुलोकमवाप्नुयात् । धारणाद्वखलोन्नाञ्च शङ्खास्नानं दिने दिने । नमो नारायणायेति जम्बाऽनशनजं फलम् । पादाभिवन्दनाद्विष्णोर्लभेद्गोदानजं फलम्’ । महाभारते ‘चतुरो वार्षिकान् मासान् यो मांसं परिवर्जयेत् । चत्वारि भद्राण्याप्नोति कीर्त्तिमायुर्यशो बलम्’ । ततः प्रातःकृतःस्नानादिरुदङ्ग, खः कुशफल-पुष्पतिलजलान्यादाय ओम् सूर्यः सोम इति पठित्वा ओम् तद्विष्णोरित्यादि च पठित्वा ओम् तत्सदित्युच्चार्य्य अद्याषाढे-मासि शुकपक्षे द्वादश्यां तिथौ अमुकगोत्रः श्री अमुकदेवशर्मा अद्यारभ्य कौर्त्त्यायुर्यशो बलावामिकामो विष्णुप्रीतिकामो वा चतुर्मासं यावत् चातुर्मास्यव्रतमहं करिष्ये इति । तथा ‘आषा-ढादि चतुर्मासं प्रातःस्नायी भवेन्नरः । विप्रेभ्यो भोजनं दत्त्वा कार्त्तिक्यां गोप्रदो भवेत् । स च विष्णुपुरं याति विष्णुव्रत-मिदं स्मृतम् । एवमादिव्रतैः पार्थ तुष्टिमायाति केशवः’ । आरभ्ये तु ‘इदं व्रतं मया देव गृहीतं पुरतस्तव । निर्विघ्नां सिद्धिमाप्नोतु प्रसादात्तव केशव । गृहीतेऽस्मिन् व्रते देव यद्यपूर्णं त्वहं म्रिये । तन्मे भवतु संपूर्णं त्वत्प्रसादाज्जनार्दन’ । इति सनत्कुमारोक्तं पठेत् । समाप्तौ तु उत्थान-द्वादश्याम् ‘इदं व्रतं मया देव तव प्रीत्यै कृतं विभो । न्यूनं सम्पूर्णतां यातु त्वत्प्रसादाज्जनार्दन’ इति पठेत् । ततो दक्षिणां दत्त्वा छिद्रमवधारयेत् । एवं व्रतान्तरेऽपि

ऊह्यम् एवमाषाढपौर्णमास्यां कर्कटसंक्रान्तौ वा आरभ्य च बोध्यम् ।

अथ विष्णोः शयनम् । तत्र वामनपुराणम् । 'एकादश्यां जगत्स्वामी शयनं परिकल्पयेत् । शेषाह्निभोगपर्यङ्कं कृत्वा संपूज्य केशवम् । अनुज्ञां ब्राह्मणेभ्यश्च द्वादश्यां प्रयतः शुचिः । लब्ध्वा पीताम्बरधरं देवं निद्रां ममापयेत्' । अनुज्ञां लब्ध्वेत्यर्थः । एकादशीशयने दिवाशयनीयं परिकल्पनं रात्री द्वादशीक्षणे निद्रेति । मात्स्ये । 'शेते विष्णुः सदाषाढे भाद्रे च परिवर्तयेत् । कार्तिके परिवृध्येत शुक्लपक्षे हरेर्दिने' । भविष्यनारदीययोः 'मैत्राक्षपादे स्वपितीह विष्णुर्विष्णव्यमध्ये परिवर्तते च । पीष्णावमाने च सुरारिहन्ता प्रबुध्यते मासचतुष्टयेन । मैत्रमनुराधावैष्णवं श्रवणा पीष्णं रेवती । विष्णुधर्मोत्तरे 'विष्णुर्दिवा न स्वपिति न च रात्री प्रबुध्यते । द्वादश्यामृत्तसंयोगे पादयोगो न कारणम् । अप्राप्ते द्वादश्यामृत्ते उत्थानशयने हरेः । पादयोगे न कर्त्तव्ये नाहोरात्रं विचिन्तयेत्' भविष्ये 'निशि स्वापो दिवोत्थानं मन्व्यायां परिवर्तनम् । अन्यत्र पादयोगे तु द्वादश्यामेव कारयेत्' । ततः कृताङ्गकः आषाढे शुक्लद्वादश्यामनुराधायुक्तायां निशायां द्वादश्यामृत्ताभावे एकादश्यादि पौर्णमास्यन्ततिथिषु मैत्रपादयोगे तदभावे द्वादश्यां केवलायामपि सम्याकाले वस्त्रादिना पुष्पेण वा शय्यां कृत्वा रात्री विष्णुं संपूज्य ओम् नमो नारायणायेत्युच्चार्य स्वापयेत् । ओम् 'पश्यन्तु मेघानपि मेघश्याममुपागतं सिन्धुमानां महौमिमाम् । निद्रां भगवान् गृह्णातु लोकनाथ वर्षास्त्रिमं पश्यतु मेघवृन्दम् । ज्ञात्वा च पश्यैव च देवनाथ मासाश्वत्वारी वैकुण्ठस्य तु देवनाथ' । ततश्च 'सुप्ते त्वयि जगन्नाथे जगत् सुप्तं भवेदिदम् । प्रबुधे त्वयि

बुध्येत जगत्सर्वं चराचरम्' इत्यनेन पूजयेत् 'उपवासैश्च किं तस्य यज्ञैरन्यैर्महात्मनः । प्रस्वापे च प्रबोधे च पूजितो येन केशवः' आषाढ्यां पौर्णमास्यां दानमावश्यकम् ।

अथ श्रावणकृत्यं तत्र देवीपुराणं 'सुप्ते जनार्दने कृष्णे पञ्चम्यां भवनाङ्गने । पूजयेन्मनसादेवीं स्रुहीविटपसंस्थिताम् । स्रुही सिजुवृक्षः । ईवीं संपूज्य नत्वा च न सर्पभयमाप्नुयात् । पञ्चम्यां पूजयेन्नागाननन्ताद्यान्महोरगान् । क्षीरं सर्पिश्च नैवेद्यं देयं सर्पविपापहम्' । गारुडे 'अनन्तं वासुकिं शङ्खं पद्मं कम्बलमेव च । तथा कर्कोटकं नागं धृतराष्ट्रश्च शङ्खकं कालीयं तक्षकश्चापि । पिङ्गलं मणिभद्रकं यजेत्तानमितान्नागान् दष्टमुक्तो दिवं व्रजेत्' । पुराणान्तरेऽपि । 'अनन्तो वासुकिः पद्मो महापद्मोऽथ तक्षकः । कुलीरः कर्कटः शङ्खो ह्यष्टौ नागाः प्रकीर्त्तिताः । पाद्मे 'शेषः पद्मो महापद्मः कुलीरः शङ्खपालकः । वासुकिस्तक्षकश्चैव कालीयो मणिभद्रकः । ऐरावतो धृतराष्ट्रः कर्कोटकधनञ्जयी' । रत्नाकरे 'पिचुर्मदस्य पत्राणि स्थापयेत् भवनोदरे । स्वयञ्चापि तदश्रीयात् ब्राह्मणानपि भोजयेत्' पिचुर्मदस्य निम्बस्य । तत्र प्रयोगः हरिशयनानन्तरं गौणचान्द्रेण श्रावणकृष्णपञ्चम्यां कृतस्नानादिरुदङ्मुखः । अथ श्रावणे मासि कृष्णे पक्षे पञ्चम्यान्तिथौ अमुकगोत्रः श्री अमुकदेवशर्मा सर्पभयाभावकामो मनसादेवौपूजामहं करिष्ये इति सङ्कल्प्य स्रुहीवृक्षे पूजयेत् । तदभावे घटे जले वा न्यासादिकं कृत्वा देवीमन्वेति ध्यात्वा मनसादेवि इहागच्छेत्यावाह्य एतत् पाद्यम् श्रीम् मनसादेव्यै नम इत्यनेन यथाशक्ति गन्धपुष्पधूपदीपनैवेद्यानि दद्यात् । ततोऽनन्तादीन्नागान् पूजयेत् । तत्र

क्षीरसर्पिर्नैवेद्यं प्रधानम् अनन्तादिकं पाद्यादिभिः संपूज्य
 'योऽमावनन्तरूपेण ब्रह्माण्डं मचराचरम् । पुष्यवह्वारयेन्मूर्द्धि
 तस्मै नित्यं नमो नमः' इत्यनेन त्रिःपूजयेत् । एवं प्रणवादि-
 नमोऽन्तेन स्वस्वनाम्ना पूजयेत् । ओम् वासुकये नमः ओम्
 गङ्गाय नमः ओम् कम्बलाय नमः ओम् कर्कोटिकाय नमः
 ओम् गङ्ङकाय नमः ओम् कालीयाय नमः ओम् तक्षकाय
 नमः ओम् पिङ्गलाय नमः ओम् महापद्माय नमः ओम्
 कुलिकाय नमः ओम् मणिभद्राय नमः ओम् धनञ्जयाय
 नमः ओम् शेषाय नमः । ओम् एरावताय नमः अशक्तौ
 गन्धपुष्पाभ्यां पूजयेत् । निम्बपत्राणि गृहे स्थापयेत् ।
 ब्राह्मणेभ्यो दद्यात् स्वयं भक्त्येवम् । उभयदिने पूर्वाह्णे मुहूर्त-
 तान्यनपञ्चमीलाभे पर्वदिने पूजा युग्मात् । आवर्णां पौर्ण-
 मास्यां श्राद्धमावश्यकम् ।

अथ भाद्रकृत्यम् । तत्र जन्माष्टमीव्रतं प्रमाणन्तु तिथि-
 तत्त्वेऽनमस्यं आवर्णन्तरितभाद्रकृष्ठाष्टम्यां रात्रिमध्यमुहूर्त-
 नाष्टमीरोहिणीरूपजयन्तीलाभे तत्रैवोपवासः उभयदिने
 चैतदा परदिने जयन्त्यालाभे तु रोहिणीयुताष्टम्याम् उभयदिने
 रोहिण्यलाभे तु निशीथसम्बन्धिन्यष्टम्याम् उभयदिने निशीथ-
 सम्बन्धे तदसम्बन्धे वा परदिने इति । तत्र प्रयोगः । पूर्वदिने
 मंथमं विधाय तद्दिने प्रातःकृतस्नानादिराचान्तः ओम् सूर्यः
 सोम इत्यादि ओम् तद्दिणोरित्यादि च पठित्वा नारायणं
 संमृत्य ओम् तत्सदित्युचार्य उदङ्गुस्तिरुक्कुशजलान्यादाय
 ओम् अथ भाद्रे मामि कृष्णं पत्ने अष्टम्यान्तिथौ अमुकगोत्रः
 श्री अमुकदेवशर्मा श्रीविष्णुलोकप्राप्तिकामः श्रीविष्णुप्रीति-
 कामो वा श्रीकृष्णजन्माष्टमीव्रतमहङ्करिथे । यदि उपवास-
 दिने प्रातःसप्तमी तदा सप्तम्यान्तिथौ आरभ्येति वक्तव्यम् ओम्

‘धर्माय धर्मेश्वराय धर्मपतये धर्मसम्भवाय गोविन्दाय नमो नमः’ इत्युच्चार्य्य ‘ओम् वासुदेवं समुद्दिश्य सर्वपापप्रशान्तये । उपवासं करिष्यामि कृष्णाष्टम्यां नभस्यहम् । अथ कृष्णाष्टमीं देवीं नभश्चन्द्रसरोहिणीम् । अर्चयित्वापवासेन भोक्ष्येऽहमपरेऽहनि । एनमो मोक्षकामोऽस्मि यद्गोविन्दत्रियोनिजम् । तन्मे मुञ्चतु मां त्राहि पतितं शोकसागरे । आजन्ममरणं यावत् यन्मया दुष्कृतं कृतम् । तत्प्रणाशय गोविन्द प्रसीद पुरुषोत्तमं’ इति पठेत् । तत आङ्गिकं निर्वृत्य अर्द्धरात्रे तत्प्रतिमासु आवाहनविमर्जनसहितं शालग्रामे घटादिस्थ जले वा आवाहनविमर्जनरहितं पूजयेत् । तत्र । माञ्छार्प बालकं सुप्तं पर्थ्यङ्गे स्तनपायिनं श्रीवत्सवत्तः पूर्णाङ्गं नीलोत्पलदलच्छविम्’ इति ध्यात्वा ओम् श्रीकृष्ण स्वागतमिति पृच्छेत् इदमासनं श्रीकृष्णाय नम इत्यासनं दत्त्वा एतत् पाद्यं श्रीकृष्णाय नम इति पाद्यं दत्त्वा ओम् ‘यज्ञाय यज्ञेश्वराय यज्ञपतये यज्ञसम्भवाय गोविन्दाय नमो नमः’ इदमर्घ्यं श्रीकृष्णाय नमः इति दद्यात् । इदमाचमनीयम् ओम् श्रीकृष्णाय नमः ततो दधिमधुघृतात्मकं मधुपर्कमानीय एष मधुपर्कः श्रीकृष्णाय नमः पुनराचमनीयम् ओम् श्रीकृष्णाय नमः लौकिकषष्ठ्यधिकशततोलकपरिमितान्जनजलमानीय इदं स्नानीयं जलम् ओम् श्रीकृष्णाय नमः ओम् ‘योगाय योगेश्वराय योगपतये योगसम्भवाय गोविन्दाय नमो नमः’ इदं वस्त्रम् ओम् श्रीकृष्णाय नमः इदं रजताभरणम् एष गन्धः एतत् पुष्पम् एष धूप एष दीपः इदं नैवेद्यम् ओम् ‘विश्वाय विश्वेश्वराय विश्वपतये विश्वसम्भवाय गोविन्दाय नमो नमः’ पानार्थं जलम् इदमाचमनीयं पुनराचमनीयम् एतत्ताम्बूलम् । जपं कृत्वा समर्प्य स्तुत्वा प्रणमेत् ततः स्वर्गहोताविधिनान्नि

मंस्थाप्य घृततिलाभ्याम् ओम् 'धर्माय धर्मेश्वराय धर्मपतये
 धर्मसम्भवाय गोविन्दाय नमो नमः' स्वाहा इत्यनेनाष्टोत्तर-
 शतमष्टाविंशतिमष्टौ वा आहुतीर्जुहुयात् । ओम् 'विश्वाय
 विश्वेश्वराय विश्वपतये विश्वसम्भवाय गोविन्दाय नमो नमः' ।
 इत्यनेन स्वापयेत् । ततः 'पादावमुच्चयन्ती श्रीदेवक्याश्चर-
 णान्तिके । निषण्णा पङ्कजे पूज्या नमो देव्यै श्रियै' इत्यनेन
 श्रियं पूजयेत् । ततो गुडघृतं वसोधीर्षी दद्यात् । नाडी-
 च्छेदं भावयेत् । ओम् षष्ठ्यै नम इति षष्ठीं पूजयेत् । ततो
 भगवतः श्रीकृष्णस्य नामकरणान्नप्राशनचूडाकरणोपनयो-
 डाहान् भावयेत् ततश्च प्रणवादि नमोऽन्तेन तत्तन्नामभिः
 देवक्यै वसुदेवाय यशोदायै चण्डिकायै बलदेवाय यज्ञाय
 गङ्गायै ओम् चतुर्मुखाय इत्येतान् यथाशक्त्युपचारैः पूजयेत् ।
 शङ्खं पुष्पं दूर्वाकुशचन्दनान्यादाय भूमौ जानुनौ पातयित्वा
 ओम् 'क्षीरोदार्यावसम्भूत अत्रिनेत्रसमुद्भव । गृहाणार्घ्यं
 गशाङ्कदं रोहिण्या सहितो मम' । सोमाय सोमेश्वराय
 सोमपतये सोमसम्भवाय गोविन्दाय नमो नमः । इत्यर्घ्यं
 दद्यात् । ततः प्रणाममन्त्री ओम् 'ज्योत्स्नायाः पतये तुभ्यं
 ज्योतिषां पतये नमः । नमस्तं रोहिणीकान्त सुधावाम
 नमोऽस्तु ते । नभोमण्डलदीपाय शिरोरत्नाय धूर्जटेः । कला-
 भिवर्द्धमानाय नमश्चन्द्राय चारवे' । ततश्च 'अनघं वामनं
 शारिं वैकुण्ठं पुरुषोत्तमम् । वासुदेवं हृषीकेशं माधवं मधु-
 सूदनम् । वराहं पुण्डरीकाक्षं नृसिंहं दैत्यसूदनम् । दामो-
 दरं पद्मलाभं केशवं गरुडध्वजम् । गोविन्दमच्युतं देवमनन्त-
 मपराजितम् । अधोलजं जगद्बीजं सर्गस्थित्यन्तकारिणम् ।
 अनादिनिधनं विष्णुं त्रिलोकेशं त्रिविक्रमम् । नारायणं
 चतुर्बाहुं शङ्खचक्रगदाधरम् । पीताम्बरधरं नित्यं वनमाला-

बिभूषितम् । श्रीवत्साङ्गं जगत्सेतुं श्रीकृष्णं श्रीधरं हरिम् ।
 प्रपद्येऽहं सदादेवं सर्वकामप्रसिद्धये । इति स्तुत्वा प्रणमेत्
 'प्रणमामि सदादेवं वासुदेवं जगत्पतिम्' । ततः प्रार्थयेत् ।
 ओम् 'त्राहि मां सर्वलोकेश हरे संसारसागरात् । त्राहि
 मां सर्वपापघ्न दःखशोकार्णवाहरे । सर्वलोकेश्वर त्राहि
 पतितं मां भवार्णवे । दैवकीनन्दन श्रीश हरे संसारसाग-
 रात् । दुर्गतां स्त्रायसे विष्णो ये स्मरन्ति सकृत् सकृत् ।
 सोऽहं देवातिदुर्बलस्त्राहि मां शोकसागरात् । पुष्कराह निम-
 ग्नोऽहं मायाविज्ञानसागरे । त्राहि मां देव देवेश त्वत्तो
 नान्योऽस्ति रक्षिता' इति प्रार्थयेत् । 'यद् बाल्ये यच्च कौमारे
 बाल्ये यच्च यौवने । तत्पुण्यं वृद्धिमाप्नोत् पापं हर हलायुध'
 इति वदेत् । ततो नृत्यगौतवाद्यादिभिः शेषकालं नयेत् ।
 परदिने प्रातःस्नानादि कृत्वा श्रीकृष्णं यथाविधि
 संपूज्य दुर्गायाश्च महोत्सवं कुर्यात् । ब्राह्मणान् भोजयेत् ।
 दक्षिणां सुवर्णादि यत्किञ्चिदिष्टतमं श्रीकृष्णामे प्रीयता-
 मित्युक्त्वा तेभ्यो दद्यात् । ततश्च 'यं देवं देवकीदेवं वसुदेवा-
 दजौजनत् । भौमस्य ब्राह्मणो गुह्यै तस्मै ब्रह्मात्मने नमः ।
 सुब्रह्मवासुदेवाय गोब्राह्मणहिताय च । शान्तिरस्तु शिव-
 चास्तु इत्युक्त्वा तान् विमर्जयेत्' । इति वचनात् इत्युच्यते
 ब्राह्मणांश्च विमर्जयेत् ।

ततश्च उपवासपरदिने तिथिनक्षत्रयोरवसाने पारणं यदा
 तु महानिशायाः पूर्वमेकतरस्यावसानम् अन्यतरस्य महा-
 निशायां तदनन्तरं वा तदैकतरावसाने पारणम् । यदा
 महानिशायासुभयस्थितिस्तदोत्सवान्ते प्रातःपारणं कुर्यात् ।
 तत्र मन्त्रः । ओम् 'सर्वाय सर्वेश्वराय सर्वपतये सर्वसम्भवाय
 गोविन्दाय नमो नमः' । पारणानन्तरन्तु ओम् 'भूताय

भूतेश्वराय भूतपतये भूतसम्भवाय गोविन्दाय नमो नमः'
इत्यनेन व्रतं समापयेदिति ।

भाद्रशुक्लपञ्चमीमधिकृत्य भविष्योत्तरे 'तथा भाद्रपदे
मासि पञ्चम्यां श्रद्धयान्वितः । सर्पं लिख्य नरो भक्त्या कृष्ण-
वर्णादिवर्णकैः । पूजयेद्बन्धुमाल्यैश्च सर्पिर्गङ्गुपायसैः । तस्य
तुष्टिं समायान्ति पन्नगास्तक्षकादयः । आसप्तमात् कुलात्तस्य
न भयं सर्पतो भवेत् । तस्मात् सर्वप्रयत्नेन नागान् संपूजये-
न्नरः' इयमेव नागपञ्चमीति वाचस्पतिमिश्राः । आलेख्या-
नागाः कर्कोटादयः पूर्वलिखिताः पूजा च श्रावणपञ्चमी-
विहितेति बोध्यम् ।

अथ हरेः पार्श्वपरिवर्त्तनं तत्र भाद्रशुक्लद्वादश्यां श्रवण-
युक्तायां केवलायां वा कृताङ्गकः सायं सन्ध्यायां देवं संपूज्य ।
ओम् 'वासुदेव जगन्नाथ प्राप्तेऽयं द्वादशी तव । पार्श्वेन
परिवर्त्तस्व सुखं स्वपिहि माधव' इति कृताञ्जलिः पठेत् ।
'त्वयि सुप्ते जगन्नाथ जगत्सुप्तं भवेद्विदं प्रबुद्धे त्वयि बुध्येत
जगत् सर्वं चराचरम्' । इत्यनेन पूजयेत् ।

अथ सिंहार्के चतुर्थीचन्द्रदर्शनप्रायश्चित्तम् । 'पञ्चानन-
गते भानौ पक्षयोरुभयोरपि । चतुर्थीमुदितश्चन्द्रो नेक्षितव्यः
कदाचन' । सिंहार्कमधिकृत्य ब्रह्मपुराणम् । 'नारायणो-
ऽभिशप्तस्तु निशाकरमरीचिषु । स्थितश्चतुर्थीमद्यापि मनु-
ष्याय पतेच्च सः । ततश्चतुर्थीं चन्द्रन्तु प्रमादाद्दीक्ष्य मानवः ।
पठेद्वात्रेयिका वाक्यं प्राञ्जुखो वाप्यदङ्गुखः' । अभिशप्तो
मिथ्यापरिवादविषयीभूतः सोऽभिशापः ततश्च प्राञ्जुखः
उदङ्गुखो वा तिलकुशजलान्यादाय ओम् अद्येत्यादि
सिंहार्कचतुर्थीचन्द्रदर्शनजन्यपापक्षयकामो धात्रेयिकावाक्य-
महं पठिष्यामीति सङ्कल्प्य । 'सिंहः प्रसेनमवधौत् सिंही

जाम्बवता हतः । सुकुमारक मा रोदीस्तव ह्येष स्थमन्तकः' ।
इति विष्णुपुराणोक्तं धात्रेयिकावाक्यं पठेत् । भविष्योत्तरे
'भाद्रेमास्यसिते पक्षे अघोराख्या चतुर्दशी । तामुपोष्य नरो
याति शिवलोकमयन्नतः' । त्रयोदश्यां दिवातन मुहूर्त्तलाभे
तत्रैव तदलाभे पद्मपुराणम् 'एकादश्यष्टमी षष्ठी कृष्णपक्षे
चतुर्दशी । अमावास्या तृतीया च उपोष्याः स्युः परान्विताः' ।
एतद्विषय एव 'शिवा घोरा तथा प्रेता सावित्री च चतुर्दशी ।
कुह्युक्तैव कर्त्तव्या कुह्यामिव हि पारणम्' इति पराशरवचनं
त्रिसन्ध्यव्यापित्वेऽपि तत्रैव 'चतुर्दशी प्रकर्त्तव्या त्रयोदश्या-
युता विभो । दर्शविद्धा न कर्त्तव्या राकाविद्धा तथा मुने'
इति वचनात् 'त्रिसन्ध्याव्यापिनी या तु सैव पूज्या सदा
तिथिः । न तत्र युग्मादरणमन्यत्र हरिवासरात्' इति
वचनात् ।

अथ अनन्तव्रतम् । तत्र यद्दिने पूर्वाह्नकाले चतुर्दशी-
लाभस्तद्दिने व्रतम् उभयदिने चेत् परदिने युग्मात् व्रतानु-
ष्ठानविधिस्तत्तत्पद्धतौ ज्ञेयम् ।

अथ अगस्त्यार्घ्यदानम् । प्रमाणन्तु तिथितत्त्वेऽनुसन्धेयं
सिंहस्थरविकर्त्तव्यत्वेन सौरमासादरः कन्यार्कसंक्रान्तिपूर्वदिन-
त्रयान्यतमे कृताङ्गिकस्तिलकुशजलान्यादाय ओम् तत्सदित्यु-
च्चार्य्य ओम् अद्येत्यादि सर्वाभिलषितसिद्धिकामोऽगस्त्यपूजन-
महङ्करिष्ये इति सङ्कल्प्य शालग्रामे जले वा दक्षिणामुख
एतत् पाद्यम् ओम् अगस्त्याय नमः । सितपुष्पाक्षतजलं
शङ्खेन गृहीत्वा इदमर्घ्यम् ओम् 'काशपुष्पप्रतीकाश अग्नि-
मारुतसम्भव । मित्रावरुणयोः पुत्र कुम्भयोने नमोऽस्तु ते' ।
ओम् अगस्त्याय नम एवमाचमनीयगन्धपुष्पधूपदीपनैवेद्यानि
प्रत्येकं दद्यात् । 'वातापिर्भक्षितो येन आतापिच्च महासुरः ।

समद्रः शोषितो येन स मेऽगस्त्यः प्रसौदतु' । इति
प्रार्थयेत् ।

अथ आश्विनकृत्यम् । तत्र प्रौष्ठपदृङ् कृष्णपक्षे प्रति-
पदादिपञ्चदशकषष्टादिदशक एकादश्यादिपञ्चत्रयोदश्या-
दित्रिकतिथिरूपकल्पचतुष्टान्यतमेषु प्रतितिथिषु आङ् कर्त्त-
व्यम् एकैकस्यास्तिथेः पूर्वदिने पूर्वादिने आङ्प्रशस्तकाललाभे
आङ् कृत्वा परदिने आङ् न कार्यम् 'एवमेव दिने उभय-
तिथिलाभे आङ्द्वयं कर्त्तव्यम् । तत्र केवलत्रयोदश्यां पूर्वदिने
अपराह्णे आङ् कृत्वा परदिने मघायुक्तत्वेन तस्यां आङ् कर्त्त-
कव्यम् । यदि तु एकस्मिन् दिने मघायुक्तत्रयोदशीलाभस्तदा
तन्त्रेणैव मधुपायमयुक्तं तदलाभे केवलान्नेनापि आङ् कर्त्त-
व्यम् । तत्र पुत्रवता पिण्डरहितमेव आङ् कर्त्तव्यं तेनैव
आङ्नेन पक्षआङ्मिद्धिः अविभक्तभ्रातृभिरपि मघा त्रयोदशी-
आङ् पृथक् कर्त्तव्यम् । कन्यास्थकृष्णपक्षत्वेनापि सकृत्
आङ् नित्यं तत्र पक्षआङ्करणे तन्त्रत्वादेव मिद्धिः । कन्यास्थ
रवौ षोडशपिण्डदानम् अमावास्यायां कार्यम् ।

आश्विनकृत्ये दुर्गापूजा नित्या काम्या च ॥ अथ दुर्गात्-
मवः ॥ तत्र बोधनं पीष्मास्यन्ताश्विनकृष्णपक्षे आर्द्रानक्षत्र-
युक्तायां केवलायां वा नवम्यां पूर्वाह्णे दिवामात्रे वा उभय-
दिने तथाविधलाभे पूर्वदिने युग्मात् । प्रतिपदादिकल्पे
उभयदिने पूर्वाह्णे प्रतिपन्नाभे पूर्वदिने षष्टादिकल्पे तु
प्रातःपूजनं षष्टामारभ्येत्यल्लेख्यम् । सप्तम्यादिकल्पेऽपि तथा ।
अष्टम्यां पूजाङ्गीपवासः पुत्रवता कार्यः किन्तु हविष्यान्नं
भोक्तव्यम् । यदि प्रतिमासमष्टम्युपवासः क्रियते तदा पुत्र-
वता कार्यः तस्य धनार्थिना प्रतिमासकर्त्तव्यत्वेनारभ्योऽपि
कर्त्तुं शक्यते पारणन्तु मत्स्यमांसनैवेद्यैर्दुर्गां संपूज्य मत्स्यादिना

कर्त्तव्यं यदि तद्दिने नियमान्मांसभोजनं निषिद्धं तदा मांसादिकं विनापि । सन्धिपूजायान्तु अष्टमौषेष्टदण्डनवमी-प्रथमदण्डात्मकः कालः तत्र महाष्टमीवत् पूजादि वलिदानं नवमीदण्डे न तु अष्टमीदण्डे तत्र यदि षष्टिदण्डात्मिकाष्टमी तदा तद्दिने अष्टमीपूजां विधाय तत्परदिने अष्टमीनवम्योः सन्धिपूजा । यदि तु परदिने मुहूर्त्तान्यूननवम्यलाभस्तदा महानवमीपूजापि तद्दिने तादृग्लाभे तु परदिने यदा महाष्टमीदिन एव तिथिचयः तदा तद्दिन एव महाष्टमीपूजा सन्धिपूजामहानवमीपूजा कार्या । अर्द्धरात्रपूजा तु यद्दिने अर्द्धरात्रे महाष्टमीलाभस्तद्दिने फलभूमाथिना पूर्ववत् कार्या यदि उभयदिने तथाविधा तदा पूर्वदिन एव विमर्जनन्तु श्रवणयुक्तायामयुक्तायां वा उदयगामिन्यां मुहूर्त्तान्यनायां दशम्यां कुर्यात् । उभयदिने तन्नाभे पूर्वदिने यदि षष्टिदण्डात्मिका नवमी तत्परदिने मुहूर्त्तान्यनापि श्रवणयुक्तदशमी तदा षष्टिदण्डात्मिकायां नवम्यां पूजां विधाय तत्परदिनेऽनुदयगामिन्यां श्रवणरहितायामपि विसर्जनमिति । आश्विने दुर्गापूजा नित्या काम्या च सा अत्यगौरवभिया न लिखिता ।

अथ कोजागरकृत्यम् । प्रमाणन्तु तिथितत्त्वेऽनुसन्धेयम् । यद्दिने प्रदोषनिशीथोभयव्यापिनौ पौर्णमासी तद्दिने कोजागरकृत्यम् । उभयव्याख्यानुरोधत् । यदा तु पूर्वदिने निशीथव्याप्तिः परदिने प्रदोषव्याप्तिस्तदा पूर्वद्युस्तत्कृत्यं प्रधानपूजाकालव्याख्यानुरोधत् यदा तु पूर्वद्युर्निशीथव्याप्तिः परद्युर्न प्रदोषव्याप्तिस्तदा सुतरां पूर्वद्युस्तत्कृत्यम् । तत आश्विनपौर्णमास्यां कृताङ्गिकः प्रदोषसमये कुशतिलजलान्यादाय ओम् तत्सत् ओम् अद्येत्यादि हारोर्द्धभिच्यादिदेवताः

प्रीतिकामो द्वारोर्द्ध्वभिख्यादिदेवतापूजनमहं करिष्ये इति सङ्कल्प्य शालग्रामे घटादिखजले वा एतत् पाद्यं द्वारोर्द्ध्व-
 भित्तिदेवताभ्यो नमः एवम् अर्घ्याचमनीयगन्धपुष्पधूपदीप-
 नैवेद्यपुनराचमनीयानि दद्यात् । गन्धादीनि वा गन्धपुष्पे
 वा तत्र पूजने पत्रमपि नैवेद्ये फलमपीति विशेषः एवं प्रण-
 वादिनमोऽन्तेस्तत्तन्नामभिर्हव्यवाहनादिपूजनं यथा हव्य-
 वाहनाय नैवेद्ये तु यवाक्षततण्डुलचूर्णघृतशालितण्डुलाः पूर्ण-
 ऋचे नैवेद्ये तु दुग्धपायसौ सभार्य्यरुद्राय स्कन्दाय नन्दीश्वराय
 मूनये गोमान् पुरुषः सुरभये क्रागवान् हुताशनाय मेघवान्
 वरुणाय हस्तिमान् विनायकाय अश्ववान् रेवन्ताय सर्वैरेव
 बलिकुम्भाय ओम् तक्षत् ओम् षडेत्यादि विभूतिकामो
 लक्ष्मीं पूजयिष्ये इति सङ्कल्प्य 'पाशाक्षमालिकाभोजसृणि-
 भिर्याम्यसौम्ययोः । पद्मासनस्थां ध्यायेच्च श्रियं त्रैलोक्य-
 मातरम् । गौरवर्णां सुररूपाञ्च सर्वालङ्कारभूषिताम् । रौक्म-
 यश्चक्रं वरदां दक्षिणेन तु' । पाशेत्यादिदक्षिणे पाशा-
 क्षमालिकाभ्यां वामे पद्माङ्गुशाभ्यां भूषितां वामकरे हेमपद्मं
 दक्षिणकरे वरं दधतीत्यर्थः इति आदित्यपुराणीयं ध्यात्वा एतत्
 पाद्यम् ओम् लक्ष्म्यै नमः एवमर्घ्याचमनीयगन्धादि एते
 मनारिकेलपृथुकाः एतत् पुनराचमनीयं ताम्बूलं वस्त्रं पुन-
 राचमनीयञ्च प्रत्येकं दद्यात् । ओम् 'नमस्ते सर्वदेवानां
 वरदामि हरिप्रिये । या गतिरुत्पन्नानां सा मे भूयात्
 त्वद्वचनात्' । इति पुष्पाञ्जलित्रयं दत्त्वा प्रणमेत् ओम्
 'विश्वरूपस्य भार्या त्वं पद्मे पद्मालये शुभे । सर्वतः पाहि
 मां देवि ! महालक्ष्मि नमोऽस्तु ते' । तुलसीभ्रिण्टीकाञ्चन-
 दुष्पैर्न पूजयेत् । शयान्तरासत्त्वे घण्टां न वादयेत् । ततः
 ततुर्दन्तगजारूढो वज्रपाणिः पुरन्दरः । शचीपतिश्च ध्यातव्यो

नानाभरणभूषितः' इति आदित्यपुराणीयं ध्यात्वा एतत् पाद्यम्
 ओम् इन्द्रस्तु महसा दीप्तः सर्वदेवाधिपो महान् । वज्रहस्तो
 महाबाहुस्तस्मै नित्यं नमो नमः' ओम् इन्द्राय नमः ओम्
 'शक्रः सुरपतिश्चैव वज्रहस्तो महाबलः । शतयज्ञाधिपो
 देवस्तुभ्यमिन्द्राय वै नमः' इत्यनेनार्घ्यं दद्यात् एवं पूर्ववदर्घ्या-
 दिना पूजयित्वा । ओम् 'विचित्रैरावतस्थाय भास्वत्कुलिश-
 पाणये । पौलोम्यालङ्गिताङ्गाय सहस्राक्षाय ते नमः' इत्य-
 नेन पुष्पाञ्जलित्रयं दत्त्वा प्रणमेत् । ततः कुबेरमावाह्य एतत्
 पाद्यम् ओम् कुबेराय नमः । एवमर्घ्यादिभिः संपूज्य 'धन-
 दाय नमस्तुभ्यं निधिपद्माधिपाय च । भवन्तु त्वत्प्रसादान्ने
 धनधान्यादिसम्पदः' । इत्यनेन पुष्पाञ्जलिना त्रिसंपूज्य
 प्रणमेत् । ततो दक्षिणां दद्यात् प्रणमेत् । तद्दिने बाल-
 वृद्धातुरैर्विना दिवा न भोक्तव्यम् आमिषं न भोक्तव्यं नारि-
 केलचिपिटकादिना ब्राह्मणान् बन्धुंश्च परितोष्य स्वयञ्च तद-
 ग्नीयात् । ततश्च गन्धपुष्पाद्यलङ्कृतोऽक्षैः क्रीडां कुर्वन् पश्यन्
 वा जागरणं कुर्यात् ।

अथ कार्तिककृत्यम् । पद्मपुराणे 'तुलामकरमेषु प्रातः-
 स्नानं विधीयते' । तत्र सङ्कल्पः अरुणोदयकाले मज्जनं कृत्वा
 आचम्य ओम् तत्सदद्य कार्तिके मासि अमुकपक्षेऽमुकतिथौ
 आरभ्य तुलास्थरविं यावत् प्रत्यहममुकगोत्रः श्री अमुकदेव-
 शर्मा विष्णुप्रीतिकामः प्रातःस्नानमहं करिष्ये इति मङ्गल्य
 यथोक्तविधिना इतिकर्तव्यतां विधाय ओम् 'कार्तिकेऽहं
 करिष्यामि प्रातःस्नानं जनार्दन ! । प्रीत्यर्थं तव देवेश दामो-
 दर मया सह' इति स्नायात् । मया लक्ष्म्या प्रतिदिनसङ्कल्पे
 तु आरभ्य तुलास्थरविं यावत् प्रत्यहमिति न वक्तव्यम् । किन्तु
 मासौत्थनन्तरं तुलास्थरवावित्यधिकं वक्तव्यम् । चान्द्रस्नान-

वाक्यन्तु वैशाखशुक्लतृतीयेऽनुसन्धेयम् । तथा वायुपुराणे 'यदीच्छे-
 द्विपुलान् भोगान् चन्द्रसूर्यग्रहोपमान् । कार्तिकं सकलं
 व्याप्य प्रातःस्नायी भवेन्नरः' । गारुडे 'गवामयुतदानेन यत्
 फलं लभते खग । तुलसीपत्रकैकेन तत् फलं कार्तिके
 स्मृतम्' । ओम् अद्येत्यादि तुलसीपत्रकैकसमसंख्यायुतधेनु-
 दानजन्यफलसमफलप्राप्तिकामः एतानि तुलसीपत्राणि
 श्रीविष्णवेऽहं ददे इत्यभिलष्य एतानि तुलसीपत्राणि
 श्रीविष्णवे नमः इत्यनेन दद्यात् । ब्रह्माण्डे 'विष्णुवेश्मनि
 यो दद्यात् कार्तिके मासि दीपकम् । अग्निष्टोमसहस्रस्य
 फलमाप्नोति मानवः' । ओम् 'दामोदराय नमसि तुलायां
 लोलया सह । प्रदीपन्ते प्रयच्छामि नमोऽनन्ताय वेधसे' ।
 लोलया लक्ष्म्या 'इति मन्त्रेण यो दद्यात् प्रदीपं सर्पिरा-
 दिना । आकाशे मण्डपे वापि स चाक्षयफलं लभेत्' ।
 स्नानवत् ओम् अद्येत्यादि अमुकतिथौ आरभ्य तुलास्थरविं
 यावत् प्रत्यहम् अमुकगोत्रोऽमुकदेवशर्मा अक्षयदीपदान-
 फलप्राप्तिकामः श्रीविष्णुप्रीतिकामो वा आकाशे मण्डपे
 वापि श्रीविष्णवे दीपदानमहं करिष्ये इति सङ्कल्प्य दामो-
 दरायत्यादिना दद्यात् द्वितीयादिदिने ओम् दामोदरायेत्यने-
 नेति विशेषः । विष्णुगृहे ओम् अद्येत्यादि अमुकतिथौ
 आरभ्य तुलास्थरविं यावत् प्रत्यहम् अमुकगोत्रोऽमुकदेवशर्मा
 अग्निष्टोमसहस्रजन्यफलसमफलप्राप्तिकामः श्रीविष्णुप्रीति-
 कामो वा श्रीविष्णुवेश्मनि श्रीविष्णवे दीपदानमहं करिष्ये
 इति सङ्कल्प्य ओम् दामोदरायेत्यादिना दद्यात् । द्विती-
 यादिदिने ओम् दामोदरायेत्यनेनेति विशेषः । हविष्यान्नादौ
 तु ब्रह्मपुराणे 'व्रतोपवासनियमैः कार्तिको यस्य गच्छति ।
 देवो वैमानिको भूत्वा स याति परमं पदम्' । तत्र अद्ये-

त्यादि अमुकतिथौ आरभ्य तुलास्थरविं यावत् प्रत्यहम्
 अमुकगोत्रोऽमुकदेवशर्मा वैमानिकदेवत्वभवनपूर्वकपरमपद-
 प्राप्तिकामः श्रीविष्णुप्रीतिकामो वा हविष्येतरभोजननिवृत्ति-
 महं करिष्ये इत्यादिवाक्ये विशेषः । एवं फलाहारादावपि
 हविष्यद्रव्याणि च 'हैमन्तिकं सितास्त्रिन्नं धान्यमुद्गास्तिना-
 यवाः । कलायकङ्गनीवारावास्तूकं हिलमोषिका । पशुका
 कालशाकञ्च मूलकं केमुकेतरत् । लवणे सैन्धवसामुद्रे गव्ये
 च दधिसर्पिषौ । पयोऽनुद्धृतमारञ्च पनसाम्रहरीतकी ।
 तित्तिडीजीरकञ्चैव नागरङ्गञ्च पिप्पली । कदली लवली
 धात्रौ फलान्यगुडमैत्रवम् । अतैलस्नानं मुनयो हविष्यान्नं
 विदुर्बुधाः' । हैमन्तिकमित्यभिधायागस्त्यमंहितायाम् । नागि-
 केलफलञ्चैव कदलीं लवलीन्तथा । आस्रमामलकञ्चैव पन-
 सञ्च हरीतकीम् । ब्रह्मान्तरप्रशस्तञ्च हविष्यं मन्वन्तं बुधाः' ।
 अत्र च आरभ्यन्नतोपवामाटी फलजलादिभक्षणमप्याहृतुः उद-
 योगपर्वबोधायना । अष्टैतान्यन्नतद्धानि आपो मूलं फलं
 पयः । हविर्ब्राह्मणकाम्या च गुरोर्वेचनमीपधम्' । फला-
 हारादावपि तुलसीरहिते दोषमाह 'तुलसीं विना यत्
 क्रियते न पूजा स्नानं न तद् यत्तुलसीं विना कृतम् । भुक्तं न
 तद् यत्तुलसीविवर्जितं पीतं न तद् यत्तुलसीविवर्जितम्' ।
 नारदीये 'न मत्स्यं भक्षयेन्नामं न कीमं नान्यदेव हि ।
 चण्डालो जायते राजन् कार्तिके मांसभक्षणात्' । महा-
 भारते । 'कीमुदन्तु विशेषेण शुक्लपत्रे नराधिप ! । व्रजेयेत्
 सर्वमांसानि धर्मा ह्यत्र विधीयते' । कीमुदं कार्तिकम् ।
 कार्तिकमधिकृत्य ब्रह्मपुराणम् । 'एकादश्यादिषु तथा तासु
 पञ्चसु रात्रिषु । दिने दिने च स्नातव्यं शीतलासु नटीसु
 च । वर्जितव्या तथा हिंसा मांसभोजनमेव च' । ततश्च

मांसभोजननिषेधे कार्तिकमासतच्छुक्लपक्षतदेकादश्यादिपञ्च-
दिनानि शक्ताशक्तभेदात् पापतारतम्यत्वात् निषिद्धानि
'कार्तिके शौकरं मांसं यस्तु भुञ्जीत दुर्मतिः । षष्टिवर्षसह-
स्राणि रौरवे परिपच्यते' । शीलपटोलकदम्बहस्ताककांस्य-
मश्विजानि वर्जयेत् । 'पटोलानि कदम्बानि हस्ताकसहि-
तानि च । भुञ्जानः कार्तिके मासि यावदाहृतनारकौ' ।

अथ भूतचतुर्दशी । 'कार्तिके कृष्णपक्षस्य चतुर्दश्यां
दिनोदये । अवश्यमेव कर्त्तव्यं स्नानं नरकभीरुभिः । अपा-
मार्गस्य पत्राणि भ्रामयेच्छिरसोपरि । ततश्च तर्पणं कार्यं
धर्मराजस्य नामभिः । नरकाय प्रदातव्यो दीपः संपूज्य
देवताः' । नरकाय नरकनिवृत्तये । अपामार्गभ्रामणे मन्त्रः ।
ओम् 'शीतलोष्णममायुक्त सकण्ठकदलान्वित । हर पाप-
मपामार्ग भ्राम्यमाण पुनः पुनः । ततः प्रदोषममये दीपान्
दद्यात् प्रयत्नतः । ब्रह्मविष्णुशिवादीनां भवनेषु मठेषु च ।
कूटागारिषु चैत्येषु गुहासु च नदीषु च' । दीपमन्त्रः । ओम्
'नमः पितृभ्यः प्रेतभ्यो नमो धर्माय विष्णवे । नमो धर्माय
रुद्राय कान्तारपतये नमः' इति । भविष्ये 'कार्तिके भौम-
वारे च चित्राकृष्णचतुर्दशी । तस्यामाराधितः स्थाणुर्नये-
च्छिवपुरं ध्रुवम् । यां काञ्चित् सरितं प्राप्य कृष्णपक्षे चतु-
र्दशीम् । यमुनायां विशेषेण नियतस्तर्पयेद् यमान्' । धर्म-
राजस्य नामानि भविष्ये यथा 'यमाय धर्मराजाय मृतवे
चान्तकाय च । वैवस्वताय कालाय सर्वभूतक्षयाय च ।
श्रीडुम्बराय दध्राय नीलाय परमेष्ठिने । हकीदराय चित्राय
चित्तगुप्ताय वै नमः । एकैकस्य तिलैर्मिश्रां स्त्रीं स्त्रीं दद्यात्
जलाञ्जलीन् । संवत्सरकृतं पापं तत्क्षणादेव नश्यति' ।
आचाराच्चतुर्दश्याकभोजनं 'कर्त्तव्यं तत्र निर्णयासृतधृत-

वचनम् । 'शोलं केमुकवास्तूकं सर्षपं कालञ्च निम्बं जयां
शालिञ्चिं हिलमोचिकाञ्च पटुकं शौल्फं गुडुचीं तथा
भण्टाकीं सुनिषण्णकं शिवदिने खादन्ति ये मानवाः प्रेतत्वं
न च यान्ति कार्तिकदिने कृष्णे च भूते तिथौ' । जयां
जयन्तीं पटुकं पटोलम् ।

अथ दीपान्वितामावस्या । एतत् कृत्यप्रमाणं तिथितत्त्वे-
ऽनुसन्धेयम् । तत्र बालातुरदृश्यतिरेकेण दिवा न भोक्तव्यं
तत्र पार्वणश्राद्धं कृत्वा प्रदोषे प्राचीनावीती दक्षिणामुखः
ज्वलदुल्कां गृहीत्वा ओम् शस्त्रागस्तृहतानाञ्च भूतानां भूत-
दर्शयिः । उज्ज्वलज्योतिषा देहं दह्यं व्यामर्वाङ्गना' इत्य-
नेन गृह्णीयात् ओम् 'अग्निदग्धाश्च ये जीवा येऽप्यदग्धाः कुले
मम । उज्ज्वलज्योतिषा दग्धास्ते यान्तु परमां गतिम्' ।
इत्यनेन भूमौ स्थापयेत् । ओम् 'यमलोकं परित्यज्य आगता
ये महालये । उज्ज्वलज्योतिषा वत्सं प्रपश्यन्तो ब्रजन्तु तं'
इत्यनेन पितॄन् विमर्जयेत् । यद्यं वं पूर्वदिने एव प्रदोषव्या-
पिनी अमावस्या तदा पूर्वदिने एव श्राद्धमकृत्वापि उल्कादानं
कर्त्तव्यम् । आचारात् पञ्चभूतोपाख्यानञ्च श्रोतव्यम् । उभ-
यतः प्रदोषव्याप्तौ परदिने एव युग्मात् । उभयतः प्रदोषा-
प्राप्तावपि उल्कादानं परदिने पार्वणानुरोधात् । अत्र वै पूर्व-
दिने लक्ष्मी रात्रौ पूज्या । 'अमावस्या यदा रात्रौ दिवाभागे
चतुर्दशी । पूजनोया तदा लक्ष्मीर्विज्ञेया सुखरात्रिका' इति
वचनात् । लक्ष्मोपूजाविषयेऽपि एवं व्यवस्था । ततो गृह-
मध्ये उत्तराभिमुखो लक्ष्मीं पूजयेत् । ततः स्वस्तिवाचन-
पूर्वकम् ओम् सूर्यः सोम इति पठित्वा ओम् तद्विष्णोरिति च
तिलपुष्पजलान्यादाय ओम् तत्सदित्युच्चार्य्य ओम् अद्येत्यादि
अमुकगोत्रोऽमुकदेवशर्मा परमविभूतिलाभकामो लक्ष्मीपूजन-

महं करिष्ये इति सङ्कल्प्य शालग्रामे घटादिस्थजले वा भूतशुद्ध्यादिकं कृत्वा लक्ष्मीं पूजयेत् । तद् यथा ओम् पाशाक्ष इत्यादिना ध्यात्वा ओम् भूर्भुवः स्वर्महालक्ष्मि इहागच्छेत्यावाह्य एतत् पाद्यं लक्ष्म्यै नमः एवमर्घ्याचमनीयगन्धपुष्पधूपदोपनैवेद्यपुनराचमनीयताम्बूलादि प्रत्येकं दद्यात् । ओम् 'नमस्ते सर्वदेवानां वरदामि हरिप्रिये । या गतिस्त्वत् प्रपन्नानां मा मे भूयात्त्वदर्चनात्' इत्यनेन पुष्पाञ्जलित्रयं दत्त्वा प्रणमेत् ओम् 'विश्वरूपस्य भार्यामि पद्मे पद्मालये शुभं । सवेतः पार्हि मां देवि ! महालक्ष्मि नमोऽस्तु ते' । ततः सुखरात्र्याः प्रदोषे तु कुवेरं पूजयन्ति ये' इति रुद्रवचनात् । कुवेरमपि पाद्यादिभिः पूजयेत् । ओम् 'धनदाय नमस्तुभ्यं निधिपद्माधिपाय च । भवन्तु तत्प्रसादान्मं धनधान्यादि सम्पदः' इति पठित्वा ओम् कुवेराय नम इति त्रिःपूजयेत् । ततो गृहादिषु दोषं दद्यात् । तत्र मन्त्रः ओम् 'अग्निज्याती- रविज्यातिश्चन्द्रज्यातिस्तथैव च । उत्तमः सर्वज्यातीनां दोषोऽयं प्रतिगृह्यताम' । ततो ब्राह्मणान् बन्धुंश्च भोजयित्वा स्वयं भुञ्जीत तत्र प्रत्येपे भविष्यात्कं कर्म करिष्यं गोरौचनाति- लकधारणं प्रदोषवन्दनं कृत्वा लक्ष्मीं त्रिः पूजयेत् तत्र मन्त्रः ओम् 'विश्वरूपस्य भार्यामि पद्मे पद्मालये शुभं । महालक्ष्मि नमस्तुभ्यं सुखरात्रिं कुरुष्व मे । वर्षाकाले महाघोरं यन्मया दुष्कृतं कृतम् । सुखरात्रिप्रभातेऽद्य तन्मं लक्ष्मोर्व्यपोहतु । या रात्रिः सर्वभूतानां या च देवेष्वर्वास्थिता । संवत्सरप्रिया या च सा ममास्तु सुमङ्गला । माता त्वं सर्वलोकानां देवानां सृष्टिमन्मवा । आस्थिता भूतले देवि ! सुखरात्रि नमोऽस्तु ते' ओम् लक्ष्म्यै नमः इति त्रिः पूजयेत् ।

अथ द्यूतप्रतिपत् । तत्र प्रभातेऽक्षक्रीडादिकं कर्त्तव्यं

तत्र जये वर्षं शुभं पराजये वर्षम् अशुभम् । ततः सङ्कल्प्य शालग्रामे जले वा एतत् पाद्यं वलये नमः इत्यादि संपूज्य ओम् वलिराज नमस्तुभ्यं विरोचनसुत प्रभो । भविष्येन्द्रसुरारारे पूजयं प्रतिगृह्यताम् । अनन पुष्याञ्जलिद्वयं दद्यात् । भविष्योत्तरे 'यो यो यादृशभावेन तिष्ठत्यस्यां युधिष्ठिर । हर्षदैव्यादिना तेन तस्य वर्षं प्रयाति हि' । तथा 'महापुण्या तिथिरियं वलिराज्यप्रवर्द्धिनी । स्नानं दानं शतगुणं कार्त्तिकेऽस्यां तिथौ भवेत्' ।

अथ भ्रातृद्वितीया । तत्राष्टधा विभक्तदिनपञ्चमयामाह-
प्राप्तायां द्वितीयायाम् उभयदिने तथा चेत् परदिने कृत्यं युग्मात् । ततः ओम् तत्सदित्युच्चार्य्ये ओम् अद्यत्यादि अमुक-
गोत्रोऽमुकदेवशर्मा स्वरक्षणकामां यमादिपूजनमहं कारिष्ये
इति सङ्कल्प्य शालग्रामे घटादिस्थजले वा पूजयेत् । एतत्
पाद्यं यमाय नमः । एवं क्रमेण संपूज्य 'एह्यहि मार्त्तण्डज
पाशहस्त यमान्तकालोकधरामरेण । भ्रातृद्वितीया कृत-
देवपूजां गृहाण चार्घ्यं भगवन्नमस्त' इदमर्घ्यं यमाय नमः
तत आचमनीयादिकं दत्त्वा प्रणमेत् । ओम् 'धर्मराज नम-
स्तुभ्य नमस्ते यमुनाग्रज । पाहि मां किङ्करैः साहं सूर्य-
पुत्र नमोस्तु ते' । ततश्चित्रगुप्ताय नम इत्यनेन पूजयेत् । तत
ओम् यमदूर्तभ्यो नमः इत्यनेन पाद्यादिभिः पूजयेत् यमुनाञ्च
पाद्यादिभिः संपूज्य प्रणमेत् । ओम् 'यमस्वसर्नमस्तोऽस्तु यमुने
लोकपूजिते । वरदा भव मे नित्यं सूर्यपुत्रि नमोऽस्तु ते' । ततो
भ्रातृभोजनकालेऽत्रादिकं दत्त्वा 'भ्रातस्तवानुजाताहं भुङ्क्व
भक्तमिदं शुभम् । प्रीतये यमराजस्य यमुनाया विशेषतः' ।
ज्येष्ठा चेत् तवाग्रजाताहमिति वदेत् ततः पुष्टिकामां भुञ्जीत
'यद्वात्तु भगिनीहस्तात् भोक्तव्यं पुष्टिवर्धनम् ।

अथ विष्णुत्यानम् । तत्र दिने रेवत्यन्त्ययुक्तायां द्वादश्यां रात्रौ रेवत्यन्तपादयोगे तु दिवा तृतीयभागे रेवत्यन्त्ययुक्तद्वादश्याम् उत्थानम् । विहित तत्तत्पादविशेषाभावे । नक्षत्रयोगान्निशादौ द्वादश्याम् । द्वादश्यामृत्ताभावे एकादशी प्रभृतिपौर्णमास्यन्तान्यतमतिथौ निशाद्यनादरेण पादविशेषयोगः । तदभावे केवलायां द्वादश्यां सन्ध्यायामेव शयनावर्तनादिकम् । ततो विष्णुं संपूज्य श्रोत्रं 'महैन्द्ररुद्रेरभिनूयमानो भवानृषिर्वन्दितवन्दनीयः । प्राप्ता तवेयं किल कौमुदाख्या जागृष्व जागृष्व च लोकनाथ । मेघा गता निर्मलपूर्णचन्द्रः शारद्यपुष्पाणि च लोकनाथ । अहं ददानीति च पुण्यहेतोर्जागृष्व जागृष्व च लोकनाथ' । ततश्च 'उत्तिष्ठोत्तिष्ठ गोविन्द त्यज निद्रां जगत्पते ! । त्वया चोत्थीयमानेन उत्थितं भुवनत्रयम्' इति पठेत् । तत्र एकादश्यादितिथिपञ्चके वकपञ्चकम् । 'वकोऽपि तत्र नाश्रीयान्मत्स्यश्चैव कदाचन' इति वचनात् । कार्तिक्यां गोदानादौ फलाधिक्यं 'कार्तिक्यां गोप्रदो भवेत्' ।

अथ मार्गशीर्षकृत्यम् आश्विनशुक्लपक्षे नवान्नश्राद्धाकरणे विंशतिदण्डाधिकत्रयोविंशतिदिनाभ्यन्तरे शुक्लपक्षे तत् श्राद्धं कर्त्तव्यम् । तत्र मार्गशीर्षस्य विंशतिदण्डाधिकप्रथमदिने-तरेषु कुजशनिशुक्रवारितरेषु नन्दारिक्तात्रयोदशीतरतिथिषु जम्भाष्टमचन्द्रजन्मतिथि-जम्भनक्षत्रत्रयपञ्चमतारासप्तमतारात्रयेतरेषु पूर्वात्रयमघाभरणी अश्लेषार्द्रेतरेषु श्राद्धं तच्छेषभोजनञ्च कुर्यात् श्राद्धानधिकारिणा तु प्रागुक्तकाले देवादिभ्यो नवान्नं दत्त्वा भोक्तव्यं किन्तु अश्लेषाकृत्तिकाज्येष्ठामूलापूर्वभाद्रपदकेषु अपि नवान्नभोजनं न कर्त्तव्यम् । चन्द्रताराद्यशुद्धौ प्रतीकारमाह देवलः । 'कर्म कुर्यात् फलावाप्त्यै चन्द्रादिशो-

भने बुधः । सुखकाले त्विदं सर्वं नात्तः कालमपेक्षते । चन्द्रे च शुक्लं लवणञ्च तारे तिथावभद्रे सिततण्डुलांश्च । धान्यञ्च दद्यात् करणर्चवारे योगे तिलान् हेममणिञ्च लग्ने । राज-
मात्तण्डे । ताराभेदाङ्गवणपरिमाणमाह 'एकत्रिपञ्च सप्त द्विजाय दद्यात् पलानि लवणस्य च क्रमशो जम्बानि विपदि प्रत्यरिमर-
णाख्यतारासु । पलन्तु लौकिकैर्मानैः साष्टरत्तिहिमाषकम् । तोलकत्रितयं ज्ञेयं ऋयोतिर्ज्ञैः स्मृतिसम्मतम्' । ततो 'एवं दध्याज्यसंयुक्तं नवं विप्राभिमन्त्रितं मन्त्रानादेशे गायत्रीति गायत्र्यभिमन्त्रितं नवमन्त्रं ब्राह्मणानुज्ञां गृहीत्वा प्राश्रीयात् । नूतनधान्यासम्भवे पुरातननापि आहुं कर्त्तव्यम् । वृश्चिके शुक्लपक्षे तदकरणे हरिशयनात् पूर्वं मीनधनुस्वरवीतरत्न माघादौ कर्त्तव्यम् । वृश्चिकस्वरवी शुक्लचतुर्दश्यां सौभाग्य-
कामः पाषाणाकारपिष्टकैर्देवीं पूजयेत् तदपि भक्षयेन्नक्तम् । अग्रहायण्यां पीर्णमास्यां पार्वणविधिना आहुमावश्यकम् । भविष्यपुराणे 'रोहिणीप्रतिपद् युक्ता मार्गं मासि सिततरा । गङ्गायां यदि लभ्येत सूर्यग्रहशतैः समा' ।

अथ पीषकृत्यम् । अग्रहायण्याः पीर्णमास्या ऊर्ध्वं कृष्णा-
ष्टम्यां पूषोपकरणेनान्नेन आहुं कर्त्तव्यं पार्वणविधिना ।

अथ माघकृत्यम् । पाद्मे 'स्वर्गलोके चिरं वासो येषां मनसि वर्त्तते । यत्र क्वापि जले तैस्तु स्नातव्यं सृगभास्करे' । सृगो सृगास्यत्वेन मकरः मकरस्थे भास्करे तत्र मङ्गल्यः । अरुणोदयकाले जले मज्जनं कृत्वा आचम्य उत्तराभिमुखः शोम् तक्षदित्युच्चार्य कुशकुसुमतिलजलान्यादाय शोमस्य माघे मासि अमुक पक्षे अमुकतिथावारभ्य मकरस्वरविं यावत् प्रत्यहम् अमुकगोत्रोऽमुकदेवशर्मा स्वर्गलोके चिरका-
लवासकामो विष्णुप्रीतिकामो वा प्रातःस्नानमहं करिष्ये इति

सङ्कल्प्य गङ्गाव्यतिरिक्तजलमात्रेऽपि स्नानं कर्त्तव्यं प्रतिदिन-
सङ्कल्पं तु आरभ्य मकरस्थरविं यावत् प्रत्यहमिति न वक्तव्यं
किन्तु मास्यनन्तरं मकरस्थे रवावित्यधिकं वक्तव्यम् । चान्द्र-
स्नानवाक्यन्तु वैशाखकृत्येऽनुसन्ध्यम् । तत्र सङ्कल्पं कृत्वा
यथोक्तविधिना स्नानतिकर्त्तव्यतां विधाय ओम् 'दुःखदारिद्र्य-
नाशाय श्रीविष्णोस्तोषणाय च । प्रातःस्नानं करोम्यद्य माघे
पापप्रणाशनम् । मकरस्थे रवौ माघे गोविन्दाच्युतमाधव ।
स्नानेनानेन मे देव यथोक्तफलदो भव' इत्युच्चार्य स्नायात् ।
ततो 'वासुदेवं हरिं कृष्णं श्रीधरञ्च स्मरेत्ततः' । ओम् 'दिवा-
कर जगन्नाथ प्रभाकर नमोऽस्तु ते । परिपूर्णं कुरुष्वेदं माघ-
स्नानं महाव्रतम्' । चान्द्रस्नाने मकरार्कासृष्टकाले मकरस्थे
रवावित्यस्य न पाठः । असमवेताथत्वात् । तौर्यं तु 'माघ-
मासमिमं पुण्यं स्नाम्यहं देव माधव । तौर्यस्यास्य जले नित्यं
प्रसौद भगवान् हरि' । इति पठित्वा दुःखदारिद्र्यनाशाय-
त्यादिकं पठितव्यम् । गङ्गायान्तु पद्मपुराणे 'दिने दिने
सहस्रन्तु सुवर्णानां विशांपते । तेन दत्तं हि गङ्गायां यो
माघे स्नाति माधव' । मानव इत्यपि क्वचित् पाठः । एकदा
सङ्कल्पं तु प्रतिदिनसहस्रसुवर्णदानजन्यफलसमफलप्राप्तिकामः
श्रीविष्णुप्रौतिकामो वा माघमासं यावत् प्रत्यहं गङ्गायां
प्रातःस्नानमहं करिष्ये इति वाक्ये विशेषः प्रतिदिनसङ्कल्पे
तु सहस्रसुवर्णदानजन्यफलसमफलप्राप्तिकामो विष्णुप्रौति-
कामो वा गङ्गायां प्रातःस्नानमहं करिष्ये इति यथोक्तविधिना
स्नानतिकर्त्तव्यतां विधाय ओम् 'माघमासमिमं पुण्यं
स्नाम्यहं देव माधव । तौर्यस्यास्य जले नित्यं प्रसौद भगवन्
हरि । दुःखदारिद्र्यनाशाय श्रीविष्णोस्तोषणाय च । प्रातः-
स्नानं करोम्यद्य माघे पापप्रणाशनम् । मकरस्थे रवौ माघे

गोविन्दाद्युत माधव । ज्ञानेनानेन मे देव यथोक्तफलदो भव ।
 दिवाकर जगन्नाथ प्रभाकर नमोऽस्तु ते । परिपूर्णं कुरुष्वेदं
 माघस्नानं महाव्रतम् । स्कन्दपुराणम् । 'संप्राप्ते मकरा-
 दित्ये पुण्ये पुण्यप्रदे शुभे । कर्त्तव्यो नियमः कश्चित् ब्रजरूपो
 नरोत्तमैः' । तत्तत् पुण्यकामः श्रीविष्णुप्रीतिकामो वा इति
 वाक्ये विशेषः । पौष्याः पौर्णमास्या ऊर्द्धं माघपौर्णमासौ-
 पर्यन्तं मंदिरातुल्यत्वात्सूलकभक्षणं न कर्त्तव्यम् । पौष्या ऊर्द्धं
 माघकृष्णाष्टम्यां क्रागमांसाद्येन श्राद्धं कर्त्तव्यं सांभाभावे पाय-
 सोपकरणेन तदभावे केवलान्नं न वा श्राद्धं कर्त्तव्यम् ।

अथ रटन्तीचतुर्दशी । 'माघे मास्यमिते पक्षे रटन्त्याख्या
 चतुर्दशी । तस्वामुदयवेलायां स्नाता नावेक्षते यमम्' । उदय-
 वेलायाम् अरुणोदयवेलायाम् 'अनर्काभ्युदिते काले माघे
 कृष्णचतुर्दशी । मतारख्योमकाले तु तस्यां स्नानं महाफलम् ।
 स्नात्वा सन्तर्प्य तु यमान् सर्वपापैः प्रमुच्यते' । अत्र तिथि-
 कृत्यत्वाद्दीर्घचान्द्रादरः । तत्र उभयदिनेऽरुणोदयमतारकाले
 मुहूर्त्तान्यूनचतुर्दशीलाभे पूर्वदिने स्नानं यमतर्पणञ्च एकदिन-
 मात्रे तत्राभे तद्दिने । माघस्नानकालाभ्यन्तरे तादृशचतुर्दशी-
 लाभे माघप्रातःस्नायिना तन्त्रेण द्वयं कार्यम् । तत्र श्रीम्
 तत्सत् अथ माघे मासि कृष्णे पक्षे रटन्त्यां चतुर्दश्यां तिथौ
 अरुणोदयवेलायाम् अमुकगोत्रः श्री अमुकदेवशर्मा यमादर्श-
 नकामो गङ्गायां स्नानमहं करिष्ये इति सङ्कल्प्य यथाविधि
 स्नानं प्रागुक्तं चतुर्दशयमतर्पणञ्च कुर्यात् ।

अथ श्रीपञ्चमी । तत्र उभयदिने पूर्वाह्ने श्रीपञ्चमीलाभे
 पूर्वदिने लक्ष्मीसरस्वत्योः पूजनं युग्मात् एकदिनप्राप्ते तद्दिने
 एवं षड्वर्षं शुक्लपञ्चमीव्रतेऽपि ततश्च श्रीम् तत्सदित्युच्चार्य
 श्रीम् अद्येत्यादि लक्ष्मीप्रीतिकामो लक्ष्मीपूजनमहं करिष्ये

इति सङ्कल्प्य शालग्रामे जले वा पूजयेत् । ओम् 'पाशाक्ष-
मालिकाभोजसृणिभिर्याम्यमौम्ययोः पद्मामनस्थां ध्यायेच्च
श्रियं त्रैलोक्यमातरम् । गौरवर्णां सुररूपाञ्च सर्वालङ्कार-
भूषिताम् । रौक्मपद्मव्यग्रकरां वरदां दक्षिणेन तु' । इत्यनेन
ध्यात्वा एतत् पाद्यम् ओम् लक्ष्म्यै नमः इत्यादिना नैवेद्या-
न्तेन पूजयेत् । ओम् 'नमस्ते सर्वदेवानां वरदासि हरि-
प्रिये । या गतिस्त्वत्प्रपन्नानां सा मे भूयात्स्वदर्चनात्' इत्य-
न्तेन पुष्पाञ्जनित्रयेण प्रणमत् । ओम् तत्सदित्युच्चार्य ओम्
अद्यत्यादि सरस्वतीप्रौतिकामः सरस्वतीपूजनमहं करिष्ये ।
इति सङ्कल्प्य शालग्रामे घटादिस्थजले वा पूजयेत् ओम्
'तरुणशकलमिन्दोर्विभ्रतो शुभ्रकान्तिः कुचभरनमिताङ्गी
सन्निपन्ना मितान्ज निजकरकमलोद्यल्लेखनीपुस्तक श्रीः सकल-
विभवसिद्धैः पातु वाग्देवता नः' । इति ध्यात्वावाह्य एतत्
पाद्यम् ओम् सरस्वत्यै नमः इत्यादिना नैवेद्यान्तेन पूजयेत् ।
ततः ओम् 'भद्रकाल्यै नमो नित्यं सरस्वत्यै नमो नमः । वेद-
वेदाङ्गवेदान्तविद्यास्यानेभ्य एव च स्वाहा' इति ब्रह्मपुराणीयेन
पुष्पाञ्जलिना त्रिः पूजयेत् । मत्स्यसूक्ते सरस्वतीं संपूज्य ओम्
'यथा न देवीं भगवान् ब्रह्मा लोकपितामहः । त्वां परित्यज्य
मंतिष्ठन्तथा भव वरप्रदा । वेदाः शास्त्राणि सर्वाणि नृत्य-
गौतादिकञ्च यत् । न विहीनं त्वया देवि ! तथा मे सन्तु
सिद्धयः । लक्ष्म्यैर्मैधाधरापुष्टिगौरौ तुष्टिः प्रभा धृतिः ।
एताभिः पाहि तनुभिरष्टाभिर्मां सरस्वति' इति मत्स्यपुरा-
णीयैः प्रार्थ्य प्रणमत् । 'बन्धुजीवञ्च द्रोणञ्च सरस्वत्यै न
दापयेत्' । आचारात् पुस्तकञ्च पूजयेत् ओम् मस्याधाराय
नम इति मस्याधरं पूजयेत् । ओम् लेखन्यै नम इति
लेखनीं पूजयेत् ।

अथ माघसप्तमी । तत्र उभयदिने अरुणोदयकाले सप्तमी-
 लाभे पूर्वदिने एकदिने तस्मात् तद्दिने अरुणोदयकाले सामा-
 न्यजले ओम् अद्येत्यादि सूर्यग्रहणकालीन गङ्गास्नानजन्य-
 फलसमफलप्राप्तिकामो आयुरारोग्यसम्पत्कामो अरुणोदय-
 विलायां स्नानमहं करिष्ये । इति सङ्कल्प्य यथाविधिस्नानेति-
 कर्त्तव्यतां विधाय सप्तवदरपत्राणि सप्तार्कपत्राणि च शिरसि
 निधाय ओम् 'यद् यज्जन्मकृतं पापं मया सप्तसु जन्मसु ।
 तन्मे रोगश्च शोकश्च माकरी हन्तु सप्तमी' । इत्युच्चार्य्य
 स्नायात् ततो यथाकालं सप्तवदरीफलार्कपत्रशालितिलदूर्वा-
 क्षतचन्दनयुक्तजलमादाय ओम् अद्येत्यादि आयुरारोग्यसम्पत्-
 कामः श्रीसूर्यायार्घ्यमहं ददे इति सङ्कल्प्य ओम् 'नमो
 विवस्वते ब्रह्मन् भास्वते विष्णुतेजसे । जगत्सवित्रे शुचये
 सवित्रे कर्मदायिने' इति । अनन्तरम् ओम् 'जननी सर्व-
 भूतानां सप्तमी सप्तसप्तिके । सप्तव्याहृतिके देवि नमस्ते
 रविमण्डले' इति पठित्वा श्रीसूर्याय नमः इति पठित्वा अर्घ्यं
 दद्यात् । ओम् 'सप्तसप्तिवहप्रौत सप्तलोकप्रदीपन । सप्तम्यां
 हि नमस्तुभ्यं नमोऽनन्ताय वेधसे' । इत्यनेन प्रणमेत्
 शूद्रेणापि स्नाने तूष्णीं विधानात् स्नानमन्त्रं विना अर्घ्यप्रणाम-
 मन्त्राः पाठ्याः पौराणिकत्वात् । गङ्गायान्तु बहुशतसूर्य-
 ग्रहणकालीनगङ्गास्नानजन्यफलसमफलप्राप्तिकामो गङ्गायां
 स्नानमहं करिष्ये इति वाक्ये विशेषः । अत्र अर्घ्यमङ्गम्
 एतत् स्नानादेव माघप्रातःस्नानं तन्नेणैव सिद्धति ।

अथ विधानसप्तमौव्रतम् । प्रथमतो ब्राह्मणान् स्वस्ति-
 वाच्य ओम् सूर्यःसोम इत्यादि पठित्वा ताम्रादिपात्रे कुश-
 तिलजलान्यादाय ओम् तत्सदित्युच्चार्य्य ओम् अद्य माघे
 मासि शुक्ले पक्षे सप्तम्यान्तिथौ आरभ्य प्रतिमासीयशुक्ल-

सप्तम्यां पौषसप्तमीं यावत् आरोग्यसम्पत्कामोऽभीष्टतत्तत्फल-
कामो वा अर्काघादीतरभोजनविच्छिन्तिविधानेन सप्तमीव्रत-
महं करिष्ये इति सङ्कल्प्य संयमपारणसहितं तत्तन्नामि तत्त-
न्वियमं कुर्यात् । तत्र माघे अर्काघमात्रं भुञ्जीत फाल्गुने अन्त-
रीक्षगृहीतं यवमात्रं प्रमाणं कपिलाविट् तदभावे अन्ध-
गोमयमपीति । चैत्रे मरीचमेकम् । वैशाखे किञ्चिज्जलम् ।
ज्येष्ठेऽपक्वकटलीफलमध्यक्रणामात्रम् । 'आषाढे स्वच्छाय-
द्विगुणममये यवप्रमाणं कुशमूलम् । आवणे नक्तं कालेऽल्पं
हविष्योदनम् । भाद्रे शुद्धोपवासः । आश्विने पञ्चमार्हयामे
मयुराण्डप्रमाणं हविष्यान्नम् । कार्तिके अर्धप्रसृतिमात्रं
कपिलाक्षीरं तदभावे क्षीरान्तरम् । मार्गशीर्षे प्राञ्जखी
वायुशनम् । पौषे स्वल्पं घृतं तदनन्तरञ्च 'ब्राह्मणान् भक्षयेत्
भक्त्या गुडक्षीरनिरामिषैः । विप्राय दक्षिणा देया विभवस्थानु-
रूपतः । अष्टम्यां पारणं कुर्यात् कटुस्तरहितेन च । सुह-
मामतिलादीनि घृतञ्चैव विवर्जयेत् । एकमिहं भक्ष्यमुक्त-
मर्कतन्वानुसारतः' । चान्द्रमासविशेषोल्लेखवत् अनन्तादि-
व्रतवत् मलमासेतरे तत्तु कर्त्तव्यम् ।

अथ आरोग्यसप्तमी । तत्र पूर्ववत् सप्तम्यान्तिथौ आरभ्य
तेहिकारोग्यधनधान्यपारलौकिकशुभस्थानप्राप्तिकामः संवत्सरं
यावत् आरोग्यसप्तमीव्रतमहं करिष्ये इति सङ्कल्प्य प्रतिमाम-
शुक्लसप्तम्यां शालग्रामे घटादिस्वजले वा पूजयेत् । रक्ता-
म्बुजासनमिति ध्यात्वा एतत् पाश्चम्यं ओम् सूर्याय नम
इत्यादिभिः संपूज्य 'आदित्यभास्कररवे भानो सूर्य दिवाकर ।
प्रभाकर नमस्तेऽस्तु रोगादस्मान् प्रमोचय' इति त्रिःपूजयेत् ।
एवं संवत्सरे पूर्णं दक्षिणां दद्यात् । ब्राह्मणाञ्च भोजयेत्
विशेषमासानुद्देशादमावास्याव्रतवत् मलमासेऽपि कर्त्तव्यम् ।

अथ भीष्माष्टमी । अष्टम्यां ब्राह्मणः पितृतर्पणं कृत्वा
 षोम् 'वैद्यान्नपद्यगोत्राय सांस्कृतिप्रवराय च । अपुत्राय ददा-
 म्येतत् सलिलं भीष्मवर्मणे' । इति पितृवत् भीष्मं तर्पयेत् ।
 ततः कृताञ्जलिः 'भीष्मः शान्तनवो वीरः सत्यवादी जितेन्द्रियः ।
 आभिरङ्गिरवाप्नोतु पुत्रपौत्रोचितां क्रियाम्' । इत्यनेन प्रार्थ-
 येत् । चक्षियादिना पितृतर्पणात् पूर्वम् एतत् कर्त्तव्यम् ।
 भीष्मामेकादश्यामुषीष्य द्वादश्यां तिलोदत्तनमावश्यकं कर्त्तव्यं
 स्नानतर्पणमहादानभोजनादि यथालाभं कुर्यात् । माघ-
 पौर्णमास्यां युगाद्यात्वेन पार्वणविधिना आहं कर्त्तव्यम् अनन्त-
 फलकामनया स्नानदानञ्च कर्त्तव्यं तस्यां दानप्रमाणन्तु तिथि-
 तत्त्वेऽनुमस्येयम् ।

अथ फाल्गुनकृत्यम् । तत्र माघ्यनन्तरं फाल्गुनकृष्णा-
 ष्टम्यां शाकोपकरणान्नेन केवलान्नेनापि पार्वणविधिना आहं
 कर्त्तव्यम् ।

अथ शिवरात्रिव्रतम् । यद्दिने प्रदोषनिशीथोभयव्यापिनौ
 चतुर्दशौ तद्दिने व्रतम् । यदा तु पूर्वदिने निशीथव्यापिनौ
 तदा पूर्वद्युः । यदा तु न पूर्वद्युर्निशीथव्याप्तिः परदिने प्रदोष-
 व्यापिनौ तदा परदिने । पारणन्तु परदिने चतुर्दशौलाभे
 चतुर्दश्यां तदभावे अमावास्यायामपि । व्रतानुष्ठानविधि-
 स्तत्पडत्युक्तो ज्ञेयः । 'शैवो वा वैष्णवो वापि यो वा स्यादन्य-
 पूजकः । सर्वं पूजाफलं हन्ति शिवरात्रिवह्निर्मुखः' । इति
 नृसिंहाचार्य्यधृतवचनेनास्य नित्यत्वम् ।

'फाल्गुने शुक्लपक्षे तु पुष्यक्षेत्रे द्वादशी यदि । गोविन्द-
 द्वादशीनाम महापातकनाशिनी' । तत्र गङ्गायां पद्मपुरा-
 णीयो मन्त्रः 'महापातकसञ्चानि यानि पापानि सन्ति मे ।
 गोविन्दद्वादशीं प्राप्य तानि मे हर जाह्ववि' ।

अथ चैत्रकृत्यम् । तत्र संक्रान्त्यां विस्फोटकभयोपशमन-
 कामो घण्टाकर्णं स्रष्ट्विहृत्वे पूजयेत् । अथ 'घण्टाकर्णं
 महावीर सर्वव्याधिबिनाशन । विस्फोटकभये प्राप्ते रक्ष
 रक्ष महाबल' । इत्यनेन त्रिः पूजयेत् । एवं शीतलादेव्याः
 पूजादिकं यथाशक्ति विस्फोटकाद्युपशमनकामः । स्तवनमेव
 कर्त्तव्यं तत्र स्कन्दपुराणम् । 'नमामि शीतलां देवीं रासभस्त्रां
 टिगम्बरीम् । माजनीकलमोपेतां सूर्पालङ्कृतमस्तकाम्' ।
 स्कन्द उवाच 'भगवन् देव देवेश शीतलायाः स्तवं शुभम् ।
 वक्तुमर्हस्यश्रेण विस्फोटकभयापहम्' । ईश्वर उवाच ।
 'वन्देऽहं शीतलां देवीं विस्फोटकभयापहाम् । या मामाद्य
 निवर्त्तत विस्फोटकभयं महत् । शीतले शीतले चेति यो
 ब्रूयाद्वाहपीडितः । विस्फोटकभवो दाहः क्षिप्रं तस्य विन-
 श्यति । शीतले ज्वरदग्धस्य पृतिगन्धगतस्य च । प्रनष्ट-
 चक्षुषः पुंसस्त्वामाहुर्जीवनोषधम् । शीतले तनुजान् रोगान्
 नृणां हरसि दुस्त्यजान् । विस्फोटकविशौर्णानां त्वमेका-
 मृतवर्षिणो । गलगण्डग्रहा रोगा ये चान्ये दारुणा नृणाम् ।
 त्वदनुष्ठानमात्रेण शीतले यान्ति मत्तयम् । न मन्त्रा नौषधं
 किञ्चित् पापरागस्य विद्यते । त्वमेका शीतले दात्रो नान्यं
 पश्यामि देवताम् । मृणालतन्तुसदृशीं नाभिहृत्प्रस्थसंस्थि-
 ताम् । यस्त्वां मञ्चिन्त्येद्देवि भक्तिश्रद्धासमन्वितः । उप-
 सर्गविनाशाय परं स्वस्त्ययनं हि तत् । यस्त्वामुदकमध्ये तु
 ध्यात्वा संपूजयेन्नरः । विस्फोटकभयं घोरं गृहे तस्य न
 जायते । अष्टकं शीतलादेव्या न देयं यस्य कस्यचित् ।
 दातव्यं हि सदा तस्मै भक्तिश्रद्धान्वितो हि यः' इति त्रीस्कन्द-
 पुराणे शीतलास्तोत्रं समाप्तम् ।

अथ वारुण्यादि । स्कन्दपुराणे । 'वारुणेन समायुक्ता

मधौ कृष्णा त्रयोदशौ । गङ्गायां यदि लभ्येत सूर्यग्रहणतैः समा । शनिवारसमायुक्ता सा महावारुणी स्मृता । गङ्गायां यदि लभ्येत कोटिसूर्यग्रहैः समा । शुभयोगसमायुक्ता शनौ शतभिषा यदि । महामहेतिविख्याता त्रिकोटिकुलमुद्धरत् । संज्ञाविधेः सार्थकत्वाय निमित्तत्वेन मासपक्षतिथुल्लेखानन्तरं महावारुणीमहामहावारुण्यौ उल्लेखनीये । ओम् तत्स-दित्युच्चार्य्य ओम् अद्य चैत्रे मासि कृष्णे पक्षे वारुणनक्षत्रयुक्त-त्रयोदश्यान्तिथौ अमुकगोत्रोऽमुकदेवशर्मा बहुशतसूर्यग्रहण-कालीनगङ्गास्नानजन्यफलसमफलप्राप्तिकामो गङ्गायां स्नान-महं करिष्ये । महावारुण्यान्तु ओम् अद्य चैत्रे मामि कृष्णे पक्षे त्रयोदश्यान्तिथौ महावारुण्यां बहुकोटिसूर्यग्रहणकाली-नगङ्गास्नानजन्यफलसमफलप्राप्तिकामो गङ्गायां स्नानमहं करिष्ये । एवं महामहावारुण्याम् अमुकगोत्रोऽमुकदेवशर्मा त्रिकोटिकुलोद्धरणकामो गङ्गायां स्नानमहं करिष्ये । इति संकल्प्य यथाविधि स्नायात् । कुलं पुरुषम् । अत्र सधवा-स्त्यादौनां स्नानं रात्रावपि वारुण्यादिस्नानम् ।

अथ अशोकाष्टमौ । तत्र सोतां जले बुधवारि पुनर्वसु-नक्षत्रयुक्तशुक्लाष्टम्यां वाजपेययज्ञजन्यफलसमफलप्राप्तिकामः स्नायात् । ब्रह्मपुत्रे तु सर्वपापक्षयपूर्वकं सर्वतीर्थस्नानजन्य-फलसमफलप्राप्तिकामः स्नायात् । स्नानेति कर्त्तव्यतां विधाय ओम् 'ब्रह्मपुत्र महाभाग शान्तनोः कुलनन्दन । अमोघा-गर्भसङ्गत पापं लौहित्य मे हर' । इति पठित्वा स्नायात् । केवलशुक्लाष्टम्यां ब्रह्मपदगमनफलम् । पञ्चमार्द्धप्रहरव्यापिन्यां पुनर्वसुयुक्तायां केवलायां वा उभयदिने शुक्लाष्टम्यां शोक-रहितत्वकामः अष्टावशोककलिका अहं पिबे इति संकल्प्य 'त्वामशोकहराभीष्टमधुमाससमुद्भव । पिबामि शोकसन्धयो

मामशोकं सदा कुरु' । इति पठित्वा प्राङ्मुखो विष्णुपदजल-
मिश्रिता अशोककलिका अष्टौ पिवेत् । स्त्रीशूद्रानुपनीतै-
रपि मन्त्रः पठनीयः पौराणिकत्वात् । स्त्रीपक्षे लिङ्गोद्दो नास्ति
प्रकृतैः समवेतार्थत्वात् ।

अथ श्रीरामनवमो । तत्र दशमीपारणसत्त्वे सर्वैरेवाष्टमी-
विद्वा नोपोष्या तदसत्त्वे अष्टमौविद्वाप्युपोष्या दशम्यां पारणानु-
रोधात् । ततश्चैत्रशुक्लनवम्यां पुनर्वसुयुक्तायां केवलायां वा
प्रातःकृतस्नानादिः ओम् तत्सदित्युच्चार्य्य सूर्य्यः सोम इति
पाठत्वा ओम् अद्येत्यादि अमुकगोत्रोऽमुकदेवशर्मा ब्रह्मत्व-
प्राप्तिकामः श्रीरामनवमाव्रतमहं करिष्ये इति सङ्कल्प्य ओम्
'उपास्य नवमीं त्वय्य यामश्वष्टसु राघव । तेन प्रीतो भव त्वं
भो ममारात्नाह मां हर' । तत्र दशम्यां पारणं करिष्या-
मीत्यध्याहारान्वयः । इति निवेदयेत् । ततः शालग्रामं जले
वा 'कोमलाङ्गं विशालाक्षमिन्द्रनीलममप्रभम् । दक्षिणांशं
दशरथं पुच्छावैष्टनतत्परम् । पृष्ठतो लक्षणं देवं सच्छत्रं
क्षनकप्रभम् । पार्श्वं भरतशत्रुघ्नो तालवृन्तकरावुभौ । अग्रं
व्यग्रं हनमन्तं रामानुश्रहकाङ्गणम्' । एवं ध्यात्वा एतत्
पाद्यम् ओम् श्रीरामाय नमः इत्यादिना पूजयेत् स्नानं तु
ओम् 'इन्द्रोऽग्निश्च यमश्च नैऋती वरुणोऽनिलः । कुबेर
इन्द्रो ब्रह्माहिदिकपालाः स्नापयन्तु ते' । तत ओम् कोश-
ल्यायै नम इत्यनेन पूजयेत् । ओम् 'रामस्य जननी चासि
राममयमिदं जगत् । अतस्त्वां पूजयिष्यामि लोकमातर्नमोऽस्तु
ते' इत्यनेन त्रिःपूजयेत् । ओम् दशरथाय नम इत्यनेन
पूजयेत् । तत ओम् रां हृदयाय नमः रीं शिरसे स्वाहा रुं
शिखायै वषट् रं कर्वाय हुं रीं नेत्राभ्यां वीषट् रः अस्त्राय
फट् इत्यङ्गानि पूजयेत् । ओम् हनूमते नमः ओम् सुग्रीवाय

भरताय विभीषणाय लक्ष्मणाय अङ्गदाय शत्रुघ्नाय जाम्बवते
धूम्राय जयन्ताय विजयाय सुराङ्गाय राष्ट्रार्हनाय अक्षीपाय
धर्मपालाय सुमन्त्राय इन्द्राय अश्वये यमाय नैऋताय वरु-
णाय वायवे कुबेराय ईशानाय ब्रह्मणे अनन्ताय खड्गाय
पाशाय अङ्गुशाय गदायै शूलाय चक्राय पद्माय इति अस्त्राणि
पूजयेत् । अत्र अभिजित्पूजामुख्यकालः । 'उच्चस्थे ग्रह-
पञ्चके सुरगुरौ सेन्दौ नवम्यान्तिथौ लम्बे कर्कटके पुनर्वसुदिने
मेषं गते पूषणि । निदेग्धं निखिलाः पलाशसमिधो मध्या-
दयोध्यारणेरारविभूर्तमभूदपूर्वविभवं यत्किञ्चिदेकं महः' ।
इत्यनेन तज्जन्म भावयेत् । पलाशा राक्षसाः ततो वाद्याटोनि
वादयेत् । 'फलपुष्पाम्बुसंपूर्णं गृहीत्वा शङ्खमुत्तमम् । अशोक-
रत्नकुसुमेयुक्तञ्च तुलसौदलेः' । एवञ्चतमर्घ्यं गृहीत्वा ओम्
'दशाननवधार्याय धर्मसंस्थापनाय च । दानवानां विना-
शाय दैत्यानां निधनाय च । परिव्राणाय माधूनां रामो
जातः स्वयं हरिः । गृहाणार्घ्यं मया दत्तं भ्रातृभिः सहितो
मम' । इत्यनेन अर्घ्यं दद्यात् । ओम् श्रीरामचन्द्राय नम
इत्यनेन पुष्पाञ्जलित्रयं दद्यात् । एवमष्टपहरेषु यथाशक्ति
पूजयेत् । ततः परदिने प्रातःसंपूज्य दशम्यां पारणं कुर्यात् ।

अथ मदनत्रयादशौ । चैत्रशुक्लत्रयोदश्यां दमनकृत्ते
शालग्रामे जले वा कामदेवं पूजयेत् ओम् अद्येत्यादि अमुक-
गोत्रोऽमुकदेवशर्मा पुत्रपौत्रविवर्द्धनसर्वापदविमुक्तिकामः
कामदेवपूजनमहं करिष्ये इति सङ्कल्प्य 'चापेषुष्टककामदेवा
रूपवान् विश्वमोहनः' । इति ध्यात्वा एतत् पाद्यम् ओम्
कामदेवाय नम इत्यादिना पाद्यादिभिः संपूज्य 'ओम् पुष्य-
धन्वन् नमस्तोऽस्तु नमस्ते मौनकेतन । मुनीनां लोक-
पालानां धैर्य्यतिष्ठते नमः । माधवात्मज कन्दर्प संवरादे

रतिप्रिय । नमन्तुभ्यं जिताशेषभुवनाय मनोभुवे । आधयो
मम नश्यन्तु व्याधयश्च शरीरजाः । सम्पाद्यतामभौष्टं मे
सम्पदः सन्तु मे स्थिराः । नमो माराय कामाय देवदेवस्य
सूक्तये । ब्रह्मविष्णुशिवेन्द्राणां मनःक्षोभकराय च' इत्यनेन
प्रार्थयेत् ।

अथ मदनचतुर्दशी । चैत्रशुक्लचतुर्दश्यां पुत्रपौत्रसमृद्धि-
परमपटप्रामिकामः पूर्ववत् गीतवाद्याभिः पूजयेत् ।
तन्प्रीतये जुगुप्सितश्च ब्रूयात् । एतदकरणे चैत्रमासीयपुण्य-
फलं कामः प्राप्नोति ।

अथ मङ्गलचण्डिकापूजा । तत्र कालिकापूराणम् । यैषा
ललितकान्ताख्या देवी मङ्गलचण्डिका । वरटाभयहस्ता च
हिभुजा गौरदेहिका । रक्तपद्मानमस्था च मुकुटकुण्डल-
मण्डिता । रक्तकीर्षेयवस्त्रा च स्मितवक्त्रा शुभानना । नव-
यौवनसम्पन्ना चार्वङ्गी ललितप्रभा' । इति ध्यात्वा एतत्
पाद्यम् ओम् ह्रीं मङ्गलचण्डिकायै नमः इत्यनेन पाद्यादिभिः
पूजयेत् । ओम् ललितचण्डिकायै नमः इति त्रिःपूजयेत् ।
ततो यथाशक्ति वीजं जप्त्वा ओम् गुह्यातिगुह्यगोमूो त्वं इत्या-
दिना जपं समर्पयेत् । एवं रोगादिशान्त्यर्थं मङ्गलवार-
मारभ्य मङ्गलवारपर्यन्तं गीतादिभिः परिपूजयेत् । ततो
वलिदानम् । यथा स्वयं उत्तराभिमुखः वलिः पूर्वमुखः
ओम् अस्त्राय फडित्यवलोक्ष 'ओम् अग्निः पशुरासीत्तेना-
जयन्तस एतल्लोकमजयद् यस्मिन्नग्निः स ते लोको भविष्यति
तं जेष्यसि पित्रेता अपः । ओम् वायुः पशुरासीत्तेनाजयन्तस
एतल्लोकमजयद् यस्मिन् वायुः । स ते लोको भविष्यति तं
जेष्यसि पित्रेता अपः । ओम् सूर्यः पशुरासीत्तेनाजयन्तस
एतल्लोकमजयद् यस्मिन् सूर्यः स ते लोको भविष्यति तं

जेथसि पिबैता अपः । ओम् वाचन्ते शुन्वामि ओम् प्राणन्ते
 शुन्वामि ओम् श्रोत्रन्ते शुन्वामि ओम् नाभिन्ते शुन्वामि ओम्
 वायुन्ते शुन्वामि ओम् चरित्रन्ते शुन्वामि ओम् मेढ्रन्ते शुन्वामि
 ओम् पादन्ते शुन्वामि ओम् यत्ते क्रूरं तत्ते शुन्वामि नमस्तु
 आप्यायतां प्राणन्ते आप्यायतां श्रोत्रन्ते आप्यायताम् ओम्
 यत्ते क्रूरं यदधःस्थितं तत्त आप्यायतां तत्ते तिष्ठतु मसूहभ्यः
 स्वाहा । ततः पश्याः कर्णं 'हिलि हिलि किलि किलि
 बहुरूपधरायै हुँ हुँ स्फं स्फं इमं पशुं प्रदर्शय स्वर्गं निया-
 जय मुक्तिं कुरु कुरु स्वाहा' एभिर्मन्त्रैः कुशोदकैः संप्रोक्ष्य
 ओम् ह्यागपशवे नम इति गन्धादिभिरभ्यर्च्य 'ह्याग त्वं वलि-
 रूपेण मम भाग्यादुपस्थितः । प्रणमामि ततः सर्वरूपिणं
 वलिरूपिणम् । चण्डिकाप्रौतिदानेन दातुरापदिनाशन ।
 चामुण्डावलिरूपाय वले तुभ्यं नमो नमः । यन्नार्थे पशवः
 सृष्टाः स्वयमेव स्वयम्भवा । अतस्त्वां घातयिष्यामि तस्माद्
 यज्ञे बधोऽबधः' । इत्युच्चार्य्य एं ह्रीं श्रीं इति मन्त्रेण वलिं
 शिवरूपिणं विचिन्त्य तस्य मूर्द्ध्नि पुष्पं न्यसेत् । तत ओम्
 तस्मदद्येत्यादि अमुकगोत्रोऽमुकदेवशर्मा अभीष्टफलकामो
 ह्रीं चण्डिकायै इमं ह्यागपशुं घातयिष्ये इत्यनेन जलं
 दद्यात् । ततः 'क्षणं पिनाकपाणिञ्च कालरात्रिस्वरूपि-
 णम् । उग्रं रक्तास्यनयनं रक्तमाल्यानुलेपनम् । रक्ताम्बर-
 धरञ्चैव पाशहस्तं कुटुम्बिनम् । पिवमानञ्च रुधिरं भुञ्जानं
 क्रव्यसंहतिम्' । एवं खड्गं ध्यात्वा 'रसना त्वं चण्डिकायाः
 सुरलोकप्रसाधकः' । इत्यभिमन्त्र्य आं ह्रीं खड्गाय नम
 इत्यनेन पाद्यादिभिः संपूज्य । ओम् 'अमिर्विशमनः खड्ग-
 स्तौष्णधारो दुरासदः श्रीगर्भा विजयञ्चैव धर्मपाल नमोऽस्तु
 ते । इत्यष्टौ तव नामानि स्वयमुक्तानि वेधसा । नक्षत्रं

कृत्तिका तुभ्यं गुरुदेवी महेश्वरः । हिरण्यञ्च शरीरन्ते
 धाता देवी जगद्वनः । पिता पितामहो देवस्त्वं मां पालय
 सर्वदा । नीलज्रीमूतमहाशस्त्रीणदंष्ट्रः कृगोटरः । भाव-
 गृहो मर्षणश्च अतिरंजास्तथैव च । इयं येन धृता क्षीणौ
 हतश्च महिषासुरः । तीक्ष्णधाराय गृहाय तस्मै खड्गाय
 ते नमः । इत्यनेन पुष्यं दद्यात् । तत आं ह्रीं फडिति
 खड्गम् आदाय आंम् 'कालि कालि वज्रेश्वरि लोहदण्डाय
 नम इति पठित्वा वलिं पूर्वाभिमुखं स्वयमुत्तराभिमुखः
 उत्तराभिमुखं वलिं स्वयं पूर्वाभिमुखो वा हृदयेत् ।
 ततो सृष्टमयादिपात्रेण रुधिरमादाय देव्याः पुरतः स्थापयित्वा
 अभीष्टकामो रुधिरं मामश्च दद्यात् । तत एं ह्रीं श्रीं
 कौशिकरुधिरेण आप्यायतामिति वदेत् । ततः क्वागशिरसि
 ज्वलद्दृशां दत्त्वा एष क्वागशीर्षवलिः आंम् मङ्गलचण्डिकायै
 नमः इत्युत्सृजेत् । आंम् 'जय त्वं सर्वभूतेश सर्वभूतसमा-
 हुते । रक्ष मां सर्वभूतभ्यां वलिं भुङ्क्ष्व नमोऽस्तु ते' । ततः
 खड्गस्यरुधिरमादाय आंम् 'यं यं सृष्टासि पादैन यं यं
 पश्यामि चक्षुषा । म म मे वश्यतां यातु यदि शक्नुमसो
 भवेत्' । आंम् एं ह्रीं श्रीं क्लिन्न मददवे स्वाहा इति सर्व-
 वश्यमन्त्रेण स्त्रीयललाटे तिलकं कुर्यात् । ततस्तुत्वा
 प्रणम्य कर्मकारयित्रे दक्षिणां दद्यात् ।

अथ रोगशान्तिः । 'दानैर्दयादिभिरपि हिजदेवतागो-
 मुर्वचेनाप्रणतिभिश्च जपैस्तपोभिः । एभिश्च पुण्यनिचटैरुप-
 चीयमानाः प्राक् पापजा यदि रुजः प्रशमं प्रयान्ति । सुवर्ण-
 दानं सर्वेषां रोगाणां नाशकारणम् । तस्मात् सर्वप्रयत्नेन
 कर्त्तव्यं कमलीद्वयं ।

अथ जन्मतिथिकृतम् । 'खण्डनं नखकेशानां मैथना-

ध्यानमेव च । आमिषं कलहं हिंसं वर्षहृद्वौ विवर्जयेत् ।
 मृतं जम्बुनि संक्रान्तौ श्राद्धे जम्बुदिने तथा । असृश्यस्पर्शने
 चैव न स्नायाद्दुष्णवारिणा । विष्णुपराणं गगंश्च । 'सर्वेषु
 जम्बुदिवसे स्नातैर्मङ्गलपाणिभिः । गुरुदेवाग्निविप्राश्च पूज-
 नौयाः प्रयत्नतः । स्वनक्षत्रञ्च पितरौ तथा देवप्रजापतिः ।
 प्रतिसंयत्सरश्चैव कर्त्तव्यश्च महोत्सवः' । स्नातैस्त्रिलस्नातैस्तथा
 च तत्तिथिभद्रिक्त्य 'तिलोद्वर्त्ती तिलस्त्रायौ तिलहोमौ तिल-
 प्रदः । तिलभुक् तिलवापी च परतिलौ नावसीदति' ।
 तिलोद्वर्त्तनं तिलवृक्तजलैः स्नानम् ओम् तद्विष्णोरिति मन्त्रेण
 ततो नववस्त्रपरीधानं कृत्वा कृतनित्याक्रियो दक्षिणपाणी
 गुह्यलुखेतसर्षपनिस्वदृवांगारोचनात्मकजम्बुद्वयवन्धनं कृत्वा
 स्वस्तिवाचनम् आम तद्विष्णारिति पठित्वा ओम् तत्सदित्यु-
 द्घास्य ओम् अयेत्यादि अम्कगोतोऽम्कदेवशर्मा जम्बुदिवस-
 निसित्तकगुर्वादपुजनसहं करिष्ये इति मङ्गल्यं तज्जलम्
 पेशान्यां क्षिपेत् । शालग्रामं तदभावे जले वा एतत् पादयम्
 ओम् गुरुभ्यां नमः एवमर्घ्यादिना पूजयेत् । ओम् देवेभ्यः
 ओम् अग्निभ्यः ओम् विप्रेभ्यः ओम् स्वनक्षत्रनाम्ने ओम्
 अश्विनीभ्याम् एवं भरणीभ्यां कृत्तिकाभ्यः रोहिणीभ्यः मृग-
 शिरसे आर्द्रायै पुनर्वसवे पुष्याय अश्लेषाभ्यः मघाभ्यः पूर्व-
 फल्गुनीभ्याम् उत्तरफल्गुनीभ्यां हस्तायै चित्रायै स्वात्यै
 विशाखाभ्यः अनुराधाभ्यः ज्येष्ठायै मूलाय पूर्वाषाढाभ्यः
 अवन्याय धनिष्ठाभ्यः शतभिषाभ्यः पूर्वभाद्रपद्धः उत्तरभाद्र-
 पद्धः रेवत्यै एतान् प्रणवादिनमोऽन्तेन पूजयेत् । विग्रेष-
 नामाञ्जाने स्वनक्षत्राय नमः ओम् पित्रभ्यां नमः ओम् प्रजा-
 पतये नमः ओम् सूर्याय नमः ओम् गणेशाय नमः ओम्
 मार्कण्डेयाय नमः । ध्यानं यथा 'द्विभुजं जटिलं सौम्यं सुहृदं

चिरजीविनम् । मार्कण्डेयं नरो भक्त्या ध्यायेत् प्रयतमानसः ।
 प्रार्थनन्तु 'चिरजीवी यथा त्वं भो भविष्यामि तथा मुने ! ।
 रूपवान् वित्तवांश्चैव श्रिया युक्तश्च सर्वदा । मार्कण्डेय महा-
 भाग ! सप्तकल्पान्तजीवन । आयुरिष्टार्थसिद्धयर्मस्माकं
 वरदो भव' । ओम् व्यासाय नमः ओम् परशुरामाय नमः
 ओम् अश्वत्थाम्ने नमः ओम् कृपाय नमः ओम् वलये नमः
 ओम् प्रह्लादाय नमः ओम् हनूमते नमः ओम् विभीषणाय
 नमः ओम् जन्मतिथये नमः । द्विभुजां हेमगौराङ्गीं रत्ना-
 लङ्कारभूर्पिताम् । वरदाभयहस्ताश्च शरच्चन्द्रनिभाननाम् ।
 पीतवस्त्रपरीधानां पीनोन्नतपयांधराम् । अङ्गार्पितसुतां षष्ठी-
 मम्बुजस्थां विचिन्तयेत् । इति ध्यात्वा ओम् षष्ठ्यै नमः
 अस्या नैवेद्यं दधिभक्तमपि दद्यात् । ओम् 'जय देवि जग-
 न्मातर्जगदानन्दकारिणि । प्रसौढ मम कल्याणि नमस्ते षष्ठि
 देवि ते' इत्यनेन नमस्कुर्यात् । ओम् 'आयुर्देहि जयं देहि
 भाग्यं भगवति देहि मे । पुत्रान् देहि धनं देहि सर्वान्
 कामांश्च देहि मे' । इत्यनेन प्रायेयेत् । 'त्रैलोक्ये यानि
 भूतानि स्थावराणि चराणि च । ब्रह्मविष्णुशिवैः सार्धं रक्षां
 कुर्वन्तु तानि मे' । इति मत्स्यपुराणौयन रक्षां पठेत् ततः
 भूक्तेन स्वर्गस्त्रोक्तविधिना अग्निं संस्थाप्य तिलैर्होमं कुर्यात्
 धृजितदेवनामभिः । प्रणवादिचतुर्थ्यन्तेन नास्त्रा स्वाहावसाने
 जुहुयात् । अष्टोत्तरशतम् अष्टाविंशतिरष्टौ वा । दक्षिणां
 तिलांश्च दद्यात् ब्राह्मणाय । जन्मतिथौ यदि शनिमङ्गल-
 वारयोगस्तदा तदयोगसूचितदोषोपशमनाय मुक्तां दद्यात् ।
 शत्रु नक्षत्रायोगे काञ्चनं दद्यात् । कनिष्ठाङ्गुलिमूलात्मक-
 प्राजापत्यतीर्थेन तिलान् वपेत् ततो भोजनकाले गुडदुग्ध-
 मिश्रितान् तिलान् अक्षत्यर्द्धमितान् पिबेत् । अत्र मन्त्रः

‘सतिलं गुडसंमिश्रमञ्जल्यर्द्धमितं पयः । मार्कण्डेय वरं लब्ध्वा
पिबाम्यायुष्यहेतवे’ ।

अथ सूतिकाषष्ठीपूजा । विष्णुधर्मोत्तरे ‘सूतिकावास-
निलया जन्मदा नाम देवताः । तासां यागनिमित्तन्तु शुद्धि-
र्जन्मनि कीर्णिता । षष्ठेऽङ्के रात्री यागन्तु जन्मदानान्तु कार-
येत् । रक्षणीया तथा षष्ठी निशां तत्र विशेषतः । राम-
जागरणं कार्यं जन्मदानां तथा बलिः’ । रामेति सम्बोधनम् ।
अत्राशौचमध्ये दोषाभावः । ‘अशौचे तु समुत्पन्ने पुत्रजन्म
यदा भवेत् । कर्तुंस्तात्काली शुद्धिः पूर्वाशौचाद्दिशुध्यति’ ।
इति प्रजापतिवचनात् । अत्र पुत्रजन्मेति श्रवणात् पितृ-
रेवाशौचाभावः । कर्त्तरिति पुंस्त्वनिर्देशाच्च कारयेदिति
अन्यगोत्राभिप्रायेण तत्रादौ विनायकमहितगौर्यादिषोडश-
माहकापूजा कार्य्या । तत्र कृत्यचिन्तामणौ व्यासः । ‘निशि
जागरणं कार्यं खड्गो धार्य्यः समीपतः । आवाह्य पूजयेद्देवीं
गणेशं मातरं गिरिम्’ । देवीं षष्ठीं गिरिं मन्थानमन्दरं
कृत्यचिन्तामणिधृतमन्थानमन्दारोऽमीति मन्त्रलिङ्गात् । माह-
नामान्याह गृह्यपरिशिष्टम् । ‘गौरी पद्मा शची मेधा
माषित्री विजया जया । देवसेना स्वधा स्वाहा मातरो
लोकमातरः । शान्तिः पुष्टिर्धृतिस्तुष्टिरात्मदेवतया मह ।
आदौ विनायकः पूज्यो अन्ते च कुलदेवता’ । भविष्यपुराणे
‘पूज्याश्चित्रे तथा कार्य्या वरदाभयपाणयः’ । तत्र मातर
इति सर्वासां विशेषणम् । अतएव एतत् पाद्यम् ओम् गौर्य्ये
मात्रे नम इत्यादिप्रयोगः एता लोकमातरो ज्ञयाः । श्रवणव
तयोर्बहुत्वनिर्देशः । षट्कृतिकापूजा रुद्रधरधृताः । ‘शिवा
संभूतिनामा च कीर्त्तिः सन्नतिरेव च । अनसूया क्षमा चैव
धडेता कृत्तिका मताः’ । एतासां पूजनं घटे जले वा आवा-

हनविसर्जने विनैव कार्यं बोधायनः 'प्रतिमास्थानेष्वस्त्वन्मौ
नावाहनविसर्जने' । सूतिकागृहस्थापनीय द्रव्याख्याह मार्क-
ण्डेयपुराणम् 'अग्न्यम्बुपशुशून्ये च निर्यूपे सूतिकागृहे ।
प्रदोषशस्त्रमुषलभृतिमर्षपर्वाजिते । अनु प्रविश्य जातन्तु
अपहृत्यात्ममश्रवम् । क्षणप्रमविनी बालं तत्रैवोत्सृजति
द्विज । सा जातहारिणी नाम सुधोरा पिशिताशना । तस्मात्
मंरक्षणं कार्यं यत्नतः सूतिकागृहे' । पशुश्लागः यूपोऽपि
अस्यैवोपस्थितत्वात् । पादं पायमं सर्पिषा मिश्रं द्विजेभ्यो
यः प्रयच्छति । गृहं तस्य न रक्षामि धर्षयन्ति कदाचन' ।

अथ प्रयोगः । पुत्रे जाते पृष्टदिवसीयरात्रौ कृतस्नानः
प्रदोषसमये सूतिकागृहे उपविश्य प्राङ्मुखः स्वस्तिवाचनं
कृत्वा ओम् तत्सदित्युच्चार्य ओम् अद्येत्यादि अमुकगोत्रस्य
मम अभिनवजातकुमारस्य मंरक्षणकामः सूतिकागारदेवता-
पूजनमहं करिष्ये इति मङ्गल्यं कृत्वा सूतिकागृहद्वारे तत्र
क्षेत्रपालमावाह्य पूजयेत् ततो वटपत्रेषु माषभक्तबलिं
दद्यात् । एष माषभक्तबलिः ओम् क्षेत्रपालाय नमः इति
दत्त्वा ओम् 'क्षेत्रपाल नमस्तुभ्यं सर्वशान्तिफलप्रद । बालस्य
विघ्ननाशाय मम गृह्णन्त्विमं बलिम्' । एष माषभक्तबलिः ओम्
भूतदैत्यपिशाचादिगन्धर्वयक्षराक्षसभ्यो नमः । ओम् 'भूत-
दैत्यपिशाचाद्या गन्धर्वा यक्षराक्षसाः । शुभं कुर्वन्तु ते सर्वे'
मम गृह्णन्त्विमं बलिम्' । एष माषभक्तबलिः ओम् पूर्वादि-
स्वस्थानवासिभ्यो नमः ओम् पूर्वादिदिग्भागेषु स्वस्थानप्रति-
वासिनः । 'शान्तिं कुर्वन्तु ते सर्वे' मम गृह्णन्त्विमं बलिम्' ।
एष माषभक्तबलिः ओम् योगिनी डाकिनीभ्यो नमः । ओम्
'नानारूपधराः सर्वा मातरो देवयोनयः । बालस्य विघ्ननाशाय
मम गृह्णन्त्विमं बलिम्' । एष माषभक्तबलिः ओम् आदित्यादि

अहेभ्यो नमः ओम् 'आदित्यादियहा ये च नित्यं स्वस्थान-
वासिनः । शान्तिं कुर्वन्तु ते सर्वे' मम गृह्णन्त्विमं बलिम्' ।
एवम् इन्द्रादिलोकपालेभ्यो दद्यात् । ततो हारपालेभ्यो नम
इति पाद्यादिभिः संपूज्य प्रणमेत् । ओम् 'हारपाल नमस्तुभ्यं
सर्वोपद्रवनाशन । बालविघ्नविनाशाय पूजां गृह्ण सुरोत्तम' ।
तत ओम् जम्भाय नम इति संपूज्य प्रणमेत् ओम् 'जम्भासुर
महावीर सर्वशान्तिफलपद । रक्षस्व मम बलं त्वं पूजां
गृह्ण यथा सुखम्' । ततो गृहं प्रविश्य भूतशुद्ध्यादिप्राणायामा-
माङ्गन्यासाध्यपात्रादिकं कृत्वा घटं संस्थाप्य तत्र गणपतिं
ध्यात्वा संपूज्य प्रणमेत् । ओम् 'सर्वविघ्नहरः श्रीमान् एक
दन्ता गजाननः । षष्ठी गृहेऽर्चितः प्रीत्या शिशुं दीर्घायुषं
कुरु' । एवं सूर्यादीन् संपूज्य षष्ठीं ध्यायेत् । 'अभयवद-
हस्तां कृष्णमार्जारसंस्थां कनकरुचिरगात्रीं सर्वपुत्रैकधात्रीं
सुरमुनिगणवन्द्यां दिव्यमाल्याभ्यराट्यां वटविटपिविलासां
मौनि षष्ठीं महासाम्' । अथवा 'दिभुजां हंसगोराङ्गीं रत्ना-
लङ्कारभूषिताम् । वरदाभयहस्ताञ्च शरच्चन्द्रनिभाननाम् ।
पीतवस्त्रपरीधानां पीनोन्नतपयोधराम् । अङ्गार्पितसुतां षष्ठी-
मम्बुजस्थां विचिन्तयेत्' । इति ध्यात्वा स्वशिरसि पुष्यं
दत्त्वा मानसोपचारैः संपूज्य पुनर्ध्यात्वा घटस्थे जले एतत्
पाद्यम् ओम् षष्ठ्यै नम एवं गन्धपुष्पधूपदीपनैवेद्यवस्त्रादिभिः
षष्ठीं संपूज्य ओम् 'गौर्याः पुत्रो यथा स्कन्दः शिशुः संरक्षित-
स्त्वया । तथा ममाप्ययं बालो रक्ष्यतां षष्ठिके नमः' ।
इत्युच्चार्य ओम् षष्ठ्यै नम इति त्रिःपूजयेत् इति भोजराजः ।
तत्र कृत्यचिन्तामणौ स्मृतिः । 'जय देवि जगन्मातर्जगदा-
नन्दकारिणि । प्रसीद मम कल्याणि नमस्तं षष्ठि देवि ते' ।
ओम् 'धात्री त्वं कार्तिकेयस्य षष्ठिषष्ठीति विश्रुता । दीर्घायु-

दृष्ट्वैरुज्यं कुरुष्व मम बालके । जननी सर्वभूतानां सर्व-
 विघ्नक्षयं करी । नारायणस्वरूपेण मत्पुत्रं रक्ष सर्वतः ।
 भूतदैत्यपिशाचेभ्यो डाकिनौभ्योऽपि सङ्घटात् । सुतं मेऽथ
 शुभं दत्त्वा रक्ष देवि नमोऽस्तु ते । इति प्रणमेत् । ततो
 वरं प्रार्थयेत् । 'रूपं देहि यशो देहि भाग्यं भगवति देहि
 मे । पुत्रान् देहि धनं देहि सर्वान् कामांश्च देहि मे' । इति
 रुद्रधरः । मन्यानमन्दरपूजनानन्तरम् । कार्तिकेयं संपूज्य
 प्रणमेत् । 'कार्तिकेय महाभाग गौरौहृदयनन्दन ! । कुमार
 रक्ष मे पुत्रं गङ्गहस्त नमोऽस्तु ते' । ततो जन्मदां पाद्यादिभिः
 संपूज्य प्रणमेत् । त्र्याम् 'या जन्मदातिविख्याता शुभदा भुवि
 पूजिता । करोतु मया रक्षां बालस्य सूतिकागृहे' । ततो
 योगिनीडाकिनोराक्षसो जातहारिणीवालघातिनीघोरापिशि-
 ताशनावसुदेवदेवकायशोदानन्दान् संपूज्य व्यजने वस्त्रोपरि
 बालकं कृत्वा पश्याः पादे समर्पयेत् । 'जननी सर्वभूतानां
 लोकानां हितकारिणी । व्यजनस्थं रक्ष पुत्रं तव पादे सम-
 र्पितम्' । तत एभिर्मन्त्रैर्बालस्य सर्वाङ्गं हस्तेन स्पृशेत् ।
 'माथुरं मङ्गलं यच्च विपारतलनेत्रमः । हरस्य मङ्गलं यच्च
 सर्वं भवतु मे सुते । रक्षां करोतु भगवान् बहुरूपी जना-
 र्दनः । वराहरूपधरदेवः शिशुं रक्षतु केशवः । नखाग्रैर्यो
 विदारितवैरिवक्षःस्थलो हरिः । तृप्तिंहरूपी सर्वत्र स त्वं
 रक्षतु केशवः । शिशुस्तं पातु गोविन्दः गण्डं रक्षतु केशवः ।
 गुटं मज्जदं पातु जङ्घादं जगार्दनः । स्कन्धं बाहुं प्रवाहुश्च
 मनः सर्वेन्द्रियाणि च । ततो हरर्हादशनामानि वस्त्रे
 लिखित्वा शिशोः शिरसि दद्यात् । तद् यथा केशव अच्युत
 पद्मनाभ गोविन्द त्रिविक्रम हृशौकेश पुण्डरीकाक्ष वासुदेव
 नारायण नरसिंह हयग्रीव वामन । १२ । ततः त्रिलोचनां

संपूज्य प्रणमेत् । ततोऽश्वत्यामादिसप्तचिरजीविनः संपूज्य प्रणमेत् । 'अश्वत्यामा बलिव्यासो हनूमांश्च विभीषणः । कृपः परशुरामश्च सप्तेते पान्तु मे सुतम्' । ततो गन्धपुष्पाभ्यां ब्राह्मणान् संपूज्य दक्षिणां दद्यात् ।

अथ विद्यारम्भः । प्रमाणं ज्योतिस्तत्त्वेऽनुसन्धेयम् । सौर- वर्षदिनेषु पञ्चदशदण्डाधिकपञ्चदिनकाले सावनवर्षो भवति एतत् पञ्चवर्षाभ्यन्तरे हरिशयनानध्यायदिनषष्ठौरिक्षाशनि- भीमदिनकालाशुद्धौतरत्र शुक्लपक्षे पुष्याश्विनी हस्तास्वाती- पुनर्वसुश्रवणाधनिष्ठाशतभिषा आर्द्रा मूला अश्लेषाकृत्तिका- भरणीमघाविशाखापूर्वात्रयचित्रारवती ज्येष्ठाश्रवणी नक्षत्रेषु रविवुधगुरुशुक्रवारिषु इषमिन्दतुनाधनुस्मीनकरकेषु तथाविध- लग्नाच्चतुर्थपञ्चमसप्तमदशमस्यशुभग्रहेषु लग्नस्यरवावपि इन्द्रकीगुरुतारकशुद्धौ विद्यारम्भं कुर्यात् । तत्र प्रयोगः कृतनित्यकृत्या गुरुःशुची देवि आघातः प्राङ्मुखः ओम् तत्सदित्यञ्चाथ्ये अद्यत्यादि असुभगोत्रस्य श्रीअमुकदेवशर्मणो विद्यालाभकामो विद्यादिपूजनमहं कारिष्यामि इति मङ्गल्यं शालयामि जले वा विश्वुं ध्यात्वा एतन् पाद्यम् ओम् श्रीविष्णवे नमः इत्यादिभिः पूजयेत् तत्र पूजामन्त्रः ओम् 'नमस्तु बहुरूपाय विश्वे परमात्मने स्वाहा' इत्यनेन त्रिःपूजयेत् । प्रणमञ्च एवं लक्ष्मीं नमस्तु सर्वदेवानां वरदासीत्यादिना स्तुत्वा सरस्वतीं ध्यायेत् तद् यथा । ओम् तरुणशकलामिन्दोर्विभ्रती शुभ्रकान्तिः' इत्यादिना ध्यात्वा एतत् पाद्यम् ओम् सरस्वत्यै नमः एवं प्राद्यादिभिः पूजयित्वा ओम् भद्रकाल्यै नमो नित्यं सरस्वत्यै नमो नमः । वेदवेदान्त- वेदाङ्गविद्यास्थानेभ्य एव च' स्वाहेति ब्रह्मपुराणीयेन त्रिःपूज- येत् एवं रुद्राय नमः ओम् ब्रह्मणे नमः ओम् सूतकारिभ्यो

नमः ओम् स्रविद्यायै नमः नवग्रहान् पूजयेत् । ततो बाल-
कोऽपि एतान् पुष्याञ्जलिभिः पूजयेत् । ततस्तु गुरुं प्रणमेत् ।
ततः प्राञ्जल्यो गुरुः पश्चिमाभिमुखं शिशुम् ओम् तत्सदित्यु-
च्चार्य्य अकारादित्तकारान्तान् वर्णान् कठिनीं गृहीत्वा तद्व-
स्त्रेन लेखयेत् एवं वारत्रयं पाठयेत् लेखयेच्च । ततो गुरुं
नत्वा दक्षिणां दद्यात् तद्दिने निरामिषं भुञ्जीत बालकः ।

अथ गृहारम्भः । कृत्तिकादिमसकान्यतमनक्षत्रस्य पुरु-
षस्य पूर्वस्यां मघादिमसकान्यतमनक्षत्रस्य दक्षिणस्याम् अनु-
राधादिमसकान्यतमनक्षत्रस्य पश्चिमस्यां धनिष्ठादिसप्तकान्य-
तमनक्षत्रस्य पुरुषस्य उत्तरस्यां दिशि गृहं शोभनम् अम-
न्भवे पूर्वोत्तरयोर्दक्षिणपश्चिमयोरैक्यं भाद्रादिमासत्रये पूर्वस्यां
मार्गशौपीदित्रये दक्षिणस्यां फाल्गुनादित्रये पश्चिमस्यां
ज्येष्ठादित्रये उत्तरस्यां वामपार्श्वशयनेन नागस्य शिरो ज्ञात्वा
एकगृहकरणं तत् क्रौडे गृहं कार्य्यं हे चेद्दक्षिणपश्चिमयोः
एवं चेत् पूर्वहीनम् उत्तरहीनं वा कार्य्यं मेषवृषमिथुनतुला-
कर्कटसिंहमकरम्यरवौ पूर्वपश्चिमद्वारम् । तुलामेषवृषिकरवौ
दक्षिणोत्तरद्वारं गृहं शुक्लपद्मे रविशनिमङ्गलवारतरवारं रिक्ते-
तरतिथौ अश्विनीरोहिणीमृगशिरः पुष्योत्तरात्रयहस्ताचित्रा-
स्वात्यनुराधासूलाश्रवणाधनिष्ठाशतभिषारवतौषु प्रशस्तासु
आर्द्रायां मध्यमायां वज्रव्याघातशूलव्यतीपातादिगण्डविष्कु-
म्भपरिधेतरत्र चन्द्रनारादित्येषु शुभेषु वृषमिथुनसिंहकन्या-
तुलवृषिकधनुः कुम्भलग्नेषु गृहारम्भः कर्त्तव्यः श्रवणादिषट्के
आरम्भानन्तरमेव बन्धनादिकं निषिद्धम् । 'नाहरेत्तृणकाष्ठादि
म कुर्याद्दृढबन्धनम्' इति निषेधात् कृते तु अग्निचौरसर्पादि-
भयं भवेदिति । तत्र प्रयोगः यजमानः कृतस्नानादिकृत्यः
ओम् तत्सदित्युच्चार्य्य ओम् अथ असुके मासि असुके पक्षे

अमुकतिथौ अमुकगोत्रोऽमुकदेवशर्मा एतद्वास्तु सर्वदोषोपश-
मनकामो वास्तुपूजनमहं करिष्ये इति सङ्कल्प्य वास्तुदक्षिण-
भागे चतुरङ्गुलखातहस्तमात्रे गर्त्ते बहुतरटणगौमयोपलिप्ते
जलपूरिते । शालग्रामे जले वा नवग्रहान् गणेशादीन् प्रण-
वादिनमोऽन्तेन स्वस्वनाम्ना पूजयेत् । ओम् गणेशाय नमः
इत्यादि इन्द्राय सूर्याय सोमाय मङ्गलाय बुधाय बृहस्पतये
शुक्राय शनैश्वराय राहवे केतवे इन्द्रादित्यगण्डिकपालेभ्यः
स्वस्वनाम्ना क्षेत्रपालेभ्यः भूतक्रूरग्रहेभ्यः क्रूरभूतभ्यः ब्रह्मणे
वास्तुपुरुषाय शिखिने ईशाय पर्यैन्याय जयन्ताय सूर्याय
सत्याय भृशाय आकाशाय अग्नये पृष्णे वितथाय ग्रहनक्षत्राय
यमाय गन्धर्वाय मृगाय पितृभ्यः दैवारिकाय सुग्रीवाय
पुष्पदन्ताय वरुणाय शंषाय पापाय रोगाय अहये मृश्याय
विश्वकर्मणे भन्नाटाय श्रिये दित्ये पापाय माधिताय सवित्रे
विवस्वते इन्द्रात्मजाय मित्राय रुद्राय राजयक्षणे पृथ्वीधराय
ब्रह्मणे चरक्ये विदार्थ्ये पूतनाये पापराक्षस्ये स्कन्दाय अर्थ्यन्त्रे
जम्भकाय पिलिपिञ्जाय ओम् 'नमस्ते बहुरूपाय विष्णवे
परमात्मने स्वाहा' इत्यनेन पूजयेत् । श्रिये वासुदेवाय पृथिव्यै
पृथिव्यर्धे मन्त्रः ओम् 'हिरण्यगर्भं वसुधं शेषस्योपरिशायिनि ।
वसाम्यहं तव पृष्ठे गृह्णाणार्घ्यं धरित्रि मे' । ततो नत्वा
प्रार्थयेत् । 'शुभे च शोभने देवि चतुरस्रे महौतले । सुभगे
पुत्रदे देवि ! गृहे काश्यपि रम्यताम् । अव्यङ्गे चाक्षते पूर्णे
मुनेश्चादिरमः सुते । त्वयं कर्त मया पूजा ममृद्धिं गृहिणः
कुरु । वसुधरे वरारोहे स्थानं मे दौयतां शुभे । त्वत्प्रमा-
दाभ्रहादेवि कार्यं मे निद्वयतां द्रुतम्' । ओम् 'अग्निभ्यो-
ऽप्यथ सर्पभ्यो ये चान्ये तस्ममाश्रिताः । तेभ्यो बन्धिं प्रयच्छामि
पुण्यमोदनसुत्तमम् । भूतानि राक्षसा वापि येऽत्र तिष्ठन्ति

केच न । ते गृह्णन्तु बलिं सर्वे वास्तुगृह्णाम्यहं पुनः' । इति मन्त्राभ्यां माषभक्तबलिं दद्यात् । ततः 'प्रणमेद्दण्डवद्भूमौ मन्त्रेणानेन भक्तितः । भूतानि यानीह वसन्ति तानि बलिं गृह्णीत्वा विधिनोपपादितम् । अन्यत्र वासं परिकल्पयन्तु क्षमन्तु तानीह नमोऽस्तु तेभ्यः' । ततस्त्वस्मिन् गत्ते दधिदूर्वाक्षतपुष्पफलास्त्रपङ्कवमुखेनाम्बुपूर्णं घटेन एषोऽर्घ्यं ओम् वास्तोष्पतये नमः इत्यर्घ्यं जानुभ्यां धरणीं मत्वा दद्यात् । ओम् 'शिष्याचार्याय देवाय नमस्ते विश्वकर्मणे' स्वाहा इत्यर्घ्यार्थं ओम् विश्वकर्मणे नम इति पूजयेत् । ततः कर्मकारयित्ब्राह्मणाय दक्षिणां दद्यात् । तत ओम् 'यान्तु देवगणाः सर्वे पूजामाटाय याज्ञिकाः । इष्टकामप्रसिद्धार्थं पुनरागमनाय च' ततः क्षमध्वमिति विसर्जयेत् ततस्तदर्घ्यजलेन परितगत्तं प्रणवेन पुष्पं क्षिप्त्वा शुभाशुभं पश्येत् तत्र दक्षिणावर्त्तं शुभं वामावर्त्तं ऽशुभम् । ततस्तत्र दधिदूर्वादिकं दत्त्वा सृत्तिक्रिया गत्तं पूरयेत् । ततः सूत्रपाताय ईशानादि कोणचतुष्टयेषु प्राटक्षिण्याच्चतुरःकौलकान् आरोपयेत् ओम् 'विशन्तु ते तले नागाः लोकपालाश्च कामगाः । गृहे तस्मिंश्च तिष्ठन्तु आयुर्वलकराः सटा' । इति मन्त्रेण चतुष्कोणेषु दृढं रोपयेत् । तत ईशानादिक्रमेण सूत्रेण त्रिवेष्टयेत् । तत आग्नेय्यां गत्ते गन्धपुष्पाद्यलङ्कृतं स्तम्भं रोपयेत् तत्र मन्त्रः 'यथाचलो गिरिर्मूर्ध्निमवांश्च यथाचल शुभारम्भो गृहस्तम्भस्तथात्वमचलो भव' ततो बहुतर सृद्धिगृहं कारयेत् धनुःशराभ्यां काकादि वारयेत् ।

तत्र प्रवेशविधिः । गृहस्यारम्भवत् प्रवेशेऽपि ज्येष्ठापुनर्वसुयुक्तः स एव कालः तद्दिने प्रातःकृतस्नानादिकृत्यः शुचिराचान्तो ब्राह्मणेभ्यः काञ्चनादिकं दत्त्वा ब्राह्मणान् दध्यव-

ताम्रदलपुष्पफलोपेतं जलकुम्भश्चाग्रतः कृत्वा गोपुच्छं स्पृष्ट्वा
चन्दनाद्यनुलिप्तः शिरसि मालां बध्वा यथाविधि वामपार्श्वे
स्थितकुम्भाम् आचाराद्धान्यपूर्णसूर्पमस्तकां पत्नीं वामतः कृत्वा
तथा सह गृहं प्रविशेत् ततः स्वयमाचम्य शालग्रामे जले वा
ओम् अद्येत्यादि नवग्रहप्रवेशनिमित्तकवास्तुदोषोपशमन-
कामो वास्तुपूजनमहं करिष्ये इति सङ्कल्प्य गृहद्वारभोदित-
देवताः पूर्ववत् प्रणामपर्यन्तं पूजयित्वा कर्मकारयित्वा ब्राह्म-
णाय दक्षिणां दद्यात् । ततोऽद्येत्यादिनवग्रहप्रवेशनिमित्तक-
सगणाधिपगौर्यादिषोडशमाटकापूजावसोर्धारासम्पातनायुष्य-
सूक्तजपाभ्युदयिकश्राद्धकर्माण्यहं करिष्यामीति सङ्कल्प्य यव-
पुञ्जेषु माटकापूजादिवृद्धिश्राद्धान्तं कर्म कुर्यात् एतानि
प्रवेशात् पूर्वमपि स्थानान्तरे कर्त्तव्यानि परे वा । ततः स्वगृ-
ह्योक्तविधिना शालाहोमः कार्यः ।

अथ कृषिकर्म । तत्र हलप्रवाहविधिः । अश्विनो-
रोहिणीमृगशिरः पूनर्वसुपथ्यामघात्तरत्रयहस्तास्वातीमूलश्रव-
णारेवतीनक्षत्राणि प्रशस्तानि विशाखानुराधान्येष्ठाधनिष्ठा-
शतभिषानक्षत्राणि मध्यमानि भरणीकृत्तिकाद्राश्लेषापृषात्रय-
चित्रानक्षत्राणि निषिद्धानि । रिक्ताषष्ठ्यष्टमीद्वादशीदशमी-
तरतिथयः प्रशस्ताः । मङ्गलग्रहनिवारौ निषिद्धौ । शोभन-
चन्द्रताराकरणेषु वृषमिथुनकन्यामीनलग्नेषु तत्र तद्दिने
कृतस्नानादिनित्यक्रियः आचान्त ओम् तत्तदित्युच्चार्य
अमुकगोत्रोऽमुकदेवशर्मा शस्यसम्पत्तिकामः पञ्चरेखात्मकहल-
प्रवाहनमहं करिष्ये इति सङ्कल्प्य क्षेत्रे ऐशान्यां हस्तप्रमाण-
गत्तं कृत्वा जलेनापूर्य्य तत्र प्रजापतिं सूर्यादिनवग्रहान्
पृथिवीञ्च पूजयेत् 'ओम् हिरण्यगर्भे' वसुधे श्रेष्ठस्योपरिशा-
धिनि । वसाम्यहं तव पृष्ठे गृहाणाञ्च धरित्रि मे' इति

मन्त्रेण क्षीरेणाघ्यं दत्त्वा ओम् कारादिनमोऽन्तेन ब्रह्मणे
विष्णवे । तत्र ओम् 'नमस्ते बहुरूपाय विष्णवे परमात्मने
स्वाहा' । इत्यनेन त्रिःपूजयेत् रुद्राय काश्यपाय वसुभ्य
इन्द्राय तदर्घ्यमस्तु 'शक्रः सुरपतिः श्रेष्ठो वज्रहस्तो महाबलः ।
गतयज्ञाधिपो देवस्तुभ्यामिन्द्राय वै नमः' । इति नैवेद्यान्तं
दत्त्वा ओम् 'विचित्रैरावतग्याय भास्वत्कुलिशपाणवे । पीलो-
ग्यालिङ्गिताङ्गाय सहस्राक्षाय ते नमः' । इति त्रिःपूजयेत् ।
प्रचेतसे पर्याग्याय शेषाय चन्द्राय अर्काय वङ्गये बलदेवाय
हलाय भूमये वृषाय वायवे रामाय लक्ष्मणाय सीतायैः स्वर्गाय
गगनाय इति द्वाविंशतिदेवताः पूजयेत् । चित्रपालम् अग्निं
प्रदक्षिणीकृत्य ब्राह्मणाय दक्षिणां दद्यात् । आस्रपङ्क्तौदन-
पायमदधीनि गर्त्तं निक्षिप्य सृत्तिकाभिः पूरयेत् ततो हृष्टी
वृषी नवनीतैर्घृतैर्ग वा । मुखपार्श्वयोर्लिप्यात् हलवाह-
कान् गन्धादिना पूजयित्वा हलं मान्नाभिः पूजयित्वा दधि-
घृतमधुभिः फालं प्रलिप्य हेन्ना फालाग्रं घर्षयेत् बलीन्द्रपृथु-
गामन्दुपराशरवलभद्रान् स्मरेत् । एका तिस्रः पञ्चरेखा वा
हलेन कार्या अभग्नशृङ्गखुरलाङ्गुलाः कपिलाश्च वृषाश्च
योज्याः । हलप्रवाहकाः प्रणताः कर्त्तव्याः हलानि दृढानि
कर्त्तव्यानि वृषयुद्धादिकं न शुभदम् । वृषाणां नर्दने चतु-
र्गुणं शस्यं मूत्रपरीषोक्तर्गे च तथा । उभयत्रैव प्राङ्मुखो
जलपूर्णकलसं गृहीत्वा 'ओम् त्वं वै वसुधरे सीते बहुपुष्प-
फलप्रदे । नमस्ते मे शुभं नित्यं कृषिमेधां शुभे कुरु । रोहन्तु
सर्वशस्यानि काले देवः प्रवर्षेतु । कर्षकास्तु भवन्त्वग्रा-
धान्येन च धनेन च' । स्वाहेति प्रार्थयेत् ।

अथ बीजवपनम् । हलप्रवाहवह्वीजवपनस्यापि कालः ।
तत्र चित्रापि शुभदा रोपणे तु रोहिष्युत्तरफलगुनी विशाखा

मूला पूर्वभाद्रपदनक्षत्राणि प्रशस्तानि वृषवृश्चिकसिंहकुम्भ-
स्वजन्मलग्नमिथुनकन्यातुलाधनुः पूर्वाह्नलग्नानि प्रशस्तानि ।
तत्र तद्दिने कृतस्नानादिः ओम् अद्येत्यादि अमुकगोत्रः श्री
अमुकदेवशर्मा शस्यसम्पत्तिकामो मुष्टित्रयं वीजवपनमहं
करिष्ये इति सङ्कल्प्य हलप्रवाहोक्तगर्तपूरणान्तं देवपूजा-
टिक विधाय प्राञ्ज, खः सुवर्णजलसंयुक्तं वीजमुष्टित्रयं शक्रं
ध्यायन् स्वयं प्राजापत्यतीर्थेन वपेत् ततो जलपूर्णकलसं
गृहीत्वा त्वं वै वसुधारे सीते बहुपुष्पफलप्रदे । नमस्ते मे
शुभं नित्यं कृषिमिधां शुभे कुरु । रोहन्तु सर्वशस्यानि काले
देवः प्रवर्षतु । कर्षकाश्च भवन्त्वया धान्येन च धनेन च ।
स्वाहेति प्रार्थयेत् ।

अथ धान्यच्छेदनम् । कार्तिकपौषेतरमापेषु पौषेऽपि
शुभवारे पुष्यनक्षत्रे मङ्गलवारितरेषु रिक्तेतरतिथिषु भरणी-
कृत्तिकासृगशिराऽश्व पामघात्तगाचयहस्ताचित्राज्यंठामूलापु-
र्वाषाढाश्रवणाधनिष्ठापूर्वभाद्रपदरवतीषु नक्षत्रेषु प्रशस्ततार-
योगकरणेषु वृषामिथुनमिहकन्यातुलाहृश्चिकधनुःपूर्वाह्नमकर-
कुम्भस्वजन्मलग्नेषु धान्यच्छेदनम् । तत्र तद्दिवसे कृतस्नानादिः
ओम् अद्येत्यादि अमुकगोत्रः श्री अमुकदेवशर्मा शस्य-
सम्पत्तिकामः सार्द्धमुष्टिद्वयधान्यच्छेदनमहं करिष्ये इति
सङ्कल्प्य हलप्रवाहोक्तदेवतापूजनं विधाय ईशानकोणस्थ-
धान्यानां सार्द्धमुष्टिद्वयं छेदयेत् । शस्यवृद्धयर्थं क्षेत्रे वाहकान्
भोजयेत् ।

अथ धान्यस्थापनम् । भरणीकृत्तिकाद्रामघाद्यपूर्वात्रये-
तरनक्षत्रेषु सृगशिरःपुनर्वसुमघोत्तगात्रयेषु सोमबुधगुरुशुक्र-
वारेषु कुम्भमिथुनसिंहकन्याहृश्चिकधनुर्मकरमीनलग्नेषु प्रशस्त-
योगताराचन्द्रकरणेषु धान्यस्थापनं तत्र धान्यगृहे 'ओम् धन-

दाय सर्वलोकहिताय च । देहि मे धान्यं स्वाहा' ओम् ईहायै नमः 'ईहादेवि लोकविवर्हिनी कामरूपिणि देहि मे धान्यम्' इति लेखयित्वा स्थापयेत् । धान्यगृहाद् बुधवारे धान्यव्ययो न कर्त्तव्यः । आचारात् सोमवारेऽपि ।

अथ अद्भुतशान्तिः । आथर्वणाद्भुतवचनं प्रकृतिविरुद्ध-मद्भुतमापदः । प्राक् प्रबोधाय देवाः सृजन्ति' इति तेना-पज्ज्ञानाय पूर्वं भूम्यादीनां स्वभावप्रच्यवो देवकर्त्तृकोऽद्भुत इति रजस्वलाभिगमने गोऽश्वभार्याभ्यो यमजे जाते विजा-तीयप्रसवे काककङ्कगृध्रश्येनवनकुक्कुटरक्तपादवनकपोतानां गृहप्रवेशमनुष्योपरिपतने वा अन्येषु अद्भुतेषु वा श्वेतन्द्रायुध-रात्रीन्द्रायुध उल्कापातदिग्दाह सूर्योपमण्डलचन्द्रोपमण्डल-गन्धर्व-नगर-दर्शन-कृत्तिकाचित्रास्य वक्रोभूतमङ्गलापूर्वोपराग-भूकम्पधूमकेतु-रक्तशस्त्रमामास्थिवसादिनखधान्य-हिरण्य-त्वक्-फलपुष्पाङ्गारपांशुरवनप्रदोषे पंचकवानरगृहपतने अकाल-फलपुष्पोद्गमादिषु समाहाभ्यन्तरावृष्टिषु कृन्दोगपरिशिष्टौय-शान्तिं कुर्यात् । तत्र कृतदेवार्चनान्तकृत्यः ओम् तत्सदित्य-स्वार्थ्यं ओम् अद्येत्यादि अमुकाद्भुतसूचितदोषोपशमनकामः कात्यायनोक्तशान्तिमहं करिष्ये इति सङ्कल्प्य स्वयं ब्राह्मण-द्वारा वा स्वगृहोक्तविधिना वरदनामानमग्निं संस्थाप्य घृतेनाद्भुताग्नये स्वाहा ओम् सोमाय स्वाहा ओम् विष्णवे स्वाहा ओम् वायवे स्वाहा ओम् रुद्राय स्वाहा ओम् वसवे स्वाहा ओम् अमृत्यवे स्वाहा विश्वेभ्यो देवेभ्यः स्वाहा एनरपि पूर्ववत् घृतचरुभ्यां एताभ्यो जुहुयात् । ततो होम-शेषं समाप्य घृतपायसेन ब्राह्मणान् भोजयित्वा ब्राह्मणाय गां दक्षिणां दद्यात् । एतत् प्रायश्चित्ताकरणे गृहपति-सरणे सर्वस्वनाशो भवति योगियाद्भवत्करोक्तसप्रणवगायत्रा-

च विष्णुसूक्तेन वा अष्टोत्तरशतहोमान् नवग्रहानपि पूजयेत्
ब्राह्मणाय काञ्चनं दद्यात् । एवं दुःखप्राद्यनिष्टदर्शनेषु
ब्राह्मणाय ष्टं काञ्चनञ्च दद्यात् ततो ब्राह्मणान् ज्ञातींश्च
भोजयेदिति ।

इति श्रीवन्द्यघटीय श्रीहरिहरभट्टाचार्यात्मज
श्रीरघुनन्दनभट्टाचार्यविरचितं कृत्यतत्त्वं
समाप्तम् ।

यजुर्वेदिश्राद्धतत्त्वम् ।

प्रणम्य मच्चिदानन्दं कामदं नन्दनन्दनम् ।

यजुर्विदां श्राद्धतत्त्वं वक्ति श्रीरघुनन्दनः ॥

एकटाकाङ्क्षितं यद् यच्छन्दोगश्राद्धतत्त्वतः ।

तज्ज्ञातव्यं यजुर्विद्विस्तत्रानुक्तमिहोच्यते ॥

अथ पार्वणश्राद्धप्रमाणम् । तत्र कात्यायनगृह्यम् 'अथा-
परपक्षे श्राद्धं कुर्वीतोर्द्ध्वं' वा चतुर्थ्या यदहः सम्पद्यते तदह-
र्ब्राह्मणामन्त्रं पूर्वद्युर्वा स्नातकान् यतीन् गृहस्थान् साधून्
श्रोत्रियान् बृहान् अनवद्यान् स्वकर्मस्थान् तदभावेऽपि शिष्यान्
सहचरान् हिलग्नशुक्लविक्लिन्नश्यावदन्तविद्धप्रजननव्याधिताधि-
काङ्क्षित्त्रिकुष्ठिकुनखिवर्जम् । अनिन्द्येनोपामन्वितो नाति-
क्रामेत् । आमन्वितो वा नान्यदन्नं प्रतिगृह्णीयात् । स्नातान्
शुचीनाचान्तान् प्राङ्मुखानुपवेश्य युग्मान् पित्रे यथाशक्ति
एकैकस्योदङ्मुखान् द्वौ दैवे त्रीणि पित्रे एकैकमुभयत्र वा
स्यातामहानामप्येवं तन्त्रं वा वैश्वदैविकम् । अर्हान्वितः श्राद्धं

कुर्यात् शक्तेनापि अपरपक्षं न अतिक्रमेत् । मासि मासि
 वोऽशनम्' इति श्रुतेः । 'तदहः शुचिरक्रोधनोऽत्वरोऽप्रमत्तः
 सत्यवादी स्यादध्वमैथुन एव स्वाध्यायान् वर्जयेत् । आवाह-
 नादिवागयत आ-उपस्यर्शादामन्त्रिताश्चैवमिति' । अपरपक्षे
 कृष्णपक्षे शुक्लप्रतिपदाटिडर्शान्तमामस्य पक्षद्वयघटितस्य अपर-
 पक्षत्वेन कृष्णपक्षस्यैव अपरपक्षत्वान् तथाच श्रुतिः 'पूर्वः पक्षो
 देवानामपरः पक्षः पितॄणाम्' इति । ऊर्द्ध्वं वा चतुर्थ्याः पञ्च-
 म्यादिषु यदहः सम्पद्यते तदहरिति कालकर्म । यस्मिन्नहनि
 सम्पद्यते द्रव्याटिकमिति शेषः । तदहस्तस्मिन्नहनि ब्राह्मणा-
 नामन्त्र्य निमन्त्र्य पूर्वद्युर्वा श्राद्धपूर्वदिने वा । स्नातकान्
 कृतसमावर्त्तनस्नातान् यतीन् चतुर्थ्याश्चमिणः माधून् नित्य-
 नैमित्तिकाश्चमधर्मयुक्तान् श्रावित्यान् श्रुताध्ययनसम्पन्नान्
 वृद्धान् वयोऽतिरिक्तान् अनवद्यान् उत्तमान् स्वकर्मस्थान् स्वाश्र-
 मकर्मस्थान् निन्द्यानाह हिलंणेत्यादि हिलंणो दृश्यमा अप्रा-
 वृतमेद्रः गुरुतल्पगमनपापशेषचिह्नयोगित्वाद्दृश्यः शुक्लोऽति-
 गौरः विक्लितो नाभेरधो विचर्चिकादियुक्तः सखिस्त्रीगमन-
 पापशेषयोगित्वाद्दृश्यः । श्यावदन्तकः स्वभावतः कृष्णदन्तः
 प्रधानदन्तद्वयमध्यगतक्षुद्रदन्त इति केचित् सुरापानजन्य-
 पापशेषचिह्नयोगित्वाद्दृश्यः विद्धप्रजननः कर्त्तितशिश्रुः । व्यङ्गो
 विकलेन्द्रियः कुनखो मंजुचितनखः सुवर्णस्तोयपापचिह्न-
 योगित्वाद्दृश्यः । आमन्त्रितो निमन्त्रितः । नातिक्रामेत् न
 निमन्त्रणं परित्यजेत् अन्यदन्नम् अन्यश्राद्धीयमामान्नमपि न
 गृह्णीयात् । शुचीन् सूतकाशौचरहितान् वैश्वदेविकं विश्व-
 देवब्राह्मणोपवेशनाटिकं कर्म तन्त्रं पितृपक्ष मातामहपक्ष-
 मुद्दिश्य सकृदा कर्त्तव्यं वो युष्माकं पितृणामिति यावत् ।
 अत्र 'पित्रे रात्राहनी मासः प्रतिभागस्तयोः पुनः । कर्म-

षेष्टास्त्रहःक्षणः शुक्लः स्वप्राय शर्वरी' इति विष्णुपुराणेन
मनुष्यमासस्य पितृणामहोरात्रत्वाभिधानात् । तत्रापि
क्षणपक्षस्य दिनत्वाभिधानात् आश्वकर्तृसम्बन्धिना प्रतिमा-
सौय क्षणपक्षश्राद्धीयेन पितृणामशनं विधातुमुचितमिति
बीजं तदहरिति श्राद्धवासरे यजमानः शुचिः कृतस्नानाचमना-
दिकृत्यः क्रोधविधौनः त्वरारहितः शान्तः साधुचरितः सत्य-
वचनशौलश्च भवेत् । आवाहनादिति आवाहनप्रभृतिश्राद्ध-
भोक्तृब्राह्मणाचमनपर्यन्तं वाग्यतो भवेत् आमन्त्रिता इति
निमन्त्रिताः ब्राह्मणाश्च एवमेव नियमानुष्ठानं कुर्युः । कात्या-
यनगृह्यं 'देवपूर्वकं श्राद्धं कुर्वीत पिण्डपितृह्यज्ञवदुपचारः
पित्रे द्विगुणांश्च दर्भान् पवित्रपाणिर्दद्यादासौनः प्रश्नेषु पङ्क्ति-
मूर्द्धन्यं पृच्छति सर्वान् वा आमनेषु दर्भानास्तीर्थं विश्वान्
देवानावाहयिष्ये' इति पृच्छति आवाहयेत्यनुज्ञातः । विश्वे-
देवा स आगत इत्यनया ऋचा आवाह्य अवकीर्य विश्वेदेवाः
शृणुतेमं हवम् इति जपित्वा पितृनावाहयिष्ये इति पृच्छति
आवाहयेत्यनुज्ञातः उग्रन्तस्त्वं त्यनयावाह्यावकीर्य आयान्तु न
इति जपित्वा यज्ञीयवृक्षचमसेषु पवित्रान्तरहितेषु एकैकस्मिन्नप
आसिञ्चति शन्नोदेवीति एकैकस्मिन्नेव तिलानावपति ।
'तिलोऽसि सोमदैवत्यो गोसवो देवनिर्मितः । प्रयत्नमद्भिः पृक्तः
स्वधया पितृन् लोकान् प्रीणाहि नः स्वाहा' इति सौवर्ण-
राजतोडुस्वरखड्गमणिमयपात्राणामन्यतमेषु यानि वा विद्यन्ते
पत्रपुटेषु वा एकैकस्य एकैकेन ददाति । स पवित्रेषु हस्तेषु
'या दिव्या आपः पयसा सम्बभूवुर्या अन्तरीक्षा उत पार्थ-
वीर्या हिरण्यवर्णा यज्ञियास्तान आपः शिवाः संश्यानाः
सुहवा भवन्तु' इत्यसावेप तेऽर्घ्यं इति प्रथमे पात्रे संस्रवान्
समवनीय पितृभ्यः स्थानमसीति न्यज्जं पात्रं करोति अत्र

गन्धपुष्पधूपदीपच्छादनानां सम्प्रदानमिति । एषामर्थः देव-
पूर्वं यथा स्यात्तथा सर्वं कर्तव्यं पिण्डपितृयज्ञवदुपदेशेन पितॄन्
कर्मणि अपराह्णकालप्राचीनावीतित्वदर्शिनामुखत्वा प्रादर्शि-
ण्यलाभः । द्विगुणा एव दर्भाः प्रकृतत्वात् पितॄन् एव देव
पितृन्नोर्यद्दीयते तत् पवित्रपाणिरूपविष्ट एव दद्यात् दर्भाः
पवित्रमित्युक्तमिति छन्दागपरिशिष्टात् । प्रश्ने प्राप्ते यंक्ति-
श्रेष्ठं पृच्छेत् आमनेषु कुशानास्तीर्थ्य तेषु कुशब्राह्मणानुपवे-
शयति इति शेषः । यवान् गृहीत्वा आम् विश्वान् देवानावाह-
यिष्ये इति देवब्राह्मणं पृच्छति ब्राह्मणेनैवाहयेत्यनुज्ञातः सन्
यजमानः विश्वेदेवा म आगत इत्यादिनिषीदतेत्यन्तेनावाह्य
आवाहनेत्यनुज्ञाता विश्वेदेवाम इत्युच्यते । यवैरन्ववकौर्ष्याथ-
भाजने सपवित्रके इति याज्ञवल्क्यवचनात् यवान् विकीर्ष्य
विश्वेदेवाः शृणुत इत्यादिमादयध्वामित्यन्तं जपेत् । ततः
पितृभावाहयिष्ये इति पृच्छेत् आवाहयेत्यनुज्ञात उशन्तस्वे-
त्यादि अन्तवे इत्यन्तेनावाह्य उशन्तस्वेत्यादि जपन् पितृ-
नावाहयेत्ततः 'ततस्तिजान् गृहीत्वास्मिन् विकीरद-
प्रदर्शिनम् । अहया परया युक्ता जपन्नपहतेति च' इति
ब्रह्मपुराणात् अपहतेत्यादि वेदिषट् इत्यन्तेन तिलान्
विकीर्ष्य आयान्तु न इत्यादि अन्वस्मानित्यन्तं जपेत् ।
एकैकस्मिन्निति वचनात् शब्दा देवोरित्यस्य तिलोऽसीत्यस्य
च प्रतार्थ्यपात्रेषु आहुतिः मन्त्रप्रकाश्यजलादेः प्रत्येकं
प्रक्षेपय । नतु एकैकस्मिन्नित्यनुवर्तते तत् कथं पुनरेकैक-
स्मिन्नेत्यनेन सत्यं पितृनिमित्तं बहुवचनात् अनाहुत्तेनैव मन्त्रेण
सर्षपात्रेषु तिलप्रक्षेपः स्यादिति पुनरुच्यते अतएव अत्र एव-
कारः एकैकेनैवेति मन्त्रलिङ्गात् न तन्त्रेण एवञ्च एकैकस्मि-
न्नेव बहुवचनमदृष्टार्थम् । अत्र देवपक्षे यवोऽसीति यव-

विकरणम् 'आवाहयेदनुज्ञातो विश्वे देवा स इत्यृचा । यवै-
रन्ववकौर्याथ भाजने सपवित्रके । शन्नो देव्या पयः क्षिप्त्वा
यवोऽसीति यवांस्तथा' । इति याज्ञवल्क्येनावाहनेऽर्घ्यपात्रे
च यवानां विहितत्वात् अत्र च यवयारातीरित्यन्तमन्त्रमात्रं
यजुर्वेदिनां सामगानान्तु यवोऽसीति दिवित्वाऽन्तरौक्षायत्वा
इति मन्त्राभ्यां यवप्रक्षेप इति रायमुकुटप्रभृतयः । उडुम्बरं
ताम्रपात्रं खड्गो गण्डकस्तत्शृङ्गमयं पात्रं यानि वा कदली-
त्वगादीनि । अत्र चक्रघटितपात्रस्य निषेधमाह कन्दो-
परिशिष्टम् 'आसुरेण तु पात्रेण यत्र दद्यात्तिलोदकम् । पितर-
स्तत्र नाश्रन्ति दशवर्षाणि पञ्च च । कुलालचक्रघटितमसुरं
सृण्मयं स्मृतम् । तदेव हस्तघटितं स्यात्त्याटि देविकं भवेत्' ।
एकैकस्य देवस्य प्रत्येकं पित्रादेश्च एकैकब्राह्मणहस्तेन पवित्रं
एकैकेन पात्रेण । अमावित्यनेन मन्त्राधनान्तनामाञ्चारणं
विधीयते । अमाविति नाम गृह्णीयादिति कात्यायनसूत्रान्त-
रात् । प्रथमे पात्रे पितृपात्रे मन्त्रवान् अथ्यपात्रावशिष्टजल-
विन्दून् पितामहादिपञ्चपात्रस्थान् सप्रवर्णोय पशुप्रोक्षणवत्
क्रमणानीय प्रपितामहपात्रेण पित्राय पितृभ्यः स्थानमसीति
मन्त्रेण न्युज्जमधोमुखं कुर्यात् गन्धादीनां हन्दिर्दंशाङ्गलि-
तानामिव तन्त्रेण पित्रादिकमुद्दिश्य उत्सर्गः । कात्यायनगृह्यम्
'उद्दृत्य घृताक्तमन्नं पृच्छति अग्नीं कारिष्ये इति कुरुष्वेत्यनु-
ज्ञातः पिण्डादिपत्यज्ञवहुत्वा हुतावशेषं दत्त्वा पात्रमालभ्य
जपति पृथिवी ते पात्रं ख्यौः पिधानं ब्राह्मणस्य मुखे अमृते
अमृतं जुहोमि स्वाहा इति वैष्णव्यञ्जी यजुषा वा अङ्गुष्ठमन्त्रे-
ऽवगाह्य अपहतेति तिलान् विकीर्य उष्णमन्नं दद्यात् शक्त्या
वाश्रत्सु जपेत् व्याहृतिपूर्विकां गायत्रीं सप्रणवां सकृत् त्रिवा-
रक्षोष्नीः पितृमन्त्रान् पुरुषभृक्तम् अन्यानि च पवित्राणि

दक्षिं ज्ञात्वा अन्नं प्रकीर्यै सकृत् सकृदपो दत्त्वा पूर्ववद्गायत्रीं
जपित्वा मधुमतीर्मधुमधुमध्विति च तप्ताःस्येति पृच्छति शेष-
मन्नमनुज्ञाप्येति' । अस्यार्थः आहीयान्नात् पात्रान्तरे अन्न-
सुहृत्त्वं घृतनाभ्यज्य अग्नौ करिष्ये इति मन्त्रेण पृच्छतीति कर्कः
अतएव पितृदयिताकृत्यप्रदीपस्मृतिरत्नाकरआइटीपिकादिषु
प्रणवादिमन्त्रेणोक्तेषुः एवञ्च अस्य मन्त्रत्वेन शूद्रेणोक्तेषु न
कर्त्तव्य इति प्रतीयते । ब्राह्मणैरेवोच्चरिते ओम् करुष्वेत्यनु-
ज्ञातः पिण्डपितृयज्ञवदित्यनेन प्राचीनावीतित्वं दक्षिणा-
मुखत्वम् । ओम् अग्नये कव्यवाहनाय स्वाहा ओम् सोमाय
पितृमते स्वाहा इति मन्त्राभ्यां हवनञ्च प्रतीयते तथा पिण्ड-
पितृयज्ञे शतपथश्रुतिः पतितवामजानुना सजघनेन गार्ह-
पत्यं प्राचीनावीती भूत्वा दक्षिणामुखं आमोन इत्युपक्रम्य
हे आहुतो जुहोति ओम् अग्नये कव्यवाहनाय स्वाहा ओम्
सोमाय पितृमते स्वाहा इति एवमेव हरिहरहलायुधकर्क-
वासुदेव-हरिशर्म-शूलपाणि-रायमुकुटाचार्य-चूडामण्यादयः ।
एवञ्च पितृभक्तौ मय्यनेति लिखनं प्रमाणशून्यं मन्त्रणाभावे
हस्तान् हामोऽतिदिश्यते । हुतशेषं दत्त्वा इति विशेषानव-
गमात् देवादिक्रमेण सर्वपात्रेषु दत्त्वा शेषं पिण्डार्थं स्थाप-
यित्वा देवादिक्रमेणानुत्तानोत्तानहस्ताभ्यां प्रत्येकं पात्रं धृत्वा
पृथिवी ते पात्रमिति जपेत् अन्नादिकं परिवेश्य वैष्णव्या
ऋचा इदं विष्णोरित्यादिना यजुषा विष्णो कव्यमिदं रक्षस्व
इत्यनेन वाऽङ्गुष्ठं निवेशयेत् । तूष्णीं देवे यवान् अपहर्तेति
पितृपक्षे तिलान् विकिरेत् । शक्त्या वेति अन्नाद्यभावेऽप्रति-
षिद्धं शाकादिकमपि । अतएव शाकेनापि अपरपक्षं नाति-
क्रामेदित्युक्तम् । अत्रत्सु भुञ्जानेषु रक्षोघ्नीऋचः यज्ञेश्वर
इत्यादि पितृमन्त्रान् पितृप्रकाशकान् । पुरुषसूक्तं सहस्र-

शीर्षेत्यादि प्रसिद्धम् । पवित्राणि याज्ञवल्क्यस्मृतौ कत्रयाणि ।
 तृप्तिं ब्राह्मणानाम् अन्नं प्रकीर्य अग्निदग्धेत्यादि तद्ददित्य-
 न्ताभ्यां मत्स्यपुराणोक्ताभ्यां मन्त्राभ्यामिति शेषः सकृत् सक-
 दपोदत्त्वेति प्रत्यापोशानजलदानम् । अतएव पुरस्तादापो-
 शानार्थं जलदानं विशिष्य नोक्तं पुरस्तात् पुरत इति त्रिः
 सकृद्वा मधुमतीर्मधुवार्तेति तृचं मधुमधुमध्विति च जपेत्
 मध्वित्येतत्त्रिकं जपेदित्यन्यत्र दर्शनात् । प्रत्युत्तराभावाद्दर्भ-
 ब्राह्मणपक्षे तृप्तिप्रश्नप्रत्युत्तरयोर्बाधः । शेषमन्नं क देयमित्यनु-
 ज्ञाप्य इष्टेभ्यो दीयतामिति प्रतिवचनं गृह्णीयात् तथाच
 पद्मपुराणं 'स तानाह पुनः शेषं क देयञ्चान्नमित्यपि । इष्टेभ्यो
 दीयतामेतदिति संप्रवदन्ति ते' । कात्यायनगृह्यं 'मकल-
 मन्नमेकत्रोद्धृत्य उच्छिष्टमन्निधौ दर्भेषु त्रीं स्त्रीन् पिण्डान्
 दद्यादवर्नं निज्यति । आचान्तेषु इत्येके । आचान्तेषु उदकं
 पुष्पाणि च अन्नतानक्षयोदकञ्च दद्यात् अघोराः पितरः सन्तु
 सन्त्वित्युक्ते गोत्रं नो वर्हेन्तां वर्हेतामित्युक्ते टातारो नोऽभि-
 वर्हेन्तां वेदाः सन्तिरेव च । अद्वा च नो माय्यगमत्
 बहुदेयञ्च नोऽस्त्विति इत्याशिपः प्रतिगृह्य स्वधावाचनीयान्
 सपवित्रान् दर्भानास्तूय्य स्वधां वाचयिष्ये इति पृच्छति
 वाच्यतामित्यनुज्ञातः पितृभ्यः पितामहेभ्यः प्रपितामहेभ्यः
 मातामहेभ्यः प्रमातामहेभ्यः वृद्धप्रमातामहेभ्यश्च स्वधाच्यता-
 मिति । अस्तु स्वधेति उच्यमाने स्वधावाचनीयेषु अपो
 निषिञ्चति उत्तानं पात्रं कृत्वा यथाशक्ति टक्षिणां दद्यात्
 विश्वे देवाः प्रीयन्तामिति दैवे वाचयित्वा वाजे वाज इत्य-
 नया विसृज्य आमावाजस्येत्यनुव्रज्य प्रदक्षिणोक्त्य प्रविशे-
 दिति' । अस्यार्थः सर्वं हुतशेषं आद्वीयान्द्रव्यञ्जनादिकं
 एकस्मिन् पात्रे उद्धृत्य पिण्डपितृयज्ञवटुपचार इति प्रागुक्तेन

उच्छिष्टसन्निधौ पिण्डान् दद्यात् पिण्डपितृयज्ञवदिति याज्ञ-
 वल्कीयेन च तत्रोक्तापहतेत्यादिना रेखादिकं कुर्यात् तथाच
 पिण्डपितृयज्ञाधिकारे कात्यायनगृह्यं 'दक्षिणेनोल्लिखति अप-
 हतेति अपरेणोल्मकं पुरस्तात् करोति ये रूपाणीत्युदकपात्रे-
 णावनेजयेदमावेतत् इति अपमव्यं सव्ये नवोहरणसामर्थ्या-
 दमाववनेनिच्छेति यजमानस्य पितृप्रभृतीनुपमूलं सकृदा-
 ष्छिन्नं रेखायां यथाऽवनिक्त पिण्डान् दद्यात् अमावेतत् इति ।
 अत्र पितर इत्युक्तोदङ्मुख आगमनादावृत्य अमोमदन्त इति
 जपति अवनेनिज्य पृथ्वत् नीवीं विम्वस्य नमोव इत्यञ्जलिं
 करोति एतद् इत्यपास्यति सूत्राणि प्रतिपिण्डमूर्णामप्यस्य
 उत्तरे वयमि यजमान रोमाणि ऊर्जमित्यपो निषिञ्चति । अव-
 धाय जिघ्रति यजमानः उल्मकं सकृदाच्छिन्नान्यग्नाविति ।
 अस्यार्थः । दक्षिणहस्तेन उल्लिखति कुशेनेति शेषः तथाच
 टवलः 'मण्डल चतुरस्रञ्च दक्षिणाप्लवनं हरेत् । एकदर्भेण
 तन्मध्ये उल्लिख्याभ्युक्ष्य तं त्यजेत्' । उल्मकस्तप्ताङ्गारः स च
 दक्षिणाग्नेरिव प्रकृतत्वात् । निरग्नेस्तदमश्वत्वात् अननुष्ठान-
 मिति पशुपतिः । न च तत्प्रतिनिधिलौकिकाऽग्निरस्तु इति
 वाच्यं न पितृयज्ञीयो होमो लौकिकाग्नी विधीयते । न देव-
 ताग्निशब्दक्रियाणां परार्थत्वात् । इति कात्यायनवचनात् अग्नेः
 प्रतिनिधिनिषेधात् अग्नौकरणे तु । 'अग्न्यभावे तु विप्रस्य
 पाणावथ जलेऽपि वा' । इति विशेषवचनादेव प्रतिनिधि-
 लाभः । अत्र दर्भेषु अवनेजनदानविधानाच्चात्र पिण्डपितृ-
 यज्ञवद्रेखायामवनेजनदानम् । अत्र पिण्डानिति पुंलिङ्ग-
 निर्देशेऽपि पिण्डपितृयज्ञीयपिण्डदानाभिलापे पिण्डविशेषणे
 एतदिति नपुंसकनिर्देशात् । यजुर्वेदीयाभिलापे पिण्ड-
 शब्दस्य नपुंसकेन निर्देशेऽपि प्रतीयते पिण्डशब्दस्यापि

नपुंसकत्वमन्यत्र दृष्टम् । 'यथाभाषेतैतच्च वै पिण्डं यज्ञ-
दत्तस्य पूरकम्' इति । तथाच षष्ठीशेष इति पाणिनिसूत्रे
जयादित्यवृत्तौ कुक्षस्य पिण्डं पततीति लिखितं पिण्डदाना-
नन्तरं वायुपुराणम् । 'ततो दर्भेषु विधिवत् संमार्ज्यं च
करं ततः । प्रक्षाल्य च जलेनाथ द्विराचम्य हरिं स्मरेत् । तेभ्यः
संभवपात्रेभ्यो जलेनैवावनेजनम् । दत्त्वाच पितरश्चेति पठे-
च्चोदङ्ग, खीस्थितः । चिन्तयंश्च पितृंस्तुष्टान् सर्वान् भास्वरमूर्त्ति-
कान् । अमीमदन्त पितरस्त्विति पश्यन् धिया पठेत् । नोवीं
विस्त्रंस्य च जपेत् नमो वः पितरस्त्विति' । इदञ्च करप्रोञ्जनं
क्षीपभुजः प्रपितामहपितृनुद्दिश्य इत्याह मनुः । 'नुष्यपिण्डां-
स्ततस्तांस्तु प्रयतो विधिपूर्वकम् । तेषु दर्भेषु तं हस्तं निर्मृज्या-
ल्लेपभागिनाम् । तेभ्यः पूर्वदत्तावनेजनदानावशिष्टजलयुक्त-
पात्रेभ्यः अत्रावनेजनदानानन्तरमेवामीमदन्त इति पाठः
शाख्यन्तरीयः यजुर्वेदी तु अत्र पितर इति पठित्वा वामा-
वर्त्ते नोदङ्ग, खीभृयागमनात् ग्लानिपर्यन्तं श्वामं विधृत्य तेनैव
पथा प्रत्यावृत्यामीमदन्त इति जपित्वा पूर्वावनेजनदानावशिष्ट-
जलेन पिण्डोपरि नामग्रहणपूर्वकं प्रत्यवनेनिच्छस्वर्धति
प्रत्यवनेजनं दद्यात् । तथाच पारस्करः प्रेताय पिण्डं दत्त्वा
अवनेजनदानप्रत्यवनेजनदानेषु नाम ग्राहमिति । अत्र
प्रत्यवनेजनेति श्रुतेः व्यक्तमाह मत्स्यपुराणं 'तेषु दर्भेषु तं हस्तं
निर्मृज्याल्लेपभागिनाम् । तथैव च बुधः कुर्यात् पुनः प्रत्य-
वनेजनम् । सामगस्तु द्वितीयेऽपि अवनेनिच्छेति ब्रूयात् ।
तत्प्रात्रक्षालनेनाथ पुनरप्यवनेजयेत्' इति कृत्स्नोगपरिशिष्टात् ।
नोवीं विस्त्रंस्य परिहितवस्त्रस्य वामाङ्गग्रन्थिं मोचयित्वा
आचमनमाह बौधायनः नोवीं विस्त्रंस्य परिधाय उपसृशेत्
इति परिधाय परिधानवस्त्रग्रन्थिमोचनपूर्वकं पुनः परिधाय

आचामेदित्थर्थः । ततो नमो व इति षडङ्गलिकरणम् ओम्
 नमो वः पितरः शुषाय ओम् नमो वः पितरस्तपसे । ओम्
 नमो वः पितरो यज्जीवं स्तम्भे ओम् नमो वः पितरो रसाय
 ओम् नमो वः पितरो घोराय मन्यवे ओम् स्वधायै वः पितरो
 नमो व इति काण्डशाखिनां पाठः । अस्यार्थः हे पितरो
 वो युष्मभ्यं नमः शुषाय शोषकारिणे श्रीषायेत्यर्थः हे पितरो
 वो युष्मभ्यं नमः तपसे तप इति माघमामस्य नाम तेन माघ-
 फाल्गुनात्मकाशिशिर ऋतोरिकदेशोद्भावेनेन तस्यैव नमस्कारः
 कृतः हे पितरो यज्जीवं जलं युष्मभ्यं तस्मै वर्षा ऋतवे नमः
 हे पितरो युष्मभ्यं नमः रसाय पुष्परसाय अनेन वसन्तस्य
 नमस्कारः कृतः हे पितरो युष्मभ्यं नमः घोराय मन्यवे शीत-
 त्वात् हेमन्ताय प्राणिनां भयहेतुत्वेन घोराय मन्यवे क्रुद्धाय
 यथा क्रूरः कश्चित् दुःखं जनयति तथायमपि शीतो दुःखं
 जनयतीत्यर्थः । हे पितरो युष्मभ्यं नमः स्वधायै शरटे ।
 यथा श्रुतिः स्वधाशरत्स्वधायै पितृणामन्नमिति ब्राह्मणसर्वस्वे
 हलायुधः । एवञ्च शुषायेत्यादिना ऋतुनमस्कारे मिद्धे यजु-
 वेदिनां न वसन्तार्येति पाठः प्रतीयते एककार्यकारित्वात्
 अतएव मैथिलपद्धतिरपि तथैव एवं श्रीषाशिशिरवर्षावसन्त-
 हेमन्तशरद्रूपतया पितृन्नमस्कृत्य एतद्द्वः पितरो वास इत्यनेन
 शुकवस्त्रदशाभवं सूत्रं दद्यात् । माध्यन्दिनशाखिनान्तु
 ओम् नमो वः पितरो रसाय ओम् नमो वः पितरः शोषाय
 ओम् नमो वः पितरो जीवाय ओम् नमो वः पितरः स्वधायै
 ओम् नमो वः पितरो घोराय ओम् नमो वः पितरो मन्यवे
 इति वसन्ताय षड्भूत रूपतया पितृन्नमस्कृत्य ओम् नमो वः
 पितर इति कव्यवाहनादिरूपतया पितृन्नमस्कृत्य ओम् नमो
 वो गृह्णातः पितरो दत्त इति पितृन् वरं प्रार्थयेत् ओम्

सदो वः पितरो देव इति कृताञ्जलिः पठेत् शोम् एतद्दः
 पितरो वास इति पठित्वा वासःसूत्रं दद्यात् तत्र पिण्डपिष्ट-
 यज्ञे वासो दानानन्तरं यदूर्जं वहन्तीरित्यनेन सेचनमुक्तं तत्
 पिण्डपिष्टयज्ञ एव आह्वपिण्डे तु स्वधावाचनीयेषु अपो
 निषिञ्चतीति आह्वसूत्रेऽभिधानात् स्वधावाचनानन्तरमेव
 ऊर्जं वहन्तीरित्यनेन सेकः अतएव 'अथातो गोभिलोक्ताना-
 मन्येषाञ्चैव कर्मणाम् । अस्यष्टानां विधिं सम्यग् दर्शयिष्ये
 प्रदोषवत्' इत्यनेन प्रतिज्ञाय 'प्रार्थनासु प्रतिप्रोक्ते सर्वास्वेव
 द्विजोत्तमैः । पवित्रान्तर्हितान् पिण्डान् सिञ्चेदुत्तानपात्र-
 क्तत्' इत्यनेन एतदपि छन्दोगपरिशिष्टेन व्यक्तीकृतम् एवं
 आह्वचन्द्रिकायां गुरुचरणाः । अवधाय नम्रीभूय जिघ्रति
 पिण्डानिति शेषः पिण्डपिष्टयज्ञोक्तोत्सुकनिक्षेपः साम्नि-
 कर्त्तव्य एव आहिताग्नी निक्षिप्यत्वात् आचान्तेषु इत्येक
 इति एके अन्ये मन्यन्त इति शेषः आचान्तेषु इति । आचान्तेषु
 ब्राह्मणेषु देवे पश्चादाचमनं विश्वं देवोपविष्टानां चरमं हस्त-
 धावनं विसर्जनन्तु निर्दिष्टं तेषु रक्षा यतः स्मृताः' इति वच-
 नात् पिष्टब्राह्मणादिदेवब्राह्मणान्तं कारयेत् । तच्च पिष्ट-
 पूजानन्तरं 'गम्वादीन्निक्षिपेत्तूष्णीं तत आचमयेद्विजान्' इति
 छन्दोगपरिशिष्टात् । उदकं शिवा आपः सन्धित्यनेन
 पुष्पाणि सौमनस्यमस्वित्यनेन अक्षतान् अक्षतश्चारिष्टश्चास्वि-
 त्यनेन ब्राह्मणेभ्यो दद्यात् तद्वत्तं छन्दोगपरिशिष्टे 'शिवा
 आपः सन्धिति च युग्मानेवोदकेन तु सौमनस्यमस्विति च
 पुष्पदानमनन्तरम् । अक्षतश्चारिष्टश्चास्वित्यक्षतान् प्रतिपाद-
 येत् । अक्षय्योदकदानञ्च अर्घ्यदानवदिष्यते । षष्ठैव नित्यं तत्
 कुर्यात् न चतुर्थ्या कदाचन' इति एतस्मलादिदानं देवे प्राक्
 कर्त्तव्यम् । 'यच्च यत् क्रियते कर्म पैष्टके ब्राह्मणान् प्रति ।

तत् सर्वं तच्च कर्त्तव्यं वैश्वदेवत्यपूर्वकम् इति देवलवचने ब्राह्मण-
सम्बन्धिप्राप्तकर्मणां देवपूर्वकत्वाभिधानात् अतएव सेतिकर्त्त-
व्यताकपिण्डदानं देवे निवर्त्तते । अक्षय्योदकदानस्तु पितॄन्
एव अक्षय्योदकं दद्यात् पितृकब्राह्मणभ्य इति संवत्सरप्रदीप-
धृतविष्णुसूत्रात् । 'अक्षय्यं वाचयेत् पितॄन् चरमं सतिलोद-
कम् । इति षष्ठ्यपतिधृतदेवलवचनात् । अघोरा इत्यादिना
आशीः प्रार्थनन्तु दक्षिणामुखकर्त्तव्यत्वात् पितृतः प्रार्थनीय-
त्वाच्च न देवे । तदुक्तं मनुना 'दक्षिणान्दिशमाकाङ्क्षन् याचेते-
मान् वरान् पितॄन्' इति । आकाङ्क्षन् पश्चान्निति तद्दीकाकृतः ।
प्रासुखेन वरप्रार्थनन्तु शाख्यन्तरीय गृह्ये दातार इत्येक एव
मन्त्रः कर्कचरिसम्पत्ः अपिपालेनापि तथा प्रयोगो लिखितः
श्रीदत्तादिभिस्तु मत्स्यपुराणदशनात् दातार इत्यादिमात्र
याचिष कश्चन इत्यन्तमन्त्रद्वयम् । एताः सत्याशिषः सन्त्विति
च लिखितम् । तथाच मत्स्यपुराणम् 'अघोराः पितरः सन्तु
सन्त्वित्युक्तः स तैः पुनः । गोत्रं तथा वईतां नस्तथेत्युक्तः स तैः
पुनः । दातासो नोऽभिवईन्तामन्नञ्चैवेत्यदौरयेत् । एताः सत्या
आशिषः सन्तु सन्त्वित्युक्ते च तैर्हिजः' । इति गृह्योक्तमन्वाधिक
लिखितम् इति फलार्थितया तथैव व्यवह्रियते स्वधावाचनी-
यान् स्वधावाचनीयार्थमास्तरणायान् हृदप्रमातामहेभ्यश्चेति
चकारः प्रत्येकार्यः । तेन पितृभ्यः स्वधोच्यतामित्यादि । तथाच
हृदोपरिश्चिद्धम् 'अघेऽक्षय्योदके चैव पिण्डदानावनेजने ।
तन्मन्त्रं विनिवृत्तिः स्यात् स्वधावाचन एव च' इति अस्तु
स्वधेति सक्तदेव प्रतिवचनं स्वधावाचनीयेषु पिण्डोपरि
आसूतदमेषु अपो निषिञ्चति वासो दानानन्तरं पिण्डपितृ-
यज्ञे यज्जलसेचनमुक्तं तदेव आह स्वधावाचनानन्तरं विद-
धाति काचवात् उत्तानमिति न्युञ्जीकृतमर्घ्यपात्रमुत्तानं कृत्वा

ब्राह्मणाय दक्षिणां दद्यात् । विश्वे देवाः प्रीयन्तामिति दैवे
ब्राह्मणान् पृच्छेत् ते च प्रीयन्तामिति ब्रूयुः । विसृज्य आदौ
धितृन् पश्चाद्देवानिति शेषः अनुब्रूय ब्राह्मणानिति शेषः ।
प्रविशेद् गृहमिति शेषः ।

अथ एकोद्दिष्टम् । तत्र कात्यायनमृच्छम् । 'अथ एको-
द्दिष्टम् एकोऽर्घ्यः एकं पवित्रम् एकः पिण्डो नावाहनं नाम्नी
करणं नात्र विश्वे देवाः स्वदितमिति हृत्प्रिप्रश्ने सुखदितमिति
अनुज्ञानम् उपतिष्ठतामिति अक्षय्यस्थाने अभिरम्यतामिति
विसर्गः अभिरताः स्म इत्यपरे इति' । अस्वार्थः अयेति
आनन्तर्यवचनं विशेषेतरत्र पार्ष्णविधेरनुकर्षणार्थम् एको-
द्दिष्टमिति वक्ष्यमाणेति कर्त्तव्यताकमेकं प्रेतमुद्दिश्य यत् क्रियते
श्राद्धं तदेकोद्दिष्टम् एकम् एकदलरूपं पवित्रम् अतएव सायना-
चार्येण पवित्रामि वैष्णवीति विकृत्य क्तेदनमन्त्रो लिखितः ।
नावाहनमिति अत्र कात्यायनेन आवाहने तिलविकरणान्तरं
जप्यत्वेनाभिधानात् आयान्तु नः इत्यस्य एकोद्दिष्टे वाजसने-
यिनां निवृत्तिर्नास्ति गोभिलेन आवाहने एवायं मन्त्रः कथित
इति छन्दोगानामेकोद्दिष्टे निवर्त्तते इति श्रीदत्तः । तत्र
गोभिलेन तादृशपाठादर्शनात् किन्तु आवाह्य आयान्तु न
इति कात्यायनेन तुल्य एव गोभिलेऽपि सर्वत्र पाठो दृश्यते ।
तत्र छन्दोगानामिव आवाहननिषेधे जप्यस्वायान्तु इत्य-
स्यावाहनप्रकाशकस्यापि वाजसनेयिनां बाधः । दृष्टाःस्य इत्यत्र
स्वदितमिति हृत्प्रिप्रश्ने अनुज्ञानं प्रत्युत्तरम् । अक्षय्यमस्त्व-
त्त्वत् उपतिष्ठतामिति वदेत् वाजे वाजे इति मन्त्रस्थाने अभि-
रम्यतामिति विसर्जनम् आश्वलायनगृह्यपरिशिष्टं प्रेतश्राद्धेषु
सर्वेषु न स्वधा नाभिरम्यताम् । स्वस्यस्तु विसृजेद्वेवं सकृत्
प्रणववर्जितमिति । एकोद्दिष्टे प्रणववर्जितं स्वस्तीत्यनेन

यद्विसर्जनमुक्तं तत् प्रेतश्राद्धविषयकमिति श्रीदत्तवाचस्पति-
मिश्रप्रभृतयः । तच्च बहुचानामेव पार्वणे अभिरम्यतामिति
विसर्जनस्य प्राप्तत्वात् सर्वशाखिनिषेधानुपपत्तेः अभिरम्यता-
मिति विसर्जनमभिधाय एतत् प्रेतश्राद्धमिति गोभिलेनाभि-
धानाच्च अपरे ब्राह्मणा अमिरताः स्म इति प्रत्युत्तरं ब्रूयुः ।

अथ सपिण्डीकरणम् । तत्र कात्यायनगृह्यं 'ततः संवत्-
सरे पूर्णं चत्वारि पात्राणि सतिलगन्धोदकानि त्रीणि पितृ-
णामेकं प्रेतस्य प्रेतपात्रं पितृपात्रेषु आसिञ्चति' । ये समाना
इति द्वाभ्याम् एतेनैव पिण्डो व्याख्यातः । ततो द्वादशमासिकै-
कोद्दिष्टानन्तरं पूर्णं संवत्सरे प्रथमसंवत्सरान्तमृततियो चत्वारि
इति मातामहपक्षव्यदासार्थं प्रेतपात्रं प्रेतपात्रस्यजलं पितृ-
पात्रेषु पितृपात्रस्यजलेषु । द्वाभ्यां मन्त्राभ्याम् एतेनार्घ्यं जल-
समन्वयप्रकारेण पिण्डः पिण्डसमन्वयो व्याख्यातः कथितः
कात्यायनभाष्यकृत्रीलास्वरधृता काठकौयश्रुतिः । 'दत्त्वा
पिण्डान्, पितृभ्यः पश्चात् प्रेतस्य पार्श्वतः । तच्च पिण्डं त्रिधा
कृत्वा आनुपूर्व्या च सन्ततम् । विदध्यात्त्रिषु पिण्डेषु एवं
संसर्जने विधिः' संसर्जने मिश्रणे अत्र त्रीणि पितृणामेकं प्रेतस्य
इति कात्यायनगृह्ये पाठक्रमात् । 'श्राद्धद्वयमुपक्रम्य विदधौत
सपिण्डताम् । तयोः पार्वणवत् पूर्वमेकोद्दिष्टमथापरम्' इति
परिशिष्टप्रकाशधृतवचने पार्वणैकोद्दिष्टयोः पौर्वापर्यस्य शाब्द-
क्रमाच्च देवपक्षकृत्यं ततः पितृपक्षकृत्यं ततः प्रेतपक्षकृत्यमिति
'प्रेतविप्रस्य हस्ते तु चतुर्भागं जलं क्षिपेत् । ततः पितामहा-
दिभ्यस्तन्मन्त्रैश्च पृथक् पृथक्' इति ब्रह्मपुराणे उत्सृष्टार्घ्य-
जलसमन्वये शाब्दक्रमानुरोधेन प्रेतादित्वस्य च विशेषतो
विधानात् सामगवाजसनेयिनोरपि अर्घ्यजलोत्सर्ग एव प्रेता-
दित्वम् । यत्तु असपिण्डीकरणं संवत्सरम् एकं पिण्डमनुद्दिश्य

संवत्सरान्ते चत्वार्युदकपात्राणि प्रमुनक्ति तत्रैकं प्रेतस्य त्रीणी-
तरेभ्य इत्याश्वलायनगृह्ये सपिण्डने प्रेतादित्वं तद्वहृचमात्र-
परम् । एवमन्यानि वचनानि यथायोग्यं व्याख्येयानि एतेन
आश्वलायनगृह्यदर्शनाच्छन्दोगयजुर्वेदिनोरपि सपिण्डने आदौ
देवकृत्यं ततः प्रेतकृत्यं ततः पितृकृत्यमिति मैथिलोक्तं हेयं
देवकृत्यपितृकृत्ययोर्मध्ये प्रेतकृत्येन व्यवधानस्यायुक्तत्वात् ।
यच्चात्र न देवं योजयेत् । प्रागेव देवे अर्घ्यं गन्धादिकञ्च दत्त्वा
गन्धमाख्यैः पात्रमर्चयित्वा हृतशेषं पितृभ्यः पात्रेषु दद्यात्
इति पितृपदार्थे देवं न मिश्रयेदिति कल्पतरुव्याख्याने मैथि-
लानां तथाचरणं सर्वशास्त्रिणामुक्तं तदपि न युक्तम् आश्वलाय-
नेन काण्डानुशयस्योक्तत्वात् वहृचानामेव तथायुक्तत्वात् सामग-
यजुर्वेदिनोस्तु विशेषाभिधानात् सर्वत्रैव पार्वणवदेव पदार्था-
नुशयः । अत्र सामगयजुर्वेदिनोः शाहसूत्रे समन्वयमात्रे
सन्त्रदर्शनात् तत्रैव सन्त्रान्वयः पितृदयितादावुक्तः । किन्तु
सूत्रानुक्तोऽपि देवताभ्य इति पाठवद्विभागोऽपि सन्त्रान्वयो
युक्तः पौराणिकत्वात् अतएव मैथिलैरपि तथा लिखितम् ।

अथ सांवत्सरिकशाहम् । तत्र कात्यायनगृह्यम् । 'अत
ऊङ् संवत्सरे संवत्सरे प्रेतायान्नं दद्याद् यस्मिन्नहनि प्रेतः
स्यादिति' । अत ऊङ् पूर्णसंवत्सरादपरि संवत्सरे संवत्सरे
द्वितीयवत्सरादौ प्रतिमंवत्सरमन्नं दद्यात् शाहं कुर्यात् । कुर्वे-
त्यपेक्षायामाह यस्मिन्निति यन्मासौ यत्पचीयतिथौ स्रुतः
स्यात् । उत्तरवाक्यस्य यच्छब्दान्तच्छब्दानपेक्षेति न्याया-
त्तस्मिन्निति नोक्तम् । तेन स्रुततिथिसजातीयतिथौ प्रतिमव-
त्सरं कुर्यादित्यर्थः ।

अथाभ्युदयिकशाहम् । तत्र कात्यायनगृह्यम् 'आभ्युदयि-
कशाहे प्रदक्षिणमुपचारः पित्रमन्त्रवर्जं जपः ऋजवो दर्भाः

यवेक्षितलार्थः सम्पन्नमिति त्वसि प्रश्नः सुसम्पन्नमित्यनुज्ञानं
दधिवदराक्षतमिन्द्राः पिण्डाः नान्दीमुखान् पितॄन् आवाह-
यिष्ये इति पृच्छति नान्दीमुखाः पितरः प्रीयन्तामिति अक्ष-
य्यस्थाने नान्दीमुखान् पितॄन् वाचयिष्ये इति पृच्छति ।
नान्दीमुखाः पितरः पितामहाः प्रपितामहाः मातामहाः
प्रमातामहाः वृहप्रमातामहाः प्रीयन्तां न स्वधाञ्च प्रयुञ्जी-
तेति । अस्यार्थः । पुत्रजन्माटावभ्युदये यत् आहं तटा-
भ्युदयिकमुच्यते प्रदक्षिणं देवपितृकर्मकरणाय दक्षिणावर्त्तेन
गन्तव्यं न वामावर्त्तेन एतेन दक्षिणत आरभ्य आसनादि-
सम्पदानं मैथिलापिपालरायमुकुटाद्युक्तं युक्तम् । अत्राभ्यु-
दयिके युग्माः ब्राह्मणाः सन्तूना दर्भाः प्राङ्मुखेभ्य उदङ्मुखो
दद्यात् इति आश्वलायनवचनान्मावादि ब्राह्मणानां प्राङ्मुख-
त्वमिति पार्वणादिशेषः ततश्च पश्चिमदिशि नैऋतिकोणे
देवानां तदुत्तरे मातृणां तदुत्तरे पितृणां तदुत्तरे मातामहा-
नाम् आसनानि प्राग्यदभेद्ययुक्तानि परिकल्प्य दक्षिणाव-
र्त्तेन कर्म कुर्यात् एवमेवापिपालमैथिलरायमुकुटप्रभृति-
पङ्क्तिषु न च अन्वष्टकायां देवब्राह्मण दक्षिणतो मावादि
ब्राह्मणानामुपवेशनस्य दृष्टत्वात् अत्रापि तदनुसारेण वायु-
कोणे देवब्राह्मणानुपवेशनं प्रादक्षिण्येन गत्वा नैऋतिकोणा-
दारभ्य मावादिब्राह्मणोपवेशनं युक्तमिति वाच्यम् अन्वष्टकायां
वामाचारानुगोशो न देवब्राह्मणस्य दक्षिणपार्श्वे मावादि-
ब्राह्मणोपवेशनम् अत्र च दक्षिणोपचारेण तदितरकल्पनस्था-
दोषात् अन्वष्टकायां देवब्राह्मणसन्निधानक्रमेण मातृपितृमा-
तामहब्राह्मणानामुपवेशनस्य दृष्टत्वादत्रापि तथैव युक्तत्वाच्च
अत्र आवाहनप्रश्नादौ पितृपदस्य प्राप्तपितृलोकोपाधिपरत्वात्
मातामहपक्षवन्मातृपक्षेऽपि न पृथगाचरणं किन्तु सङ्गदेवा-

चरणम् एवञ्च 'दध्यक्षतैः सवदरैः प्राङ्मुखोदङ्मुखोऽपि वा ।
 दैवतीर्थेन वै पिण्डं दद्यात् कायेन वा नृप' इति । विष्णु-
 पुराणीयेन पिण्डदाने उदङ्मुखत्वाभिधानमपि यजुर्वेदि
 परम् आसनादिदाने उदङ्मुखत्वस्य प्राप्तत्वात् पिण्डदानेऽपि
 तथैव युक्तत्वात् । प्राङ्मुखपिण्डदाने आवाहितपितृणां
 पृष्ठस्थतापत्तेः । पितृमन्त्रवर्जं जप इति पितृमन्त्रवर्जं
 यथा स्यात्तथा भोजनकाले जपः 'न चाग्नत्सु जपेदत्र
 कदाचित् पितृमंहिताम् । अन्य एव जपः कार्यः साम-
 सामादिकः शुभः' इति कुन्दोगपरिशिष्टैकवाक्यत्वात् ।
 पार्वणे द्विगुणा अत्र ऋजवो ज्ञेयाः । यावानर्थ्यास्तलैः
 कार्यस्तावानर्था यत्रैः कार्यः अत्र च द्रव्याभिधायकत्वा-
 न्मन्त्रेऽपि यवाऽमीत्यूहनीयः तप्ताः स्यः इत्यस्य प्रश्नस्य स्थाने
 सम्पन्नमिति प्रश्नः अनुज्ञानं प्रत्युत्तरम् । अक्षता यवाः ।
 नान्दीमुखान् पितृनित्यनेन मन्त्रेऽभिलापे च नान्दीमुख-
 विशेषणवत्त्वनोल्लेखः पितृादीनाम् एतच्च पार्वणोक्तस्थानं
 कार्यम् अक्षय्यस्थाने इत्यनेन यजुर्वेदामक्षय्यमास्त्वत्यन्त-
 वाक्यमनुक्त्वा प्राप्तपितृलोकोपाधित्वेन सर्वानुद्दिश्य नान्दी-
 मुखाः पितरः प्रीयन्तामित्यनेन सकृदेव जलं दातव्यम् आवा-
 हनवत् अत्र कश्चित् प्रकृते पार्वणे पितुरक्षय्यकाल इति वच-
 नात् तथा 'अक्षय्योदकदानन्तु अर्घ्यदानवदित्यर्थ' । तथा
 'अर्घ्येऽक्षय्योदके चैव पिण्डदानेऽवनेजने' इति वचनाच्च
 असुकगोत्रस्य नान्दीमुखस्य पितुरसुकदेवशर्मणोदत्तेनानेना-
 न्नपानादिना नान्दीमुखाः पितरः प्रीयन्ताम् एवं पितामहा-
 दीनामपि प्रीयन्तामिति क्रियानुरोधेन दत्तमित्यादेर्दत्तेने-
 त्यादिना विभक्तिविपरिणाम इति । तच्च अक्षय्यं वाचयेत्
 पित्रे चरमं सतिलोदकमिति देवलवचनात्* पार्वणेऽक्षय्य-

मिति विशेषणपदविधेर्विशेष्याकाङ्क्षायाम् प्रकृतत्वात् आद्वे
दत्तस्यैवान्वयात् । अत्र चतुर्थी सम्बुद्धप्रन्तपदप्राप्ती षष्ठ्यन्ता-
भिधानं वाचनिकम् । नान्दीमुखाः पितरः प्रीयन्तामित्य-
क्षयस्थाने इति वृद्धिआद्वेऽक्षयवाचनस्थाने नान्दीमुखा
इत्यादिविधेरक्षयनिवृत्तौ विशेष्याकाङ्क्षाविरहात् दत्तमिद-
मित्यादेराकाङ्क्षितस्यान्वये मानाभावात् तदन्वयिषष्ठ्यन्तसम्बु-
द्ध्यादिपदानामपि निवृत्तिः अतएव नान्दीमुखाः पितरः
प्रीयन्तामिति वाचयेदिति ब्रह्मपुराणवचनेनापि अक्षय-
स्थाने नान्दीमुखा इत्यादिवचनं विशेषाभिधानेन पदाहव-
नीयन्यायेन सामान्याक्षयवाक्यबाधकमिति वाच्यम् । न चैव-
मेकाद्विष्टेऽपि उपतिष्ठतामित्यक्षयस्थाने इति पारस्करदर्श-
नात् । अत्रापि षष्ठ्यन्तप्रयोगो मास्त्विति वाच्यं तत्र उप-
तिष्ठतामित्युक्तं किमित्याकाङ्क्षायामक्षयवदुपस्थितस्य दत्त-
मिदमित्यादेरन्वये सम्बन्धितया षष्ठ्यन्तस्यापि आकाङ्क्षित-
त्वात् न च प्राकृतेऽपि तथा विश्वे देवाः प्रीयन्तां नान्दीमुखाः
पितरः प्रीयन्तामित्यादि स्वधावाचनस्थानीयवत्तन्मात्रेणैवा-
भिधानपर्यवमानात् षष्ठ्यैव नित्यमित्यत्र नित्यपदञ्च नान्दी-
मुखप्रकरणपठितत्वेन न तु तन्मात्रपरं किन्तु पार्वणादिपरम् ।
एतत् परमुत्तराद् पार्वणेऽपीति निबन्धारः । न च अर्घ्येऽक्षयो-
दके चैवेत्यादिवचनविषयत्वेन कुतस्तन्त्रता इति वाच्यं लाघ-
वस्यैव बाधामहकृतस्य तन्त्रतासाधकत्वात् एतेनाक्षयोदकं
दत्त्वा नान्दीमुखाः पितरः प्रीयन्तामिति । पितृब्राह्मणकरे
जलं दद्यादिति श्रौतत्तादिलिखितं चिन्त्यमिति आहचन्द्रि-
कायां गुरुचरणाः । नान्दीमुखानिति स्वधां वाचयिष्ये
इत्यस्य स्थाने नान्दीमुखान् पितृन् वाचयिष्ये इति पितृभ्यः
स्वधीच्यतामित्यादिस्थाने नान्दीमुखाः पितर इत्यादि ।

यद्यपि पारस्करेण पित्रादीनामेवोपादानं कृतं न मात्रादीनां तथापि पार्वणे शुद्धन्तां पितर इत्यादिमन्त्राणां मातामहादाविवोहेन नान्दीमुख्यो मातरः प्रीयन्तामित्यूहेन मन्त्रादिषु विनियोगः न च मातामहानामपि एवमित्यादिवचनादस्तु तत्र प्रकृतावूहो यावद्वचनन्तु वाचनिकमिति न्यायात् प्रकृते तु वचनाभावात् प्रकृतावूहोऽपूर्वत्वादित्यादिकात्यायनवचनात् कथमूह इति वाच्यम् । अत्र जीवति पित्रादौ उक्तक्रमातिदेशस्य यावत् पार्वणोद्देश्य एवाकाङ्क्षितत्वेन मातामहानामिति बहुवचनेन तेषामेवोपादानान्मात्रादीनामपि पार्वणोद्देश्यत्वाविशेषात् तत्रोहविधेर्वाचनिकत्वात् । अन्यथा मात्रादिजीवने वृद्धप्रन्वष्टकादौ अनिर्णयापत्तेः जीवति पितरि वृद्धप्रपितामहे आह्वे शुद्धन्तामिति बहुवचनस्यानूहापाताच्च । न च पार्वणीयत्वेन वृद्धादावूहविधायकमिति वाच्यं तस्य सकलशाहप्रकृति-त्वेन विकृतावपि तथात्वलाभात् । प्रीयन्तामित्यस्य सर्वत्रानुपङ्गः स्वधावाचने तन्मतानिषेधादिति प्राञ्चः अनुषङ्ग एव सूत्रस्वरस इति पाञ्चात्याः न स्वधाञ्च प्रयुञ्जीतेति पारस्करसूत्रेण स्वधावाचननिषेधात् अर्घ्येऽक्षय्योदके इत्यस्याविषयत्वे लाघवात् सकृदेव नान्दीमुखाः पितरः पितामहाः प्रपितामहाः प्रीयन्तामित्यादि वाच्यम् । नानुषङ्गो गौरवात् बाधकं विना सूत्रस्वरसहानेरनौचित्यात् अतएव पारस्करेण विवाहप्रकरणे जायाहोमे सर्वत्रानुषजतीत्युक्तम् । न स्वधेति अत्र सामान्यतो निर्देशात् वाक्ये मन्त्रे स्वधावाचने च स्वधानिषेधः अतएव बहुचकारिका प्रदर्शनार्था । 'स्वधयेति पदस्थाने पुष्ट्याशब्दं वदेदिह । पितृनिति पदात् पूर्वं वदेन्नान्दीमुखानिति' । अत्र ब्रह्मपुराणे । 'दद्यान्नान्दीमुखेभ्यश्च पितृभ्यो विधिपूर्वकम्' इत्युपक्रम्य द्राक्षामलमूलानि यवांश्चाथ निवे-

दयेत् । तान्येव दक्षिणार्थन्तु दद्याद्विप्रेषु सर्वदा' इति वचनात् पितृपक्ष एव द्राक्षात्मलकमूलानि दक्षिणाभिधीयते । देवपक्षे तु पार्वणप्राप्तकाञ्चनमेव दक्षिणा । 'हिरण्यं विश्वे-
देवेभ्यो रजतं पितृभ्योऽन्यच्च गोकुण्णाजिनादिकं यावच्च शक्यतात्' इति नव्यवर्द्धमानधृतपारस्करवचनात् । ततश्च देवपक्षेऽपि द्राक्षादिदक्षिणादानं वाचस्पतिमिश्रोक्तं हेयम् । पितृपक्षे रजतस्यामाङ्गलिकत्वात्तत्त्यागात् द्राक्षादिविधानम् । युक्तमिति ।

इति श्रीरघुनन्दनभट्टाचार्यविरचितं यजुर्वेदि-
श्राद्धतत्त्वं समाप्तम् ।

देवप्रतिष्ठातत्त्वम् ।

प्रणम्य कमलाकान्तं नारायणमनामृतम् ।

प्रतिष्ठां देवतानाञ्च वक्ति श्रीरघुनन्दनः ॥

मत्स्यपुराणम् । 'सौवर्णीं राजतीं वापि ताम्नीं रत्नमयीं तथा । शैलदारुमयीं वापि लौहशङ्खमयीं तथा । रीतिका धातुयुक्ता च ताम्रकांस्यमयी तथा । शुभदारुमयीं वापि देवतार्चां प्रशस्यते । अङ्गुष्ठपर्वं चारभ्य वितस्तिं यावदेव तु । गृहेषु प्रतिमा कार्या नाधिका शस्यते बुधैः' । रीतिका पित्तलं शुभदारुमयी यज्ञोपकाष्ठसम्भवा । अर्चा प्रतिमा-
गृहेषु स्वगृहेषु । प्रासादेषु अधिका शुभेतिवचनात् तत्रा-
धिकापि शैलजा गृहे शुभदा तन्त्रान्तरेऽप्युक्ता । 'चिन्मय-
स्त्राद्वितीयस्य निष्फलस्याशरीरिणः । उपासकानां कार्यार्थं

ब्रह्मणी रूपकल्पना' । रूपल्पकना रूपस्थानां देवतानां पुंस्यंशादिकल्पना । गीतमीयतन्त्रे । 'काश्मरी ज्ञानदा प्रोक्ता स्वर्णजापि विमुक्तिदा । तेजोदा दारुजा चैव रैत्तिकी शत्रुनाशिनी । ताम्नीधर्मविवृद्धिञ्च करोति बहुभौष्यदा । ऋदैव ऋण्ययी प्रोक्ता प्रतिमा शुभलक्षणा । भोगदा मोचदा सा तु प्रतिमा कथिता तव' । वराहपुराणे । 'कुड्ये लेख्ये च मे कश्चित् पटे कश्चिच्च मानवः । पूजयेद् यदि वा चक्रे मम तेजोऽशसम्भवे' । कुड्ये लेख्ये भिक्तौ लिखिते तथा पटे च लिखिते चक्रे शालग्रामचक्रे । मत्स्यपुराणे लिङ्गमभिधाय 'एवं रत्नमयं कुर्यात् स्फाटिकं पार्थिवं तथा । शुभदारुमयी वापि यदा मनसि रोचते । चैत्रे वा फाल्गुने वापि ज्यैष्ठ्ये वा माघवे तथा । माघे वा सर्वदेवानां प्रतिष्ठा शुभदा भवेत् । प्राप्य पक्षं शुभं शुक्लमतीते चोत्तरायणे' । अतीते वृत्ते 'पञ्चमी च द्वितीया च तृतीया सप्तमी तथा । दशमी पौर्णमासी च तथा श्रेष्ठा द्वयोदशी । तासु प्रतिष्ठा विधिवत् कृता बहुफला भवेत्' । व्यवहारसमुच्चये । 'प्रतिष्ठा सर्वदेवानां केशवस्य विशेषतः । उत्तरायणमापन्ने शुक्लपक्षे शुभे दिने । कृष्णपक्षे च पञ्चम्याम् अष्टम्याञ्चैव शस्यते' । भुजबलभीमे । 'युगादावयने पुण्ये कर्त्तव्या विषुवद्दये' । चन्द्रसूर्यग्रहे वापि दिने पुण्येऽथ पर्वसु । या तिथिर्यस्य देवस्य तस्यां वा तस्य कीर्त्तिता । गृह्यागमविशेषेण प्रतिष्ठा मुक्तिदायिनी' । पद्मपुराणे । 'प्रतिपद्दनदस्योक्ता पवित्रारोहणे तिथिः । श्रियो देव्या द्वितीया च तिथीनामुत्तमा स्मृता । तृतीया तु भवान्याश्च चतुर्थी तत्सुतस्य च । पञ्चमी सोमराजस्य षष्ठी प्रोक्ता गुह्यश्च च । सप्तमी भास्करे प्रोक्ता दशमी वासुकेस्तथा । एकादशी ऋषीणाञ्च द्वादशी चक्रपाणिनः । द्वयो-

दशौ त्वनङ्गस्य शिवस्योक्ता चतुर्दशी । मम चैव मुनिश्चेष्ट
 पौर्णमासी तिथिः स्मृता । चक्रपाणिन इति पणव्यवहार
 इत्यस्मास्मिन्प्रत्ययः 'महिषासुरहन्त्राश्च प्रतिष्ठा दक्षिणा-
 यने' । कल्पतरौ देवीपुराणं 'यस्य देवस्य यः कालः
 प्रतिष्ठाध्वजरोपणे । गर्त्तापूरशिलान्यासे शुभदस्तस्य पूजिता' ।
 यस्य देवस्य प्रतिष्ठाध्वजरोपणे यः कालः शुभदस्तस्य
 गर्त्तापूरशिलान्यासे गृहारभे स काल पूजितः इत्यर्थः ।
 प्रतिष्ठासमुच्चये । 'माघेऽथ फाल्गुने वापि चैत्रवैशाखयो-
 रपि । ज्यैष्ठाषाढकयोर्वापि प्रतिष्ठा शुभदा भवेत्' ।
 भविष्ये । 'सोमो बृहस्पतिश्चैव शुक्रश्चैवस्तथा बुधः । एते
 सौम्यग्रहाः प्रोक्ताः प्रतिष्ठा यज्ञकर्मणि' । एतद्द्वारेषु कर्त्तव्या
 इत्यर्थः । मत्स्यपुराणम् । 'आषाढे हे तथा मूलमुत्तरात्रय-
 मेव च । ज्येष्ठा श्रवणरोहिण्यः पूर्वभाद्रपदस्तथा । हस्ता-
 श्रिणी रेवती च पुष्यो मृगशिरस्तथा । अनुराधा तथा स्वाती
 प्रतिष्ठादिषु शस्यते' । दीपिकायां 'प्राजेशवासवकरादिति
 भाश्रिणीषु पौष्णामरेज्यशशिभेषु तथोत्तरासु । कर्त्तुः शुभे
 शशिनि केन्द्रगते च जीवे कार्या हरः शुभतिथौ विधिवत्
 प्रतिष्ठा' । देवीपुराणम् । 'यथा द्वादशमे जीवे अष्टमेवाथ
 भास्करे । प्रतिष्ठा कारिता विष्णोर्महाभयकरे मता' ।
 कल्पतरौ देवीपुराणम् । 'चतुर्वर्णैस्तथा विष्णुः प्रतिष्ठाप्यः
 सुखार्थिभिः' । कालिकापुराणम् । 'प्रतिमायाः कपालौ द्वौ
 सृष्ट्वा दक्षिणपाणिना । प्राणप्रतिष्ठां कुर्वीत तस्यादेवस्य वा
 हरः । अकृतायां प्रतिष्ठायां प्राणानां प्रतिमासु च । यथा-
 पूर्वं तथाभावः स्वर्णादीनां न विष्णुता । अन्येषामपि देवानां
 प्रतिमासु च पार्थिव । प्राणप्रतिष्ठा कर्त्तव्या तस्यां देवत्व-
 सिद्धये' । प्रतिष्ठा ब्राह्मणद्वारैव कर्त्तव्या । तथा ह्यश्रीर्ष-

पञ्चरात्रे भगवद्वाक्यं 'कर्त्तुमिच्छति यः पुण्यं मम मूर्त्ति-
प्रतिष्ठया । अन्वेषणीयस्त्वाचार्य्यस्तेन लक्षणसंयुतः । ब्राह्मणः
सर्ववर्णीनां पञ्चरात्रविशारदः । ब्राह्मणानामभावे तु क्षत्रियो
वैश्यशूद्रयोः । क्षत्रियाणामभावे तु वैश्यः शूद्रस्य कल्पितः ।
कटाचिदपि शूद्रस्तु न चाचार्य्यत्वमर्हति' वृहन्नारदीये ।
'नमेद् यः शूद्रसंस्पृष्टं लिङ्गं वा हरिमिव वा । स सर्व-
यातनाभोगो यावदाहृतसंप्लवम्' । आहृतसंप्लवं प्रलयपर्य्य-
न्तम् । तथा 'स्त्रीणामनुपनोतानां शूद्राणाञ्च जनेश्वर ।
स्पर्शने नाधिकारोऽस्ति विष्णौ वा शङ्करेऽपि वा' । कर्मादौ
तु नवग्रहपूजामाह मत्स्यपुराणं 'नवग्रहमखं कृत्वा ततः कर्म
समारभेत् । अन्यथा फलदं पुंसां न काम्यं जायते क्वचित्' ।
प्रतिष्ठाप्रकारस्तु विस्तरेण मत्स्यपुराणादावुक्तः । तदसम्भवे
विद्याकरवाजपेयिसम्मतो भविष्यादावुक्तो ग्राह्यः । यथा
भविष्यपुराणं 'स्नापनादियथाशक्ति कृत्वा तन्मूलमन्त्रकम् ।
विन्यसेद्दृढयाभोजे प्रतिष्ठा सुकृता भवेत्' । आदिपदात् पूजो-
त्सवहोमादि । महाकपिलपञ्चरात्रोक्तकर्म च कर्त्तव्यं तद्यथा
'मपुष्यं सकुशं पाणिं न्यसेद्देवस्य मस्तके । पञ्चवारं जपेन्मूल-
मष्टोत्तरशतोत्तरम् । ततो मूलेन मूर्द्धादिपीठान्तं संस्पृशे-
दिति । तत्त्वन्यासं लिपिन्यासं मन्त्रन्यासञ्च विन्यसेत् ।
पूजाञ्च महतीं कुर्यात् स्वतन्त्रोक्तां यथाविधि । प्राण-
प्रतिष्ठामन्त्रेण प्राणस्थापनमाचरेत्' । लिपिन्यासः मातृका-
न्यासः । उक्तञ्च 'जपादौ सर्वमन्त्राणां विन्यासेन लिपिं
विना । कृतं तन्निष्फलं विद्यात् तस्मात् पूर्वं लिपिं न्यसेत्' ।
कादिमतेऽपि 'मातृकायाः षडङ्गञ्च मातृकान्यासमेव च ।
सर्वासां प्रथमं कृत्वा पश्चात्तन्त्रोदितं न्यसेत्' । एतद्वचनाच्च
पूर्वं मातृकान्यासः पश्चात्तत्त्वन्यासः । क्रमदीपिकायामध्येवं

क्रमो मन्त्रन्यासश्च तत्तन्मन्त्रविशेषोक्तपदवर्णन्यासः । तदभावे
शिरसि मूलमन्त्रेण तत्त्वन्यासः । तत्त्वन्यासस्तु विष्णुविषयक
एव न्यासप्रमाणानि शारदाक्रमदौपिकोक्तस्यानुसन्धेयानि
प्राणप्रतिष्ठामन्त्रस्तु शारदात्रयाविंशतिपटलीकृतः । यथा 'पाशा-
ङ्कुशपुटाशक्तिर्वाणी विन्दुविभूषिता । याद्याः सप्तसकारान्ता
व्योमसत्येन्दुसंयुता । तदन्ते हंसमन्त्रः स्यात्ततोऽमुष्य पदं
वदेत् । प्राणा इति वदेत् पश्चादिह प्राणास्ततः परम् ।
अमुष्य जीव इहस्थितस्ततोऽमुष्य पदं वदेत् । सर्वेन्द्रियाण्य-
मुष्यान्ते वाङ्मनश्चक्षुरन्ततः । ओत्रघ्राणपदे प्राणा इहागत्य
सुखं चिरम् । तिष्ठन्त्यग्निबधूरन्ते प्राणमन्त्रोऽयमीरितः ।
प्रत्यमुष्यपदात् पूर्वं पाशाद्यानि नियोजयेत् । प्रयोगेषु समा-
ख्यातः प्राणमन्त्रो मनौषिभिः' । पाशाङ्कुशपुटाशक्तिरित्वनेन
प्रथमं पाशबीजम् आं ततः शक्तिबीजं ह्रीं ततोऽङ्कुशबीजं क्रीं
वाणीयकारः विन्दुविभूषितः । तेन यं याद्याः सप्तसकारान्ता
उद्धृतयकारानुवादेन सप्त न तु तद्विचित्रं बीजं पूर्वं पृथगुच्चारस्तु,
वर्णमसानामपि सविन्दुताख्यापनाय अन्यत्राप्यङ्कुशवायूनला-
वनीवरुणबीजान्युक्तानि अत्र वायुबीजस्यैकत्वं बीजत्वेन
सर्वेषां सविन्दुत्वं व्यक्तं राघवभट्टोऽप्येवम् अन्यस्तु वाणीविन्दु-
विभूषिता । इत्युक्ता नादविन्दुभूषिता इति व्याख्याने याद्या
इत्यस्य विशेषणं वदति व्योमहकारः सत्य ओकारः इन्दुर्विन्दुः
तेन होम् अतएव पाशाङ्कुशान्तरितशक्तिमनोः पुरस्तादुच्चार्य्य
यादिवसुवर्णमुणं सहंसमिति । प्रपञ्चसारोऽप्याह । गुण-
मित्यनेन होमिति पद्मपादाचार्य्यैर्व्याख्यातम् अग्निबधूः स्वाहा
तेनायं मन्त्रः आं ह्रीं क्रीं यं रं लं वं शं षं सं ह्रीं हं सः अमुष्य
प्राणा इह प्राणाः । आमित्यादि अमुष्य जीव इह स्थितः ।
आमित्यादि अमुष्य सर्वेन्द्रियाणि । आमित्यादि अमुष्य

वाङ्मनश्चक्षुःश्रोत्रघ्राणप्राणा इहागत्य सुखं चिरं तिष्ठन्तु
 स्वाहा । असुष्येति षष्ठान्तदेवतानामोपलक्षणम् 'अदः पदं
 हि यद्रूपं यत्र मन्त्रे हि दृश्यते । साध्याभिधानं तद्रूपं तत्र
 स्थाने नियोजयेत्' इति नारदीयात् । वशिष्ठसंहितायां
 'हृदि हस्तं समादाय मूलमन्त्रं संजपेत्' । सूक्तमन्त्रं
 तत्तद्देवतामन्त्रकं स च वैदिकस्तान्त्रिकश्च 'ओङ्कारादिसमा-
 युक्तं नमस्कारान्तकीर्तितम् । स्वनामसर्वसत्त्वाणां मन्त्र
 इत्यभिधीयते' । इति ब्रह्मपुराणीयेन ओङ्कारादिचतुर्थ्यन्त
 तत्तद्देवतानामरूपो वा । कालिकापुराणेऽपि । 'प्रतिमायाः
 कपोली द्वी सृष्ट्वा दक्षिणपाणिना । प्राणप्रतिष्ठां कुर्वीत
 तस्या देवस्य वा हरेः । वासुदेवस्य वीजेन तद्विष्णोरित्थनेन
 तथैवाङ्कारमन्त्राभ्यां प्रतिष्ठामाचरेहरेः । तथैव हृदयेऽङ्गुष्ठं
 दत्त्वा शश्वच्च मन्त्रवित् । एभिमन्त्रैः प्रतिष्ठान्तु हृदयेऽपि
 समाचरेत् । अस्मै प्राणाः प्रविष्टान्तु अस्मै प्राणाः चरन्तु च ।
 अस्मै देवत्वसंख्यायै स्वाहिति यजुरौरयन् । अङ्गमन्त्रैरङ्गि-
 मन्त्रैर्वैदिकैरित्थनेन च । प्राणप्रतिष्ठां सर्वत्र प्रतिमासु
 समाचरेत्' देवीप्रतिष्ठायाम् अस्मा इत्यत्र अस्मै देवत्वसंख्यायै
 इत्यूहः । सारस्वत्यां मेष्यां प्रास्मा इत्यत्र प्रास्मै इत्यूहवत् ।
 अङ्गमन्त्रैरङ्गन्यासमन्त्रैः अङ्गिमन्त्रैः प्रधानमन्त्रैः वैदिकैः ओम्
 मनो ज्योतिर्जुषतामित्वादिमन्त्रैः स्तपनात् पूर्वं वल्मीक-
 मृत्तिकादिभिस्त्रिभिः स्नातनमाह हयश्चीर्षपञ्चरात्रं 'वल्मीक-
 मृत्तिकाभिस्तु गोमयेन सुभस्मना । स्नायेत् शिल्पिसंस्पर्श-
 दोषाणामुपशान्तये । स्नापयेद्दन्वतोयेन शुद्धवत्या तु देशिकः ।
 नमस्तेऽर्चे सुरेशानि प्रणीते विश्वकर्मणा । प्रभाविताशेष-
 जगद्वात्रि तुभ्यं नमो नमः । त्वयि संपूजयामीशु नारायण-
 मनामयम् । रहिता शिल्पदोषैस्तु सृष्टियुक्ता सदा भव' ।

तेन च यथाशक्तिस्त्रपनादौतिकसंस्थताकः प्रतिमाहृदये तन्मूलमन्त्रविन्यासो देवताविशेषसन्निधिः प्रतिष्ठेति । राघव-
 भट्टृतमहाकपिलपञ्चरात्रेऽपि 'प्रतिष्ठाशब्दसंनिधिः प्रति-
 पूर्वाच्च तिष्ठते । वह्यर्थवान्निपातानां संस्कारादौ प्रतेः स्थितिः ।
 अर्थस्तदयमेतस्य गीयते शाब्दिकैर्जनेः । विशेषसन्निधेर्या तु
 क्लियते व्यापकस्य तु । मन्मूर्त्तौ भावना मन्त्रैः प्रतिष्ठा सा
 विधीयते' । सुभस्मना गोमयभस्मना गन्धतोयेन चन्दनादि-
 युक्ततोयेन देवतास्नानीयद्रव्यपरिमाणमाह ब्रह्मपुराणम्
 अष्टोत्तरं पलशतं स्नाने देयञ्च सर्वदा' । पलमाह मनुः ।
 'पञ्च कृष्णलको मापस्ते सुवर्णस्तु षोडश । पलं सुवर्णा-
 सत्वारः' इति । ततश्च अष्टरत्तिकाधिकलौकिकमाषडयाधिक-
 तोलकत्रयेण वैधपलं भवति । ३ । २ । ८ । एवं तथाविधा-
 ष्टोत्तरशतपलपरिमितेन । लौकिकषष्ट्यधिकशतत्रयतोलका
 इति एवं वल्मीकमृत्तिकाटिञ्चालने सर्वाङ्गान् जलस्पर्शने
 स्नानरूपत्वात्तत्रापि अष्टोत्तरं शतपलमिति वदन्ति । वल्मीक-
 मृदादिस्नाने मन्त्रविशेषानुपादानात् मन्त्वानादेशे गायत्रीति
 शूलपाणिलिखितात् गायत्र्या तत्तन्मूलमन्त्रेण वा स्नानं
 कारयितव्यं गन्धोदकस्नाने तु शुद्धवत्या एतान्निन्द्रमित्यादि
 ऋक्त्रयात्मिकया देशिको यजमानो गुरुर्वा विज्ञः । नमस्ते
 इत्यादि विज्ञापनमन्त्रौ देवतान्तरे च । नारायणमित्यत्र
 तत्तद्देवतानामोहः शिवलिङ्गस्यार्चत्वात् अर्चाविशेषणत्वात्
 स्त्रीलिङ्गमविरुद्धम् । यमः 'कृत्वा देवगृहं सर्वं प्रतिष्ठाप्य च
 देवताम् । विधाय विधिवत् पूजां तन्नोकं विन्दते भ्रुवम्' ।
 नारसिंहे । 'प्रतिमां लक्ष्मणोपेतां नरसिंहस्य कारयेत् ।
 सर्वपापानि संत्यज्य स तु विष्णुपुरं व्रजेत् । प्रतिष्ठां नर-
 सिंहस्य यः करोति यथाविधि । निष्कामो नरशार्दूल देह-

धम्नात् प्रमुच्यते । सकामो नरसिंहस्य पुरं प्राप्य प्रमोदते ।
 विधिवत् स्नापयेद्यस्तु कारयित्वा जनार्दनम् । न जातु
 निर्गमस्तस्य विष्णुलोकात् कथञ्चन' । नरसिंहस्य विष्णोः ।
 उपसंहारे तथा दर्शनात् । माधवील्लासे । 'देवस्य प्रति-
 मायास्तु यावन्तः परमाणवः । तावद्वर्षसहस्राणि विष्णुलोके
 महीयते' । राजमार्त्तण्डे । 'पुत्तोत्पत्ती तथा आङ्गमन्त्र-
 ग्राह्यनिके तथा । चूडाकार्यं व्रते चैव नास्ति पुंसवनेषु च ।
 पाणिग्रहे प्रतिष्ठायां प्रवेशे नववेश्मनः । एतद्वृद्धिकरं नाम
 गृहस्थस्य विधीयते' वृद्धिकरं आङ्गमित्यन्वयः सूत उवाच ।
 'कलौ चैकाहसाध्येन प्रतिष्ठां मन्दवित्तवान् । मध्यमेनाधमे-
 नापि प्रकुर्यात्तान्त्रिकोत्तमः । नित्यं निर्वर्त्य मतिमान् कुर्यात्-
 दभ्युदयन्ततः । विप्रान् संभोजयेन्नाथ ततो यागगृहं
 व्रजेत् । गणेशप्रहदिकपालान् प्रतिष्ठाकुम्भेषु पूजयेत् ।
 स्थण्डिले पूजयेद्विष्णुं परिवारगणं यजेत् । स्नापयेत्
 प्रथमं देवं तोयैः पञ्चविधैरपि । पञ्चासृतैः पञ्चगव्यैः पञ्चसृत्-
 पिण्डकैरपि । तिलतैलेस्तथा स्नेहैः कषायैरपि सत्तमाः ।
 तथा जम्बूशाल्मलिवाद्यालं वटुरं वकुलं तथा । एतेषां
 त्कलरमः कषायः परिकीर्तितः । पञ्चपुष्योदकैर्वाथ त्रिप-
 तैरपि सत्तमाः । तुलसीकुन्दमालूरपत्राणाहुस्त्रिपत्रकम् ।
 चम्पकाम्बुशमीपद्मकरवीरञ्च पञ्चकम् । सृत्तिका करिदन्तस्य
 पर्वताश्वशुरस्य च । कुशवल्मीकसम्भूतं सृत्पञ्चमीरितम् ।
 गोमूत्रं गोमयं चीरं दधिसर्पिः कुशोदकम् । कुर्यात् प्राण-
 प्रतिष्ठाञ्च होमं कुर्याद् यथाविधि । दक्षिणां विधिवत्
 कुर्यात् पूर्णाध्यं तदनन्तरम्' । इति भविष्यपुराणे ष्ठीय-
 भागे नवमोऽध्यायः । नरसिंहपुराणे । 'पञ्चगव्येन देवेशं
 यः स्नापयति भक्तितः । ब्रह्मकूर्चविधानेन विष्णुलोके मही-

यते' । ब्रह्मकूर्चविधानेन कुशोदकयुक्तेन स्नानीयो लेपने तदुद्धरणे फलमाह तत्रैव 'यवगोधूमजैशुर्णैरुहर्ष्योष्णेन वारिणा । पक्ष्वाण्य देवदेवेशं वारुणं लोकमाप्नुयात्' । स्मृतिः । 'चतुरङ्गुलविस्तारा दीर्घा हस्तद्वयावधि पताका लोकपालानां दशानां परिकीर्त्तिताः' । 'पञ्चहस्ताश्च वै दण्डा पताकानां प्रकीर्त्तिताः' । ज्योतिषे । 'दुग्धं सशर्करञ्चैव घृतं दधि तथा मधु । पञ्चासृत्तमिदं प्रोक्तं विधेयं सर्वकर्मसु' । प्रतिष्ठानन्तरं मत्स्ये । 'ततः सहस्रं विप्राणामथवाष्टशतं तथा । भोजयेच्च यथाशक्त्या पञ्चाशदाथ विंशतिम्' । षोडशोपचाराः । 'आसनं स्वागतं पादमध्यमाचमनीयकम् । मधुपर्काचमनस्नानवसनाभरणानि च । गन्धपुष्पे धूपद्वीपी नैवेद्यं वन्दनं तथा' । दशोपचारास्तु 'पाद्यार्घ्यमाचमनीयमधुपर्काचमनान्यपि । गन्धादिपञ्चकञ्चेति उपचारा दशोदिताः' । पञ्चोपचारास्तु । 'गन्धादयो नैवेद्यान्ताः पूजा पञ्चोपचारिका' । उपचारद्वयाणि शारदायां 'पाद्य श्यामाकदूर्वाञ्जविष्णुक्रान्ताभिरीरितम्' । विष्णुक्रान्ता अपराजिता एतद्द्रव्ययुक्तं जलमिति शेषः । 'गन्धपुष्पाक्षतयवकुशाग्रफलसर्षपैः । सदूर्वैः सर्षपैर्वानान् एतदर्घ्यं सुदौरितम्' । एतद् युक्तं जलमित्यर्थः । 'जातौलवङ्गकक्कोलैर्जलमाचमनीयकम् । आज्य दधि मधुन्मिश्रं मधुपर्कं निवेदयेत्' । कात्यायनः । 'मधुपर्कं दधिघृतमधुप्रिहितं कांस्ये कांस्येन' । मधुपर्कतिस्थाने स्नानीयेति पाठः पूर्वोक्तद्रव्ययुक्तं जलमात्रं वा । 'गन्धचन्दनकपूरकालागुरुभिरीरितः' । राघवभट्टघृतं 'शङ्खपात्रस्थितं गन्धं मन्त्रैः कुर्व्यात् कनिष्ठया । कनिष्ठाङ्गुष्ठसंयुक्ता गन्धमुद्रा प्रकीर्त्तिता । पुण्याणि तत्तद्देवदेयानि अगुरुशौरगुणु मधुपर्ककुचन्दनैः । धूपद्वीपैश्चसंमिश्र्यैशुर्णैर्देवस्य देशिकः । तत्र तत्र जलं दद्यात्

उपचारान्तरान्तरे' । इति । राघवमदृष्टतम् । 'सर्वोपचार-
वस्तूनामभावे भावनैव हि । निर्मलेनोटकेनाथ पूर्णतैत्याह
नारदः' । नारसिंहे 'पञ्चगव्येन देवेशं यः स्नापयति भक्तितः ।
ब्रह्मकूर्चविधानेन विष्णुलोके महीयते' । ब्रह्मकूर्चविधानेन
कुशोदकयुक्तेन । ब्रह्मपुराणे । 'देवानां प्रतिमा यत्र पृता-
भ्यक्तक्षमा भवेत् । पलानि तस्यै देयानि अद्वया पञ्चविंशतिम् ।
अष्टोत्तरशतं स्नाने पलं देयञ्च सर्वदा । यवगोधूमजैसूर्णैरुद्-
त्योष्णेण वारिणा । प्रक्षाल्य देवदेवेशं वारुणं लोकमाप्नु-
यात् । पादपीठन्तु यो दद्यात् विष्वपत्नैर्निघर्षयेत् । उष्णा-
म्बुना च प्रक्षाल्य सर्वपापैः प्रमुच्यते' देवीपुराणम् । 'होमो-
ग्रहादिपूजायां शतमष्टोत्तरं भवेत् । अष्टाविंशतिरष्टौ वा
यथाशक्ति विधीयते' । कात्यायनः 'आज्यद्रव्यमनाटशे जुहो-
तिषु विधीयते' । कालिकापुराणं 'यद्दीयते च देवेभ्यो गन्ध-
पुष्पादिकं तथा । अर्घ्यपात्रस्थितैस्तोत्रैरभिषिच्य तदत्सृ-
जेत्' । नरसिंहपुराणम् । 'स्नाने वस्त्रं च नैवेद्ये दद्यादा-
चमनौयकम्' । अत्र नौराजनविधिः पूजारत्नाकरे देवी-
पुराणम् । 'भक्त्या पिष्टप्रदीपाद्यैश्चूताखत्यादिपल्लवैः । ओष-
धीभिश्च मेध्याभिः सर्ववीजैर्यवादिभिः । नवम्यां पर्वकालेषु
यात्राकाले विशेषतः । यः कुर्याच्छ्रद्धया वीर देव्या नौरा-
जनं नरः । शङ्खभेर्यादिनिनदैजेयशब्दैश्च पुष्कलैः । यावतो
दिवसान् वीर देव्या नौराजनं कृतम् । तावद्वर्षमहस्त्राणि
स्वर्गलोके महीयते । यस्तु कुर्यात् प्रदीपेन सूर्यलोकं स
गच्छति' । पर्वकाले उत्सवकाले । देव्या दाति स्त्रीत्व-
मविवक्षितम् ।

अथ प्रतिष्ठितमूर्त्तौ कदाचित् पूजाभावे मह्युकपिलपञ्च-
रात्रम् । एकाहपूजाविहता कुर्याद्दिगुणमर्चनम् । त्रिरात्रं

तु महापूजा संप्रोक्षणमतः परम् । तामासादूर्ध्वमनेकाहं पूजा
चेद् हन्यते यदि । प्रतिष्ठैवोच्यते कैश्चित् कैश्चित् संप्रोक्षणक्रमः ।
संप्रोक्षणक्रमः 'संप्रोक्षणन्तु देवस्य देवस्यत्वेति पूर्ववत् । गवां
रसैश्च संस्त्राप्य दर्भतोयैर्विशोध्य च । प्रोक्षयेत् प्रोक्षणीतोयै-
र्मूलेनाष्टोत्तरं शतम् । सपुष्पं सकुशं पाणिं न्यसेद्देवस्य
मस्तके । पञ्चवारं जपेन्मूलमष्टोत्तरं शतं तथा । ततो मूलेन
मूर्धादि पीठान्तं संस्पृशेत्' इति । 'तत्त्वन्यासं लिपिन्यासं
मन्त्रन्यासश्च विन्यसेत् । प्राणप्रतिष्ठामन्त्रेण प्राणस्थापन-
माचरेत् । पूजाञ्च महतीं कुर्यात् स्वतन्त्रोक्तां यथाविधि ।
यागहोनादिषु प्रायःसंचेपेण विधिः स्मृतः' ।

अथास्पृश्यस्पर्शने तु बोधायनः 'द्रव्यवत् कृतशौचानां देवा-
र्चानां भूयः प्रतिष्ठापनमिति' । देवतार्चा देवताप्रतिमा । तामा-
सस्पृश्यस्पृष्टानां प्रकृतिद्रव्यस्य स्पर्शानां प्रकृतिद्रव्यस्य ताम्नादे-
र्यथेष्टं शौचं कृत्वा पुनः प्रतिष्ठापनात् पूज्यत्वमित्यर्थः । इति
रत्नाकराः आदिपुराणे । खण्डिते स्फुटिते दग्धे भ्रष्टे स्थान-
विवर्जिते । यागहीने पशुस्पृष्टे पतिते दुष्टभूमिषु । अन्यमन्त्रा-
र्चिते चैव पतितस्पर्शदूषिते । दशस्वतेषु नो चक्रः सन्नि-
धानं दिवीकसः । इति सर्वगतो विष्णुः परिभाषाञ्चकारह ।
अन्यत्र वृद्धिश्राद्धहोमी तु आवश्यकौ । यथाशक्तौत्यभिधा-
नात् इति कश्चित् यथा चाल्पधनानां यदि यज्ञं विनाऽपि
पूजनमाह विष्णुधर्मोत्तरे प्रथमकाण्डम् । पूजाकर्म वहि-
र्वद्यां श्रद्धया भृगुनन्दन । न त्वल्पदक्षिणैर्यज्ञैर्यजेतेह कदा-
चन । विष्णुदेवमिकायस्यं यथा श्राद्धमरिन्दम । तपसा
पूजयेन्नित्यं यस्मादल्पधनो नरः । यद्येकाहे वास्तुयाग-
गृहोत्सर्गौ तदा तन्त्रेण वृद्धिश्राद्धं कुर्यात् तथा एक-
स्मिन् नाग्नौ होमद्वयं विधेयम् एकाग्नौ अनेकहोमकरणे

परिसमूहनादिकमाह गोभिलः । 'गणेष्वेकं परिसमूहनमिध-
वर्हिः पर्युक्षणमाज्यभागाविति' पूजादिकं प्रत्येकमेव ।

इति श्रीरघुनन्दनभट्टाचार्यविरचितं देवप्रतिष्ठातत्त्वं
समाप्तम् ।

जलाशयात्सर्गतत्त्वम् ।

प्रणम्य कमलाकान्तं निवन्मानवलोक्ष्य च ।

जलाशयोत्सर्गतत्त्वं वक्ति श्रीरघुनन्दनः ॥

अथ जलाशयाः । ते च खननसाध्याश्चत्वारः । कूपवापी-
पुष्करिणीतडागरूपाः । तथाच मह्यपुराणम् । 'एवमेव
पुराणेषु तडागविधिरुच्यते । कूपवापीतडागेषु तथा पुष्करि-
णीषु च' । कूपोऽद्वारको गर्तविशेषः बहसोपानकोऽयं
वापीति हेतुनिर्णयः वस्तुतो लक्षणं व्रज्यते । पुष्करिणीतडा-
गावाह वशिष्ठसंहितायां 'चतुर्विंशाङ्गुलो हस्तो घनुस्तश्चतु-
रुत्तरः । अतधन्वन्तरश्चैव तावत् पुष्करिणी मता । एतत्
पञ्चगुणः प्रोक्तस्तडाग इति निश्चयः' । घनुर्हस्तचतुष्टयं
चतुरुत्तरतश्चतुर्गुणो हस्तो यस्तद्घनुः । तथाच विष्णुधर्मो-
त्तरे प्रथमकाण्डम् । 'द्वादशाङ्गुलिकः शङ्कुस्तद्वयश्च शयः
स्मृतः । तच्चतुष्कं धनुः प्रोक्तं क्रोशो धनुः महस्रकः' ।
कापिले । 'चतुर्विंशाङ्गुलो हस्तश्चतुर्भिश्च करैर्धनुः' । शयो
हस्तस्तेन खातचतुर्दिक्षु विंशतिहस्तान्यूनतायां चतुःशत-
हस्तान्यूनान्तरत्वेन पुष्करिणी । चतुर्दिक्षु पञ्चवत्वारिंशद्-
स्तान्यूनतायां सहस्रद्वितयहस्तान्यूनान्तरत्वेन तडागः । एतत्तु

जलाधारपरं न तु उपरितटपरम् । नव्यवर्धमानधृतो वशिष्ठः ।
 'शत्वेन घनुभिः पुष्करिणी । त्रिभिः शतैर्दीर्घिका । चतुर्भि-
 द्रोणः पञ्चभिस्तडागः । द्रोणाद्दशगुणा वापी' इति संहिता-
 यामन्तरपदश्रुतेरत्रापि तथावगम्यते । तेन चतुर्दिक्षु पञ्च-
 त्रिंशद्दशान्यूनतायां द्वादशशतहस्तान्तरान्यूनत्वेन दीर्घिका ।
 चतुर्दिक्षु चत्वारिंशद्दशान्यूनतायां षोडशशतहस्तान्तरान्यून-
 त्वेन द्रोणः । चतुर्दिक्षु त्रिंशदधिकशतहस्तान्यूनतायां षोडश-
 सहस्रहस्तान्तरान्यूनत्वेन वापी । करीऽत्र कफोऽप्युपक्रम-
 मध्यमाङ्गुल्युपपर्यन्तः तथाच कर्णांतरद्वारकरयोः । 'मध्य-
 माङ्गुलिकुर्परयोर्मध्यः प्रामाणिकः करः' । सत्करणफल-
 माह आदित्यपुराणम् । 'सेतुबन्धरता ये च तीर्थशौचरताश्च
 ये । तडागकूपकर्तारो मृच्यन्ते ते तृषाभयात्' । सेतुर्जल-
 धारणहेतुर्बन्धः । तीर्थशौचं घट्टकपरिष्कारः तेन सेतुबन्ध-
 घट्टपरिष्कारतडागादीनां करणे प्रत्येकं तड्भयेमाचनं फलं
 विष्णुः 'अथ कूपकर्त्तृस्ततप्रवृत्ते पानोश्चे दुष्कृताहं विमृश्य-
 तीति' । तत्प्रवृत्ते कूपपादृत्यते । विष्णुधर्मोत्तरे 'तडाग-
 कूपकर्तारस्तथा कन्याप्रदायिनः । छत्रोपानहातारस्ते नराः
 स्वर्गयामिनः' । तोयं विना मङ्गलितप्राणिदेशे तु नन्दिपुराणं
 'यो वापीमथवा कूपं देशे तोयविवर्जिते । खनयेत् स दिवं
 याति विन्दौ बिन्दौ शतं समाः' । ततश्च वाप्यादिखनने
 प्रत्येकजलविन्दुसमसंख्यशतवर्षावच्छिन्नस्वर्गप्राप्तिः फलम् ।
 एतत् सङ्कल्पानन्तरं वास्तुयागसङ्कल्पः कार्यः । विष्णुः 'कूपा-
 रामतडागेषु देवतायतनेषु च । पुनः संस्कारकर्त्ता तु लभते
 मौलिकं फलम्' । संस्कारविधौ तु अजले जलमुत्पाद्य इति
 वक्ष्यमाणवचनात् जलशून्यदेशखनन एव प्रतिष्ठा न तु
 यज्ञोद्धारमात्रे । मत्स्यपुराणे । 'प्रासादभवनादीनां विशेषं

विस्तराद्दद । कुर्यात् केन विधानेन कश्च वास्तुर्दाहृतः । इत्युपक्रम्य वाप्यादीनामप्यभिधानात् आदिपदात् कूपादे-
र्ग्रहणम् । 'प्रासादेष्वेवमेव स्यात् कूपवापीषु शस्यते' इत्याभि-
धानाच्च तेन वाप्यादिकरणेऽपि वास्तुयागः । महाकपिलपञ्च-
रात्रं 'जलाधारग्रहार्थञ्च यजेद्वास्तु' विशेषतः । ब्रह्माद्यदिति-
पर्यन्ताः पञ्चाशत्त्रयसंयुताः । सर्वेषां कुलवास्तूनां नायकाः
परिकीर्त्तिताः । असंपूज्य हि तान् सर्वान् प्रासादादीन्
कारयेत् । अनिष्पत्तिर्विनाशः स्यादुभयोर्धर्मधर्मिणोः ।
ब्रह्माद्यदितिपर्यन्ता इति कल्पान्तरम् । देवीपुराणोक्ते-
शादिकल्पो व्यवह्रियते । धर्मधर्मिणोस्तडागादितत्कर्त्वीः ।
तद्दिने तदकरणे उत्सर्गदिनेऽपि वाप्यादौ तत्करणम् । 'प्रासाद-
भवनोद्यानप्रारम्भपरिवर्त्तने पुरवेश्म प्रवेशे च सर्वदोषापनु-
त्तये । इति वास्तूपशमनं कृत्वा सूत्रेण वेष्टयेत् । वास्तु-
यागमकुर्वाणस्तवाहासे भविष्यति' । इति मत्स्यपुराणवचने
पुरवेश्म प्रवेशे वास्तुयागप्राप्तः पूर्वाक्तवचनेन प्रासाद-
धर्मातिदेशादत्रापि प्रासादप्रतिष्ठावत् वाप्यादिप्रतिष्ठादित्ते
वास्तुयागकरणम् । दौपिकायां 'पुष्यामैत्रकरोत्तराश्विनवृश्चि-
ब्रह्माभ्युपित्रेन्दुभैः । शस्तेऽके' शुभयोगवारतिथिषु क्रूरे-
ष्ववौर्ध्वेषु च पुष्टेन्दौ जलराशिगे दशमगे शुक्रे शुभांशोदये
प्रारम्भः सलिलाशयस्य शुभदो जीवेन्दुपुत्रोदये' । तैः पुष्या-
नुराधाहस्तोत्तरात्रयाश्विनौशतभिषारोहिणीपूर्वाषाढामघामृ-
गशिरोभिः । मात्स्ये । 'चन्द्रादित्य बलं लब्ध्वा लग्नं
शुभनिरीक्षितम् । स्तम्भोच्छ्रायादिकर्त्तव्यमन्यत्र परिवर्ज-
येत् । अश्विनौरोहिणीमूलमुत्तरात्रयमैन्दवम् । स्वातीहस्ता-
नुराधा च गृह्णारम्भे प्रशस्यते । वज्रव्याघातशूले च व्यती-
पातातिगण्डयोः । विष्कुम्भ गण्डपरिघ वर्जं योगेषु कारयेत् ।

आदित्यभीमवर्जन्तु सर्वे वाराः शुभावहाः । प्रामादेऽप्येवमेव
 स्यात् कूपवापीषु चैव हि । ज्योतिषे । 'गुरोर्भृगोरस्तवात्ये
 वार्हेके मिंहरगे गुरो । वक्रि जीवाष्टविंशोऽङ्गि गुर्वादित्ये
 दशाहिके । पूर्वराशावनायातातिचारिगुरुवत्सरे । प्राग्राशि-
 गन्तृजीवस्य चातिचारे त्रिपन्नके । कम्पाद्यङ्गुतसप्ताहे
 नौचस्थज्ये मलिस्तुचे । भानुलङ्घितके मासि क्षये राहुयुते
 गुरो । पौषादिकचतुर्मासे चरणाङ्घ्रितवर्षणे । एकेनाङ्गा
 चैकदिने द्वितीयेन दिनत्रये । तृतीयेन च सप्ताहे मङ्गल्यानि
 विवर्जयेत् । विद्यारम्भकर्णवेधी चूडोपनयनोदहान् । तीर्थ-
 स्नानमनावृत्तं तथानादिसुरेक्षणम् । परौत्तारामयन्नांश्च पुर-
 खरणदौक्षणे । व्रतारम्भप्रतिष्ठे च गृहहारम्भप्रवेशने । प्रतिष्ठा-
 रम्भणे देवकूपादेः परिवर्जयेत् । द्वात्रिंशद्विंशसाद्यास्ते जीवस्य
 भागवस्य च । हासप्ततिर्महत्स्यस्ते पादान्ते हादशक्रमात् ।
 अस्तात् प्राक्परयोः पक्षं गुरोर्वाहिक्यवालते । पक्षं वृद्धमहास्ते
 तु भृगुर्वालो दशाहिकः । पादास्ते तु दशाहानि वृद्धो वालो
 दिनत्रयम् । उत्सर्गफलमाह नन्दिपुराण 'यो वापीमग्नि-
 माच्छ्येण विधिवत् प्रतिपादयेत् । कोणेषदककुम्भस्थान् समुद्रा-
 नार्थं श्रद्धया । चतुरन्ता चतुरर्णास्तेन दत्ता मही भवेत्' ।
 चतुरन्ता समुद्रानार्थंतिश्रुतेः । तच्चतुःपरिच्छिन्ना चतुरर्णा
 चतुर्दिगवच्छिन्नजला । अम्भोऽर्णस्तोयपानीयमित्यमरकोषा-
 टणः पदं जलपरम् । कपिलपञ्चरात्रे । सत्तेपात्तु प्रवक्ष्यामि
 जलदानफलं शृणु । पुष्करिण्यादिदानेन विष्णुः प्रीणाङ्घ्रि
 विश्वभृक्' । जलाधारकरणार्थं भूमिदाने फलमाह चित्र-
 गुप्तः । 'जलाशयार्थं यो दद्यात् वारुणं लोकमाप्नुयात्' ।
 भूमिमिति शेषः । कालमाह मत्स्यपुराणे । 'शृणु राजन्
 प्रवक्ष्यामि तद्गागादिषु यो विधिः । चैत्रे वा फाल्गुने वापि

ज्येष्ठे वा माघवे तथा । माघे वा सर्वदेवानां प्रतिष्ठा शुभदा भवेत् । प्राप्य-पक्षं शुभं शुक्लमतीते चोत्तरायणे । पुष्ये ऽङ्गि विप्रकथिते कृत्वा ब्राह्मणवचनम् । अतीते प्रवृत्ते तथाच प्रतिष्ठासमुच्चये 'माघे च फाल्गुने चैव चैत्रवैशाखयोरपि । ज्येष्ठाषाढकयोर्वापि प्रवृत्ते चोत्तरायणे' । पुष्ये ऽङ्गि अष्टम-चन्द्रादिशून्ये ब्राह्मणवाचनं पुण्याहस्वस्त्यृद्धिवाचनम् । 'पञ्चमी च द्वितीया च तृतीया सप्तमी तथा । दशमी पौर्णमासी च तथा श्रेष्ठा त्रयोदशी । आसु प्रतिष्ठाविधिवत् कृता शुभफला भवेत्' । भास्व्ये 'आषाढे हे तथा मूलमुत्तरात्रयमेव च । ज्येष्ठाश्रवणरोहिण्यः पूर्वभाद्रपदा तथा । हस्ताश्विनी रेवती च पुष्यो नृगशिरस्तथा । अनुराधा तथा स्वाती प्रतिष्ठादिषु गम्यते । बुधो बृहस्पतिः शुक्रस्तथ एते शुभावहाः एतन्निरो-क्षितं लग्नं नक्षत्रञ्च प्रशस्यते । ग्रहतारावलं लब्ध्वा ग्रहपूजां विधाय च । निमित्तं सफलं ज्ञात्वा वर्जयित्वा तथा शुभम् । शुभयोगे शुभे लग्ने क्रूरग्रहद्विवर्जिते । लग्ने ऋक्षे च कुर्वीत प्रतिष्ठादिकमुत्तमम् । अग्रने विषुवे तद्वत् षडशीतिमुखे तथा । सुराणां स्थापनं कार्यं विधिदृष्टेन कर्मणा' । भविष्ये 'प्रति-पञ्च द्वितीया च तृतीया पञ्चमी तथा । दशमी त्रयोदशी चैव पौर्णमासी च कीर्तिता । सोमो बृहस्पतिश्चैव शुक्रश्चैव तथा बुधः । एते सौम्यग्रहाः प्रोक्ताः प्रतिष्ठायागकर्मणि' । प्रतिष्ठाधिकारे व्यवहारसमुच्चयः । 'कृष्णपक्षे च पञ्चम्यामष्ट-म्यामपि शस्यते' । दौषिकायां 'पुष्याश्विशुक्रभगदेवतवासवेषु सौम्यानिशमघरोहिणिनूलहस्ते । पौष्णानुराधाहरिभेषु पुनर्वसौ च कार्याभिषेकतर्कूपरथप्रतिष्ठा' । वसवो धनिष्ठा ईश आर्द्रा । आर्द्रायाश्चैव सौभाग्यमिति प्रतिष्ठासमुच्चयात् । वापौदानादीनां पूतत्वात् स्त्रीशूद्राधिकारे जातूकर्णः । 'वापी-

कूपतडागादिदेवतायतनेषु च । अन्नप्रदानमारामापूर्त्त इत्य-
 भिधीयते । अग्निहोत्रं तपः सत्यं वेदानामनुपालनम् ।
 आतिथ्यं वैश्वदेवञ्च इष्टमित्यभिधीयते । ग्रहोपरागे यद्दानं
 पूर्त्तमित्यभिधीयते । इष्टापूर्त्तं द्विजातीनां धर्मः सामान्य
 उच्यते । अधिकारी भवेच्छुद्रः पूर्त्तधर्मं न वैदिकं । वैदिकं
 वेदाध्ययनसाध्येऽग्निहोत्रादाविति रत्नाकरः । एवं स्त्रीणा-
 मपि पूर्त्ताधिकारः । यथानारोत्यनुवृत्तौ वृहस्पतिः । 'पितृ-
 व्यगुरुदोहितान् भर्तुः स्वस्रीयमातुलान् । पूजयेत् कथ्य-
 पूर्त्ताभ्यां वृद्धानाथातिथीन् स्त्रियः' । एतेन जलाशयोत्सर्गादौ
 गौरवतारणानुमन्त्रणयोर्यजमानकर्त्तृको मन्त्रपाठः । तत्रा-
 मन्त्रकतया स्त्रीशूद्रयोरनधिकारेण तद्वति यागेऽप्यनधिकारः ।
 विशेषोपदेशविरहादिति द्वैतनिर्णयोक्तं निरस्तम् । मन्त्रपाठस्तु
 ब्राह्मणद्वारा 'अमन्त्रस्य तु शूद्रस्य विप्रो मन्त्रेण गृह्यते' । इति
 वराहपुराणात् । अमन्त्रस्यति परिभाषया स्त्रीणामप्यधिकारः ।
 अस्य पूर्त्तत्वाद्दृष्टिश्चाहमप्यादौ कत्तव्यम् । यथा गोभिलः
 'वृद्धिः पूर्त्तपु युग्मानाशयेत् प्रदक्षिणमुपचारः यवैस्तिलार्थं
 इति' । हयशौर्षपञ्चरात्रे 'वापीकूपतडागानां पश्चिमे याग-
 मण्डपम् । कुर्व्याद् यथाक्रमेणैव कन्यसंमध्यमोत्तमम् ।
 कन्यसंदशहस्तन्तु कूपे शस्तं तथानघ । द्विषट्कं कारये-
 द्वाप्यां पुष्करिण्यां चतुर्दश । द्विरष्टहस्तं कुर्वीत तडाग-
 मण्डपं शुभम्' । कन्यसङ्कनोयांसम् । सङ्कल्पविधिस्तु भविष्ये ।
 'गृहोत्तौडुम्बरं पात्रं वारिपूर्णमुदञ्जुखः । दर्भत्रयं साग्रमूलं
 फलपुष्पातिलान्वितम् । जलाशयारामकूपे सङ्कल्पे पूर्वदिञ्जुखः ।
 साधारणे चोत्तरास्य एशान्यां तज्जलं क्षिपेत्' । मत्स्य-
 पुराणे । 'प्रागुदक्प्लवने देशे तडागस्य समीपतः । चतुर्हस्तां
 शभां वेदीं चतुरस्रां चतुर्मुखीम्' । कारयेदिति शेषः ।

तथा 'सर्वतः समवर्णाः स्युः पताकाध्वजसंयुताः' । समवर्णा
वक्ष्यमाणलोकपालवर्णाः । अश्वत्थोडुस्वरप्लवटशाखाकृतानि
च । मण्डपस्य प्रतिदिशं द्वाराण्येतानि कारयेत्' । तथा 'कुल-
श्रीलसमापन्नः स्थापकः स्याद्विजोत्तमः' । स्थापक आचार्य
इति रत्नाकरः । तथा 'सौवर्णा कूर्ममकरी राजती मत्स्य-
दुण्डुभी । ताम्नी कुलीरमण्डकावायसः शिशुमारकः । एव-
मासाद्य तान् सर्वानादौ चैव विशाम्यते । शुक्लमात्याम्बर-
धरः शुक्लगन्धानुलेपनः । सर्वौषध्युदकस्नानस्त्रापितो वेद-
पुङ्गवैः । यजमानः सपत्नीकः पुत्रपौत्रसमन्वितः । पश्चिमं
द्वारमाश्रित्य प्रविशेद् यागमण्डपम् । ततो मङ्गलशब्देन
भेरीणाञ्च स्वनेन च । रजसामण्डपं कुर्यात् पञ्चवर्णेन तत्त्व-
वित् । षोडशारं भवेच्चक्रं पद्मगर्भं चतुर्मुखम् । चतुरस्रन्तु
परितो वृत्तं मध्ये गुणोत्तरम् । वेद्याद्योपरितत्कृत्वा ग्रहंल्लो-
कपतींस्तथा । विन्यसेन्मन्त्रतः सर्वान् प्रतिदिक्षु विचक्षणः ।
भ्रूपादीन् स्थापयेन्मध्ये वारुणं मन्त्रमाश्रितः' । भ्रूपादीन्
कूर्मादीन् । 'ब्रह्माणञ्च शिवं विष्णुं तत्रैव स्थापयेद्बुधः ।
विनायकन्तु विन्यस्य कमलामम्बिकान्तथा' । पूजयेदिति
शेषः । मत्स्यपुराणम् । 'नवग्रहमखं कृत्वा ततः कर्म समा-
रभेत् । अन्यथाफलदं पुंसां न काम्यं जायते क्वचित्' । ग्रह-
पूजामण्डलं शान्तिदीपिकायां 'वर्त्तलो भास्करः कार्योऽई-
चन्द्रो निशाकरः । अङ्गारकस्त्रिकोणः स्यात् बुधश्चापाकृति-
स्तथा । पद्माकृतिर्गुरुः कार्यश्चतुष्कोणस्तु भार्गवः । सर्पा-
कृतिः शनिः कार्यो राहुस्तु मकराकृतिः । खड्गाकृतिस्तथा
केतुः कार्यो मण्डलपूजने' । मत्स्यपुराणे 'देवताश्च तथा
स्थाप्या विंशतिर्द्वादशाधिका । सूर्यः सोमस्तथा भीमो बुध-
जीवसितार्कजाः । राहुः केतुरिति प्रोक्तो ग्रहा लोकाहिते

रताः । मध्ये तु भास्करं विद्यात्क्षीहितं दक्षिणेन तु । उत्तरेण गुरुं विद्याद् बुधं पूर्वोत्तरेण तु । पूर्वेण भार्गवं विद्यात् सोमं दक्षिणपूर्वके । पश्चिमेन शनिं विद्यात् राहुं दक्षिणपश्चिमे । पश्चिमोत्तरतः केतुं स्थापयेत् शुक्रतण्डुलैः । भास्करस्येभ्रं विद्याद्गुमाञ्च शशिनं तथा । स्कन्दमङ्गारकस्यापि बुधस्यापि तथा हरिम् । ब्रह्माणञ्च गुरोर्विद्यात् शुक्रस्यापि प्रजापतिम् । शनैश्चरस्य तु यमं राहोः कालं तथैव च । केतूनाञ्चित्रगुप्तञ्च सर्वेषामधिदेवताः । अग्निरापः क्षितिर्विष्णुरिन्द्र ऐन्द्रौ च देवता । प्रजापतिश्च सर्पश्च ब्रह्मा प्रत्यधिदेवताः । विनायकं तथा दुर्गां वायुमाकाशमेव च । आवाहयेद्गृह्णतिभिस्तथैवाश्वि कुमारकौ । संस्मरेद्द्रक्तमादित्यमङ्गारकसमन्वितम् । सोमशुक्रौ तथा श्वेतौ बुधजीवी तु पिङ्गलो । मन्दराह्ण तथा कृष्णौ धूम्रं केतुगणं विदुः । ग्रहवर्णानि देयानि वामांसि कुसुमानि च । धूपामोदोऽत्र सुरभिरुपरिष्ठाहितानकम् । शोभनं स्थापयेत् प्राञ्चः फलपुष्पसमन्वितम् । गृहीदनं रवेर्दद्यात् सोमस्य घृतपायसम् । संयावकं कुजे दद्यात् क्षीरान्नं सोमसूनवे । दध्नीदनन्तु जीवाय शुक्राय तु घृतौदनम् । शनैश्चराय कृशरमाज्यं मासञ्च राहवे । चित्तीदनञ्च केतुभ्यः सर्वभक्षैः समर्चयेत् । स्कन्दपुराणम् । 'जन्मभूर्गात्रमेतेषां वर्णस्थानमुखानि च । यो ज्ञात्वा कुरुते शान्तिं ग्रहास्ते नावमानिताः । उत्पन्नोऽर्ककलिङ्गेषु यमुनायाञ्च चन्द्रमाः । अङ्गारकस्त्वन्त्यान्तु मागधेषु हिमांशुजः । सैन्धवेषु गुरुर्जातः शुक्रो भोजकटे तथा । शनैश्चरश्च सीराष्ट्रे राहुर्वैनाटिकापुरे । अन्तर्विद्यां तथा केतुरित्येता ग्रहभूमयः । आदित्यः काश्यपो गोत्र आत्रेयश्चन्द्रमा भवेत् । भरहाजी भवेद्द्वीमस्तथात्रेयश्च सोमजः ।

गुरुः पूज्योऽङ्गिरो गोत्रः शुक्रो वै भार्गवस्तथा । शनिः
 काश्यप एवायं राहुः पैठीनसिस्तथा । केतवो जैमिनेयाश्च
 ग्रहालोकहिते रताः । तद्गोत्रजातीरञ्चात्वा होमं यः कुरुते
 नरः । न तस्य फलमाप्नोति न च तुष्यन्ति देवताः । न हुतं
 न च संस्कारो न च यज्ञफलं लभेत् । गोभिलकात्यायनौ ।
 'ब्राह्मणो भार्गवाचार्य्यौ चक्रियावर्कलोहितौ । वैश्यौ सोम-
 बुधौ चैव शेषान् शूद्रान् विनिर्दिशेत्' । शान्तिदीपिकायाम् ।
 'शुक्रार्कौ प्राङ्मुखौ स्थाप्यौ शशाङ्कारौ च दक्षिणौ । उत्त-
 रास्यौ गुरुबुधौ पश्चिमास्यास्तथापरै' । अग्निप्रणयनानन्तरं
 ग्रहावाहनमाह वैशम्पायनः । 'अग्निप्रणयनं कृत्वा पश्चादा-
 वाहयेत् ग्रहान् । मध्ये तु भास्करं विद्याल्लोहितं दक्षिणेन
 तु' । इत्यादि यद्यपि ग्रहादीनां बहवः शब्दा वाचकाः सन्ति
 शब्दोपहितस्यार्थः अर्थोपहितः शब्दो वा उभयथापि शब्दा
 नियमादविनिगमः स्यात्तथापि सूर्यादिशब्दत्वेन ग्रहाणां
 देवतात्वं तेन सूर्यसोममङ्गलबुधवृहस्पतिशुक्रशनिराहुकेतु-
 पर्देदेवतात्वम् अधिदेवतानान्तु वरुणको मा स्कन्दविष्णु-
 ब्रह्मेन्द्रयमकालक्षित्तगुप्तानामेभिरेव पदैस्तथा प्रत्यधिदेवता-
 नाम् । अन्येषु पृथिवीविष्णुन्द्रशशिप्रजापतिसर्पब्रह्मणामेभि-
 रेव पदैः । तथा विनायकदुर्गावायाकाश अग्निनामभि-
 रेवेति कृत्यप्रदीपोक्तध्यानानि प्रयोगे वक्ष्यन्ते लोकपालस्य
 मन्त्रानाह भविष्यं । 'न्यासमन्त्रानथो वक्ष्ये लोकपाला-
 त्मकानिह । इन्द्रस्तु महसादीप्तः सर्वदेवाधिपो महान् ।
 वज्रहस्तो मकासखस्तस्यै नित्यं नमो नमः । १ । आग्नेयः
 युरुषो रक्तः सर्वदेवसयोऽव्ययः । धूमकेतुरनाष्टयस्तस्यै नित्यं
 नमो नमः । २ । यमश्चात्पलवर्णाभः किरीटो दण्डधृक्
 सदा । धर्मसाक्षी विशुद्धात्मा तस्यै नित्यं नमो नमः । ३ ।

निःश्रुतिस्तु पुमान् तृष्णः सर्वरक्षोऽधिपो महान् । खड्ग-
 हस्तो महासत्वस्तस्मै नित्यं नमो नमः । ४ । वरुणो धवलो
 जिष्णुः पुरुषो निम्नगाधिपः । पाशहस्तो महाबाहुस्तस्मै
 नित्यं नमो नमः । ५ । वायुश्च सर्ववर्णोऽयं सर्वगन्धवहः
 शुभः । पुरुषो ध्वजहस्तश्च तस्मै नित्यं नमो नमः । ६ ।
 गौरवर्णः पुमान् सौम्यः सर्वोपधिममन्वितः । नक्षत्राधिपतिः
 सौम्यस्तस्मै नित्यं नमो नमः । ७ । ईशानः पुरुषः शुक्लः
 सर्वविद्याधिपो महान् । शूलहस्तो विरूपाक्षस्तस्मै नित्यं
 नमो नमः । ८ । पद्मयोनिश्चतुर्मूर्तिर्हमवासाः पितामहः ।
 त्र्यम्बाध्यक्षश्चतुर्वर्गस्तस्मै नित्यं नमो नमः । ९ । योऽसावनन्त-
 र्कर्मण्यत्र द्वाण्डं सचराचरम् । पुष्पवद्धारयेन्मूर्द्धि तस्मै नित्यं
 नमो नमः । ओङ्कारपूर्विका ह्येत न्यसेद्वलि निवेदने । मन्त्राः
 स्युः सर्वकार्याणां सिद्धिर्पुष्टिफलप्रदा । ह्यशौर्षपञ्चरात्रे ।
 अथ वाप्यामतः कुर्यात् सूक्ष्मरत्नादिनिर्मितम् । द्विभुजं
 हंसपृष्ठस्थं दक्षिणेनाभयप्रदम् । वामेन नागपाशन्तु धारयन्तं
 सुभांगिनम् । सलिलं वाममाभोगं कारयेद् यादसां पतिम् ।
 वामे तु कारयेद् वृद्धिं दक्षिणे पुष्करं शुभम् । नागैर्नदीभि-
 र्यादीभिः समुद्रैः परिवारितम् । कृत्वैवं वरुणं देवं प्रतिष्ठा
 विधिनाचयेत् । पुष्करं तत् पुत्रं ततः प्रसन्नवदनमिति
 ध्यानेन प्रवच्यते वरुणमन्त्रोद्धारस्तु अत्रैव 'अष्टाविंशान्तवीजेन
 चतुर्दश स्वरेण च । अर्द्धेन्दुविन्दुयुक्तेन प्रणवोद्दीपितेन च' ।
 तेन ओम् रौ इति मन्त्रः । 'प्रतिमायां स्थितिं कृत्वा प्रणवेन
 निबोधयेत् । पूजयेदन्धपुष्पाद्यैः सान्निध्यं पाशमुद्रया' ।
 स्थितिं प्रतिष्ठां निबोधयेत् अन्तर्गताङ्गुष्ठमुष्टिभ्यां निबोध मुद्रां
 दर्शयेत् । दानकल्पतरुत्वाकरयोर्वहृ च गृह्यपरिशिष्टम् ।
 अथातो वारुणविधिं वापीकूपतडागविधिं व्याख्यास्यामः ।

पुण्ये तिथिकरणे शुभे नक्षत्रे प्रतीचीं दिशमास्थाय प्राक् प्लवने
उदक्प्लवने वा उदकसमीपे उदकमुपसमाधाय वारुणचरुं
अपयित्वाज्यभागान्तं हुत्वाज्याहुतीर्जुहुयात् । समुद्रज्येष्ठा
इति प्रत्यृचं ततो हविषाऽष्टाहुतीर्जुहुयात् तत्वायामि ब्रह्मणा
वन्दमान इति पञ्च त्वन्नोऽग्ने वरुणस्य विद्वान् इति हे इमं
देवरुशुधीहवेति च स्त्रिष्टिकृतञ्च नवमं नव वै प्राणा प्राणा वा
आपस्तस्मादापो नवभिर्जुहोति मार्जनान्ते धेनुमवतारयेत् ।
अवतार्यमाणं तामनुमन्त्रयेत् इदं सलिलं पवित्रं कुरुष्व
अशुद्धः पूतो मृतः सन्तु नित्यं भावयन्ती सर्वतीर्थाभिषिक्तं
लोकालोकं तरते तीर्थते च इत्यनेन पृच्छाये यजमानः स्वयं
लग्न आचार्य्यणान्वारब्ध उत्तीर्यापोऽस्मान्मातरः शुद्धयन्तु
इत्यैशान्यां दिशि उत्थापयेत् सुष्वसा भवतीह भूया इति यद्वि
सा हिं करोति तदा हिं कन्वती वसुमतौ वसूनामिति जपेत्
तां सचेलकण्ठां कनकशृङ्गीं ताम्रपृष्ठां वृषप्रजां रूप्यखुरां
कांस्योपदोहां विप्राय सामगाय दद्यात् इतरां वा यथाशक्ति
दक्षिणाचार्याय देयेति तत उत्सर्गं कुर्यात् देवपितृमनुष्याः
प्रीयन्तामित्युत्सृज्य आह शौनकः । 'यजमानो ब्राह्मणान्
भोजयित्वा स्वस्ति वाचयतीति' देवाः पितरो मनुष्याः प्रीय-
न्तामिति कल्पतरुः । अस्यार्थः । तीर्थादीनां शुद्धत्वं पूर्वाक्त-
वचनेभ्यो ज्ञेयम् । एष विधिर्गीभिलपारस्करगृह्यकर्मानु-
ष्ठानाभ्यामनुष्ठेयते । 'यन्नाम्नातं स्वशाखायां परोक्तमवि-
रोधि च । विद्वद्भिस्तदनुष्ठेयमग्निहोत्रादिकर्मवत्' । इति
कन्दोगपरिशिष्टात् ततश्च अग्निमुपसमाधयेति स्वगृह्योक्त-
विधिनाऽग्निं संस्थाप्य वरुणदेवताकं चरुं निष्याद्याज्य-
भागान्तं हुत्वा इति सामगेतरपरं न तु विरुपाक्षजपान्तां
कुशण्डिकां समाप्य महाव्याहृतिर्होमं कृत्वा प्रकृतं कर्म

कुर्व्यात् । तत्र प्रथमतः पिङ्गभ्रूश्मशुकेशाच्च इत्यनेन ध्यात्वा
 वारुणपाकयज्ञे अग्ने त्वं वरुणनामासौति नाम कुर्व्यात् यथा
 प्रतिष्ठायां लोहितो वास्तुयागे प्रजापतिः । जलाशयप्रति-
 ष्ठायां वरुणः समुदाहृतः' इति मत्स्यपुराणात् तत आवाह्य
 पूजयित्वा सर्वात्प्रक्षेपानन्तरं महाव्याहृतिहोमं कृत्वा समुद्र
 ज्येष्ठा इत्यादिचतुर्भिर्मन्त्रैश्चतस्र आहुतीर्जुहुयात् ओम् तत्वाया-
 मौति ओम् तद्विदन्नक्तमिति ओम् शुनः शेषीयामीति ओम्
 अवेतेहलो वनु इति ओम् उदत्तममिति पञ्चभिः । ओम् तन्नो-
 ऽग्ने इति ओम् स त्वन्नोऽग्ने इति द्वाभ्याम् ओम् इमं मे शुधी
 हर वरु इत्येकेन एवं स्थानत्रयोक्तेर्बह्वृचोक्तेः प्रत्येकमष्टाभि-
 र्मन्त्रैश्चतुरावर्त्तं भृगुगोत्रभार्गवप्रवरश्च पञ्चावर्त्तं सुचा जुहुयात्
 अग्नये खिष्टिकृते च ततः कुशण्डिकोक्तविधानेन शेषं समा-
 पयेत् । नव वै प्राणा इति नवाहुतिस्तु मार्जनान्ते इति
 मार्जनं यजमानाभिषेकः । तद्विधानन्तु मत्स्यपुराणे 'गजा-
 श्वरथ्या वल्मीकसङ्गमे ऋदगोकुलात् । सृदमादाय कुम्भेषु
 प्रक्षिपेच्चत्वरान्तथा । रोचनान्तु समिद्धार्थान् गन्धान् गुग्गुलु-
 मिव च । स्रपनं तस्य कर्त्तव्यं पञ्चभङ्गसमन्वितम् । पूर्त्तकर्त्तु-
 मेहामन्त्रैरेवं कृत्वा विधानतः । पञ्चभङ्गाः शान्तिकर्षीष्टिक-
 कल्पतरूक्ताः । अश्वत्योडुस्वरप्लक्षवटचूतस्य पल्लवाः । महा-
 मन्त्रैः सुरास्वामित्यादिभिः । एतत् पर्यन्तोऽपि कूपेऽपि
 कापिले 'ऐशान्यां स्थापयेद् यूपं खातात् पञ्चकरान्तरम् ।
 यूपवृत्तेति मन्त्रेण सर्पाकारं सुशोभनम् । पूजयित्वा तु
 वस्त्राद्यैस्ततो यष्टिं प्रचालयेत्' मात्स्ये 'चरन्निमात्रो यूपः
 स्यात् क्षीरिवृत्तविनिर्मितः । यजमानप्रमाणो वा संस्थाप्यो
 भूतिमिच्छेत्' । क्षीरिवृत्तोऽश्वत्यादिः । ततो धेनुं सचेल-
 कण्ठायुक्तविशेषणविशिष्टां जलेऽवतारयेत् । तथाच ह्यश्रीर्ष

‘गां सवत्सां समानीय सुशीलाञ्च पयस्विनीम् । कांस्यो-
पदोहां स्वर्णशृङ्गीं वस्त्रपुष्पादिमण्डिताम् । लाङ्गूलन्यस्त-
हस्तोऽसौ यजमानः सबान्धवः । शनैः सन्तारयित्वा च आचा-
र्याय निवेदयेत्’ । कांस्योपदोहां कांस्यक्रीडाम् । कापिले
‘अजले जलमुत्पाद्य यजमानः सभार्यकः । तरेहै प्राङ्मुखो
भूत्वा धृतगोलाङ्गुलाङ्गुलिः’ । इदं सलिलं पवित्रमिति मन्त्रेण
अवतार्यमानामनुमन्त्रयेत् । प्राङ्मुखः सन् अवतारयेत् सा
च गौः पश्चिमतोऽवतार्येत् । ततः कूलसमीपं गत्वा तर्पयेत्
यथा कापिले ‘पुनः पुच्छोदकेनाथ सतिलेन कुशेन तु । भुम्ने-
नैवापसव्येन पितृतौर्येन तर्पयेत् । गताश्चात्र गमिष्यन्ति ये
कुले मम बान्धवाः । ते सर्वे हृत्पिमायान्तु मया दत्तजलेन
वै । ततो मुञ्चामि मन्त्रेण मुञ्चेद्गां वत्ससंयुताम्’ । आचार्येण
अन्वारब्धा उत्तौर्ये आपोऽस्मान्मातरः शुन्धन्तु इति मन्त्रेणै-
शान्यां दिश्यत्यापयेत् । सुयवसा भगवतौह भूया इति ब्रूयात्
हिङ्कारं यदि करोति तदा हिङ्कन्तीति पठेत् । ततश्च उक्त
विशेषणविशिष्टां तां धेनुमाचार्याय सामगाय दद्यात् ।
यथाशक्ति दक्षिणाञ्च दद्यात् एतत् पर्यन्तं कर्म कूपे न व्यव-
ह्रियतेऽसम्भवात् तत उत्सर्गं कुर्यात् जलाशयस्येति शेषः ।
अत्र विशेषमाह रत्नाकरधृतं मह्यपुराणं ‘फलानि चिन्तय-
न्त्यो विविधानि शुभानि च । प्रदद्यात् सर्वभूतेभ्यो जलपूर्णं
जलाशयम्’ । कापिलम् । ‘ततस्तत्पश्चिमं तीरं गत्वा पूर्वा-
ननः स्थितः । जलोत्सर्गं प्रकुर्वीत सर्वभूतार्थकं ध्रुवम्’ । सर्व-
भूतार्थकं सर्वभूतप्रयोजनकं सर्वभूतेभ्य उत्सृजेदित्यर्थः । देव-
पितृमनुष्याः प्रीयन्तामिति पठेदिति शेषः । उत्सृज्य यज-
मानो ब्राह्मणान् स्वस्तिवाचयौत दक्षिणाभिरिति शेषः ।
एतत्पर्यन्तं कूपेऽपि । जलाशयोत्सर्गस्य सर्वभूतोद्देश्यकत्वेन

प्रकृष्टचेतनोद्देश्यकत्ववदप्रकृष्टचेतनोद्देश्यकत्यागत्वमपि ततश्च
 कौटादेर्ममेदमिति स्वीकारयोग्यत्वेन वेदमेयोद्देश्यगतस्वत्वा-
 जनकत्यागरूपत्वादस्य यागत्वम् । अतएव जलाशयोत्सर्ग-
 सुपक्रम्य मत्स्यपुराणेऽपि प्राप्नोति तदयागवत्त्वेन भूय इति
 यागत्वेनाभिहितं ततश्च तज्जलं स्वस्वत्वदूरीकरणेन नद्यादि-
 षत् साधारणोक्तम् अतएव 'सामान्यं सर्वभूतेभ्यो मया दत्त-
 मिदं जलम् । रमन्तु सर्वभूतानि स्नानपानावगाहनैः' । इति
 मन्त्रलिङ्गेनोपादानं विना कस्यापि स्वत्वमिति । ततश्चान्य-
 यागवदुत्तरप्रतिपत्तेरश्रुतत्वात् साधारणजलस्य परिग्रहमात्रेण
 गोतमोक्तेन दातुः स्वामित्वश्रुतेर्यजमानस्यापि तथात्वेन स्वामि-
 त्वात्तत्र स्नानादावदोषः । तथाच गोतमः 'स्वामी ऋक्थ-
 क्रयसंविभागपरिग्रहाधिगमेषु ब्राह्मणस्यात्विज्यं लब्धं क्षत्रि-
 यस्य विजितं निर्दिष्टं वैश्यशूद्रयोः' इति परिग्रहोऽनन्यपूर्वस्य
 जलदणकाष्टाटेः स्वीकार इति मितान्नरा । ऋक्थाधिकारे
 व्यक्तमाह आपस्तम्बः 'दायाद्यं शिलोञ्छीवान्यञ्चापरपरिगृही-
 तमिति' । अपरपरिगृहीतम् अन्यास्वीकृतम् अस्वामिकमिति
 यावत् निर्दिष्टं वेतनलब्धं निर्वंशो भृतिभोगयोरित्यमरसिंह-
 त्रिकाण्डशेषात् । हयशीर्षं 'आपोहिष्ठेति तिसृभिः पञ्चगव्यं
 विनिक्षिपेत् । तीर्थतोयं तथा पुण्यं शान्तितोयं द्विजैः कृतम् ।
 गोकुलं प्रार्थयेत् पश्चात् द्विजान् वेदविदस्तथा । ततोऽन्नं
 भोजयेत् द्विजान् दद्यात्तेभ्यश्च दक्षिणाम्' । एतत् पर्थ्यन्तं कूपे-
 ऽपि । कापिले 'नागानामष्टनामानि लिखितानि पृथक्
 पृथक् । ततः कुम्भे च निक्षिप्य गायत्र्या च विलोड्य वै ।
 उद्धरेत् पत्रिकामेकां तत्र वै नागमीक्षयेत् । यस्य नामोद्धरे-
 दस्य स वै जलाधिपः स्मृतः । तं वै संपूज्य गन्धाद्यैर्दद्यात्
 क्षीरञ्च पायसम्' । पत्राण्यन्त्रस्य । योगीश्वरधृतवचनात्

यथाऽष्टौ नामान्याम्रस्य पत्रे कृत्वा तु यत्नतः' । तानि च गारुडे । 'अनन्तो वासुकिः पद्मो महापद्मोऽथ तक्षकः । कुलीरः कर्कटः शङ्खो ह्यष्टौ नागाः प्रकीर्त्तिताः' । ततश्च अनन्त वासुकि कर्कटक पद्म महापद्म तक्षकशङ्खकुलीराणां नामान्याम्रपत्रे लिखित्वा कुम्भमध्ये निक्षिप्य गायत्र्या गोमूत्रेण वा हृन्दसा मथ्यामीति रघुनाथधृतमन्त्रेण आलोक्य यस्य नामोत्तिष्ठति तं यस्यां समावाह्यानेन नागेन अथ जलाशयस्य रक्षाकर्त्तव्येति ब्राह्मणान् आवयेत् । ह्यशीर्षं 'वैल्वकं वारुण-
 च्चैव पुत्रागं नागकेशरम् । वकुलं चम्पकश्चैव विस्वश्चैवाथ खादिरम् । एतेषामेव दारुणां नागयष्टिः प्रकीर्त्तिता । सवक्र-
 कीटरं त्यक्त्वा तस्मात् कुर्यात् यथेप्सितम्' । तथाच बृहस्पतिः 'शूलचक्राङ्कितं कृत्वा स्थापयित्वा जलाशये । द्वादशाङ्गुल-
 मानन्तु वापी चक्रं प्रकल्पयेत् । षोडशं पुष्करिस्थान्तु विंशतिन्तु सरोवरे । सागरे हस्तमात्रन्तु लीहं ताम्रञ्च पैत्तलम् । चक्रञ्च विविधं प्रोक्तं कुर्यात्तेषां यथेप्सितम् । शतहस्ता भवेद्वापी द्विगुणा पुष्करिणौ मता । त्रिगुणन्तु सरोमानमत ऊर्ध्वन्तु सागरः' । ततो द्वादशपञ्चदशविंशत्येकविंशत्यन्यतमकनिष्ठाङ्गुल्य-
 वच्छिन्नहस्तप्रमाणयाष्टं वक्ष्यमाणमन्त्रेण स्थापयेत् । गन्ध-
 हारेति गन्धवारिणा । ओम् भद्रं कर्णेभिरिति तैलहरिद्रया ओम् काण्डात् काण्डादिति दूर्वाभिः ओम् द्रुपदादिवेत्यादिना सप्तमृद्धिः । ओम् मधुवाते तृचा पञ्चासृतेन ओम् याः फलि-
 नौति फलोदकेन ओम् युवा सुवासा इत्यादिना क्षुद्र-
 घण्टिकायुक्तां पताकां यस्यां बध्नीयात् । ओम् यद्यै नम इति पाद्यादिना पूजयेत् पुष्पाद्यलङ्कृतां यष्टिं कन्दरसमीपे नयेत् गुरुस्तु शङ्खादिनिःस्वनै राजतवरुणप्रतिमाम् उत्तिष्ठेति उत्थाप्य प्रदक्षिणत्रयं कृत्वा आपोहृष्टेति मन्त्रत्रयेण वरुण-

स्योत्तम्भनमसीति मन्त्रेण जलाशयमध्ये क्षिपेत् ततस्तत्रैव
 व्राते शाहलगोमयदधिमधुकुशमहानदीजलपञ्चरत्नानि ।
 ओम् येवामीरोचनेदिव इति मन्त्रेण क्षिपेत् । ओम् ध्रुवं
 ध्रुवेण मनसा इत्यादिना मन्त्रेण यष्टिमभिमन्त्र्य यूपवृक्षेति
 मन्त्रेण जलमध्ये आरोपयेत् । ततो जलमातृः पूजयेत् ।
 द्वियं पूर्वस्यां त्रियमाग्नेय्यां शचीं दक्षिणस्यां मेधां नैर्ऋत्यां
 अहं पश्चिमायां विद्यां वायव्यां लक्ष्मीमुत्तरास्यां सरस्वती-
 मैशान्यां विद्यामधो लक्ष्मीमूर्द्ध्वं पाद्यादिभिः पूजयेत्ततोऽग्निं
 प्रदक्षिणीकृत्य सूर्यादिद्वात्रिंशद्देवताः पूजयेत् । वरुणं
 क्षमस्वेति वरुणं क्षमापयेत् । कापिलं 'शङ्खभेरीनिनादैश्च
 तथा वै क्षीरधारया' । जलाशयं वेष्टयेदिति शेषः । प्रतिष्ठा-
 नन्तरं मात्स्ये । 'ततः सहस्रं विप्राणामथ वाष्टशतं तथा ।
 भोजयेच्च यथाशक्त्या पञ्चाशदाथ विंशतिम्' ।

इति श्रीरघुनन्दनभट्टाचार्यविरचितं जलाशयोत्सर्ग-
 प्रमाणतत्त्वं समाप्तम् ।

ऋन्दोगवृषोत्सर्गतत्त्वम् ।

प्रणम्य सच्चिदानन्दं परमात्मानमीश्वरम् ।

मुनीन्द्रानां स्मृतेस्तत्त्वं वक्ति श्रीरघुनन्दनः ॥

अथ तत्र जगन्नाथं नत्वा ऋन्दो विदां मुदे ।

वृषोत्सर्गप्रमाणानि वक्ति श्रीरघुनन्दनः ॥

तत्र कालमाह ऋन्दोगपरिशिष्टम् । 'कार्तिक्यामयने
 चैव फाल्गुन्यामष्टकासु च । आषाढ्यां विषुवे चैव पौष्णे आश्व-

युजस्य च । स्वर्भानुना चोपसृष्टे आदित्ये चन्द्रमस्यपि ।
सप्तावरान् सप्तपरानुत्सृष्टस्तारयेद् वृषः । स्वर्भानुना राहुणा
पौणो रेवत्याम् अवरान् पुत्रादीन् परान् पित्रादीन् ।
विष्णुधर्मोत्तरे 'अश्वयुक् शुक्लपक्षस्य पञ्चदश्यां नरेश्वरः ।
कार्तिकेऽप्यथवा मासि वृषोत्सर्गन्तु कारयेत् । ग्रहणे द्वे
महापुण्ये तथाचैवायनद्वये । विषुवद्वितये चैव सृताहे बान्ध-
वस्य च । सृताहोयस्य यस्मिन् वा तस्मिन्नहनि कारयेत्'
यस्य बान्धवस्य पित्रादेः यस्मिन्नहनि सृताहस्तस्मिन्नित्यर्थः ।
अत्र च आश्विनपौर्णमासीविधानात् पौष्ण आश्वयुजस्य
चेति रेवतीयुक्तपौर्णमासी ग्राह्या एकश्रुतिमूलत्वकल्पना-
लाघवात् । कालविवेकेऽपि अग्निपुराणम् । 'एकादशाहे
प्रेतस्य यस्य चात्सृज्यते वृषः । प्रेतलोकं परित्यज्य स्वर्गलोकं
न गच्छति । आद्यश्राद्धे त्रिपत्ने वा पष्टे मासि च वत्सरे ।
वृषोत्सर्गश्च कर्त्तव्यो यावद् स्यात् सपिण्डता । सपिण्डी-
करणादूर्द्ध्वं कालोऽन्यः शास्त्रचोदितः' । यस्य प्रेतस्येति
सामान्यतः श्रुतः पितृभिन्नस्यापि वृषोत्सर्गः प्रतीयते । तथाच
'आत्मानञ्च पितृंश्चाथ पत्नीं मातामहान् सुतान्' । इत्यादि-
कार्णाजिनिवाक्यात् पुंगतत्ववत् स्त्रीगतत्वेऽपि फलस्याव-
गमात् स्त्रिया अपि वृषोत्सर्गः अतएव विभिन्नगोत्राणामपि
वृषोत्सर्ग इति हेतुनिर्णये मिथ्याः । एष्टव्या वहवः पुत्रा यद्ये-
कोऽपौत्यादिवचनन्तु पुत्रस्यातिशयत्वप्रतिपादनार्थमिति ।
अत्र वत्सर इत्युपादानाद्विष्णुधर्मोत्तरोयसृताह इति पदं
पूर्णेसंवत्सरौयसृतातिथिपरम् । अतएव वशिष्ठोक्तइन्दोग-
परिशिष्टमपि ।

अथ वृषोत्सर्गं व्याख्यास्यामः । 'कार्तिक्यां पौर्णमास्यां
रेवत्यामाश्वयुज्यां दशाहे गते संवत्सरेऽतीते वेति' अत्र सृताः

तिथिमादाय संवत्सरगणना दशाहवत् इत्यविरोधः । एकाह-
दशाह इति आद्यश्चाह इति च अशौचान्ताद्वितीयदिनपरम् ।
‘अशौचान्ताद्वितीयेऽङ्गि शय्यां दद्याद्विलक्षणां । काञ्चन
पुरुषं तद्वत् फलवस्तसमन्वितम् । संपूज्य द्विजदाम्पत्यं
नानाभरणभूषणैः । वृषोत्सर्गश्च कर्त्तव्यो देया च कपिला
शुभा’ इति मत्स्यपुराणेनैकवाक्यत्वात् । अशौचान्ताद्वितीये-
ऽङ्गीति श्रुतेर्निमित्तत्वेन तदुल्लेखः ‘मासपक्षतिथीनाञ्च निमित्त-
त्तानाञ्च सर्वशः । उल्लेखनमकुर्वाणो न तस्य फलभाग्भवेत्’
इति ब्रह्माण्डभविष्यपुराणोक्तिः । ननु तस्य निमित्तत्वे किं
मानमिति चेत् तस्य कालत्वेन ‘निमित्तं कालमादाय वृत्ति-
विधिनिषेधयोः’ इति कालमाधवीयधृतवृद्धगार्ग्यवचनम् ।
आदायेत्यत्र आश्रित्येति कल्पतरुतिथिविवेकयोः पाठः ।
अतएवावश्यकत्वेन कालस्य निमित्तत्वेन पर्वादिप्रक्रियमाणस्य
नित्यनैमित्तकत्वमाह मार्कण्डेयपुराणम् । ‘नित्यं नैमित्तकं
ज्ञेयं पर्वथाद्वाटिपिण्डतैः’ । अत्र वैदिकक्रियानिमित्तस्य
कालविशेषस्य शुचि तत्कालजीवित्वेनाधिविशेषणीभूतस्य
परतो या सप्तमी सा नाधिकरणे यो जटाभिः सभुङ्क्ते इति-
वत् कालस्य विशेषणत्वेन तद्वाधकत्वतीयाप्राप्तेः किन्तु काल-
भावयोः सप्तमीत्यनेन तृतीयात्राधिका पुनः सप्तमी विधीयते
गरदि पुष्यगन्ति सप्तच्छदा इति वत् अतः कर्तृविशेषणीभूत-
स्यापि कालस्य वैदिकक्रियानिमित्ततयोल्लेखः । अशौच-
व्यपगमस्य तु विलक्षणशय्यादानादौ वचनानुपात्तत्वान्नोल्लेखः
आद्यश्चाद्वीर्याविष्णुसूत्रश्रुतस्याशौचव्यपगमस्यापि ध्वंसस्वरूप-
त्वेनानन्तस्य विशेषकल्पनायां सर्ववर्णसर्वाशौचसाधारणत्वेन
अशौचान्ताद्वितीयदिनस्यैव मत्स्यपुराणश्रुतस्य कल्पत्वमिति
सद्व्यशौचेऽपि न तदुल्लेखासङ्गतिः । ‘यावदशौचं पिण्डान्

दद्यात्' इति विष्णुसूत्रानुरोधेन 'हे सम्ये सद्य इत्याह-
स्त्रिसम्यैकाहिकः स्मृतः । हावङ्गावेकरात्रिष्वपक्षिणीत्यभि-
धीयते' । इति भट्टनारायणधृतवचनेन सद्यःपदस्य सज्योती-
रूपकालपरत्वात् आभरणपदं अरण्यकुण्डलवत् भूषणस्य
शरीरयुक्तत्वलाभाय भूषणपदं क्रियापरं अतो न पौनरुक्त्यं
द्विजदम्पती पूजयित्वा काञ्चनं प्रेतप्रतिकृतिरूपपुरुषं कृत्वा
फलवस्त्रयुतं शय्यायामारोप्य भूषितद्विजदम्पतीभ्यां शय्यां
दद्यादिति हारलताकृतः तेषामयमाशयः उपस्थितं द्विजं
विहाय पात्रान्तरकल्पने गौरवात् तद्वदिति च प्रेतवदित्येतत्-
परम् अतएवोक्तं प्रेतप्रतिकृतिरूपमिति स्पष्टमाह पद्मपुराणं
'संपूज्य द्विजदाम्पत्यं नानाभरणभूषणैः' इत्यन्तं मत्स्यपुरा-
णोक्ततुल्यमभिधाय 'उपवेश्य च शय्यायां मधुपर्कं ततो ददेत्'
इत्यभिधानात् । भविष्योत्तरेऽपि 'कार्यंस्तु पुरुषो हेमस्तस्या-
मारोपयेच्च तम् । पूजयित्वा प्रदातव्या सृतशय्या यथोदिता' ।
अतएव फलवस्त्रयुतप्रेतप्रतिकृतिरूपकालञ्च पुरुषवतीत्वेन
शय्याया वैलक्षण्यं सङ्गच्छते एवं कर्मभेदाय चकारद्वयमभि-
हितमुत्तरार्द्धे । अतएव प्रागुक्ताग्निपुराणवचने एकादशाह्ने
केवलवृषोत्सर्गोऽभिहितः अतएव अशौचान्ताद्वितीयदिने
वृषोत्सर्गे द्विजदम्पतीपूजनमावश्यकमिति निरस्तं त्रिपक्षादौ
वृषोत्सर्गे विलक्षणशय्यादानादौ प्रमाणं नास्ति न च 'देव-
व्रतवृषोत्सर्गचूडाकरणमेखलाः । मङ्गल्यमभिषेकञ्च मलमासे
विवर्जयेत्' इति गृह्यपरिशिष्टीयाम्बलमासेऽपि प्रेतवृषोत्सर्गो
नास्तीति वाच्यम् 'अशौचान्तेऽपि कर्त्तव्यं वृषोत्सर्गादिकं
सुतेः । मलिन्मुचादिदोषस्तु न आह्यस्तत्र कथन' इति
विशारदप्रभृतिधृतवचनात् । 'नैर्ऋतानां हितार्थाय जगत्-
कर्त्ता नृणां प्रभुः । निर्ममे मलिनं मासं प्रेतानाञ्च हिताय

च । अतः प्रेतक्रियाः सर्वाः कर्त्तव्यास्तु मलिम्बुचे' इति भविष्यपुराणाच्च । एतद्बहुधा शुद्धितत्त्वे विवृतमिति नेह वितन्यते । प्रेतवृषोत्सर्गं वृद्धिश्चाहं न कर्त्तव्यं 'नार्वाक् संवत्-मराहृद्धिवृषोत्सर्गं विधीयते । मपिण्डौकरणादूर्ध्वं वृद्धिश्चाहं विधीयते' इत्युपनिषत्सु वचनात् वृषलक्षणमाह कात्यायनः 'अथ्यङ्गो जीववत्सायाः पर्यास्विन्याः सुतो बली । एकवर्णो द्विवर्णो वा यो वास्यादृष्टकासुतः । यथादृष्टतरो यस्तु समो वा नीच एव वा । समावरान् समपरानुत्सृष्टस्तारयेहृषः' । अष्टकासुतः अष्टकासु जातः कामधेनुप्रभृतिषु मत्स्यपुराणं 'चरणानि मुखं पुच्छं यस्य श्वेतानि गोपते । लात्तारसमवर्णश्च तं नीलमिति निर्दिशेत् । हृष एव मयोक्तव्यो न मन्वार्यो गृहे वसन् । तदर्थं विषा चरति लोके गाथा परातनी । एष्टव्या वहवः पत्न्या यद्येकाऽपि गयां व्रजेत् । गौरीं वाप्य-द्वेद्वाद्यां नीलं वा वृषमनुसृजेत्' । तृतीयचरणन्तु यजे-द्वाथ अश्वमेधनति नारायणोपाध्यायैर्लिखितं वत्सतरीर्विशेष-यति 'अग्रतो लोहिता पत्नी पार्श्वीभ्यां नीलपाण्डरे । पृष्ठतश्च भवेत् कृष्णा वृषभस्य च मोक्षणे' । वैधकर्मार्थमण्डपान्त-र्वितानमुक्तं हयगोर्षपञ्चरात्रम् । 'नवेन चित्रवस्त्रेण वितानं कल्पयेद् बुधः' । अत्र च 'शुक्लवामाः शुचिभृत्वा ब्राह्मणान् स्वस्तिवाच्य च । कीर्त्तयेद्भारतश्चैव तथा स्यादन्नयं हविः' इति दानधर्मस्थवृषोत्सर्गप्रकरणेयवचनात् अन्नयहविष्टकामेन स्वस्तिवाचनानन्तरं भारतनामोच्चारणं कार्यं 'यदङ्गा कुरुते पापं ब्राह्मणस्विन्द्रियैश्चरन् । महाभारतमाख्याय पूर्वां सभ्यां विमुञ्चति' इति आदिपुराणोक्तप्रातर्महाभारतोच्चारण-वत् राट्टदेशीयास्तु विराटपर्व पाठयन्ति भविष्ये 'वृषोत्सर्गश्च द्विविधो जीवतो वा मृतस्य च' । इत्युपक्रम्य 'अनुज्ञां गृह्य

च पुनर्गणेशं पूजयेद् घटे । ग्रहांश्चैव यजेत् पश्चात् विष्णुं
संपूजयेत्ततः । ऋन्दोगपरिशिष्टं 'गोशालायां प्रणैयाग्निं
संस्कृत्य त्रीहितण्डलान् । अग्निपूषेन्द्रेश्वरेभ्यो निर्वपेत्
पायसं चरुम्' । गोशालायामिति प्रधानकल्पः वृषभ इत्युप-
क्रम्य 'उत्सष्टव्यां विधानेन श्रुतिस्मृतिनिदर्शनात् । प्रागु-
दक् प्रवने देशे मनोन्ने निर्जने वने' । इति ब्रह्मपुराणेन
देशान्तरविधानात् प्रणैयाग्निमिति सङ्कल्पमाह हारीतः
'मनसा सङ्कल्पयति वाचाभिलपति कर्मणा चोपपादयति'
इति भविष्यपुराणञ्च 'सङ्कल्पेन विना राजन् यत्किञ्चित्
कुरुते नरः । फलञ्चाल्पाल्पकन्तस्य धर्मस्याईक्षयो भवेत्'
इति पूर्वोक्तफलाभिमन्धानेन सङ्कल्पानन्तरं यजमान एव
प्रथमं ब्रह्मवरणादिकं कुर्यात् 'दानवाचनान्वारम्भणवरण-
व्रतप्रमाणेषु यजमानं प्रतीयात्' इति कात्यायनसूत्रात् तत्र
ब्रह्मवरणं प्रथमतो ज्योतिष्टोमे ब्रह्मोद्गाहहोतृध्वर्यु इत्यादि-
दर्शनेन अत्राकाङ्क्षादृष्टकल्पनाया न्याय्यत्वात् सुगतिसोपान-
प्रभृतयोऽप्येवं गृह्यासंग्रहे 'द्यूतं च व्यवहारे च प्रव्रते यज्ञ-
कर्मणि । यानि पश्यन्त्युदासीनाः कर्ता तानि न पश्यति ।
एकः कर्मनियुक्तः स्यात् द्वितीयस्तन्त्रधारकः । तृतीयः
प्रव्रयात् प्रश्नं ततः कर्म समाचरेत्' । प्रव्रते प्रकृतव्रते पूर्वोक्त-
हेतोर्द्वितीयवचनं कर्म नियुक्त आचार्य्यः । स च ब्रह्माङ्गके
कर्मणि ब्रह्मा स्वयं होमाकरणे होतापि स्वयं प्रधानकर्मा-
करणे प्रतिनिधिरपि तन्त्रधारकः पुस्तकधारकः प्रश्रवक्ता
सदस्यः । वरणविधिमाह पारस्करः 'आसनमाहृत्याह
साधुभवानास्ताम् अर्चयिष्यामो भवन्तमिति' आसनमाहृत्याह
आसनीयं संस्थाप्याह साधुभवानास्तामिति साध्वहमासे इति
प्रतिवचनम् अर्चयिष्यामो भवन्तमिति पुनरुक्ते अर्चय इति

प्रतिवचनं सामर्थ्यादिति हरिशर्मा ब्रह्मास्थापनञ्च होतृकर्तृक-
मेव अग्निमुपसमाधाय दक्षिणतो ब्रह्मासनमास्तीर्येति
कात्यायनेन एककर्तृकत्वाभिधानात् । प्रणीयाग्निमिति
गोभिलायुक्तमर्द्धहोमसाधारणप्रकारेण अग्निं स्थापयित्वा ।
तमाह गोभिलः । 'अनुगुप्ता अप आहृत्य उदकप्लवनं दंशं
समं वा परिसमूह्योपलिप्य मध्यतः प्राचीं रेखामुल्लिख्योदी-
चीञ्च संहतां पश्चान्मध्ये प्राचीं रेखामुल्लिख्य मध्ये प्राचींस्तिम्ब
उल्लिख्याभ्युक्षेत् लक्षणावृदेषा सर्वत्रेति' अनुगुप्ता आच्छा-
दिताः पतितादिभिरसृष्टा इति यावत् प्राङ्नीचादिदेशफल-
माह गृह्यासंग्रहे गोभिलपुत्रः 'प्राङ्नीचं ब्रह्मावर्चस्यमुदङ्-
नीचं यशोत्तमम् । पितरं दक्षिणतो नीचं प्रतिष्ठालम्बनं
समम्' यशोत्तममित्यत्र सान्ता अप्यदन्ता इत्युक्तेरदन्तो यश-
शब्दः यथाशरवत् । परिसमूह्य सर्वतः पांशूनुत्सार्य तत
उपलेपनं तत्करणमाह गृह्यासंग्रहः 'इन्द्रेण वज्राभिहतः
पुरावृद्धो महाशूरः । मृदमा तस्य संक्लिन्ना तदर्थमुपलेपयेत्' ।
मध्यतः स्थण्डिलाभ्यन्तरे दक्षिणांशे न तु मध्यमांशे । उदग्ग-
तेकविंशाङ्गुलरेजानुराधात् अन्यथा हस्तप्रमाणे स्थण्डिले
तदनुपपत्तेः 'प्राचीं प्राग्यताम् उदीचीञ्च संहतां पश्चादिति
प्राग्यतायाः पश्चिमे भागे संलभ्नासुदगग्रां मध्ये उदग्गतायाः
प्राचीः प्राग्यतास्तिम्बो रेखा उल्लिख्याभ्युक्षेतेति' रेखाभ्य उल्लि-
कोद्धारणपूर्वक्रमभ्युक्षेत् 'उल्लिख्योद्धृत्याभ्युक्षेत्' इति कात्यायन-
सूत्रात् उत्करप्रज्ञेपदेशमाह गृह्यासंग्रहः । 'उत्करं गृह्य
रेखाभ्योऽरलिमात्रं निधापयेत् । द्वारमेतत् पदार्थानां प्राग्-
दीच्यां दिशि स्मृतम्' । लक्षणावृदेषा सर्वत्रेति परिसमूहनादि-
परिपेकान्तं कर्मलक्षणसंज्ञकं तस्य लक्षणस्य आवृत्तप्रक्रिया-
सर्वत्र यत्र यत्र अग्निप्रणयनं तत्र रेखाप्रमाणमाह कन्दोग-

परिशिष्टं 'दक्षिणे प्राग्गतायास्तु प्रमाणं द्वादशाङ्गुलम् ।
तन्मूललग्नायोदीची तस्या एवं नवोत्तरम् । उदग्गतायां
संलग्नाः शेषाः प्रादेशमात्रिकाः । सप्तसप्ताङ्गुलांस्त्यक्त्वा कुशे-
नैव समुल्लिखेत्' । नवोत्तरं नवाधिकं द्वादशाङ्गुलम् एकविंश-
त्यङ्गुलमित्यर्थः । शेषाः उक्तरैखयोरवशिष्टास्त्रिः कुशेनेति
सर्वत्राभिसम्बुद्धाते । एवकारेण शाखान्तरीक्तस्फादिव्या-
वृत्तिः । मानकर्त्तारमाह स एव 'मानक्रियायामुक्तायामनुक्ते
मानकर्त्तरि । मानकृद् यजमानः स्याद्द्विदुषामप निश्चयः' ।
अङ्गुष्ठाङ्गुलिमानस्वरूपमाह स एव । अङ्गुष्ठाङ्गुलि-
मानस्तु यत्र यत्रोपदिश्यते । तत्र तत्र वृहत् पर्वग्रन्थि-
भिर्मिनुयात् सदा' स एव यजमानासन्निहितहोमे तु
साधारणाङ्गुलिमानं यथा कपिलपञ्चरात्रम् 'अष्टभिस्तैर्भवे-
ज्जोष्टं मध्यमं सप्तभिर्यवैः । कन्यसंपङ्क्तिभिरुद्दिष्टमङ्गुलं मुनि-
सत्तम' । तैः प्रक्रंस्यमानयवैः । कन्यमं कनिष्ठं मानन्तु पार्श्वेन
'पडयवाः पार्श्वसम्प्रिताः' इति कात्यायनवचनात् । अग्नि-
स्थापनमन्त्रमाह गोभिलः 'भूर्भुवः स्वरित्यभिमुखमग्निं प्रण-
यन्ति' इति अभिमुखं होत्रभिमुखं पाञ्चं नीत्वावर्त्य
स्थापयतीति हरिशर्मधृतवचनात् । प्रणयन्ति रेखोपरि स्थाप-
यन्ति अग्निस्थापनपर्यन्तं सव्यहस्तप्रादेशस्य भूमौ निधान-
माह गृह्यासंग्रहः । 'सव्यं भूमौ प्रतिष्ठाप्य प्रोल्लिखेत्
दक्षिणेन तु । तावन्नोत्थापयेत् पाणिं यावदग्निं समापयेत्'
तत्प्रकारमाह गृह्यासंग्रह छन्दोगपरिशिष्टं 'जातस्य लक्षणं
कृत्वा तं प्रणोय समिध्व च । आधाय समिधञ्चैव ब्रह्माण-
मुपवेशयेत्' जातस्यारण्याद्युत्पन्नाग्नेरिति साग्निपरम् ।
लक्षणं प्रागुक्तं रेखादि । ओम् 'क्रथ्यादमग्निं प्रहिणोमि
दूरं यमराज्यं गच्छतु रिप्रवाह इति मन्त्रेणाग्नेः क्रथ्यादांशं

परित्यज्य मन्त्रलिङ्गात् दक्षिणस्यां दिशि प्रणीय उक्तप्रकारेण
स्थापयित्वा यद्यग्निस्थापनानन्तरं कर्मकाले दृष्ट्याद्याशङ्कया
तदग्निरन्यत्र नीयते तदा पुनर्भूसंस्कारः कार्यः परिसमूहो-
पलिप्य उल्लिख्योद्धृत्वाभ्युक्षेतेति संस्कारोऽनुगतोऽग्नौ भूय इति
गृह्यान्तरात् तमग्निं समिध्य ज्वालयित्वा समिधं तूष्णीं तत्र
दत्त्वा वक्ष्यमाणक्रमेण ब्राह्मणमुपवेशयेत् • ज्वालनं मुखेनाह
गृह्यासंग्रहः 'वस्त्रेण तु भवेद् व्याधिः शूर्पेण धननाशनम् ।
पाणिना मृत्युमादत्ते मुखेन सिद्धिभाम्भवेत्' । समिल्लक्षणं
तत्रैव 'नाङ्गुष्ठादधिका नोना समित् स्थूलतया क्वचित् । न
निर्मुक्ता त्वचा चैव न स कीटा न पाटिता । प्रादेशानाधिका
नोना न तथा स्याद्विशाखिका । न सपत्रा न निर्दीर्या होमेषु
च विजानता' । विशाखिका विविधशाखायुक्ता । तथा
'शुभं पात्रन्तु कांस्यं स्यात्तेनाग्निं प्रणयेद् बुधः । तस्याभावे
शरावेण नवेनाभिमुखञ्च तत् । सर्वतः पाणिपादान्तः सर्वतो-
ऽक्षिशिरोमुखम् । विश्वरूपो महानग्निः प्रणीतः सर्वकर्मसु' ।
एवञ्चास्याग्निप्रणयनानन्तरं पाठी युज्यते मन्त्रलिङ्गात् अन्यथा
स्थापनानन्तरम् एतदभिधानं व्यर्थं स्यात् । ब्रह्मोपवेशन-
प्रकारमाह गोभिलः 'अग्नेणाग्निं परिक्रम्य दक्षिणतोऽग्नेः
प्रागग्रान् कुशानास्तौर्यं तेषां पुरस्तात् प्रत्यङ्मुखस्तिष्ठन्
सव्यस्य पाणेरङ्गुष्ठेनोपकनिष्ठया चाङ्गुल्या ब्रह्मासनात्तृणमभि-
संगृह्य दक्षिणापरमष्टमं देशं निरस्वति निरस्तः परावसुरिति
अप उपसृश्याथ ब्रह्मासन उपविशति आवसोः सदनं सीदा-
मौत्वग्यभिमुखो वाग्यतः प्राञ्जलिरास्ते आक्रमणः पर्यव-
सानात् भाषेत यज्ञसंसिद्धिं नायज्ञीयां वाचं वदेत् तदा वैष्ण-
वीमृचं ययुर्वा जपेदपि वा नमो विष्णवे इत्येवं वा ब्रूयात् ।
यद्युवा उभयश्चिकीर्षेक्षीचं ब्रह्मत्वञ्च तेनेव कल्पेन क्वत्रम् उक्त-

रासङ्गम् उदककमण्डलुं दर्भवटुं वा ब्रह्मासने निधाय तेनेव परावृत्त्याथोऽन्यच्चेतेति । अग्रेण पूर्वया दिशा प्रदक्षिणे-
नाग्निं गत्वा अग्नेर्दक्षिणस्यां दिशि प्रागग्रान् कुशानास्तोर्व्यं
अन्यच्चेतेति वक्ष्यमाणेन सम्बन्धः न तु निरस्यतीत्यनेन तत्र
ब्रह्मेति कर्त्तृनिर्देशात् न च ब्रह्मेत्यासनेन सम्बन्धः उपवेश-
नात् पूर्वं तत्सम्बन्धाभावात् ततश्च दर्भास्तरणान्तं याजमानिकं
कर्म ब्रह्मा तु तेषां पुरस्तात् आस्तृतकुशानां पूर्वदिग्भागे तिष्ठ-
न्ननुपविष्टः सव्यस्य वामस्य उपकनिष्ठया अनामिकया आस-
नात् यजमानास्तृतात् त्वणं कुशपत्रं गृहीत्वा दक्षिणपश्चिमा-
ष्टमदेशे नैऋतकोणमिति यावत् निरस्तः परावसुरित्यनेन
क्षिपति अप उपसृश्य दक्षिणपाणिना जलं सृष्ट्वा अथानन्तर-
मासने ब्रह्मा ब्रह्मत्वेन परिकल्पित उपविशति आवसोः सदने
सौदामीति मन्त्रेण एवमेव भट्टनारायणव्याख्यानात् तेषां
पुरस्तादित्यादि आवसोः सदने सौदेत्यन्तं कर्म यजमानकर्त्तृकं
सौदामीति प्रतिवचनं ब्रह्मकर्त्तृकमिति भवदेवभट्टकल्पनं हेय-
मेव सौदेति सूत्रानुपात्तत्वाच्च भाषित यज्ञसंसिद्धिमिति होत्रा-
न्यथा क्रियमाणे कर्मणि तत्संसिद्धयर्थम् एतदेवं कुरु एतत्
कृत्वा एवं कुर्वित्यादि भाषित अत्राप्ययज्ञीयामसंस्कृतां वाचं
वदेद् यदि तदा वैष्णव्यचम् इदं विष्णुरिति यजुर्विष्णोवराट-
मसीति नमो विष्णवे इति प्रकारत्रितयान्यतमप्रकारं प्राय-
श्चित्तमिति यद्युवाऽशक्तावत्तरासङ्गमुत्तरीयं दर्भवटुः कुश-
ब्राह्मणः सचापरिमितकुशदलेर्भवतौति भट्टभाष्यात् एकप-
त्रीकृतान् कुशानिति भवदेवभट्टलिखनाच्च दलेर्व्यवह्रियते
अत्र परिमितसंख्यात्वमाह छन्दोगपरिशिष्टं 'यज्ञवास्तुनि
मुष्ट्याच्च स्तम्बे दर्भवटौ तथा । दर्भसंख्यां न विहित्वा विष्टरा-
स्तरणेषु च' इति छन्दोगपरम् अन्येषान्तु शान्तिदीपिकायां

‘सप्तभिर्नवभिर्वापि सार्द्धद्वितयवेष्टितम् । ओङ्कारेणैव मन्त्रेण
द्विजः कुर्यात् कुशद्विजम्’ । कर्मोपदेशिन्यान्तु नवभिरित्यत्र
पञ्चभिरिति पाठः एतदेकवाक्यतया ‘हिराहृत्या च मध्ये वै
चार्ष्णहृत्यान्तदेशतः । ग्रन्थिप्रदक्षिणावर्त्तः स ब्रह्मा ग्रन्थि-
मञ्जकः’ इति कालिकापुराणोक्तं व्याख्येयं रत्नाकरे षट्छा-
संयहपरिशिष्टम् । ‘ऊर्हृकेशो भवेद् ब्रह्मा लम्बकेशस्तु
विष्टरः । दक्षिणावर्त्तको ब्रह्मा वामावर्त्तस्तु विष्टरः’ । तेनै-
वेत्येवकारेण ब्रह्मकर्म स्वयं कर्त्तृत्वेऽपि आवसोः सदनौ मोदा-
मीत्यस्य मन्त्रस्योह प्रतिषेधार्थः । स्वयञ्चेदुभयं कुर्यादिति
ऋग्वेदपरिशिष्टात् कृताकृतावेक्षणवत् स्वयं तद्देशोपवेशनस्य
कर्त्तव्यत्वात् कुशमयब्राह्मणादिद्वारा तदुपपत्तेः तेनैव पूर्व-
वर्त्तना अथेति विशिष्टमानस्तथ्यं द्योतयति तच्च द्रव्याण्युप-
योगक्रमेण अग्निरुत्तरतः उदगग्राणि पूर्वपूर्वाक्रमेणामाद्य
वीक्ष्य प्रोक्षणं तदनन्तरं ब्राह्मणोपवेशनमित्यर्थः अन्यदृश्यमाणं
भूमिजपादिकर्म चेष्टेत् कुर्यात् यजमानः परस्मैपदं ऋग्वे-
दवत् सूत्राणि भवन्तीत्युक्तः । तथा द्रव्यासादनमाह कात्या-
यनः ‘प्राञ्चं प्राञ्चमुदगग्ने रुदगग्र समीपतः । तत्तथासादयेद्
द्रव्यं यद् यथा विनियुज्यते’ । इति भट्टभाष्येष्टतश्च ‘द्रव्याणा-
मुपहृतानां होमोयाना यथाक्रमम् । सादयन् वीक्षणं कुर्या-
दङ्गिरभ्युक्षणं तथा’ । ऋग्वेदपरिशिष्टम् । ‘आज्यस्थाली
च कर्त्तव्या तैजसद्रव्यमश्रवा । माहेयौ वापि कर्त्तव्या नित्यं
सर्वाग्निर्कर्मसु’ । एवं क्रमेणाग्निं प्रणीय व्रीहितण्डलान्
इति शरत्पक्षधान्यतण्डलानित्यर्थः अभावे शालितण्डलान्
‘यद्योक्त्वस्त्वमस्यत्तौ ग्राह्यं तदनुकारि यत् । यवानामिव
गोधूमाव्रीहीणामिव शालयः’ । इति कात्यायनोक्तः अत्र
च हविर्निर्वपति व्रीहीन् यवान् वेति गोभिलपरिभाषासि-

हृषु व्रीहिषु यद् व्रीहिग्रहणं तद्द्वैकल्पिकयवनिरासनियमार्थं
सिद्धे सत्यारम्भस्य नियमार्थत्वात् संस्तृत्य निर्वापादिक्रमेण
निष्पाद्याग्न्यादिदेवेभ्यो होमाय पायसं पयोभिः पक्कं भवि-
ष्यन्तं चरुं निर्वपेत् अग्नावारोपयेत् यद्यपि पूषान्निष्टकभाग-
दन्तको हि स इति श्रुत्या पूष्णः पैष्टचरुचितस्तथापि भूयो
विरोधे स्वल्पमन्याय्यमिति न्यायेनाग्नीन्द्रेश्वराणामनुरोधात्
तण्डुलेन चरुमाह छन्दोगपरिशिष्टं 'यद्यप्यदन्तकः पूषा पैष्ट-
मत्ति सदा चरुम् । अग्नीन्द्रेश्वरसामान्यात्तण्डुलोऽत्र विधी-
यते' । पिष्टचरुस्तु केवलपूषदैवतपरः । सर्वत्र चरुहोम-
प्रकारमाह गोभिलः अथोदूखलमूषले प्रक्षाल्य शूर्पञ्च पश्चा-
दग्नेः प्रागग्रान् दर्भानास्तौर्यीपसादयति अथ हविर्निर्वपति
व्रीहीन् यवान् वा कांस्येन चरुस्थाल्या वा अमुष्मै त्वाजुष्टं
निर्वपामोति देवतानामोद्देशं सकृद् यजुषा द्विस्तूष्णीम् अथ
पश्चात् प्राङ्मुखोऽवहन्तुमुपक्रमते दक्षिणोत्तराभ्यां पाणिभ्यां
त्रिःफलीकृतांस्तण्डुलां स्त्रिर्देवेभ्यः प्रक्षालयेद्दिर्भनुष्येभ्यः सकृत्
पितृभ्य इति पवित्रान्तर्हितांस्तण्डुलान् वपेत् कुशल-
शृतमिव स्थालीपाकं अपयेत् प्रदक्षिणमुदा युवन् शृतमभि-
घार्थ्य उदगुदास्य प्रत्यभिघारयेदिति । उपसादयति स्थाप-
यति देवतानामोद्देशं देवतानामोच्चारणं यथा स्यात्तथा अमुष्मै
त्वाजुष्टं निर्वपामोति मन्त्रेणोदूखलोपरि व्रीह्यादीन् कंसा-
दिना सकृन्निर्वपेत् निक्षिपेत् अत्रामुष्मा इत्यत्र चतुर्थ्यन्त तत्त-
द्देवतानामोच्चारणम् अतएव कात्यायनः 'असाविति नाम
गृह्णातीति' नारायणोऽपि 'अदःपदं हि यद्रूपं यत्र मन्त्रे
हि दृश्यते । साध्याभिधानं तद्रूपं तत्र स्थाने नियोजयेत्'
अदःपद एवोहो न तु विरूपाक्षजपादाविदमित्यादौ एवञ्चा-
मन्ये त्वाजुष्टं निर्वपामोति सामगानां यजुः प्रयोगः बहुदैवत्य-

चरौ तत्तद्देवतानामभिः प्रत्येकं निर्वापः अन्ननिर्वापो तु तन्त्रे-
 गैव होमोऽपि पृथक् निर्वापपरिमाणन्तु होमसंख्याशेषस्थि-
 त्यनुसारेणेत्याह छन्दोगपरिशिष्टं 'देवतासंख्यया गृह्यनिर्वा-
 पांश्च पृथक् पृथक् । तूष्णीं द्विरेव गृह्योयाहोमस्यापि पृथक्
 पृथक् । यावता होमनिष्पत्तिर्भवेद् या यत्र कीर्त्तिता ।
 शेषश्चैव भवेत् किञ्चित् तावन्तं निर्वपेच्चरुम्' । यद्यपि देव-
 तासंख्येति वचनम् । चरुः समसनौयो^१ इत्युपक्रम्य पठितं
 तथाप्याकाङ्क्षया लाघवेन च चरुसामान्यपरमिति । गोभिले
 निर्वापमात्रश्रुतेर्यजुर्वेदिकसमन्त्रकग्रहणप्रोक्षणे सामगेन न
 कार्यम् । यजुःपरिभाषामाह जैमिनि. 'शेषे यजुःशब्द इति'
 शेषे ऋक्सामभिन्ने मन्त्रजाते । ततश्च यन्मन्त्रजातं प्रश्लिष्य
 पठितं गानपादभेदरहितं तद् यजुरिति अत्र विद्याकरवाज-
 पेयो तु शास्त्रावधारणवेलायां हि यत्र प्रयोजनाभावादिति
 निश्चयः तत्रैव तदुपादानादिलोपः शास्त्रार्थः यथा कृष्णलेऽव-
 चातादिलोपः यत्र त्वनुष्ठानवेलामिव पुरुषदोषेण प्रयोजना-
 भावो ज्ञायते तदा प्राक् तन्निश्चयात् शास्त्रप्रापितपदार्था
 नियमापूर्वमात्रार्थमनुष्ठेयः अतएव प्रकृतावप्यालस्यादिना
 ब्रोह्मादिस्थानं तण्डुलादिषु गृह्योतेषु अवघातादि समाचरन्ति
 याज्ञिकाः पठन्ति च 'घाते न्यूने तथा ऋन्ने साम्नाय्ये मान्त्रिके
 तथा । यज्ञे मन्त्राः प्रयोक्तव्या मन्त्रा यज्ञार्थसाधकाः' । मान्त्रिके
 मन्त्रसाध्येऽवघातादौ न्यूने तत्काले मन्त्रपाठाभावेऽपि यज्ञ-
 काले मन्त्राः प्रयोक्तव्याः अस्मिंस्तु कल्पे मन्त्रार्थज्ञानस्य
 नास्त्युपयोगः इत्यमेव इदानीं प्रयोगानुष्ठानमित्याह । चरु-
 स्थालीपरिमाणमाह छन्दोगपरिशिष्टं 'तिर्य्यगूर्द्धसमिन्मात्रा
 दृढानातिवृहन्मुखी । मृगमय्यौडुम्बरी वापि चरुस्थाली प्रश-
 स्यते' । गर्भप्रस्तारदर्घ्याभ्यां प्रादेशप्रमाणा चरुस्थाली

श्रीदुम्बरी ताम्रमयी एषा पायसचरावपि न विरुद्धा । 'पयो-
ऽनुद्धृतसारश्च ताम्रपात्रे न दुष्यति' इति स्मृतिसागरसारधृत-
वचनात् । अतएव शारदातिलके । 'ततश्च संस्कृते वङ्गी
शोचीरेण चरुं पचेत् । अम्लेन क्षालिते पात्रे नवे ताम्र-
मयादिके' । दक्षिणोत्तराभ्यामिति दक्षिण उत्तर उपरि ययोः
पाण्योस्ताभ्यां मुमलं गृहीत्वेति शेषः त्रिःफलीकृतान् त्रिधा
वितुषीकृतान् कण्डूप्रच्छटनाभ्यामिति शेषः' पवित्रान्त-
र्हितान् पवित्रमन्तर्हितं व्यवहितं येषां तान् । तेन चरु-
स्थाल्यामुत्तराग्रं पवित्रं निक्षिप्य तण्डुलान् निक्षिपेत् कुशल-
शृतमिव कुशलेनात्र परिपाकनिपुणेन शृतं यथा न टग्धं
भवति नातिक्लृप्तं न मन्दपक्वं तथा स्थालीपाकं यथा स्यात्
तथा अपयेत् अतएव कन्दोगपरिशिष्टं 'स्वशाखोक्तशरुः खिन्नो
ह्यदग्धो कठिनः शुभः । न चाति शिथिलः पाच्यो न च
वीतरसो भवेत्' वीतरसो गालितमण्डः । प्रदक्षिणमुदा-
युवन्निति दक्षिणावर्त्तं यथा स्यात्तथा मेक्षणेनोर्द्ध्वमीषदवघट्ट-
यन् मिश्रयन् युमिश्रण इत्यस्य रूपम् । शृतमभिघार्य इति
स्फूर्णितं चरुमाज्यसुवेणाप्लाव्य उदगग्नेरुत्तरस्याम् उद्वास्यो-
त्तीर्थं प्रत्यभिघारयेत् पुनर्घृतेन तथा सेचयेत् वृषोत्सर्गं त्यभि-
घारणइयात् पूर्वं ज्वलदङ्गारेण अवद्योतनमाह कन्दोगपरि-
शिष्टम् 'अधिश्रितम् अवद्योत्य सुशृतं चाभिघारयेत् । पश्चात्
पुनरवद्योत्य पुनः प्रत्यभिघारयेत्' । मेक्षणादीनां प्रमाण-
माह कन्दोगपरिशिष्टम् 'इध्मजातीयमिध्मार्द्धप्रमाणं मेक्षणं
भवेत् । वृत्तं वार्त्तश्च पृथ्वग्रमवदानक्रियाक्षमम्' । इध्मार्द्ध-
प्रमाणं प्रादेशद्वयमिध्मस्य प्रमाणं परिकल्पितमित्युक्तं तदर्द्धम्
'एषैव दर्वी यस्तत्र विशेषस्तमहं ब्रुवे । दर्वी इत्यङ्गुलपृथ्व्या
तुरीयेणास्तु मेक्षणम् । सुसलोदूखले वार्त्तं स्नायते सुदृढे

तथा । इच्छाप्रमाणे भवतः शूपं वैणवमेव च' । तत्र
 तिर्य्यगूर्ध्वं तथादि वैणवमेव चेत्यन्तेन चर्वङ्गमभिधाय भूमि-
 जपपरिसमूहनहस्तविन्यासमाह छन्दोगपरिशिष्टं 'दक्षिणं
 वामतो वाह्यमात्माभिमुखमेव च । करं करेण कुर्वीत
 करेण्यश्च कर्मणः । कृत्वान्यभिमुखौ हस्तौ स्वस्थानस्थौ
 सुसंहती । प्रदक्षिणं तथासीनः कुर्यात् परिसमूहनम्' ।
 करेणेति षष्ठ्यर्थं तृतीया करं करस्येति षोडशान्तरम् । दक्षिणं
 करं वामतो वामकरस्य वाह्यं कुर्यात् दक्षिणहस्तमधीमुखं
 तथाविधवामहस्तपृष्ठोपरिभावेन विपर्य्यस्तमात्माभिमुखं
 कृत्वा भूमिजपं कुर्यादित्यर्थः । अन्यभिमुखौ नात्माभि-
 मुखौ स्वस्थानस्थौ न भूमिजपवद्द्विस्तौ सुसंहती विस्तृतसंलग्नी
 तथात्वेनैवाग्नेः परिसमूहनं विक्षिप्तावयवानामेकत्रीकारण-
 रूपं सुकरं स्यात् एवमेव भट्टनारायणोपाध्यायाः एतेन
 दक्षिणहस्तेन कुशान् गृहीत्वा इति भवदेवभट्टलिखनं निष्प्र-
 माणकम् । इमं स्तोममर्हत इति वृत्रेण परिसमूहेदिति
 सूत्रस्य परिशिषोऽयम् एतदनुसारादेव ब्रह्मस्थापनचरुस्थाप-
 नानन्तरं भूमिजपपरिसमूहनादि भवदेवभट्टवैरेश्वरोक्तं युक्तं
 भट्टभाष्ये तु भूमिजपं वृत्रेण परिसमूहनं कुर्यात् पश्चाद्
 ब्रह्मोपवेशनमिति । सरलापरिशिष्टप्रकाशयोस्तु भूमिजपा-
 नन्तरं चरुश्रपणमित्युक्तम् । अग्निस्तरणमाह गोभिलः ।
 'अग्निमुपसमाधाय कुशैः समन्तात् परिस्तृणुयात् पुरस्ता-
 दक्षिणतः उत्तरतः पश्चादिति सर्वतस्त्रिवृतं पञ्चवृतं बहुल-
 मयुग्ममसंहतं प्रागग्रैर्मूलानि छादयन्निति' । उपसमाधाय
 प्रज्वाल्य समन्तात् सर्वतः पुरस्तादित्यनेन क्रमेण सर्वतः
 सर्वासु दिक्षु त्रिवृतं पञ्चवृतं वा त्रिकृत्वः पञ्चकृत्वो वा ।
 बहुलं बहुदृष्टणकम् अयुग्मं युग्मभिन्नम् असंहतमसंलग्नं पृथक्

पृथक् विवृतं पञ्चदशतं वेत्यनेनायुग्मे सिद्धेऽयुग्मग्रहणमेका-
हृतस्यापि प्रास्यर्थं तथाच गृह्यान्तरं सकृन्निर्वा प्रतिदिशं
प्रदक्षिणम् अग्निं स्तृणातीति एवमेव भट्टनारायणचरणाः
तत्र सकृदाहृतमशक्तविषयं पूर्वास्तृताहृतानां मूलानि पश्चादा-
स्तृताग्रैः करणभूतैश्चादयन् परिस्तृणुयात् एवञ्च प्रतिदिशं
दर्भत्रयेणाहृतानि कृत्वा तेषां मूलानि तथैवाच्छादयेत् ।
इति संस्कारतत्त्वेऽधिकं लिखितम् । ततो दशदिक्षु स्वस्ति-
कान् दद्यादिति भवदेवभट्टः । अस्मिन्नेव समये प्राप्तानाम्
अधेधानुपकल्पयति खादिरान् पालाशान् वेति गोभिले-
नोक्तानां 'प्रादेशह्वयमिधस्य प्रमाणं परिकीर्तितम् । एवं-
विधाः स्युरेवेह समिधः सर्वकर्मसु । समिधोऽष्टादशेधस्य
प्रवदन्ति मनीषिणः । दर्शं च पौर्णमासे च क्रियास्वन्यासु
विंशतिम्' इति कात्यायनेन विशेषितानां विंशतिकाष्टिका-
रूपसमिधमङ्गहोममात्रनिषेधाहोमोत्सर्गाङ्गहोमेऽपि निषेधः
अङ्गहोमममित्तन्त्रशोथन्याख्येषु कर्मसु । येषाञ्चैतदुपर्युक्तं
तेषु तत्सदृशेषु च । अन्नभङ्गादिविपटि जपहोमादिकर्मसु ।
सोमाहुतिषु सर्वासु नैतत्पिधो विधीयते' इति कात्यायन-
वचनात् । अङ्गहोमाः सोमन्तोन्नयनचूडाकरणादौ विहिता-
स्तेषु अस्व सोमन्तोन्नयनादेः प्राधान्यात् तथा द्विधा
होमा याज्ञिका प्रसिद्धाः तन्त्रहोमाः क्षिप्रं ह्यते इति
व्युत्पत्त्या सायं प्रातर्होमादयः तन्त्रहोमाश्च परिसमूहन-
वहिरास्तरणाद्यङ्गविस्तारयुक्ताः तत्र ये समिहविष्कास्तन्त्र-
होमाः यश्च सुखप्रसवार्थं शोथन्तोहोमः येषां च सायं
प्रातर्होमादीनाम् एतदिध्याख्यं द्रव्यं पश्चात् अधे-
धानुपकल्पयते इत्यनेन सूत्रेणोक्तं तेषु तत्सदृशेषु क्षिप्र-
होमादिषु इधस्य निवृत्तिर्भवेदिति विवाहोत्तरगोभिलोक्त-

गोयानकालीनाक्षभङ्गादिविपदि तन्निमित्तके होमे 'लौकिके वैदिके चैव हुतोच्छिष्टे जले क्षितौ । विश्वदेवस्तु कर्त्तव्यः पञ्च-सूनापनुत्तये' इत्याद्युक्तजलक्षित्यादिहोमेषु सोमरसाहुतिषु इधमस्य निवृत्तिरित्यर्थः । गोभिलः 'वर्हिषि स्थालीपाकमासाद्य इधमभ्याधायाज्यं संस्कुरुते' इति आस्तीर्णकुशेषु चरु-त्रिधाय समिधमग्नावाधाय ज्वलनार्थत्वादमन्त्रकम् । तथाच कात्यायनः 'इधोऽप्ये धार्थमेवाग्नेर्हविराहुतिषु स्मृतः' । आज्य-माह गृह्यासंग्रहे 'अग्निना चैव मन्त्रेण पवित्रेण च चक्षुषा । चतुर्भिरेव यत् पृतं तदाज्यमितरद् घृतम् । घृतं वा यदि वा तैलं पयो वा दधि यावकम् । आज्यस्थाने नियुक्ता-नामाज्यशब्दो विधोयते' शेषवचनं यज्ञपाश्वीयमपि संस्कार-विधिमाह गोभिलः । 'तत एव वर्हिषः प्रादेशमात्रे पवित्रे कुरुते' । इति तत्र आस्तृतात् प्रादेशमात्रे विस्तृततर्जन्य-ङ्गुष्ठप्रमाणे द्विवचनं दलापेक्षं न तु 'अनन्तर्गभिणं माश्रं कौशं द्विदलमेव च । प्रादेशमात्रं विज्ञेयं पवित्रं यत्र कुत्र-चित्' इति कात्यायनोक्तद्विदलपवित्रस्य द्वित्वं तथात्वे प्रादेशमात्र इति व्यर्थं स्यात् अतएव कात्यायननैव आज्य-स्योत्पवनार्थं यत्तदप्येतावदेवत्वेकत्वेन निर्दिष्टम् अनन्त-र्गभिणमन्तर्गर्भस्याभावोऽनन्तगर्भं तदयुक्तमन्तर्गर्भशून्य-मित्यर्थः । 'अनन्तस्तरुणौ यौ तु कुशौ प्रादेशसन्मितौ । अनखच्छेदिनौ साश्रौ तौ पवित्राभिधायकौ' इति शौनक-वचनैकवाक्यत्वात् । अत्र दलेऽपि कुशपदप्रयोगः । गोभिलः 'ओषधिमन्तर्धाय छिनत्ति न नखेन पवित्रेस्थो वैष्णव्याविति' ब्रीह्यादिकमन्तराकृत्वा गोभिलः 'अथैने अङ्गिरनुमाष्टि' विष्णोर्मनसा पूतेस्यः' इति । एने पवित्रे । 'संपूयोत्-पुनात्युदगग्राभ्यां पवित्राभ्यामङ्गुष्ठाभ्यां चोपकनिष्ठाभ्यां

चाङ्गुलिभ्यामिति' अभिसंगृह्य प्राक्शस्त्रिरुत्पुनाति 'देवस्त्वा-
सवितोत्पुनात्वच्छिद्रेण पवित्रेण वसोः सूर्यस्य रश्मिभिः'
इति सकृद् यजुषाद्विस्तृणीमिति संपूय प्रकृतमाज्यं कथं
पवित्रमन्तरा कृत्वा स्थाल्यामाज्यं समावपेत् इत्येवं
वक्ष्यमाणविधिनेति भट्टभाष्यं संपूय मत्तिकाद्यपनीयेति
सरला उत्पुनात्पृष्ठं शोधयति तत्प्रकारमाह उदगग्राभ्या-
मिति अङ्गुष्ठाभ्यामिति द्विवचनं पाणिद्वयार्थम् एवमनेन
प्रकारेण प्रतिसंगृह्य प्रकृते पवित्रे प्राक्श इति प्राग्गतं
त्रिरुत्पुनाति अग्नी वारत्रयं घृतं नित्तिपति तत्प्रकारमाह
मन्त्रेण सकृद्विस्तृणीं गोभिलः 'अथैने अद्भिरभ्युच्याग्ना-
वुत्सृजेत् इति अथान्तरमेवामुञ्चन एने पवित्रे मध्येन
गृहीत्वा दक्षिणेनाभ्युच्य गोभिलः । 'अथैतदाज्यमधि-
श्रित्योदगुद्दामयेदेवमाज्यसंस्कारकल्पो भवतीति' । आज्यं
तद्युतपात्रमधिश्रित्याग्नेरुपरि कृत्वा उदगुत्तरतः उद्दामयेत्
अवतारयेत् यत्रैवाज्यसंस्कारस्तत्रैवायं कल्प इत्यत्र गर्भपात्र-
संस्कार सकृत् संस्कृताज्यपात्रे यानि प्रक्षिप्यन्ते तेषां संस्कारा-
न्तरापेक्षा नास्तीत्याह गृह्यासंग्रहः । 'तथा सीमन्तिनी
नारौ पूर्वगर्भेण संस्कृता । एवमाज्यस्य संस्कारः संस्कार-
विधिदेशितः' । आश्वलायनगृह्यपरिशिष्टे 'सीमन्तोन्नयन
प्रथमे गर्भे सीमन्तोन्नयनसंस्कारो गर्भपात्रसंस्कार इति'
श्रुतिरिति गर्भपात्रयोरयं गर्भपात्रः गर्भस्य उदरस्थस्य पात्रस्य
तदाधारस्य स्त्रिया इति कल्पतरुः । हारीतः 'सकृच्च
'कृतसंस्काराः सीमन्तेन कुलस्त्रियः । यं यं गर्भं प्रसूयन्ते
स गर्भः संस्कृतो भवेत्' । गोभिलः । 'पूर्वमाज्यमपरस्थाली-
पाक' इति अत्र पूर्वापरदेशस्थित्याज्यस्थालीपाकयोस्तथा
ह्यपरदेशः तेन तौ पूर्वापरौ स्थाप्यौ प्रथमतो अग्नेरुत्तरस्था-

मासादनं ततश्च कर्मकाले सौकर्यात् अग्नेः पश्चात् तथाच
 गृह्यान्तरं 'होत्रग्न्योरन्तराज्यहविषौ आसादयेदिति'
 हृद्योगपरिशिष्टं 'होमपात्रमनादेशे द्रवद्रव्ये सुवः स्मृतः'
 तथा । खादिरो वाथ पालाशो द्विवितस्तिः सुवः स्मृतः ।
 सुग्वाहुमात्रा विज्ञेया वृत्तस्तु प्रग्रहस्तयोः' । खादिरः
 खादिरकाष्ठनिर्मितः पलाशकाष्ठनिर्मितो वा प्रगृह्यतेऽस्मि-
 न्निति प्रग्रहो दण्डः स च वर्तुलः सुवाग्रे घ्राणवत् खातं
 द्वाङ्गुष्ठपरिमण्डलं जुह्वाः सराववत् खातं सनिर्वाहं षड-
 ङ्गुलम् । सुवाग्र नामारन्ध्रमध्यस्थितमर्थ्यादमङ्गुष्ठद्वयमिदं
 वर्तुलत्रिलं जुह्वास्तु खातं सरावाकारं निःशेषवहनसाधनता
 निर्वाहपदवाच्यः प्रणालीसहितं षडङ्गुलं जानीयात् ।
 'तेषां प्राक्शः कुशैः कार्यैः संप्रमार्जं जुह्वपता प्रतापनञ्च
 लिप्तानां प्रक्षाल्याग्निं वारिणा' । सुवसुचोव्यक्तिभेदात्
 बहुवचनं पूर्वाभिमुखं मार्जनं कुशैः कार्यं घृतादिलेपवता-
 न्तृक्तेन वारिणा प्रक्षालनमग्नौ प्रतापनं कार्यं लेपरहित-
 नान्तु प्रतापनं दर्भैः संमार्जनमभ्युक्षणं पुनः प्रतापनमुत्तरतो
 निधानञ्च कुर्यात् तथाच कात्यायनः 'सुवं प्रतप्य दर्भैः
 सम्मार्ज्याभ्युक्ष्य पुनः प्रतप्य निदध्यादिति' । आज्यादि-
 संस्कारं वारत्रयं कुर्यादिति भवदेवभट्टः । हरिशर्मणाप्ये तत्-
 प्रकरणे सक्तुर्निर्वृति वचनादित्युक्तं होमकाले पञ्चाङ्गुलांस्यक्त्वा
 शङ्खमुद्रया सुवो धार्यैः 'पञ्चाङ्गुलान् वह्निस्यक्त्वा धारयेच्छङ्ख-
 मुद्रया' इति वचनात् पाण्याहुतौ च गोभिलः 'उत्तानेनैव
 हस्तेन ह्यङ्गुष्ठायणं पौडितम् । संहताङ्गुलिपाणिस्तु वाग्-
 यतो जुहुयाद्द्विः' । अत्र परिमाणमाह कात्यायनः । 'पाण्या
 इति द्वादशपर्वपूरिका कंसादिना चेत् सुवमात्रपूरिका ।
 दैवेन तीर्थेन च ह्ययते हविः स्वङ्गारिणि स्वर्चिषि तच्च

पावके' अशक्तौ तु स्मृतिः 'आर्द्रामलकमानेन कुर्याद्दीमहवि-
र्वलीन् । प्राणा इति बलिञ्चैव सृदं गात्रविशोधनीम्' ।
कात्यायनः 'योऽनर्चिषि जुहोत्यग्नी व्यङ्गारिणि च मानवः ।
मन्दाग्निरामयावौ च दरिद्रश्च प्रजायते । तस्मात् समिद्धे
होतव्यं नासमिद्धे कदाचन । आरोग्यमिच्छतायुश्च श्रिय-
मात्यन्तिकीन्तथा । जुह्वषंश्च हुते चैव पाणिशूर्पस्फुरदारुभिः ।
न कुर्यादग्निधमनं न कुर्याद्द्वयजनादिना । मुखेनैव धमे-
दग्निं मुखाद्द्वेषोऽध्यजायत । नाग्निं मुखेनेति च यज्ञौक्तिके
योजयन्ति तत्' । हि यस्मात् मुखपाठ्यमन्त्रात् एष संस्क्र-
ताग्निः ततश्च लौकिक इति तदितराग्निपरम् एतेन लौकिक
इति श्रौताग्निभिन्नपरमिति मैथिलोक्तं हेयम् । जुह्वषंश्च
हुतेनैवोपक्रमवचनेन संस्क्रियमाणसंस्क्रान्त्योरेव पाणिशू-
र्पादि निषेधमुखेन न मुखोपधमनस्य विदितत्वात् तद्व्यति-
रिक्तस्यैव लौकिकशब्देनाभिधानस्योचित्यात् आहितत्वस्या-
नुपस्थितेश्च एवमेव गुरुचरणाः तत्तु 'अग्निस्तु नामधेयादौ
होमे सर्वत्र लौकिके' इति छन्दोगपरिशिष्टवचनेन नामकर-
णाद्यर्थाग्नेर्लौकिकमुक्तं तत् न ह्यग्ना वन्यहोमः स्यात् इति
तस्यैव वचनान्तरेण साग्नेः स्वीयश्रौताग्नी तत्करणनिषेधात्
लौकिकान्यन्तरमादाय कर्त्तव्यताविधायकं न तु तदग्नेः
संस्कारानन्तरमपि लौकिकत्वप्रतिपादकम् । इति संस्कार-
तत्त्वे लिखितम् । गोभिलः 'अग्निमुपसमाधाय परिसमूह्य
दक्षिणजान्वक्तो दक्षिणेनाग्निमदितेऽप्यनुमन्यस्वेत्युदकाञ्जलिं
प्रसिञ्चेदिति अनुमतेऽनुमन्यस्वेति पश्चात् सरस्वत्यनुमन्यस्वेत्यु-
त्तरतो देवसवितः प्रसुवेति प्रदक्षिणमग्निं पर्युञ्चेत् सक्तत्
त्रिर्वा पर्युञ्चणान्तान् व्यतिहरन्नभिपर्युञ्चण होमीयमिति' ।
अग्निमुपसमाधाय काष्ठादिना प्रज्वाल्य परिसमूह्य विक्षिप्तः

धयवानेकीकृत्य दक्षिणजान्वक्तो भूमिगतदक्षिणजानुर्दक्षिणे-
 नाग्निमग्नेर्दक्षिणेऽदितेऽनुमन्यस्वेति मन्त्रेणोदकाञ्जलिं प्राग्-
 गतं सिञ्चेदनुमत इत्यादिना अग्नेः पश्चादुदकसंस्थं सिञ्चेत्
 अग्नेरुत्तरे सरस्वत्यनुमन्यस्वेत्यनेन प्राक् संस्थं सिञ्चेत् देव-
 सवितः प्रसुर्वामित्यादिमन्त्रेण प्रदक्षिणमग्नेर्यथा स्यात्तथा
 अग्निमुदकाञ्जलिना वेष्टयेत् । त्रिवृतिं फलभूमार्थं तत्र मन्त्रो-
 ऽपि त्रिधोच्चार्य मुख्याहृत्तौ गुणाहृत्तैर्युक्तत्वात् पर्युक्षणान्ता-
 निति बहुवचनं त्रित्वपन्ने दण्डवदुदकधारादिरप्यन्तो भवतौ-
 त्यन्तद्वयं व्यतिहरन् मिश्रीकुर्वन् होमीयं होमद्रव्यं पर्युक्षण-
 तज्जलेन स्पर्शयन्निति वेष्टनप्रकार उक्तः चरुहोमे विशेषमाह
 गोभिलः । 'पर्युक्ष्य स्थालीपाके आज्यमानीयमेक्षणोपघातं
 होतुमेवोपक्रमतः' इति । अदितेऽनुमन्यस्वेत्येवं पर्युक्ष्यस्था-
 लीपाके चरावाज्यमानीय प्रक्षिप्य मेक्षणेनोपघातम् उपहृत्या-
 टाय होतुमेवोपक्रमते आरभते उपघातमिति हिंसायाञ्चैक-
 कर्मकादित्यनेन तृतीयान्तोपपदणमासिद्धम् एवकारकरणमुप-
 घातहोमेऽभिधारितक्षताभ्यङ्गप्रतिषेधार्थं होतुमेवोपक्रमते
 नान्यत् उपघातहोमलक्षणञ्च गृह्यासंग्रहे । 'पाणिना मेक्षणेनाथ
 स्रुवणैव तु यद्विः । ह्यते चानुपस्तौथ्य उपघातः स उच्यते ।
 यद्युपघातं जुहुयात् चरावाज्यं समावर्षत् । मेक्षणेन तु होतव्यं
 नाज्यभागे न खिष्टिकृत्' । बहुदैवत्यचरुहोमे तु उपघात-
 होम एव चरौ च बहुदैवत्यं होमस्तस्योपघातवदिति परि-
 शिष्टप्रकाशधृतवचनात् ततश्च चरावाज्यमानीय प्रपदविरु-
 पाक्षौ जपित्वा समिधमादाय जुहुयादिति भट्टभाष्यं युक्त-
 चैतत् क्षिप्रहोम एव परिसमूहनादिवर्जनेन तदितरत्र तेषां
 लाभात् तथाच ऋन्दोगपरिशिष्टम् । 'न कुर्यात् क्षिप्रहोमेषु
 द्विजः परिसमूहनं विरुपाक्षञ्च न जपेत् प्रपदञ्च विवर्जयेत्'

चिप्रहोमेषु अन्नकण्डकेषु सायं प्रातः शीथन्ती होमादिषु ब्राह्मण
इमं स्तोममर्हत् इत्यादिमन्त्रकपरिसमूहनं न कुर्यात् विरू-
पाक्षप्रपदौ च त्यजेत् । प्रपदश्च तपश्च तेजश्चेति मन्त्रः काव्य-
कर्मार्यं यदि कुशण्डिका तदा प्रपदजपानन्तरं विरूपाक्षजप
इति भवदेवभट्टः । ततः प्रकृतहोमकर्मणि वङ्गेस्तत्तन्नामाह्वाने
गृह्यासंग्रहे गोभिलपुत्रः 'प्रायश्चित्ते विधुश्चैव पाकयज्ञे तु
साहसः । लक्षहोमे तु वङ्गः स्यात् कोटिहोमे हुताशनः ।
पूर्णाङ्ग्यां सृङ्गो नाम शान्तिके वरदस्तथा । आह्वय चैव
होतव्यं यो यत्र विहितोऽनलः' । ततश्च वृषोत्सर्गाङ्गहोमस्य
पाकाङ्गत्वात् साहसनामत्वमग्नेरिति वृषोत्सर्गकर्मणि अग्ने
त्वं साहसनामामौति नाम कृत्वा पिङ्गभ्रः श्मश्रुकेशाक्षः
इति आदित्यपुराणीयं ध्यानं कृत्वा साहसाग्ने इहागच्छ इहा-
गच्छ इत्यावाह्य एतत् पाद्यम् श्रीम् साहसनान्नेऽग्नये नमः
इत्यादिभिः पूजयेत् । होमात् पूर्वं वङ्गपूजनमाह मार्क-
ण्डेयपुराणं 'पूजयेच्च ततो वङ्गं दद्याच्चाप्याहुतोः क्रमात्' ।
ततश्च प्रकृतहोमपूर्वापरयोस्तृणीं समित्प्रक्षेपमाह कन्दोग-
परिशिष्टम् । 'समिदादिषु होमेषु मन्त्रदेवतवर्जिता । पुर-
स्ताञ्चोपरिष्टाश्च इन्धनार्थं समिद्धवेत्' । स्मृतिः 'मन्त्रेणोद्धार-
पूतेन स्वाहान्तेन विचक्षणः । स्वाहावसाने जुहुयाद्दशायन्
वै मन्त्रदेवताम्' । स्वाहान्तमन्त्रे स्वाहान्तरं निषेधयति सर-
लाभट्टभाष्ये मन्त्रतन्त्रप्रकाशश्च 'नमोऽन्तेन नमो दद्यात्
स्वाहान्ते द्विठमेव च । पूजायामाहुतो चापि सर्वत्रायं विधिः
स्मृतः' द्विठः स्वाहेत्यागमविदः । सरलाभट्टभाष्ययोरप्येवम् ।
गोभिलः 'आज्याहुतिष्वज्यमेव संस्कृत्योपघातं जुहुयाच्चाज्य-
भागौ न खिष्टिकदाज्याहुतिष्वनादेशे पुरस्ताञ्चोपरिष्टाश्च
महाज्याहुतिभिर्होमी यथा पाणिग्रहणे तथा दृडाकर्मस्युप-

नयने गोदाने' इति आज्याहुतिषु चतुर्थीकर्मादिषु आज्य-
मेव यथोक्तविधिना संस्कृत्य उपघातं सुवेणीपहत्य जुहुयात् ।
आज्यमात्रकहोमेषु आज्यभागस्विष्टिक्ततातिदेशप्राप्तानां
निषेधः । एवमाज्यमात्रकहोमेषु धृतिहोमादिषु अनादेशे यत्र
पुंसवनशुक्लाकर्मसौमन्तोन्नयनचूडाकरणादिषु पश्चादग्नेरुद-
ग्येषु दर्भेष्वित्यादिनाग्निग्रहणं प्रागुक्तं विशिष्य होमो नोप-
दिष्टस्तत्र प्रधानकर्मणोऽंशाभिमर्षणादेः 'पुरस्ताच्चोपरिष्टाच्च
महाव्याहृतिभिः भूर्भुवःस्वरिति तिसृभिर्होमः कर्त्तव्यः पाणि-
ग्रहणादौ तु महाव्याहृतिभिः पृथक् समस्ताभिस्रतुर्थीमिति
गोभिलसूत्रेण यथा पाणिग्रहणे चतस्रस्तथा चूडादिषु संस्कार-
रूपेषु पूर्वं पश्चाच्च चतस्रश्चतस्रो महाव्याहृतिभिराहुतयः स्युः
इति चरुहोमानन्तरं गोभिलेन महाव्याहृतिभिराज्येनाभि-
जुहुयादिति सूत्रेण चरुहोमे पश्चान्महाव्याहृतिभिर्होमः कर्त्त-
व्यो न तु पूर्वमिति गोभिलः 'यद्युवा उपस्तीर्णाभिघारितं
जुहुयादाज्यभागावेव प्रथमौ जुहुयाच्चतुर्गृहीतमाज्यं गृहीत्वा
पञ्चाहृतं भृगूणामग्नये स्वाहेत्युत्तरतः सोमायेति दक्षिणतः
प्राक्शो जुहुयादिति' सुवेण सुचि यदाज्यं प्रथमं गृह्यते तदु-
पस्तीर्णं यद्द्विविर्गृहीत्वानन्तरमाज्यं दीयते तदभिघारितं
यदि तथाविधं होतुमिच्छेत्तदाज्यभागावेव प्रथमौ जुहुयात्
सुचा होमस्तु अनेन गृहीतं जुह्वा जुहोतीति गृह्यान्तरात्
सुवेण सुचि चत्वारमाज्यं गृहीत्वा भृगूणां भृगुगोवाणामिति
सरला पञ्चावदानानि पञ्चार्पयाणामिति गृह्यान्तरात् भार्गव-
प्रवराणामिति भृगुभाष्यं भृगुगोवाणां भार्गवप्रवराणामिति
भवदेवभट्टः तेषां पञ्चवारं तथा गृहीत्वा ओम् अग्नये स्वाहे-
त्यनेनाग्नेर्मध्यदेशादुत्तरे प्राङ्मुखधारया जुहुयात् 'उत्तरे
आग्नेयं दक्षिणे सौम्यं मध्ये अन्या आहुतयः' इति सांख्या-

यमसूत्रात् तद्यैव दक्षिणभागे ओम् सोमाय स्वाहेति जुहुयात्
एतत् सर्वचरुसाधारणं विधाय प्रकृतहोमं कुर्यात् तत्र वृषोत्-
सर्गे छन्दोगपरिशिष्टम् 'ओम् अग्नये स्वाहा ओम् पूषे स्वाहा
ओम् इन्द्राय स्वाहा ओम् ईश्वराय स्वाहा एतेभ्य एव जुहु-
यान्मेक्षणैनावदाय च । सुच्याहुतीश्वरोः पृथक् सिञ्चेदाज्या-
भिघारितम्' ओम् अग्नये स्वाहेत्यादिमन्त्रैर्मन्त्रप्रकाश्य देव-
ताभ्यः सुचि घृतोपस्तरणानन्तरं चरोर्मक्षणेन मध्यपूर्वाङ्घ्रियो-
द्विरवदाय भृगूणां पश्चादङ्घ्रिवदानेन च द्विरवदाय घृतेनाभि-
घार्य्य चतुरावर्त्तं पञ्चावर्त्तं वा जुहुयात् पृथगाहुतीर्न तु तन्त्रे-
णेति अवदाय च होमात् पूर्वमवदानक्षतं चरुस्थानं क्षताभ्य-
ङ्गार्थमाज्येन प्लावयेदिति वक्ष्यमाणगोभिलसूत्रेण ख्विष्टिकृद्-
विरभिघारानन्तरं क्षताभ्यङ्गनिषेधादन्यत्र क्षताभ्यङ्गप्रतीते-
रिति तथा सोमं राजानं वरुणं शुक्रन्तेऽन्यदित्यपि । इन्द्रा-
पर्वता वृहता आबो राजानमित्यूचः । 'चतुर्गृहीतं कृत्वाज्य-
माभिर्ऋग्भिः पृथक् पृथक् । स्वाहाकारान्ताभिर्जुहुयात्
विधिवत् सदा' । स्रवेण चतुर्धा घृतं सुचि गृहीत्वा ओम्
सोमं राजानमित्यादि ऋग्भ्यस्तर्हः स्वाहाकारान्ताभिश्च-
तस्र आहुतीर्जुहुयात् । ऋक्परिभाषामाह जैमिनिः । तेषा-
मृक् यत्रार्थवशेन पादव्यवस्थितिस्तेषां मन्त्राणां मध्ये यत्रार्थ-
वशेन एकान्वयित्वेनानुष्टुवादिना पादव्यवस्थितिः सा ऋक्
भृगूणाञ्चेदत्रापि पञ्चावर्त्तं तदा सर्वचरुहोमसाधारणगोभिलो-
क्तख्विष्टिकृतादि होमः । यथा गोभिलः 'अथ ख्विष्टिकृत
उपस्तीर्यावाह्य उत्तरार्द्धं पूर्वाङ्घ्रात् सकृदेव भूयिष्ठं द्विरभि-
घारयेत् यद्युवा पञ्चावर्त्तं स्यात् द्विरुपस्तीर्यावदाय द्विरभि-
घारयेत् न प्रत्यनक्त्यवदानस्थानम् अयातयामतायै अग्नये
ख्विष्टिकृते स्वाहा इत्युत्तरार्द्धं पूर्वाङ्घ्रं जुहुयात् महा-

व्याहृतिभिराज्येनाभिजुहुयात् प्राक्स्विष्टिक्तत आवापो गणे-
 श्वेकं परिसमूहनमिधो वह्निः पर्युक्षणमाज्यभागौ सर्वेभ्यः
 समवदाय मक्कदेव मौत्रिष्टिक्तं जुहोति हृत्वैतन्नेक्षण-
 मनुप्रहरेदिति' स्विष्टिक्तदर्थं स्रुचि घृतस्रुवं दत्त्वा चरोरुत्तरतः
 पूर्वाह्णभागादीशानकोणरूपान्नेक्षणेन बहुतरमेकवारं गृहीत्वा
 स्रुचि स्थापयित्वा वारह्यं घृतेन सेचयेत् । पञ्चावदानपक्षे
 घृतस्रुवह्येनोपस्तरणं मक्कद्वविर्निक्षेपः पुनर्घृतेनाभिषेचनहय-
 मिति अत्र मक्षणक्षतस्थानं न घृतेन प्लावयेत् पुनर्यागार्थमेव
 तत् ततश्च यागायोग्यतारूपयातयामतायामपि न दोष
 इत्यर्थः । ततोऽग्नये स्विष्टिक्ते स्वाहेत्यनेन ईशानकोणे जुहु-
 यात् । ततो भूर्भुवःस्वरिति तिसृभिर्महाव्याहृतिभिर्होमः अस्य
 चरुहोमे पश्चादुपदेशान्न प्राक्करणमिति । आ उप्यते इत्यावापः
 प्रधानहोमः स तु स्विष्टिक्कहोमात् प्राक् न पश्चादित्यर्थः एवञ्च
 मुख्यहोमे त्वक्कते यदि चरुर्नष्टो दुष्टो वा तदान्यः पाच्यः मुख्ये
 क्कते चेन्नाशदुष्टो तदाज्येनैव स्विष्टिक्कहोम इति सरला ।
 गणेश्वेकदानकयागेषु एकमेव न प्रत्येकं परिसमूहनादि उप-
 लक्षणत्वात् उदूखलमुसलाद्यपि एवं स्विष्टिक्कहोमोऽपि सक्कत्
 उपलक्षणमेतत् व्याहृत्याद्यपीति सरला । अनुप्रहरेत् अग्नौ
 प्रक्षिपेत् । एवम् उक्तप्रकारेण यथायथं प्रकृतहोमं समापये-
 दिति । छन्दोगपरिशिष्टं 'रूपिण्यो वत्सतर्थ्यस्तु चतस्र
 उपकल्पयेत् । ताभिः सहैनं प्राग्ग्रीवमग्ने रभ्यासमानयेत् ।
 ततोऽरुणेन गन्धेन मानस्तोक इतौरयन् । वृषस्य दक्षिणे
 पार्श्वे विशूलाङ्गं समुल्लिखेत् । वृषाज्यसीति सव्येऽस्य चक्रा-
 ङ्गमपि दर्शयेत् । तस्मिन् पश्चादयसा स्पष्टौ तावेव कारयेत् ।
 अथैनं कलसस्थाभिरभ्रिरेको वृषेण वा । सर्वौषधिसुगन्धौभिः
 आपयेद्वत्सिका अपि । परिधाप्याहृते शुक्ले वाससी हेमपट्टकम् ।

सत्यमिथ्या वृषा सोम सामभ्यां शिरसि न्यसेत्' । वत्सतरी-
चतुष्टययुक्तं प्राञ्च, खं वृषमग्निमसौपमानयेत् । कुङ्कुमा-
दिना मानस्तोक इति मन्त्रेण वृषस्य दक्षिणफलके त्रिशू-
लाङ्कं वृषाज्यसौति मन्त्रेण वामफलके चक्राकारमङ्कं कुर्यात्
तप्तलोहेन तौ स्पष्टौ कारयेत् । ततश्च प्राञ्चं प्राञ्चमुदगग्ने-
रिति प्रागुक्तवचनात् पूर्वासादिताभिः कलसस्थाभिरङ्किः 'मुरा
मांमौ वचा कुष्ठं शैलेयं रजनीद्वयम् । शठीचम्पकमुस्तश्च
सर्वौषधिगणः स्मृतः । इति सर्वौषधित्वेन परिभाषितैर्दशभि-
र्द्रव्यैः सुगन्धीकृताभिरङ्किरेको वृषा विराजत्यनुगीयमानेन
एको वृषाभिधानेन साम्ना अग्नेरथ वृषं स्थापयेत् न तु
'व्रीहयः शालयो मुद्गा गोधूमाः सर्षपास्तिलाः । यवाशौष-
धयः सप्त विपदो घ्नन्ति धारिताः' इति छन्दोगपरिशिष्टोक्त-
द्रव्यैर्मिश्रणं नारायणोपाध्यायोक्तं युक्तं सामपरिभाषामाह
जैमिनिः । 'गौतेषु सामाख्येति' गौतेषु गीयमानेषु मन्त्रेषु
सामसंज्ञा इत्यर्थः । सर्वौषधित्वेनापरिभाषितत्वात् सुगन्धित्वा-
योगाच्च तथैव वत्सिका अपि स्थापयेत् तूष्णीं न तु मन्त्रेण
मन्त्रलिङ्गविरोधादिति नारायणोपाध्यायाः । वस्तुतस्तु ऋगर्थे
विरोधो न दृश्यते आहतमाह वशिष्ठः 'ईषद्धीतं नवं श्वेतं सदशं
यत्र धारितम् । आहतन्तद्विजानीयात् सर्वकर्मसु पावनम्'
एवं लक्षणवस्त्रद्वयेन वृषमामाद्य ओम् सत्यमिथ्यावृषोदसि
वृषाज्जतिर्नोविता । वृषायष्टथिषेपरावतिवृषोर्वारितिश्रुतिः वृषा-
देव द्युमाम् असिवृषादेव वृषव्रतः । वृषाधर्माणि दक्षिणे
इति ऋग्द्वयगीयमानसामभ्यां वृषस्य ललाटे सौवर्णवीरपट्टं
बध्नीयात् छन्दोगपरिशिष्टम् अथाग्निपरिक्रमणमासां वत्स-
तरीणामेकामनुगमयेत् । ताञ्च अनुगच्छन्तीं प्रति मन्त्रयेत्
काम्यासि प्रियासि हव्यासि इडासि अनन्तासि सरस्वत्यसि

मह्यसि विश्रुतिरसि इति वत्सतरीणां मध्ये चोत्सृजति । एनं युवानं पतिं वो ददानि तेन क्रौडन्तीश्चरथः प्रियेण मानः साप्तजनुषा सुभगारायस्योषेण समिषामदेम इति मन्त्रेण स्नातां पौष्टीं पाद्यं वार्षवाद्यं सोमः पौषं गवां व्रतेन श्रावयेत् । रौद्रीञ्च संहितां वामदेव्यञ्चान्ते । अथोपचालयेत् यथेष्टं पर्यटेति । अथ वृषवत्सतरीणामलङ्कारं वामभौ च आचार्याय प्रयच्छेद् गाञ्च । उदाहरति वेदार्थान् यज्ञविद्याः स्मृतौरपि । श्रुतिस्मृतिसमापन्नमाचार्यन्तं विदुर्वुधाः । अथ यज्जीवनवृषोऽग्नाति पिबति प्रजनयत्यङ्गानि धुनोति तेन देवान् पितॄंश्च प्रीणातीत्याह कात्यायन इति अग्निपरिक्रमणम् अग्नेः सर्वतोभ्रमणं प्रदक्षिणमिति यावत् वृषं कारयेदिति शेषः । तं वृषं लोहितवर्णां वत्सतरीमनुगमनं कारयेत् । व्रजन्तीं तां कास्यादिभिर्गोनामभिः कास्यामौत्यादिमन्त्रेणाभिमन्त्रयेत् । अत्र इडासीति ऋखादिः तथा चामरः भूगोवाचस्त्रिडा इला इति परिभ्रमणानन्तरं यूपमाह स्मृतिः 'चतुर्हस्तो भवेद् यूपो यज्ञवृक्षममुद्भवः । वर्तुलः शोभनः स्थूलः कर्त्तव्यो वृषमौलिकः' इति 'विल्वस्य वकुलस्यैव कलौ यूपः प्रशस्यते' । इति भविष्योक्ते यूपे नूतनवस्त्रेण बद्ध्वा पूर्वादिक्रमेण लोहितनीलपाण्डुरक्लृणवत्सिका यथायोग्यमुपयूपचतुष्टये बद्ध्वा संस्थाप्य ओम् एनं युवानम् इति मन्त्रं पठित्वा वक्ष्यमाणब्रह्मपुराणकात्यायनोक्तं सर्वोपकरणोपेतं वत्सतरीचतुष्टयसहितं वृषम् ओम् अद्येत्यादिवाक्येनोत्सृजेत् । एवमेव पितृदयितापरिशिष्टप्रकाशप्रभृतयः । मैथिलास्तु ओम् अद्येत्याद्यमुक्ककामो रुद्रदेवतं वृषम् एनं युवानम् इत्यादि लौकिकपदमन्त्राभ्यां वृषोत्सर्गवाक्यमाहुः तन्न परम्परान्वयबोधाय लौकिकपद-

विशिष्टमन्त्रोक्तेः मानाभावात् । अन्यथा भूःस्वाहेत्यादौ
 घृताद्युक्तेः तथात्वापत्तेः । अष्टाभिर्धेनुभिर्युक्तस्य तस्य भिरनु-
 क्रमात् । त्रिहायनीभिर्धन्याभिः स्वरूपाभिश्च शोभितः ।
 सर्वोपकरणोपेतः सर्वशस्त्रचरो महान् । उत्सृष्ट्यो विधा-
 नेन श्रुतिस्मृतिनिदर्शनात्' इति ब्रह्मपुराणोक्तधेनुयुक्तसर्वकर-
 णोपेतत्वानुक्तेः । अत्र धेनुपर्दं वक्षतरीपरम् । 'पयस्त्रिन्याः
 पुत्रो यूथे च रूपवान् स्यात् तमलङ्कृत्य यूथे मुख्याश्चतस्रो
 वक्षतर्थश्चालङ्कृत्य एनं युवानं पतिं वो ददानि तेन क्रीडन्तीश्च-
 रथ प्रियेण मानः सामजनुषा सुभगा रायस्योषेण समिषा-
 मदेमः इत्येतयैवोत्सृजेरन्निति' कात्यायनसूत्रदर्शनात् न
 चैनं तदनुसारेण वक्षतरीचतुष्टययुक्तमिति वृषविशेषणं वाच्यं
 तथात्वे तादृशं वृषमिति विशिष्टे वो युष्माकं वक्षतरीणां
 पतिमित्यनन्वयापत्तेः प्रागुक्तदोषाच्च । न च कात्यायनीये
 एवकारश्रुतेः केवलमन्त्रोद्देशो न तु वाक्येनेति वाच्यम्
 एतयैवेत्युत्तरैवकारेण सजातीयत्वे सर्वशाखाप्रत्ययमेकं कर्मति
 न्यायप्राप्तस्य नैयतकालिककल्पतरुधृतविष्णुऋक्स्य ऋगन्तरस्य
 व्यावृत्तिर्न तु वाक्यस्य एवञ्चमन्त्रस्य करणत्वमुपपन्नम् अन्यथा
 ददानौत्यनेन मन्त्रान्तरेणोद्देशोत्तरेण तथात्वं मन्त्रान्ते कर्मादि-
 सन्निपात इति न्यायस्याप्यबाधः । मन्त्रान्ते संप्रदानमिति सर-
 लाधृतकाठकश्रुतेरप्यबाधः । व्यक्तमाह आपस्तम्बः । 'मन्त्रान्ते
 कर्मादीन् सन्निपातयेदिति' । समग्रं मन्त्रं पठित्वा कर्म
 कारयेदिति कर्मविपाकः । एवञ्च अमुककाम इति सोप-
 कारणं वक्षतरीचतुष्टययुक्तवृषमिति चाभिलष्य उद्देशः
 सङ्गच्छते एवञ्च अमन्त्राहि स्त्रियो मता इति विष्णुधर्मो-
 त्तरवेदमन्त्रवजं शूद्रस्य इति सूत्रं य इह वै वेदं पठति तस्य
 सङ्गच्छत्यो जिह्वां निष्कन्तति इति श्रुतिभ्यः शूद्रादेः पाठा-

मह्यसि विश्रुतिरसि इति वक्षतरीणां मध्ये चोत्सृजति । एनं युवानं पतिं वो ददानि तेन क्रौडन्तीश्चरथः प्रियेण मानः सामजनुषा सुभगारायस्योषेण समिषामदेम इति मन्त्रेण स्नातां पौष्टीं पाद्यं वार्षवाद्यं सोमः पौषं गवां व्रतेन यावयेत् । रौद्रीञ्च संहितां वामदेव्यञ्चान्ते । अथोपचालयेत् यथेष्टं पर्य्यटेति । अथ वृषवक्षतरीणामलङ्कारं वामसो च आचार्याय प्रयच्छेद् ,गाञ्च । उदाहरति वेदार्थान् यज्ञविद्याः स्मृतोरपि । श्रुतिस्मृतिसमापन्नमाचार्यन्तं विदुर्वृथाः । अथ यज्जीवनवृषोऽश्राति पिबति प्रजनयत्यङ्गानि धुनोति तेन देवान् पितॄंश्च प्रीणातीत्याह कात्यायन इति अग्निपरिक्रमणम् अग्नेः सर्वतोभ्रमणं प्रदक्षिणमिति यावत् वृषं कारयेदिति शेषः । तं वृषं लोहितवर्णां वक्षतरीमनुगमनं कारयेत् । व्रजन्तीं तां काम्यादिभिर्गोनामभिः काम्यामौत्यादिमन्त्रेणाभिमन्त्रयेत् । अत्र इडासीति क्लृप्त्वादिः तथा चामरः भूगोवाचस्त्रिडा इला इति परिभ्रमणानन्तरं यूपमाह स्मृतिः 'चतुर्हस्तो भवेद् यूपो यज्ञवृक्षसमुद्भवः । वर्तुलः शोभनः स्थूलः कर्त्तव्यो वृषमौलिकः' इति 'विल्वस्य वकुलस्यैव कलौ यूपः प्रशस्यते' । इति भविष्योक्ते यूपे नूतनवस्त्रेण बद्धा पूर्वादिक्रमेण लोहितनीलपाण्डुरकृष्णवत्सिका यथायोग्यमुपयूपचतुष्टये बद्धा संस्थाप्य श्रोत्रं एनं युवानम् इति मन्त्रं पठित्वा वक्ष्यमाणब्रह्मपुराणकात्यायनोक्तं सर्वोपकरणोपेतं वक्षतरीचतुष्टयसहितं वृषम् श्रोत्रं अद्येत्यादिवाक्येनोत्सृजेत् । एवमेव पितृदयितापरिशिष्टप्रकाशप्रभृतयः । मैथिलास्तु श्रोत्रं अद्येत्याद्यमुक्ककामो रुद्रदेवतं वृषम् एनं युवानम् इत्यादि लौकिकपदमन्त्राभ्यां वृषोत्सर्गवाक्यमाहुः तन्न परम्परान्वयबोधाय लौकिकपद-

विशिष्टमन्त्रोक्तेरे मानाभावात् । अन्यथा भूःस्वाहेत्यादौ
 घृताद्युक्तेरेन तथात्वापत्तेः । अष्टाभिर्धेनुभिर्युक्तस्य तस्य भिरनु-
 क्रमात् । त्रिहायनीभिर्धन्याभिः स्वरूपाभिश्च शोभितः ।
 सर्वोपकरणोपेतः सर्वशस्त्रचरो महान् । उत्सृष्टव्यो विधा-
 नेन श्रुतिस्मृतिनिदर्शनात्' इति ब्रह्मपुराणोक्तधेनुयुक्तसर्वकर-
 णोपेतत्वानुक्तेखाश्च । अत्र धेनुपर्दं वक्षतरौपरम् । 'पयस्त्रिन्याः
 पुत्रो यूथे च रूपवान् स्यात् तमलङ्कृत्य यूथे मुख्याश्चतस्रो
 वक्षतर्यश्चालङ्कृत्य एनं युवानं पतिं वो ददानि तेन क्रीडन्तीश्च-
 रथ प्रियेण मानः सामजनुषा सुभगा रायस्योपेण समिषा-
 मदेमः इत्येतयैवोत्सृजेरन्निति' कात्यायनसूत्रदर्शनात् न
 चैनं तदनुमारेण वक्षतरौचतुष्टययुक्तमिति हृषविशेषणं वाच्यं
 तथात्वे तादृशं हृषमिति विशिष्टे वो युष्माकं वक्षतरौणां
 पतिमित्यनन्वयापत्तेः प्रागुक्तदोषाश्च । न च कात्यायनीये
 एवकारश्रुतेः केवलमन्त्रेणोत्सर्गो न तु वाक्येनेति वाच्यम्
 एतयैवेत्युत्तरैवकारेण सजातीयत्वे सर्वशाखाप्रत्ययमेकं कर्मति
 न्यायप्राप्तस्य नैयतकालिककल्पतरुधृतविष्णुक्तस्य ऋगन्तरस्य
 व्यावृत्तिर्न तु वाक्यस्य एवञ्चमन्त्रस्य करणत्वमुपपन्नम् अन्यथा
 ददानौत्यनेन मन्त्रान्तरेणोत्सर्गाच्च तथात्वं मन्त्रान्ते कर्मादि-
 सन्निपात इति न्यायस्याप्यबाधः । मन्त्रान्ते संप्रदानमिति सर-
 लाधृतकाठकश्रुतेरप्यबाधः । व्यक्तमाह आपस्तम्बः । 'मन्त्रान्ते
 कर्मादीन् सन्निपातयेदिति' । समग्रं मन्त्रं पठित्वा कर्म
 कारयेदिति कर्मविपाकः । एवञ्च अमुककाम इति सोप-
 करणं वक्षतरौचतुष्टययुक्तहृषमिति चाभिलष्य उत्सर्गः
 सङ्गच्छते एवञ्च अमन्त्राहि स्त्रियो मता इति विष्णुधर्मा-
 चरवेदमन्त्रवजं शूद्रस्य इति सूत्रं य इह वै वेदं पठति तस्य
 सङ्गच्छत्यो जिह्वां निहन्ति इति श्रुतिभ्यः शूद्रादेः पाठा-

नधिकारोऽपि मन्त्रस्य तु शूद्रस्य इति वचनात् ब्राह्मणद्वारा
मन्त्रपाठोपपत्तेरुच्छन्दोगपरिशिष्टादौ कर्त्तृविशेषणाभिधानेन
सर्वाधिकारत्वप्रतीतिः 'न स्त्रीणामधिकारोऽस्ति आद्यादिषु
कथञ्चन । कन्यादानहृषोत्सर्गे चाधिकारो भवेत् स्त्रियाः'
इति प्रतिहस्तकहलायुधधृतवचनाच्च स्त्रीशूद्राणामप्यधिकारः
एवमेव सुगतिसोपानप्रसृतयः । कृष्णोनाप्यन्यजश्चन इति
वर्णप्रशंसामात्रपरम् । स्नात्वा उपत्वाजामय इति । शौष्णी ।
अवापरेति पाद्यं माम प्रमस्त्राजश्चर्षणीनामिति वार्षवाद्यं
साम अचिक्रददति सोमः पौषं माम सोमः पूषेति गवां
व्रते सान्नेतिते मन्वत प्रथममिति । अग्निमौले पुरोहित-
मिति गानद्वयमारण्यकचतुर्थपाठके पठितं 'न त्वारण्यक-
पञ्चमप्रपाठकश्रुते मन्वत इति गवां व्रतरूपमेकं माम रौद्रीं
संहिताम् आवोवाजेति तन्नो गायेति मूर्द्धानन्दिव इति
अधिपते इति ऋक्चतुष्टयं वामदेव्यं कयान इत्यादि एतत्
सर्वं गीयमानं वृषं आवयेत् । गानाशक्तौ सर्वा ऋचस्त्रिधा
पठेत् वामदेव्यगानेषु छन्दोगपरिशिष्टेन तथाभिधानात्
यथा 'अन्ते च वामदेव्यस्य गानं कुर्यादृचस्त्रिधा' इति
अन्यत्राप्यकाङ्क्षया 'बहूनामेकधर्माणामेकस्यापि यदुच्यते ।
सर्वेषामेव तत् कुर्यादेकरूपा हि ते स्मृताः' इति बोधायन-
वचनान्तथा कल्पते अतएव एकत्र निर्णीतः शास्त्रार्थो
बाधकमन्त्रेणान्यत्रापि तथा कल्पते इत्युक्तम् अथेति
अवधानन्तरं यथाहिमुच्य वत्सतरोचतुष्टयसहितं वृषम्
ऐशान्यां गत्यर्थं प्रार्थयेत् यथेष्ट यथं पर्यटेति मन्त्रेण 'वृषं
वत्सतरीयुक्तमैशान्यां चालयेद्दिशि' इति विश्णुवचनात्
'होतुर्वक्ष्युगं दद्यात् सुवर्णं कांस्यमेव च । अयस्काराय
दातव्यं वेतनं मनसेषितम्' इति वचनात् । ओम् 'न खादेत्

परशस्त्रानि नाक्रामेत् गर्भिणीञ्च गाम्' इति वदेत् । तदा
वृषं प्रदक्षिणीकृत्य श्रीम् 'धर्मोऽसि त्वं चतुष्पादश्चतस्रस्ते
प्रियास्त्विमाः । चतुर्णां पोषणार्थाय मयोत्सृष्टास्त्वया सह ।
देवानाञ्च पितॄणाञ्च मनुष्याणाञ्च योषितः । भूतानां तृप्ति-
जननास्त्वया सार्द्धं व्रजस्त्विमाः । नमो ब्रह्मण्य देवेश पितृ-
भूतर्षिपोषक । त्वयि मुक्तेऽक्षया लोका मम सन्तु मनो-
रथाः । मामे ऋणोऽस्तु देवेऽथ पैत्रो भीतोऽथ मानुषः ।
धर्मस्त्वं त्वत्प्रपन्नस्य या गतिः सा तु मे ध्रुवा । यत्किञ्चित्
दुष्कृतं कर्म लोभमोहात् कृतं भवेत् । तस्माद्दुहृत्य देवेश
पितुः स्वर्गं प्रयच्छ मे । यावन्ति तव लोमानि शरीरे सम्भ-
वन्ति च । तावद्दर्शमहस्त्राणि स्वर्गं वासांस्तु मे पितुः' इति
स्वल्पमत्स्यपुराणोक्तं पठेत् । तत आचारात् प्राचीनावीती
दक्षिणाभिसुत्रः भुग्नकुशपत्रद्वयसहितं वृषपुच्छगलितोदक-
मादाय दक्षिणाग्रकुशत्रयोपरि श्रीम् अमुकगोत्रं प्रेतममुक-
शर्माणं सतिलवृषपुच्छगलितोदकेन तर्पयामीति त्रिस्तर्प-
येत् । प्राप्तपितृलोकस्य तु श्रीम् अमुकगोत्रः पितामुक-
देवशर्मा त्वप्यतामेतत् सतिलवृषपुच्छगलितोदकं तस्मै स्वर्गं
दिशेयः । एवमन्येषां वृषोत्सर्गं ऊह्यमिति ततो ब्रह्मपरा-
णोक्ततर्पणं कुर्यात् श्रीम् 'स्वधापितृभ्यो मातृभ्यो वन्धुभ्यश्चापि
त्वमये । मातृपक्षाश्च ये केचित् ये चान्ये पितृपक्षकाः ।
गुरुश्वशुरबन्धूनां ये कुलेषु समुद्भवाः । ये प्रेतभावमापन्ना
ये चान्ये श्याडवर्जिताः । वृषोत्सर्गेण ते सर्वं लभन्तां प्रीति-
मुत्तमाम् । दद्यादनेन मन्त्रेण तिलाक्षतयुतं जलम् । पितृ-
भ्यश्च समासेन ब्राह्मणेभ्यश्च दक्षिणाम् । ततः प्रमुदितास्तं न
वृषभेण समन्विताः । वनेषु गावः क्रीडन्ति वृषोत्सर्गप्रसि-
द्धये । अथ वृत्ते वृषोत्सर्गे दाता वक्रोक्तिभिः पदैः ।

ब्राह्मणानाह यत्किञ्चिन्मयोत्सृष्टन्तु निर्जने । तत् कश्चिदन्यो
 न नयेद्विभाज्यञ्च यथाक्रमम् । वृषोत्सर्गादृते नान्यत् पुण्य-
 मस्तीह भूतले । तस्मात् कुरु वृषोत्सर्गं पितृणामात्मनोऽपि
 च' । तर्पणान्तप्रकृतकर्मानन्तरं महाव्याहृतिभिस्त्रिभिरभिः
 समित्प्रक्षेपपूर्वकं जुहुयात् । महाव्याहृतिभिराज्येनाभि
 जुहुयात् इति गोभिलसूत्रात् । ततः समित्प्रक्षेपादिकं कुर्यात्-
 क्षया च गोभिलः । 'समिधमादाय अनुपर्युक्ष्य यज्ञवास्तु-
 करोति तत एव वहिषः कुशमुष्टिमादायाज्यं हविषि वा
 त्वरवदध्यादग्राणि मध्यानि मूलानि अक्तं रिहानाव्यन्तु
 वय इति अथेनमद्भिरभ्युक्ष्याग्नीं वर्जयेत् । यः पशूनामधि-
 पतौ रुद्रस्तान्ति चरां वृषापशूनस्माकं मा हिंसोरेतदस्तु हृतं
 तव स्वाहित्येतयज्ञवास्त्वित्याचक्षत' इति तूष्णीं समिधं प्रक्षि-
 पत् । 'समिदादिषु होमेषु मन्त्रदेवतवर्जिता । पुरस्ताच्चोप-
 रिष्ठाच्च इन्धनार्थं समिद्धवत्' । इति छन्दोगपरिशिष्टात्
 अत्र समित् प्रक्षेपः कर्मान्त इत्यवगम्यते । एतदनन्तरं कर्म
 वैगुण्यसमाधानाय प्रायश्चित्तं गोभिलेनोक्तमपि तत् परिशि-
 ष्टोक्तं कुर्यात् । तद् यथा 'यत्र व्याहृतिभिर्होमः प्रायश्चित्ता-
 त्मको भवेत् । चतस्रस्तत्र विज्ञेयाः स्त्रीपाणिग्रहणे यथा ।
 अपि वा ज्ञातमित्यपा प्राजापत्यापि वा हुतिः । होतव्या
 त्रिविकल्पोऽयं प्रायश्चित्तविधिः स्मृतः' । यत्र प्रायश्चित्तहोमार्थं
 व्याहृतिभिर्होमो विधीयते तत्र चतस्र आहुतयो होतव्याः ।
 यथा विवाहे तथा च गोभिलः । 'समस्ताभिश्चतुर्थीमिति'
 अस्यार्थः भूगद्याभिव्यस्ताभिस्त्रिभिरभिस्त्रिभिर आहुतौ भूर्भुवःस्वः
 स्वाहेति समस्ताभिश्चतुर्थीं जुहुयात् । अपि वा अथवा
 अज्ञातं यदनाज्ञातम् इति मन्त्रेणाहुतिर्हीतव्या । प्रजापतये
 स्वाहेति वा प्रायश्चित्तविधिर्विकल्पत्रयवान् सुनिभिः स्मृत

इत्यनेन पदान्तरं निरस्तं ततश्च भवदेवभट्टोक्तशास्त्रायन-
होमो निष्प्रमाणकः भट्टनारायणचरणैर्गोभिलभाष्ये तदप्रमा-
णोक्तत्वात् ततः प्रायश्चित्तहोमार्थं सङ्कल्प्य प्रायश्चित्तहोमे
अग्ने त्वं विधु नामासीति नाम कृत्वावाह्य संपूज्य समिधं
प्रक्षिप्य 'आज्यं द्रव्यमनादेशे जुहोतिषु विधीयत' इति छन्दो-
गपरिशिष्टादाज्यद्रव्यकृत्होमत्वेन पूर्वापरं महाव्याहृतिहोमः
तथाच गोभिलः । 'आज्याहृतिष्वनादेशे पुरस्ताच्चोपरिष्टाच्च
महाव्याहृतिहोम इति एवञ्च तिसृभिर्महाव्याहृतिर्हुत्वा
व्यस्तसमस्ताभिर्महाव्याहृतिभिश्च प्रायश्चित्तरूपाभिश्चतुराह-
तीर्हुत्वा व्यस्ताभिस्त्रिसृभिः पुनर्हुत्वा समिधं प्रक्षिप्य तिसृ-
भिर्महाव्याहृतिभिर्हुत्वा समित्प्रक्षेपेण प्रायश्चित्तं समापयेत्
अन्विति पश्चादित्यर्थः पर्य्येव्य देवसवित इत्यादिभिरग्निं परितो
जलेन वेष्टयेत् । ततो यज्ञवास्तु करोतीति यदुक्तं तद्विद्वङ्गोति
तत इति तत आस्तरणात् तत कृतास्तरणादपरिमितान्
दर्भान् गृहीत्वा घृतादावुक्तमिति मन्त्रेणाग्राणि मज्जयेत् ।
एवं मध्यान्ध्यानि मूलानि च । अनन्तरमेवामुञ्चन एनं
कुशमुष्टिमद्भिः प्रणीताभिरभ्युच्याग्नी यः पशूनामधिपतीत्यनेन
क्षिपेत् । एतत्तत एव वर्हिष इत्यारभ्य यदुक्तं तदयज्ञवास्तु-
नामकं कथयति आचार्या एतत् प्रयोजनन्तु प्रतिपत्तिकर्मत्वेन
तद्द्रव्यविनाशे तत्कर्माप्रामावपि यज्ञो यस्मिन् वसतीति
व्युत्पत्तिः प्रतिपादार्थसिद्धार्थं कुशान्तरमुष्टिमादायापि तत्
कर्त्तव्यमिति एवमेव भट्टभाष्यम् । ततश्च पूर्णाहुत्यां सृङ्गो-
नामेति गोभिलपुत्रकृतछन्दोगपरिशिष्टान्मृङ्गनामानम् अग्निं
संपूज्य 'दद्यादुत्थाय पूर्णां वै नोपविश्य कदाचन' इति भवि-
ष्याग्निपुराणाभ्याम् उत्थाय पूर्णाहुतिं दद्यात् । ततश्च 'ऐशा-
न्या माहरेद्भस्म सुचा वाथ सुवेण वा । वन्दनां कारये-

तेन शिरःकण्ठांशकेषु च । कश्यपस्येति मन्त्रेण यथानुक्रम-
 योगतः । ततः शान्तिं प्रकुर्वीत अवधारणवाचनं दक्षिणा
 च प्रदातव्या ग्रहाणाञ्च विसर्जनम्' इति वशिष्ठवचनोक्तानि
 कर्माणि कुर्यात् । शान्तिः सामगानां वामदेव्यगानं तथाच
 गोभिलः 'अपहृत्ते कर्माणि वामदेव्यगानं शान्तिमिति' ।
 अपहृत्ते समाप्ते गानाशक्तौ त्रिधा पाठमाह छन्दोगपरिशिष्टं
 'पर्युत्तणञ्च सर्वत्र कर्त्तव्यमदितेऽन्विति अन्ते च वामदेव्यस्य
 गानमित्यथवा त्रिधा' गानं कुर्यादृचस्त्रिधेति वा पाठः अव-
 धारणमच्छिद्रावधारणं दक्षिणादानानन्तरं कर्त्तव्यं न तु
 पाठक्रमादरः 'वृथा विप्रवचो यस्तु गृह्णाति मनुजः शुभे ।
 अदत्त्वा दक्षिणां वापि स याति नरकं ध्रुवम्' । इति नार-
 दीयात् अत एव भट्टेनापि वामदेव्यगानानन्तरं दक्षिणाभि-
 हिता ततो दक्षिणात्रयं दद्यात् । न च 'ब्रह्मैवैक ऋत्विक्-
 पाकयज्ञं संहोतेति' गोभिलसूत्रात् 'ब्रह्मणे दक्षिणा देया यत्र
 या परिकीर्त्तिता । कर्मान्तेऽनुच्यमानायां पूर्णपात्रादिका
 भवेत्' । इति छन्दोगपरिशिष्टात् ब्राह्मणे वृषोत्सर्गदक्षिणा
 देयेति वाच्यं होमदक्षिणाया एव ब्रह्मसम्प्रदानकत्वात् अत
 एव दर्शादियागमभिधाय गोभिलेनापि पूर्णपात्रा दक्षिणान्तं
 ब्रह्मणे दद्यादित्युक्तम् । त्रान्तेऽपि पुंस्त्वं छान्दसम् एत-
 दनुमागत् कर्मान्त इति ब्रह्मसाध्यहोमान्तपरं न तु
 परिशिष्टप्रकाशोक्तनामकरणादिप्रधानकर्मान्तपरम् अतस्तद-
 क्षिणा पात्रान्तरेऽपि देया एतेन वृषोत्सर्गं विष्णुक्ता दक्षिणा
 स्वयं होमपक्षे ब्रह्मणे देया अन्यकर्त्तृकहोमपक्षे तु 'विदध्या-
 शौतमन्यश्चेदक्षिणाईहरो भवेत् स्वयञ्चेदुभयं कुर्यादन्यस्मै
 प्रतिपादयेत्' इति छन्दोगपरिशिष्टाईं ब्रह्मणे अईं होत्रे
 देयमिति परिशिष्टप्रकाशोक्तं 'वृषं वत्सतरीयुक्तमैशान्यां

चालयेद्दिशि । होतुर्वस्त्रयुक्तं दद्यात् सुवर्णं कांस्यमेव च ।
 अयस्काराय दातव्यं वेतनं मनसेषितम् । भोजनं बहुसर्पिष्कं
 ब्राह्मणांश्च त्रिभोजयेत् । इति विष्णुक्ता होतृदक्षिणा सा
 कथं ब्रह्मणे देयेति । तस्मादत्र ब्रह्मणे पूर्णपात्रादिका दक्षिणा
 वस्त्रसुवर्णकांस्यादिरूपा । स्वयं होतृत्वे एषापि ब्रह्मणे
 देयेति आचार्याय च प्रागुक्त कन्दोगपरिशिष्टात् हृषवत्सतरी-
 णामलङ्कारवस्त्राणि प्रतिपाद्य गोरूपा हृषोत्सर्गस्य दक्षिणा
 देयेति भविष्यपुराणं 'हृषतुल्यवयो वर्णो हृषः स्याद्दक्षिणा-
 त्विजः । हृषोत्सर्गं तथा पुंसां स्त्रीणां स्त्री गौर्विशिष्यते' ।
 अतएव पारस्करेण गोयज्ञं प्रकृत्य तस्य तुल्यत्रया गौर्दक्षिणा
 इत्युक्त्वा तथा गोयज्ञेन हृषोत्सर्गो व्याख्यात इत्यनेन हृषरूप-
 दक्षिणातिदिष्टा अतएव ब्रह्महोत्राचार्य्यं दक्षिणाभेदाय ब्राह्म-
 णेभ्य इति ब्रह्मपुराणेन निर्दिष्टं यथा 'दद्यादनेन मन्त्रेण
 तिलाक्षतयुक्तं जलम् । पितृभ्यश्च समासेन ब्राह्मणेभ्यश्च
 दक्षिणा । ततः प्रमुदितास्तेन हृषभेण समन्विता । वनेषु
 गावः क्रीडन्ति हृषोत्सर्गप्रमिदये । अथ हृत्ते हृषोत्सर्गं दाता
 वक्रोक्तिभिः पदैः । ब्राह्मणानाह यत् किञ्चिन्नयोत्सृष्टन्तु
 निर्जने । तत्कश्चिदन्यो न नयेद्दिभाज्यश्च यथाक्रमम् । न
 वाह्यं न च तत् क्षीरं पातव्यं केनचित् क्वचित्' । एतदहं
 क्वचित् पूर्वत्र दृश्यते पद्धतिकारेणात्र लिख्यते । 'हृषोत्सर्गा-
 दृते नान्यत् पुण्यमस्ति महोतले' । ततः प्रागुक्तविष्णुवचनात्
 हृषाङ्गन कर्त्तुं वेतनं दातव्यं ब्राह्मणान् सर्पिरादिना भोज-
 येच्च । गोभिलेनापि परिभाषायामुक्तम् अपवर्गं अभिरूपभोजनं
 यथाशक्तीति । अपवर्गं कर्मसमाप्तौ अभिरूपमाह गृह्य-
 संग्रहकारः । 'यच्च विद्या च हृत्तश्च सत्यं धर्मः शमोदमः ।
 अभिरूपः स विज्ञेय आश्रमे यद्यवस्थितः' । अथ यज्जीवन्निति

प्रजनयति गर्भोत्पादं करोति । अजीवतोऽशनाद्यसम्भवात्
जीवन्निति वक्तुं न युज्यते इति चेन्न गर्भं एव जीवसम्बन्धा-
दारभ्य चेष्टया भाव्युत्सर्गकर्त्ता फलभागीति ज्ञापनाय जीव-
न्नित्युक्तं तथाच वायुपराणं 'वृषेण गर्भिणी गौर्यां चेष्टमानश्च
लीलया । उत्सृष्टस्तेन तृप्यन्ति देवाः पितृगणैः सह' ।
तेन गर्भस्थचेष्टमानवृषेण तथा 'यः पूर्वाह्ने वृषः किञ्चिदाद्या-
रादिकमाचरेत् । अमरास्तैन तृप्यन्ति प्रदिशन्ति च तन्मु-
दम् । मध्याह्ने चेष्टितेनास्य तृप्यन्त्यृषि गणाः सदा । अप-
राह्णे तु पितरः मन्व्यायां सिद्धचारणाः । शर्वथ्यां सर्वभूतानि
तृप्यन्ति पितरस्तथा' । अत्र च तत्तत् क्रियाकरणोपाधिकं
हि तत्तत्फलं तदकरणे सर्वथैव न सम्भवतीति सन्देहाच्च
तत्तत्कामस्य अत्राधिकार इति किन्तु तथाभूतात्तत्फलं जायते
इति प्रागुक्तानारदोयादच्छिद्रावधारणं कुर्यात् ततः साङ्गतार्थं
विष्णुं स्मरेत् । 'प्रमादात् कुर्वतां कर्म प्रच्यवेताङ्गरेषु यत् ।
स्मरणादेव तद्विष्णोः सम्पूर्णं स्यादिति श्रुतिः । तद्विष्णोरिति
मन्त्रेण मज्जेदप्सु पुनः पुनः । गायत्री वैष्णवी ह्येषा विष्णोः
संस्मरणाय वै' । इति योगियाज्ञवल्करात् । ततो 'गच्छध्व-
ममराः सर्वे गृहीत्वार्चां स्वमालयम् । सन्तुष्टावरमस्माकं
दस्त्रेदानीं सुपूजिताः' । इति विष्णुधर्मोत्तरीयेण विसर्जयेत् ।
ततः 'प्रीयतां पुण्डरीकाक्षः सर्वयज्ञेश्वरो हरिः । तस्मिंस्तुष्टे
जगत्तुष्टं प्रीणिते प्रीणितं जगत्' । इति मत्स्यपुराणोयं
पठेत् ।

इति वन्द्यघटीय श्रीहरिहरभट्टाचार्यात्मज श्रीरघुनन्दन-

भट्टाचार्यविरचितं सामगवृषोत्सर्गतत्वं

समाप्तम् ।

श्रीपुरुषोत्तमतत्त्वम् ।

सच्चिदानन्दगोविन्दं नत्वा श्रीरघुनन्दनः ।

स्मृतितत्त्वे विधिं वक्ति क्षेत्रे श्रीपुरुषोत्तमे ॥

अथ पुरुषोत्तमदर्शनविधानादि । तत्र ब्रह्मपुराणं 'पृथिव्यां भारतं वर्षं कर्मभूमिरुदाहृता । न खल्वन्यत्र मर्त्यानां भूमौ कर्म विधीयते । तत्रास्ते भारते वर्षं दक्षिणोदधिसंस्थितः । ओड्रदेश इति ख्यातः स्वर्गमोक्षप्रदायकः । समुद्रादुत्तरे तीरे यावद्विरजमण्डलम्' । तीर्थकाण्डकल्पतरौ वामनपुराणम् 'उपोष्य रजनीमकां विरजां स नदीं ययौ । स्नात्वा विरजसे तीर्थे दत्त्वा पिण्डं पितृस्तथा । दर्शनार्थं ययौ धीमानजितं पुरुषोत्तमम् । तं दृष्ट्वा पुण्डरीकाक्षमक्षरं परमं शुचिः । उपोष्य सतिला देया माहेन्द्रं दक्षिणं ययौ' । उपोष्य स्थित्वा । तथा 'आदौ यद्द्वारं प्लवते सिन्धुः पारं अपूरुषम् । तदा लभस्व दुर्दृनो तेन याहि परं स्थलम्' । अस्य व्याख्या सांख्यायनभाष्ये आदौ विप्रकृष्टे देशे वर्तमानं यद्द्वारं दारुमयपुरुषोत्तमाख्यदेवताशरीरं प्लवते जलस्योपरि वर्तते अपूरुषं निर्माद्वरहितत्वेन अपूरुषं तत् आलभस्व दुर्दृनोहे होतः तेन दारुमयेन देवेन उपास्यमानेन परं स्थलं वैष्णवं लोकं गच्छेत्यर्थः । अथर्ववेदेऽपि 'आदौ यद्द्वारं प्लवते सिन्धुर्मध्ये अपूरुषम् । तदा लभस्व दुर्दृनो तेन या हि परं स्थलम्' । अत्रापि तथैवार्थः मध्ये तीरे । स्कन्दपुराणम् 'इन्द्रद्युम्न प्रसन्नस्ते भक्त्या निष्कामकर्माभिः । उत्सृज्य वित्त-कोटीस्तु यन्ममायतनं कृतम् । भङ्गेऽप्येतस्य राजेन्द्र स्थानं

न त्यज्यते मया' । ब्रह्मपुराणे 'विरजे विरजा नाम ब्रह्मणा
 संप्रतिष्ठिता । तस्याः सन्दर्शने मर्त्यः पुनात्यासप्तमं कुलम् ।
 स्नात्वा दृष्ट्वा तु तां देवीं भक्त्या पूज्य प्रणम्य च । नरः
 स्ववंशमुद्धृत्य मम लोकं स गच्छति । आस्ते वैतरणी नाम
 सर्वपापहरा नदी । तस्यां स्नात्वा नरश्रेष्ठ सर्वपापैः प्रमु-
 च्यते' । वैतरणीमधिष्ठत्य महाभारते 'आयातभागं सर्वेभ्यो
 भागिभ्यो भागमुत्तमम् । देवाः सङ्कल्पयामासुर्भयाद्दुद्रस्य
 शाश्वतीम् । इमां गाथां समुद्धृत्य मम लोकं सगच्छति ।
 देवाय नं तस्य पत्याः शक्रस्यैव विराजते' । ब्रह्मपुराणे 'आस्ते
 स्वयम्भुस्तत्रैव क्रोडरूपी हरिः स्वयम् । दृष्ट्वा प्रणम्य तं भक्त्या
 नरो विष्णुपुरं व्रजेत्' । तथा 'विरजायां मम क्षेत्रे पिण्डदानं
 करोति यः । स करोत्यक्षयां तृप्तिं पितृणां नात्र संशयः ।
 मम क्षेत्रे मुनिश्रेष्ठ विरजा ये कलेवरम् । परित्यज्यन्ति
 पुरुषास्ते मोक्षं प्राप्नुवन्ति यः' । तदा 'नदी तत्र महापुण्या
 बिम्ब्यपाटविनिर्गता । चित्तीत्यलेति विख्याता सर्वपापहरा
 शुभा' । चित्तीत्यना महानदी । तथा 'सत्यं सत्यं पुनः सत्यं
 क्षेत्रं तत्परमं महत् । पुरुषाख्यं सकृद्दृष्ट्वा सागराश्वः सक-
 श्रुतः । ब्रह्मविद्यां सकृज्जप्त्वा गर्भवासो न विद्यते' । पुरु-
 षोत्तमक्षेत्रदर्शनसागरमरणब्रह्मविद्या जपानां प्रत्येकं गर्भ-
 वासाजनकत्वम् । कूर्मपुराणे 'तीर्थं नारायणस्यास्य स्नात्वा
 तु पुरुषोत्तमम् । अत्र नारायणः श्रीमानास्ते परमपुरुषः ।
 पूजयित्वा परं विष्णुं तत्र स्नात्वा द्विजोत्तमाः । ब्राह्मणान्
 भोजयित्वा तु विष्णुलोकमवाप्नुयात्' । आहकाण्डकल्पतरौ
 वायुपुराणं 'धूतपापं तथा तीर्थं सुभद्रा दक्षिणस्तथा । गोकर्णो
 मजकर्णश्च तथाच पुरुषोत्तमः । एतेषु पिठतीर्थेषु आह-
 मानम्बुमश्रुते' । ब्रह्मपुराणे 'चक्रं दृष्ट्वा हरदूर्वात् प्रासादो-

परिसंस्थितम् । सहसा मुच्यते पापात् सर्वस्मादिति मे
 मतिः' । तथा 'मार्कण्डेयऋते गत्वा स्नात्वा चोदङ्मुखः
 शुचिः । निमज्जे शीघ्रं दारांश्च इमं मन्त्रमुदीरयन् । संसार-
 सागरे मग्नं पापग्रस्तमचेतनम् । पाहि मां भगनेत्रघ्न त्रिपु-
 रारे नमोऽस्तु ते । नमः शिवाय शान्ताय सर्वपापहराय च ।
 स्नानं करोमि देवेश ! समं नश्यतु पातकम् । नाभिमात्र-
 जले स्थित्वा विधिवद्देवता मनीन् । तिलोदकेन मतिमान्
 पितृनन्यांश्च तर्पयेत् । स्नात्वैव तु तथा तत्र ततो गच्छे-
 ष्चिवालयम् । प्रविश्य देवतागारं कृत्वा तु त्रिःप्रदक्षिणम् ।
 मूलमन्त्रेण संपूज्य मार्कण्डेयस्य चेश्वरम् । अघोरेण च
 मन्त्रेण प्रणिपत्य प्रमादयेत्' । ओम् नमः शिवायेति मूल-
 मन्त्रः । शीघ्रं अघोरेभ्योऽथ घोरेभ्याघोरघोरतरेभ्यः सर्वतः
 सर्वसर्वेभ्यो नमस्ते रुद्ररूपेभ्य इत्यघोरमन्त्रः । तथा 'त्रिलो-
 चन नमस्तेऽस्तु नमस्ते शशिभूषण । पाहि मां त्वं विरू-
 पाक्ष महादेव नमोऽस्तु ते । मार्कण्डेयऋते त्वेवं स्नात्वा दृष्ट्वा
 तु शङ्करम् । दशानामश्वमेधानां फलं प्राप्नोति मानवः ।
 पापैः सर्वैर्विनिर्मुक्तः शिवलोकं स गच्छति । तत्र भुक्त्वा
 वरान् भोगान् यावदाहृतसंप्रवम् । एह लोकं समासाद्य ततो
 मोक्षमवाप्नुयात् । कल्पवृक्षं ततो गत्वा कृत्वा तं त्रिःप्रद-
 क्षिणम् । पूजयेत् परया भक्त्या मन्त्रेणानेन तं वटम् । ओम्
 नमोऽव्यक्तरूपाय महाप्रलयप्राणते । महद्रसोपविष्टाय
 न्यग्रोधाय नमो नमः । अमरस्त्व महाकल्पे हरेश्चायतनं
 वट । न्यग्रोध हर मे पापं कल्पवृक्ष नमोऽस्तु ते । भक्त्या
 प्रदक्षिणं कृत्वा महत् कल्पवटं नरः । सहसा मुच्यते पापात्
 जीर्णं त्वच इवोरगः । छायां तस्य समासाद्य कल्पवृक्षस्य
 भो द्विजाः । ब्रह्महत्या नरो दद्यात् पापेष्वन्येषु का कथा ।

दृष्ट्वा कृष्णाङ्गसम्भूतं ब्रह्मतेजो मयं वटम् । न्यग्रोधाकृतिर्न
विष्णुं प्रणिपत्य च भो द्विजाः । राजसूयाश्वमेधाभ्यां फलं
प्राप्नोति चाधिकम् । तथा स्ववंशमुद्धृत्य विष्णुलोकं स
गच्छति । वैनतेयं नमस्तस्य कृष्णस्य परतः स्थितम् । सर्व-
पापविनिर्मुक्तस्ततो विष्णुपुरं व्रजेत् । दृष्ट्वा वटं वैनतेयं यः
पश्येत् पुरुषोत्तमम् । सङ्कर्षणं सुभद्राञ्च स याति परमां
गतिम् । प्रविश्यायतनं विष्णोः कृत्वा तं त्रिःप्रदक्षिणम् ।
सङ्कर्षणं स्वमन्त्रेण भक्त्या पूज्य प्रसादयेत् । नमस्ते हलधृ-
शाम नमस्ते मुपलायुध । नमस्ते रेवतीकान्त ! नमस्ते
भक्तवत्सल ! । नमस्ते बलिनां श्रेष्ठ ! नमस्ते धरणीधर ! ।
प्रलम्बारे नमस्तेऽस्तु पाद्वि मां कृष्णपूर्वजः । एवं प्रसाद्य
चानन्तमजेयं त्रिदशार्चितम् । कैलाशशिखराकारं चन्द्रात्
कान्तराननम् । नीलवस्त्रधरं देवं फणाविकलमस्तकम् ।
महाबलं हलधरं कुण्डलैकविभूषणम् । रौहिण्यं नरो भक्त्या
लभेताभिमतं फलम् । सर्वपापविनिर्मुक्तो विष्णुलोकं स
गच्छति । आहृतसंप्लवं यावत् भुक्त्वा तत्र सुखं नरः । पुण्य-
क्षयादिहागत्य प्रवरे योगिनां कुले । ब्राह्मणप्रवरो भूत्वा
सर्वशास्त्रार्थपारगः । ज्ञानं तत्र समामाद्य मुक्तिं प्राप्नोति
दुर्लभाम् । एवमभ्यर्च्य हलिनं ततः कृष्णं विचक्षणः । द्वाद-
शाक्षरमन्त्रेण पूजयेत् सुसमाहितः । आहृतसंप्लवं यावत् भूत-
संप्लवं यावत् आप्रलयकालम् इति यावत् छान्दसो भकारस्य
हकारः । द्वादशाक्षरमन्त्रेण ओम् नमो भगवते वासुदेवाय
इत्यनेन । 'द्विषट्कवर्णमन्त्रेण भक्त्या ये पुरुषोत्तमम् । पूज-
यन्ति सदा धीरास्ते मोक्षं प्राप्नुवन्ति वै । तस्मात्तेनैव मन्त्रेण
भक्त्या कृष्णं जगद्गुरुम् । संपूज्य गन्धपुष्पाद्यैः प्रणिपत्य
प्रसादयेत् । जय कृष्ण जगन्नाथ जय सर्वाघनाशन ! । जय

धानूर केशिन्न जय कंशनिःसूदन ! । जय पद्मपलाशाक्ष जय
 चक्रगदाधर ! । जय नीलाम्बुदश्याम जय सर्वसुखप्रद ! । जय
 देव जगत् पूज्य जय संसारनाशन ! । जय लोकपते माय जय
 वाञ्छाफलप्रद ! । संसारसागरे घोरे निःसारे दुःखफेनिले ।
 क्रोधग्राहाकुले रौद्रे विषयोदकसंप्लवे । नानारोगोर्मिकलिले
 मोहावर्त्तसुदुस्तरे । निमग्नोऽहं सुरश्रेष्ठ ! त्राहि मां पुरुषो-
 त्तम ! । एवं प्रासाद्य देवेशं वरदं भक्तवत्सलम् । सर्वपापहरं
 देवं सर्वकामफलप्रदम् । ज्ञानदं द्विभुजं देवं पद्मपत्रायते-
 क्षणम् । महोरसं महाबाहुं पीतवस्त्रं शुभाननम् । शङ्ख-
 चक्रगदापाणिं मुकुटाङ्गदभूषणम् । सर्वलक्षणसंयुतं वनमाला-
 विभूषितम् । दृष्ट्वा नरोऽञ्जलिं बध्वा दण्डवत् प्रणिपत्य च ।
 अश्वमेधसहस्राणां फलं प्राप्नोति भो द्विजाः । यत् फलं
 सर्वतीर्थेषु स्नानदाने प्रकीर्तितम् । नरस्तत् फलमाप्नोति
 दृष्ट्वा कृष्णं प्रणम्य च' । अत्र यद्यपि दृष्ट्वा प्रणम्येति श्रवणात्
 समुच्चित एव फलान्वयोऽन्यथा वाक्यभेदः स्यात् तथापि
 शेषे दर्शनमात्र एव फलोपसंहारात् प्रत्येकं फलान्वय इति
 वदन्ति । ब्रह्मपुराणे 'ततः पूज्य स्वमन्त्रेण सुभद्रां भक्त-
 वत्सलाम् । प्रसादयेत्ततो विप्राः प्रणिपत्य कृताञ्जलिः' ।
 स्वमन्त्रेण प्रणवादिनमोऽन्तेन नाम्ना । यथा मारुडे 'प्रण-
 वादिनमोऽन्तेन चतुर्थ्यन्तश्च सत्तमाः । देवतायाः स्वकं नाम
 मूलमन्त्रः प्रकीर्तितः । नमस्ते सर्वदेवेशि नमस्ते सुख-
 मोक्षदे । पाहि मां पद्मपत्राक्षि कात्यायनि नमोऽस्तुते ।
 एवं प्रासाद्य तां देवीं जगद्धात्रीं जगद्धिताम् । बलदेवस्य
 भगिनीं सुभद्रां वरदां शिवाम् । कामगेन विमानेन नरो
 विष्णुपुरं व्रजेत् । निष्कम्य देवतागारात् कृतकृत्यो भवे-
 च्छरः । प्रणम्यायतनं पश्चात् व्रजेत्तत्र च भो द्विजाः । भक्त्या

दृष्ट्वा च तं देवं प्रणम्य नरकेशरिम् । मुच्यते पातकैर्मर्त्यैः
समस्तैर्नात्र संशयः । नरकेशरिं नरकेशरिणम् । तथा
‘अनन्ताख्यं वासुदेवं दृष्ट्वा भक्त्या प्रणम्य च । सर्वपाप-
विनिर्मुक्तो नरो याति परं पदम्’ । तथा ‘श्वेतगङ्गां नरः
स्नात्वा यः पश्येत् श्वेतमाधवम्’ । तथा ‘कुशाग्रेणापि
राजेन्द्र ! श्वेतगङ्गायमम्बु च । स्पृष्ट्वा स्वर्गं गमिष्यन्ति मङ्गला
ये समाहिताः । यस्त्विमां प्रतिमां लोके माधवाख्यां शशि-
प्रभाम् । विहाय सर्वलोकान् वै मम लोके महौयते’ । तथा
‘श्वेतमाधवमालोक्य समीपे मत्स्यमाधवम् । एकार्णवजले
मग्नं रोहितं रूपमास्थितम् । देवानां तारणार्थाय रसातल-
तले स्थितम्’ । तथा ‘आद्यावतारणं रूपं माधवं मत्स्यरूपि-
णम् । प्रणम्य प्रयतो भूत्वा सर्वदुःखादिमुच्यते’ । तथा
‘पूर्वाक्तेन तु मन्त्रेण नमस्कृत्य तु तं वटम् । दक्षिणाभि-
मुखो गच्छेत् धन्वन्तरशतत्रयम् । पूर्वाक्तेन श्रोत्रं नमो-
ऽव्यक्तरूपायेत्यादिना । धनुश्चतुर्हस्तम् । तथा ‘उग्रसेनं पुरा
दृष्ट्वा स्वर्गदारेण सागरम् । गत्वाचम्य शुचिस्तत्र ध्यात्वा
नारायणं परम् । न्यसेदृष्टाक्षरं मन्त्रं पश्चाद्भस्तरशरीरयोः’ ।
समद्रीदकेन नाचामेत तस्यापेयत्वस्य तैत्तिरीयश्रुतावृत्तत्वात् ।
‘यैः कृतः सर्वभक्ष्योऽग्निस्त्वपेयश्च महौदधिः । क्षयौ चाप्या-
यितश्चन्द्रः को न नश्येत् प्रकीप्य तान्’ । इति मनुनाभिहित-
त्वाच्च । यैर्ब्राह्मणैः । तथा ‘श्रीङ्कारञ्च नमस्कारं यत्किञ्चि-
ज्जोवुसंज्ञितम् । अङ्गुष्ठे हस्तपादे च शिखायां शिरसि
न्यसेत् । शेषान् हस्ततलं यावत् तर्जन्यादिषु विन्यसेत्’ ।
श्रीं नम इति वर्णं हस्ताङ्गुष्ठयोः हस्तयोः पादयोः शिखायां
शिरसि च न्यस्य नाकारं तर्जन्योः राकारं मध्य-
मयोः यकारम् अनामिकयोः नाकारं कनिष्ठयोः यकारं

करतलयोः न्यसेत् । ओङ्कारं वामपादे तु नकारं दक्षिणे
 न्यसेत् । मीकारं वामकव्यान्तु नाकारं दक्षिणे न्यसेत् ।
 राकारं नाभिदेशे तु यकारं वामबाहुके । णाकारं दक्षिणे
 न्यस्य यकारं मूर्ध्नि विन्यसेत् । अधश्चोर्द्ध्वं च हृदये पार्श्वतः
 पृष्ठतोऽग्रतः । ध्यात्वा नारायणं पश्चादाचरेत् कवचं बुधः ।
 पूर्वं मां पातु गोविन्दो दक्षिणे मधुसूदनः । भूतले पातु
 वाराहस्तथोर्द्ध्वं च त्रिविक्रमः । कृत्वैव कवचं पश्चादात्मानं
 चिन्तयेद्दरिम् । अहं नारायणो देवः शङ्खचक्रगदाधरः ।
 एवं ध्यात्वा तथात्मानमिमं मन्त्रमुदीरयेत् । त्वमग्निर्द्विपदां
 नाथ रेतोधाः काकदीपनः । प्रधानः सर्वभूतानां जीवानां
 प्रभुरव्ययः । असृतस्यारणिस्त्वं हि देवयोनिरपां पतिः ।
 वृजिनं हर मे सर्वं तीर्थराज नमोऽस्तु ते । एवमुच्चार्य
 विधिवत्ततः स्नानं समाचरेत् । अन्यथा भो द्विजश्रेष्ठाः स्नानं
 तत्र न शस्यते । वनपर्वणि 'अग्निश्च तेजो वड्वा च देही
 रेतोधाविष्णोरसृतस्य नाभिः । एवं ब्रुवन् पाण्डव सत्यवाक्य-
 मतोऽवगाहेत पतिं नदीनाम् । अन्यथा हि कुरुश्रेष्ठ ! देव-
 योनिरपां पतिः । कुशाग्रेणापि कान्तेय ! स्पृष्टव्यो न महो-
 दधिः' । वड्वा इत्यत्र वड्वा चेति क्वचित् पाठः । ब्रह्म-
 पुराणे 'कृत्वा चाद्देवतैर्मन्त्रैरभिषेकञ्च मार्जनम् । अन्तर्जले
 जपेत् पश्चात् त्रिरावृत्त्यघमर्षणम् । अद्देवतैः आपोद्विष्ठा-
 दिभिस्त्रिभिः । अघमर्षणञ्च ऋतञ्च सत्यञ्चेत्यादि । देवान्
 पितॄंस्तथा चान्यान् सन्तर्प्याचम्य वाग्यतः' । अन्यान्
 ऋषीन् । 'हस्तमात्रं चतुष्कोणं चतुर्द्वारं सुशीभनम् । पुरं
 प्रलिख्य भो विप्रास्तौरं तस्य महोदधेः । मध्ये तत्र लिखेत्
 पद्मम् अष्टपत्रं सकर्णिकम् । एकं मण्डलमालिख्य पूजयेत्तत्र
 भो द्विजाः । अष्टाक्षरविधानेन नारायणमजं विभुम्' ।

बृहद्बिधिमुद्राभिहितम् । अर्चनं ये न जानन्ति हरिर्मन्त्रै-
 र्यथोदितम् । ते तत्र मूलमन्त्रेण पूजयन्त्वच्युतं सदा । श्रीं
 नमो नारायणायति मूलमन्त्रः । 'एवं संपूज्य विधिवद्भक्त्या
 तं पुरुषोत्तमम् । प्रणम्य शिरसा पश्येत् सागरन्तु प्रसादयेत् ।
 प्राणस्त्वं सर्वभूतानां योनिश्च सरितांपते । तीर्थराज नम-
 स्तुभ्यं त्वहि मामच्युतप्रिय' अत्र च 'पिष्यत्याद समुद्रभूते
 कृत्ये लोकभयङ्करि । पाषाणन्ते मया दत्तमाहारं परि-
 कल्प्ये' इति मन्त्रेण पाषाणप्रक्षेपः 'सदाचारसिद्ध इति
 विद्याकरः ब्रह्मपुराणे 'तीर्थं चाभ्यर्च्य विधिवत् नारायणमना-
 मयम् । रामं कृष्णं सुभद्राञ्च प्रणिपत्य च सागरम् । दशा-
 नामश्वमेधानां फलं प्राप्नोति मानवः । सर्वपापविनिर्मुक्तः
 सर्वदुःखविर्वर्जितः । कुलैर्काविंशमुद्धृत्य विष्णुलोकञ्च गच्छति ।
 पितृणां ये प्रयच्छन्ति पिण्डं तत्र विधानतः । अक्षयां पितर-
 स्तं पां तृप्तिं संप्राप्नुवन्ति वै' । तथा कोट्यो नवनवत्यश्च तत्र
 तीर्थानि सन्ति वै । तस्मात् स्नानञ्च दानञ्च होमं जप-
 सुरार्चनम् । यत्किञ्चित् क्रियते तत्र चाक्षयं भवति द्विजाः ।
 ततो गच्छेद्द्विजश्रेष्ठाः तीर्थं यत्राङ्गसम्भवम् । इन्द्रयुम्नसरो
 नाम यत्रास्तं पावनं शुभम् । गत्वा तत्र शुचिः श्रीमाना-
 चम्य मनसा हरिम् । ध्यात्वोपस्थाय च जपन्निदं मन्त्रमुदी-
 रयेत् । अश्वमेधाङ्गमभूत तीर्थसर्वाघनाशन । स्नानं त्वयि
 करीम्यद्य पापं हर नमोऽस्तु ते । एवमुच्चार्य विधिवत्
 स्नात्वा देवानृषीन् पितृन् । तिलोदकेन चान्याश्च सन्तर्प्य-
 चम्य वागुयतः । दत्त्वा पितृणां पिण्डांश्च संपूज्य पुरुषोत्त-
 मम् । दशाश्वमेधिकं सम्यक् फलं प्राप्नोति मानवः' । तथा
 'नानानद्याः समुद्राश्च सप्ताहं पुरुषोत्तमे । ज्यैष्ठशुक्लदश-
 म्यादिप्रत्यक्षं यान्ति सर्वदा । स्नानदानादिकं तस्मात् देवता-

प्रेक्षणादिकम् । यत्किञ्चित् क्रियते तात तस्मिन् काले
 क्षयं भवेत् । एवं कृत्वा पञ्चतीर्थमेकादश्यामुपोषितः ।
 ज्येष्ठे शुक्लदशम्यान्तु पश्येत् श्रीपुरुषोत्तमम् । स पूर्वोक्तं फलं
 प्राप्य क्रीडित्वा चाच्यतालये । प्रयाति परमं स्थानं यस्मान्न
 विनिवर्त्तते' । तीर्थभेदेन स्नानान्तरावृत्तिमाह निगमः ।
 'नावर्त्तयेत् पुनः कर्म तर्पणादिकमन्वहम् । काम्यनैमित्तिके
 हित्वा एकं ह्येकत्र वासरे । व्यपोह्य चाष्टमं भागमुदयाद्
 यत्र कुत्रचित् । तैथ्योर्युग्मे ऽप्ययुग्मे वा यद् यदाङ्गिकमाच-
 रेत्' । ब्रह्मपुराणे 'मार्कण्डेया वटः कृष्णो रौहिण्यो महो-
 दधिः । इन्द्रद्युम्नसरश्चैव पञ्चतीर्थी विधिः स्मृतः' मार्कण्डेया
 वटो मार्कण्डेयद्भटः । कृष्णः अक्षयवटः न्यग्रोधा कृत्तिनं
 विष्णुमिति पूर्वोक्तात् । वराहपुराणे 'यस्तिष्ठेदेकपादेन
 कुरुक्षेत्रे नराधिप । वर्षाणामयुतं नप्त वायुभक्ष्यो जितेन्द्रियः ।
 ज्येष्ठे मामि सिते पक्षे द्वादश्यान्तु विशेषतः । पुरुषोत्तम-
 मामाद्य ततोऽधिकफलं लभेत्' । अग्निपुराणं 'वैशाखस्य
 सिते पक्षे तृतीयाक्षयसंज्ञिता । तत्र मां लेपयेद्बन्धलेपनैरति-
 शोभनम्' । तथा 'ज्येष्ठ्यामहञ्जावतीर्णस्तत् पण्यं जन्म-
 वासरम् । तस्यां मे स्नपनं कुर्यात् महास्नानविधानतः । ज्येष्ठे
 प्रातस्तने काले ब्रह्मणा सहितञ्च माम् । रामं सुभद्रां
 संस्त्राप्य मम लोकमवाप्नुयात्' । तथा 'आषाढस्य सिते पक्षे
 द्वितीया पुष्यसंयुता । तस्यां रथे समारोप्य रामं मां भद्रया
 सह । यात्रोत्सवं प्रवृत्त्याथ प्रीणयेच्च द्विजान् बहून्' ।
 तथा 'ऋक्षाभावात्तथा कार्थ्या मदा सा प्रीतये मम' । स्कन्द-
 पुराणे 'फाल्गुन्यां क्रीडनं कुर्यात् दोलायां मम भूमिप' ।
 ब्रह्मपुराणे 'उत्तरे दक्षिणे विप्रास्त्वयने पुरुषोत्तमे । दृष्ट्वा
 रामं सुभद्राञ्च विष्णुलोकं ब्रजेन्नरः । नरो दोलागतं दृष्ट्वा

गोविन्दं पुरुषोत्तमम् । फाल्गुन्यां संयतो भूत्वा गोविन्दस्य
 पुरं व्रजेत् । विषुवद्विषये प्राप्ते पञ्चतीर्थी विधानतः । कृत्वा
 मञ्चगतं कृष्णं दृष्ट्वा तत्राथ भो द्विजाः । नरः समस्तयज्ञानां
 फलं प्राप्नोति दुर्लभम् । विमुक्तः सर्वपापेभ्यो विष्णुलोकञ्च
 गच्छति । यः पश्यति तृतीयायां कृष्णं चन्दनभूषितम् ।
 वैशाखस्य सिते पत्रे स यात्यच्युतमन्दिरम् । तथा 'मासि
 जेष्ठे तु संप्राप्ते नक्षत्रे शक्रदेवते । पौर्णमास्यां तथा स्नानं
 सर्वकालं हरेर्द्विजाः । तस्मिन् काले तु ये मर्त्याः पश्यन्ति
 पुरुषोत्तमम् । बलभद्रं सुभद्राञ्च स याति पदमव्ययम्' ।
 तथा 'स्नातं पश्यति यः कृष्णं व्रजन्तं दक्षिणामुखम् । गुण्डि-
 कामण्डपं यान्तं ये पश्यन्ति रथस्थितम् । कृष्णं बलं सुभ-
 द्राञ्च ते यान्ति भवनं हरिः । ये पश्यन्ति तदा कृष्णं समाहं
 मण्डपे स्थितम् । हरिं रामं सुभद्राञ्च विष्णुलोकं व्रजन्ति
 ते' । तथा 'संवत्सरमुपोषित्वा मासत्रयमथापि वा । तेन
 यष्टं हुतं तेन तेन तप्तं तपो महत् । स याति परमं स्थानं
 यत्र योगेश्वरो हरिः' । तथा 'दृष्ट्वा रामं महाज्यैष्ठ्यां कृष्णं
 मह सुभद्रया । विष्णुलोकं नरो याति समुद्रत्य गतं कुलम्' ।
 तथा 'वार्षिकांश्चतुरो मामान् यावत् स पुरुषोत्तमे । काशी-
 जामयुगान्यष्टो दिनेनैकेन लभ्यते' । मत्स्यपुराणं 'कोटिजन्म-
 कृतं पापं पुरुषोत्तममन्निधौ । कृत्वा सूर्यग्रहे स्नानं विमुञ्चति
 महीदधी' । ब्रह्मपुराणं 'पथि श्मशाने गृहमण्डपे वा रथ्या
 प्रदेशेऽपि च यत्र तत्र । इच्छन्ननिच्छन्नपि यत्र तत्र संत्यज्य
 देहं लभते च मीक्षम् । देहं त्यजन्ति पुरुषा ये तत्र पुरुषो-
 त्तमे । कल्पवृक्षं समासाद्य मुक्तास्तेनात्र संशयः । वटसागर-
 योर्मध्ये ये त्यजन्ति कलेवरम् । ते दुर्लभं परं मीक्षमाप्नुवन्ति
 न संशयः' । तत्रैव 'तथा चैवीत्कले देशे कात्तिशास महे-

श्वरः । सर्वपापहरं तस्य चैत्रं परमदुर्लभम् । लिङ्गकोटि-
समायुक्तं वाराणस्याः समं शुभम् । एकाम्रकेति विख्यातं
तीर्थाष्टकसमन्वितम् । तीर्थं विन्दुसरो नाम तस्मिन् चैत्रे
द्विजोत्तमाः । देवानृषीन् मनुष्यांश्च पितॄन् सन्तर्पयेत्ततः ।
तिलोदकेन विधिना नामगोत्रविधानवित् । स्नात्वेव विधि-
वत्तत्र सोऽश्वमेधफलं लभेत् । पिण्डं ये संप्रयच्छन्ति पितृभ्यः
सरसस्तटे । पितॄणांमक्षयां तृप्तिं ते कुर्वन्ति न संशयः ।
ततः शम्भोर्गृहं गच्छेद् वाग्यतः संयतेन्द्रियः । प्रविश्य पूजयेत्
पूर्वं कृत्वा तत्र प्रदर्शितम् । आगमोक्तेन मन्त्रेण वेदोक्तेन च
शङ्करम् । अटोक्षितश्च वा देवान् मूलमन्त्रेण चाचयेत् ।
तथा 'सर्वपापविनिर्मुक्तो रूपयोवनर्गावितः । कुलैकविंश-
मुद्गत्य शिवलोकं स गच्छति' । तथा 'पश्येद्देविविरूपाक्षं
देवोच्च शारदां शिवाम् । गणचण्डं कार्तिकेयं गणेशं वृषभं
तथा । कल्पद्रुमञ्च सावित्रीं शिवलोकं स गच्छति । एत-
न्मया मुनिश्रेष्ठाः चैत्रं प्रोक्तं सुदुर्लभम् । कोनार्कस्योदधे-
स्तोरं भक्तिमुक्तिफलप्रदम् । स्नात्वेव सागरं दत्त्वा सूर्या-
यार्घ्यं प्रणम्य च । नरो वा यदि वा नारी सर्वकामफलं
लभेत् । ततः सूर्यालयं गच्छेत् पुष्पमादाय वाग्यतः ।
प्रविश्य पूजयेद्भानुं कुर्यात्तं त्रिः प्रदर्शितम् । दशानामश्व-
मेधानां फलं प्राप्नोति मानवः' ।

इति श्रीहरिहरभट्टाचार्यात्मज श्रीरघुनन्दनभट्टाचार्य-

विरचितं पुरुषोत्तमतत्त्वं समाप्तम् ।

दिव्यतत्त्वम् ।

प्रणम्य सच्चिदानन्दं गोविन्दमजमव्ययम् ।

स्मृतितत्त्वे दिव्यतत्त्वं वक्ति श्रीरघुनन्दनः ।

अथ दिव्यानि । तत्र बृहस्पतिः 'धट्टीऽग्निरुदकश्चैव विषं
कोषश्च पञ्चमः । षष्ठश्च तण्डुलः प्रोक्तः सप्तमस्तप्तमाषकः । अष्टमं
फालमित्युक्तं नवमं धर्मजं स्मृतम् । दिव्यान्येतानि सर्वाणि
निर्दिष्टानि स्वयम्भुवा' । अथ किं तद्विव्यम् । तत्र मानुषप्रमा-
णानिर्णयस्यापि निर्णायकं यत्तद्विव्यमितिलोक प्रसिद्धम् अपिना
मानुषप्रमाणसत्त्वेऽपि यत्र चैव धटाद्यङ्गीकारस्तत्रापि एतद्भव-
तीति सूचितम् । अतएव लिखितसात्तिभुक्तिलक्षणत्रिविध-
मानुषप्रमाणभिन्नप्रमाणं दिव्यं तच्च प्रमाणं न केवलं भावैक-
गोचरं किन्तु भावाभावाविशेषेण गोचरयतीति । तत्र महाभि-
योगे दिव्यान्याह याज्ञवल्करः 'तुल्यान्यापो विषं कोषो दिव्या-
नीह विशुद्धये । महाभियोगेष्वेतानि शीर्षकस्थेऽभियोक्तारि' ।
विशुद्धये सन्दिग्धार्थस्य सन्देहनिवृत्तये । महाभियोगेषु महा-
पातकादिगुरुतराभियोगेषु । शीर्षकस्थे शीर्षकं प्रधानं
शिरो व्यवहारस्य चतुर्थपादः जयपराजयलक्षणः तेन दण्डो
लक्ष्यते तत्र तिष्ठतीति शीर्षकस्थः तत् प्रयुक्तदण्डभागीत्यर्थः ।
महाभियोगान् स्पष्टयति कालिकापुराणम् । 'परदाराभि-
शापे च चौथ्यागस्यागमेषु च । महापातकशस्तेषु स्याद्विव्यं
नृप साहसे । विप्रतिपत्तौ विवादे च पणस्य स्थापने कृते ।
तत्रैव स्थापयेद्विव्यं शिरः पूर्वं महीपतिः । परदाराभिशापे
च बहवो यत्र वादिनः । शिरोहीनं भवेद्विव्यम् आत्मनः

शुद्धिकारणात्' । पितामहः 'शिरःस्थायिविहीनानि दिव्यानि परिवर्जयेत् । चत्वारि तु धटादौनि कोषश्चैवाशिराः स्मृतः' । महाभियोगेतरत्वापि स्मृतिः । कोषं स्वल्पेऽपि दापयेत् । याज्ञवल्केरनाभियोक्तुर्वादिनः शिरोवर्त्तित्वाभिधानादभियोक्तव्यस्य दिव्यकर्त्तृत्वं प्रतिपादितम् । व्यक्तमाह कात्यायनः 'न कश्चिदभियोक्तारं दिव्येषु विनियोजयेत् । अभियुक्ताय दातव्यं दिव्यं दिव्यविशारदैः' । प्रत्यर्थिस्त्रीकारणार्थिनोऽपि दिव्यमाह याज्ञवल्करः 'रुच्यावान्यतरः कुर्यादितरो वर्त्तयो छिरः । विनापि शौर्षकान् कुर्यात् नृपद्रोहेति पातके' । इतरोऽभियुक्तः । शिरः शारौरं दण्डमर्थदण्डं वा वर्त्तयेत् स्त्रीकुर्यात् । बृहस्पतिः 'स्नेहात् क्रोधात्क्रोभतो वा भेदमायान्ति साक्षिणः । विधिदृष्टस्य दिव्यस्य न भेदो जायते क्वचित्' । भेदः सत्याहेपरीत्यम् । तत्तु कात्यायनवचनं 'क्रिया न दैविकी प्रोक्ता विद्यमानेषु साक्षिषु । लेख्ये च सति वाटेषु न स्याद्दिव्यं न साक्षिणः' । इति तद्गुणान्वितसाक्षिसत्त्वे । यथा व्यासः 'मणिमन्त्रौषधि बलात् प्रदत्तं वा विधानतः । विसम्बादो दिव्यमपि न तु साक्षी गुणान्वितः' । अतएव नारदः 'युक्तिष्वप्यवसन्नासु शपथेनैव मर्दयेत्' । एनं विचार्यार्थं मर्दयेत् पीडयेत् निर्द्धारयदिति यावत् । शपथानाह नारदः । 'सत्यं वाहनशस्त्राणि गोवौजकनकानि च । देवता पितृपादांस्तु दत्तानि सुकृतानि च । सृश्रेष्ठिरांसि पुत्राणां दाराणां सुहृदां तथा । अभियोगेषु सर्वेषु कोषपानमथापि वा । इत्येते शपथाः प्रोक्ता मनुना स्वल्पकारणात्' । बृहस्पतिः 'यथोक्तविधिना देयं दिव्यं दिव्यविशारदैः । अयथोक्तप्रदत्तन्तु न शक्तं साध्यसाधने । अदेशकालदत्तानि वहिर्वादिक्तानि च । व्यभिचारं सदा त्वेवं कुर्वन्तीह न संशयः' ।

वह्निर्वादिक्लतानि अभियोक्तारं विना क्लतानि एतच्च प्रायिकम्
आत्मशुद्धिपराणाम् अभियोक्तारं विनापि दिव्यविधानात्
तथाच नारदः 'राजभिः शङ्कितानाञ्च निर्दिष्टानाञ्च दस्युभिः ।
आत्मशुद्धिपाराणाञ्च दिव्यं देयं शिरो विना' ।

अथ दिव्यदेगाः । तत्र कात्यायनः 'इन्द्रस्थानेऽभिगस्तानां
महापातकिनां नृणाम् । नृपद्रोहे प्रवृत्तानां राजद्वारे प्रयो-
जयेत् । प्रतिनीम्य प्रसूतानां दिव्यं देयं चतुष्पथे । अतो-
ऽस्येषु कार्येषु च सभामध्ये विदुर्बुधाः' इन्द्रस्थाने इन्द्रध्वज-
स्थाने ।

अथ दिव्यकालाः । तत्र पितामहः 'चैत्रो मार्गशिराश्चैव
वैशाखश्च तथैव हि । एते साधारणा मासा दिव्यानामविरो-
धिनः । धटः सर्वर्तुकः प्रोक्तो वाते वाति विवर्जयेत् । अग्निः
शिशिरहेमन्तवर्षासु परिकीर्तितः । शरदग्रौष्णे तु सलिलं
हेमन्ते शिशिरे विषम् । कोपस्तु सर्वदा देयस्तुला स्यात् ।
सार्वकालिकी' । इति मिताक्षरा । नारदः 'न शीते तोय-
शुद्धिः स्यात् नोष्णकालेऽग्निगोधनम् । न प्रावृषि विषं दद्यात्
प्रवाते न तुलां नृप' । शीते हेमन्तशिशिरवर्षासु उष्णकाले
ग्रौष्णशरदोः । वर्षासु विषनिषेधः चतुर्यवातिरिक्तविषनिषेध-
परः वर्षासु चतुरो यवानिति वक्ष्यमाणनारदवचनात् । तण्डु-
लादौनान्तु विशेषकालानभिधानात् सार्वकालिकत्वम् अत्र विषे
विशेषतो वर्षानिषेधात् वक्ष्यमाणवचनेन सिंहस्वरवावेव परी-
क्षामात्रनिषेधाच्च दिव्यान्तरं सिंहैतरवर्षास्वपि कुर्वीत । अतो
'याम्यायने हरौ सुमे सर्वकर्माणि वर्जयेत्' । इत्यस्य न
विषयः । ज्योतिषे 'सिंहस्थे मकरस्थे च जीवे चास्तमुपागते ।
मलमासे न कर्त्तव्या परीक्षा जयकाङ्क्षिणा । रविशुद्धौ गुरौ
चैव न शुक्रेऽस्तं गते पुनः । सिंहस्थे च रवौ नैव परीक्षा

शस्यते बुधैः । नाष्टम्यां न चतुर्दश्यां प्रायश्चित्तपरीक्षणे । न परीक्षा विवाहश्च शनिभीमदिने भवेत् । रविशुद्धौ गुरौ चैवेत्यत्र शस्यत इति शेषः । तथाच दीपकलिकायाम् । 'नो शक्रास्तोऽर्के गुरुसहितरवौ जन्ममासेऽष्टमेन्दौ विष्टौ मासे मलाख्ये कुजशनिदिवसे जन्मतारासु चाथ । नाडीनक्षत्रहीने गुरुरविरजनीनाथ तारा विशुद्धौ प्रातः कार्या परीक्षा हितनुचरगृह्णांशोदये शस्तलग्ने' पितामहः । 'प्रत्यक्षं दापयेद्विव्यं राजा वाधिकृतोऽपि वा । ब्राह्मणानां श्रुतवतां प्रकृतीनां तथैव च' । ब्राह्मणानां प्रकृतीनाञ्च दिव्यं प्रत्यक्षं दापयेदित्यर्थः । प्रकृतयोऽमात्यादयः 'स्वाम्यमात्यः सुहृत् कोषो राष्ट्रदुर्गबलानि च । राज्याङ्गानि प्रकृतयः पौराणां श्रेणयोऽपि च' इति अमरसिंहोक्ताः ।

अथ दिव्यविशेषाधिकारिणः । तत्र नारदः 'ब्राह्मणस्य धटो देयः क्षत्रियस्य हुताशनः । वैश्यस्य सलिलं देयं शूद्रस्य विषमेव च । साधारणः समस्तानां कोषः प्रोक्तो मनीषिभिः । विषवर्जं ब्राह्मणस्य सर्वेषान्तु तुला स्मृता' । यत् पुनरनेन 'सत्रतानां भृशार्त्तानां व्याधितानां तपस्विनाम् । स्त्रीणाञ्च न भवेद्विव्यं यदि धर्मस्त्वपेक्षितः' । इति स्यादीनां दिव्यं निषिद्धं तण्डुलेतरविषयमिति शूलपाणिः । मिताक्षरा तु पुंस्त्रियोर्विवादे न स्त्रीणां दिव्यमिति रुच्यावान्यतरः कुर्यादिति विकल्पनिषेधार्थम् एतदुक्तं भवति अवष्टम्भाभियोगेषु स्यादीनामभियोक्तृत्वेऽभियोज्यानां दिव्यम् एतेषामभियोज्यत्वेऽभियोक्तृणामेव दिव्यं परस्परभियोगे तु विकल्प एव तत्रापि तुल्येति नियम्यते तथा महापातकादिशङ्काभियोगे तु स्यादीनान्तु तुल्येव यथा याज्ञवल्करः 'तुला स्त्रीबाल-हृद्बान्धपङ्कब्राह्मणरोगिणाम् । अग्निर्जलं वा शूद्रस्य यथाः

सप्तविषस्य वा' । स्त्रीमात्रं जातिवयोऽवस्थाविशेषानादरेण बालस्वापोऽङ्गादूर्णात् जातिविशेषानादरेण वृद्धोऽश्रीति-
 पारगः एतद्वचनं सर्वदिव्यमाधारणेषु मार्गशीर्षचैत्र-
 वैशाखेषु स्याददीनां सर्वदिव्यमाधारणाभिधानेन निया-
 मकतयाऽर्थवत् न च सर्वकालं स्त्रीणान्तु तुलैवेति वाच्यं
 'स्त्रीणान्तु न विषं प्रोक्तं न चापि सलिलं स्मृतम् । धट-
 कोषादिभिस्तामामतस्तत्त्वं विचारयेत्' । इति विषसलिल-
 व्यतिरिक्तधटकोषादिभिः शुद्धिविधानात् एवं बालादिषु
 अपि योजनीया तथा ब्राह्मणादीनामपि सर्वकालिकस्तुलादि-
 नियमः 'सर्वेषामेव वर्णानां कोषात् शुद्धिर्विधीयते । सर्वा-
 ख्येतानि सर्वेषां ब्राह्मणस्य विषं विना' इति पितामहस्मर-
 णात् । तस्मात् साधारणकाले सकलदिव्यप्रसक्तौ तुलादि-
 नियमार्थं याज्ञवल्क्यवचनं कालान्तरे तु तत्तत्काले विहितं
 सर्वेषां तथाहि वर्षास्वग्निरेव सर्वेषां हेमन्तशिशिरयोस्तु
 क्षत्रियादीनां त्रयाणामग्निविषयोर्विकल्पः । ब्राह्मणाना-
 न्त्वग्निरेव न कदाचिद्विषं ब्राह्मणस्य विषं विनेति विधानात्
 शौभ्रशरदोस्तु सलिलान्येव येषां कुष्ठरादीनान्तु विशेषे-
 णामन्यादिनिषेधः 'कुष्ठिनां वर्जयेदग्निं सलिलं श्वासकासि-
 नाम् । पित्तश्लेष्मवतां नित्यं विषन्तु परिवर्जयेत्' । इति
 वचनात् तेषामन्यादिकालेऽपि साधारणकाले तुलाद्येव
 दिव्यं भवति । 'तोयमग्निर्विषञ्चैव दातव्यं बलिनां नृणाम्'
 इति स्मरणात् दुर्बलानामपि सर्वदा तोयादिप्रतिषेधाद्युक्त-
 कालानतिक्रमेण जातिवयोऽवस्थाविशेषाश्चितानि दिव्यानि
 देयानि अत्र च यस्य यानि विशेषसामान्यपर्युदस्तेतरविहि-
 तानि मुख्यकल्पापत्कल्पानि वेदितव्यानि यथा ब्राह्मणस्य
 धटो मुख्यः कोषस्वनुकल्पः जलाम्नी षापत्कल्पौ प्रागुक्त-

नारदवचने एवकारश्रुतेर्मुख्यकल्पादित्वं न तु प्रशस्ततस-
दित्वमिति । एवञ्च अन्यत्राप्ययथोक्तप्रदत्तन्तु न शक्तं साध्य-
साधने इयि प्रागुक्तं बोध्यम् । स्मृतिः 'अवष्टभाभियुक्तानां
घटादीनि विनिर्दिशेत् । तण्डुलाश्चैव कोषश्च शङ्कास्त्रेव न
संशयः' । अवष्टभोऽत्र निश्चयः शिरोवर्त्तितेति केचिदिति
व्यवहारदौषिकायां कात्यायनः । 'असृश्याधमदासानां
स्नेच्छानां पापकारिणाम् । प्रातिलोम्यप्रसूतानां निश्चयो न
च राजनि । तत्रसिद्धानि दिव्यानि समये तेषु निर्दिशेत्'
तत्तत् प्रसिद्धानि सर्पघटादीनि तथा 'देशकालाविरोधेन
यथायुक्तं प्रकल्पयेत् । अन्येन हारयेद्व्यं विधिरेष विप-
र्ययेत्' । अन्येन प्रतिनिधिना हारयेत् कारयेत् विपर्यये-
ऽभियुक्तस्यासामर्थ्यं अतएव महापातक्यादीनामन्यद्वारा दिव्य-
माह स एव 'मातापितृद्विजगुरुबालस्त्रीराजघातिनाम् ।
महापातकयुक्तानां नास्तिकानां विशेषतः' । इत्यभिधाय
'दिव्यं प्रकल्पयेन्नैव राजा धर्मपरायणः । एभिरेव प्रयुक्तानां
साधूनां दिव्यमर्हति' । कात्यायनः । 'न लौहशिल्पिना-
मग्निं सलिलं नाम्बुजीविनाम् । तण्डुलैर्न प्रयुञ्जीत ब्राह्मणं
मुखरोगिणम् । श्वित्रन्धकुनखादीनां नाग्निकर्म विधीयते ।
न मज्जनं स्त्रीबालयोर्धर्मशास्त्रविशारदैः । निरुत्साहान्
व्याधिक्रशाद्वात्तांस्तोये निमज्जयेत् । न चापि हारयेदग्निं
न विषेण विशोधयेत्' । यत्तु 'स्यावरेषु विवादेषु दिव्यानि
परिवर्जयेत्' इति पितामहवचनं तल्लिखितसामन्तादिसत्त्वे
दिव्यनिषेधार्थम् । यद्यपि 'अलेख्यसाक्षिके दैवीं व्यवहारे
विनिर्दिशेत्' । इति स्मृतेः विवादान्तरेऽपि लेख्यादिसत्त्वे
दिव्यानादरः तथापि ऋणादानादिविवदि साध्यपन्यासे कृते-
ऽपि प्रत्यर्थी यदि दण्डस्वीकारेण दिव्यमङ्गीकरोति तदा

दिव्यमपि भवति साक्षिणां दोषसम्भवात् दिव्यस्य तु निर्दोष-
त्वेन वस्तुतत्त्वविषयत्वात् तल्लक्षणत्वाच्च धर्मस्य । यथा नारदः
'तत्र सत्ये स्थितो धर्मो व्यवहारस्तु साक्षिणि । देवसाध्ये
पौरुषन्तु न लेख्यन्तु प्रयोजयेत्' । स्यावरविवादे तु प्रत्य-
र्थिना दण्डाङ्गीकारेण दिव्यावलम्बने कृते सामन्तादिदृष्ट-
प्रमाणसत्त्वेऽपि दिव्यं ग्राह्यमिति विकल्पनिराकरणाय स्याव-
रेष्वित्यादि पितामहवचनं नात्यन्तिकदिव्यनिराकरणाय
लिखिताद्यभावे स्यावरादिषु निर्णयाप्रसक्तेः ।

अथ द्रव्यसंख्यया दिव्यविशेषाः । विष्णुः 'अथ समय-
क्रियाराजद्रोहसाहसेषु यथाकामं निक्षेपणस्तेषु अर्थप्रमाणा-
दिति' । समयो दिव्यं राजद्रोहादिषु यथाकामं राजेच्छानु-
रोधात् दिव्यं निक्षेपादिषु तु धनप्रमाणतारतम्यादित्यर्थः ।
बृहस्पतिः 'संख्यारश्मि रजो मूला मनुना समुदाहृता ।
कार्षापणान्ता मा दिव्यं नियोज्या विनये तथा । विषं
सहस्रेऽपहृते पादोने च हुताशनः । त्रिभागोने च मलिलम्
अर्द्धं देयो घटः मटा । चतुःशताभियोगे तु दातव्यस्तप्त-
माषकः । त्रिशते तण्डुला देयाः कोषश्चैव तदर्धके । शते
हृतेऽपहृते च दातव्यं धर्मशोधनम् । गोचौरस्य प्रदातव्यं
सभ्यैः फालं प्रयत्नतः । एषा संख्या निकृष्टानां मध्यानां
द्विगुणा स्मृता । चतुर्गुणोत्तमानाञ्च कल्पनीया परीक्षकैः' ।
रश्मिरजः 'जालान्तरगते भानौ यत् सूक्ष्मं दृश्यते रजः ।
प्रथमं तत् प्रमाणानां त्रयसरेणुं प्रचक्षते' इति मनूक्तं कार्षा-
पणान्तापणान्ता कार्षापणः पण इति पर्यायदर्शनात् विनये
दण्डे एवञ्च सहस्र इत्यादौ पण इति ज्ञेयमुपक्रमात् निकृ-
ष्टानां जातिकर्मगुणैः । एवञ्च 'नासहस्राहरेदग्निं न तुलां
न विषं तथा' इति याज्ञवल्करवचनं मध्यमोत्तमविषयत्वेन

बृहस्पतिवचनैकवाक्यतयाऽविरुद्धम् । 'सहस्रे तु धटं दद्यात्
सहस्राहं हुताशनम् । अर्द्धस्याहं तु सलिलं तस्याहं तु विषं
स्मृतम्' इति अत्र अल्पापराधे पातित्यं तद्विषयमिति एतत्
सर्वं स्तैयसाहसविषयमिति । अपङ्कवे तु कात्यायनः ।
'दत्तस्यापङ्कवो यत्र प्रमाणं तत्र कारयेत् । स्तैयसाहसयो-
र्दिव्यं स्वल्पेऽप्यर्थे प्रदापयेत् । सर्वद्रव्यप्रमाणन्तु ज्ञात्वा हेम
प्रकल्पयेत् । हेमप्रमाणयुक्तन्तु तदा दिव्यं प्रकल्पयेत् ।
ज्ञात्वा संख्यां सुवर्णानां शतनाशे विषं स्मृतम् । अशीतश्च
विनाशे तु दद्याच्चैव हुताशनम् । षष्ठ्यानाशे जलं देयं
चत्वारिंशति वै धटम् । विंशद्दशविनाशे तु कोषपानं विधी-
यते । पञ्चाधिकस्य वा नाशे ततोऽर्द्धाहं तु तण्डुलाः ।
ततोऽर्द्धाहंविनाशे तु स्पृशेत् पुत्रादिमस्तकान् । ततोऽर्द्धाहं-
विनाशे तु लौकिक्यश्च क्रियाः स्मृताः । एवं विचारयन् राजा
धर्मार्थाभ्यां न ह्यौयते' । सुवर्णानां 'पञ्चकृष्णलको माषस्ते
सुवर्णस्तु षोडशः' इत्युक्ताशीतिरत्तिकापरिमितहेम्नां नाशे-
ऽपङ्कवे दशाधिकस्य विंशतर्वा नाशे कोषपानमित्यर्थः
तण्डुलाः पुनरल्पचौर्याभिग्रङ्गायामेव 'चौर्यं च तण्डुला
देया नान्यत्रेति विनिश्चयः' । इति पितामहस्मृतेः । तप्त-
माषस्तु महाचौर्याभिग्रङ्गायां 'महाचौर्याभियुक्तानां तप्त-
माषो विधीयते' इति स्मृतेः । व्यवहारमातृकायां 'समत्वं
साक्षिणां यत्र दिव्यैस्तमपि शोधयेत् । प्राणान्तिकविवादिषु
विद्यमानेषु साक्षिषु । दिव्यमालम्बते वादी न पृच्छेत् तत्र
साक्षिणः' ।

अथ धटोत्पत्तिविधिः । पितामहः 'हित्वा तु यज्ञियं वृक्षं
यूपवन्मन्त्रपूर्वकम् । प्रणम्य लोकपालेभ्यस्तुला कार्या मनी-
षिभिः' । यूपवदिति यूपेच्छेदनविहितसर्वतिकर्तव्यताति-

देशः । सा च श्रीम् स्वधितेमेनं हिंसीरिति छेदनमन्त्र-
विशेषादिरूपेति व्यवहारप्रदीपः । 'मन्त्रः सौम्यो वानस्पत्य-
च्छेदने जप्य एव च । चतुरस्रा तुला कार्या दृढा ऋज्वी
तथैव च । कटकानि च देयानि त्रिषु स्थानेषु चार्थवत्' ।
कटकानि वनयानि । 'चतुर्हस्ता तुला कार्या पादौ चोपरि
तत्समौ' । अत्र साधारणत्वेन शारदातिलकोक्तो हस्तो
ग्राह्यः । यथा 'चतुर्विंशत्यङ्गुलाख्यं हस्तं तन्त्रविदो विदुः ।
यवानामष्टभिः क्लृप्तं मानाङ्गुलमुदीरितम्' । यवानां
तण्डुलौकृतानां 'यवानां तण्डुलैरकमङ्गुलं चाष्टाभिर्भवेत्
अदोर्ध्वयोजितैर्हस्तश्चतुर्विंशतिरङ्गुलैः' इति कालिकापुरा-
णात् प्रमाणन्तु पार्श्वेन 'यवानां षड्यवाः पार्श्वसन्निताः'
इति कात्यायनवचनात् । अनयोर्व्यवस्थामाह कापिलपञ्च-
रात्रम् । 'अष्टभिस्तैर्भवेज्जाष्टं मध्यमं सप्तभिर्यवैः । कन्यसं
षड्भिरकादृष्टमङ्गुलं मुनिसत्तमं' कन्यसं कनिष्ठं पादौ
स्तम्भा उपरि सृत्तिकोपरि तत्समौ चतुर्हस्तावित्यर्थः वस्तु-
तस्तु उपरि तत्समौ उपरि तत्समं काष्ठान्तरं ययोः
पदौर्हस्ती स्तम्भप्रमाणमाह व्यासः । 'हस्तद्वयं निखेयन्तु
मृत्तिकाभयोरपि' । षड्हस्तान्तु तयोः प्रोक्तं प्रमाणं
प्रमाणतः । मृत्तिकाभयोः स्तम्भयोः षड्हस्तं निखातहस्त-
प्रमाणममम् अथान्त्रिकोपरि हस्तचतुष्टयमित्यर्थः । 'अन्त-
र्यामि योर्हस्ती भवेदध्यर्द्धमय वा' । तयोस्तम्भयोः । हस्ताव-
योर्हस्तद्वयपरिमितमध्यमित्यर्थः अर्ध्यर्द्धं सार्द्धहस्तद्वयम् एतत्तु
मृत्तिकाभयोर्हस्तद्वयकार्या षड्हस्तायता तुला' । इति विष्णुक्र-
मोक्तहस्तायततुलाविषयम् । व्यवहारदीपिकाऽप्येवम् ।

अथ घटारोपणविधिः । 'पितामहः हस्तद्वयं निखेयन्तु
मृत्तिकाभयोरपि' । अत्र हस्तद्वयं सृत्तिकाभ्यन्तरे हस्तचतु-

ष्टयं सृत्तिकोपरि तथा 'तोरणे च तथा कार्यं पार्श्वयोर्भयो-
रपि । धटादुच्चतरे स्यातां नित्यं दशभिरङ्गुलैः । अवलम्बी
च कर्त्तव्यौ तोरणाभ्यामधोमुखौ । सृण्मयौ सूत्रसम्बन्धौ
धटमस्तकचुम्बितौ । प्राङ्मुखो निश्चलः कार्यः शुचौ देशे
धटस्तथा' नारदः 'शिक्यद्वयं समामाद्य धटककटयोर्दृढम् ।
एकत्र शिक्ये पुरुषमन्यत्र तुलयेच्छिज्ञाम्' । पितामहः 'प्राङ्-
खान् कल्पयेद्दर्भान् शिक्ययोर्भयोरपि । पश्चिमे तोलयेत्
कर्त्तनन्यास्मिन् सृत्तिकां शुभाम् । पिटकं पूरयेत्तस्मिन् इष्ट-
काग्रावपांशुभिः' । अत्र सृत्तिकेष्टकाग्रावपांशूनां विकल्पः
'परीक्षका नियोक्त्यास्तुलामानविशारदाः । वणिजो हिम-
काराश्च कांस्यकारास्तथैव च । कार्यः परीक्षकैर्नित्यमवलम्ब-
समो धटः । उदकञ्च प्रदातव्यं धटस्योपरि पण्डितैः । यस्मिन्
न प्लवते तोयं स विज्ञेयः समो धटः । तोलयित्वा नरं पूर्वं
पश्चात्तमवतार्य तु । धटन्तु कारयेन्नित्यं पताकाध्वजशोभितम् ।
तत आवाहयेद्देवान् विधिनानेन मन्त्रवित् । वाटित्व तूर्य-
घोषैश्च गन्धमाल्यानुलेपनैः । प्राङ्मुखः प्राञ्जलिभूत्वा प्राड-
विवाकस्ततो वदेत्' । प्राड्विवाकममाख्या तु पृच्छतीति
प्राट्विवेचयतीति विवाक इति व्यवहारमाहका । तथा
च बृहस्पतिः । 'विवादे पृच्छति प्रश्नं प्रतिपन्नं तथैव च ।
प्रियपूर्वं प्राग्वादति प्राड्विवाकस्ततः स्मृतः' । वस्तुतस्तु प्राड-
विवाकसमाख्यामाह कात्यायनः । 'व्यवहाराश्रितं प्रश्नं
पृच्छति प्राडिति स्मृतिः । विवेचयति यस्तस्मिन् प्राड्विवाक
इति स्मृतः' । अभिशस्तं पृच्छतीति प्राट् तदनु रूपं दिव्यं
विविनक्ति इति विवाकः प्राट् चासौ विवाकश्चेति कर्मधारयः ।
अस्य काम्यत्वेन नवग्रहपूजामाह मत्स्यपुराणं 'नवग्रहमखं
कृत्वा ततः कर्म समारभेत् । अन्यथा फलदं पुंसां न काम्य

जायते क्वचित्' । ततश्च प्राङ्निवाकः पूर्वं कार्यं पृच्छेत्
निवेदितश्च विवेचयेत् ततोऽभियुक्तं तोलयित्वाऽवतार्य धर्मा-
वाहनादि कुर्यात् । पितामहः 'एहो हि भगवन् धर्मं दिव्ये
ह्यस्मिन् समाविश । सहितो लोकपालैश्च वस्त्रादित्त्वमरुद्गणैः ।
आवाह्य च धटे धर्मं पश्चादङ्गानि विन्यसेत्' । अङ्गानि
परिवारदेवता । 'इन्द्रं पूर्वं तु संस्थाप्य प्रेतेशं दक्षिणे तथा ।
वरुणं पश्चिमे भागे कुबेरमुत्तरे तथा । अग्न्यादिलोकपालांश्च
कोणभागेषु विन्यसेत् । इन्द्रः पीतो यमः श्यामो वरुणः
स्फाटिकप्रभः । कुबेरस्तु सुवर्णाभो वङ्गिष्वापि सुवर्णभः ।
तथैव निऋतिः श्यामो वायुर्धूम्रः प्रशस्यते । ईशानस्तु
भवेत् शुक्लोऽनन्तः शुक्ल एव च । ब्रह्मा चैव भवेद्रक्त एवं
ध्यायेत् क्रमादिमान् । इन्द्रस्य दक्षिणे पार्श्वे वसूनावाहयेद्
वृधः । धरो ध्रुवस्तथा सोम आपश्चैवानिलोऽनलः । प्रत्यूषश्च
प्रभासश्च वसवोऽष्टौ प्रकीर्त्तिताः । इन्द्रेशानयोर्मध्ये आदित्यानां
च तथायनम् । धातार्यमा च मित्रश्च वरुणोऽंशुभगस्तथा ।
इन्द्रो विवस्वान् पूषा च पर्जन्यो दशमः स्मृतः । ततस्त्वष्टा
ततो विष्णुरजघन्यो जघन्यतः' । अजघन्य इति विष्णोर्विशे-
षणम् जघन्यत इति पश्चात् । 'इत्येते द्वादशादित्या मनुना
परिकीर्त्तिताः । अग्नेः पश्चिमभागे तु रुद्राणामयनं विदुः ।
वीरभद्रश्च शम्भुश्च गिरिशश्च महायशः । आजैकपादोहिर्ब्रह्मः
पिनाकौ चापराजितः । भुवनाधोश्चरश्चैव कपाली च विशां-
पतिः । स्थाणुर्भवश्च भगवान् रुद्राश्चैकादश स्मृताः' । महा-
यशाविशांपतिर्भगवांश्चेति विशेषणानि । 'प्रेतेश रक्षसोर्मध्ये
मातृस्थानं प्रकल्पयेत् । ब्राह्मी माहेश्वरी चैव कौमारी
वैष्णवी तथा । वाराही चैव माहेन्द्री चामुण्डा गणसंयुता' ।
गणसंयुतो विशेषणं 'निऋतेरुत्तरे भागे गणेशायतनं विदुः ।

वरुणस्योत्तरे भागे मरुतां स्थानमुच्यते । श्वसनः स्पर्शनी वायुरनिलो मारुतस्तथा । प्राणः प्राणेश जीवी च मरुतौऽष्टौ प्रकीर्त्तिताः । धटस्योत्तरभागे तु दुर्गामावाहयेद् बुधः । एतासां देवतानाञ्च स्वनान्ना पूजनं विदुः' । विशेषमाह ब्रह्मपुराणम् । 'श्रीङ्कारादिसमायुक्तं नमस्कारान्त कीर्त्तितम् । स्वनाम सर्वसत्वानां मन्त्र इत्यभिधीयते । अनेनैव विधानेन गन्धपुष्पे निवेदयेत् । एकैकस्य प्रकुर्वीत यथोद्दिष्टं क्रमेण तु' । मन्त्र इत्यभिधानाटनेनैवेत्येवकारश्रुतेश्च इदं द्रव्यम् श्रीम् अमुकाय नम इति योज्यं न तु धर्मायाध्यं प्रकल्पयामि नम इति मिताक्षरोक्तं प्रमाणाभावादनन्वयाच्च । पितामहः । 'भूषावमानं धर्माय दत्त्वा चार्घ्यादिकं क्रमात् । अर्घ्यादि पश्चादङ्गानां भूषान्तमुपकल्पयेत् । गन्धादिकां नैवेद्यान्तां परिचर्यां प्रकल्पयेत्' । एतत् सर्वं प्राड्विवाकः कुर्यात् यथा 'प्राड्विवाकस्ततो विप्रो वेदवेदाङ्गपारगः । श्रुतव्रतोपपन्नश्च शान्तचित्तो विमत्सरः । सत्यमन्धः शुचिर्दक्षः सर्वप्राणिहिते रतः । उपोषितः शुद्धवासाः कृतदन्तादिधावनः । सर्वासां देवतानाञ्च पूजां कुर्याद् यथाविधि' । रक्तपुष्पगन्धादीनाह नारदः । 'रक्तैर्गन्धैश्च माल्यैश्च धूपदीपाक्षतादिभिः । अर्चयेत्तु धटं पूर्वं ततः शिष्टांश्च पूजयेत्' । धटं धर्मं तथाच विष्णुनारदौ 'धर्मपर्यायवचनं धट इत्यभिधीयते' । शिष्टानिन्द्रादीन् । अविशिषात् सर्वत्र रक्तान्वयः । मिताक्षरायान्तु धर्मपूजन एव रक्तत्वनियमः । तथा 'चतुर्दिक्षु ततो होमः कर्त्तव्यो वेदपारगैः । आज्येन हविषा चैव समिद्धिर्होमसाधनैः । सावित्र्या प्रणवेनैव स्वाहान्तेनैव होमयेत्' । तेन प्रणवादिकां गायत्रीमुच्चार्य पुनः स्वाहाकौरान्तं प्रणवमुच्चार्य समिदाज्यपक्वन् प्रत्येकमष्टोत्तरशतं जुहुयादिति मिताक्षरा ।

वस्तुतस्तु गायत्रीहोमे योगियाञ्चवल्काः । 'प्रणवव्याहृतिभ्याश्च
 स्वाहान्ते होमकर्मणि' । तेन प्रणवादिकां सव्याहृतिकां
 गायत्रीमुच्चार्य स्वाहाकारान्तं पुनः प्रणवमुच्चार्य आन्यपायस-
 समिधो मिलित्वा अष्टोत्तरशतं जुहुयात् लाघवात् अतएव देव-
 तैक्ये हि दधिपयमोस्तन्द्रेणानुष्ठानम् ऐन्द्रं दध्यमावास्यामैन्द्रं
 पयो भवत्यमावास्यायामित्यत्रेति आहविवेकः । यत्तु 'पञ्च-
 लाङ्गलमहादाने पर्जन्यादित्यरुद्रेभ्यः पायसं निर्वपेच्चरम् ।
 एकस्मिन्नेव कुण्डे च गुरुर्यस्मै निवेदयेत् । पलाशममिधस्त-
 ददाज्यं कृष्णतिलां स्तथा' । इति मत्स्यपुराणात् चतुर्णां
 होतॄणां मध्ये यस्मै गुरुः पर्जन्यादिभ्यो होमं कुर्वति आञ्चां
 करोति स एव पर्जन्यायादित्याय रुद्रेभ्यस्तत्तन्मन्त्रैः पायसं
 पलाशममिदाज्यं कृष्णतिलांश्च प्रत्येकं जुहुयादिति भूपाल-
 प्रभृतिभिरुक्तं तद्युक्तं तद्वदिति तथेत्याभ्यां प्रत्येकद्रव्येण
 होमविधानात् । अतएव रत्नाकरकृद्भिश्चरुं जुहुयादित्युक्त्वा
 तद्वदिति पलाशादि जुहुयादित्युक्तम् अतएव ह्यपोत्सर्गं वाच-
 स्पतिमिथश्च प्रभृतिभिरग्न्यादिहोम-शेष-पायसपूषहोमशेष-पिष्ट-
 काभ्यां मिलिताभ्यां सकृत् स्वष्टिकहोमो विहितः । अथक्तौ
 तु 'होमो ग्रहादिपूजायां शतमष्टाधिकं भवेत् । अष्टाविंशति-
 रष्टौ वा शतपेक्षमथापि वा' इति देवीपुराणादिपददर्शना-
 दत्राप्यन्यामंख्या उल्लेख्या एवं मत्स्यपुराणे 'शृणु राजन् महा-
 वाहो ! तडागादिषु यो विधिः । वेद्यास्तु परितो गर्त्तारत्नि-
 मात्रास्त्रिमेखलाः । नवसप्ताथवा पञ्च योनिवक्त्रा नृपात्मज'
 इति नवादि कुण्डानुक्त्वा 'स्रत्येऽप्येकाग्निमत् कार्या वित्त-
 शाश्यादृते नृभिः' इति दर्शनादत्राप्यशक्तावेकाग्निविधिरिति
 वदन्ति अत्र प्राङ्निवाकं गृह्ये नैव होमः । 'दिव्येषु सर्व-
 कार्याणि प्राङ्निवाकः समाचरेत् । अध्वरेषु यथाध्वर्युः

सोपवासो नृपाज्ञया' । इति मिताक्षराधृतपितामहवचनात्
 अध्वर्युर्यजमानमात्रं न चात्र भिन्नशाखिनामृत्विजां रथकार-
 वद्विद्याप्रयुक्तिकल्पनेति वाच्यं ब्राह्मणमात्रस्य नाना शाखापाठ-
 विधानेन कल्पनानुपपत्तेः । तथा च मनुः 'वेदानधीत्य वेदौ
 वा वेदं वापि यथाक्रमम् । अविप्लुतब्रह्मचर्यी गृहस्थाश्रम-
 माचरेत्' इति प्रायश्चित्तहोमस्तु सामगानां महाव्याहृतिभिः ।
 'यत्र व्याहृतिभिर्होमः प्रायश्चित्तात्मको भवेत् । चतस्रस्तत्र
 कर्त्तव्याः स्त्रीपाणिग्रहणे यथा । अपि वा ज्ञातमित्येषा
 प्राजापत्यादि वाहुतिः । होतव्या त्रिर्विकल्पोऽयं प्रायश्चित्त-
 विधिः स्मृतः' । इति कृन्दीगपरिशिष्टात् न तु शाव्यायनहोम
 भवदेवभट्टोक्तः त्रिर्विकल्प इत्यनेन तस्य तस्य निरासात् । भट्ट-
 नारायणादिभिरप्रमाणीकृतत्वाच्च । पितामहः 'तोलयित्वा
 नरं पूर्वं तस्मात्तमवतार्य च । प्राङ्मुखः प्राञ्जलिभूर्त्वा प्राङ्-
 विवाकस्ततो वदेत् । एह्यं हि भगवन् धर्मं दिव्ये ह्यस्मिन्
 समाविश । सहितो लोकपालैस्त्व' वस्वादित्यमरुद्गणैः ।
 तच्चार्थमभियुक्तस्य लेखयित्वा तु पत्रके । मन्त्रेणानेन सहितं
 कुर्यात्तस्य शिरोगतम् । आदित्यचन्द्रावनिलोऽनलश्च द्यौर्भू-
 मिरापो हृदयं यमश्च । अहश्च रात्रिश्च उभे च मन्थे धर्मा
 हि जानाति नरस्य वृत्तम् । इमं मन्त्रं विधिं कृत्स्नं सर्व-
 द्रव्येषु योजयेत् । आवाहनञ्च देवानां तथैव परिकल्पयेत् ।
 धटमामन्त्रयेच्चैवं विधिनानेन मन्त्रवित् । त्वं धटो ब्रह्मणा
 सृष्टः परौत्तार्यं दुरात्मनाम् । धकाराद्धर्ममूर्त्तिस्त्व' टकारात्
 कुटिलं नरम् । धृतो धारयसे यस्माद्धटस्तेनाभिधीयते । त्वं
 वेत्सि सर्वभूतानां पापानि सुकृतानि च । त्वमेव देव जानीषे
 न विदुर्यानि मानवाः । व्यवहाराभिगस्तोऽयं मानुषः शुद्धि-
 मिच्छति । तदेनं संशयादस्माद्धर्मतस्मात्तुमर्हसि' । लिखन-

प्रकारमाह नन्दिपुराणम् । 'शुभे नक्षत्रदिवसे शुभे राशि-
दिनग्रहे । लेखयेत् पूज्य देवेशान् ब्रह्मरुद्रजनार्दनान् ।
पूर्वदिग्बदनो भूत्वा लिपिज्ञो लेखकोत्तमः । निरोधो हस्त-
वाहोश्च मसीपक्षविधारण' । मत्स्यपुराणञ्च 'शीर्षापितान् सुस-
म्भान् समश्रेणिगतान् समान् । अक्षरान् लेखयेद् यस्तु
सपरो लेखकः स्मृतः' । इति दानसागरधारयसे इत्यत्र
भावयस इति पाठोऽनुपयुक्तः । तथाहि कुटिलं पापिनं
संशयोपन्नं वा आद्ये पापिनमेतावन्मात्राभिधानमनुपपन्नम्
ऊर्ध्वगत्या शुद्धस्यापि ज्ञापनात् द्वितीये पूर्वमिदत्वेन ज्ञाप-
नानुपपत्तिः तस्मात् कुटिलं व्यवहाराभिगस्तं धारयसे
इत्येवार्थः अतएव उपसंहारि संशयादस्मादित्युक्तम् अतएव
कालिकापुराणेऽपि मानुषस्तोत्र्यते त्वयौत्युक्तमिति स्मृतिसमु-
च्चयव्यवहारदीपिकयोर्विष्णुः । धटञ्च समयेन गृह्णीयात् ।
तुलाधारकञ्च 'धर्मपर्यायवचनं धट इत्यभिधीयते । त्वमेव
धट जानीषे न विदुर्यानि मानवाः । व्यवहाराभिगस्तोऽयं
मानुषः शुद्धिमिच्छति । तदेनं संशयादस्माद्धर्मतस्लातुमर्हसि ।
ब्रह्मघ्ना ये स्मृतान्लोका ये लोकाः कूटमाक्षिणः । तुलाधारस्य
ते लोकास्तुलां धारयतो मृदा' । समयेन त्वमेव धट इत्यादि-
नियमेन धटं गृह्णीयात् योजयेत् । तुलाधारकञ्च ब्रह्मघ्ना ये
इत्यादिना नियमेनेत्यर्थः अत्र नानामुनिप्रणीतमन्त्राणाम्
एकतरपाठ्यानां समानप्रयोजकानां यवब्रीहिवह्निकल्प इति
ग्रन्थगौरवात्ते न लिखिताः । अभिगस्तप्राड्विवाकपाठ्यानान्तु
दृष्टार्थानां समुच्चयः । पितामहः 'नित्यं देयानि दिव्यानि
शुचये चार्द्रवाससे' । शुचये जननमरणशौचरहिताय ।
अतिनं प्रति याज्ञवल्करादापकलिकायां नारदः । 'हस्तक्षतेषु
सर्वेषु कुर्याद्द्विसपदानि च । तान्येव पुनरालक्षेद्वस्त्रौ विन्दु-

विचित्रितौ' । इत्यग्निविधौ हस्तचतिनो हस्तचतमलक्ता-
दिना चिह्नितं कृत्वा चतान्तरं जातं न वा इति ज्ञातव्यमिति
सुतरां चतिनो दिव्याधिकारः । नारदः 'अहोरात्रोषिते
स्नाते आर्द्रवाससि मानवे । पूर्वाह्णे सर्वदिव्यानां प्रदान-
मनुकौत्तितम्' । धटामन्वणात् प्रागपि पुनस्तोलनमाह
कालिकापुराणम् । 'उपोषितं तथा स्नातं सृत्समं प्रथमं
तुलाम् । सन्तोष्य कारयेद्रेखामवतार्यानुमन्त्रयेत्' । याज्ञ-
वल्क्यः 'तुलाधारणविद्वद्भिरभियुक्तस्तुलाश्रितः । प्रतिमानसमी-
भूतो रेखां कृत्वावतारितः । त्वं तुले सत्यधामामि पुरा
देवैर्विनिर्मिता । तत्सत्यं वद कल्याणि संशयान्नां विमोचय ।
यद्यस्मिन् पापकृन्नातस्ततो मां त्वमधो नय । शुद्धयेत् गम-
योर्द्धुं मां तुलामित्यभिमन्त्रयेत्' । तुलाधारणाभिज्ञैर्वणि-
गादिभिः पाषाणादिप्रतिमानसमीकृतस्तुलाधिरुदोऽभिगस्तो-
ऽभिगस्ता वा दिव्याधिकारौ येन सन्निवेशेन प्रतिमानसमीक-
रणदशायां यत्र पादादयो व्यवस्थिताः । शिष्यरज्जवश्च तत्र
पाण्डुलेखेनाङ्कयित्वा पिटकादवतारितस्त्वन्तुलेति मन्त्रेण
तुलां प्रार्थयेत् सत्यं सन्दिग्धार्थस्य स्वरूपं वद दर्शय । पापकृद-
सत्यवादी शुद्धश्च सत्यवादी मन्त्रश्चायं स्मार्त्तः पौराणिकत्वात्
शूद्रेरपि पाठ्यः वेदमन्त्रवर्जं शूद्रस्येति छन्दोगाङ्गिकधृम्भृतौ
वेदेति विशेषणात् आहविश्वदेवादी तु विशेषतो नमस्कार-
मन्त्रविधानात् स्मार्त्तमन्त्रोऽपि निषिद्धः प्रपञ्चस्तु तिथितत्त्वे-
ऽनुसन्धेयः स्त्रीपुरुषोक्त्यामपि अविज्ञत एव प्रयोज्यः दिव्या-
नीह विशुद्धये इत्यनेन सन्दिग्धार्थसन्देहनिवृत्तिफलतयाऽवि-
शेषेण स्त्रीपुंसकर्त्तृकदिव्यविधानेन मानुषः शुद्धिमिच्छती-
त्यनेन च प्रकृतावूहायोगात् । अतएव पत्नीं सन्नह्याज्यं
नोधेहीति मन्त्रे द्विवहुपत्नीकयजमानकर्त्तृकप्रयोगेऽपि न

द्विवहुवचनोह इत्युक्तम् । पत्रस्थप्रतिज्ञेयार्थस्य शोध्याय तस्य स्वस्य बोधाय श्रवणमाह नारदः । अमुमर्थञ्च पत्रस्थमभियुक्तं यथाहंतः । संश्राव्य मूर्द्धिं तस्यैव न्यस्य देयो यथाक्रमम्' । देयो दिव्यविशेषः प्राड्विवाकेनेति शेषः ततः गिरोऽवस्थितपत्रकं शोध्य नरं धटे पुनरारोपयेत् पुनरारोपयेत्तस्मिन् गिरोऽवस्थितपत्रकमिति स्मरणात् तुलारोपितञ्च नरं विनाडीपञ्चककालं शतत्रयं गुर्वक्षरोच्चारणयोग्यं 'भाकान्ते पक्षस्यान्ते पर्याकाशे देगे स्वाप्सोः कान्ते वक्तं वृत्तं पूर्णं चन्द्रं मत्वा रात्रौ चेत् क्षुत्क्षामः प्राटंश्चतस्रेतो राहुः क्रूरः प्राद्यात्तस्माद्धान्ते हर्मस्यान्ते शय्यैकान्ते कर्त्तव्या' इति श्लोकस्य पञ्चधा पाठयोग्यकालं पञ्चपलाकं यावत् तावत् स्थापयेत् । यथा स्मृतिः 'ज्योतिर्विद् ब्राह्मणः श्रेष्ठः कुर्यात् कालपरीक्षणम् । विनाद्यः पञ्च विज्ञेयाः परीक्षाकालकोविदैः' । तत्कालञ्च ज्योतिषे 'दश गुर्वक्षरः प्राणः षट्प्राणाः स्युर्विनाडिका । तामां षष्ट्यां घटो ज्ञेयाऽहोरात्रं घटिकास्तथा' । तथा षष्ट्यां पितामहः 'साक्षिणी ब्राह्मणाः श्रेष्ठा यथा दृष्टार्थवादिनः । ज्ञानिनः शुचयो लुब्धा नियोक्तव्या नृपेण तु । शंसन्ति साक्षिणः सर्वे शुद्धशुद्धौ नृपे तथा । तुलितो यदि वर्द्धत स शुद्धः स्यान्न संशयः । समो वा ह्यीयमानो वा न विशुद्धो भवेन्नरः । अल्पदोषः समो ज्ञेयो बहुदोषस्तु ह्यीयते' । अल्पत्वं व्यभिचारे आलिङ्गनादिना चीर्यं तद्देशगमनादिना । तत्र पुनस्तोलनमाह बृहस्पतिः । 'धटेऽभियुक्तस्तुलितो हीनश्रेष्ठानिमाप्नुयात् । तत्समस्तु पुनस्तोल्यो वर्द्धितो विजयी भवेत्' । शोध्यः स्वल्पदोषाङ्गीकारेऽपि प्रधानदोषनिर्णयार्थं तत्रैव पुनस्तोलनीयः । अन्यथाऽङ्गवैगुण्यसम्भावनायान्तु प्रयोगान्तरमिति यदा चानुपलभ्य-

मानदृष्टकारणक एव कक्षादीनां छेदनादिस्तदाप्यशुद्धिः ।
 'कक्षच्छेदे तुलाभङ्गे घटककटयोस्तथा । रज्जुच्छेदेऽक्षभङ्गे
 च तथैवाशुद्धिमादिशेत्' इति वृहस्पतिवचनात् कक्षं शिष्यतलं
 घटककटौ तुलान्तयोः शिष्याधारावीषदक्रावायसकीलकी
 कर्कटशृङ्गनिभौ । अक्षः पादः स्तम्भयोरुपरिनिविष्टस्तुलाधार-
 पट्ट इति मितान्तरा द्वाब्धः प्रयोजनकः कीलक इति हला-
 युधः । कटकमिति पारिजातः । यदा तु दृश्यमानकारणक
 एवेषां भङ्गस्तदा पुनरारोपयेत् । शिष्यादिच्छेदभङ्गेषु पुनरा-
 रोपयेन्नरमिति स्मृतैः ततश्च 'ऋत्विक्पुरोहिताचार्यान् दक्षिणा-
 भिश्च तोषयेत् । एवं कारयिता भुक्त्वा राजा भोगान् मनो-
 रमान् । महतीं कौर्त्तिमाप्नोति ब्रह्मभूयाय कल्पते' । तदयं
 संक्षेपः । प्राङ्निवाको लोकपालादिनमस्कारपूर्वकं यथोक्त-
 लक्षणां तुलां कुर्यात् । ततः षड्हस्तौ सुदृढौ स्तम्भौ कृत्वा
 हस्तद्वयव्यवधानेन दक्षिणोत्तरयोर्दिशोर्हस्तद्वयनिखननं कृत्वा
 पट्टधारककीलकाग्रस्तम्भयोरुपरि मध्ये पार्श्वद्वये च विहित-
 छिद्रं मध्यनिवेशितलौहाङ्गुलं पट्टकं निधाय उपरिफलकस्य
 तत् पट्टकस्य मध्यस्थिताङ्गुलेन तुलामध्यवलयस्थलौहं मं-
 युञ्ज्यात् एवञ्च मध्ये स्तम्भयोरन्तरा तिर्यक् तुलादण्डा-
 स्तिष्ठति तुलाग्रस्थिताभ्यामायसकीलकाभ्यां शिष्यद्वयरज्जु-
 बन्धनं कुर्यात् तुलायाः पार्श्वयोः प्राक् प्रत्यक्दिशोस्तोरण-
 स्तम्भौ तुलातो दशाङ्गुलोच्छ्रयी कार्य्यां तोरणयोरुपरि सूत्र-
 सम्बद्धौ मृगमयावधोमुखौ धटमस्तकचुम्बितौ अवलम्बौ कार्य्यां
 यथाऽवलम्बनविश्लेषाभ्यां तुलायामवनतिरुन्नतिश्च ज्ञेया तथा
 जलद्वारापि ।

अथैतत्प्रयोगः । कृतोपवासः कृतज्ञानादिः प्राङ्निवाको
 ब्राह्मणः कार्य्यं पृच्छेत् निवेदितं विवेचयेत् ततोऽभियुक्तं तोल-

यित्वावतार्य धर्मावाहनादि कुर्यात् । श्रीं तत्तदित्युच्चार्य
 ब्राह्मणत्रयं गन्धादिना पूजयित्वा अस्मिन्नमुकपरीक्षाकर्मणि
 पुण्याहं भवन्तो ब्रुवन्स्वित्यादि वाचयित्वा पुण्याहं स्वस्ति
 ऋद्धिञ्च प्रत्येकं त्रिस्तुतो दिव्याङ्गभूतहोमार्थं ब्राह्मणचतुष्टयञ्च
 पाद्यादिभिरभ्यर्च्य हणुयात् अशक्तावेकं ब्राह्मणमेकमृत्विजञ्च
 ततो घटे गणेशनवग्रहपूजा तत्र तुलां सपताकां ध्वजालङ्कतां
 भूमौ निधाय तस्यां प्राञ्जुखः पृष्यात्ततमार्दाय श्रीं भूर्भुवः स्वरि-
 त्युच्चार्य श्रीम् 'ण्होहि भगवन् धर्मं दिव्ये ह्यस्मिन् समाविश ।
 सहितो लोकपालैश्च वस्वाटित्यमरुद्गणैः' इति मन्त्रेण धर्ममावाह्य
 ण्योऽर्घ्वं श्रीं धर्माय नम इत्यादिनाऽघ्रपाद्याचमनीयमधुपर्कं
 पुनराचमनीयस्नानीय वस्त्रयज्ञोपवीतमकुटकटकादिभूषणान्तं
 दत्त्वा तथैवाङ्ग देवतानामर्घ्यादि भूषणान्तं दत्त्वा प्रणवाटि-
 नमोऽन्तेन स्वस्वनाम्ना पूजयेत् पूर्वस्थाम् इन्द्राय दक्षिणस्थाम्
 यमाय पश्चिमायाम् वरुणाय उत्तरस्थाम् कुबेराय आग्नेय्यामग्नेये
 नेऋत्यां निऋतये वायव्यां वायवे ऐशान्यामीशानाय ऊर्ध्वं
 ब्रह्मणे अधोऽनन्ताय इन्द्रस्य दक्षिणे पार्श्वेऽष्टवसुभ्यः प्रत्येकं
 स्वस्वनामभिः वसूनां ध्यानमाह आदित्यपुराणे 'प्रमन्नवटनाः
 मौम्याः वरदाः शक्तिपाणयः । पद्मासनस्था द्विभुजा वसवोऽष्टौ
 प्रकीर्त्तिताः' । तत्र धराय ध्रुवाय सोमाय अपाय अनिलाय
 अनलाय प्रत्युपाय प्रभाषाय इन्द्रेणानयोर्मध्ये तथा हाटशा-
 दित्येभ्यः तेषां ध्यानम् आदित्यपुराणे । पद्मासनस्था द्विभुजा
 पद्मगर्भाङ्गकान्तयः । करादिस्कन्धपर्यन्तनीलपङ्कजधारिणः ।
 धात्राद्या हाटशादित्यास्तेजोमण्डलमध्यगाः' । तत्र धात्रे
 अर्थ्यन्ने मित्राय वरुणाय अंशवे भगाय इन्द्राय विवस्वते
 पूष्णे पर्जन्याय त्वष्ट्रे विष्णवे अग्नेः पश्चिमभागे तथैकादशरुद्रेभ्यः
 ध्यानम् आदित्यपुराणे 'करे त्रिशूलिनो वामे दक्षिणे चाक्ष-

मालिनः । एकादश प्रकर्त्तव्या रुद्राख्यवेन्दुमौलयः' । तत्र वीरभद्राय शम्भवे गिरिशाय अजेकजादे अहिव्रधाय पिनाकिने अपराजिताय भुवनाधीश्वराय कपालिने स्थाणवे भवाय यमराक्षसयोर्मध्ये तथा मातृभ्यः तत्र ब्राह्मैर्माहेश्वर्यै कौमार्यै वैष्णव्यै वाराह्यै नारसिंह्यै चामुण्डायै । निऋत्युत्तरे गणेशाय वरुणोत्तरेऽष्टमरुद्राः तत्र श्वसनाय स्पर्शनाय वायवे अनिलाय मारुताय प्राणाय प्राणेशाय जीवाय धटोत्तरे दुर्गायै अर्घादिकं दत्त्वा धर्माय रक्तगन्धपुष्पधूपदीपनैवेद्यानि पूर्ववदत्त्वा इन्द्रादि दृगान्तेभ्यः रक्तगन्धपुष्पादि दद्यात् ततश्चतुर्दिक्षु चतुर्भिः ऋग्भिश्चतुर्गोऽग्नीन् अशक्ताविक्रान्त ऋत्विजा एकमग्निं प्राङ्बिवाक गृह्यात्कविधिना संस्थाप्य प्रणवपुटितां सव्याहृतिकां गायत्रीं स्वाहान्तामुच्चार्य घृतपायससमिद्धिर्मिलिताभिरष्टोत्तरशतम् अष्टाविंशतिरष्टो वा जुहयात् सामगानां प्रायश्चित्तहोमस्तु व्यस्तनमस्ताभिर्महाव्याहृतिभिः एवं हवनान्तां देवपूजां विधाय दक्षिणां दद्यात् ततः शोध्यं कृतोपवासम् आद्रवामयं पश्चिमामिक्ये कृत्वा इष्टकाञ्च पूर्वामिक्ये कृत्वा उत्तोल्य धटोपरि जलदानेन साम्यभवगत्यावतारयेत् । ततः प्राङ्बिवाकस्तद्दिक्कृतकज्जलमस्या विच्छेदाञ्जरादिशून्यां पंक्तिद्वयेन समसंख्याक्षरेण आदित्यचन्द्रादिव्यादि चतुश्चत्वारिंशदक्षरमन्त्रममतासमियुक्तार्थकरणाकरणरूपमिद-मृणमन्त्रे दत्तमिदमृणमन्त्रस्यास्य न गृहीतमित्यादिरूपां प्रतिज्ञां पत्रे विलिख्य प्रतिज्ञार्थं शोध्यं आवधित्वा तत् पत्रं शोध्यस्य गिरो-गतं कुर्यात् इति लिखनप्रकारविशेषस्तु हरिहरादिपद्धति-व्यवहारदीपिकयोरनुरोधात् कृतः । ततश्च प्राङ्बिवाको धटमामन्त्रयेदेभिः 'त्वं धटो ब्रह्मणा सृष्टः परीक्षायं दुरा-क्षनाम् । धकाराद्ममूर्तिस्त्वं टकारात् कुटिलं नरम् ।

धृतो धारयसे यस्मात् धटस्तेनाभिधीयते । त्वं वेत्सि सर्व-
भूतानां पापानि सुकृतानि च । त्वमेव देव जानीषे न विदु-
र्यानि मानवाः । व्यवहाराभिशस्तोऽयं मानुषः शुद्धिमिच्छति ।
तदेनं संशयादस्माद्धर्मतस्त्रातुमर्हसि' । तुलाधारकं निशामये-
दनेन मन्त्रेण 'ब्रह्मन्ना ये स्मृता लोका ये लोकाः कूटसाक्षिणः ।
तुलाधारस्य ते लोकास्तुलां धारयतो मृषा' । ततोऽभिशस्त-
स्तुलामामन्त्रयेदनेन 'त्वं तुल्ये सत्यधामांसि पुरा देवैर्विनि-
र्मिता । तत्सत्यं वद कल्याणि संशयात्मां समुद्धर । यद्य-
स्मिन् पापकृन्नातस्ततो मां त्वमधो नय । शुद्धश्चेद्मयोद्भि-
मां तुलामित्यभिमन्त्रयेत्' । ततः प्राङ्बिवाकः पूर्वाननं तं
पूर्ववत् धटमारोपयेत् । आरोपितञ्च पलपञ्चककालं तत्र
शुद्धाशुद्धिज्ञापनाय स्थापयेत् । ततः प्रतिमानद्रव्यादूर्द्ध्वाव-
स्थानं शुद्धः अधोऽवस्थानेऽशुद्धः समावस्थानोऽपि अल्पदोषः
कक्षकौलकककटशिक्यपादाच्चादीनां दृष्टकारणव्यतिरेकेण
क्वेदं भङ्गे वाप्यशुद्धिमादिशेत् । ततः पुरोहिताचार्यादीन्
दक्षिणाभिस्तोषयेत् ।

अथ अग्निपरोक्षा । पितामहः । 'अग्नेर्विधिं प्रवक्ष्यामि
यथावच्छास्त्रभाषितम् । कारयेन्मण्डलान्यष्टौ पुरस्ताद्भवमं
तथा । आग्नेयं मण्डलं त्वाद्यं द्वितीयं वारुणं स्मृतम् ।
तृतीयं वायुदेवत्यं चतुर्थं यमदेवतम् । पञ्चमन्त्विन्द्रदेवत्यं
षष्ठं कौविरमुच्यते । सप्तमं सोमदेवत्यं सावित्रमष्टमं तथा ।
नवमं सर्वदेवत्यमिति दिव्यविदो विदुः । पुरस्ताद्भवमं यच्च
तन्महत् पार्थिवं विदुः' । महत्पार्थिवमित्यपरिमिताङ्गुल-
मित्यर्थः 'गोमयेन कृतानि स्युरद्भिः पर्युक्षितानि च । हात्रिं-
शदङ्गुलान्याहुर्मण्डलीत् मण्डलान्तरम् । अष्टाभिर्मण्डलैरेव-
मङ्गुलीनां शतद्वयम् । षट्पञ्चाशत्समधिकं भूमेस्तु परिक-

त्पना' । यद्वा 'कर्त्तुः पादसमं कार्यं मण्डलन्तु प्रमाणतः' ।
 आग्नेयमग्निदेवताकम् एवमन्यत्र तेनाग्न्यादयस्तेन पूज्याः
 मण्डलं षोडशाङ्गुलं तदन्तरालञ्च षोडशाङ्गुलं तेन मिलित्वा
 द्वात्रिंशदङ्गुलमिति तथाच याज्ञवल्करः 'षोडशाङ्गुलकं ज्ञेयं
 मण्डलन्तावदन्तरमिति' । तथा 'मण्डले मण्डले देयाः
 कुशाः शास्त्रप्रचीदिताः । विन्यसेत्तु पदं कर्त्ता तेषु नित्यमिति
 स्थितिः । प्राङ्मुखस्तु ततस्थिष्ठेत् प्रसारितकराञ्जलिः । आर्द्र-
 वासाः शुचिश्चैव शिरस्यारोप्य पत्रकम् । पश्चिमे मण्डले
 तिष्ठेत् प्राङ्मुखः प्राञ्जलिः शुचिः । लक्षयेयुः क्षतादीनि हस्त-
 योस्तस्य कारिणः' । तस्यावष्टुष्टव्रीहैः । तथाच याज्ञवल्करः
 'करौ विमृदितव्रीहेर्लक्षयित्वा ततो न्यसेत् । समाश्रयत्यस्य
 पत्राणि तावत् सूत्रेण वेष्टयेत्' । विमृदितव्रीहैः कराभ्या-
 मिति शेषः विमृदितव्रीहैः करौ लक्षयित्वा क्षततिलादि-
 स्थानेषु हंसपदाकृतिरेखारूपेण रक्तचन्दनादिविन्दुना
 अङ्कयित्वा तदाह नारदः 'हस्तक्षतेषु सर्वेषु कुर्याद्धंस-
 पदानि तु तान्येव पुनरालक्षेद्धस्तौ विन्दुविचित्रितौ' ।
 ततश्च हस्तयोरुपरि समाश्रयत्यपत्राणि सप्तशमीपत्राणि
 सप्त दूर्वापत्राणि दध्यक्तान् यवान् पुष्याणि च विन्य-
 सेत् । 'सप्त पिप्पलपत्राणि शमीपत्राण्यथ क्रमात् । दूर्वायाः
 सप्त पत्राणि दध्यक्ताञ्चाक्षतान् न्यसेत्' । इति मिताक्षरा-
 धृतवचनात् । सप्तपिप्पलपत्राणि अक्षतं सुमनो दधि ।
 हस्तयोर्निक्षिपेत्तत्र सूत्रेण वेष्टनं तथा' इति पितामहवचनाच्च
 सूत्रं विशेषयति नारदः । 'वेष्टयोत सितैर्हस्तौ सप्तभिः
 सूत्रतन्मुभिः' । तथा 'जात्यैव लौहकारो यः कुशलश्चाग्नि-
 कर्मणि । दृष्टप्रयोगश्चान्यत्र तेनायोऽग्नी प्रतापयेत् । अग्नि-
 वर्णमयं पिण्डं सस्फुलिङ्गं सुरञ्जितम् । पञ्चाशत्पलिकं भूयः

कारयित्वा शुचिर्द्विजः । तृतीयतापे तप्यन्तं ब्रूयात् सत्य-
पुरस्कृतं सत्यपुरस्कृतं सत्यशब्दयुक्तं त्वमग्ने सर्वभूतानामिति
याज्ञवल्क्योक्तं मन्त्रं ब्रूयादित्यर्थः । अयःपिण्डं विशेषयति
पितामहः 'अस्रहीनं तथा कृत्वा अष्टाङ्गुलमयोमयम् ।
पिण्डन्तु तापयेदग्नी पञ्चाशत्पलिकं समम्' । अस्रं कोणं
अङ्गुलिमानन्तु 'तिर्य्यग्यवोदराख्यष्टावृद्धी वा ब्रीहयस्त्रयः ।
प्रमाणमङ्गुलस्योक्तं वितस्तिर्द्वादशाङ्गुलः' । पलपरिमाण-
माह मनुः । 'पञ्चकृष्णलकीमापस्ते सुवर्णस्तु षोडश । पलं
सुवर्णाद्यत्वारः' इति लौकिकमानेनाष्टतोलकपरिमितपलानि
विंशतिः षट्त्तोलकाः पञ्चमापकाद्यतस्त्री रत्तिकावैदिकपञ्चा-
शतः पलेभ्यो निष्पद्यन्ते ततः 'शान्त्यर्थं जुहुयादग्नी घृत-
मष्टोत्तरं शतम्' इति मित्ताचराष्टतात् । प्राड्विवाको
मण्डलभूमर्दक्षिणदेशे स्वगृह्णात्तविधनाग्निं संस्थाप्य ओम्
अग्नये पावकाय स्वाहेति मित्ताजरोक्तमन्त्रेणाज्येनाष्टोत्तरशतं
हुत्वा तस्मिन्नग्नी तस्मिहपिण्डं प्रक्षिप्य तत्पिण्डं जले क्षिप्त्वा
पुनः संताप्य जले पुनः क्षिप्त्वा पुनस्तस्मिन् तप्यमाने धर्मा-
वाहनादिहवनान्तपूर्वोक्तविधिं विधाय तत् पिण्डं जले
क्षिप्त्वा पुनस्तप्यमानपिण्डस्थमग्निमभिः पितामहाद्युक्तैर्मन्त्रै-
रभिमन्त्रयेत् ओम् 'त्वमग्ने वेदाश्चत्वारस्त्वञ्च यज्ञेषु ह्यसे ।
त्वं मुखं सर्वदेवानां त्वं मुखं ब्रह्मवादिनाम् । जठरस्थो
हि भूतानां ततो वेत्सि शुभाशुभम् । पापं पुनासि वै यस्मात्
तस्मात् पावक उच्यते । पापेषु दर्शयात्मानमर्चिष्मान् भव
पावक । अथवा शुद्धभावेषु शीतो भव हुताशन । त्वमग्ने
सर्वभूतानामन्तश्चरसि साक्षिवत् । त्वमेव देव जानीषे न
विदुर्यानि मानवाः । व्यवहाराभिश्चस्तोऽयं मानुषः शुद्धि-
मिच्छति । तदेनं संशयादस्माद्धर्मतस्नातुमर्हसि' । ततो

ब्रूहिमर्दनसंस्कृतकरयोरुपरि सप्ताश्वत्थपत्राणि विन्यस्य सप्त-
सूत्रैः संवेष्ट्याद्यमण्डले तिष्ठन् प्राङ्विवाकेन सन्दंशानीतं
लौहपिण्डमनेन याज्ञवल्क्योक्तेनाभिमन्त्रयेत् । 'त्वमग्ने सर्व-
भूतानामन्तश्चरसि पावक । साक्षिवत् पुण्यपापेभ्यो ब्रूहि
सत्यं करे मम' । अस्यार्थः हे अग्ने त्वं सर्वभूतानां जरायु-
जाण्डजस्वेदजोद्भिज्जातानामन्तःशरीराभ्यन्तरे चरसि भुक्तान्न-
पानादीनां पाचकत्वेन वर्त्तसे सर्वस्य हृदयगतं जानासीति
वा । पावक शुद्धिहेतो करे अन्तर्दृशिन् सर्वार्थदृशिन् सर्व-
ज्ञेति यावत् अतः साक्षिवत् पुण्यपापेभ्यः सत्यं ब्रूहि पुण्य-
पापेभ्य इति ल्यव्लोपे पञ्चमी पुण्यपापान्यवेक्ष्य सत्यं ब्रूहि
दर्शयेत्यर्थः तदनन्तरं याज्ञवल्क्यः 'तस्येत्युक्तवतो लौहं
पञ्चाशत्पलिकं समम् । अग्निवर्णं न्यसेत् पिण्डं हस्तयो-
रुभयोरपि' न्यसेद्राजा प्राङ्विवाको वा यथा पितामहः
'ततस्तं समुपादाय राजा धर्मपरायणः । सन्दंशेन नियुक्तो
वा हस्तयोर्हस्तस्य निक्षिपेत्' । तं लौहपिण्डं नियुक्तः प्राङ्-
विवाकः अस्य दिव्यकर्तुः याज्ञवल्क्यः 'स तमादाय सप्तैव
मण्डलानि शनैर्ब्रजेत्' । एवकारेण मण्डलेषु एव पादन्यासो
मण्डलानतिक्रमणञ्च दर्शितं व्यक्तमाह पितामहः 'न मण्डल-
मतिक्रामेत् नाप्यर्वाक् स्थापयेत् पदम् । अष्टमं मण्डलं
गत्वा नवमं क्षिपयेद् बधः' कालिकापुराणं 'मण्डलानि तथा
सप्तषोडशाङ्गुलिमानतः । तावदन्तरितो गच्छेद्गत्वा नवदृष्टे
क्षिपेत्' । अत्र च गन्तव्यानि सप्तैव मण्डलानि यतः प्रथमं
तिष्ठति नवमं क्षिपति तेन न विरुध्यते । याज्ञवल्क्यः
'अन्तरा पतिते पिण्डे सन्देहे वा पुनर्हरेत्' । सन्देहे दग्ध-
त्वादग्धत्वसन्देहे तस्मिन्नेव प्रयोगे पिण्डं पुनरारोप्य शेषं
समापयेत् न तु प्रयोगान्तरम् आरोपणमात्रस्य पुनर्विधानात्

तत् प्रयोगस्य विगुणत्वानिश्चयाच्च । कात्यायनः 'प्रखल-
 क्षभियुक्तश्चेत् स्थानादन्यत्र दृष्टीते । न दग्धं तं विदुर्देवास्तस्व
 भूयोऽपि दापयेत्' । याज्ञवल्क्यः 'मुक्ताग्निं मृदितब्रीहि-
 रदग्धः शुद्धिमाप्नुयात्' । नारदः 'ब्रीहिमतिप्रयत्नेन सप्तवारांश्च
 मर्दयेत्' । पितामहः 'निर्विशङ्केन तेषान्तु हस्ताभ्यां मर्दने
 कृते । निर्विकारो दिनस्यान्ते शुद्धिस्तस्य विनिर्दिशेत्' ।

अथैतत्प्रयोगः । पूर्वद्यभूर्मिशुद्धिं विधाय परित्यर्था
 पूर्वमष्टमण्डलानि षोडशाङ्गुलप्रमाणानि तदन्तरालानि च
 षोडशाङ्गुलप्रमाणानि तदन्तरालं नवमं मण्डलमपरिमिता-
 ङ्गुलप्रमाणं गोमयेन निर्माय तेषु प्रागग्रान् कुशानास्तोर्थ्य
 प्रथमे मण्डले रक्तपुष्पाक्षतमाटाय ओम् भूर्भुवः स्वर्गं इहा-
 गच्छ इहागच्छ इह तिष्ठ इह तिष्ठ इत्यावाह्य स्थापयित्वा
 गन्धादिभिः प्राङ्निवाकोऽभ्यर्चयेत् । एवं द्वितीये वरुणं
 तृतीये वायुं चतुर्थे यमं पञ्चमे इन्द्रं षष्ठे कुबेरं सप्तमे सोमम्
 अष्टमे सूर्यं नवमे सर्वदेवताः ततो मण्डलदक्षिणे प्राङ्निवाकः
 स्वर्गलोकाविधिनाग्निस्थापनं कृत्वा ओम् अग्नये पावकाय
 स्वाहेति अष्टोत्तरशतम् आर्ज्येन शान्तिहोमं कृत्वा तदग्नी
 लौकिकमानेन चतुरङ्गिकाधिकपञ्चमापकाधिकषट्षष्ट्यधिक-
 शततोलकमितं कोणरहितम् अष्टाङ्गुलं लीहपिण्डं प्रतप्य
 जले प्रक्षिप्य पुनरग्नीं प्रतप्य पुनर्जले प्रक्षिप्य पुनः प्रतप्य
 तत् पिण्डे धर्मावाहनादि सर्वदेवतापूजां हवनान्तां तुलोक्तां
 विधाय दक्षिणां दद्यात् उपोषितस्य स्नातस्यार्द्रवाससो
 गत्वाद्यमण्डले तिष्ठता ब्रीहिमर्दनादिसंस्कारं विधाय
 प्रतिज्ञापत्रं समन्त्रकं कर्तुः शिरसि बद्ध्वा प्राङ्निवाकस्तृतीये
 तापेऽयःपिण्डस्यमग्निमभिमन्त्रयेत् एभिर्मन्त्रैः । ओम् त्वमग्ने
 वेदाश्चत्वारस्वश्च यज्ञेषु ह्यसे । त्वं सुखं सर्वदेवानां

त्व' सुखं ब्रह्मवादिनाम् । जठरस्थो हि भूतानां ततो वेत्सि
शुभाशुभम् । पापं पुनासि वै यस्मात्तस्मात् पावक उच्यते ।
पापेषु दर्शयात्मानमर्चिष्मान् भव पावक । अथवा शुद्धभावेन
शीतो भव हुताशन । त्वमग्ने सर्वभूतानामन्तश्चरसि सात्त्वि-
वत् । त्वमेव देव जानीषे न विदुर्यानि मानवाः । व्यव-
हाराभिग्रस्तोऽयं मानुषः शुद्धिमिच्छति । तदेनं संशया-
दस्माद्दर्मतस्वानुमर्हसि' । ततः कर्त्तृहस्तयोरुपरि ममाश्वत्य-
पत्त्राणि सप्तशमीपत्राणि सप्तदूर्वापत्राणि दध्यक्षतान् यवान्
पुष्पाणि च शुक्लसूत्रेण सप्तकत्वो वेष्टयेत् । कर्त्ता लौह-
पिण्डस्थमग्निमभिमन्त्रयेदनेन मन्त्रेण 'त्वमग्ने सर्वभूताना-
मन्तश्चरसि पावक । सात्त्विवत् पुण्यपापेभ्यो ब्रूहि सत्यं
करे मम' । ततस्तद्दस्तयोरुपरि लौहपिण्डं निदध्यात्
ततस्तं गृहीत्वा शनैरकुटिलं क्रमशः सप्तमण्डलानि गत्वा
नवममण्डलस्थतृणोपरि त्यजेत् । ततः पुनरपि व्रीहिभिर्मर्द-
येत् । अदग्धश्च त् शुद्धिमाप्नुयात् अन्तरापतिते पिण्डे दग्धा-
दग्धत्वसन्देहे वा पुनर्हरेत् । स्वल्पेने हस्तयोरन्यत्र दाहे न
दोषः । पुनरारोपणञ्च ततो गुरुपुरोहितादौन् दक्षिणाभिः
परितोषयेत् । इति अग्निपरीक्षा

अथ उदकपरीक्षा । पितामहः 'तोयस्याथ प्रवक्ष्यामि
विधिं धर्म्यं सनातनम् । मण्डलं पुष्पधृपाभ्यां कारयेत् सुवि-
चक्षणः । शरान् संपूजयेद्भक्त्या वैणवञ्च धनुस्तथा' । तत्र
प्रथमतो वरुणं पूजयेत् यथा नारदः 'गन्धमात्यैः सुरभि-
भिर्मधुक्षीरघृतादिभिः । वरुणाय प्रकुर्वीत पूजामादौ समा-
हितः' । ततो धर्मावाननादिसकलदेवतापूजा होम समन्त्रक-
प्रतिज्ञापत्रशिरो निवेशान्तं कर्म कुर्यात् । कात्यायनः ।
'शरांस्वनायसाग्रांस्तु प्रकुर्वीत विशुद्धये । वेणुकाष्ठमयाञ्चैव

चेसा च सुदृढं क्षिपेत' । पितामहः 'चेसा च क्षत्रियः
 कार्यः तद्दृत्तिर्ब्राह्मणोऽथवा । अक्रूरहृदयः शान्तः सोपवास-
 स्तथा शुचिः । इपूत्रं प्राक्षिपेद्द्वीमान् मारुतो वाति वा भृशम् ।
 विषमे भूपटेशे च वृक्षस्थाणुसमाकुले' । नारदः 'क्रूरं धनुः
 समशतं मध्यमं षट्शतं मतम् । मन्दं पञ्चशतं प्रोक्तमेव ज्ञेयो
 धनुर्विधिः' । अङ्गुलीनां ममाधिकं शतं यस्य धनुषः परिमाणं
 तत् समशतम् एवं षट्शतादिकं पितामहः 'मध्यमेन तु चापेन
 प्राक्षिपेत् शरत्रयम् । हस्तानान्तु शतं माईं लक्ष्यं कृत्वा विच-
 क्षणः । तेषाञ्च प्रेषितानान्तु शराणां शास्त्रदेशनात् । मध्य-
 मस्तु शरो ग्राह्यः पुरुषेण वलीयमा । शराणां पतनं ग्राह्यं
 मरणं परिवर्जयेत् । सर्पेण सर्पेण शरो याति दूराद् दूरतरं
 यतः' । पतनं ग्राह्यमिति शरपतनस्थानपर्यन्तं गच्छेदित्यर्थः
 तेन प्रमरणपक्षेऽपि पतनस्थानकशरग्रहणं ततश्च प्रथमतः पुरु-
 यान्तरिण तत्स्थानं शर आनेतव्यः । नारदः 'नदीषु नाति-
 वेगासु तडागेषु मरःसु च । ऋटेषु स्थिरतोयेषु कुर्यात्
 पुंसां निमज्जनम्' । नातिवेगासु स्थितिविरोधिवेगशून्यासु ।
 विष्णुः 'पङ्कशैवालदृष्टग्राहमत्यजलौकादिवर्जिते तस्य नाभि-
 मात्रजले मग्नस्यारागहेपिणः । पुरुषस्यान्यस्योरु गृहीत्वा-
 ऽभिमन्त्रिताम्भः प्रविशेत् । ततः समकालञ्च नातिक्रूरसृदुना
 धनुषा पुरुषोऽपरः शरमोक्षं कुर्यादिति' तस्य शोध्यस्येत्यर्थः
 अन्यथा तस्येति व्यर्थं स्यात् अन्यपुरुषस्य स्तम्भधारणमाह
 स्मृतिः 'उदके प्राङ्मुखस्तिष्ठेद्दर्मस्थणां प्रगृह्य च' शोध्यकर्त्तृ-
 कजलाभिमन्त्रणमाह पितामहः । 'तोय त्वं प्राणिनां प्राणः
 सृष्टेराद्यन्तु निर्मितम् । शुद्धंश्च कारणं प्रोक्तं द्रव्याणां
 देहिनास्तथा । अतस्त्वं दर्शयात्मानं शुभाशुभपरीक्षणे' ।
 शोध्यकर्त्तृकाभिमन्त्रणमाह याज्ञवल्क्यः 'सत्येन माभिरक्षस्व

वरुणेत्यभिशाप्यकम् । नाभिमाचोदकस्यस्य गृहीत्वोरुजलं
 विशेत् । मामभिशाप्य शपथं कारयित्वा कं जलं विशेत्'
 तोरणञ्च निमज्जनसमौपे समे स्थाने शोधकणंप्रमाणोच्छ्रितं
 कार्यं यथा नारदः 'गत्वा तु तज्जलस्थानं तटे तोरणमुच्छ्रि-
 तम् । कुर्वीत कर्णमात्रन्तु भूमिभागे समे शुचौ । शरमोक्षे
 विशेषमाहृतुर्नारदवृहस्पती 'शरप्रक्षेपणस्थानाद् युवाजव-
 समन्वितः । गच्छेत् परमया शक्त्या यात्रासौ मध्यमः शरः ।
 मध्यमं शरमादाय पुरुषोऽन्यस्तथाविधः' । प्रत्यागच्छेत्तु
 वेगेन यतः स पुरुषो गतः । आगन्तस्तु शरग्राही न पश्यति
 यदा जले । अन्तर्जलगतं सम्यक् तदा शुद्धिं विनिर्दिशेत् ।
 अन्यथा न विशुद्धः स्यादेकाङ्गस्यापि दर्शनात् । स्थाना-
 हान्यत्रगमनाद् यस्मिन् पूर्वं निवेशयेत्' । जविनी विशे-
 यति नारदः 'पञ्चाशतो धारकाणां यो स्यातामधिकौ जवे ।
 तौ च तत्र नियोक्तव्यौ शरानयनकर्मणि' । एकाङ्गस्य दर्शना-
 दिति च कर्णाद्यभिप्रायेण 'शिरोमात्रन्तु दृश्येत न कर्णौ
 नापि नासिके । अप्सु प्रवेशने यस्य शुद्धं तमपि निर्दि-
 शेत्' । इति विशेषाभिधानात् निमज्ज्योत्प्लवते यस्तु दष्ट-
 शेत् प्राणिना नरः । पुनस्तत्र निमज्जेत दंशचिह्नविचा-
 रितः' । जलान्तर्गतमत्स्यजनीकादिना दष्टः समुत्प्लवते यदि
 तदा दष्टे पुनर्निमज्जनीयमित्यर्थः । पितामहः 'गन्तु-
 श्चापि च कर्तुंश्च समं गमनमज्जनम् । गच्छेत्तोरणमूलात्तु
 शरस्थानं जवौ नरः । तस्मिन् गते द्वितीयोऽपि वेगा-
 दादाय शायकम् । गच्छेत्तोरणमूलन्तु यतः स पुरुषो गतः ।
 आगतस्तु शरग्राही न पश्यति यदा जले । अन्तर्जलगतं
 सम्यक् ततः शुद्धिं विनिर्दिशेत्' । अत्र मज्जनसमकालगम-
 नाभिधानाच्छरमोक्षसमकालं गमनं शूलपाशयुक्तमयुक्तं मज्जन-

समकालक्षिप्तं मध्यमं शरमादायेत्यपरमुक्तमपि प्रमाणशून्यं ततश्च त्रिषु शरेषु मुक्तेषु एको वेगवान् मध्यमशरपतनस्थानं गत्वा तमादाय तत्रैव तिष्ठति अन्यस्तु पुरुषो वेगवान् शर-
मोक्षस्थाने तोरणमूले तिष्ठति एवं स्थितयोस्तृतीयायां करतालिकायां प्राङ्ग्विवाकदत्तायां शोध्यो निमज्जति तत्-
समकालमेव तोरणमूलस्थितोऽपि द्रुततरं मध्यमशरपतन-
स्थानं गच्छति शरग्राही च तस्मिन् प्राप्ते 'द्रुततरं तोरणमूलं प्राप्यान्तर्जलगतं यदि न पश्यति तदा शुद्धो भवतीति वर्त्तुलार्थः ।

तत्र प्रयोगः । उक्तलक्षणजलाशयनिकटे तथा तोरणं विधाय उक्तदेशे लक्ष्यं कृत्वा तोरणसमीपे मशरं धनुः संपूज्य जलाशये वरुणमावाह्यं पूजयित्वा तत्तोरे धर्मादींश्च देवान् हवनान्तमिष्टा दक्षिणां कृत्वा शोध्यस्य शिरसि प्रतिज्ञापत्रं बद्ध्वा प्राङ्ग्विवाको जलमभिमन्त्रयेत् । 'ओम् तोय त्वं प्राणिनां प्राणः सृष्टेराद्यन्तु निर्मितम् । शुद्धेश्च कारणं प्रोक्तं द्रव्याणां देहिनां तथा । अतस्त्वं दर्शयात्मानं शुभाशुभपरीक्षणं' इति मन्त्रेण । शोध्यस्तु ओं मत्प्रेन माभिरक्षस्व वरुणेत्यनेन जल-
मभिमन्त्र्य गृहीतस्थूणस्य शोध्यस्य नाभिमात्रोदकावस्थितस्य जलौयसः । प्राङ्मुखं पुरुषस्य समीपं जलमध्ये गच्छेत् । ततश्च शरेषु त्रिषु मुक्तेषु मध्यमशरपातस्थाने मध्यमशरं गृहीत्वा जविन्धेकस्मिन् पुरुषे स्थिते अन्यस्मिंश्च तोरणमूल-
स्थिते प्राङ्ग्विवाकेन तालत्रये दत्ते शोध्यो गृहीतस्थूण-
प्राङ्मुखपुरुषोरु गृहीत्वा निमज्जति तत्समकालमेव तोरण-
मूलस्थोऽपि मध्यमशरस्थानं द्रुतं गच्छति । ततः शरग्राही च तस्मिन् प्राप्ते द्रुतं तोरणमूलं प्राप्य जलान्तःस्थं यदि न पश्यति तदा शुद्धः । कर्णाद्यङ्गं विना शिरोमात्रदर्शनेऽपि

शुद्धः मञ्जनस्थानादन्यत्र गमनेऽपि अशुद्धः दक्षिणादिकं दद्यात् ।

अथ विषविधिः । नारदः 'शाङ्गं हैमवतं शस्तं गन्धवर्ष-
रसान्वितम् । अक्षत्रिमसमं गूढममन्त्रोपहतञ्च यत् । वर्षं चतु-
र्यवा मात्रा श्रीर्षे पञ्चयवाः स्मृताः । हेमन्ते स्युः सप्तयवाः शर-
द्यल्पन्ततोऽपि हि । दद्याद्विषं सोपवासो देवब्राह्मणसन्निधौ ।
धूपोपहारमन्त्रैश्च पूजयित्वा महेश्वरम् । द्विजानां सन्निधावेव
दक्षिणाभिमुखे स्थिते । उदङ्मुखः प्राङ्मुखो वा दद्याद्विषः
समाहितः' । शाङ्गस्वरूपमाह कात्यायनः । 'अजाशृङ्गनिभं
श्यामं सुशीतं शृङ्गसम्भवम् । भङ्गं च शृङ्गवेराभं तत्ख्यातं
शृङ्गिणं विषम् । रक्तस्थमसितं कुर्यात् कठिनञ्चैव तत्क्षणात्' ।
शृङ्गवेरमार्द्रकं तदाभं तत्तुल्यम् । रक्तस्थमिति यद्विषं रक्ते
स्थापितं सत् तद्रक्तस्थं श्यामं कठिनं करोतीत्यर्थः अल्पेति
पूर्वाक्तसप्तयवानामल्पत्वं पडयवमात्रेत्यर्थः । हेमन्तग्रहणे
शिशिरस्यापि ग्रहणं हेमन्तशिशिरयोः समानत्वमिति श्रुतेः ।
वसन्तस्य सर्वदिव्यसाधारणत्वेन तत्रापि सप्तयवाः सप्तविषस्य
वेति याज्ञवल्केन सामान्यतोऽभिधानात् कात्यायनः 'पूर्वाह्णे
शीतले देशे विषं देयन्तु देहिनाम् । घृतेन योजितं श्लक्ष्णं
पिष्टं त्रिंशद्गुणेन च' । देयं प्राड्विवाकेन तत्पाठ्यमाह पिता-
महः 'दीयमानं करे कृत्वा विषन्तु परिशापयेत् । विष त्वं
ब्रह्मणा सृष्टं परीक्षार्थं दुरात्मनाम् । पापिनां दर्शयात्मानं
शुद्धानामसृतं भव । सृष्टुमूर्त्तं विष त्वं हि ब्रह्मणा परिनि-
र्मितम् । त्रायस्वैनं नरं पापात् सत्येनास्त्रासृतं भव' । परि-
शापयेत् शपथं कारयेत् शोध्यपाठ्यमाह याज्ञवल्करः । 'विष त्वं
ब्रह्मणः पुत्रः सत्यधर्मं व्यवस्थितः । त्रायस्वास्त्रदभीशापात्
सत्येन भव मेऽसृतम् । एवमुक्त्वा विषं शाङ्गं भक्षयेद्विमशै-

लजम् । भक्षिते च यदा सुखे मूर्च्छाच्छर्दिर्विवर्जितः । निर्विकारो दिनस्यान्ते शुद्धं तमिति निर्दिशेत् । त्रिरात्रं पञ्चरात्रं वा पुरुषैः स्वैरधिष्ठितम् । कुहकादिभयाद्राजा वारयेद्दिव्यकारिणम् । ओपधीमन्त्रयोगांश्च मणोनथ विषापहान् । कर्त्तुः शरीरसंस्थांश्च गृहोत्पन्नान् परीक्षयेत् । विषतन्त्रे वेगो रोमाञ्च माद्यो रचयति विषजः । स्वदरक्रोपशोषी तस्योर्द्ध्वस्तत्परी द्वी वपुषि जनयती वर्णभेदप्रवेपी यो वेगः पञ्चमोऽसौ नयनविरसतां कण्ठभङ्गञ्च हिक्कां पष्टो निग्वासमोही वितरति मृतिं ममसो भक्तकस्ये । ब्रह्मस्यतिः । 'विधित्तं विषं येन जीर्णं मन्त्रीपत्रं विना । स शुद्धः स्यादन्यथा तु दण्डो दाप्यश्च तदनम्' । तत्र क्रमः । सोपवामः प्राड्विवाकः शिवं संपृज्य तत परतो विषमुक्तपरिमाणं पिष्टं त्रिंशद्गुण-सृतयुक्तं संस्थाप्य धर्मादीन् देवान् हवनान्तमिष्टा दक्षिणां दत्त्वा शोध्यशिरसि प्रतिज्ञापत्रं निधाय 'ओ विष त्वं ब्रह्मणा सृष्टं परीक्षार्थं दरात्मताम् । पापिनां दग्ग्यात्मानं शुद्धाना-ममृतं भव । मृत्युमृत्ते विष त्वं हि ब्रह्मणा परिनिर्मितम् । त्रायस्त्वं नरं पापात् मत्येनाम्याःमृतं भव' । इत्याभ्यां प्राङ्मुख उदङ्मुखी वा विषमभिमन्त्र्य दक्षिणाभिमुखाय शोध्याय ददाति । शोध्यन्तु । ओ 'विष त्वं ब्रह्मणः पुत्रः मत्यधर्मे व्यवस्थितः । त्रायस्वास्मादभौशापात् मत्येन भव मेऽमृतम्' । इत्यनेनाभिमन्त्र्य भक्षयति । यदि दिनान्तं निर्विकारस्तदा शुद्ध इति ।

अथ कोषविधिः । नारदः 'पूर्वाह्ने सोपवामस्य स्नातस्यार्द्र-पटस्य च । संसूचकस्याव्यमनिनः कोषपानं विधीयते । इच्छतः श्रद्धानस्य देवब्राह्मणसन्निधौ । मद्यपस्त्रीव्यमनिनां किराता-नान्तश्चैव च । कोषः प्राज्ञैर्न दातव्यो ये च नास्तिकहस्तयः ।

महापराधे निर्धर्मं कृतघ्ने क्लीवकुत्सिते नास्तिकव्रात्यदासेषु
 कोषपानं विवर्जयेत् । तमाह्वयाभिग्रस्तन्तु मण्डलाभ्यन्तरे
 स्थितम् । आदित्याभिमुखं कृत्वा पाययेत् प्रसूतित्रयम् ।
 उद्धं यस्य हि सप्ताहाहैकृतः महद्भवेत् । नाभियोज्यः स
 विदुषा कृतकालव्यतिक्रमात् । संसूचक आस्तिक इति
 मिताक्षरः । महापराधी महापातकौ निर्धर्मा वर्णाश्रम-
 रहितः कुक्षितः प्रतिलोमजः । दामः केवर्त्तः । मण्डला-
 भ्यन्तरे गोमयकृतमण्डलाभ्यन्तरे वैकृतं रोगादिमहन्नाल्पं
 तस्य देहिनामपरिहार्यत्वात् । तदाह कात्यायनः । 'अथ
 देवविसंवादे द्विमसाहन्तु टापयेत् । अभियुक्तं प्रयत्नेन
 तदर्थे दण्डमेव च । तस्यैकस्य न सर्वस्य जनस्य यदि तद्भवेत् ।
 रोगोऽग्निर्जातिमरणमृणं दाप्योदमञ्च सः । ज्वरातिमार-
 विस्फोटगृहास्थिरिगिपीडनम् । नेत्ररुक् गलरोगश्च तथोन्मादः
 प्रजायते । शिरोरुग्भुजभङ्गश्च दैविका व्याधयो नृणाम्' गलरोग
 इत्यत्र शूलरोग इति क्वचित् पाठः द्विमसाहन्तु महाभियोग-
 भवविषयं महाभियोगिष्वेतान्तीति प्रस्तुत्य चतुर्दशकाटङ्ग इति
 याज्ञवल्क्याभिधानात् मिताक्षराप्यधम् । यत् 'त्रिरात्रात्
 ऋषरात्राहा द्वादशाहात् द्विमसकात् । वैकृतं यस्य दृश्यन्
 पापकृत् स उदाहृतः' । इति पितामहोक्तं तन्महाभियोगात्
 कृतस्त्रद्रव्यादर्वाचौनं द्रव्यं त्रिधा विभज्य त्रिरात्रादिपन्नत्रयं
 व्यवस्थापनीयमिति मिताक्षरा । तथा 'भक्तो यो यस्य देवस्य
 पाययेत्तस्य तज्जलम् । समभावे तु देवानामादित्यस्य तु
 पाययेत् । दुर्गायाः पाययेच्चौरान् ये च शस्त्रापजीविनः ।
 भास्करस्य तु यत्तोयं ब्राह्मणं तन्न पाययेत् । दुर्गायाः स्राप-
 येच्छूलमादित्यस्य मण्डलम् । अन्येषामपि देवानां स्रापये-
 दायुधानि च । अत्र सल्पापराधे देवानां स्रापयित्वायुधो-

दकम् । पाथ्यो विकारे चाशुद्धो नियम्यः शुचिरन्यथा' । इति कात्यायनीयविशेषान्महापराधे देवस्नानोदकमिति विषयभेदः । रत्नाकरोऽप्येवम् । मण्डलं व्योमेति व्यवहारदीपिका तस्यां विष्णुः 'उग्रान् देवान् समभ्यर्च्य तत् स्नानोदकप्रसृतित्रयं पिबेत् । इदं मया न कृतमिति व्याहरन् देवतामुखः' इति । एतदनुसारा देवान्यत्र प्रतिज्ञा प्रागुक्ता । तत्र क्रमः । प्राङ्विशाको गोमयकृतमण्डलाभ्यन्तरे धर्मावाहनादि सर्वदेवतापूजां हवनान्तां निर्वर्त्य दक्षिणां दत्त्वा समन्त्रकं प्रतिज्ञापत्रं शोध्य शिरसि निधाय यथाविहितदेवं संपृज्य तत् स्नानोदकमानीय श्रीं 'तोय त्वं प्राणिनां प्राणः सृष्टेराद्यन्तु निर्मितम् । शुद्धश्च कारणं प्राक्तं द्रव्याणां देहिनान्तथा । अतस्त्वं दशयात्मानं शुभाशुभपरीक्षणं' । इत्याभ्यामभिमन्त्र्य गोमयकृतमण्डलाभ्यन्तरे स्थितं सोपवासं स्नातार्द्रवासमादित्याभिमुखम् । श्रीं मत्येन मामभिरक्षस्व वरुणेत्यनेन शोध्य पठितेनाभिमन्त्रितं प्रसृतित्रयं जलं पाययेत् । ततो यदि अर्वाधकालाभ्यन्तरे रोगपौडा न भवति तदा शुद्ध इति ततो दक्षिणा देया ।

अथ तण्डुलविधिः । पितामहः । 'चौर्यं तु तण्डुला देया नान्यत्रेति विनिश्चयः । तण्डुलान् कारयेच्छुक्लान् शालेर्नान्यन्य कस्यचित् । सुगमये भाजनं कृत्वा आदित्यस्याग्रतः शुचिः । स्नानोदकेन सन्निश्रान् रात्रौ तत्रैव वासयेत् । प्राङ्मुखोऽपिपित स्नातं शिरोरोपितपत्रकम् । तण्डुलान् भक्षयित्वा तु पत्रे निष्ठौवयेत्क्षिधा । भूर्जस्यैव तु नान्यस्य अभावे पिप्पलस्य तु । शोणितं दृश्यते यस्य हनुस्तालु च शीर्यते । गात्रञ्च कम्पते यस्य तमशुद्धं विनिर्दिशेत्' । स्नानोदकेन देवतास्नानोदकेन । तथाच कात्यायनः । देवतास्नान-

पानीयस्त्रिंशत्तण्डुलभक्षणे । शुद्धनिष्ठोवनात् शुद्धो नियम्यो-
ऽशुचिरन्यथा' । शिरोरोपितपत्रकं तण्डुलान् भक्षयित्वा
निष्ठोवयेत् । प्राड्विवाक इति निष्ठोवयेदिति ख्यन्तात्
सिद्धं तुलानिरूपितं सर्वदिव्यमाधारणञ्च धर्मावाहनादिहव-
नान्तं पूर्ववदिहापि कर्त्तव्यम् ।

अथ तप्तमाषकविधिः । पितामहः 'कारयेदायसं पात्रं
ताम्रं वा षोडशाङ्गुलम् । चतुरङ्गुलखातन्तु मृण्मयं वाथ
मण्डलम्' । मण्डलं सूर्यमण्डलाकारं वर्तुलमिति यावत् ।
'पूरयेद् घृततैलाभ्यां विंशत्या तु पलैस्तु तत् । सुवर्णमाषकं
तस्मिन् सुतप्ते निक्षिपेत्ततः । अङ्गुष्ठाङ्गुलियोगेन उदरेत्तप्त-
माषकम् । कराग्रं यो न धुनुयात् विस्फोटो वा न जायते ।
शुद्धो भवति धर्मण पितामहवचो यथा' । कल्पान्तरमाह
'सौवर्णं राजते ताम्रं आयसं मृण्मयंऽपि वा । गव्यं घृत-
मुपादाय तदग्नीं तापयेच्छुचिः । सौवर्णां राजतां ताम्रो-
मायसौञ्च सुशीधिताम् । मलिलेन सकृद्धीतां प्रक्षिपेत्तत्र
मुद्रिकाम् । भ्रमद्धीचितरङ्गाद्येन नखस्पर्शगोचरे । परीक्षेतादे-
पर्णेन चुचुकारं सघोषकम् । ततश्चानेन मन्त्रेण सकृत्तदाभि-
मन्त्रयेत् । परं पवित्रमसृतं घृतं त्वं यज्ञकर्मसु । टह
पावक पापं त्वं हिमशीतं शुचो भव । उपोषितं ततः स्नात-
माद्वावाससमागतम् । ग्राहयेन्मुद्रिकां तान्तु घृतमध्यगता-
न्तथा । प्रदेग्निनीञ्च तस्याथ परीक्षेयुः परीक्षकाः । यस्य
विस्फोटका न स्युः शुद्धोऽसावन्यथा शुचिः' । प्रयोगस्तु ।
मध्यविधाष्टयवतण्डुलमध्यमिताङ्गुलि षोडशाङ्गुलमित-प्रस्तारे
तथाविधाङ्गुलिचतुष्टयखाते ताम्रादिघटितेऽशक्तौ मृण्मये
वा चक्राकारवर्तुले पात्रे लौकिकीष्टरत्तिकाधिकमाषक-
द्वयाधिकत्रयस्त्रिंशत्तोलक । ३३ । २८ । रूपवैदिकपलदशक-

मितं घृतम् एवं तैलञ्च निक्षिप्य लौकिकचतुरत्तिकाधिक-
 पञ्चमाषकषट्षष्टितोलक । ६६ । ५४ । रूपवैदिकविंशतिपल-
 परिमितं केवलं गन्धघृतं वा निक्षिप्य तस्मिन् सुतप्ते सकृद्दोतां
 पञ्चरत्तिकांमितां काञ्चनमुद्रिकां राजतादिकां वा निक्षिपेत् ।
 धर्मावाहनादिहवनान्तं तुलोकं सदक्षिणं कर्म कृत्वा, ओम्
 'परं पवित्रममृतं घृत त्वं यज्ञकर्मसु । दह पावक पापं त्वं
 हिमशीतं शुचौ भव' । इत्यनेनाभिमन्त्रयेत् । प्राङ्बिवाकः
 ततः कृतोपवामः स्नातादेवामाः शोध्यशिरसि प्रतिज्ञापत्रं
 निधाय, ओम् 'त्वमग्ने सर्वभूतानामन्तश्चरसि पावक ।
 साक्षिवत् पुण्यपापेभ्यो ब्रूहि सत्यं करे मम' । इत्यनेनाभि-
 मन्त्रगार्द्रपत्रनिक्षेपकृतसुचुकशब्दाद् घृतान्मुद्रिकां तर्जन्यङ्गुष्ठा-
 भ्यामुत्तोलयेत् घृततैलाभ्यां वा तप्तमापकमुत्तोलयेत् अदग्ध-
 श्वेतदा शृङ्ग इति ततो दक्षिणां दद्यात् ।

अथ फालविधिः । बृहस्पतिः 'आयसं हादशपलघटितं
 फालमुच्यते । अष्टाङ्गुलं भवेद्दौर्घं चतुरङ्गुलविस्तरम् । अग्नि-
 वर्णं ततश्चौरो जिह्वया लेहयेत् सकृत् । न दग्धश्चेच्छुद्धि-
 मियादन्यथा स तु हीयते' । चौरोऽत्र गोचौरः । 'गोचौरस्य
 प्रदातव्यं तप्तफालावलेहनम्' इति स्मृतेरिति मैथिलाः ।
 अत्रापि त्वमग्ने इत्यादि मन्त्रानन्तरम् । 'आयसं लेलिहानस्य
 जिह्वयापि समादिशेत्' । इति पितामहोक्तः प्राङ्बिवाक-
 शोध्याभ्यामग्न्याभिमन्त्रणं कार्यम् । अत्र प्रयोगः । लौकिक-
 चत्वारिंशत्तोलकमितं लौहघटितमष्टयवमध्यात्मकाङ्गुलाष्ट-
 दौर्घम् । तथाविधचतुरङ्गुलप्रस्तारं फालमग्नी च ताप-
 येत् । तत्र प्राङ्बिवाको धर्मावाहनादिहवनान्तं कर्म कृत्वा
 दक्षिणां दत्त्वा समन्त्रकं प्रतिज्ञापत्रं शोध्य शिरसि निधाय,
 ओम् 'त्वमग्ने वेदाश्चत्वारस्त्वञ्च यज्ञेषु ह्यसे । त्वं मुखं सर्व-

देवानां त्वं सुखं ब्रह्मवादिनाम् । जठरस्थो हि मृतानां ततो
वेत्सि शुभाशुभम् । पापं पुनासि वै यस्मात् तस्मात् पावक
उच्यते । पापेषु दर्शयात्मानमर्चिषान् भव पावक । अथवा
शुद्धभावेन शीतो भव हुताशन । त्वमेव सर्वभूतानामन्त-
सरसि साक्षिवत् । त्वमेव देव जानीषे न विदुर्यानि
मानवाः । व्यवहाराभिगस्तोऽयं मानुषः शुद्धिमिच्छति ।
तदेनं संशयादस्माद्धर्मतस्त्रातुमर्हसि' । इत्येतैः फालस्यमग्नि-
मभिमन्त्रयेत् । शोध्यस्तु 'त्वमग्ने सर्वभूतानामन्तसरसि
पावक । साक्षिवत् पुण्यपापेभ्यो ब्रूहि सत्यं करे मम' ।
इत्यनेनाभिमन्त्राग्निवर्णं फालं जिह्वया सक्तत् लिङ्घ्यात् ।
न दग्धयेत् शुद्धः ।

अथ धर्मराजविधिः । वृहस्पतिः । 'पत्रद्वये लेखनीयौ
धर्माधर्मा सितासितौ । जीवदानादिकैर्मन्त्रैर्गायत्राद्यैश्च
सामभिः । आमन्त्र्य पूजयेद्गन्धैः कुसुमैश्च सितासितैः ।
अभ्युक्ष्य पञ्चगव्येन मृत्पिण्डान्तरितौ ततः । समौ कृत्वा नधे
कुम्भे स्थाप्यौ चानुपलक्षितौ । ततः कुम्भात् पिण्डमेकं गृह्णी-
यादविलम्बितः । धर्मं गृहीते शुद्धः स्यात् संपूज्यश्च परी-
क्षकैः' । जीवदानमन्त्रन्तु शारदायां 'पाशाङ्कुशपुटाशक्ति-
र्वायुविन्दुविभूषितायाद्याः सप्तसकारान्ता व्योमसत्येन्दुसंयु-
तम् । तदन्तं हंसमन्त्रः स्यात् ततोऽमुष्यपदं वदेत् । प्राणा
इति वदेत् पश्चादिह प्राणास्ततः परम् । अमुष्य जीव इह
स्थितस्ततोऽमुष्यपदं वदेत् । सर्वेन्द्रियाख्यमुष्यान्ते वाङ्मन-
श्चक्षुरन्ततः । श्रोत्रघ्राणपदे प्राणा इहागत्य सुखं चिरम् ।
तिष्ठन्त्वग्निबधूरन्ते प्राणमन्त्रोऽयमीरितः । प्रत्यमुष्यपदात्
पूर्वं पाशाद्यानि प्रयोजयेत् । प्रयोगेषु सीमाख्यातः प्राणमन्त्रो
मनोषिभिः' । पाशाङ्कुशपुटाशक्तिरित्यनेन प्रथमं पाश-

बीजम् । आं ततः शक्तिबीजं क्रीं ततो अङ्गुशवीजं क्रीं वायु-
 र्यकारो विन्दुविभूषितः तेन यं याद्याः सप्तसकारान्ता उद्धृत
 यकारमादाय सप्त अङ्गुशवायूनलावनिवरुणबीजानीत्य-
 त्रोक्तेः । अत्र वायोरेकस्य पूर्वं पृथगुपन्यासः समानां सविन्दु-
 त्वार्थः अतएव अन्यत्र बीजानीत्युक्तम् । व्योमसत्येन्दुभूषितं
 व्योमहकारः इन्दुर्विन्दुः तेनाहोमं अमृथ इति षष्ठ्यन्त-
 देवतानामोपलक्षणम् । 'अदःपटं हि यद्रूपं यत्र मन्त्रे प्रदृ-
 श्यते । साध्याभिधानं तद्रूपं तत्र स्थाने नियोजयेत्' । इति
 नारायणीयात् । अग्निबध्नः स्वाहा गायत्राटिसामाज्ञाने
 तु सप्रणवव्याहृतिगायत्रीमात्रं पठितव्यम् । 'जपहोमादि
 यत्किञ्चित् कृतस्त्रीकृतं सम्भवेन्न चेत् । तत्सर्वं व्याहृतिभिः
 कुर्यात् गायत्र्या प्रणवेन च । इति मिताक्षराष्टतषष्ट्रिंश-
 त्प्रवचनदर्शनादत्रापि तथा कल्प्यते पितामहः 'अधुना
 संप्रवक्ष्यामि धर्माधर्मपरीक्षणम् । इन्तृणां याचमानानां
 प्रायश्चित्तार्थिनां नृणाम् । राजतं कारयेद्धर्ममधर्मं सीसकाय-
 सम् । लिखेद्भूर्जं पटे वापि धर्माधर्मौ सितासितौ ।
 अभ्युक्ष्य पञ्चगव्येन गन्धमाल्यैः समर्चयेत् । मितपुष्पस्तु
 धर्मः स्यात् अधर्मोऽमितपुष्पकः । एवंविधायोपलिख्य पिण्ड-
 योस्तौ निधापयेत् । गोमयेन मृदा वापि पिण्डौ कार्थ्यौ
 समौ ततः । मृद्गाण्डकेऽनुपहते स्याप्यौ चानुपलक्षितौ ।
 उपलिप्ते शुचौ देशे देवब्राह्मणसन्निधौ । आवाहयेत्ततो
 देवान् लोकपालांश्च पूर्ववत् । धर्मावाहनपूर्वन्तु प्रतिष्ठा-
 पत्रकं लिखेत् । यदि पापवियुक्तोऽहं धर्मस्त्रायाश्च मे
 करम् । अभियुक्तस्तयोश्चैकं प्रगृह्णीताविलम्बितः । धर्मं
 गृह्णीते शुद्धः स्वाद्धर्मं स तु हीयते । एवं समासतः प्रोक्तं
 धर्माधर्मपरीक्षणम्' । इन्तृणामिति साहसाभियोगेषु याच-

मानानामिति अत्यन्तार्थाभियोगेषु प्रायश्चित्तार्थिनामिति पातकाभियोगेषु ।

तत्र प्रयोगः । पत्रद्वये शुक्लं धर्मं कृष्णमधर्मं पुत्तलक-
द्वयरूपं निधाय । ओम् आं ह्रीं क्रीं यं रं लं वं शं षं सं ह्रीं हं
सः धर्मस्य प्राणा इह प्राणाः पुनः आमित्यादिधर्मस्य जीव इह
स्थितः पुनः आमित्यादिधर्मस्य वाङ्मनश्चक्षुःश्रोत्रघ्राणप्राणा
इहागत्य सुखं चिरं तिष्ठन्तु स्वाहेत्यनेन जीवदानं धर्मप्रति-
मायाम् । एवमधर्मप्रतिमायां कृत्वा गायत्र्यादिसामज्ञाने
तेनैव नो चेत् सप्रणवव्याहृतिगायत्रीं पठित्वा धर्मस्यावाह-
नादि कृत्वा यथाक्रमं शुक्लकृष्णपुष्पाभ्यां धर्माधर्मौ संपूज्य
प्रणवेन पञ्चगव्यमुपादायाभ्युच्य शुक्लपुष्पयुक्तं धर्मं कृष्णपुष्प-
युक्तमधर्मं मृत्पिण्डद्वये कृत्वा नवे कुम्भे स्थापयेत् । प्राङ्-
विवाकस्ततो देवब्राह्मणसन्निधौ धर्मावाहनादिहवनान्तं
कर्म कृत्वा दक्षिणां दत्त्वा समन्त्रकप्रतिज्ञापत्रं लिखित्वा
शोध्द्यशिरसि दद्यात् शोध्द्यस्तु । ओम् 'यदि पापवियुक्तोऽहं
धर्मस्त्रायाञ्च मे करम्' इत्युच्यते कुम्भात्तयोरेकं गृह्णीयात्
धर्मं गृहीते शुद्ध इति अन्यथा त्वशुद्ध इति ।


अथ शपथविधिः । मनुः 'सत्येन शापयेद्विप्रं क्षत्रियं
वाहनायुधैः । गोवीजकाञ्चनैर्वैश्यं शूद्रं सर्वेस्तु पातकैः ।
पुत्रदारस्य वाप्येन शिरांसि स्पर्शयेत् पृथक्' । मयैतत् कृतं
न कृतं वा सत्यमित्युच्चारणे ब्राह्मणं शापयेत् । सम्भाव्यमान-
श्चालीकव्यलीकत्वं तदुक्तस्यालीकत्वं मिथ्यात्वं निवेशयेत् ।
उक्तमिदं सत्यमिव गमयेदित्यर्थः । तदवगमप्रकारमाह
कात्यायनः । 'आचतुर्दशकादङ्को यस्य नोराजदैविकम् । व्यसनं
जायते घोरं स ज्ञेयः शपथे शुचिः' । व्यसनम् आपद् घोर-
मिति पीडाकरम् । अल्पस्य शरीरधर्मत्वात् । तच्च प्रागुक्त-

रोगादि एवं मयेतत् कृतं न कृतं वा इति प्रतिज्ञामुच्चार-
यन्तं वाहनस्पर्शनेन एवमायुधेनापि क्षत्रियम् एवं गोवीज-
काञ्चनानामन्यतमेन वेश्यं शूद्रं सर्वः पातकैरिति वृथाकरणे
पातकहेतुत्वात् पातकैः प्रकृतैः गोवीजकाञ्चनैः सर्वैर्मिलि-
तैस्तेन मयेतत् कृतं न कृतं वेति प्रतिज्ञामुच्चारयन्तं गोवीज-
काञ्चनत्रितयस्पर्शनं शूद्रमिति । एतेषां स्पर्शने किं मान-
मिति चेत् । 'पुत्रदारस्य वाप्येनं शिरांसि स्पर्शयेत् पृथक्' ।
इति मनुवचनान्तरं तथा दर्शनात् एनं शपथकारिणं ततश्च
मयेतत् कृतं न कृतं वेति प्रतिज्ञामुच्चारयन्तं पुत्रस्य दाराणां
वा शिरः स्पर्शयेत् । एवं वक्ष्यमाणस्पर्शेऽपि कल्पेन स्पर्शनन्तु
दक्षिणकरणे । 'यत्रोपदिश्यते कर्म कर्तुरङ्गं न तूच्यते ।
दक्षिणस्तत्र विज्ञेयः कर्मणां पारगः करः' इति कात्याय-
नोक्तेः । अतएव विष्णुना दूर्वाकराद्यभिहितम् । यथा
'सर्वेष्वर्थविवादिषु मूल्यं स्वर्णं प्रकल्पयेत्' । तत्र कृष्णलोने
शूद्रं दूर्वाकरं शापयेत् । द्विकृष्णलोने तिलकरं त्रिकृष्णलोने
जलकरं चतुःकृष्णलोने सुवर्णकरं पञ्चकृष्णलोने सीतोद्भूत-
महोकरम् । सुवर्णाङ्गानि कोषो देयः शूद्रस्य यथाविहिता
समयक्रिया । तथा 'द्विगुणेऽर्थे वैश्यस्य त्रिगुणेऽर्थे राजन्यस्य
चतुर्गुणेऽर्थे ब्राह्मणस्य' इति । कृष्णलोने काञ्चनरक्तिका-
मूल्यद्रव्यादूने एवमन्यत्र वृहस्पतिः 'सत्यं वाहनशस्त्राणि
गोवीजकनकानि च । देवब्राह्मणपादांश्च पुत्रदारशिरांसि
च । इत्येते शपथाः प्रोक्ताः स्वल्पेऽर्थे सुकराः सदा । साह-
सेष्वभियोगेषु दिव्यान्याहुर्विशोधनम्' । स्वल्पेऽर्थे धर्मलेख्य-
विषयादल्पविषय इत्यर्थः । अत्र शपथानां दिव्याङ्गे देनोप-
न्यासाद्दृष्टादिमध्येऽगणितत्वाच्च न दिव्यत्वम् अतोऽत्र दिव्य-
धर्माणामुपवासाद्देवासस्त्वादीनां नातिदेशः । शौचार्थन्तु

स्नानाचमनादीनामादरः कर्त्तव्यः । यमः 'कृत्वा मृषा तु शपथं कीटस्य बधसंयुतम् । अनृतेन च युज्येत बधेन च तथा नरः । तस्मान्न शपथं कुर्यात् नरो मिथ्या बधेऽप्युक्तम्' । कीटस्येति प्राणिमात्रोपलक्षणं तेन प्राणिनोऽत्यन्तानुपयुक्तस्यापि बधसंयुक्तः शपथोऽनर्थहेतुस्तद्वधपापेन मृषा शपथकर्त्ता युज्येत इत्यर्थः ।

इति वन्द्यघंटीय श्रीहरिहरभट्टाचार्यात्मज
श्रीरघुनन्दनभट्टाचार्यविरचिते स्मृतितत्त्वे
दिव्यतत्त्वं समाप्तम् ।

मठप्रतिष्ठादितत्त्वम्



चतुर्वर्गप्रदं विष्णुं नत्वा तत्प्रीतयेऽमितम् ।

तत्त्वं मठप्रतिष्ठादेवैक्ति श्रीरघुनन्दनः ॥

अथ प्रामादादिकरणम् । तत्र यमः 'कृत्वा देवालयं मवे प्रतिष्ठाप्य च देवताम् । विधाय विधिवच्चित्रं तल्लोकं विन्दते भ्रुवम्' । विष्णुः 'यस्य देवस्यायतनं करोति स तल्लोकमाप्नोति' । तत्र केवलं देवतायनकरणं तल्लोकगमनदर्शनात् । पूर्ववचने प्रत्येकं फलमिति । कल्पतरुभविष्यपुराणम् । 'स्त्रल्ये महति वा वित्तं फलमाख्यदरिद्रयोः । मृगमयात् कोटिगुणितं फलं स्याद्दरुभिः कृते । कोटिकोटिगुणं पुण्यं फलं स्याद्विष्टकामये । द्विपरार्द्धगुणं पुण्यं शैलजे तु विदुर्बुधाः । मृच्छैलयोः ममं ज्ञेयं *पुण्यमाख्यदरिद्रयोः' । देवगृहकरणार्थं भूमिदानफलमाह चित्रगुप्तः 'दत्त्वा च देव-

वैश्वार्थं तस्य देवस्य सोऽश्रुते । यस्तत्र विद्यते नित्यं लोकं
 द्विजवराधुवम् । यो देवस्तत्कृतवेश्मनि स्थास्यति तद्देव-
 लोकं तद्गृहभूमिदाता प्राप्नोति । विष्णुः 'कूपारामतडागेषु
 देवतायतनेषु च । पुनः संस्कारकर्त्ता च लभते मौलिकं
 फलं' ज्योतिषे 'गुरोर्भृगोरस्तबाल्ये वार्द्धके सिंहगे गुरौ ।
 वक्रिजीवाष्टविंशोऽङ्गि गुर्वादित्ये दशाह्निके । पूर्वराशावना-
 यातातिचारिगुरुवत्सरे । प्राग्राशि गन्तृजोवस्य चातिचारे
 त्रिपक्षके । कम्पाद्यद्भुतसप्ताहे नीचस्थेज्यं मलिन्मुचे । भानु-
 लङ्घितके मासि क्षये राहुयुते गुरौ । पौषादिकचतुर्मासे
 चरणाङ्कितवर्षणे । एकेनाङ्गा चैकदिनं द्वितीयेन दिनत्रयम् ।
 तृतीयेन तु सप्ताहे माङ्गल्यानि जिजीविषुः । त्रिद्वारभ्रकर्ण-
 जेधौ चूडोपनयनोदहान् । तीर्थस्नानमनावृत्तं तथानादि-
 सुरेक्षणम् । परीचारामयज्ञांश्च पुरश्चरणदक्षिणे । व्रता-
 रभ्रप्रतिष्ठे च गृहहारभ्रप्रवेशने । प्रतिष्ठारभ्रणे देवकूपादेः परि-
 वजने । द्वात्रिंशद्विषासास्ता जीवस्य भार्गवस्य च । हासमति-
 महत्यस्ते पादास्ते द्वादशक्रमात् । अस्तात् प्राक् परयोः
 पक्षं गुरोर्वार्द्धकबालते । पक्षं वृद्धो महास्ते तु भृगोर्बालो
 दशाह्निकः । पादास्ते तु दशाह्नानि वृद्धो बालो दिनत्रयम्' ।
 देवीपुराणे 'यथा जीवे स्थिते सिंहे तथैव मकरे स्थिते । देवा-
 रामतडागादिपुरोद्यानगृहाणि च । विवाहादि महाभाग
 भयदानानि निर्दिशेत्' । ज्योतिः कौमुद्यां 'गण्डक्या उत्तरे
 तीरे गिरिराजस्य दक्षिणे । सिंहस्थं मकरस्थञ्च गुरुं यत्नं न
 वर्जयेत्' । भुजबलभीमे 'युगादावयने पुष्ये कार्त्तिक्यां विषुव-
 दये । चन्द्रसूर्यग्रहे वापि दिने पुष्येऽथ पर्वसु । या तिथि-
 यंस्त देवस्य तस्या वा तस्य कीर्त्तिता । गृह्णागमविशेषेण
 प्रतिष्ठा सुक्तिदायिनी' । कल्पतरौ देवीपुराणम् । 'यस्य

देवस्य यः कालः प्रतिष्ठा ध्वजरोपणे । गर्त्तापूरशिलान्वासे
शुभदस्तास्य पूजितः' । यस्य देवस्य प्रतिष्ठाध्वजरोपणे यः
कालः शुभदस्तास्य गर्त्तापूरशिलान्वासे गृह्यारम्भे स कालः
पूजित इत्यर्थः । प्रतिष्ठाकालश्च मात्स्ये 'चैत्रे वा फाल्गुने
वापि ज्येष्ठे वा माघवेऽपि वा । माघे वा सर्वदेवानां प्रतिष्ठा
शुभदा भवेत् । प्रायश्च पञ्च शुभं शुकुलमतीते चोत्तरायणे ।
पञ्चमी च द्वितीया च तृतीया सप्तमी तथा । दशमी
पौर्णमासी च तथा श्रेष्ठा द्वयोदशी । तासु प्रतिष्ठा विधि-
वत् कृता बहुफला भवेत्' । अतीते प्राप्ते गत्वर्थस्य प्रायश्च-
त्वात् उत्तरायण इत्यभिधानादाषाढेऽपि । तथाच प्रतिष्ठा-
समुच्चये 'माघेऽथ फाल्गुने वापि चैत्रवैशाखयोरपि । ज्येष्ठा-
षाढकयोर्वापि प्रतिष्ठा शुभदा भवेत्' । तथाच माघादावेव
देवतानां गृह्यारम्भप्रदेशौ दीपिकायाम् । 'हादृश्येकादशी
राका शुक्रे कृष्णे च पञ्चमी । अष्टमी च विशेषेण प्रतिष्ठायां
हरेः शुभा' । एवं दुर्गाया दक्षिणायनेऽपि । तथाच देवी-
पुराणम् । 'महिषासुरहन्त्राश्च प्रतिष्ठा दक्षिणायने' । मात्स्ये
'आदित्य भौमवर्जन्तु सर्वे वाराः शुभावहाः । प्रासादेऽप्येवमेव
स्वात् कूपवापीषु चैव हि । अश्विनो रेवतौ मूलमुत्तरत्रय-
मेन्दवम् । स्वातिहस्तानुराधा च गृह्यारम्भे प्रशस्यते । वज्र-
व्याघ्रातशूले च अतीषातातिमण्डयोः । विष्कम्भमण्डपरिघ-
वर्जं योमेषु कारयेत् । चन्द्रादित्यबलं लब्ध्वा लग्नं शुभनिरी-
क्षितम् । स्तम्भोच्छ्रयादिकर्तव्यमन्यत्र परिवर्जयेत्' । ऐन्दवं
मृगशिरः गृह्यारम्भे उक्तकालः प्रवेशकालः । यथा ज्योतिषे ।
'उग्रं विश्वाखामदितिश्च शक्रं भुजङ्गमग्निश्च विहाव गंहम् ।
आम्यखलम्बस्त्रिरमन्दिरेषु कुर्यात् सोम्यथैर्युक्तनिरीक्षितेषु ।
ज्येष्ठादितिभ्यां संयुक्तं गृह्यारम्भोदितश्च यत् । तत्सर्वं योज-

येद्देश्म प्रवेशे दैवचिन्तकः' । उग्रगणः पूर्वावयमन्नाभरण्यः ।
 अदितिः पुनर्वसुः शक्रो ज्येष्ठा भुजङ्गोऽश्लेषा अग्निः कृत्तिका ।
 ग्राम्याणि मिथुनकन्यातुलाधनुः कुम्भलग्नानि स्वलग्नं स्वजन्म-
 लग्नं स्थिराणि वृषमिंहवृश्चिककुम्भलग्नानि कृत्यचिन्तामणौ
 योगीश्वरः 'गृहे स्वे यो विधिः प्रोक्तो विनिवेशप्रवेशयोः । स
 एव विदुषा कार्यो देवतायतनेष्वपि' । स्वे स्वकौये विनिवेशः
 करणम् उत्सर्गानन्तरप्रवेशाचरणादुत्सर्गस्यापि स एव कालः
 स्वयमशक्तौ मठारम्भप्रतिष्ठादीनि काम्यान्यपि स्मार्त्तत्वात् प्रति-
 निधिना कर्त्तव्यानि तथाच अधिकरणमालाङ्गनाधवाचार्य-
 कृतपराशरभाष्ये शातातपः 'श्रीतं कर्म स्वयं कुर्यादन्योऽपि
 स्मार्त्तमाचरेत् । अशक्तौ श्रीतमप्यन्यः कुर्यादाचारमन्ततः' ।
 एतद्वचनं काम्ये प्रतिनिधिविधायकं नित्यनैमित्तिकमात्रपरत्वे
 श्रीतस्मार्त्तभेदेनोपादानं व्यर्थं स्यात् तयोरविशेषादेव प्रति-
 निधिनाभात् । अन्ततः उपक्रमात् परतः । 'काम्ये प्रतिनिधि-
 नास्ति नित्यनैमित्तिके हि सः । काम्येषूपक्रमादूर्द्ध्वं केचि-
 दिच्छन्ति मत्तमाः' । इत्येकवाक्यत्वात् । ततः स्मार्त्तं काम्यं
 प्रतिनिधिनाप्यारभ्यते न तु श्रीतमिति स्थितम् । एवञ्च वैदि-
 केतरमन्त्रपाठे शूद्रादेरप्यधिकारः । 'वेदमन्त्रवजं शूद्रस्य'
 इति छन्दोगाङ्गिकाचारचिन्तामणिघृतस्मृतौ वेदेतिविशेषणात्
 पञ्चयज्ञादी तु 'नमस्कारेण मन्त्रेण पञ्चयज्ञान्न हापयेत्' । इति
 आपस्तम्बादिविशेषविधिना नमस्कारमन्त्रविधानात् । तत्र
 वैदिकोऽपि निषिद्धः । कर्मादी नवग्रहपूजामाह मत्स्यपुराणम् ।
 'नवग्रहमखं कृत्वा ततः कर्म समारभेत् । अन्यथा फलदं पुंसां
 न काम्यं जायते क्वचित्' । गोभिलपुत्रकृतगृह्यासंग्रहपरिशिष्टे ।
 'द्युते च व्यवहारे च प्रव्रते यज्ञकर्मणि । यानि पश्यन्त्युदा-
 सौनाः कर्त्ता तानि न पश्यति । एकः कर्म नियुक्तश्च द्वितीय

स्तम्भधारकः । तृतीयः प्रश्नं प्रब्रूयात्ततः कर्म समारभेत् ।
 प्रव्रते ब्रह्मष्टव्रते । पूर्वोक्तहेती द्वितीयवचनात् कर्मनियुक्तो-
 ह्येतेवाचार्यः स्वयं होतृपक्षे ब्रह्माचार्यः अन्यहोतृपक्षे सोऽप्य-
 धिक आचार्यः । तन्त्रधारकः पुस्तकवाचक आचार्यः प्रश्न-
 वक्ता सदस्यः । महाकपिलपञ्चरात्रं 'जलाधारगृहार्थञ्च यजे-
 द्वास्तु' विशेषतः । ब्रह्माद्यदितिपर्यन्ताः पञ्चाशन्नयसंयुताः ।
 सर्वेषां किल वास्तूनी नायकाः परिकीर्त्तिताः । असंपूज्य हि
 तान् सर्वान् प्रासादादीन् कारयेत् । अनिष्पत्तिर्विनाशः
 स्यादुभयोर्धर्मधर्मिणोः' । धर्मधर्मिणोस्ताडागादितत्कर्त्रोः ।
 वास्तुयामविधानन्तु वास्तुयागतत्त्वेऽनुसन्धेयम् । अशक्नौ गृहा-
 रभदिने अशक्नौ प्रवेशदिनेऽपि कर्त्तव्यतामाह मात्स्ये
 'प्रासाद भवनादौनां प्रारम्भपरिवर्त्तने । पुरवेश्म प्रवेशेषु सर्व-
 दोषापनुत्तये । इति वास्तूपशमनं कृत्वा सूत्रेण वेष्टयेत् ।
 वास्तुपूजामकुर्वाणस्तवाहारो भविष्यति' । तव वास्तुनाम्नो
 राक्षसस्य । मत्स्यपुराणे 'घण्टावितानकर्त्तोरणचित्रयुक्तं नित्यो-
 त्सवप्रमुदितेन जनेन सार्द्धम् । यः कारयेत् सुरगृहं विधि-
 बद्धजाह्नम् । श्रीस्तं न मुञ्चति सदा दिवि पूज्यते च' ।
 तोरणमाह देवीपुराणं 'प्लाक्षं द्वारं भवेत् पूर्वं याम्ये चौडुम्बरं
 भवेत् । पश्चादश्वत्थघटितं नैयग्रोधं तथोत्तरं । भूमौ हस्तं
 प्रमाणानि चतुर्हस्तानि चोच्छ्रये' शारदायां 'तिर्थकफलक-
 मानं स्यात् स्तम्भानामूर्ध्वमानतः' । तिर्थकफलकमुच्छ्रित-
 स्तम्भद्वयोपरि विस्तृतैककाष्ठं सिद्धान्तशेखरे । 'एवमेवामलाभे
 स्यात् तदलाभे शमोद्भुमः' । ध्वजयष्ट्यादिमानमाह हयशीर्षे
 'ध्वजवंशः प्रकर्त्तव्यो निर्घुणः शोभनो दृढ़ः । तदूर्ध्वं ताम्रजं
 चक्रं सूक्ष्मं कुर्यात् द्विजोत्तमः । प्रीसादस्य च विस्तारो
 मानं दण्डस्य कौर्त्तितम् । ध्वजयष्टिर्देवगृहे ऐशान्यां दिशि

देशिकैः । स्थापनीयोऽथ वायव्यां साम्प्रतं ध्वजमुच्यते । पङ्क-
कार्पासचौमाद्यैर्ध्वजं कुर्यात् सुशोभनम् । एकवर्षं द्विवर्षं
वा घण्टाचामरभूषितम् । किङ्किणौजालकोपेतं वह्निपत्र-
विभूषितम् । दण्डाग्राहरणीं यावत् हस्तैकं विस्तरेण तु ।
महाध्वजन्तु विख्यातं सर्वकामप्रदं शुभम् । ध्वजेन रहितो
यस्तु प्रासादश्च वृथा भवेत् । पूजाहोमादिकं सर्वं जपाद्यं
यत् कृतं नरैः । शिवमर्वस्त्रे देवेभ्यश्च ध्वजं दद्यात् वाहनै-
रुपशोभितम् । तुरङ्गमण्य सूर्यस्य हरस्य वृषचिह्नितम् ।
विष्णवे गरुडाङ्गन्तु दुर्गायै सिंहचिह्नितम् । कार्यं ध्वजं
पताकाद्यम् अन्यथा न कथञ्चन । नारदपञ्चरात्रे । 'उपेन्द्र-
स्याग्रतः पक्षी स्वगाधोशः कृताञ्जलिः । सव्यजानुगतो भूमौ
मृद्धाधोमणिमण्डितम् । पक्षिजङ्घो नराङ्घ्रिश्च तुङ्गनाशो नरा-
ङ्गकः । द्विवाहः पक्षयुक्तश्च कर्त्तव्यो विनतायुतः' । विष्णु-
धर्माक्षरे 'प्रतिपाद्य तथा भक्त्या ध्वजं त्रिदशवेश्मनि । निद-
हत्याशु पापानि महापातकजान्वपि' ।

अथ तत्प्रतिष्ठाप्रमाणम् । हयशीर्षं श्रीभगवानुवाच ।
'गोपथारागसेतूनां मठसंक्रमवेश्मनाम् । नियमव्रतकच्छाणां
प्रतिष्ठां शृणु सत्तम । ब्राह्मणेण विधिना वङ्गं समाधाय विच-
क्षणः । शिलां पूर्णव्रतं कांस्यं सभारं स्थापयेत्ततः । ब्राह्मणः
सर्वमाहृत्य अपयेद् यवमयं चरुम् । क्षौरेण कपिलायास्तु
तद्विष्णोरिति साधकः । प्रणवेनाभिघार्थ्याथ दर्व्यां संघट्टये-
त्ततः । माधयित्वावताय्याथ तद्विष्णोरिति होमयेत् । व्याहृत्या
त्रैव गायत्र्या तद्विषा सेति होमयेत् । विश्वतश्चक्षुरित्युक्त्वा
वेदाद्यैर्होमयेत्तथा । सोमं राजानमिति च जुहुयात्तदनन्त-
रम् । दिक्पालेभ्यः 'स्वस्वमन्त्रैर्ग्रहेभ्यश्चैव होमयेत्' । ओम्
धनये स्वाहा ओम् सूर्याय स्वाहा ओम् प्रजापतये स्वाहा

श्रीम् अन्तरीक्षाय स्वाहा श्रीम् द्यौ स्वाहा श्रीम् ब्रह्मणे स्वाहा
 श्रीम् पृथिव्यै स्वाहा श्रीम् महाराजाय स्वाहा 'एवं हुत्वा चरो-
 भगान् दद्यात् दशदिशां बलिम् । ततः पलाशसमिधा
 हुनेदष्टोत्तरं शतम् । आज्येन जुहुयात् पश्चादेभिर्मन्त्रैर्द्विजो-
 त्तमः' । ततः पुरुषसूक्तस्य मन्त्रैराद्यन्तु होमयेत् । इरा-
 वतीति जुहुयात्तिलान् घृतपरिप्लुतान् । हुत्वा तु ब्रह्म-
 विष्णुश देवानामनुयायिनाम् । ग्रहाणामाहुतौर्हुत्वा लोके-
 शानामथो पुनः । पर्वतानां नदीनाञ्च समुद्राणान्तथैव च ।
 हुत्वा व्याहृतिभिः कुर्यात् सुवा पूर्णाहुतिवयम् । वी पङ्क्तंन
 मन्त्रेण वैष्णवेन सुरोत्तमाः । पञ्चगव्यञ्च संप्राश्य दद्यादाचार्य्य-
 दक्षिणाम् । तिलपात्रं हेमयुक्तं सवस्त्रां गामलङ्कताम् । प्रीयतां
 भगवान् विष्णुरित्युत्सृज्य घृतव्रतः । आरामं कारयेद् यस्तु
 नन्दने स चिरं वसेत् । मठप्रदानात् स्वर्लोकमाप्नोति पुरुषः
 सदा । नेतुप्रदानादिन्द्रस्य लोकमाप्नोति मानवः । प्रपा-
 प्रदानाद्दरुणलोकमाप्नोत्यशंसयम् । संक्रमाणान्तु यः कर्त्ता
 स स्वर्गं तरते नरः । स्वर्गलोके च निवसेदृष्टकासेतुकृत् सदा ।
 गोपथस्य तथा कर्त्ता गोलोके निवसेच्चिरम् । नियमव्रत-
 कृत्वापि विष्णुलोकं नरोत्तमम् । कृच्छकृत् सर्वमाप्नोति
 सर्वपापविवर्जितः । अनेन विधिना मर्त्यः संपूर्णं फलमाप्नु-
 यात् । इयं प्रतिष्ठा सामान्या सर्वसाधारणा । 'कर्त्तव्या
 देशिकेन्द्रैस्तु प्रतिष्ठात्रयविव्यते । इति सन्निपतः प्रोक्तः समु-
 दाय विधिस्तव । सर्वपापैव वर्णानां सर्वकामफलप्रदः ।
 सर्वसूक्तेषु कर्त्तव्या प्रतिष्ठा विधिना बुधैः । फलार्थिभिस्त्व-
 प्रतिष्ठं यस्मान्निष्फलमुच्यते । इति वल्लालसेनदेवाहृतद्विखण्डा-
 चरलिखितहयशीर्षपञ्चरात्रीयसङ्कर्षणकण्डे समुदायप्रतिष्ठा-
 पटलः अर्थः ब्राह्मणेण वैदिकेन स्वर्गद्योक्तेनेति यावत् ।

शिलेति उदूखलोपलक्षणं तण्डुलार्घत्वात् । कांस्वम् अग्नि-
 प्रणयनार्थम् । तथाच गृह्यासंग्रहः । 'शुभं पात्रन्तु कांस्वं
 स्यात्तेनाग्निं प्रणयेद् बुधः । तस्याभावे शरावेण नवेनाभि-
 मुखञ्च तम् । सर्वतः पाणिपादान्तः सर्वतोऽस्ति शिरोमुखः ।
 विश्वरूपो महानग्निः प्रणीतः सर्वकर्मसु' । एवञ्चाग्निप्रण-
 यनानन्तरं सर्वत इत्यस्य पाठो युज्यते । प्रणीत इति मन्त्र-
 लिङ्गात् अन्यथा स्थापनानन्तरमेतद्विधानं व्यर्थं स्यात् ।
 गुणविष्णुनापि श्रुतिरित्युक्त्वा सर्वतः पाणिपादान्त इति
 लिखितम् । अत्र च पाकाङ्गयज्ञत्वात् साहसनामानमग्नि-
 माह गृह्यासंग्रहः । 'प्रायश्चित्ते विधुश्चैव पाकयज्ञं तु साहसः ।
 पूर्णाहुत्यां ऋडो नाम शान्तिकं वरदस्तथा । आङ्गय चैव
 होतव्यं यो यत्र विहितोऽनलः' । प्रायश्चित्ते वैगुण्य-
 समाधानार्थं प्रायश्चित्तात्मकमहाव्याहृतिहोमादौ । तथाच
 छन्दोगपरिशिष्टम् । 'यत्र व्याहृतिभिर्होमः प्रायश्चित्तात्मको
 भवेत् । चतस्रस्तत्र विज्ञेया स्त्रीपाणिग्रहणे तथा । अपि
 वा ज्ञातमित्येषा प्राजापत्यापि वा हुतिः । होतव्या त्रिवि-
 कल्पोऽयं प्रायश्चित्तविधिः स्मृतः' । अत्र त्रिविकल्प इत्यभि-
 धानात् । सामगानां भवदेवभट्टोक्तशाख्यायनहोमोऽपि निष्प्र-
 माणकः । भट्टनारायणचरणा अप्येवम् । अत्र 'प्रत्येकं
 नियतं कालमात्मनो व्रतमादिशेत् । प्रायश्चित्तमुपासीनो
 वाग्यतस्त्रिसवनं स्पृशेत्' । इति शङ्कलिखितवचने प्रत्येकं
 नियतं कालमिति । तत्तद् व्रतकालसंख्यामात्मनो व्रतम्
 आत्मसम्बन्धित्वेन आत्मकर्तृत्वेनेति यावत् । तेनामुकपाप-
 क्षयकामोऽमुकव्रतमहं करिष्ये इति चादिशेत् उल्लेखं
 कुर्वादित्यनेन प्रायश्चित्तव्रते सङ्कल्पविधानात् । प्रायश्चित्त-
 होमोऽपि तथा अतएव भवदेवभट्टेनापि लिखितम् । तेन

सर्ववेदिभिः प्रायश्चित्तहोमे संकल्पः कार्यः आह्वयामुक चम्ने
इडागच्छ इत्युच्चार्य । यवमयं चरुमित्यत्र । यवाभावे
व्रीह्यादिभिरपि । न च हृषीक्षर्गं सत्कृत्य व्रीहितण्डुला-
नित्यनेन यवतण्डुलनिरासवत् अत्रापि यवेन व्रीहिनिरासो-
ऽस्त्विति वाच्यम् अत्र गोभिलपरिभाषितत्वेन व्रीहियवयोः
प्राप्तावपि तत्परिशिष्टे पुनर्व्रीह्यभिधानात् यवनिरासोऽस्तु
सिद्धे सत्यारम्भो नियमाय इति न्यायात् । इह तु पञ्चरात्रे
पूर्वं प्रात्यभावेन यवविधानं मुख्यार्थमेव । 'हवियेषु यवा मुख्या-
स्तदनु व्रीहयो मताः । माषकोद्वगौरादीन् सर्वाभावेऽपि
वर्जयेत् । यथोक्तवस्त्वमम्पत्तौ ग्राह्यं तदनुकारि यत ।
यवानामिव गोधूमाव्रीहौणामिव शालयः' । इति कन्दोर्गपरि-
शिष्टात् अतएव प्रतिष्ठाकाण्डकल्पतरावपि तत्तदव्यविशेष-
मुक्त्वा तत्तदसत्त्वे भविष्यपुराणेन कास्येऽपि प्रतिनिधिरुक्तः ।
यथा 'काञ्चनं हरितालञ्च सर्वाभावे विनिलिपेत् । दद्याद्द्वौजी-
पधिस्थाने महदेवां यवानपि' । महदेवा मेदिन्युक्ता । यथा
'सहदेवा बला दण्डोत्पलयोः साविरौधपा' । चरुमित्यभिधा-
नात् । हवनीयनिर्वापादिना चरुनिष्पत्तिः कर्त्तव्या तत्र
गोभिलेन अथ हविर्निर्वपति व्रीहोन् यवान् वा चरुस्थाल्या
वा अमुष्मै त्वाजुष्टं निर्वपामि इति देवतानामोद्देशं मङ्गद-
यजुषा द्विस्तृष्णोमित्यनेन निर्वापमात्राभिधानात् सामर्गन
तन्मात्रं कर्त्तव्यम् अत्र च श्रीं विष्णवे त्वाजुष्टं निर्वपामौत्या-
दिना यजुषा यजुः परिभाषामाह जैमिनिः 'शेषे यजुः शब्दः'
इति ऋक्सामभिन्ने मन्त्रजाते ततश्च यन्मन्त्रजातं प्रश्लिष्य पठितं
गानपादविच्छेदरहितं तद्यजुरिति । यजुर्वेदिना तु ग्रहण-
निर्वापणप्रोक्षणानि कर्त्तव्यानि । तथाह सांख्यायनः 'स्थालौ-
पाकेषु च ग्रहणासादनप्रोक्षितानि मन्त्रदेवताभ्यः' इति ।

ऋग्वेदिना तु निर्वापश्चप्रोक्षणे कर्मण्ये तथाखलायनः । 'तस्यै
 तस्यै देवतायै चतुरशतुरो मृष्टीन् निर्वापतीति' पवित्रेचान्त-
 र्धायामुष्मै त्वाजुष्टं निर्वापामीत्ययेन प्रोक्षति अमुष्मै त्वाजुष्टं
 प्रोक्षामीति । तत्र छन्दोगपरिशिष्टं 'देवतासंख्यया प्राञ्च-
 निर्वापांश्च पृथक् पृथक् । तूष्णीं हिरवगृह्णीयात् होमश्चापि
 पृथक् पृथक्' । अत्र देवतासंख्यया पृथक् पृथक् यवादिनि-
 र्वापः अन्ननिर्वापः सर्वदेवनिर्वापान्ते सकृद्धोमश्च पृथक् पृथ-
 गिति । अथ च आलस्याटिना पुरुषदोषे गृहीततण्डुलेष्वपि
 मन्त्रपूर्वेण निर्वापाटिकं समाचरन्ति याज्ञिकः । 'घाते न्यूनं
 तथा छिन्ने मास्त्राज्ये मान्त्रिके तथा । यज्ञे मन्त्राः प्रयोक्तव्या
 मन्त्रा यज्ञार्थमाधकाः' । इत्युक्तेः । मान्त्रिके मन्त्रसाध्यं
 घातादौ न्यूनं तत्काले मन्त्रपाठाभावेऽपि यज्ञकाले मन्त्राः
 प्रयोक्तव्या इति कपिलाया अमन्त्रेऽन्यधेनोरपि प्रणव-
 सहितेन अभिघार्य्यं श्रीं तद्विष्णोरित्यनेन घृतेन सिक्त्वा दृष्या
 टक्षिणावर्त्तनं समिश्येत् । दर्वीं च प्रादेशप्रमाणा द्वाङ्गुल-
 विस्ताराया 'इध्वाजातौयमिध्वाङ्गप्रमाणं मेक्षणं भवेत् । हत्तं
 वार्त्तञ्च पृष्वग्रमवदानक्रियाक्षमम् । एषैव दर्वीं यस्त्वत्र विशेष-
 स्तमहं ब्रूवे । दर्वीं द्वाङ्गुलपृष्वग्रा तुरीयो नन्तु मेक्षणम्' ।
 इति छन्दोगपरिशिष्टात् । अथेत्यनेन स्वगृह्णीतविशेषकर्म-
 समापनानन्तरं प्रकृतहोमः । अत्र च बहुदैवत्यचरुहोमत्वात्
 उपघातहोमः चरौ तु बहुदैवत्यो होमस्तस्योपघातवदिति
 परिशिष्टप्रकाशघृतवचनात् । उपघातहोमलक्षणमाह गृह्या-
 संग्रहे 'पाणिना मेक्षणेनाथ श्रुवेणैव तु यद्विः । ह्यते चानुप-
 स्तौर्य्यं उपघातः स उच्यते । यद्युपघातं जुहुयात् चरावाज्यं
 समावपेत् । मेक्षणेन तु होतव्यं नाज्यभागौ न स्विष्टिकृत्' ।
 अनुपस्तीर्य्यत्यनेन श्रुचि यज्ञतुरावत्तं पञ्चावर्त्तार्थं घृतेनोपस्तर-

षादिकं तदत्र नास्ति तेन केवल मन्त्रणादिना सकृत् गृहीत्वा
 होतव्यं प्रकृतहोमात् पूर्वं वज्रिपूजनमाह मार्कण्डेयपुराणं
 'पूजयेच्च ततो वज्रं दद्याच्चाप्याहुतौः क्रमात्' । तत इति
 वज्रेर्विशेषनामकरणध्यानानन्तरम् । होमानुष्ठाने स्मृतिः
 'मन्त्रेणोद्धारपूर्तेन स्वाहान्तेन विचक्षणः । स्वाहावसाने
 जुहुयात् ध्यायन् वै मन्त्रदेवताम् । ततस्तद्विष्णोः परमं पद-
 मित्यनेन चरुणा होमयेत् । एवं व्याहृत्या प्रत्येकम् ओं भूरा-
 दिना गायत्र्या सावित्र्या । ओं तद्विप्रसो विषण्णवो जागृ-
 वांस इत्यादिना ओं विश्वतश्चक्षुरुतविश्वतोमुख इत्यादिना
 वेदाद्यैः अग्निमीले पुरोहितमित्यादिना इषेत्वोर्जंत्वा इत्या-
 दिना अन्न आयाहि वीतये इत्यादिना शक्तो देवीरित्यादिना
 चतुर्भिर्मन्त्रैर्लोकपालेभ्यः स्वस्वमन्त्रैस्तत्तत्वेदोक्तदशदिक्पाल-
 मन्त्रैस्तत्र सामगानाम् इन्द्रस्य वातारमिन्द्रमित्यादिना अग्ने-
 रग्निं द्रुतं हृणीमहे इत्यादिना यमस्य नाके सुवर्णमित्यादिना
 निऋतेषु वेत्याहि निऋतीनामित्यादिना वरुणस्य घृतवती
 भुवनानामित्यादिना वायोः वात आवातु भेषजमित्यादिना
 सोमस्य ओं सोमं राजानमित्यादिना ईशानस्य अभित्वासुरणो
 नुम इत्यादिना ब्रह्मणो ब्रह्मयज्ञानामित्यादिना अनन्तस्य
 चर्षणीधृतमित्यादिना । तथा च गोभिलीयकर्मप्रदीपे
 'वातारमिन्द्रमवितारमिन्द्रस्य परिकीर्तितः । अग्निं द्रुतं
 हृणीमहे वज्रेर्मन्त्रं यमस्य वै । नाके सुवर्णमुपयत् वेत्याहि
 निऋतेस्तथा । घृतवती वरुणस्य वात आवातु भेषजम् ।
 वायोर्मन्त्रं समुदितं सोमं राजानमित्यृचा । सोमस्य मन्त्रः
 कथितः अभित्वेतीश उच्यते' । ईश ईशानस्य इह इति इट्
 तस्य । 'ब्रह्मयज्ञानां प्रथमं ब्रह्मणः परिकीर्तितम् । चर्षणी-
 धृतमित्येवं सर्पस्य समुदाहृतम्' । इति । सूर्यादिभ्यः

स्वस्वमन्त्रैः सर्ववेदसाधारणा कृष्णेनेत्यादिमत्स्यपुराणोक्त-
मन्त्रैः अत्र सूर्यस्य आकृष्णेनेत्यादिना । सोमस्य आप्या-
यस्व समे तु ते इत्यादिना मङ्गलस्य अग्निमूर्द्धा इत्यादिना ।
बुधस्य अग्ने विवस्व इत्यादिना । बृहस्पते परिदीया रथेन
इत्यादिना । शुकस्य शुकन्त इत्यादिना । शनेः शन्नो-
देवीरित्यादिना राहोः कयानश्चित इत्यादिना केतूनां
केतुं कन्वन्नेत्यादिना । तथाच मत्स्यपुराणम् 'आकृष्णेनेति
सूर्याय होमः कार्या द्विजन्मना । आप्यायस्वेति मन्त्रेण
सोमाय जुहुयात् पुनः । अग्निमूर्द्धादिवो मन्त्रमिति भौमाय
कोत्तयेत् । अग्ने विवस्वदुपम इति सोमसुताय च । बृहस्पते
परीदीयारथेनेति गुरोर्मतः । शुकन्तेऽन्यदिति च शुकस्यापि
निगद्यते । शन्नो देवीरिति पुनः शनैश्चराय होमयेत् ।
कयानश्चित आभवदूतीराहोरुदाहृतम् । केतुं कन्वन्नेति
कुर्थात् केतूनामुपशान्तये' एवं चरुहोमं समाप्य चरुशेषेण
प्राच्यादिदिग्भ्यः पायसज्वलिं दद्यात् । तद् यथा एष पायस-
ज्वलिः ओम् प्राच्ये दिशे नमः इत्यादि मन्त्रेण ओम् दक्षिणायै
दिशे स्वाहा इति श्रुतिदर्शनात् इति हरिहरकृत्यप्रदीपाभ्यां
दशदिग्भ्यो वलिं दद्यात् वस्तुतस्तु वलिप्रकरण एव प्राच्यूर्धा-
वाचीभ्यो अहरहर्नित्यप्रयोगे नमः इति गोभिलसूत्रे स्त्रीलिङ्ग-
दर्शनात् दिशां देवतात्वं बलौ प्रतीयते । अत्रावाचीपाठात्
श्रुत्युक्तहोमीयदक्षिणायै इत्यनादृत्य ओम् अवाच्ये दिशे नमः
इति बलौ प्रयुज्यते एभिर्मन्त्रैः प्रागुक्त तद्विष्णोरित्यादि मन्त्रैः ।
आज्यन्त्विति तु शब्देन समिद्धोमे तेषां व्यावर्त्तनात् मन्त्रा-
काङ्क्षायां प्राथमिकत्वेन तद्विष्णोरित्यस्य परिग्रहः । तत-
स्तद्विष्णोरिति मन्त्रेण स्वाहान्तेन घृताक्तपलाशसमिधमष्टो-
त्तरशतं जुहुयात् । पूर्वोक्तमन्त्रैः पूर्वोक्तदेवताभ्यः श्रुवेणा-

व्याहुतीर्जुहुयात् । पुरुषसूक्तस्य तत्तद्देदोक्तस्य तत्र सामगा-
नाम् ओम् इदं विष्णुरिति प्लक्षस्य वृष्णलप्रकाव्यमुषलेव ब्रुवा-
येति सहस्रशीर्षेति त्रिपादूर्ध्वं इति पुरुष एवेदम् इति एता-
वानस्येति । प्रकाव्यमुषलेव ब्रुवाण इति वाराहयन्थमित्यने-
नैको मन्त्रः पुरुष इत्यनेन इति पुरुषपदयुक्ताः पञ्चमन्त्राः
ब्रूत इत्यनेन कयानश्चित्र इत्येकः । एतैः सामगो जुहुयात् ।
यजुर्वेदी तु तत्प्रसिद्धाभिः ओम् सहस्रशीर्षेत्यादिषोडशभी
ऋग्भिः षोडशाहुतीर्जुहुयात् । इरावती धेनुमतीत्यादिमन्त्रेण
ष्टताक्तांस्तिलान् सकृत् जुहुयात् । एवं ब्रह्मानुयायिभ्यः
स्वाहा विष्णुनुयायिभ्यः स्वाहा ईशाणानुयायिभ्यः स्वाहा
देवानुयायिभ्यः स्वाहा ग्रहाणां प्रत्येकेन लोकपालानाञ्च
प्रत्येकेन जुहुयात् पुनरिति श्रवणात् श्रीं पर्वतभ्यः स्वाहा श्रीं
नदीभ्यः स्वाहाः श्रीं ममुद्रेभ्यः स्वाहा श्रीं भूः स्वाहा श्रीं भुवः
स्वाहा श्रीं स्वः स्वाहा इति जुहुयात् । ततः परिभाषासिद्धं
स्वशाखोक्तं महाव्याहृतिर्होमं प्रायश्चित्तर्होमादिकञ्च कृत्वा
सुवा श्रीं तद्विष्णोरिति मन्त्रेण वौषडन्तेन पूर्णाहुति-
त्रयम् उत्थाय जुहुयात् । इति विशेषोपादानात् नात्र स्वशा-
खोक्तपूर्णर्होमः ततश्च पञ्चगव्यं चरुशेषं प्राश्य घ्रात्वा वा
होमयुक्तं सवस्त्रं तिलपात्रम् अलङ्कृतां गाञ्च दक्षिणामाचार्याय
दद्यात् । तत्र 'उदाहरति वेदार्थान् यज्ञविद्याः स्मृतीरपि ।
श्रुतिस्मृतिसमापन्नमाचार्येन्तं विदुर्बुधाः' । इति छन्दोग-
परिशिष्टे कर्मपदेष्टृर्होतुराचार्यपदेनाभिधानं स्वयं होतृपक्षे
ब्रह्मपरम् अन्यर्होतृपक्षे ब्रह्मर्होतृद्वितयपरं स्वयं ब्रह्मकर्मर्होतृ-
कर्मकरणपक्षे पुस्तकधारकपरम् । 'ब्रह्मणे दक्षिणा देया
यत्र या परिकीर्तिता । कर्मान्तेऽनुच्यमाभायां पूर्णपात्रादिका
भवेत् । विदध्याङ्गीत्रमन्यश्चेत् दक्षिणादेहरो भवेत् । स्वयं

चेदुभयं कुर्यादन्यस्मै प्रतिपादयेत्' । इति कन्दोर्गपरिशिष्टैक-
वाक्यत्वात् । एवञ्च ब्राह्मविधानाग्निस्थापनादि प्रीयतां
भगवान् विष्णुरित्यन्तं कर्म समाप्तं संस्कृतगोपथादिदाननि-
यम-व्रत-कृच्छ्रादि-करणान्यतरूप-समुदाय-प्रतिष्ठावगन्तव्या
समुदायस्य संस्कृतगोपथादेः प्रतिष्ठा समुदायप्रतिष्ठा । तथाच
कपिलपञ्चरात्रं 'प्रतिष्ठाशब्दसंसिद्धिः प्रतिपूर्वाच्च तिष्ठतेः ।
वह्नर्थत्वान्निपातनानां संस्कारादौ प्रतेः स्थितिः' । ततश्च
गोपथादेरुक्तकर्मसंस्कृतस्य तस्य फलजनकत्वम् । अप्रतिष्ठन्तु
निष्फलमित्युक्तेः । एतत् कृतकर्मणा प्रीयतां भगवान् विष्णु-
रिति समर्पयेत् । मठप्रदानात् स्वर्लोकमित्यत्र मठप्रदं देव-
वेश्मपरम् । उपक्रमोक्तेऽपि तस्मिन् फलान्तरानुपदेशात् ।
अत्र तृणकाष्ठादिभेदेन स्वर्गतारतस्य रक्ष्यमाणविष्णुधर्मो-
त्तरवचनादवगन्तव्यमिति । ततः प्रासादसमीपे ओम्
उत्तिष्ठ ब्रह्मणस्पते इति मन्त्रेण देवतामानौय पूजयित्वा
प्रासादं गत्वा दानानि च दत्त्वा देवतामादाय तां प्रदक्षिणं
कारयित्वा श्रीं भद्रं कर्णेभिरिति मन्त्रेण प्रवेशयेत् । श्रीं
देवस्यत्वेति मन्त्रेण पिण्डिकोपरि न्यसेत् । श्रीं स्थिरोभवेति
मन्त्रेण स्थिरीकरणम् । ततो गन्धपुष्पाभ्यां पूजयित्वा
यावद्दरेति मन्त्रेण देवतासन्निधिं कुर्यात् । तथाच
कपिलपञ्चरात्रम् 'एवं कृत्वा विधानन्तु प्रासादे देवमानयेत् ।
उत्तिष्ठेति यथायोगं पठेद्दे सुसमाहितः । प्रासादञ्च ततो
दत्त्वा कारयेत्तं प्रदक्षिणम् । ततः संवेशयेद्देवं भद्रं कर्णेभि-
मन्त्रितम् । देवस्यत्वेति मन्त्रेण पिण्डिकोपरि विन्यसेत् ।
स्थिरोभवेति मन्त्रेण स्थिरं कुर्याज्जनार्दनम् । पूजयित्वा ततो-
देवमिमं मन्त्रमुदीरयेत् । यावद्दराधरो देवो यावत्तिष्ठति
मेदिनी । तावद्दत्र जगन्नाथ सन्निधीभव केशव' । अत्र च

वास्तुयागं कृत्वा मठादौ कृते तत् प्रतिष्ठां कृत्वा । मठादि-
दातरि मृते तद्धनस्त्रामिना प्रतिष्ठा कर्त्तव्या । 'सुखेनार्त्तन
वा दत्तं श्रावितं धर्मकारणात् । अदत्ता तु मृते दाप्यस्तत्
पुत्रो नात्र संशयः' । इति विवादरत्नाकरधृतकाल्यायन-
वचनात् । 'चतुःषष्टिपदं कृत्वा वास्तु सर्वगृहं प्रति' । इति
लिङ्गपुराणवचनेन 'व्यस्तूपशमनं कुर्यात् पूर्वमेव विचक्षणः' ।
इति मत्स्यपुराणवचनेन न चैतदमुकदेवगृहवास्तुसर्वदोष-
शमनार्थत्वेन प्राप्तस्य वास्तुयागस्य प्रतिष्ठाकर्त्ता सहैककर्त्तृत्व-
विधानाभावाच्च ।

अथ देवसंप्रदानकदानानि । पूजारत्नाकरेऽग्निपुराणम्
'सुवर्णमणिमुक्तादि यदन्यदपि दुर्लभम् । तत्तु देवादिदेवाय
केशवाय निवेदयेत्' । यदन्यदपि दुर्लभमित्यनेन गृहादि-
कमपि बोध्यम् । तथाच विष्णुधर्मोत्तरे 'सुरवेश्म नरो दद्यात्
यथाशक्ति विधानतः । पुण्यक्षेत्रेषु भूमौ वा शोधयित्वा वसु-
न्धराम् । सुरवेश्मनि यावन्तो द्विजेन्द्राः परमाणवः । ताव-
द्दर्पसहस्राणि स्वर्गलोके महीयते । तृणकाष्ठमये पुण्यं मये-
तत् कथितं द्विजाः । तस्माद्दृशगुणं पुण्यं कृतेष्टकमये भवेत् ।
तस्माद्दृशगुणञ्चापि शैलनिर्मितमन्दिरे' । तथा 'अकामः
सात्त्विको लोके यत्किञ्चिद्विनिवेदयेत् । तेनैव स्थानमाप्नोति
यत्र गत्वा न शोचति । धर्मवाणिजिका मूढाः फलकामा
नराधमाः । अर्चयन्ति जगन्नाथं ते कामानाम्बुवन्धय । अन्तवत्तु
फलं तेषां तद्भवत्यल्पमेधसाम्' । तथा 'पद्भ्यां प्रतीच्छते देवः
स्वकामेन निवेदितम् । मूर्द्ध्ना प्रतीच्छते द्रव्यमकामेन द्विजो-
त्तमाः' । वामनपुराणम् । 'यद् यदिष्टतमं लोके यच्चाप्यस्ति गृहे
शुचि । तत्तद्वि देयं तुष्ट्यर्थं देवदेवस्य चक्रिणः' । एतस्य ब्राह्मण-
संप्रदानकविषयेऽपि सुतरां विष्णुसंप्रदानेऽपि विष्णुप्रीतिः

फलम् । नरसिंहपुराणे 'त्रिवृत् शुक्लञ्च पीतञ्च पट्टसूत्रादिनिर्मितम् । यज्ञोपवीतं गोविन्दे दत्त्वा वेदान्तगो भवेत्' । त्रिवृत् नवगुणं नव वै त्रिवृत् इति श्रुतेः । नन्दिपुराणम् । 'अलङ्कारञ्च यो दद्यात् विप्रायाथ सुराय वा । स गच्छेद्धारुणं लोकं नानाभरणभूषितः । जातः पृथिव्यां कालेन ततो द्वीपपतिर्नरः' । सुरायेति पुंस्त्वमविवक्षितम् । अलङ्कारदानेन नानाभरणभूषितत्वपूर्वकवरुणलोकगन्तृत्वानन्तरद्वीपपतित्वं फलम् । विष्णुधर्मोत्तरे 'यानं शय्यामनं कृत्वं पादुके चाप्युपानहौ । वाहनं गाञ्च धर्मञ्च त्रिदशेभ्यो ददाति यः । एकैकस्मादवाप्नोति वङ्गिष्टोमफलं नरः' । यानादिप्रत्येकदानेनार्ग्विष्टोमयज्ञजन्यफलसमफलप्राप्तिः फलम् ।

अथ विष्णुसंप्रदानकृतानानि । विष्णुधर्मोत्तरे तृतीयकाण्डे 'विष्णोरायतने दत्त्वा तत्कथा पुस्तकं नरः । ब्रह्मलोकमवाप्नोति बहून् संवत्सरानपि' । विष्णुकथापुस्तकदानेन बहुसंवत्सरब्रह्मलोकप्राप्तिः फलम् । 'विष्णोः शङ्खप्रदानेन वारुणं लोकमाप्नुयात्' । शङ्खस्य वारुणलोकप्राप्त्यनन्तरमनुष्यलोकख्यातशब्दत्वं फलम् । 'घण्टाप्रदानेन तथा सहस्रगतमाप्नुयात्' घण्टायाः सहस्रगतसंख्यकघण्टाप्राप्तिः फलम् । 'सौभाग्यं महटाप्नोति किङ्किणीं प्रददद्दरः' । सौभाग्यं पुष्टिः किङ्किणी क्षुद्रघण्टिका । तस्य महासौभाग्यप्राप्तिः फलम् । वितानकप्रदानेन सर्वपापैः प्रमुच्यते । परां निर्वृतिमाप्नोति यत्र यत्राभिजायते' । वितानकस्य सर्वपापविमुक्तिपूर्वकपरमनिर्वृतिप्राप्तिः फलम् । 'दत्त्वा तु देवकर्माथं नरो वेदीं दृष्ट्वां शुभाम् । पार्थिवत्वमवाप्नोति वेदी हि पृथिवी यतः' । वेदीदोलपिण्डिका । वेद्याः पार्थिवत्वप्राप्तिः फलम् । 'यः कुम्भं देवकर्माथं नरो दद्यान्नवं शुभम् ।

वारुणं लोकमाप्नोति सर्वपापैः प्रमुच्यते' । कुम्भस्य सर्वपाप-
विमुक्तिपूर्वकवारुणलोकप्राप्तिः फलम् । 'कमण्डलुप्रदानेन
गोदानफलमाप्नुयात्' कमण्डलोर्गोदानजन्यसमफलप्राप्तिः
फलम् । 'पतद्गृहप्रदानेन सर्वपापमपोहति' । पतद्गृहस्य
विततामूलादिद्रव्यप्रक्षेपविशेषः । पतद्गृहस्य सर्वपापहननं
फलम् । 'पादुकानां प्रदानेन गतिमाप्नोत्यनुत्तमाम्' । पादु-
काया अनुत्तमगतिप्राप्तिः फलम् । 'दर्पणस्य प्रदानेन रूप-
वान् दर्पवान् भवेत्' । दर्पणस्य रूपवहर्पणवदनम् । 'दर्श-
यित्वा तथा तच्च सुभगस्त्वभिजायते' सुभगत्वकामो विष्णवे
दर्पणमहं दर्शयिष्ये 'क्षुष्यदो रूपमाप्नोति विशेषाद् भुवि
दुर्लभम् । क्षुष्यस्य दुर्लभविशेषरूपप्राप्तिः फलम् । 'नरः
सुवर्णदानेन सर्वकामानुपाप्नुते' । सुवर्णस्य सर्वकामाशनं
फलम् । 'नरदानेन लोकेऽस्मिन् प्रामाण्यमुपगच्छति' ।
नरस्य प्रामाण्योपगमनं फलम् । 'परलोकमवाप्नोति धेनुं
दत्त्वा पयस्विनीम्' । धेनोः परलोकप्राप्तिः फलम् । 'अनु-
डुहः प्रदानेन दशधेनुफलं लभेत्' । अनडुहानस्य धेनुदशक-
दानजन्यसमफलप्राप्तिः फलम् । 'शय्यासनप्रदानेन स्थितिं
विन्दति शाश्वतीम्' । शयनस्य शाश्वतस्थितिलाभः फलम् ।
एवमासनस्य । 'उत्तरच्छददानेन सर्वान् कामानवाप्नुयात्' ।
उत्तरच्छदं प्रावरणवस्त्रम् । उत्तरच्छदनस्य सर्वकामप्राप्तिः
फलम् । 'देववेश्मोपयोग्यानि शिल्पभाण्डानि यो नरः ।
दद्याद्वा वाद्यभाण्डानि गणेशत्वमवाप्नुयात्' । चित्राद्युपयुक्त-
शिल्पभाण्डस्य गणेशत्वप्राप्तिः फलम् । एवं वीणादिवाद्य-
भाण्डस्य । 'प्रेक्षणीयप्रदानेन शक्रलोकमवाप्नुयात्' । प्रेक्ष-
णीयं नृत्यं तत्रदानञ्च देवसम्युखे श्रीरामसीताद्यभिनयोत्-
पादनं तेन शक्रलोकप्राप्तिकामो विष्णवे प्रेक्षणीयं प्रेक्षयिष्ये ।

‘यानवाहनदानेन सर्वकालं सुखं लभेत्’ । यानस्य घतु-
 र्दोलादेः सर्वकालसुखित्वभवनं फलं वाहनस्य उष्ट्रादेस्तथा ।
 ‘शिविकां ये प्रयच्छन्ति तेऽपि यान्द्यमरावतौम्’ । शिविकाया
 दोलाया अमरावतौगमनं फलम् । ‘राजा भवति लोकेऽस्मिन्
 कृत्वं दत्त्वा द्विजोत्तम । नाप्नोति रिपुजं दुःखं संग्रामे रिपुजिह्म-
 वेत्’ । कृत्स्य एतल्लोकराजत्वरिपुजदुःखाप्राप्तिसंशामरिपुजित्वं
 फलम् । ‘तालवृन्तप्रदानेन निर्वृतिं प्राप्नुयत् पराम्’ । ताल-
 वृन्तस्य परमनिर्वृतिप्राप्तिः फलम् । ‘तथाचामरदानेन विमान-
 मधिरोहति । यथेष्टं तेन लोकेऽस्मिन् विचरत्यमरप्रभुः’ ।
 चामरस्य विमानकरणकथथेष्टलोकविचरणामरप्रभुत्वम् ।
 ‘मात्याधारं तथा दत्त्वा धृपाधारं तथैव च । गन्धाधारं तथा
 दत्त्वा कामनां पात्रतां व्रजेत्’ । मात्याधारस्य कामपात्र-
 त्वम् । एवं धृपगन्धाधारयोश्च । ‘समुद्रजातपात्राणि दत्त्वा
 वै तैजसानि च । पात्रोभवति कामानां विद्यानाञ्च धनस्य
 च’ । समुद्रजातपात्रस्य कामविद्याधनपात्रत्वम् । एवं
 तैजसस्य च । ‘गन्धतैलादिद्रव्याणि सुगन्धीनि शुचीनि च ।
 केशवाय नरो दत्त्वा मन्थर्वः सह मोदते’ । गन्धतैलस्य
 मन्थर्वेसहितमोदमानत्वं मन्थर्वनिर्पत्तिमाह दानरत्नाकरे स्कन्द-
 पुराणं ‘यत्किञ्चिद्देयमौषधिसुहिष्य ब्राह्मणे शुची । दीयते
 विष्णवे वाथ तदनन्तफलं त्वम्’ । यत्किञ्चिद्देयं दानार्हं
 वस्तु ईशानमुद्दिश्य त्यक्तं विष्णवे वा त्यक्तं पश्चाद् ब्राह्मणाय
 प्रदीयते । प्रतिपाद्यते तदनन्तफलं तथाच मत्स्यसूक्तम् ।
 ‘देवे दत्त्वा तु दानार्हं देवे दद्याच्च दक्षिणाम् । तत्सर्वं
 ब्राह्मणे दद्यादन्यथा विष्णवे भवेत्’ । दत्त्वेत्यत्र देयानीति
 वाराहीतन्त्रे पाठः एतत्सर्वं प्रतिपत्तिश्रवणात्तदभाव एव सुम-
 न्तत्वं प्रायश्चित्तम् । अतः यथा देवद्विजद्रव्यापहर्ताऽऽसु

निमग््नोऽघामर्षणमावर्त्तयेत् । अघमर्षणमावर्त्तनञ्च द्रव्य-
तारतम्यात् कल्पं योगिनोतन्त्रम् । 'देवोपभुज्यमाने तु
मणिमुक्ता सुवर्णानां देवे दत्तानि यानि च । न निर्माळ्यं
द्वादशाब्दं ताम्रपात्रं तथैव च । पटी शटी च षण्मासै-
र्नैवेद्वैर्दत्तमात्रतः । मोदकं कृषरञ्चैव मासार्द्धेन महेश्वरि ।
पट्टवस्त्रं त्रिमासञ्च यज्ञसूत्रं त्वहः स्मृतम्' । त्रिमासमित्यत्र
त्रियाममिति पाठात्तरं 'यावदुष्णं भवेदन्नं परमान्नं तथैव
च । विसर्जनीयं देवे तु विसर्जनमनन्तरं' विसर्जनं तदीय-
द्रव्यप्रतिपत्तिव्यवहारः अत्र नीराजनविधिमाह पूजारत्ना-
करे देवीपुराणम् । 'भक्त्या पिष्टप्रदोपाद्यैश्चूताश्वत्यादिपल्लवैः ।
ओषधीभिश्च मेध्याभिः सर्ववौजैर्यवादिभिः । नवम्यां पूर्व-
कालेषु यात्राकाले विशेषतः । यः कुर्यात् अद्भया वीर
देव्या नीराजनं नरः । शङ्खभेर्यादिनिनदैर्जयशब्दैश्च पुष्कलैः ।
यावतो दिवसान् वीर देव्ये नीराजनं कृतम् । तावत्कल्पसह-
स्राणि स्वर्गलोके महीयते । यस्तु कुर्यात् प्रदीपेन सूर्यलोकां
स गच्छति' । पर्वकाले उत्सवकाले देव्यास्त्रीत्वमविवक्षितम् ।
तथाचारात् प्रतिष्ठायामाभ्युदयिकमाह राजमार्त्तण्डः ।
'पुत्रोत्पत्तौ सदा आह्वमन्नप्राशनिके तथा । चूडाकार्यं व्रते
चैव नान्नि पुंसवने तथा । पाणिग्रहे प्रतिष्ठायां प्रवेशे नव-
वेश्मनः । एतत् वृद्धिकरं नाम गृहस्थस्य विधीयते' । वृद्धि-
करं आह्वमित्यर्थः । गोभिलः 'वृद्धिपूर्त्तेषु युग्मानाशयेत् ।
प्रदक्षिणमुपचारः यवेस्तिलार्थ इति वृद्धिराशास्यमानार्थलाभः
पुरुषसंस्कारादिश्च । पूर्त्तमाह रत्नाकरे जातूकर्णः । 'वापी-
कूपतडागादिदेवतायतनानि च । अन्नप्रदानमारामाः पूर्त्त-
मित्यभिधीयते । अग्निहोत्रं तपः सत्यं वेदानाञ्चानुपालनम् ।
आतिथ्यं वैश्वदेवश्च इष्टमित्यभिधीयते । ग्रहोपरागे यद्दानं

पूर्त्तमित्यभिधीयते । इष्टापूर्त्तं द्विजातीनां धर्मः सामान्य-
 मुच्यते । अधिकारी भवेच्छूद्रः पूर्त्तधर्मे न वैदिके । वैदिके
 वेदाध्ययनसाध्येऽग्निहोत्रादाविति रत्नाकरः । यथा नारी-
 त्वनुवृत्तौ वृहस्पतिः 'पितृव्यगुरुदोहित्रान् भर्तुः स्वस्वीयमातु-
 लान् । पूजयेत् कव्यपूर्त्ताभ्यां वृद्धानाथातिथीन् स्त्रियः' ।
 एकदिने प्रतिमामठप्रतिष्ठावास्तुयागानां करणे सक्तदेव मातृ-
 पूजादिकं विधेयम् । न च 'एकस्मिन् कर्मणि तते कर्मान्य-
 त्तायते ततः' । इति छन्दोगपरिशिष्टेन एकस्मिन् कर्मणि
 आरब्धेऽन्यकर्मकरणनिषेधे इति वाच्यं तस्य प्रयोगविषयत्वात्
 अन्यथा 'गणशः क्रियमाणे तु मातृभ्यः पूजनं सक्तम् । सक्तदेव
 भवेच्छ्राद्धमादौ न पृथगादिषु' इति छन्दोगपरिशिष्टीयस्य
 निर्विषयतापत्तिः । अनेकाह साध्यकर्मण्यारब्धे तन्मध्ये
 कर्मान्तरानुष्ठानापत्तिः मातृपूजावृद्धिश्राद्धयोः सक्तत्वादेत-
 दन्तरालपठितवसोर्धाराभिपातायुथमन्त्रजपयोरपि सक्तत्व-
 मिति । आयुथमन्त्राज्ञाने तु गायत्रीजपः । 'जपहोमादि
 यत्किञ्चित् कृच्छ्रोक्तं सम्भवेन्न चेत् । सर्वव्याहृतिभिः कुर्यात्
 गायत्र्या प्रणवेन च' इति मिताक्षराधृतपट्टत्रिंशन्मतदर्शनात् ।
 प्रतिमाप्रतिष्ठाविधानञ्च देवप्रतिष्ठातत्त्वेऽनुसन्धेयम् । योगि-
 याज्ञवल्करः 'ध्यायेन्नारायणं नित्यं स्नानादिषु च कर्मसु ।
 तद्विष्णोरिति मन्त्रेण स्नायादप्सु पुनः पुनः । गायत्री
 वैष्णवी ह्येषा विष्णोः संस्मरणाय वै' । ध्यायेत् स्मरेदित्यर्थः
 स च मन्त्रः ओम् 'तद्विष्णोः परमं पदं सदा पश्यन्ति सूरयः ।
 दिवीव चक्षुराततम्' । वामनपुराणे 'सर्वमङ्गलमङ्गल्यं वरेण्यं
 वरदं शुभम् । नारायणं नमस्कृत्य सर्वकर्माणि कारयेत्'
 इति । यमः 'पुण्यहवाचनं देवे ब्राह्मणस्य विधीयते' ।
 यमः 'संपूज्य गन्धपुष्पाद्यैर्ब्राह्मणान् स्वस्ति वाचयेत् । धर्म्यं

कर्मणि माङ्गल्ये संग्रामाद्भुतदर्शने' । धर्म्यं कर्मणोति सप्तमौ-
निर्देशान्निमित्तत्वे तत्तत्कर्मोत्प्लेखः प्रतिष्ठानन्तरं मातृस्ये 'ततः
सहस्रं विप्राणामथवाष्टोत्तरं शतम् । भोजयेच्च यथा शत्रूया
पञ्चाशद्वाथ विंशतिम्' ।

इति महामहोपाध्याय श्रीहरिहरभट्टाचार्यात्मज
श्रीरघुनन्दनभट्टाचार्यविरचिते स्मृतितत्त्वे
मठप्रतिष्ठादितत्त्वं समाप्तम् ।

शूद्रकृत्यविचारणतत्त्वम् ।

प्रणम्य सच्चिदानन्दं शूद्राणां न्यायवर्तिनाम् ।

आद्वाहः कृत्ययोस्तत्त्वं वक्ति श्रीरघुनन्दनः ॥

तत्र मत्स्यपुराणम् 'एवं शूद्रोऽपि सामान्यं ब्रह्मिश्चाहन्तु
सर्वदा । नमस्कारेण मन्त्रेण कुर्यादामान्नवद् बुधः । दान-
प्रधानः शूद्रः स्यादित्याह भगवान् प्रभुः । दानेन सर्वकामा-
प्तिरस्य संजायते यतः' । ततो दानमेवापेक्षितं न तु भोजन-
मपि । सामान्यं सर्वजनकत्तेव्यत्येन प्रतिमासकृष्णपक्षादि-
विहितश्राद्धम् आभ्युदयिकश्राद्धञ्च एवं द्विजातिवत् शूद्रोऽपि
कुर्यादित्यन्वयः नमस्कारेण मन्त्रेण न तु स्वयं पठितमन्त्रेण
आमान्नवदित्यनेन जलशेकमिद्धान्नव्यावृत्तिः 'स्मिन्नमन्नमुदा-
हृतम्' इति वशिष्ठेन सिन्नस्यैवान्नत्वाभिधानात् कन्दुपक्वस्य
भ्रष्टत्वं न तु स्मिन्नत्वं हारीतेन स्वेदनभर्जनयोः पृथक्त्वमुक्तं
यथा 'आदीपनतापनस्वेदनभर्जनपचनादिभिः पञ्चमीति'
अस्यार्थः आदीपनं काष्ठानां तापनं तोयादेः स्वेदनं धान्यादे-
र्भर्जनं यवादेः पचनं तण्डुलादेः इति पञ्चमीसूना इति कल्पतरुः

अतएव खिन्नधान्येन व्यवह्रियते । 'कन्दुपक्वानि तैलेन पांथसं
दधिशक्तवः । द्विजैरेतानि भोज्यानि शूद्रगेहकृतान्यपि' । इति
कूर्मपुराणवचने शूद्रकर्त्तृककन्दुपक्वादेर्ब्राह्मणभक्ष्यत्वेन आह्वे
देयत्वं युक्तम् । कन्दुपक्वं जलोपसेकं विना केवलपात्रेण
यदह्निना पक्कम् । पायसं पाकेन काठिन्यविकारापन्नं दुग्धं
परमान्नपरत्वे पुंलिङ्गनिर्देशापत्तेः । तथा चामरः 'परमा-
न्नन्तु पायसः' इति 'दिनत्रयोदशे प्राप्ते पाकेन भोजयेद्विजान् ।
अयं विधिः प्रयोक्तव्यः शूद्राणां मन्त्रवर्जितः' । इति आह्व-
चिन्तामणिधृतवराहपुराणवचनमपि कन्दुपक्कपरम् एवन्तु
एतद्वचनं सच्छूद्रपरं मैथिलीक्तं हेयम् । एवम् आममांस-
स्यापि आह्वे देयत्वं मामगआह्वतत्त्वेऽनुसन्धेयं तत्र द्रव्यदेवता
प्रकाशार्थं ब्राह्मणेन मन्त्राः पाठ्याः 'अयमेव विधिः प्रोक्तः
शूद्राणां मन्त्रवर्जितः । अमन्त्रस्य तु शूद्रस्य विप्रो मन्त्रेण
गृह्यते' । इति वराहपुराणात् अयं आह्वेतिकर्त्तव्यताको
विधिः शूद्रकर्त्तृक मन्त्रपाठरहितः शूद्रस्य मन्त्रपाठानधिकार-
सिद्धौ यदमन्त्रस्येति पुनर्वचनं तत् स्त्रियाग्रहणार्थं परिभाषा-
र्थञ्च ततश्च तत् कर्ममन्त्रमन्त्रेण विप्रस्तदीयकर्मकारयित्-
ब्राह्मणो गृह्यते तेन ब्राह्मणेन तत्र मन्त्रः पठनीय इति
तात्पर्यं तत्र यजुर्वेदिको मन्त्रः तथा च स्मृतिः 'आर्षक्रमेण
सर्वत्र शूद्रा वाजसनेयिनः । अस्माच्छूद्रः स्वयं कर्म यजुर्वेदीव
कारयेत्' । आर्षक्रमेण मुन्युक्तक्रमेण यजुर्वेदिसम्बन्धि
गृह्यादिना । 'चतुर्णामपि वर्णानां यानि प्रोक्तानि वेधसा ।
धर्मशास्त्राणि राजेन्द्र ! शृणु तानि नृपोत्तम ! । विशेषतस्तु
शूद्राणां पावनानि मनोविभिः । अष्टादश पुराणानि चरितं
राघवस्य च । रामस्य कुरुशार्दूल धर्मकामार्थसिद्धये ।
तथोक्तं भारतं वीर पाराशर्येण धीमता । वेदार्थं सकलं

योज्य धर्मशास्त्राणि च प्रभो' ! । इति भविष्यपुराणवचनात्तेषां पौराणिकादिविधिर्योज्यो योजयित्वा अत्र च 'आह्ववेदमन्त्र-वर्जं शूद्रस्य' इति वचने वेदेत्युपादानात् आह्वे पुराणमन्त्रः शूद्रेण पठनीय इति मैथिलोक्तं तन्न वराहपुराणे शूद्राणां मन्त्रवर्जित इत्यनेन मन्त्रमात्रनिषेधात् मत्स्यपुराणेन नमस्कारेण मन्त्रेण इत्युपादानाच्च पौराणिकस्यापि आह्वे निषेधः प्रतीयते । एवं स्नानेऽपि 'ब्रह्मक्षत्रविशामेव मन्त्रवत् स्नानमिष्यते । तूष्णीमेव हि शूद्रस्य मनमस्कारकं मतम् । इत्यनेन नमस्कारविधानात् पञ्चयज्ञेऽपि 'शूद्रस्य द्विजशुश्रूषा तथा जीवनवान् भवेत् । शिल्पैर्वा विविधैर्जीवेत् द्विजातिहितमाचरन् । भार्यारतिः शुचिर्भृत्य-भर्ता आह्वक्रियारतः । नमस्कारेण मन्त्रेण पञ्चयज्ञान्न ह्यपयेत्' । इति नमस्कारमात्रविधानात् आह्वादिषु पौराणिकमन्त्रनिषेधः । ततश्च स्नानआहुतर्पणपञ्चयज्ञेतरत्र शूद्रस्य पौराणिकमन्त्रपाठः प्रतीयते । अत्र 'षष्ठेऽन्नप्राशनं मासि यद्वेष्टं मङ्गलं कुले' । इति मनुवचनात् 'चूडाकार्या यथा-कुलम्' इति याज्ञवल्करवचनाच्च संस्कारमात्रे कुलधर्मानुरोधेन कालान्तरस्य नामविशेषोच्चारणस्याभिधानाच्च शूद्रादीनां नामकरणे वसुधोषादिकपद्धतियुक्तनामकरणस्य च प्रतीते-र्वेदिककर्मणि शूद्राणां पद्धतियुक्तनामाभिधानं क्रियते इति । शूद्रस्वाचमने देवतीर्थेन ओष्ठे जलं सकृत् क्षिपेत् न पिबेत् तथा च याज्ञवल्करः 'हृत्कण्ठतालुगाङ्गिस्तु यथासंख्यं द्विजा-तयः । शूद्रेण स्त्री च शूद्रश्च सकृत् स्पृष्टाभिरन्ततः' । अन्ततो हृदयादिसमीपेन ओष्ठेन उत्तरोत्तरमपकर्षात् अतएव स्पृष्टा-भिरित्युक्तं न तु भक्षिताभिरिति 'स्त्री' शूद्रः शूद्रेण नित्यं क्षालनाच्च करोष्ठयोः' इति ब्रह्मपुराणवचनञ्च याज्ञवल्करः

‘प्राग्वा ब्राह्मण तीर्थं द्विजो नित्यमुत्सृजेत्’ । अत्र द्विज-
स्यैवाचमने ब्राह्मणतीर्थोपादानात् स्त्रीशूद्रयोर्न तेनाचमनम्
एवमेव मिताचरायां व्यक्तमुक्तं भरौचिना ‘स्त्रियास्त्रैदशिकं
तीर्थं शूद्रजातेस्तथैव च । सक्कटाचमनाच्छुद्धिरेतयोरिव
चोभयोः’ इति । एतदनन्तरम् इन्द्रियादिस्पर्शनन्तु ब्राह्मण-
वदेव प्रमाणात्तरन्तु वाजसनेयिसामगत्याद्वाङ्मिकतत्त्वयोरनु-
सन्धेयम् ।

इति वन्द्यघटीय श्रीहरिहरभट्टाचार्यात्मज श्रीरघुनन्दन-
भट्टाचार्यविरचितं शूद्राङ्गिकाचारतत्त्वं
समाप्तम् ।

यजुर्वेदिदृषोत्सर्गतत्त्वम् ।

प्रणम्य सच्चिदानन्दं दृषोत्सर्गं यजुर्विदाम् ।

प्रमाणकृत्ययोस्तत्त्वं वक्ति श्रीरघुनन्दनः ॥

पारस्करः । ‘अथ दृषोत्सर्गो गोयज्ञे व्याख्यात इति’ ।
गोयज्ञे शूलगवमभिधाय एतेनैव गोयज्ञो व्याख्यातः पायसेन
चरुणाऽर्थलुप्तस्तस्य तुल्यवया गौर्दक्षिणा इति सूत्रोक्तः एतेन
शूलगवोक्ताम्बेयादि नवनामकरुद्रदेवतहीमेन तथाच सूत्रं
‘श्यालीपाकमिश्राख्यदानानि जुहोत्यग्नये रुद्राय सर्वाय पशु-
पतये उग्राय अशनये भवाय महादेवाय ईशानाय इति च’
अत्र सर्वशब्दो दन्त्यादिः अशनिशब्दश्चेदन्तः शतपथश्रुतौ षष्ठ-
काण्डे तथादर्शनात् वाचस्पतिमिश्रोऽप्येवम् । अवदानानि
पशोर्हृदयमांसानि तत्र पायसेनेत्यभिधानात् शूलगवप्राप्त-
मांसाद्यप्राप्तिः तदप्राप्त्या च नवदेवतातिरिक्तानां शूलगव-

देवतानामप्राप्तिस्तद्गतौ करोति अर्थलुप्त इत्यस्यार्थः पाशुकादि-
विधेरनुगतोऽर्थो यो विधिस्तेन लुप्तो विहीन इति अनर्थलुप्तपाठे
अस्मिन् पायसविधौ अनर्थो निष्प्रयोजनकोषः पाशुकादि-
विधिस्तेन विहीन इति स्विष्टिकृत् प्राप्तिस्तु सामान्यपरि-
भाषाबलात् एवमेव हरिशर्मप्रभृतयः । अत्र गोयज्ञे पायस-
चरुति गोभिलसूत्राच्चरुभाषोक्तग्रहणनिर्वापणप्रोक्षणादयः
स्युः । यद्यपि गोयज्ञे उपदिष्टपायसेन शूलगवातिदिष्टपशु-
निवृत्तौ तुल्यवया गौरित्यनुपपन्नस्तथापि तत्र तच्छब्देन
प्रक्रान्तशूलगवप्रक्रंस्यमानवृषोत्सर्गपशुः परामृश्यः अविशेषात्
अतस्तयोर्दक्षिण्यं गोयज्ञप्रकरणे पाठात् तत्रापि तुल्यवयस्का
गौर्दक्षिणा हरिशर्माप्येवं विशेषस्तु भविष्ये 'वृषतुल्य-
वयो वर्णा वृषः स्याद्दक्षिणा द्विजाः । वृषोत्सर्गं तथा पुंसां
स्त्रीणां स्त्री गौर्विशिष्यते' । वृषोत्सर्गविधौ पारस्करः 'मध्ये
गवां सुसमिद्धमग्निं कृत्वाज्यं संस्कृत्य इह रतिरिति
षड्जुहोति' । गवां मध्ये गोष्ठे गोशालायां वा शूलगवाति-
दिष्टगोयज्ञातिदेशादावसथ्याग्निलाभे सुसमिद्धमग्निं कृत्वेति
यदुपादानं तल्लौकिकाग्नेरपि प्रास्यर्थम् अतो निरग्नेरपि
तत्राधिकारः । एवं कृष्णोणाप्यन्यजन्मनः एवं सङ्गच्छते ।
आज्यं होमार्थं संस्कृत्य इह रतिरित्यादि षण्मन्त्रैः पायस-
होमात् पूर्वं षडाहुतोर्जुहोति न चाज्यं संस्कृत्य इह रति-
रिति तदभिधानस्य फलवत्त्वात् उत्तरे आग्नेयं दक्षिणे सौम्यं
मध्ये अन्या आहुतयः इति सांख्यायनोक्ताज्यभागहोमदेशान्त-
रानादेशस्यान्यहोमीयस्य च बाधापत्तेः । आज्यसंस्कारानन्तरं
प्राप्तोपयमनकुशादानसमिधादानपर्युक्षणां षडाहुतेः पूर्वं
बाधापत्तेश्च तानि च तेनापि पूर्वमुक्तानि ततश्चातिदेशप्राप्त-
चरोरवदानधर्मे प्रागुक्तादिदेशपरम्पराप्रास्यग्यादिभ्यो नवाहु-

तयः । ततः प्रकरणीक्तपौष्णहोमः । यथा पारस्करः 'पूषा
गा अग्ने ओनः पूषा रक्षत्वसर्वतः । पूषा वाजसुनो ओनः
स्वाहा इति' पौष्णस्य पूषदेवतश्लथीभूतपिष्टपचरोरवदानधर्मेण
उद्धृत्य पूषेत्यनेन मन्त्रेण जुहोति अत्र पूष्णः पृथग्विधानात्
पिष्टप्राप्तिः कृन्दोगपरिशिष्टस्य तु सामान्यतो विधानान्न
तदर्थंति तथाच कृन्दोगपरिशिष्टम् । 'यद्यप्यदन्तकः पूषा
पैष्टमन्ति सदा चरुम् । अग्नीन्द्रेश्वरसामान्यात्तण्डुलोऽत्र
विधीयते' । अत्र चरुश्रुतेश्चरुभाषया पूष्णत्वाजुष्टं निर्वपा-
भौत्यादेः प्राप्तिरिति एतेन पौष्णस्य चरोः अपणानुपदेशात्
सिद्धस्येवासादनमिति निरस्तम् । 'अग्निं परिस्तौर्थ्यं चरुं अप-
थित्वा पूषा गा' इति विष्णुसूत्रेण स्पष्टमुक्तत्वात् न चैतत्
काण्वशाखिमात्रपरम् अन्योक्तस्यान्यत्राकाङ्क्षितत्वेनान्वयात् ।
तथाच कृन्दोगपरिशिष्टं 'यन्नाम्ना तं स्वशाखायां परोक्तमवि-
रोधि च । विहङ्गिस्तदनुष्ठेयमग्निहोत्रादिकर्मवत्' इत्यत्र
चकारादाकाङ्क्षितं समुच्चितम् अन्यथा 'वह्ल्यं वा स्वगृह्योक्तं
यस्य यत् कर्म कीर्तितम् । तस्य तावति शास्त्रार्थे कृते सर्व-
कृतो भवेत्' इति गृह्यपरिशिष्टीयेन विरुद्धेय एवमेव आह-
विवेकहरिशर्मप्रभृतयः अन्यथा विष्णुक्तस्यापि बाधः स्यात्
यथा होमानन्तरं विष्णुः 'अयस्कारमाह्वयेदेकस्मिन् पार्श्वे
शुलेनाङ्कितं हिरण्यवर्णं चतसृभिः शन्नोदेवोति स्नापयेत्
स्नातालङ्कृताभिषिक्तं चतसृभिर्वक्षतरौभिः सार्धं रुद्रान्
पुरुषसूक्तान् कुष्माण्डीर्जपेत् पिता वक्षेति मन्त्रं वृषस्य दक्षिणे
कर्णेऽन्वर्थंश्च । वृषो हि भगवान् धर्मश्चतुष्पादः प्रकीर्तितः ।
वृषोमि तमहं भक्त्या स मां रक्षतु सर्वतः । एनं युवानं पतिं
वो ददानीत्यादि' अत्र कुष्माण्डीः यद्देवादेवहेल्लनमिति माध्य-
स्निनस्ति स ऋचो याज्ञा यद्देवास्तिस्त्रोऽग्निवायुसूर्यदेवत्वाः

क्रमेणानुष्टपः कुष्माण्डीरिति माध्यन्दिनशाखायां सर्वानुप-
क्रमस्थां कात्यायनवचनात् अत्र रुद्रजपात् पूर्वं गायत्रीमघ-
मर्षणसूक्तञ्च जपन्ति 'सावित्रीञ्च जपेत् पूर्वं तथा चैवाघमर्ष-
णम्' इति आदित्यपुराणात् । अघमर्षणसूक्तञ्च ऋग्वेदोक्त-
मिह ग्राह्यं सख्यावन्दनवत् न तु यजुर्वेदिकमपि तैत्तिरीयं
याज्ञवल्क्योद्गीर्णत्वात् अत्र पौराणिकत्वात् गायत्र्याघमर्षण-
जपावविरुद्धी विष्णुक्तानाङ्कितमपि आचारानुरोधादत्रावर्त्य-
मिति । होमे तु परिभाषामिदः स्त्रिष्टिक्रद्धोमः पायम-
पिष्टाभ्यां कर्त्तव्यः तथा महाव्याहृत्यादिप्राशनान्त इति
एतत् सर्वं गृह्यस्थालीपाकसाध्यं ततस्तत्प्रमाणमभिधोयते
यथा पारस्करः 'गृह्यस्थालीपाकानां कर्म परिममूह्य उपलेप्य
उद्धृत्याभ्युच्याग्निमुपममाधाय दक्षिणतो ब्रह्मासनमास्तीर्थ्य
प्रणीय परिस्तीर्थ्यार्थवदासाद्य पवित्रे कृत्वा प्रोक्षणीं संस्कृत्यार्थ-
षत् प्रोक्षणीरूपाज्यमधिश्चित्य पर्य्यग्निं कुर्यात् सुवं प्रतप्य
निदध्यात् आज्यमुहास्योत्पूयावेच्य प्रोक्षणीं पूर्ववदुत्पूय
उपयमनकुशानादाय समिधमाधाय पर्य्येच्य जुहुयात् एष एव
विधिः यत्र क्वचिद्धोम इति अथ श्रौतकर्मविधानानन्तरं यतो
हेतोः श्रौतानि कर्माणि विहितानि स्मार्त्तानि विधेयानि
अतो होताः गृह्य अवसथ्याग्नौ ये स्थालीपाकास्तेषां कर्मानु-
ष्ठानं व्याख्यास्यते इति शेषः अत्र चतुष्कोणस्थानमाह
सांख्यायनः 'चतुरस्रं स्थण्डिलं गोमयेनोपलिप्येति' शार-
दायाञ्च 'नित्यं नैमित्तिकं काम्यं स्थण्डिले वा समाचरेत् ।
हस्तमात्रन्तु तत् कुर्यात् चतुरस्रं समन्ततः' । परिसमूह्य
त्रिभिर्दग्भिः पांशून् अपसार्य उपलिप्य गोमयोदकाभ्यां एत-
दुभयमपि उदकसंस्थमुल्लिख्य स्फेनरेखां मुल्लिखेदिति कुशेन
सम्भार्जनमिति वचनाभ्यां स्फेन खड्गाकारपात्रेण तदभावे

कुशैरुदकसंस्थाः प्रादेशप्रमाणास्तिस्त्री रेखाः कृत्वा उद्धृत्य
अनामिकाङ्गुष्ठाभ्यां यथा उल्लिखिताभ्यो रेखाभ्यश्च पांशूनुद्धृत्या-
भ्युच्छ्याद्भिरभिषिच्य अग्निमुपसमाधाय कांस्यपात्रस्थमग्निम्
आत्माभिमुखं संस्थाप्य दक्षिणतो ब्रह्मासनमास्तौर्यं यज्ञीय-
दारुमयं ब्रह्मण आमनं प्रागग्रैः कुशैराच्छाद्य अत्र ब्रह्म-
कर्मकरणाय ब्रह्माणमुपवेश्य प्रणोय वरुणकाष्ठमयं षडङ्गुल-
प्रस्तारं विंशत्यङ्गुलदीर्घं चतुरङ्गुलखातं चतुरङ्गुलमूलदण्ड-
मात्रं मृगमयपात्रं वा मध्यहस्तेन धृत्वा दक्षिणहस्तोपरि
उद्धृतपात्रस्य उदकेन पूरयित्वा परिस्तरणकुशादुत्तरस्यां दिशि
कुशोपरि स्थापयेत् परिस्तौर्यं वर्हिर्मृष्टमादाय प्रागग्रैर्वर्हि-
र्भिराग्नेयादौशानान्तं ब्रह्मणोऽग्निपर्यन्तं नैऋताहायव्यन्तम्
अग्नेः प्रणोतापर्यन्तं परिस्तरणं तथा सांख्यायनसूत्रं 'सर्वा-
श्चावृती दक्षिणतः प्रवृत्तय उदकसंस्था भवन्तीति' एवमेव
हरिशर्मपशुपतिरामदत्ताचार्यचूडामणिप्रभृतयः एतेन वाच-
स्पतिमिश्रोक्त ईशानोतः मौम्यन्तक्रमो निरस्तः । यत् पितृ-
भक्तिरङ्गिण्याम् आवृत्तेः सामान्यप्रदक्षिणमिति श्रौतकात्या-
यनसूत्रं तत् स्मार्त्तकर्मणि स्मार्त्तीक्तविशेषात्तस्य विषयत्वात् ।
अथर्ववदामाद्य यावद्भिः पदार्थैरर्थप्रयोजनं तावतः 'प्राञ्चं प्राञ्च-
मुदगग्नेरुदगग्रसमोपतः । तत्तथा साधयेद्द्रव्यं यद्यथा विनि-
युज्यते' इति कन्दोर्गपरिशिष्टादग्नेरुत्तरतः प्रतोच्यादिप्राच्यन्त-
मुत्तराग्रकुशोपरि आसाद्य न तु उत्तरोत्तरत इति हरिशर्मा ।
तद् यथा पवित्रच्छेदनार्थं दर्भास्त्रयः पवित्रार्थमन्तर्गर्भशून्यं
साग्रं कुशपत्रद्वयं प्रोक्षणीपात्रं हाटशाङ्गुलदीर्घम् आज्य-
स्थाली तैजसी मृगमयी वा हाटशाङ्गुलविस्तृता प्रादेशोच्या
चरुस्थाली समार्जनार्थं कुशास्त्रयः समिधस्त्रिचः पालाश्य
शौडुस्वर्यो वा प्रादेशमात्रः सुवः खादिरो हस्तमात्रोऽङ्गुष्ठ-

मात्रखातायः । आज्यं गव्यं चर्वथं व्रीहितण्डुलाः षट्पञ्चाश-
दुत्तरमुष्टिशतप्रघातातपतण्डुलाः बहुभोक्तुस्तृप्तिचमतण्डुला
वा पूर्णपात्रं दक्षिणार्थं यथाशक्ति हिरण्यञ्चेति पवित्रे कृत्वा
त्रिभिः कुशैः प्रादेशमात्रे पवित्रे कृत्वा प्रोक्षणीं संस्कृत्य
प्रोक्षणीपात्रं प्रणीतासन्निधौ निधाय तत्र पात्रान्तरेण हस्तं न
वा प्रणीतोदकेनासिच्य पवित्राभ्यामुत्पूय पवित्रे प्रोक्षिण्यां
निधाय दक्षिणहस्तं न प्रोक्षणीपात्रमुत्थाप्य सव्ये कृत्वा तद-
दकं दक्षिणहस्तं नाच्छाद्य अर्थवत् प्रोच्य अर्थवन्ति प्रयोजन-
वन्ति । आज्यस्थाल्यादीनि प्रक्षाल्याद्भ्रिवासादनक्रमेण एकै-
कशः प्रोक्षणीरूपाज्यम् आसादितमाज्यसौपयिकम् आज्य-
स्थाल्यां पश्चादग्नेनिहितायां प्रक्षिप्य चरुपक्षे तु यवादि-
ग्रहणासादनप्रोक्षणानि मन्त्रदेवताभ्य इति सांख्यायनसूत्रात्
न तु तण्डुलस्यासादनं मिथोक्तं युक्तं व्रीहीन् यवान् वा
हवींषि इति परिभाषामिद्वत्वात् । वृषोत्सर्गं व्रीहिणामिव
ग्रहणादिति कन्दोगपरिशिष्टे गतृक्तव्यं व्रीहितण्डुलानि
इत्युपदेशात् तदभावे शालीनामपि ततः प्रस्फोटनम् अशक्ती
तण्डुलस्यासादनं ततस्त्रिः प्रक्षाल्य चरुस्थाल्यां प्रोक्षणीत
उदकमासिच्यसादिततण्डुलांस्तत्र प्रक्षिप्य अधिश्रित्याग्ने-
रुत्तरतो दर्भान् विस्तोर्ये तदपरि आज्यस्थालीं निधाय
तथाच आपस्तम्बः 'आज्यस्थाल्यामाज्यं निरूप्य उदीच्याङ्गारे
सन्निरूप्याधिश्रित्येति' स्थालीपाकेषु ग्रहणासादनप्रोक्षणादि-
मन्त्रदेवतामुद्दिश्य कुर्यात् चरोरधिश्रयणञ्च मध्येऽग्नौ पाक-
योग्यत्वात् पर्यग्निं कुर्यात् ज्वलदुल्मकं प्रदक्षिणमाज्यचर्वाः
समन्ततो भ्रमयेत् । सुवं प्रतप्य दक्षिणहस्तं न सुवमादाय
प्राञ्चमधोमुखमग्नौ पुनः प्रतप्य दर्भैः संसृज्य सव्ये पाणी
कृत्वा दक्षिणहस्तं न सम्भ्राजंनकुशैर्मूलादग्रपर्य्यन्तं संशोध्या-

भ्यश्च प्रणीतोदकेनेति शेषः । पुनः प्रतप्य पूर्ववत् प्रतप्य उत्तरतो निदध्यात् न तु वाचस्पतिमिश्रोक्तं दक्षिणत आसादनम् । आश्वलायनसांख्यायनापस्तम्बोक्ते वर्हिषि स्रवोत्तरतो निदध्यात् चर्वीश्च उदगुहामनम् आज्योत्तरतो निधानञ्च उत्पूयावेच्येति पूर्ववत् गृहीतमाज्यं सवितुस्त्विति वारत्रय-स्रुत्पूयोत्तोल्य तदेव चावेच्यालीच्य प्रोक्षणीश्च पूर्ववदिति प्रोक्षणीः स्थापिताः पश्चादानीय ओम् सवितुर्व इति मन्त्रेण ताभ्यां पवित्राभ्यां तदुत्पुनाति तथाच सांख्यायनः 'आज्य-स्रुद्वास्य उदगग्रे पवित्रे धारयन् अङ्गुष्ठोपकनिष्ठाभ्यामुभयतः प्रतिगृह्य ऊर्द्धाग्रे प्रहे कृत्वा आज्यं उहास्यति आम् सवितुस्त्वा-पमवम् उत्पुनात्वाच्छद्रेण वसोः सूर्यस्य राशिसभिरित्याज्य-संस्कारः । सर्वत्र नासंस्कृतेन जुहुयादिति श्रुतितः ओम् सवितुर्व इति प्रणीताः प्रोक्षणीश्चेति उपयमनकुशानादाय समिधोऽभ्या-धाय पर्येच्य जुहुयादिति । उपयमनं संयमनमिधस्य समिधा-स्रुदन्धनं येः कुशैः क्रियते उपयमनकुशान्तानादाय दक्षिण-पाणिना गृहीत्वा वामे पाणी संस्थाप्य तथाच आश्वलायन-गृह्यपरिशिष्टे 'समूलान् दर्भानादाय उध्वदन्धः कुशेन तु । होमकाले तथा मुक्त्वा स्रुद्य पाणी च वेष्टितान् । ततः समिधोऽभ्याधाय उत्तिष्ठन्नज्जो नृणां प्रक्षिप्य उपविशेत् । पर्येच्य उदकेनाग्निं परिमर्वतो भावेन वेष्टयित्वा जुहुयात् अधारादीनिति शेषः । होमि देवतोद्देशमाह कठसंवादिनी स्मृतिः 'आदौ च देवतोद्देशस्तैत्तिरीकऽग्नाखिनोः । काण्ड-माध्यन्दिनानाञ्च पश्चादुक्तेखयेत् सुरान्' । स्मृत्यर्थसारमदन-पारिजातयोः 'सन्निधौ यजमानः स्यादुद्देशत्यागकारकः । असन्निधौ तु पत्नी स्यादुद्देशत्यागकारिका । 'असन्निधौ तु पत्न्याः स्यादध्वर्युस्तदनुज्ञया । उन्मादे प्रसवे चर्त्तौ कुर्वी-

तानुन्नया विना' । एष परिसमूहनादिपर्युत्तणान्तो विधिः
यत्र क्वचित् गृह्यकर्मणि होमो विधीयते तत्र भवति तथा
पारस्करः अन्वारब्धम् आधाराज्यभागौ महाव्याहृतयः सर्व-
प्रायश्चित्तं प्राजापत्यं स्विष्टिकृच्चैतन्नित्यं सर्वत्रेति ब्रह्मा
दक्षिणबाहुना दक्षिणवाह्वान्वारब्धहोतरि प्रजापतीन्द्रदेवताके
आधारसंज्ञके चाहुती तत्र पूर्वाहुतिर्वायुकोणादारभ्याग्निकोणं
यावत् अविच्छिन्नघृतधारया सुवेण परा नैऋतकोणादारभ्य
ऐशानीं यावत् आधारेण सामर्थ्यात् तथाचोक्तं 'प्राञ्चाव-
घारौ विदिशावेके' इति । विदिशावेव कर्त्तव्यौ सर्वेदृष्टत्वा-
दिति हरिशर्मप्रभृतयः । अग्निसोमदेवताके आज्यभाग-
संज्ञके इति । तत्राहुतिरग्नेरुत्तरभागे परा दक्षिणभागे
एते प्रागग्रे आज्यभागावधिकृत्ये अग्नये स्वाहेत्युत्तरतः
सोमायेति दक्षिणतः प्रागग्रां जुहुयादिति सूत्रात् ।
एतयोर्मध्येऽन्याश्चाहुतयः तथाच सांख्यायनसूत्रम् 'उत्तरा-
ग्नेयं दक्षिणे सौम्यं मध्येऽन्या आहुतयः' इति । महा-
व्याहृतयो भूराद्या व्यस्तसमस्ताश्च तयोर्व्याहृतयः सर्वप्राय-
श्चित्तम् ओं त्वमन्नोऽग्ने ओं सत्वं नोऽग्ने ओम् अयाश्वाग्ने ओं
ये ते शतम् ओम् उदुत्तममितिमन्त्रैर्वरुणदेवताकाः पञ्चाहुतयः
प्राजापत्यं प्रजापतये स्वाहेति स्विष्टिकृदग्नये स्विष्टिकृते
स्वाहेति चकारात् जुहुयादित्यन्वयः एतदुक्तं दशाहुतिकं
कर्म नित्यम् आवश्यकम् अवश्यम्भावि सर्वत्रैतद् गृह्योक्तहोम-
मात्रं स्विष्टिकृद्धोमस्य विशेषमाह स एव प्राञ्जहाव्याहृतिभ्यः
स्विष्टिकृदन्यच्चेदाहुतिरिति स्थालीपाकहविषेत्तदा महाव्या-
हृतिहोमात् पूर्वं तेन हविषा स्विष्टिकृद्धोमः । केवलाज्यहोमे
तु सर्वाहुतिशेष महाव्याहृत्यादयस्तु सर्वत्राज्येनैव परिभाषा-
सिद्धत्वात् इति तथा च छन्दागपरिशिष्टम् 'आज्यं द्रव्यमना-

देशे जुहोतिषु विधीयते' । इति महाव्याहृत्यादयस्तु प्रकृत-
होमकर्मान्ते कर्त्तव्याः । ततः प्रकृतकर्माह पारस्करः 'रुद्रान्
जपित्वा एकवर्णं द्विवर्णं वा यो वा यूथं क्वादयति लोहितो वा
स्यात् सर्वाङ्गैरप्युपेतो जीववत्सायाः पयस्विन्याः पुत्रोऽथ
रूपवान् स्यात् तमलङ्कृत्य यूथमुख्याश्चतस्रो वत्सतर्थ्यस्थालं कृत्य
एनं युवानं पतिं वो ददानि तेन क्रीडन्तीश्चरथ प्रियेण मानः
सामजनुषा सुभगा रायस्योषेण समिषामटेम एतेनैवोत्सृजे-
रन् इति' रुद्राध्यायं पठित्वा एकवर्णं शुक्लं कृष्णं वा द्विवर्णं
शुक्लकृष्णं विहितो यस्तु वर्णनेति परिभाषितो नीलवृषः तमलं-
कृत्य मौवर्णवीरपट्टादिभिर्यथायोग्यं भूषयित्वा वत्सतरीचतु-
ष्टयमहितं वृषम एनं युवानमित्यादिमन्त्रं पठित्वा निमित्ता-
न्युद्दिश्य उत्सृजेत् । पारस्करः 'मध्यस्थमभिमन्त्रयेत् मयो-
भूरित्यनुवाकशेषेणेति' । मध्यस्थं वत्सतरीणां मध्यस्थं वृषं
पूर्वादिदिक्षु लोहितवत्सिकाः संस्थाप्य तन्मध्ये प्राङ्मुखं स्थाप्य
श्रीं मयोभूरभिमयोहोत्यादि स्वर्णसूर्यः स्वाहेत्यन्तेन अनुवाक-
शेषमन्त्रेणाभिमन्त्रणं करोति । एतदवशिष्टकृत्यप्रमाणं सामग-
वृषोत्सर्गतत्त्वे द्रष्टव्यं विस्तरभयात् नेहाभिलिखितमिति संक्षेपः ।

इति वन्द्यप्रटीय श्रीहरिहरभट्टाचार्यात्मज श्रीरघुनन्दन-

भट्टाचार्यविरचितं यजुर्वेदिवृषोत्सर्गतत्त्वं

समाप्तम् ।

दौक्षातत्त्वम् ।

प्रणम्य सच्चिदानन्दं संसारध्वान्तभास्करम् ।

दौक्षातत्त्वञ्च तत्प्रतीत्यै वक्ति श्रीरघुनन्दनः ॥

शारदातिलकाद्येषु बहुलाङ्गप्रदर्शनात् ।

इदानीमननुष्ठानाद्दौक्षा संक्षिप्य लिख्यते ॥

प्रयोगसारे । 'दौयते ज्ञानमत्यन्तं क्षीयते पापसञ्चयः ।
तेन दौक्षेति सा ज्ञेया पापच्छेदक्षमा क्रिया । गुरोर्भृंगो-
रस्तबाल्ये बार्द्धके सिंहगे गुरौ । गुर्वादित्ये दशाहे च वक्रि-
जीवेष्टविंशके । दिने प्राग्राश्यानायातातिचारिगुरुवत्सरे ।
प्राग्राशिगन्तृजीवस्यातिचारि त्रिपक्षके । कम्पाद्यद्भुतसप्ताहे
नीचस्थेज्ये मलिम्लुचे । पौषाटिकचतुर्मासे चरणाङ्कितवर्षणे ।
एकेनाङ्गा चैकदिने द्वितीयेन दिनत्रये । तृतीयेन च सप्ताहे
मङ्गल्यानि जिजीविषुः । विद्यारम्भकर्णवेधी चूडोपनयनो-
द्धान् । तीर्थस्नानमनाहृतं तथानादिसुरेक्षणम् । परीक्षा-
रामहृत्वांश्च पुरश्चरणदौक्षणे । व्रतारम्भप्रतिष्ठे च गृहारम्भ-
प्रवेशने । प्रतिष्ठारम्भे देव कृपादेः परिवर्जयेत् । द्वात्रिं-
शद्विसाञ्चास्ते जीवस्य भार्गवस्य च । द्वासप्ततिर्महत्यस्ते
पादास्ते द्वादशक्रमात् । अस्तात् प्राक्परयोः पक्षं गुरो-
र्बार्द्धकबालते । पादास्ते तु दशाहानि वृद्धे बाले दिनत्रयम्' ।
अगस्त्यसंहितायाम् । 'यदा ददाति सन्तुष्टः प्रसन्नवदनो
मनुम् । स्वयमेव तथा चैवमिति कर्त्तव्यताक्रमः । विशुद्ध-
देशकालेषु शुद्धात्मा नियतो गुरुः । मधुमासे भवेद् दुःखं
माधवे रत्नसञ्चयः । मरणं भवति ज्येष्ठे चाषाढे बन्धुना-

शनम् । समृद्धिः श्रावणे नूनं भवेद्भाद्रपदे क्षयः । प्रजाना-
माश्विने मासि सर्वतः शुभमेव च । ज्ञानं स्यात् कार्तिके
सौख्यं मार्गशीर्षे भवत्यपि । पौषे ज्ञानक्षयो माघे भवेन्नेधा-
विवर्द्धनम् । फाल्गुनेऽपि विवृद्धिः स्यान्मूलमासं विवर्जयेत् ।
गुरौ रवौ शनौ सोमे कर्त्तव्यं बुधशुक्रयोः । अश्विनी भरणी
स्वाती विशाखाहस्तभेषु च । ज्येष्ठोत्तरार्द्रयोश्चैवं कुर्यान्मन्त्रा-
भिषेचनम् । शुक्लपक्षे च कृष्णे वा दौचा सर्वसुखावहा ।
पूर्णिमा पञ्चमौ चैव द्वितीया सप्तमी तथा । त्रयोदशी च
दशमी प्रशस्ता सर्वकामदा । पञ्चाङ्गशुद्धिदिवसे सोदये
शशितारयोः । गुरुशुक्रोदये शुद्धलग्ने द्वादशशोधिते । चन्द्र-
तारानुकूले च शस्यते सर्वकर्म च । सूर्यग्रहणकालेन समानो
नास्ति कश्चन । तत्र यद् यत् कृतं कर्म तदनन्तफलं भवेत् ।
वारादिशोधनं मामो न चैवं सूर्यपर्वणि । ददातीष्टगृहीतं
यत्तस्मिन् काले गुरुर्ऋजुः । सिद्धिर्भवति मन्त्रस्य विना-
यासेन वेगतः । मनुर्मन्त्रः । विघ्नकालं दर्शयति मधुमास
इत्यादि । पञ्चाङ्गशुद्धिदिवसे वारतिथिनक्षत्रकालयोगशुद्धि-
दिवसे । तथाच महाकपिलपञ्चरात्रे । 'एवं नक्षत्रतिथ्यादौ
करणे योगवासरे । मन्त्रोपदेशो गुरुणा साधकानां सुखा-
वहः' । शशितारयोरानुकूल्ययुक्ते गुरुशुक्रोदये इति प्रागुक्त-
समयशुद्धिपरम् । द्वादशशोधिते द्वादशांशशोधिते । तन्त्रान्तरे ।
'रविवारे भवेद्विषं सोमे शान्तिर्भवेत् किल । आयुरङ्गारके
हन्ति तत्र दौचां विवर्जयेत् । बुधे सौन्दर्यमाप्नोति ज्ञानं
स्यात्तु बृहस्पतौ । शुके सौभाग्यमाप्नोति यशोहानिः शनै-
श्चरे । प्रतिपत्सु कृता दौचा ज्ञाननाशकरौ मता । द्विती-
यायां भवेज्ज्ञानं तृतीयायां शुचिर्भवेत् । दशम्यां सर्वसिद्धिः
स्यात्त्रयोदश्यां दरिद्रता । निर्यग्योनिश्चतुर्दश्यां हानिर्मासा-

वसानके । पक्षान्ते धर्महृदिः स्यादस्वाध्यायं विवर्जयेत् ।
मन्यागर्जितनिर्घोषभूकम्पोल्कानिपातनम् । एतानन्यांश्च
दिवसान् श्रुत्युक्तान् परिवर्जयेत्' । त्रयोदश्यां कृष्णायाम् ।
'अमा वै सोमवारे च भौमवारे चतुर्दशी । चतुर्थ्यङ्गारवारे
च सूर्यपर्वशतैः समा' । वीरतन्त्रे । 'रोहिणी अवणाद्रंभे
धनिष्ठा चोत्तरात्रयम् । पुष्या शतभिषार्द्धे च दौक्षानक्षत्र-
मुच्यते' । अर्द्धा हस्ता । रत्नावल्याम् । 'योगाश्च प्रीति-
रायुष्मान् सौभाग्यः शोभनो धृतिः । वृद्धिर्ध्रुवः सुकर्मा च
साध्यः शुक्रश्च हर्षणः । वरीयांश्च शिवः सिद्धो ब्रह्म इन्द्रश्च
षोडश । एतानि करणानि स्युर्दौक्षायान्तु विशेषतः । शकु-
न्यादीनि विष्टिञ्च विशेषेण विवर्जयेत्' । शकुन्यादीनि शकु-
निचतुष्पदनागकिन्तुघ्नानि । 'कृष्णाष्टम्यां चतुर्दश्यां पूर्वपञ्च-
दिने तथा' । कृष्णपक्षे इति शेषः । कालोत्तरे । 'कृष्ण-
पक्षे भूतिकामः सिद्धिकामः सिते सदा' । दौषिकायाम् ।
'ध्रुवमृदुनक्षत्रगणे शुभवासरेषु सन्तिथौ दौक्षा । स्थिरलग्ने
शुभे चन्द्रे केन्द्रे कोणे गुरौ धर्मे' । ध्रुवाणि त्रीण्युत्तराणि
रोहिणी च । मृदूनि चित्रानुराधामृगशिरो रेवत्यः । ज्ञान-
मालायाम् । 'रविसंक्रमणेनैव सूर्यस्य ग्रहणे तथा । अत्र
लग्नादिकं किञ्चिदविचार्यं कथञ्चन' । तत्त्वसागरे । 'यदै-
वेच्छा तदा दौक्षा गुरोराज्ञानुरूपतः । न तिथिर्न व्रतं
होमो न स्नानं न जपक्रिया । दौक्षायां कारणं किन्तु
स्वेच्छावाप्ते तु सद्गुरौ' । सारसंग्रहे । 'शिथत्रिजन्मदिवसे
संप्राप्तौ विषुवायने । सत्तीर्थेऽर्कविधुप्राप्ते तन्तुदामनपर्वणोः ।
मन्त्रदौक्षां प्रकुर्वाणो मासर्चादौश्च शोधयेत्' । तन्तुपर्व-
परमेश्वरोपवीतदानतिथिः आवणी द्वादशी । दामनपर्व-
दामनभङ्गनतिथिश्चैत्रशुक्लचतुर्दशी । योगिनीतन्त्रे । 'गयायां

भास्करक्षेत्रे विरजे चन्द्रपर्वते । चट्टने च मतङ्गे च तथा
 कन्याश्रमेषु च । न गृह्णीयात्ततो दीक्षां तीर्थेष्वेतेषु पार्वति' ।
 कूर्मपुराणे । 'यानि शास्त्राणि दृश्यन्ते लोकेऽस्मिन् विवि-
 धानि च । श्रुतिस्मृतिविरुद्धानि निष्ठा तेषां हि तामसौ ।
 करालभैरवश्चापि जामलं वाममेव च । एवंविधानि चान्यानि
 मोहनार्थानि यानि च । मया सृष्टानि चान्यानि मोहायैषां
 भवार्णवे' । आर्यादिदुष्टमन्त्रप्रतीकारे तु राघवभट्टधृतम् ।
 'तेषु दोषेषु सर्वत्र मायां काममथापि वा । चिह्ना वादौ
 श्रियं दद्याद् दूषणस्य विमुक्तये । तारसंपुटितो वापि दुष्ट-
 मन्त्रोऽपि मिद्वपि' । नृसिंहतापनीये । सावित्रीं प्रणवं
 यजुर्लक्ष्मीं स्त्रीशूद्रयोर्नेच्छन्ति । सावित्रीं लक्ष्मीं यजुः प्रणवं
 स्त्रीशूद्रो यदि जानीयात् स मृतोऽधो गच्छति नेच्छन्तीत्यन्तं
 पराशरभाष्येऽपि लिखितम् । गोविन्दभट्टधृतम् । 'स्वाहा-
 प्रणवसंयुक्तं शूद्रे मन्त्रं ददद्भिजः । शूद्रो निरयगामी स्वाद्
 ब्राह्मणः शूद्रतामियात्' । शारदायाम् । 'मन्त्रविद्याविभा-
 गेन द्विविधा तन्त्रशास्त्रतः । मन्त्राः पुं देवता ज्ञेया विद्या-
 स्त्री देवता पुनः' । एतेन मन्त्रविद्ययोर्यथायथमुल्लेखः । मन्त्र-
 तन्त्रप्रकाशे । 'आचार्यानुमतिप्राप्तः प्राप्तश्चादत्तदक्षिणः ।
 मततं जप्यमानोऽपि मन्त्रसिद्धिं न गच्छति' । नारदीये ।
 'अनृत्वजोऽशुभं मन्त्रं क्लृप्तेनाभिजनेन वा । पत्रेऽङ्कितं वा
 गाथावत्तथाप्राप्तस्त्वनर्थक्यत्' । अन्यत्रापि 'गुर्वनुक्ताः क्रियाः
 सर्वा निष्फलाः स्युर्यतो भ्रुवम् । गुरुं न मर्त्यैर्बुध्येत यदि
 बुध्येत कर्हिचित् । कदापि न भवेत् सिद्धिर्न मन्त्रैर्देव-
 पूजनैः' । अतएव शारदायाम् । 'पुरुषार्थं सदा वास्यै
 सच्छिष्यो गुरुमाश्रयेत्' । तेन गुरुकर्मकरणाय तस्य वरसं
 प्रतीयते । गुरुशिष्यावाह । 'सर्वागमानां सारस्यः सर्व-

शास्त्रार्थतत्त्ववित् । परोपकारनिरतो जपपूजादितत्परः ।
 इत्यादि गुणसम्पन्नो गुरुरागमपारगः । वाङ्मनः कायवसुभि-
 गुरुशुश्रुषणे रतः । एतादृशगुणोपेतः शिष्यो भवति नापरः ।
 होममूले । 'चीर्णाचारव्रतो मन्त्री ज्ञानवान् सुसमाहितः ।
 ब्रह्मनिष्ठोऽतिविख्यातो गुरुः स्याद्भौतिकोऽपि च' । भौति-
 कोऽपि देवयोन्युपसेवकोऽपि । 'देवताचार्यशुश्रूषां मनो-
 वाक्कायकमेभिः । शुद्धभावो महोत्साहो बोद्धाशिष्य इति
 स्थितः' । देवं कर्म यजुः कुर्यात् स इति पूरणौयम् । 'न
 तूपदेश्यः पुत्रश्च व्यत्ययी वस्तुदस्तथा' । व्यत्ययी परस्पर-
 विद्यादायी । प्रयोगसारं । 'तत्रापि भक्तियुक्ताय पुत्राय
 वस्तुदाय च' । एतानि राघवभट्टृतानि । महाकपिलपञ्च-
 रात्र नारदौययोः । 'मन्त्रं यः साधयेदेकं जपहोमार्चना-
 दिभिः । क्रियाभिर्भूरिभिस्तस्य सिद्धन्त्यन्येऽप्यसाधनात् ।
 सम्यक्सिद्धैकमन्त्रस्य नासिद्धमिह किञ्चन । बहुमन्त्रवतः
 पु सः का कथा हरिरेव सः' । पिङ्गलामते । 'मननं विश्व-
 विज्ञानं त्राणं संसारबन्धनात् । यतः करोति संसिद्धै मन्त्र
 इत्यभिधीयते' । अन्यत्रापि । 'प्राप्तोपदेशतो मन्त्रो मन-
 नाज्जपनादपि । सिद्धिप्रदः साधकानां पूजाहोमादिकं
 विना' । यमः । 'पुण्याहं वाचयेद्देवे ब्राह्मणस्य विधीयते' ।
 व्यासः । 'संपूज्य गन्धदुष्पादैर्ब्राह्मणान् स्वस्ति वाचयेत् ।
 धर्म्यं कर्मणि माङ्गल्ये संग्रामाद्भुतदर्शने' । पूजाधारमाह
 पद्मपुराणम् । 'शालग्रामशिलारूपी यत्र तिष्ठति केशवः ।
 तत्र देवाऽसुरा यच्चा भुवनानि चतुर्दश' । अत्र सर्वसान्निध्या-
 दत्र तेषां पूजा प्रतीयते । तत्रावाहनविसर्जने नस्तः । 'शाल-
 ग्रामे स्थावरे वा नावाहनविसर्जने' । इति राघवभट्टृतम् ।
 बोधायनः । 'प्रतिमास्थानेष्वप्स्वग्नौ नावाहनविसर्जनमिति' ।

पूजाप्रदीपे । 'अनुक्तकल्पे यन्मन्त्रु लिखेत् पद्मं दलाष्टकम् । षट्कोणकर्णितं तत्र वेदहारोपशोभितम्' । अत्रावाहनप्रतिष्ठाविसर्जनानीति शेषः । उपचारद्रव्याणि शारदायाम् । 'पाद्यं श्यामाकदूर्वाञ्जविष्णुक्रान्ताभिरौरितम्' । विष्णुक्रान्ताऽपराजिता । श्यामाकादियुक्तं जलमिति शेषः । 'गन्धपुष्पाक्षत-यवकुशाग्रतिलसर्षपैः । सदूर्वैः सर्वदेवानामर्घ्यमेतदुदीरितम्' । गन्धादियुक्तं जलमित्यर्थः । 'जातीलवङ्गकक्कोलैर्जलमाचमनीयकम् । दधिअध्वाज्यसंमिश्रं मधुपर्कं विनिर्दिशेत् । गन्धचन्दनकपूर्कालागुरुभिरौरितः' । पुष्पाणि तान्येव देयानि शास्त्रान्तरेऽवगम्यानि । 'गुग्गुल्वगुरुकोशीरशर्करामधुचन्दनैः । धूपं गन्धाम्बुसंमिश्रैर्नीचैर्देवस्य साधकः' । उशीरं वीरणमूलम् । साधकः पूजाकर्ता । राघवभट्टमतम् । 'सर्वोपचारवस्तूनामलामे भावनैव हि । निर्मलेनोदकेनाथ पूर्णतयाह नारदः' । नारसिंहे । 'स्नाने वस्त्रे च नैवेद्ये दद्यादाचमनीयकम्' । देवीपुराणम् । 'यद्दीयते च देवेभ्यो गन्धपुष्पादिकं तथा । अर्घ्यपात्रस्थितैस्तोयैरभिषिच्य तदुत्सृजेत्' । शारदायाम् । 'मन्त्राणां दश कथ्यन्ते संस्काराः सिद्धिदायिनः । जननं जीवनं पश्चात्ताडनं बोधनं तथा । अथाभिषेको विमलीकरणाप्यायने तथा । तर्पणं दीपनं गुप्तिर्दशैता मन्त्रसंस्क्रियाः । मन्त्राणां मातृका यन्त्रादुद्धारो जननं स्मृतम् । प्रणवान्तरितान् कृत्वा मन्त्रवर्णान् जपेत् सुधीः । एतज्जीवनमित्याहुर्मन्त्रतन्त्रविशारदाः । मन्त्रवर्णान् ममास्तिथ्य ताडयेच्चन्दनाश्रसा । प्रत्येकं वायुना मन्त्री ताडनं तदुदाहृतम्' । लिखनविधिमाह दानसागरे । 'शुभे नक्षत्र-दिवसे शुभे चापि दिनग्रहे । लेखयेत् पूज्य देवेशान् रुद्र-ब्रह्मजनार्दनान् । पूर्वदिग्बदनी भूत्वा लिपिज्ञो लेखको-

समः । निरोधो हस्तवाङ्मोक्ष मसौपत्रविधारणे । मन्त्र-
पुराणे । 'श्रीर्षोपेतान् सुसम्पन्नान् सममात्रांश्च तान् समान् ।
अक्षराणि लिखेद् यस्तु लेखकः स उदाहृतः' । वायुना
वायुवीजेन । 'यमित्यनेन तं मन्त्री प्रसूनैः करवीरजैः ।
तन्मन्त्राक्षरसंख्यातैर्हन्त्याद् यान्तेन बोधनम्' । यान्तेन
रमित्यनेन इति । 'स्वतन्त्रोक्तविधानेन मन्त्री मन्त्रार्णसंख्यया ।
अश्वत्थपल्लवैर्मन्त्रमभिषिञ्चेद्विशुद्धये । स्वतन्त्रोक्तविधानेन मूर्द्धिं
तोयेन देशिकः । नमोऽन्तं मन्त्रमुच्चार्य तदन्ते देवताभि-
धाम् । द्वितीयान्तामहं पश्चादभिषिञ्चाम्यनेन तु । तोयै-
रञ्जलिवह्नैश्चाप्यभिषिञ्चेत् स्वमूर्द्धनि' । स्वतन्त्रोक्तविधानेन
पुरश्चर्याप्रकरणोक्तविहिताञ्जलिना इत्यभिहितेन । 'सच्चिन्म्य
मनसा मन्त्रं ज्योतिर्मन्त्रेण निर्दहेत् । मन्त्रे मलत्रयं मन्त्री
विमलीकरणन्विदम्' । मलत्रयं मायिकं कार्मिणं मानव-
रूपम् । 'तारं व्योमाग्निमनुयुग्दण्डी ज्योतिर्मनुर्मतः' । तारं
प्रणवः व्योम हकारः अग्नीरेफः मनुरीकारः तद्युक्तोऽनु-
स्वारः । तेन ओम् ह्रीं इति ज्योतिर्मन्त्रः । कुशोदकेन
मन्त्रेण प्रत्यर्णं प्रोक्षणं मनोः' । प्रत्यर्णं प्रत्यक्षरम् । 'तेन
मन्त्रेण विधिवदेतदाप्यायं मतम् । मन्त्रेण वारिणा मन्त्र-
तर्पणं तर्पणं मतम्' । मन्त्रेण मूलमन्त्रेण । 'मूलमन्त्रं
समुच्चार्य तदन्ते देवताभिधाम् । द्वितीयान्तामहं पश्चात्तर्प-
यामि नमोऽन्तकम्' । इति पुरश्चर्याक्तक्रमेण लिखितमन्त्रा-
धाररूपयन्त्रे । 'तारमायारमायोगे मनोर्दीपनमुच्यते' ।
तार ओम् माया ह्रीं रमा त्रीम् । 'जप्यमानस्य मन्त्रस्य
गोपनन्वप्रकाशनम् । संस्कारा दशसंख्याताः सर्वतन्त्रेषु
गोपिताः । यान् कृत्वा सम्प्रदायालं मन्त्री वाञ्छितमश्नुते' ।
शारादायाम् । 'तत्तन्मन्त्रोदिताश्यासाम् कुर्याद्देहे शिषो-

स्तथा । पक्षीपचारैः कुम्भस्थं पूजयेदिष्टदेवताम् । दद्यात्
वेद्यां ततस्तस्मै विनीताय प्रयत्नतः' । षडुन्नयमहातन्त्रे ।
'गुरुवक्तं निजं वक्तं विभाव्य गुरुरादरात् । गुरुवक्तप्रयोगेण
दिव्यमन्त्रादिकं शिशोः । मुद्रान्यासादिभिः सार्द्धं दद्यात्
सेयं हि वाचिकी' । गुरुः स्वीयं वक्तं गुरुवक्तत्वेन विभाव्य
शिष्याय दद्यादित्यर्थः । 'दीक्षापरा तथामन्त्रन्याससंयुक्त-
विग्रहा । सेयं मन्त्रतनुर्भूत्वा संक्रमं मन्त्रमादरात् । दद्यात्
शिष्याय सा दीक्षा मन्त्री मनुविघातिनी' । दक्षिणामूर्त्ति-
संहितायाम् । 'भूमौ लिखित्वा मन्त्रन्तु पूजयित्वा यथा-
विधि । जपता मनसा देवि शिष्याय निर्मलात्मने । प्रका-
श्यार्थं जने दद्यात् ऋष्यादिसहितं गुरु' । वशिष्ठसंहि-
तायाम् । 'ततस्तत् शिष्यशिरसि हस्तं दत्त्वा शतं जपेत् ।
अष्टोत्तरशतं मन्त्रं दद्यादुदकपूर्वकम्' । क्रमदीपिकायाम् ।
'ऋष्यादियुक्तमथ मन्त्रवरं यथावद् ब्रूयात् शिशोर्गुरुवरस्त्रिर-
वामकर्णे' । शारदायां 'गुरोर्लब्ध्वा पुनर्विद्यामष्टकत्वी
जपेत् सुधीः । गुरुविद्यादेवतानामैक्यं सभावयन् धिया ।
प्रणमेद्दण्डवद्भूमौ गुरुं तं देवतात्मकम् । तदा पादाङ्गुज-
हन्धं निजमूर्द्धनि योजयेत्' । वशिष्ठः 'भावयोस्तुल्यफलदो
भवत्वेवमुदीरयेत् । वरं प्राणपरित्यागश्छेदनं शिरसोऽपि
वा । न त्वनभ्यर्थं भुञ्जीत भगवन्तं त्रिलोचनम्' । अन्यत्रा-
धोक्षजमित्यूहः । नारायणीयमहाकपिलपञ्चरात्रे । 'मन्त्रं
दत्त्वा सहस्रं वै स्वसिद्धैः देशिको जपेत्' । मन्त्रप्रकाशे ।
'स सर्वस्व' तदहं वा वित्तशाठ्यविर्वाजितः । गुरवे दक्षिणां
दत्त्वा ततो मन्त्रग्रहो मतः' । अन्यत्रापि 'तां वित्तशाठ्यं
परिहृत्य दक्षिणां दत्त्वा स्वकीयां तनुमर्पयेत् सुधीः' । नारा-
यणीयकपिलपञ्चरात्रयोः । 'त्वत्पसादादहं मुक्तः कृतकृत्यो-

ऽस्मि सर्वतः । मायामृत्युमहापाशाद्दिसुक्तोऽस्मि शिवोऽस्मि च' । शारदायां 'ब्राह्मणांस्तर्पयेत् पश्चात् भक्ष्यभोज्य सद-
क्षिणाम्' । शैवे । 'यो गुरुः स शिवः प्रोक्तो यः शिवः स च
शङ्करः । शिवविद्यागुरुणाञ्च भेदो नास्ति कथञ्चन । शिवे
मन्त्रे गुरौ यस्य भावना सदृशी भवेत् । भोगो मोक्षश्च सिद्धिश्च
शीघ्रं तस्य भवेत् ध्रुवम् । वस्त्राभरणमाल्यानि शयनान्यास-
नानि च । श्रेयांसि चात्मनो यानि तानि देयानि वै गुरौ ।
तोषयेच्च प्रयत्नेन कर्मणा मनसा गिरा' । योगिनीतन्त्रे ।
'मन्त्रं दत्त्वा गुरुश्चैव उपवासं यदाचरेत् । मोहान्धकारनरके
क्लमिर्भवति नान्यथा । दीक्षां कृत्वा यदा मन्त्री उपवासं
समाचरेत् । तस्य देवः सदा रुष्टः श्रापं दत्त्वा व्रजेत् पुरम्' ।
उद्योगपर्वणि 'गुरोरप्यवलिप्तस्य कार्याकार्यमजानतः ।
उत्पथप्रतिपन्नस्य परित्यागो विधौयते' ।

तत्र प्रयोगः । पूर्वदिने कृतोपवासः कृतहविष्यादिको
वा यथाशक्ति सहस्रादिकां सावित्रीं जप्त्वा परदिने कृतस्ना-
नादिः पुण्याहं स्वस्ति ऋद्धिञ्च वाचयित्वा श्रीं तद्विष्णोरित्य-
नेन विष्णुं संस्मृत्य ताम्बपात्रे कुशत्रयतिलफलपुष्पजलान्या-
दाय श्रीं तत्सद्व्य अमुके मासि अमुकराशिस्थे भास्करे अमुक-
पक्षे अमुकतिथावमुकगोत्रः श्री अमुकदेवशर्मा पापक्षयदिव्य-
ज्ञानलाभकामः अमुकदेवताया अमुकमन्त्रग्रहणमहं करिष्ये
इति सङ्कल्प्य गुरुं वृणुयात् तत्र क्रमः । उत्तरामुखी गुरोः
समीपे आसनमानीय श्रीं साधु भवानास्तामिति वदेत् श्रीं
साध्वहमासे इति प्रतिवाक्यं तदासने कृते गुरुस्तदासने उप-
विशेत् । श्रीम् अर्चयिष्यामी भवन्तम् श्रीम् अर्चय इति प्रति-
वचनम् । ततः पाद्यार्घ्याचमनीयगन्धपुष्पवस्त्रालङ्कारादिभि-
र्गुहमभ्यर्च्य दक्षिणं जानु स्पृष्ट्वा श्रीम् अर्चयेत्वादि मत्सङ्कल्पि-

तामुकदेवताया अमुकमन्त्रग्रहणकर्मणि अमुकगोत्रममुक-
 प्रवरम् अमुकदेवशर्माणं गुरुत्वेन भवन्तमहं वृणे । ओं हतो-
 ऽस्मीति प्रतिवचनं कृताञ्जलिः ओं यथाविहितं हतकर्म कुरु ।
 ओं यथाज्ञानं करवाणीति प्रतिवचनम् । ततो गुरुः सामा-
 न्याध्यं कृत्वा तज्जलेनास्त्राय फट् इति द्वारमभ्युक्ष्य ओं द्वार-
 देवताभ्यो नम इति संपूज्य वामाङ्गं स्पृशन् दक्षिणाङ्गं सङ्की-
 चयन् दक्षिणपादपुरःसरं मण्डपे प्रविश्य ओं वास्तुपुरुषाय
 नमः ओं ब्रह्मणे नम इति नैऋत्यां संपूज्य निर्निमेषदृष्ट्या
 देयमन्त्रेण दिव्यान् अस्त्राय फट् इति जलेनान्तरीक्षमान्
 फडिति वामपाणिंवातैस्त्रिभिर्भौमान् विघ्नान्निःसार्य फडिति
 सप्तमन्त्रितान् विकिरानादाय ओम् अपसर्पन्त्वित्यादिना
 चतुर्दिक्षु विघ्नानुत्सार्य ओं ह्रीं आधारशक्तिकमलासनाय नम
 इत्यासनं संपूज्य ओम् आसनमन्त्रस्य मरुष्टु ऋषिरित्यादिना
 प्राङ्मुख उदङ्मुखो वा बन्धपद्मासनो मौनो दक्षिणभागे पूजा-
 द्रव्याणि वामभागे जलं स्थापयित्वा कृताञ्जलिपुटी भूत्वा
 वामदक्षिणमस्तकेषु यथाक्रमं गुरुत्रयगणपतिदेवता नत्वा
 फडिति गन्धपुष्पाभ्यां करौ संशोध्य देयमन्त्रेण वामे त्रिष्व-
 ऊर्ध्वार्द्धतालत्रयं दत्त्वा क्लोटिकाभिर्दशदिग्बन्धनं कृत्वा
 रमिति जलधारया वर्द्धिप्राकारं विचिन्त्य भूतशुद्धिं कुर्यात्
 यथा । सोऽहमिति मन्त्रेण सुसुम्ना वर्त्मना दीपकलिका-
 कारजीवात्मानं हृदयाभोजात् पृथिव्यपतेजोवायुकाशानि
 शब्दस्पर्शरूपरसगन्धेषु तन्मात्ररूपेषु लीनानि तन्मात्राण्यपि
 भौतिकान्यहङ्कारे वाक्पाणिपादपायूपस्थकर्मन्द्रियाणि त्वक्-
 चक्षुः श्रोत्रजिह्वानासिकाज्ञानेन्द्रियाणि उभयात्मकमन-
 साहङ्कारेऽहङ्कारं महत्तत्त्वे महत्तत्त्वञ्च प्रकृतौ कुण्डलिनीरू-
 पायां तन्मूलाधारस्वाधिष्ठानमणिपूरकानाहतविशुद्धाज्ञाख्यानि

षट्चक्राणि भित्त्वा कुण्डलिन्या सह शिरोऽवस्थितसहस्रदल-
कमलोदरवर्त्तिचन्द्रमण्डलान्तर्गतपरमात्मनि संयोज्य नाभि-
स्थेन यमिति वायुबीजोत्थेन वायुना सकलं संशोथ हृदयस्थेन
रमिति वङ्गिबीजोत्थेन वङ्गिना पापपुरुषं संदह्य दीषान्
दहेत् । लमिति वायुबीजोत्थेन वायुना भस्म प्रोत्सार्य वायुना
वमिति वरुणबीजोत्थेन चन्द्रमण्डलविगलदमृतधारया सपाट-
समस्तं देवतारूपं देहसम्पाद्यात्मादीनि स्वस्वस्थाने संस्थाप्य
जीवात्मानं हृदयाभोजे हंस इति मन्त्रेण नयेत् । ततो
ऋथादिन्यासः । यथा गोपाले । शिरसि नारद ऋषये
नमः मुखे गायत्रोक्तसे नमः हृदि श्रीकृष्णाय देवनायै नमः
एवमन्यत्र यथायथमूहनीयम् । ततः प्राणायामः । यथा
तत्तन्मन्त्रेण षोडशधा जप्तेन दक्षिणानासां धृत्वा वामनासया
वायूत्तोलनरूपं नासिके धृत्वा चतुःषष्टिवारजपेन वायुधारण-
रूपं कुम्भकं कृत्वा वामनासां धृत्वा दक्षिणनासया द्वात्रिंश-
द्वारजपेन त्यागरूपं रेचकं कुर्यात् । पुनर्वामनासया पूरकम्
उभाभ्यां कुम्भकं दक्षिण्या रेचकमिति । ततो मातृका-
न्यासः यथा अं नम इति ललाटे इत्यादि तः करन्यासः ।
गोपाले यथा क्लीं अङ्गुष्ठाभ्यां नम इत्यादि । ततोऽङ्गन्यासः ।
गोपाले क्लीं हृदयाय नम इत्यादि अन्यत्र यथायथमूह्यम् ।
ततः पीठन्यासः । आं धर्माय नम इति दक्षिणांशे एवं सर्वत्र
ओङ्कारादि नमोऽन्तेन ज्ञानाय वामांशे । वैराग्याय ऐश्वर्याय
ऊरुहये । मुखे अधर्माय वामपार्श्वे अज्ञानाय नाभौ अवै-
राग्याय दक्षिणपार्श्वे अनेश्वर्याय हृदि अनन्ताय पद्माय अं
सूर्यमण्डलाय द्वादशकलात्मने उं सोममण्डलाय षोडशकला-
त्मने मं वङ्गिमण्डलाय दशकलात्मने एं सत्वाय रं रजसे तं
तमसे आं आत्मने अं अन्तरात्मने पं परमात्मने क्लीं ज्ञानात्मने

तत्तद्देवतोक्तपीठमन्त्रं न्यसेत् । ततो मन्त्रस्य दशविधसंस्कारान् कुर्यात् । यथा चन्दनलिप्तताम्रादिपात्रे मातृकायन्त्रं विलिख्य तत्रस्य मन्त्रवर्णान् मनसा समाहृत्य वीजादिरूपमन्त्रनिरूपणं जननम् । १ । तत्तद्दीजाक्षरं प्रत्येकम् श्रीङ्कारद्वयमध्यस्थं कृत्वा दशधा जपरूपं जीवनम् । २ । चन्दनलिप्तताम्रादिपात्रे तान् वीजादिरूपमन्त्रवर्णान् समालिख्य यमिति वायुवीजेन चन्दनोदकप्रक्षेपरूपं ताडनम् । ३ । पुनस्तान् मन्त्रसंख्यककरवीरजैः पुष्पैः प्रत्येकं रमिति वज्रिवीजेन दहनरूपं बोधनम् । ४ । नमोऽन्तं दातव्यमन्त्रमुच्चार्य तत्तद्देवतानाम उच्चार्याभिषिञ्चामीत्यनेन मन्त्रवर्णसंख्यया मन्त्रवर्णोपरि अश्वत्थपल्लवोदकप्रक्षेपरूपमभिषेकम् । ५ । मनसा समस्तमन्त्रं सञ्चिन्त्य श्रीं ह्रीं इति मन्त्रेण मलत्रयदहनरूपं विमलीकरणम् । ६ । श्रीं ह्रीं इति मन्त्रजपेन कुशोदकेन मन्त्रस्य प्रत्यक्षरप्रक्षालनरूपमाध्यायनम् । ७ । दातव्यमन्त्रमुच्चार्य तमहं तर्पयामि नम इति मन्त्रेण देवतीर्थजलेन लिखितमन्त्राधाररूपयन्त्रे मन्त्रतर्पणम् । ८ । श्रीं ह्रीं श्रीं इत्युच्चार्य दातव्य मन्त्रोच्चारणरूपं दीपनम् । ९ । जप्यमानमन्त्रस्यान्यत्राप्रकाशनरूपं गोपनम् । १० । गुरुशिष्योभयकर्तृकं कुर्यात् । ततोऽर्घ्यस्थापनं यथा स्ववामे त्रिकोणमण्डलं विलिख्य तत्र आधारशक्तये नम इति संपूज्य तत्र त्रिपदिकामारोप्य फडिति शङ्खं प्रक्षाल्य तदुपरि संस्थाप्य विम्बसुतामृतस्वरूपैस्तोयैः सुगन्धिपुष्पाद्यैराकीर्य तीर्थमावाह्य आधारं दशकलात्मानं पावकं शङ्खं द्वादशकलात्मानं रविं जलं षोडशकलात्मानं सोमम् अनुक्रमतः स्मृत्वा संपूज्य जलं स्पृष्ट्वा मूलं जप्तेत् । ह्रमित्यवगुह्य षडङ्गन्यासमन्त्रैः अग्नीशासुरवायुमध्ये दिक्षु च क्रमेषु संपूज्य मत्स्यमुद्रया

पात्रमाच्छाद्य वमिति धेनुमुद्रया मृतीकृत्य वषडिति गालि-
नौमुद्रां प्रदर्श्य वी षडिति वीक्ष्य मूलमष्टधा जम्बा षडिति
संरक्ष्य यथायथमुद्राः प्रदर्श्य दक्षिणे प्रोक्षणीपात्रे तज्जलं
किञ्चिद्दत्त्वा तेनोदकेनात्मानं पूजोपकरणञ्चाभ्युक्ष्य न्यासक्रमेण
धर्मादौन् स्वीयदेहे पूजयित्वा शिरोहृदयाधारपादसर्वाङ्गेषु
मूलेन पुष्पाञ्जलिपञ्चकं निःक्षिप्य मानसिकगन्धाद्यैर्नैवेद्य-
रहितैर्मानसपूजां कुर्यात् ततः शालग्रामे कुम्भजले वा ओम्
आधारशक्तये नमः एवं कूर्माय अनन्ताय पृथिव्यै क्षीरसमुद्राय
मणिमण्डपाय कल्पतरुभ्यः मणिवेदिकायै रत्नसिंहासनाय
धर्माय ज्ञानाय वैराग्याय ऐश्वर्याय अधर्माय अज्ञानाय
अवैराग्याय अनेश्वर्याय आनन्दाय कन्दाय सम्मिल्लाय प्रकृ-
तिमयपत्रेभ्यः विकारमयकेशरेभ्यः कर्णिकायै अ सूर्यमण्ड-
लाय द्वादशकलात्मने उं सोममण्डलाय षोडशकलात्मने
मं वङ्गिमण्डलाय दशकलात्मने सं सत्वाय रं रजसे तं
तमसे आं आत्मने पं परमात्मने ओङ्कारादिनमो-
ऽन्तेन सर्वत्र पूजयेत् । ततस्तत्तन्मन्त्रोक्तां नवशक्ति-
पूजां पीठपूजाञ्च कुर्यात् । आवाहनादिरहितां यन्त्रे तु
तत्तद्देवतोक्तरूपं ध्यात्वा तत्तन्मन्त्रं समुच्चार्य सुसुम्ना वर्त्मना
वामनासारन्ध्रनिर्गतं तेजः पुष्पाञ्जलिमादाय । गोपाले चेत्
मन्त्रमुच्चार्य ओं श्रीकृष्ण इहागच्छ इत्यादिमुद्राभिः कुर्यात् ।
प्राणप्रतिष्ठामन्त्रस्तु । आं ह्रीं क्रौं इत्यादि । विसर्जनमन्त्रस्तु
क्षमस्वेति । एवमन्यदेवपत्नेऽप्युह्यम् । एतन्नयरहितपूजा-
स्थाने तत्तद्देवतोक्तरूपं ध्यात्वा देवताङ्गे षडङ्गन्यासं मन्त्र-
विशेषे नेत्रशून्यत्वेन पञ्चाङ्गन्यासं वा कवचेनावगुण्ठनम्
इत्यादि धेन्वादिमुद्राः प्रदर्श्य मूलमुच्चार्य यथासम्भवमास-
नादि ताम्बूलान्तं दद्यात् । यथा गोपाले मूलमुच्चार्य इद-

मासनम् श्रीं श्रीकृष्णाय नम इत्यासनं दद्यात् एवं सर्वद्रव्य-
 दानरूपोपचारे सर्वत्रोपचारान्तरे जलं दद्यात् । पाथं
 श्यामाकदूर्वापराजितायुक्तजलं पादाम्बुजे दद्यात् । एवं
 जातीलवङ्गकक्कोलयुक्तजलमाचमनीयं मुखे स्वधान्तेन ।
 गन्धपुष्पाक्षतयक्कुशाग्रतिलसर्षपयुक्तजलमर्घ्यं स्वाहान्तेन
 मूर्ध्नि । दधिमधुघृतात्मकमधुपर्कः स्वधान्तेन मुखे । पूर्व-
 वटाचमनीयम् । लौकिकषष्ट्यधिकशतत्रयतोलकपरिमिता-
 न्यूनं स्नानीयं निवेदयामीत्यन्तेन चन्दनकूर्पूरागुरुमिलितो
 गन्धः । तत्तद्देवतादेयपुष्पं वीषडन्तेन । गुग्गुलुखगुरुखेत-
 धीरणमूलं शर्करामधुचन्दनघृताक्तो धूपः इत्यादि नमोऽन्तेन
 पूजयेत् । ततस्तत्तद्देवताङ्गमन्त्रैरङ्गपूजनम् आवरणपूजन-
 मित्यादि लोकपालास्त्रपूजान्तं विधाय मन्त्रं दद्यात् । तत्र
 क्रमः गुरुर्निजवक्त्रं स्ववक्त्रत्वेन चिन्तयित्वा भूमौ मन्त्रं
 विलिख्य अमुकमन्त्राय नम इति मन्त्रं संपूज्य तत्तद्देवतोक्त-
 धेन्वादिमुद्राप्रदर्शनपूर्वकम् ऋथादिकं ब्रूयात् । यथा दातव्य-
 गोपालमन्त्रस्य नारदर्षिर्निर्णयतीकृन्दः श्रीकृष्णोदेवता अमुक-
 मन्त्रदापने विनियोगः । एवमन्यत्रापि ततः शिष्यशिरसि
 हस्तं दत्त्वा अष्टोत्तरशतं जप्त्वा ओम् अद्येत्यादि अमुकगोत्राया-
 मुकदेवशर्मणे मन्त्रमुच्चार्य इमं मन्त्रं विष्णुदेवतं तुभ्यमहं
 सम्प्रददे इत्युत्सृज्य ददस्वेति प्रत्युक्ते शिष्यदक्षिणकर्णे त्रिर्वि-
 देत् । विद्यादाने तु इमां विद्यां विष्णुदेवताम् इति विशेषः ।
 शिष्यः मन्त्रोऽयं विष्णुदेवत इति वदेत् । विद्याग्रहणे इयं
 विद्या विष्णुदेवता इति । ततोऽष्टवारं गुरुदेवतयोरेक्यं भाव-
 यन् जपेत् । भूमौ दण्डवत्पतित्वा प्रणम्य शिरसि गुरुपाद-
 द्वयं योजयेत् । गुरुस्तु 'उत्तिष्ठ वत्स मुक्तोऽसि सम्यगाचारवान्
 भव' इत्युक्त्वा एष मन्त्रः आवयोस्तुल्यफलदोऽस्तु इति वदेत् ।

ततो मन्त्रमुच्चार्य एष मन्त्रः आवयोः सम्यक्फलदोऽस्तु इति गुरुं प्रणमेत् । ततो 'वरं प्राणपरित्यागच्छेदनं शिरसोऽपि वा । न त्वनभ्यर्च्य भुञ्जीत भगवन्तमधोक्षजम्' । इत्युच्चार्य पूजानियमं कुर्यात् । अन्यत्र तु तत्तदूहेत् ततो मन्त्रग्रहण-प्रतिष्ठार्थं दक्षिणां काञ्चनादिकां तस्मै निवेदयेत् । ततः प्रभृति गुरोः प्रियमेवाचरेत् । 'त्वत्प्रसादादहं देव कृतकृत्योऽस्मि सर्वतः । मायामृत्युमहापाशादिमुक्तोऽस्मि शिवोऽस्मि च' । इति पठित्वाऽच्छिद्रावधारणं कृत्वा वैगुण्यसमाधानार्थम् ओं तद्विष्णोरित्यादिना विष्णुं स्मृत्वा विप्रान् भक्ष्य-भोज्यदक्षिणाभिः यथाशक्ति परितोषयेत् । गुरुस्तु मन्त्रदानानन्तरं स्वसिद्धये सहस्रकृत्वो मन्त्रं विद्यां वा प्रणिधानपूर्वकं जपेत् ।

इति वन्द्यघटौय श्रीहरिहरभट्टाचार्यात्मज श्रीरघुनन्दन-
भट्टाचार्यविरचितं दीक्षातत्त्वं
समाप्तम् ।

श्रीदुर्गार्चनपद्धतिः ।

ओं दुर्गायै नमः ।

प्रणम्य सच्चिदानन्दरूपां दुर्गां जगन्मयीम् ।

प्रयोगं शरदर्चाया वक्ति श्रीरघुनन्दनः ॥

अथाश्विन दुर्गापूजा नित्या काम्या च । अथ नवम्यादि-
कल्पः । पौर्णमास्यन्ताश्विनकृष्णपक्षे आर्द्रानक्षत्रयुक्त-नवम्या-
न्तिथौ केवलायां वा पूर्वाह्णे दिवाद्र्भे वा उभयदिने तथा-
विधलाभे पूर्वदिने युग्मादरेण कृत्वम् । तत्र च पूर्वदिने

कृतनियमः परदिने कृतस्नानादिः गोमयीपल्लितदेशे दर्भपाणि-
 राचान्त उदङ्मुख उपविष्टः श्रीं स्वस्ति न इत्यादिना ब्राह्मणान्
 स्वस्ति वाचयित्वा श्रीं सूर्यः सोम इति पठित्वा श्रीं तद्विष्णो-
 रित्यादिना विष्णुं स्मृत्वा श्रीं तत्सदित्युच्चार्य्य ताम्रपात्रं
 शुक्ति शङ्ख-पाषाण-केवल-हस्त कांस्यं रूप्य-सौंसक लौह सृग्म-
 येतरपात्रं वा दर्भत्रय पुष्प फल-तिल-जलपूर्णं यथोपपत्रं
 वा आदाय ओम् अद्य आश्विने मासि कृष्णं पक्षे नवम्यान्तिथा-
 वारभ्य शुक्लदशमीं यावत् प्रत्यहम् अमुकगोत्रः श्री अमुक-
 देवशर्मा अतुलविभूतिकामः संवत्सर सुखप्राप्तिकामो दुर्गा-
 प्रीतिकामो वा वार्षिक-शरत्कालीन-दुर्गा-महापूजामहं
 करिष्ये । इति संकल्प्य तज्जलमैशान्यां क्षिपेत् । ततो देवो
 व इति पठेत् । यद्यन्यद्वारा पूजां करोति तदा तं वरयेत् ।
 यथा यजमानः प्राङ्मुखः उदङ्मुखं ब्राह्मणम् श्रीं साधु भवा-
 नास्ताम् इति वदेत् । श्रीं साध्वहमासे इति प्रतिवचनम् । ओम्
 अर्चयिष्यामी भवन्तम् इति वदेत् । ओम् अर्चय इति प्रति-
 वचनम् । ततो गन्ध पुष्पवस्त्राङ्गुरीयकादिना अर्चयित्वा
 दक्षिणं जानु स्पृष्ट्वा ओम् अद्येत्यादि वार्षिक-शरत्कालीन-
 दुर्गा महापूजाकरणाय अमुकगोत्रममुकदेवशर्माणं भवन्तं
 ब्राह्मणमहं वृषे इति वदेत् । श्रीं वृतोऽस्मीति प्रतिवचनम् ।
 यथाविहितं कर्म कुरु इति वदेत् । श्रीं यथाज्ञानं करवा-
 णीति प्रतिवचनम् । यदि तद्दिने एकदा संकल्प्य शुक्लनवमी-
 पर्यन्तं देवीमाहात्म्यं पठति तदा पूर्ववज्जलमादाय अद्ये-
 त्यादि नवम्यान्तिथावारभ्य शुक्लनवमीपर्यन्तं प्रत्यहं वार्षिक-
 शरत्कालीन-दुर्गा-महापूजायाम् अमुकगोत्रः श्री अमुकदेव-
 शर्मा सर्वबाधाविनिर्मुक्तत्वधनधान्यसुतान्वितत्वकामः सर्व-
 कामसिद्धिकामो वा विशिष्टफलोद्देशे तु धनकामः पुत्रकाम

इत्यादिना वा श्रीदुर्गाप्रौतिकामो वा मार्कण्डेयपुराणीय श्री-
सावर्णिः सूर्यतनय इत्यादि सावर्णिर्भविता मनुरित्यन्तं देवी-
माहात्म्यमहं पठिष्यामि श्रवणपक्षे श्रोष्यामि । प्रत्यहं संकल्प-
पक्षे आरभ्येत्यादि न वक्तव्यम् । अन्यद्वारा पाठपक्षे पाठयिष्ये
इति विशेषः । ततः पूर्ववत् संपूज्य वरयेत् । श्रीम् अये-
त्यादि शताहृत्ति देवीमाहात्म्यपाठकर्मणि पञ्चदशाहृत्ति देवी-
माहात्म्यपाठाय वा अमुकगोत्रम् अमुकदेवशर्माणं ब्राह्मणं
भवन्तमहं हृणे इति वरयेत् । एवमन्यसंख्यापाठेऽप्युह्यम् ।
ततो देवीं संपूज्य श्रीं नारायणाय नमः श्रीं नराय नमः श्रीं
नरोत्तमाय नमः श्रीं देव्यै नमः सरस्वत्यै नमः श्रीं व्यासाय नम
इति नत्वा ऋष्यादिज्ञानाय इदं पठेत् । प्रथमचरितस्य
ब्रह्म ऋषिरित्यादि पठेत् । पुरस्तात् सूत्रं ततः मुक्ता पुनस्तत्
सूत्रं बद्ध्वा पुस्तकमाधारे संस्थाप्य प्रणवाद्यन्तं देवीमाहात्म्यं
अर्थं भावयन् अद्भुतं स्पष्टाक्षरं पठेत् । अध्यायमध्ये विरामश्चेत्
पुनरध्यायादितः पठेत् । ततः पाठकाय दक्षिणां दद्यात् ।

अथ बोधनम् । विष्वहृच्चसमीपं गत्वा आचान्तो दर्भयुक्ता-
सने उपविश्य श्वेतसर्षपमादाय श्रीं वेतालाश्च पिशाचाश्च राक्ष-
साश्च सरीसृपाः । अपसर्पन्तु ते सर्वे ये चान्ये विघ्नकारकाः ।
श्रीं विनायका विघ्नकरा महोग्रा यज्ञद्विषो ये पिञ्जिताश-
नाश्च । सिद्धार्थकैर्वज्रसमानकल्पैर्मया निरस्ता विदिशः प्रयान्तु
इति मन्त्राभ्यां श्वेतसर्षपप्रक्षेपैः विघ्नकरान् अपसार्थ्यं गायत्र्या
घटस्थापनं कृत्वा घटादिस्थजले श्रीं सूर्याय नम इत्यनेन
पूजयेत् एवं सोमाय मङ्गलाय बुधाय बृहस्पतये शक्राय शनै-
श्वराय राहवे केतुभ्यः इति ग्रहान् संपूज्य पञ्चदेवताः संपूज-
येत् । एष गन्ध श्रीं सूर्याय नम इति पञ्चोपचारैः गन्ध-
पुष्पाभ्यां वा पूजयेत् एवं गणेशं दुर्गां शिवं विष्णुञ्च संपूज्य

अर्घ्यं स्थापनं कुर्यात् शङ्खादिपात्रे दूर्वाक्षतदधिपुष्पाणि दत्त्वा यथालाभं वा वम् इति धेनुमुद्रयाऽमृतीकृत्य श्रीं विल्ववृक्षाय नम इति अष्टधा जप्त्वा तेन उदकेन आत्मानं पूजोपकरणञ्चाभ्युक्ष्य विल्ववृक्षे एतत् पाद्यं श्रीं विल्ववृक्षाय नमः सामगानामिदमर्घ्यम् । अन्येषाम् एषोऽर्घ्यः । एवमाचमनीयादि दद्यात् । पञ्चोपचारैर्गन्धपुष्पाभ्यां वा पूजयेत् । सम्भवे एतद्वस्त्रं वृहस्पति-
 देवतम् श्रीं विल्ववृक्षाय नम इति दद्यात् । ततो विल्ववृक्षे दुर्गां पूजयेत् । यथा शङ्खादिपात्रं पुरतो निधाय त्रिभामं जलेनापूर्य्य तत्र अक्षतपुष्पाणि दत्त्वा यथालाभं वा वम् इति धेनुमुद्रया अमृतीकृत्य “श्रीं जयन्ती मङ्गला काली भद्रकाली कपालिनी दुर्गा शिवा क्षमा धात्री स्वाहा स्वधा नमोऽस्तु ते श्रीम् ह्रीं दुर्गायै नमः” इति अष्टधा जप्त्वा तेन उदकेन आत्मानं पूजोपकरणञ्च अभ्युक्ष्य श्रीम् जटाजूटेत्यादि ध्यात्वा स्वशिरसि पुष्पं दत्त्वा मानसोपचारैः संपूज्य अर्घ्यान्तरं स्थापयित्वा पुनर्ध्यात्वा श्रीम् भूर्भुवः स्वर्भगवति दुर्गे इहागच्छ इहागच्छ इह तिष्ठ इह तिष्ठ इति उक्त्वा एतत् पाद्यम् श्रीम् जयन्तीत्यादि उक्त्वा श्रीम् ह्रीं दुर्गायै नमः एवमर्घ्यादिभिः पञ्चोपचारैर्वा पूजयेत् । सम्भवे वस्त्रं पुनराचमनीयञ्च दद्यात् । ततो वाद्यपुरःसरमञ्जलिं बद्ध्वा पठेत् । श्रीम् इषे मास्यसिते पक्षे नवम्यामार्द्रयोगतः । श्रीवृक्षे बोधयामि त्वां यावत् पूजां करोम्यहम् । ऐं रावणस्य बधार्थाय रामस्यानुग्रहाय च । अकाले ब्रह्मणा बोधो देव्यास्त्वयि कृतः पुरा । इति मन्त्राभ्यां देवीं बोधयेत् । शूद्रस्तु प्रणवव्याहृतिस्थाने नम इत्युच्चार्य्य पूजयेत् । ततः शुक्लनवमीपर्यन्तं यथाशक्ति दुर्गां पूजयेत् । षष्ठ्यादौ देव्या आमन्त्रणादिकन्तु वक्ष्यमाणं बोध्यम् ।

अथ प्रतिपदादिकल्पः । तत्र उभयदिने पूर्वाह्ने शुक्ल-
प्रतिपत्तामे पूर्ववत् संकल्पपूर्वकालीनं कर्म कृत्वा ओम् अद्य
आश्विने मासि शुक्ले पक्षे प्रतिपदि तिथावारभ्य शुक्लदशमीं
यावत् प्रत्यहम् अमुकगोत्रोऽमुकदेवशर्मा स्कन्दवत् पालना-
संख्यातपुत्रदारधनर्द्धिमदैहिक-परमभोगलाभपूर्वकामुत्र देव-
भवनकामो दुर्गाप्रीतिकामो वा वार्षिकशरत्कालीन
श्रीदुर्गा महापूजामहं करिष्ये इति संकल्प्य “श्रीं देवोवो
द्विषोदा पूर्णां विवष्टा सिचम् । उवा सिञ्चध्वमुप वा
पृणध्व मा दिद्वो देव श्रीहते ॥” इति सूक्तं पठित्वा घटं
संस्थाप्य पूर्ववत् दुर्गां संपूज्य गन्धामलक्यादि केशसंस्कार-
द्रव्यं कङ्कतिकाञ्च दद्यात् । एवं द्वितीयायां केशसंयमनहेतुकं
पण्डोरकं, तृतीयायां चरणरागार्थमलक्तकं, शिरसि धारणाद्यं
सिन्दूरं, मुखविलोकनार्थं दर्पणं, चतुर्थ्यां मधुपर्कं, तिलकाकारं
रजतादिकं नेत्रमण्डनं कज्वलं, पञ्चम्यां चन्दनमनुलेपनं
यथाशक्त्या अलङ्कारञ्च दद्यात् । षष्ठ्यादिषु देवोबोधनादिकं
पञ्चाह्वयमाणं बोध्यम् ।

अथ षष्ठ्यादिकल्पः । तत्राश्विनशुक्लपक्षे पत्नीप्रवेशपूर्व-
दिने ज्येष्ठानक्षत्रयुक्तायां षष्ठ्यां केवलायां वा सायं समये
बोधनात् प्राक् प्रातरादिकाले वा विष्वक्क्षसमीपं गत्वा पूर्व-
वत् संकल्पप्राक्कालीनं कर्म कृत्वा ओम् अद्य आश्विने मासि
शुक्ले पक्षे षष्ठ्यान्तिथावारभ्य शुक्लदशमीं यावत् प्रत्यहम्
अमुकगोत्रः अमुकदेवशर्मा अतुलभूतिकामः संवत्सरमुख-
कामो श्रीदुर्गाप्रीतिकामो वा वार्षिकशरत्कालीनदुर्गापूजामहं
करिष्ये इति संकल्प्य देवोव इति पठित्वा घटं संस्थाप्याचारात्
विष्वक्क्षं दुर्गां संपूज्य सायं ज्येष्ठायुक्तायां केवलायां वा षष्ठ्यां
विष्वक्क्षसमीपं गत्वा पूर्ववत् दुर्गापूजान्तं कर्म कृत्वा

“ए’ रावणस्य बधार्थाय रामस्यानुग्रहाय च । अकाले ब्रह्मणा बोधो देव्यास्त्वयि कृतः परा । अहमप्याश्विने षष्ठ्यां सायाह्ने बोधयाम्यतः ।” इति देवीं बोधयित्वा च विस्वतरुमामन्त्रयेत् । यदि तु पत्नीप्रवेशपूर्वदिने सायं षष्ठ्यालाभस्तदा पूर्वदिने सायं बोधयित्वा परदिने आमन्त्रयेत् । यदि उभयदिने सायं षष्ठ्यालाभः तदा सायं विना षष्ठ्यां बोधयित्वा सायमामन्त्रयेत् । यथा “मेरुमन्दर कैलाम हिमवच्छिखरे गिरौ । जातः श्रीफलवृक्षत्वमम्बिकायाः सदा प्रियः । श्रीशैलशिखरे जातः श्रीफलः श्रीनिकेतनः । नेतव्योऽमि मया गच्छ पृथ्वी दुर्गास्वरूपतः ।” ततो गन्धं गृहीत्वा ओम् गन्धद्वारां दुराधर्षां नित्यपुष्टां करीषिणीम् । ईश्वरीं सर्वभूतानां तामिहोपहृये श्रियम् । अनेन गन्धेन अमुष्या भगवत्या दुर्गादेः याः शुभाधिवासनमस्तु । ततो महीं गृहीत्वा तत्तन्मन्त्रं गायत्रीं वा पठित्वा अनया मद्या अमुष्या भगवत्या दुर्गादेव्याः शुभाधिवासनमस्तु इत्यादिना विस्ववृक्षेऽधिवासयेत् । पुनर्गन्धेन । तत्र द्रव्याणि मही गन्धः शिला धान्यं दूर्वा पुष्पं फलं दधि । घृतं स्वस्तिक सिन्दूरं शङ्ख कज्जल रोचनाः । मिहार्थः काञ्चनं रूप्यं ताम्र चामर दर्पणम् । दीपः प्रशस्तिपात्रञ्च विज्ञेयमधिवासने । ततः आचारात् पूजामण्डपं गत्वा आचम्य कटली टाडिमी धान्यं हरिद्रा माणकं कचुः । विल्वोऽशोको जयन्ती च विज्ञेया नवपत्रिका । इत्युक्तनवपत्रिकां प्रतिमाञ्च संपूज्य गन्धादिना अधिवासयेत् ।

अथ सप्तम्यादिकल्पः । तत्र सप्तम्यां मूलानक्षत्रयुक्तायां केवलायां वा कृतस्नानादिः पूर्ववत् संकल्पप्राक्कालीनं कर्म कृत्वा संकल्पं कुर्यात् । नवम्यादि कल्पकरणे तु संकल्पं विनैव सप्तम्यादि कृत्यं कुर्यात् ।

अथ सप्तमीकृत्यम् । तत्र सप्तम्यां मूलानक्षत्रयुक्तायां वा कृतस्नानादिः कन्यालग्ने चरांशे वा स्थापनाय विल्वतरुसमीपं गत्वा तमभ्यर्च्य कृताञ्जलिः “ओम् विल्ववृक्ष महाभाग सदा त्वं शङ्करप्रियः । गृहीत्वा तव शाखाञ्च दुर्मापूजां करोम्यहम् । शाखाच्छेदोद्भवं दुःखं न च कार्यं त्वया प्रभो । चम्यतां विल्ववृक्षेश वृक्षराज नमोऽस्तु ते ।” इत्युक्त्वा विल्ववृक्षाद्वायव्य-
 नैर्ऋतेतरस्यां शाखां फलयुगलशालिनीं केवलां वा शाखाम् ओम् छिन्दि छिन्दि फट् फट् हुं फट् स्वाहा इत्यनेन छेदयेत् । ततस्तां शाखां गृहीत्वा पूजालयमागत्य पीठीपरि स्थापयेत् । ततः श्वेतसर्षपमादाय ओम् वेतालाश्च पिशाचाश्च राक्षसाश्च सरीसृपाः । अपसर्पन्तु ते सर्वे ये चान्ये विघ्नकारकाः । विनायका विघ्नकरा महीया यज्ञद्विषो ये पिशिताशनाश्च । सिद्धार्थकैर्वज्रसमानकल्पैर्मया निरस्ता विदिशः प्रयान्तु । इत्याभ्यां श्वेतसर्षपप्रक्षेपैर्विघ्नकरान् अपसार्य माषभक्तबलिं गृहीत्वा एष माषभक्तबलिः ओम् जय त्वं कालि सर्वेश सर्व-
 भूतगणावृते । रक्ष मां निजभूतभ्यो बलिं गृह्ण नमोऽस्तु ते । ओम् काल्यै नमः । ओम् मातर्मातर्वरे दुर्गे सर्वकामार्थ-
 साधिनि । अनेन बलिदानेन सर्वान् कामान् प्रयच्छ मे । इति प्रार्थयेत् । तत आचारादपराजितालतावृद्धां नवपत्रिकां विल्वशाखाञ्च स्थापयित्वा ओम् विल्वशाखायै नम इति संपूज्य विल्वशाखायां मृगमयप्रतिमायाञ्च एतत् पादम् ओम् चामुण्डायै नम इति चामुण्डां संपूज्य ओम् श्रीशैलशिखरे जातः श्रीफलः श्रीनिकेतननः । नेतव्योऽसि मया गच्छ पूज्यो दुर्गास्वरूपतः । चामुण्डे चल चल चालय चालय श्रीघ्नं मम मन्दिरं प्रविश पूजालयं गच्छ स्वाहा इति वदेत् । ततो घटं संस्थाप्य नवग्रहपञ्चदेवताः संपूज्य मृगमयप्रतिमां

तद्विधिं नवपत्रिकाञ्च गीतवाद्यादिभिः पीठोपरि स्थाप-
यित्वा भूतशुद्धादिकं विधाय सामान्यार्घ्यं स्थापयित्वा देवी-
समीपे ताम्रादिपात्रे विल्वशाखां स्थापयित्वा ओम् आरो-
पितासि दुर्गे त्वं मृगमये श्रीफलेऽपि च । स्थिरात्यन्तं हि नो
भृत्वा गृहे कामप्रदा भव । ओम् स्थां स्थीं स्थिरा भवेति
स्थिरीकृत्य प्राणप्रतिष्ठां कुर्यात् । यथा । प्रतिमायाश्चक्षुषि
कज्जलं दत्त्वा कपोलीं सृष्ट्वा ओम् कालि कालि स्वाहा हृद-
याय नमः । ओम् कालि वज्रिणि शिरसि स्वाहा । ओम्
कालि कालेश्वरि शिखायै वषट् । ओम् कालि कालि वज्रेश्वरि
कवचाय हुम् । ओम् कालि वज्रेश्वरि लीहदण्डायै स्वाहा ।
नेत्रत्रयाय वीषट् । ओम् कालि लीहदण्डायै अस्त्राय फट् ।
ओम् जयन्तीत्यादि पठित्वा हृदयेऽङ्गुष्ठं दत्त्वा अस्यै प्राणाः
प्रतिष्ठन्तु अस्यै प्राणाः क्षरन्तु च । अस्यै देवत्व संख्यायै
स्वाहा । पुनः कालि कालि स्वाहा हृदयाय नम इत्यादि
सर्वम् ओम् जयन्तीत्यादि च पठित्वा ओम् मनो जूति-
जुपतामाज्यस्य बृहस्पतिर्यज्ञमिमं तनो त्वरिष्टं यज्ञं समिमं
दधातु विश्वेदेवास इह मादयन्तामीम् प्रतिष्ठ इत्येतैः कालि-
कापुराणोक्तमन्त्रैरिति । अथवा आगमोक्तमन्त्रैः प्राणप्रतिष्ठा
यथा । हृदये हस्तं दत्त्वा ओम् आं झीं क्रीं यं रं लं वं शं षं
सं ह्रीं हं सः भगवत्या दुर्गायाः प्राणा इह प्राणाः । पुनरपि
दुर्गाया इत्यन्तमुक्त्वा जीव इह स्थितः । पुनः दुर्गाया
इत्यन्तमुक्त्वा इह सर्वेन्द्रियाणि वाङ्मनस्त्रक्चक्षुःश्रोत्रघ्राण-
घ्राणा इहागत्य सुखं चिरं तिष्ठन्तु स्वाहा इति । एवमन्येषां
गणेशादीनाम् । ततः सपुष्पाक्षतमादाय देवीं ध्यायेत् यथा ।
ओं जटाजूटसमायुक्तामर्द्धेन्दुकृतशेखराम् । लोचनत्रयसंयुक्तां
पूर्णन्दुसदृशाननाम् । अतसीपुष्पवर्णाभां सुप्रतिष्ठां सुलोचनाम् ।

मवयौवनसम्पन्नां सर्वाभरणभूषिताम् । सुचारुदशनां देवीं
पीनोन्नतपयोधराम् । त्रिभङ्गस्थानसंस्थानां महिषासुर-
मर्दिनीम् । त्रिशूलं दक्षिणे हस्ते खड्गं चक्रं क्रमादघः ।
तीक्ष्णबाणं तथा शक्तिं वामतोऽपि निबोधत । खेटकं पूर्ण-
चापञ्च पाशमङ्कुशमेव च । घण्टां वा परशुं वापि वामतः
सन्निवेशयेत् । अधस्तात्प्रहिषं तद्वद् विशिरस्कं प्रदर्शयेत् ।
शिरश्चेदोद्भवं तद्वद्दानवं खड्गपाणिनम् । हृदि शूलेन निर्भिन्नं
निर्यटन्त्रविभूषितम् । रक्तारक्तौकताङ्गञ्च रक्तविष्फुरितेक्षणम् ।
वेष्टितं नागपाशेन भ्रुकुटीभीषणाननम् । सपाशवामुहस्ते न
धृतकेशञ्च दुर्गया । वमद्रुधिगवक्तञ्च देव्याः सिंहं प्रदर्शयेत् ।
देव्यास्तु दक्षिणं पादं समं सिंहोपरि स्थितम् । किञ्चिद्दूर्ध्वं
तथा वाममङ्कुष्ठं महिषोपरि । स्तूयमानञ्च तद्रूपममरैः सन्नि-
वेशयेत् । इति अत्रातसीशण-कनकोत्तम-कान्तिकान्तमिति
मार्कण्डेयपुराणीयतप्तक्लाञ्जनवर्णाभामिति पुराणान्तरैकवाक्य-
त्वादिटं मत्स्यपुराणीयं ध्यात्वा स्वशिरसि पुष्पं दत्त्वा सोऽह-
मिति विचिन्त्य सपुष्पाक्षतमादाय आवाहयेत् । ओं सर्वभूत-
मयोद्भूते सर्वासुरविमर्दिनि । अनुकम्पय मां देवि पूजास्थानं
ब्रजस्व मे । ओं आवाहयाम्यहं देवीं सृष्टमये श्रीफलेऽपि च ।
कैलासशिखरादेवि विन्ध्याद्रैर्हिमपर्वतात् । आगत्य विल्व-
शाखायां चण्डिके कुरु सन्निधिम् । ओं भूर्भुवः स्वर्भगवति
दुर्गे इहागच्छ इहागच्छ इति आवाह्य ओम् स्थापितामि
मया देवि सृष्टमये श्रीफलेऽपि च । आयुरारोग्यमैश्वर्यं देहि
देवि नमोऽस्तु ते । ओम् भगवति दुर्गे इह तिष्ठ इह तिष्ठ इति
स्थापयित्वा कृताञ्जलिः ओम् दुर्गे दुर्गस्वरूपासि सुरतेजो-
महाबले । सदानन्दकरे देवि प्रसीद मम मिदये । ओम्
एह्येहि भगवत्यस्व शत्रुक्षयजयप्रदे । भक्तितः पूजयामि त्वां

नवदुर्गे सुरार्चिते । पल्लवैश्च फलोपेतैः पुष्पैश्च सुमनोहरैः ।
 पल्लवै संस्थिते देवि पूजये त्वां प्रसौद मे । ओम् दुर्गे देवि
 समागच्छ सान्निध्यमिह कल्पय । यज्ञभागान् गृहाण त्वं
 योगिनीकोटिभिः सह । एह्येहि परमेशानि सान्निध्यमिह
 कल्पय । पूजाभागं गृहाणेमं दुर्गे देवि नमोऽस्तु ते । दुर्गे
 देवि समागच्छ गणैः परिकरैः सह । पूजाभागं गृहाणेमं
 मखं रत्न नमोऽस्तु ते । इति ततः शङ्खादिपात्रं पुरतो निधाय
 त्रिभागं जलेन आपूर्य्य दध्यक्षतपुष्पाणि यथालाभं वा दत्त्वा
 वामिति, धेनुमुद्रया अमृतौक्त्य ह्रीं ओम् दुर्गायै नम इति
 अष्टधा जप्त्वा तनोदकेनात्मानं पूजोपकरणञ्चाभ्युक्ष्य पुनर्ध्यात्वा
 इदमासनम् ओम् जयन्तीत्यादि उच्चार्य्य ह्रीं ओम् दुर्गायै
 नम इति दत्त्वा कृताञ्जलिः ओम् भूर्भुवः स्वर्भगवति दुर्गे
 देवि स्वागतासि इति उच्चार्य्य एतत् पाद्यम् इदमर्घ्यं
 सामगेतरस्तु एषोऽर्घ्व इति पूर्ववद्दद्यात् । इदमाचमनीयम् ।
 एष मधुपर्कः । इदमाचमनीयम् । इदं स्नानीयम् । इदं वस्त्रम् ।
 इदमाभरणम् । एष गन्धः । एतत् पुष्पम् । पुष्पाञ्जलित्रयं
 मालां गृहीत्वा ओम् कौसुमस्रजमेताञ्च चन्दनागुरुचर्चिताम् ।
 गृहाण त्वं महादेवि प्रसौद परमेश्वरि । एषा माला
 ओम् जयन्तीत्यादिना दद्यात् । कुमुदीत्यलपद्मानि कुन्द
 शेफालिका जवा । वकुलं तगरञ्चैव पुष्पाष्टकमुदाहृतम् ।
 इदं पुष्पाष्टकम् । विल्वपत्रं गृहीत्वा ओम् अमृतौज्ज्वं
 श्रीहृत्तं शङ्करस्य सदाप्रियम् । विल्वपत्रं प्रयच्छामि पवि-
 त्रं ते सुरेश्वरि । इदं विल्वपत्रम् । द्रोणपुष्पसत्ते ओम् ब्रह्म-
 विष्णुशिवादीनां द्रोणपुष्पं सदाप्रियम् । तत्ते दुर्गे प्रयच्छामि
 धर्मकामार्थसिद्धये । इदं द्रोणपुष्पम् । एष धूपः । एष दीपः ।
 एतन्नैवेद्यम् । इदमाचमनीयम् । एतत्ताम्बूलम् । अन्यानि

द्रव्याणि यथालाभं दद्यात् । ततो नवपत्रिकासमीघं गत्वा श्रीम्
एहि दुर्गे महाभागे पत्रिकारोहणं कुरु । तव स्थानमिदं मर्त्यै
शरणं त्वां व्रजाम्यहम् । इत्युक्त्वा घटे ह्रीं श्रीम् कदलोस्वाद्यै
ब्रह्मास्त्रै नम इति क्रमेण दशोपचारैः पञ्चोपचारैर्गन्धपुष्पाभ्यां
वा पूजयेत् । एवं दाडिमस्थां रक्तदन्तिकां, धान्यस्थां लक्ष्मीं,
हरिद्रास्थां दुर्गां मानस्थां चामुण्डां, कचुस्थां कालिकां,
विश्वस्थां शिवाम्, अशोकस्थां शोकरहितां, जयन्तीस्थां
कार्तिकीञ्च पूजयेत् । एवं गणेशादीनामपि यथाशक्ति
पूजा । ततो देवीं पाद्यादिभिः संपूज्य ऋगादिबलिं
दद्यात् । यथा स्वयमुत्तरामुखः स्नातं पूर्वाभिमुखं बलिं
कृत्वा श्रीम् अस्त्राय फट् इत्यवलोक्य “श्रीम् अग्निः
पशुरासीत् तेनाजयन्त स एतल्लोकमजयत्तस्मिन्नग्निः स
ते लोको भविष्यति तं जेथसि पिबैता अपः । श्रीं वायुः
पशुरासीत्तेनाजयन्त स एतल्लोकमजयत्तस्मिन् वायुः स ते
लोको भविष्यति तं जेथसि पिबैता अपः । श्रीं सूर्यः
पशुरामीत्तेनाजयन्त स एतल्लोकमजयत्तस्मिन् सूर्यः स ते
लोको भविष्यति तं जेथसि पिबैता आपः इति कुशोदकैः
संप्रोक्ष्य श्रीं ऋगपशवे नम इति गन्धादिभिरभ्यर्च्य श्रीं ऋग
त्वं बलिरूपेण मम भाग्यादुपस्थितः । प्रणमामि ततः सर्व-
रूपिणं बलिरूपिणम् । चण्डिकाप्रीतिदानेन दातुराप-
द्दिनाशनम् । चामुण्डाबलिरूपाय वल्ले तुभ्यं नमोऽस्तु ते ।
यन्नार्थे पशवः सृष्टाः स्वयमेव स्वयन्भुवा । अतस्त्वां घातया-
म्यद्य तस्माद् यज्ञे बधोऽबधः । इत्युच्चार्य ऐं ह्रीं श्रीं इति
मन्त्रेण बलिं शिवरूपिणं ध्यात्वा तस्य मूर्द्धिं पुष्पं न्यसेत् ।
श्रीम् अद्येत्यादि महाबलभवनकामो दुर्गाप्रीतिकामो वा
इमं ऋगपशुं वञ्चिदेवतं भगवत्यै दुर्गादेव्यै तुभ्यमहं घात-

यिथे इति जलं दद्यात् । ततः कृष्णं पिनाकपाणिञ्च काली-
 रात्रिस्वरूपिणम् । उग्रं रक्तास्यनयनं रक्तमात्वानुलेपनम् ।
 रक्ताम्बरधरश्चैव पाशहस्तं कुटुम्बिनम् । पिबमानञ्च रुधिरं
 भुञ्जानं क्रव्यसंहतिम् । एवं खड्गं ध्यात्वा श्रीं रसना त्वं
 चण्डिकायाः सुरलोकप्रसाधक । इत्यभिमन्त्र्य ह्रीं श्रीं श्रीम्
 खड्गाय नम इति गन्धादिभिः संपूज्य श्रीम् असिर्विशसनः
 खड्गस्तीक्ष्णधारो दुरासदः । श्रीगर्भो विजयश्चैव धर्मपाल
 नमोऽस्तुते । इत्यष्टौ तव नामानि स्वयमुक्तानि वेधसा ।
 नक्षत्रं कृत्तिका तुभ्यं गुरुर्देवो महेश्वरः । हिरण्यञ्च शरीरं ते
 धाता देवो जनार्दनः । पितापितामहो देवस्त्वं मां पालय
 सर्वदा । नीलजीमूतसङ्काशस्तीक्ष्णदंष्ट्रः कृशोदरः । भाव-
 शुद्धोऽमर्षणश्च अतितेजास्तथैव च । इयं येन धृता क्षीणी
 हतश्च महिषासुरः । तीक्ष्णधाराय शुद्धाय तस्मै खड्गाय ते नमः ।
 इति पुष्पं दद्यात् । श्रीं ह्रीं फट् खड्गमादाय कालि कालि
 वज्रेश्वरि लौहदण्डायै नम इति जम्बा पूर्वाभिमुखं बलिं
 स्वयम् उत्तराभिमुखं उत्तराभिमुखं बलिं स्वयं पूर्वाभिमुखो
 वा सकृच्छिन्द्यात् । ततो मृत्सयादिपात्रे रुधिरमादाय
 देवीसम्मुखे स्थापयित्वा श्रीम् अद्येत्यादि दशवर्षावच्छिन्न
 दुर्गाप्रीतिकाम इमं क्वागपशुरुधिरबलिं दास्यामीति संकल्प्य
 एष क्वागपशुरुधिरबलिः श्रीम् जयन्तीत्याद्युच्चार्य्यं दद्यात् ।
 ततः श्रीम् कालि कालि महाकालि कालिके पापनाशिनि ।
 शोणितञ्च बलिं गृह्ण वरदे वामलोचने । ऐं ह्रीं श्रीं कौशिकि
 रुधिरेणाप्यायताम् इति वदेत् । ततश्क्वागशिरसि ज्वल-
 ह्शं दत्त्वा श्रीम् अद्येत्यादि दशवर्षावच्छिन्न दुर्गा प्रीतिकाम
 इमं सप्रदीपच्छागशीर्षबलिं दास्यामीति संकल्प्य एष सप्रदीप-
 छागपशुशीर्षबलिः श्रीम् जयन्तीत्याद्युच्चार्य्यं दद्यात् । ततः

ओम् जय त्वं सर्वभूतेशे सर्वभूतसमाहृते । रक्ष मां निज-
भूतेभ्यो बलिं भुङ्क्ते नमोऽस्तु ते । इत्युक्त्वा खड्गस्यरुधिरमादाय
ओम् यं यं सृशामि पादेन यं यं पश्यामि चक्षुषा । स स
मे वश्यतां यातु यदि शक्रसमी भवेत् । ओम् ऐं ह्रीं श्रीं
नित्यक्लिन्ने मदद्रवे स्वाहा इति सर्ववश्यमन्त्रेण स्वीयललाटे
तिलकं कुर्यात् । महिषोत्सर्गं तु महिषारण्यपशुत्वेनागस्त्य-
प्रोक्षितत्वात्तद्दाने अग्निः पशुरासीदित्यादि मन्त्रैः प्रोक्षणं
नास्ति ततश्च एतत् पाठ्यम् । ओम् यथा वाहं भवान् हेष्टि यथा
बहसि चण्डिकाम् । तथा मम रिपून् हंस शुभं वह लुलाप ह ।
यमस्य वाहनस्त्व' वै वररूपधराव्यय । आयुर्वित्तं यशो देहि
कासराय नमोऽस्तु ते । ओम् महिषपशवे नम इति गन्धादिभिः
संपूज्य ह्याग इत्यत्र पशो इत्यूहेन वदेत् । रुधिरदाने तु फलं
शतवर्षावच्छिन्नं दुर्गाप्रौतिः । पूर्ववदन्यत् सर्वम् । मेषघाते
तु मेष इत्यूहेन प्रयोज्यम् । रुधिरदाने तु एकवर्षाव-
च्छिन्नं दुर्गाप्रौतिः फलम् । अन्यत् सर्वं पूर्ववत् ।
स्वदेहरुधिरदाने तु एष स्वगात्ररुधिरबलिः ओम् महा-
माये जगन्मातः सर्वकामप्रदायिनि । ददामि देहरुधिरं
प्रसौद वरदा भव । इत्युक्त्वा जयन्तीत्यादिना दद्यात् । प्रभू-
तबलिदाने द्वौ वा त्रौन् वाग्रतः कृत्वा संप्रोक्ष्य तत्तत्पशुभ्यो
नम इति संपूज्य ह्याग त्वमिति बहुवचनानूहेन प्रयोगः ।
पश्वन्तरेऽप्येवं वाक्ये तु महाबलभवनकामोऽतुलविभूतिकामो
दुर्गाप्रौतिकामो वा एतान् पशून् घातयिष्ये इति रुधिरदाने
तु एष पशुरुधिरबलिः ओं जयन्तीत्याद्युच्चार्य्य ह्रीं श्रीं
दुर्गायै नमः पशुशीर्षदाने एष सप्रदोपपशुशीर्षबलिः पूर्ववत् ।
कुष्माण्डेक्षुबलिं दद्यात् । तत ओं जयन्तीति मन्त्रं यथा-
शक्तिं जप्त्वा ओं गुह्यातिगुह्यगोप्त्री त्वं गृह्याणास्मत्कृतं जपं

सिद्धिर्भवतु मे देवि त्वत्प्रसादात् त्वयि स्थिते । इति जपं सम-
 प्येत् । ततः स्तवं पठेद्यथा । ओं दुर्गां शिवां शान्तिकरीं
 ब्रह्मार्णीं ब्रह्मणः प्रियाम् । सर्वलोकप्रणेत्रीं च प्रणमामि सदा-
 शिवाम् । मङ्गलां शोभनां शुद्धां निष्कलां परमां कलाम् ।
 विश्वेश्वरीं विश्वमातां चण्डिकां प्रणमाम्यहम् । सर्वदेवमयीं
 देवीं सर्वलोकभयापहाम् । ब्रह्मेशविष्णुनमिताम् प्रणमामि
 सदाशिवाम् । विन्ध्यस्थां विन्ध्यनिलयां दिव्यस्थाननिवासिनीम् ।
 योगिनीं योगमातां च चण्डिकां प्रणमाम्यहम् । ईशान-
 मातरं देवीमौश्वरीमौश्वरप्रियाम् । प्रणतोऽस्मि सदा दुर्गां
 संसारार्णवतारिणीम् । य इदं पठति स्तोत्रं शृणुयाद्वापि यो
 नरः । स मुक्तः सर्वपापेभ्यो मोदते दुर्गया सह ।

अथ वरप्रार्थनम् । ओं महिषासि महामाये चामुण्डे मुण्ड-
 मालिनि । आयुरारोग्यविजयं देहि देवि नमोऽस्तु ते । भूत-
 प्रेतपिशाचेभ्यो रक्षोभ्यः परमेश्वरि । भयेभ्यः मानुषेभ्यश्च देवेभ्यो
 रक्ष मां सदा । सर्वमङ्गलमङ्गल्ये शिवे सर्वार्थसाधिके । उमे
 ब्रह्माणि कौमारि विश्वरूपे प्रसीद मे । रूपं देहि यशो देहि
 भाग्यं भगवति देहि मे । पुत्रान् देहि धनं देहि सर्वान् कामांश्च
 देहि मे । चन्दनेन समालम्ब्य कुङ्कुमेन विलेपिते । विल्वपत्र-
 कृतापीडे दुर्गे त्वां शरणं गतः । इत्युच्चार्य मूलमन्त्रेण
 पुष्पाञ्जलित्रयं दद्यात् । ततो यथाकालमन्नव्यञ्जनपूपपाय-
 सादिकमुपानीय पूर्वाक्तमन्त्रेण दत्त्वा पानार्थं वासितजलम्
 आचमनीयं ताम्बूलञ्च दद्यात् । गीतवाद्यादिभिः शेषकालं
 नयेत् । इति सप्तमीपूजा ।

अथ महाष्टमीपूजा । तत्र पूर्वाषाढायुताष्टम्यां केवलायां वा
 क्ततस्त्रानादिराचान्तः पूर्वमुख उदङ्मुखो वा दर्भासने उप-
 विश्य भूतशुद्धिं कुर्याद् यथा । सोऽहमिति मन्त्रेण जीवात्मानं

नाभितो हृदिस्थे परमात्मनि संयोज्य पृथिवीं जले जलं तेजसि तेजो वायौ वायुमाकाशे प्रविश्य दक्षिणाङ्गुष्ठेन दक्षिणनासापुटं धृत्वा यम् इति वायुबीजेन षोडशधा जप्तेन वायुत्कर्षणरूपपूरकसंज्ञया वायव्या धारणया देहं शोषयित्वा नासापुटावङ्गुष्ठानामिकाभ्यां धृत्वा रम् इति वङ्गिवीजेन चतुःषष्टिधा जप्तेन वायुस्तम्भनरूपकुम्भकसंज्ञया अग्निचिन्तनरूपया आग्नेया धारणया देहं दाहयित्वा लम् इति इन्दुबीजेन द्वात्रिंशज्जप्तेन दक्षिणनासापुटेन वायुनिःसरणरूपया रेचकसंज्ञया ऐन्द्रा धारणया स्थिरीकृत्य वं इति वरुणबीजेन वायादिभूतानि व्योम्यदिभ्यो वह्निःकृत्वा हंस इति मन्त्रेण परमात्मतो जीवं नाभिपद्मे न्यसेत् । ततः प्राणायामः । दक्षिणनासापुटं धृत्वा श्रीं जयन्तीत्यादि मन्त्रेण शनैरेकधा जप्तेन वामनासया वायुत्तोलनरूपं पूरकं नासिके धृत्वा चतुर्धा जप्तेन वायुधारणं कुम्भकं वामनासां धृत्वा दक्षिणनासया त्रिधा जप्तेन वायुत्यजनं रेचकं पुनर्दक्षिणनासया पूरकं पूर्ववत्ताभ्यां कुम्भकं वामया रेचकं पुनर्वामया पूरकम् उभाभ्यां कुम्भकं दक्षिणया रेचकमिति । ततोऽङ्गन्यासः । अनङ्गुष्ठहस्ताङ्गुलिभिः श्रीं कालि कालि स्वाहा हृदयाय नम इति हृदि । तर्जनीमध्यमाभ्याम् श्रीं कालि कालि वज्रिणि शिरसि स्वाहा इति शिरसि । अधोऽङ्गुष्ठमुष्टिकया श्रीं कालि कालेश्वरि शिखायै वषट् इति शिखायाम् । विपरीतपर्यन्तकरतलाभ्याम् ओम् कालि कालि वज्रेश्वरि कत्रचाय हुं इति आशिरः पादपर्यन्तम् । तर्जनी मध्यमानामिकाभिः ओम् कालि वज्रेश्वरि लौहदण्डायै नेत्रत्रयाय वीषट् इति नेत्रयोः । ओम् कालि लौहदण्डायै अस्त्राय फट् इति एवं करन्यासं न्यस्य ऊर्ध्वाध ऊर्ध्वोर्ध्वं तालत्रयं दत्त्वा क्लोटिकादिभिः दशदिशो बध्नीयात् । ततः

शङ्खादिपात्रं पुरतो निधाय त्रिभागजलेन आपूर्य्य तत्र दध्य-
 क्षतपुष्पाणि यथालाभं दत्त्वा वं इति धेनुमुद्रया अमृतौक्य
 क्रीं ओम् दुर्गायै नम इति अष्टधा जप्त्वा तेन उदकेन आत्मानं
 पूजोपकरणञ्च अभ्युक्ष्य जटाजटेट्यादिना ध्यात्वा स्वगिरसि
 पुष्पं दत्त्वा सोऽहमिति विचिन्त्य मालगोपचारैः संपूज्य पुन-
 र्ध्यात्वा इदम् आसनम् ओम् जयन्तीत्यादि उच्चार्य्य क्रीं
 ओम् दुर्गायै नम इति दत्त्वा कृताञ्जलिः ओम् भूर्भुवः
 स्वर्भगवति दुर्गे स्वागतासि इति पृच्छेत् एवं पाद्यम्
 अर्घ्यादि दधि मधु घृतात्मको मधुपर्कः पुनराचमनीयं
 ततो दर्पणप्रतिविम्बस्थां देवीं लौकिक षष्ट्यधिकं शत-
 त्रयतोलकान्यूनं जलमाटाय इदं स्नानीयं जलम् । ओम्
 नारायण्यै विद्महे चण्डिकायै धीमहि तन्नश्चण्डौ प्रचोद-
 यात् । जयन्तीत्यादि उच्चार्य्य क्रीं ओम् दुर्गायै नम इति
 स्नापयेत् । फलभूमार्थी तु दर्पणप्रतिविम्बस्थां घृताभ्यङ्गो-
 हर्त्तनोष्णोदकप्रक्षालनपूर्वकम् अन्यस्नानीयेन तथैव स्नाप-
 यित्वा जलेन स्नापयेत् । तत्र अष्टरत्तिकाधिकं लौकिक
 माषद्वयाधिकदशशोतिसंख्यकं तोलकान्यूनं घृतमानीय इदम्
 अभ्यञ्जनीयं घृतम् ओम् जयन्तीत्यादिना अभ्यञ्जयेत् । यव-
 गोधूमयोश्चूर्णमादाय इदम् उदहर्त्तनीयं चूर्णं पूर्वाक्तमन्त्रेण
 उदहर्त्तयेत् । घृतस्नाने तु पूर्वपरिमितं घृतमानीय इदं स्नानीयं
 घृतम् एवं दुग्धेन दध्ना मधुना ततः पूर्ववत् उदहर्त्तनं ततस्तत्-
 संख्यकैश्चन्दनजलैर्मिलितं प्रत्येकं वा द्रोणपुष्पजलेन वा रत्न-
 जलेन वा अगुरुजलेन वा स्नापयेत् । ततो नूतनवाससा जल-
 मप्रनीय इदम् आचमनीयम् इदं वस्त्रम् ओम् तन्तुसन्तान-
 संयुक्तं रञ्जितं रागवस्तुना । दुर्गे देवि भज प्रीतिं वासस्ते
 परिधीयताम् । पूर्ववत् आचमनीयं यथालाभम् इदं द्विमधुष-

णम् इदं रजतभूषणं इदं शङ्खभूषणं मणिमुक्तादिना विचित्र-
 भूषणं सिन्दूरभूषणं दर्पणं षट्सूत्रं विचित्रभूषणं यथालाभम्
 अन्नपात्रोपभूषणं जलपात्रोपभूषणं रैत्यपात्रोपभूषणं ताम्र-
 पात्रोपभूषणं हेमपात्रोपभूषणं रजतपात्रोपभूषणं कृत्रोपभूषणं
 चामरोपभूषणं ध्वजोपभूषणं तालवृन्तोपभूषणं घण्टोपभूषणं
 शय्योपभूषणम् इदं चन्दनानुलेपनम् अङ्गुष्ठयुक्तया कनिष्ठा-
 रूपया गन्धमुद्रया एवं कृष्णागुरुकालियकं कर्पूरं कुङ्कुम-
 कस्तूरीप्रभृतौनि प्रत्वेकमेकत्र वा यथालाभं वा दद्यात् ।
 एषां पञ्चरजमां चूर्णानि गन्धत्वेन देयानि । पद्मचम्पक-
 कुमुदोत्पलमालतीमल्लिकाजवाबभ्रुकापराजिता कुन्दाशोका-
 हौनि पुष्पाणि आदाय यथालाभम् एतानि पुष्पाणि एतत्
 पुष्पं वा दद्यात् अङ्गुष्ठयुक्ततर्जनीरूपया पुष्पमुद्रया अपामार्ग-
 शङ्कराजामलकौतुलमौविल्वपत्राणि यथालाभं वा आदाय
 एतानि पत्राणि एतत्पत्रं वा दद्यात् । एषा माला श्रीम्
 कौसुमस्रजम् एताञ्चन्दनागुरुचर्चिताम् । गृहाण त्वं
 महादेवि प्रसीद परमेश्वरि । जयन्तीत्यादिना दद्यात् ।
 द्रोणपुष्पम् आदाय ब्रह्मविष्णुशिवादीनां द्रोणपुष्पं सदा
 प्रियम् । तत्ते दुर्गे प्रयच्छामि सर्वकामार्थसिद्धये । श्रीं
 जयन्तीत्यादिना दद्यात् । विल्वपत्रम् आदाय श्रीम् असृतो-
 द्भवं श्रौतृचं शङ्करस्य सदा प्रियम् । तत्ते दुर्गे प्रयच्छामि
 पवित्रं ते सुरेश्वरि । पूर्ववद्दद्यात् । दह्यमानं घृतं गुग्गुलुम्
 आनीय एष धूपः श्रीं धूपोऽयं देवदेवेशि घृतगुग्गुलुयोजितः ।
 गृहाण वरदे मातः दुर्गे देवि नमोऽस्तु ते । श्रीं जयन्तीत्या-
 दिना दद्यात् । सन्धवे मधुमुस्तं घृतं गन्धो गुग्गुल्वगुरु-
 शैलजम् । सरलं सिंहसिंहायं दशाङ्गो धूप उच्यते । दशाङ्ग-
 धूपमादाय पूर्वोक्तं मन्त्रं विना मूलेन दद्यात् । एष दीपः ।

अग्निज्योतीरविज्योतिश्चन्द्रज्योतिस्तथैव च ज्योतिषामुत्तमो
 दुर्गं दीपोऽयं प्रतिगृह्यताम् । सर्वत्र एतादृशपाठेऽपि जयन्ती-
 त्यादिना दद्यात् । विशेष मन्त्राभावे सुतरां तथा घृततिल-
 तैल सर्षपतैलाद्यन्यतमोपस्कृतां यथालाभं वा दत्त्वा जयध्वनि
 मन्त्रमातः स्वाहा इति घण्टां संपूज्य वादयन् देवीं नीरा-
 जयेत् । यथालाभं नैवेद्यानि दद्यात् । विशेष नाम्ना चेतदा
 एतद्घृतम् इदं दधि इदं दग्धम् एते चिपिटका एते लड्डुका
 एते लाजा एतानि कदलकानि नारिकेलफलानि एतानि
 जम्बीराणि एते इक्षुदण्डाः एतानि कुष्माण्डानि एतानि
 सुखाशकानि एते मोटकाः इदमाचमनीयम् एतानि ताम्बूलानि
 जयन्तीत्यादिना दद्यात् ततो यथालाभं द्रव्यं दत्त्वा यथा-
 शक्ति जयन्तीति मन्त्रं जप्त्वा जपं समर्थं स्तुत्वा प्रणमेत् ।
 ततो महिषासुरसिंहगणेशादीनां यथाशक्ति पूजा कार्या ।

अथ आवरणपूजा । देव्या दक्षिणपार्श्वे पञ्चोपचारैः गन्ध-
 पुष्पाभ्यां वा ह्रीं श्रीं जयन्त्यै नमः एवं मङ्गलायै काल्यै भद्र-
 काल्यै कर्पालिन्यै दुर्गायै शिवायै क्षमायै धात्र्यै स्वाहायै
 स्वधायै । देव्याः पूर्वभागे ह्रीं उग्रचण्डायै नमः एवं प्रच-
 ण्डायै चण्डनायिकायै चण्डायै चण्डवत्यै चण्डरूपायै अति-
 चण्डिकायै । ततो देव्या वामदिशि तथैव ह्रीं श्रीम् उग्रदं-
 द्रायै नमः एवं महादंद्रायै शुभदंद्रायै करालिन्यै भौमनेत्रायै
 विशालाक्ष्यै मङ्गलायै विजयायै जयायै । ततो देवौ पुरत-
 स्तथैव ह्रीं श्रीं मङ्गलायै नमः एवं नन्दिन्यै भद्रायै लक्ष्म्यै
 कीर्त्यै यशस्विन्यै पुष्यै शिवायै साध्व्यै यशायै शोभायै जयायै
 धृत्यै आनन्दायै सुनन्दायै । ततो देव्या दक्षिणे चतुःषष्टि-
 मातरः अशक्तौ द्वात्रिंशत् षोडश अष्टौ वा पञ्चोपचारैर्गन्ध-
 पुष्पाभ्यां वा पूजयेत् । यथा ह्रीं श्रीं विजयायै नमः एवं

मङ्गलायै भद्रायै धृष्ये शा न्त्यै शिवायै क्षमायै सिद्धैः तुष्ट्यै
 लमायै पुष्ट्यै त्रियै ऋद्धै रत्यै दीप्तायै कान्त्यै । यशायै लक्ष्म्यै
 ईश्वर्य्यै वृद्धै शक्त्यै जयावत्यै ब्राह्म्यै जयन्त्यै अपराजितायै
 अजितायै मानस्यै श्वेतायै दिव्यै मायायै महामायायै मोहि-
 न्यै ३२ । लालसायै तीव्रायै विमलायै गौर्य्यै मत्यै दुर्गायै
 क्रियायै अरुन्धत्यै घण्टायै कर्णायै सकर्णायै कपालिन्यै
 रौद्र्यै काल्यै मायूर्य्यै त्रिनत्रायै सुरुपायै बहुरूपायै रिपुहायै
 अस्त्रिकायै चर्चिकायै सुरपूजितायै वैवस्वत्यै कीमार्त्य्यै माहे-
 श्वर्य्यै वैष्णव्यै महालक्ष्म्यै कार्तिक्यै कौशिक्यै शिवदूत्यै शिवायै
 चामुण्डायै ६४ । अथ मातरः । ह्रीं श्रीं ब्राह्मण्यै नमः एवं माहे-
 श्वर्य्यै कीमार्त्य्यै वैष्णव्यै वाराह्यै इन्द्रायै चामुण्डायै महा-
 लक्ष्म्यै । पूर्वादि दिक्षु श्रीं शिवदूत्यै मध्ये चण्डिकायै मातृणां
 पुरोभागे श्रीम् भैरवाय नम इति पञ्चोपरैः पूजयेत् । श्रीम्
 महिषासुराय नमः । ततोऽङ्गपूजा । श्रीम् कालि कालि
 स्वाहा हृदयाय नम इति गन्धपुष्पाभ्यां पूजयेत् । एवं
 कालि कालि वज्रिणि शिरसे स्वाहा नमः । श्रीम् कालि
 कालेश्वरि शिखायै वषट् नमः । कालि वज्रेश्वरि कवचाय हं
 नमः । आग्नेय्यादिदिक्षु श्रीम् कालि कालि वज्रेश्वरि लौह-
 दण्डायै स्वाहा नेत्रत्रयाय वौषट् नमः । देव्यग्रे श्रीम् कालि
 लौहदण्डायै अस्त्राय फट् नमः इति पूर्वादिदिक्षु पूजयेत् ।
 देव्याः शिखां भावयन् श्रीम् ईशानाय नमः इति संपूज्य मुख
 भावयन् श्रीम् कालि कालि तत्पुरुषाय नमः हृदयं भावयन्
 श्रीम् वज्रेश्वरि अघोराय नम अधो भावयन् श्रीम् लौहद-
 ण्डायै वामदेवाय नमः सर्वाङ्गं भावयन् श्रीम् स्वाहा सद्यो-
 जाताय नमः । ततोऽस्त्राणि पूजयेत् । देव्या दक्षिणभागे
 श्रीम् त्रिशूलाय नमः एवं खड्गाय चक्राय तीक्ष्णबाणाय

शक्तये । वामभागं खेटकाय पूर्णचापाय पाशाय अङ्कुशाय घण्टायै । ततः सिंहासनपूजा । ओम् वज्रनखदंष्ट्रायुधाय सिंहासनाय हुं फट् नमः । ततो देव्याः पुरतः पद्मं निर्माय प्रागादितलेषु कणिकाया जले वा एतत् पादयम् ओम् रुद्र-चण्डायै नमः अभावे पञ्चापचारैर्गन्धपुष्पाभ्यां वा पूजयेत् । एवं प्रचण्डायै चण्डोग्रायै चण्डनायिकायै चण्डायै चण्डवत्यै चण्डरूपायै अतिचण्डकायै मध्ये उग्रचण्डायै । तत्र ओम् दक्षयज्ञविनाशिन्यै महाघोरायै योगिनौर्काटिपरिवृतायै भद्रकाल्यै ह्रीं दुर्गायै नम इति पुष्पाञ्जलित्रयेन पूजयेत् ।

अथ शस्त्रपूजा । तत्रादौ खड्गपूजा । ओम् असिर्विश-सनः खड्ग इति पूर्वोक्तं पठन् ओम् खड्गाय नम इति संपूज्य कुरिकां पूजयेत् । ओम् सर्वायुधानां प्रथमं निर्मितासि पिनाकिना । शूलायुधादिनिष्कृष्य कृत्वा मुष्टिग्रहं शुभम् । चण्डिकायाः प्रदत्तानि सर्वदुष्टनिवर्हिणौ । तथा निस्तारिता चासि देवानां प्रतिदेवता । सर्वमत्त्वात्मभूतासि सर्वाशुभ-निवर्हिणौ । कुरिकं रत्न मां नित्यं शान्तिं यच्छ नमोऽस्तु ते । ओम् कुरिकायै नमः । ततः कट्टारकपूजा । ओम् रक्षा-ज्ञानं गजान् रत्न रत्न वाजिबलानि च । मम देहं सदा रत्न कट्टारकं नमोऽस्तु ते । ओम् कट्टारकाय नमः ।

अथ धनुःपूजा । ओम् सर्वायुधमहासात्र सर्वदेवारि-सूदन । चाप मां समरे रत्न साकं शरगणैरिह । धृतं कृष्णोत्तमं रक्षायै संहाराय हरिण च । त्रयीमूर्त्तिगतं देवं धनुरस्त्रं नमाम्यहम् । ओम् धनुषे नमः ।

अथ कुन्तापूजा । प्रास पातय शत्रूंस्त्वमनया लोकमा-यया । गृहाण जीवितं तेषां मम सैन्यञ्च रक्षताम् । ओम् कुन्ताय नमः ।

अथ वर्मपूजा । शर्मप्रदस्त्वं समरे वर्मन् मैत्र्य यशोऽद्यमे ।
रक्ष मां रक्षणीयोऽहं तापनेय नमोऽस्तु ते । ओम् वर्मणे नमः ।

अथ चामरपूजा । शशाङ्ककरसङ्काश हिमहिण्डोर-
पाण्डुर । प्रोत्सारय त्वं दुरितं चामरामरवल्लभ । आम्
चामराय नमः ।

अथ छत्रपूजा । यथाम्बुदम्ब्यादयते शिवायैनां वसुन्ध-
राम् । तथा मां क्वादय छत्र युद्धाध्वनिगतं सदा । ओम्
छत्राय नमः ।

अथ ध्वजपूजा । शक्रकेतो महावीर्यः सुपर्णस्त्वां समा-
श्रितः । पक्षिराजो वैनतेयस्तथानारायणध्वजः । काश्य-
पेयोऽमृताहर्ता नागारिविष्णुवाहनः । अप्रमेयो दुराधर्षा-
रणे देवारिसूदनः । गरुत्मान् मारुतगतिस्त्वयि सन्निहितः
स्थितः । साश्ववर्मायुधानाञ्च रक्षास्माक रिपून् दह । ओम्
ध्वजाय नमः ।

अथ पताकापूजा । हुतभुग् वसवो रुद्रा वायुः सोमो
महर्षयः । नागकिन्नरगन्धर्वा यक्षभूतमहारगाः । प्रमथाश्च
महादित्यैर्भूतेशो मातृभिः सह । शक्रभेनापतिःस्कन्दो
वरुणश्चाश्रितः त्वयि । प्रतिहन्तुं रिपून् सर्वान् राजा विजय-
सृच्छतु । यानि प्रयुक्तान्यरिभिर्दूषणानि समग्रतः । निह-
तानि सदा तानि भवन्तु तव तेजसा । कालनेमिवर्धं
युद्धे युद्धे त्रिपुरघातने । हिरण्यकशिपोर्युद्धे युद्धे देवासुरे
तथा । शोभितासि तथेवाद्य शोभस्व समरं स्मर । नौलां
वक्त्रां सितां दृष्ट्वा नश्यन्वाशु समारयः । ओं पताकाये नमः ।

अथ दुन्दुभिपूजा । दुन्दुभे त्वं सपन्नानां घोषाद् हृदय-
कम्पनः । भव भूमिपसैन्यानां तथा विजयवर्द्धनः । यथा
जीमूतशब्देन ह्वथन्ति वरवारणाः । तथास्तु तव शब्देन

हर्षोऽस्माकं जयावहः । यथा जीमूतशब्देन स्त्रीणां
तामोऽभिजायते । तथात्र तव शब्देन त्रस्यन्त्वस्माद् द्विषो
रणे । ओं दृन्दुभये नमः ।

अथ शङ्खपूजा । ओं पुण्य त्वं शङ्ख पुण्यानां मङ्गलानाञ्च
मङ्गलम् । विष्णुना विधृता नित्यमतः शान्तिं प्रयच्छ मे ।
ओं शङ्खाय नमः ।

अथ सिंहासनपूजा । विजयी जयदो जेता रिपुघाती
प्रियङ्करः । दुःखहा शमेद्रः शान्तः सर्वारिष्टविनाशनः ।
इत्यष्टौ तव नामानि यस्मात् सिंहपराक्रमः । तेन सिंहा-
सनेति त्वं नाम्ना देवेषु गीयते । त्वयि स्थितः शिवः साक्षात्
त्वयि शक्रः सुरेश्वरः । त्वयि स्थितो हरिर्देवस्त्वदर्थं तप्यते
तपः । नमस्तु सर्वतोभद्र शिवो भव महीपती । त्रैलोक्य-
जयसर्वस्व सिंहासन नमोऽस्तु ते । ओं सिंहासनाय नमः ।

ततो नवपत्रिकासमीपं गत्वा पञ्चोपचारैर्गन्धपुष्पाभ्यां
वा पूजयेत् । एष गन्धः क्लीं ओं ब्राह्मरै नमः एवं रक्तदन्ति-
कादयः प्रत्येकं पूज्याः । ततो देवीसमीपं गत्वा पूर्ववत्
जयन्तीत्यादिना देवीं पूजयित्वा च छागादिबलिं दद्यात् ।
ततो जप्ता जपं समर्प्य स्तुत्वा प्रणमेत् । ततो माषभक्तबलिं
दद्यात् यथा । गोमयेनोपलिप्तायां भूमी माषभक्तबलि-
मुपानीय एष माषभक्तबलिः ओं जयन्त्यै नमः एवं मङ्गलायै
कान्त्यै भद्रकात्यै कपालिन्यै दुर्गायै शिवायै क्षमायै धात्र्यै
स्वाहायै स्वधायै इति दत्त्वा ओम् उग्रचण्डायै नम इत्याद्य-
ष्टाभ्यः क्लीं ओम् उग्रदंष्ट्रायैः नमः इत्यादि चतुःषष्टि मातृभ्यः
एवं क्लीं ओं ब्राह्मरै नम इत्यादि मातृभ्यः । ततो माषान्न-
मांसाद्यैर्देवो दित्तु बलिर्निशि । तत्र एष माषभक्तबलि ओं
लोकपालग्रहनक्षत्रसुरासुरगणगन्धवयक्षराक्षसविद्याधरगरुड-

महोरगकिन्नरगजेन्द्र देवतासु रो भूत पिशाच क्रव्याद मनुष्य
मातृगण योगिनी डाकिनी शाकिनीगणा इमं नानाद्रव्य-
सहितबलिं गृह्णन्तु हुं फट् स्वाहा । श्रीं लोकपालादिभ्यो
नम इति दत्त्वा श्रीम् शिवाः कङ्कालवेतालाः पूतना जम्बका-
दयः । सर्वे ते तृप्तिमायान्तु बलिदानेन तोषिताः । एष
माषभक्तबलिः श्रीम् शिवादिभ्यो नमः । ततो यथाकालं
यथालाभमन्नव्यञ्जनपूपपायसादिकमानीय गन्धादिना संपूज्य
दद्यात् । पानार्थं वासितजलम् आचमनीयं ताम्बूलञ्च श्रेष-
कुमारीर्भोजयेत् ब्राह्मणानपि । श्रेषं नृत्यगौतवाद्यादिभिः
नयेत् । इति महाष्टमीपूजा ।

अथ सन्धिपूजा । तत्र महाष्टमी शेषदण्ड महानवमी
प्रथमदण्डात्मको यः कालः तत्र महाष्टमीपूजावत् यथालाभं
पूजां कुर्यात् । महानवमीक्षण एव ह्यागादि बलिदानं
न तु महाष्टमीक्षणे । अथ अर्द्धरात्रपूजा यहिनेऽर्द्धरात्रे महा-
ष्टमी लाभस्तद्दिने फलभूमार्थिना पूर्ववत् यथालाभं पूजा
कर्त्तव्या यदि तु उभयदिनेऽर्द्धरात्रे महाष्टमीलाभस्तदा पूर्व-
दिने एव पूजा ।

अथ नवमीकृत्यम् । तत्र उत्तराषाढायुक्तायां केवलायां वा
महानवम्यां महाष्टमीपूजावत् (कालाल्पे तु सप्तमी पूजावच्च)
यथालाभं कृत्यं विधाय पिष्टप्रदौपयवधान्यमर्षपैर्यथालाभो-
पपन्नैः आचारात् व्यस्तपाणिभ्यां शिशुः प्रभृतिपादपर्यन्तं निर्म-
ञ्चयन् देवीं नीराजयेत् । ततो होमं कुर्यात् । तद्दिने होमा-
सामर्थ्यं महाष्टम्यां होमं कुर्यात् । शक्तस्तु उभयदिन एव
कुर्यात् । तत्र स्वगृहोक्तविधिना बलिदानामाग्निं संस्थाप्य
विल्बपत्रसहितैस्त्रिलैर्हादशपर्वपूरिकया आद्रामलकमालया
वा उत्तानकरणं देवतीर्थेन श्रीम् जयन्तीत्यादि स्वाहान्त-

मन्त्रेण अष्टोत्तरशतकृत्वा जुहुयात् । स्वगृहोक्तविधिना दक्षिणासहितं होमशेषं समापयेत् । असामर्थ्यं होमकरणाय ब्राह्मणं वृणुयात् । शूद्रस्तु सदैव होमाय ब्राह्मणं वृणुयात् । ततः प्रार्थयेत् । ओम् यज्ञच्छिद्रं तपश्छिद्रं यच्छिद्रं पूजने मम । सर्वं तदर्च्छिद्रमस्तु भास्करस्य प्रसादतः । यद्दत्तं भक्तिभावेन पत्रं पुष्पं फलं जलम् । आवेदितञ्च न्वेद्यं तद् गृहाणानुकम्पया । ओम् यदत्तरं परिभ्रष्टं मात्वाहीनञ्च यद्भवेत् । क्षन्तुमर्हामि मे देवि कस्य न खलितं मनः । ततस्ताम्रादिपात्रे कुशत्रयतिलजलानि आढाय ओम् अद्य आश्विने मामि शुक्लं पक्षे महानवम्यां तिथौ अमुकगोत्रः श्री अमुकदेवशर्माकृतैतद्दार्षिक शरत्कालीन दुर्गामहापूजा-कर्मणः प्रतिष्ठार्थं दक्षिणामिदं काञ्चनं तन्मूल्यं वा विष्णुदेवतम् अमुकगोत्राय अमुकदेवशर्मणे ब्राह्मणाय तुभ्यमहं ददे । अन्यार्थकरणे तु ददे इत्यत्र ददानीति विशेषः । ब्राह्मणा-मन्त्रिधाने तुभ्यं विना यथामश्वगोत्रनाम्ने इति विशेषः । ततो ब्राह्मण कुमारीं पादप्रक्षालनपूर्वकं यथेष्टं द्रव्यं भोज-यित्वा तद्दस्तादृक्तादिकं शिरसि विधाय भक्त्या अनुव्रजेत् । ब्राह्मणान् भोजयेत् शेषकालं गीतवाद्यादिभिर्नयेत् ।

अथ दशमोक्त्यम् । कृतस्नानादिराचान्तः पूर्ववद्देवीं पाद्या-दिभिर्यथालाभं वा संपूज्य ओम् दुर्गां शिवाम् [६७२ पृ० २ पं] इत्यादिना स्तुत्वा प्रणम्य महिषघ्नाति आदिना सर्वमङ्गल मङ्गल्ये शिवे सर्वार्थसाधिके । शरण्ये त्र्यम्बके गौरि नारायणि नमोऽस्तु ते । इत्यन्तेन संप्रार्थ्य ओम् विधिहीनं क्रियाहीनं भक्तिहीनं यदर्चितम् । पूर्णं भवतु तत् सर्वं त्वत् प्रसासादात् महेश्वरि । इति संप्रसाद्य संहारमुद्रया पुष्पं गृहीत्वा क्षमस्वेति विष्टुज्य निर्माल्यं गृहीत्वा चण्डेश्वर्यै नम इति ऐशान्यां दिशि पूज-

येत् । ओम् उत्तिष्ठ देवि चामुण्डे शुभां पूजां प्रगृह्य च ।
 कुरुस्व मम कल्याण मष्टाभि शक्तिभिः सह । गच्छ गच्छ
 परं स्थानं स्वस्थानं देवि चण्डिके । व्रज स्रोतो जले वृद्धौ
 तिष्ठ गेहे च भूतये । इत्याभ्यां प्रतिमां विल्वशाखाञ्च नव-
 पत्रिकाञ्च उत्याप्य स्थानान्तरे नीत्वा पूर्ववत् पिष्टकप्रदीपा-
 दिभिर्नीराजयेत् । ततो नृत्यगौतवाद्यब्रह्मघोष क्रीडा-
 कौतुकमङ्गलपुरःसरं स्रोतोजलसमीपं गत्वा ओम् दुर्गे देवि
 जगन्मातः स्वस्थानं गच्छ पूजिते । संवत्सरव्यतीते तु पुन-
 रागमनाय च । इमां पूजां महादेवि यथाशक्ति निवेद्विताम् ।
 रक्षार्थन्तु समादाय व्रजस्व स्थानमुत्तमम् । इत्याभ्यां स्रोतसि
 मञ्जयेत् । ततो धूलिकर्दमविक्षेपक्रीडाकौतुकमङ्गलभग-
 लिङ्गाभिधानं भगलिङ्गप्रगौतपराक्षिप्तपराक्षेपकरूपं शाव-
 रोत्सवं कुर्यात् । ततो देव्या अलङ्कारादिकं ब्राह्मणेभ्यो
 दद्यात् । ततः शान्त्याशिषो ब्राह्मणेभ्यो गृह्णीयात् इति ।

इति वन्द्यघटीय श्रीमन्महामहोपाध्याय रघुनन्दनभट्टाचार्य-

विरचिता शारदीया महापूजापद्धतिः

समाप्ता ।

—

मानि मुद्रितसंस्कृतपुस्तकानि ।

४ चाण्डीय व्याकरणम्	२	३५ मामिनीविलास संबंधितोकासह ।०	
५ षट्कम् पाणिनीयम्	४०	३६ चम्पू रामायणम् सटीक	१
६ उच्चादिषुषम् सटीक		३७ (चम्पू रामायणम्) भोजचम्पू	१०
७ ऋविकल्पद्रुम (धातुपाः)	१०	३८ शतकावलिः	४०
८ कलापव्याकरणं वा जातान्	२	३९ माधवचम्पू काव्य	१०
९ धातुहपादर्शः	११०	४० मेघदूत मङ्गिनाथकृत टीकासहितः	४
१० परिभाषित्शेखर सटीक	१	४१ मेघदूत सटीक तुलभमूल्यकम्	१०
११ सुगन्धीयव्याकरणम् सटीक	११०	४२ रघुवंश काव्य सटीक	११०
१२ वाक्यमञ्जरी (वक्राचरैः)	१०	४३ रघुवंश मूलमात्र ७, ८, १२ सर्गाः	१०
१३ वैयाकरणभूषणसार	४०	४४ राजप्रशस्ति सटीक	४
१४ लघुकौमुदीव्याकरणम्	४०	४५ शिशुपालवधकाव्य सटीक (माघ)	२
१५ सिद्धान्तभासनं सटीक	१०	४६ गद्यकथासाररत्नाकरः संपूर्ण	६
१६ शब्दरूपादर्शः	४०	४७ कादम्बरी विकृतव्याख्यासहिता	३
१७ शब्दाधरत्रयम्	४०	४८ दशकुमारचरितमद्यकाव्य सटीक	१
१८ सारस्वतव्याकरण सटीक पूर्वाङ्कम्	१२	४९ हाविशत्युत्तलिकासिंहासन	२
१९ सारस्वतव्याकरणं सटीक उत्तराङ्कम्	१२	५० पञ्चतन्त्रम् विष्णुशर्मकृत सटीक	१
२० सिद्धान्तकौमुदी सरलासहिता	१०	५१ बहुविवाहवाद	१०
२१ चतुसंहार काव्य सटीक	४	५२ वासवदत्ता गद्यकाव्य सटीक	१
२२ काव्यसंग्रह मूलमात्र	५	५३ वेतालपञ्चविंशतिः (सरलमद्य)	४०
२३ काव्यसंग्रह सटीक प्रथमभागः	३	५४ शङ्करविजय	११०
२४ काव्यसंग्रह सटीक द्वितीयभागः	२	५५ भोजप्रबन्ध सरल गद्य	४०
२५ काव्यसंग्रह सटीक तृतीयभागः	२	५६ हर्षचरित सटीक बाणभट्टकृत	२४०
२६ किराताजुनीयकाव्य सटीक	११०	५७ हर्षचरितबाणभट्टकृतगद्य	१
२७ कुमारसम्भवकाव्यपूर्वखण्ड सटीक	४०	५८ संस्कृतशिक्षामञ्जरी प्रथमभागः	४
२८ कुमारसम्भवकाव्य उत्तरखण्डसटीक	४०	५९ संस्कृतशिक्षामञ्जरी द्वितीयभागः	४०
२९ गीतगोविन्द काव्य सटीक	४०	६० संस्कृतशिक्षामञ्जरी तृतीयभागः	४०
३० चन्द्रशेखरचम्पू काव्य	३	६१ संस्कृतशिक्षामञ्जरी चतुर्थभागः	४०
३१ नलीद्वय काव्य सटीक	४	६२ द्वितीपदेश सटीक	४०
३२ नैषधचरितम् काव्य सम्पूर्ण सटीक	५	६३ अमरकोष	४०
३३ नैषधकाव्य नवमसर्गपर्यन्त सटीक	२४	६४ वाचस्पत्यम् (ब्रह्मभिधान)	१००
३४ पुष्पबाणविलास काव्य सटीक	४०	६५ मीदिनीकोष	१
३५ विहङ्गोदतरङ्गिणी (चम्पू काव्य)	४०	६६ शब्दस्त्रीमहानिधिः	८
३६ भट्टिकाव्य टीकासहित	२	६७ अनर्घराघवनाटक सटीक (सुरारि)	१
३७ मामिनीविलासकाव्य सटीक	४०	६८ अनर्घराघवनाटक मूलमात्र	६

६६ उत्तररामचरितनाटक सटीक १	१०३ काव्यालङ्कारसूत्रविधाननकत ॥०
६७ कर्पूरमञ्जरीनाटिका सटीक ॥०	१०४ वाग्भटालङ्कार ॥०
६८ चण्डकोविडनाटक सटीक ॥०	१०५ सरस्वतीकण्ठाभरण सटीक २
६९ चैतन्यचन्द्रोदयनाटक सटीक २	१०६ सङ्गीतपारिजात[सङ्गीतशास्त्र] १॥०
७० धनञ्जयविजयनाटक सटीक ॥०	१०७ छन्दोमञ्जरी उत्तरवाकर सटीक ४
७४ नागानन्दनाटक सटीक ॥०	१०८ श्रुतबीधः (छन्दोग्रन्थ) सौक १
७५ नागानन्दनाटक मूल ॥०	१०९ पिङ्गलछन्दः शास्त्र इतिसहित १४
७६ प्रबोधचन्द्रोदयनाटक सटीक १	११० महानिर्वाणतन्त्रम् सटीक ७
७७ प्रसन्नराघवनाटक जयदेवकृत १	१११ सारदातिलक तन्त्रम् २
७८ प्रियदर्शिका नाटिका सटीक ॥०	११२ मन्त्रमहोदधि तन्त्र सटीक २
७९ वसन्ततिलक भाष्य नाटक १	११३ रुद्रयामल तन्त्र २
८० बालरामायणनाटक सटीक २	११४ इन्द्रजालविद्यासंग्रहः २
८१ विक्रमोर्वशी नाटक (सटीक) १	११५ कामन्दकी नीतिसारः ॥०
८२ विदुशालभङ्गिकानाटिका सटीक ॥०	११६ चाणक्यशतकम् सटीक १
८३ वेशीसंहारनाटक सटीक ॥०	११७ यज्ञनीतिसारः सटीक २
८४ मञ्जिकामारुतनाटक सटीक २	११८ गवायाह्लादिपद्धतिः १
८५ महानाटक हनुमन्नाटक सटीक १॥	११९ तुलादानादिपद्धतिः (ब्रह्माचरैः) ४
८६ महानाटकम् (हनुमन्नाटकम्) ॥०	१२० धर्मशास्त्रसंग्रहः १०
८७ महावीरचरितनाटक सटीक १॥०	१२१ वीरसिद्धोदय (स्मृतिशास्त्र) ५
८८ महावीरचरितनाटक मूलमात्र ॥०	१२२ मनुसंहिता कुल्लूकभट्टकृत टीका- सहित २
८९ मालतीमाधवनाटक सटीक ॥०	१२३ वेदान्तदर्शन सभाष्य सटीक ६
९० मालविकाग्निमित्रनाटक सटीक १	१२४ भामती(वेदान्त)वाचस्पतिमिश्रकृत ४
९१ सुन्दरराघवनाटक सटीक १	१२५ वेदान्तपरिभाषा ॥०
९२ सञ्जयकठिकनाटक सटीक १॥०	१२६ वेदान्तसार सटीक १०
९३ रत्नावलीनाटिका सटीक ५०	१२७ विवेकचूडामणि वेदान्त १
९४ शकुन्तलानाटक सटीक १	१२८ ब्रह्मदर्शी (सटीक) वेदान्त १॥०
९५ काव्यप्रकाश भलङ्कार सटीक ४	१२९ सिद्धान्तविन्दुसारः (वेदान्त) ॥०
९६ काव्यादर्श सटीक (भलङ्कार) १	१३० पुरुषप्रश्नदर्शनम् सभाष्य ॥०
९७ काव्यदीपिका भलङ्कार सटीक ॥०	१३१ साङ्ख्यदर्शन (भाष्यसहित) २
९८ कवलयानन्द भलङ्कार सटीक २	१३२ सांख्यसूत्र अनिरुद्धवृत्तिसहित ॥०
९९ चन्द्रालोक प्राचीन भलङ्कार ॥०	१३३ साङ्ख्यसार ॥०
१०० दशरूपकम् (भलङ्कार) १	१३४ सांख्यतत्त्वकौमुदी सटीक २
१०१ साहित्यदर्पण सटीक भलङ्कार १॥	१३५ सांख्यकारिका गौडपादभाष्य ॥०
१०२ साहित्यदर्पणम् (मूलमात्र) ॥०	

१३६ नीमांसादर्शनम् भाष्यसहित	७	१६८ यज्ञयजुर्वेदस्य प्रातिघ्राण	
१३७ नीमांसापरिभाषा	१०	सभाष्य	२
१३८ श्राष्टिल्यत्र सभाष्य	१०	१५ सामवेदसंहिता सभाष्य	७
१३९ जैमिनीय (न्यायमालाविस्तरः)	६	१७० त्रिपुराणम्	२
१४० अर्थसंग्रह (लौगाक्षिनीमांसा)	१०	१७१ अथ्यनरामायणम् सटीक	२
१४१ न्यायदर्शन सभाष्य सहित	२॥०	१७२ कल्किपुराणम्	१
१४२ भाषापरिच्छेदः मुक्तावली	१०	१७३ गरुडपुराणम्	२
१४३ भाषापरिच्छेदमुक्तावली दिनकरौ१॥		१७४ सटीक बाष्पीकामायण	
१४४ शब्दशक्तिप्रकाशिका (न्याय)	१॥०	बालकाण्डम्	१
१४५ कुसुमाञ्जलि सटीक (न्याय)	१०	१७५ विष्णुपुराणम् सटीक	२
१४६ उपमानचिन्तामणिः	१	१७६ ब्रह्मवैवर्तपुराण सम्पूर्ण	७
१४७ आत्मतत्त्वविवेक (बौद्धाधिकार)	२	१७७ मत्स्यपुराणम्	२
१४८ अनुमानचिन्तामणिः सटीक	४॥	१७८ मार्कण्डेयपुराणम्	१॥०
१४९ तर्काद्यत (जगदीशकृत) न्याय	१०	१७९ लिङ्गपुराणम्	२
१५० तर्कसंग्रह इ अनुवादसहित	१०	१८० श्रीमद्भगवद्गीता सभाष्य सटीक	७
१५१ पातञ्जलदर्शन (सभाष्य सटीक)	२	१८१ अष्टाङ्गहृदय (वाग्भट) वैद्यक	२
१५२ पातञ्जलदर्शन भोजवृत्तिसहित	१	१८२ अक्रुदत्त (वैद्यक)	१॥०
१५३ वैशेषिकदर्शनम् सटीक	२	१८३ चरकसंहिता (वैद्यक) सम्पूर्ण	६
१५४ सर्वदर्शनसंग्रहः [दर्शनशास्त्र]	१	१८४ माधननिदान सटीक	१॥०
१५५ आद्यवर्णोपनिषद् सभाष्य	३	१८५ भावप्रकाश (वैद्यक)	५
१५६ आरण्यसंहिता सभाष्य	१०	१८६ मदनपालनिघण्टुः (वैद्यक)	१०
१५७ ईश कीन कठ प्रथ मुख्य शास्त्रक		१८७ रसेन्द्रचिन्तामणितथारसरत्नाकर	६
उपनिषद् (सटीक सभाष्य)	३	१८८ ब्राह्मणसंहिता (वैद्यक)	१
१५८ गायत्री व्याख्या	१०	१८९ सुश्रुतसंहिता सटीक (वैद्यक)	१०
१५९ गोपथब्राह्मण (अथर्ववेदस्य)	१	१९० सुश्रुतसंहिता मूलभावा (वैद्यक)	७
१६० छान्दोग्य उपनिषद् सटीक सभाष्य	३	१९१ चिकित्सासारसंग्रह वङ्गसेनकृत	५
१६१ तैत्तिरीय ऐतरेय तैत्तिरीयतर सभाष्य	२	१९२ गणितोपाध्यायः भास्कराचार्यकृत	१
१६२ दैवत तथा षड्विंशब्राह्मणसभाष्य	२	१९३ गोलाध्यायः भास्कराचार्यकृत	१०
१६३ निरुक्त सभाष्य सटीक	१२	१९४ ब्रह्मसंहिता वा वाराहोसंहिता	२
१६४ वसिष्ठतापनी सभाष्य	२	१९५ भावकुतूहल (व्योतिष)	१०
१६५ बृहदारण्यक सटीक सभाष्य	७	१९६ लीलावती भास्कराचार्यरचित	१०
१६६ मुक्तिकोपनिषत्	१	१९७ बीजगणित भास्कराचार्यरचित	१०
१६७ यज्ञयजुर्वेदसंहिता सभाष्य	७	१९८ सूर्यसिद्धान्त सटीक	१

कालिकाता संकतविद्यामन्दिरे वि, ए, उपाधिधारिणः
 [श्रीबीवानन्दविद्यासावर-भद्राचार्यकृतं हस्ताभ्यां उपाधि]

